
ପବନ୍ଧର ସରୁୂପ ଓ ବିକାଶଧାରା 


ଗଦ୍ୟ ସାହିତ୍ୟର ଯେତେ ବିଭାଗ ରହିଛି, ପ୍ରବନ୍ଧ ହେଉଛି ତନ୍ମଧ୍ୟରେ ଏକ 
ବୌଦ୍ଧିକ ବିଭାଗ | ସେଥପାଇଁ କୁହାଯାଇଥାଏ ପ୍ରବନ୍ଧ ହେଉଛି ଗଦ୍ୟର କଷଟି । 
ମଣିଷର ବୌଦ୍ଧିକ ଚିନ୍ତନର ପ୍ରକାଶଭୂମି ହେଉଛି ପ୍ରବନ୍ଧ ସାହିତ୍ୟ, ଯେଉଁଠି ପ୍ରଜ୍ଞା 
ଏବଂ ପ୍ରତିଭାର ସୁନ୍ଦର ସଂଶ୍ଳେଷଣ ଘଟିଥାଏ | ଚିନ୍ତାଧାରୀର ସନ୍ତୁଳିତ ରୂପ ସହିତ 
ବୁଵି ଓ ବୃତ୍ତିର କଳାତ୍କ ପରିପ୍ରକାଶ ଏଥିରେ ସଂଘଟିତ ହେଉଥିବାରୁ ଆଧୁନିକ 
ଯୁଗରେ ଏହାର ଗୁରୁତ୍‌ ବେଶ୍‌ ବୃଦ୍ଧି ପାଇଛି । ପ୍ରବନ୍ଧ ଶବ୍ଦଟି ଇଂରାଜୀ 
‘Essay’ ଶବ୍ଦର ପାରିଭାଷିକ ଶବ୍ରୂପେ ଗୃହୀତ । ଫରାସୀ ଲେଖକ ମଣ୍ଡେନ୍‌ 
(Montaigne) ଷୋଡ଼ଶ ଶତକରେ ଏହାକୁ ଗଦ୍ଯକୂତିର ମାନ୍ୟତା ପ୍ରଦାନ 
କରିଥିଲେ | Encyclopaedia of Britanica (New) Vol.10 (1975, P- 


1078) ରେ କୁହାଯାଇଛି — “The word ‘essay’ infact was invented for 
the species of writing by Montaigne who merely meant that these 
were experiments in a new kind of literature. It is not often that we 
can date with any approach to accuracy the arrival of new class of 
literature into the word, but it was in the month of March 1571 that 


@55ay as invented.” ସେ ୧୫୮ ୦ରେ ତାଙ୍କଦ୍ଵାରା ରଚିତ ପ୍ରବନ୍ଧଗୁଡ଼ିକୁ 
*Essais’ ଶିରୋନାମାରେ ପ୍ରକାଶ କରିଥଲେ | ତାଙ୍କ ପରେ F୩୯5 ଏହାକୁ 
ଅଧକ ଲୋକପ୍ରିୟ କରାଇଥିଲେ ! ଉଇଲିୟମ୍‌ କର୍ଣ୍ଣୱାଲିସ୍‌ ଆବ୍ରାହାମ କାୱଲେ 
ଆଦି ଇଂରାଜୀ ସାହିତ୍ୟର ଏହାକୁ ଏକ ସ୍ଵତନ୍ତ୍ର ବିଭାଗରୂପେ ପ୍ରତିଷ୍ଠା କରିଥଲେ । 


ପ୍ରବନ୍ଧର ଆଙ୍ଗିକ ଓ ଆମ୍ଭିକ ବିଭାଗକୁ ନେଇ ଅନେକ ମତ ପରିଲକ୍ଷିତ 
ହୋଇଥାଏ | ଅବଶ୍ଯ କୌଣସି ଗୋଟିଏ ମତ ଏହାର ସାମଗ୍ରିକ ପରିଚୟ 
ଦେବାରେ ସମର୍ଥ ହୋଇପାରିନାହିଁ | Dr. Johnson ପ୍ରବନ୍ଧିକୁ “a loose sally 
of mind, an irregular, indigestive piece, not a regular and orderly 
performance” ବୋଲି କହିଥାଂ ନ୍ତି । କାରଣ ସେ ଏଥିରେ ଲକ୍ଷ୍ୟ କରିଛନ୍ତି ଏକ 
ଶିଥୂଳ ମନର ଅଭିବ୍ୟକ୍ତିକୁ । ସେହି କାରଣରୁ ପ୍ରବନ୍ଧକୁ ସେ ଲେଖକର ଅପରିପକ୍ 
ଚିନ୍ତାଧାରା ଏବଂ ଅନିୟନ୍ତିତ, ଅବ୍ଯବସ୍ଥିତ ରଚନା ବୋଲି ମତ ଦେଇଛନ୍ତି; ମାତ୍ର 

୪ ॥ ପ୍ରବନ୍ଧ ଗୌରବ 


ବେକନ ଏହାର ପ୍ରଶଂସା କରି କୁହନ୍ତି ପ୍ରବନ୍ଧ ହେଉଛି ସୁଚିନ୍ତିତ, ସୁସଂହତ, ଚିନ୍ତା 
ପରିପ୍ରକାଶକ, ଅନୁଭୂତିପ୍ରେରିତ ରଚନା | ତାଙ୍କରି ଭାଷାରେ କହିଲେ Essay 


certain brief notes set down rather significantly than curiously; not 
vulgar but a kind where of men shall find much in experience and 


little in books. ସେହିପରି Oxford Dictionary କୁହେ “a composition of 


moderate length on any particular subject or branch of a subject, 
originally implying want of finish, but now said of a composition 


more or less elaborate in style through limited in range. 


ପ୍ରବନ୍ଧର ଉଦ୍ଦେଶ୍ୟ : 

ଏହାର ଉଦ୍ଦେଶ୍ଯ ହେଉଛି ଚିନ୍ତାଧାରାର ପରିମାର୍ଚିତ ପରିପ୍ରକାଶ, ଯାହା 
ପାଠକର ବୁବି ଓ ବୃତ୍ତିକୁ ସକ୍ରିୟ ତଥା ଚେତନଶୀଳ କରିଥାଏ । ଏଥୁରେ 
ଲେଖକର ବୌବ୍ଧିକ ଚିନ୍ତାଚେତନାର ପରିପ୍ରକାଶ ଘଟିଥାଏ । ଚିନ୍ତାମୁଳକ ମନନ 
ଓ ବକ୍ତବ୍ଯର ଏହା କଷଟୀ ଭାବରେ କାର୍ଯ୍ୟ କରିଥାଏ । ଡକ୍ଟର ଶ୍ରୀନିବାସ ମିଶ୍ର 
ତାଙ୍କ ‘ ଆଧୁନିକ ଓଡ଼ିଆ ଗଦ୍ୟ ସାହିତ୍ୟଂରେ କୁହନ୍ତି “ ଆଧୁନିକ କାଳରେ 
ସାଧାରଣତଃ ଶୃଙ୍ଖଳାବଦ୍ଧ, ଯୁକ୍ତିଚିନ୍ତାଭାବ ସମୃଦ୍ଧ ସାହିତ୍ଯ ସୌନ୍ଦର୍ଯ୍ୟ ମଣ୍ଡିତ 
ଗଦ୍ୟରଚନା ପ୍ରବନ୍ଧ | କଳ୍ପନା ଓ ବୁଦ୍ଧିବୃତଭ୍ତି ସାହାଯ୍ୟରେ କୌଣସି ବିଷୟରେ 
ଲେଖକ ଆତ୍ସସଚେତନ, ନାତିଦୀର୍ଘ, ସରସ, ଗଦ୍ଯଶିଳ୍ପ ରୂପ ସୃଷ୍ଟିକଲେ, ତାହା 
ପ୍ରବନ୍ଧ ନାମରେ ଅଭିହିତ ହୁଏ । ତେଣୁ ଏହା ବିଷୟ ବା ଭାବାଷ୍ପିତ ମନନଶୀଳ 
ଗଦ୍ୟରଚନା | ଲେଖକଙ୍କ ବ୍ୟଯକ୍ତିଗତଭାବ ଓ ଜ୍ଞାନପ୍ରକାଶ ନିମନ୍ତେ ସାହିତ୍ଯର 
ବିଭିନ୍ନ ରୂପବଦ୍ଧ ମଧ୍ୟରେ ଏହା ସର୍ବୋତ୍ତମ | ଲେଖକ ପ୍ରବନ୍ଧଦ୍ଵାରା ପାଠକଙ୍କ ସହ 
ପ୍ରତ୍ୟକ୍ଷ ଓ ଅନ୍ତରଙ୍ଗ ସମ୍ପର୍କ ସ୍ଥାପନପୂର୍ବକ ଜ୍ଞାନଗର୍ଭ ବିଷୟ ସ୍ଵଚ୍ଛନ୍ଦରେ ପ୍ରକାଶ 
କରନ୍ତି | ତଥ୍ୟ ଓ ତତ୍ତ୍ବ ସମାବେଶ, ବିଚାର ବିଶ୍ଳେଷଣ ମଧ୍ୟଦେଇ ରଚନାରେ 
ଲେଖକଙ୍କ ବ୍ୟକ୍ତ ସ୍ଵରୂପ ଅଭି ବ୍ୟକ୍ତ । ରଚନା ମଧ୍ଯରେ ବିଷୟନିଷ୍ଠା, ଯୁକ୍ତି 
ନିର୍ଭରତା, ସ୍ରଷ୍ଟାଙ୍କ ଆତ୍ୃଵଭାବ ମାଧୁରୀ ସ୍ପର୍ଶ ରୀତିର ପ୍ରାଞ୍ଜଳତା ଓ ସାବଲୀଳତା 
ହେତୁ ପ୍ରବନ୍ଧ ମନୋରମ ୮” ଏହା ପାଠକର ବୁଦ୍ଧିକୁ ଶାଣିତ କରିବା ସଙ୍ଗେସଙ୍ଗେ 
ତା”ର ଦୃଷ୍ଟିଭଙ୍ଗୀକୁ ବିସ୍ତାରିତ କରିଥାଏ | କୌଣସି ବିଷୟକୁ ସୂକ୍ଷ୍ମଭାବରେ ଚିନ୍ତା 
କରିବାର ରସଦ ଯୋଗାଇ ଦେଇଥାଏ । ଏହାପୁଣି ତଥ୍ଯୟମୂଳକ ଓ ଭାବଗର୍ଭକ 
ହୋଇଥ୍ବବାରୁ ପାଠକର ଅନୁସନ୍ଧିସ୍ଥା ପ୍ରବୃତ୍ତିକୁ ଜାଗରିତ କରିଥାଏ । ଏଥ୍‌ରେ 

ପ୍ରବନ୍ଧ ଗୌରବ ॥ ୫ 


ଲେଖକର ଅନୁଭୂତି ଗୁରୁତ୍ଵ ପାଇଥିବାରୁ ପାଠକର ଅନୁଭବ ଜଗତକୁ ମଧ୍ଯ 
ପ୍ରସାରିତ କରିଦେଇଥାଏ | କୌଣସି ଜିନିଷକୁ ତଥ୍ୟଗର୍ଭିତ କରି ଦର୍ଶନ କରିବାର 
ଶକ୍ତ ପ୍ରବନ୍ଧ ଯୋଗାଇ ଦେଇଥିବାରୁ ସାମ୍ଭୃତିକ କାଳରେ ଏହାର ଗୁରୁତ୍ଵ 
ବୃଦ୍ଧିପାଇଛି । 
ପ୍ରବନ୍ଧର ବୈଶିଷ୍ଟ୍ୟ : 

ଗୋଟିଏ ଉ୍କୁଷ୍ଟ ପ୍ରବନ୍ଧର ବୈଶିଷ୍ଟ୍ୟ ବା ଲକ୍ଷଣ କ'ଣ ହୋଇପାରେ ? ଏ 
ସମ୍ପର୍କରେ ଭିନ୍ନଭିନ୍ନ ପଣ୍ତିତମାନଙ୍କର ଭିନ୍ନଭିନ୍ନ ମତ ପରିଲକ୍ଷିତ ହୋଇଥାଏ । 
ପ୍ରବନ୍ଧ (ପ୍ରତବନ୍ଧ-ଅ) ପ୍ରକୃଷ୍ଟ ବନ୍ଧନ ହୋଇଥିବାରୁ ଓ ସମ୍ପତି ଭାବପ୍ରକାଶର ଏହା 
ଅନ୍ୟତମ ମାଧ୍ୟମ ହୋଇଥୁବାରୁ ଏହାର କେତେକ ବୈଶିଷ୍ଟ୍ୟ ରହିବା ସ୍ଵାଭାବିକ । 
ପ୍ରବନ୍ଧରେ ଲେଖକର ଚିନ୍ତାଧାରା ତାଙ୍କ ପ୍ରତିଭାର କଷଟି ପଥରରେ ପରୀକ୍ଷିତ 
ହୋଇ ଏଥୁରେ ପ୍ରକାଶ ଲାଭ କରିଥାଏ । ପ୍ରକାଶିତ ଚିନ୍ତାଧାରା ମଧ୍ୟରେ ସନ୍ତୁଳନ 
ରକ୍ଷା କରାଯାଇ ନ ପାରିଲେ ଭଲ ପ୍ରବନ୍ଧଟିଏ ଉତୁରିବାର ସମ୍ଭାବନା ନ ଥାଏ ! 
ଲେଖକୀୟଶୈଳୀ, ଚିନ୍ତାଧାରା ଓ ପ୍ରକାଶଭଙ୍ଗୀ ଅନୁଯାୟୀ ପ୍ରବନ୍ଧର ରୂପରେ ମଧ୍ଯ 
ପାର୍ଥକ୍ୟ ହୋଇଥାଏ । ଶୃଙ୍ଖଳିତ ଓ ସଂହତି ଚିନ୍ତାଧାରା ଉତ୍କୃଷ୍ଟ ପ୍ରବନ୍ଧର ଜନନୀ, 
ପ୍ରକାଶିତ ଭାବ ସର୍ବଦା ଧାରାବାହିକତା ରକ୍ଷା କରୁଥିବା ଉଚିତ୍‌ । 


ସାଧାରଣତଃ ଗୋଟିଏ ଉକ୍କୃଷ୍ଟ ପ୍ରବନ୍ଧର ବୈଶିଷ୍ଟ୍ଯରୁପେ ସଂକ୍ଷିପ୍ରତା 
(Brevity), ସମତା (Balance), ଏକତ (Uniformity), ସଠିକତା 
( Accuracy), ସାବଲୀଳତା (Regularity) କୁ ଗୁରୁତ୍ଵ ପ୍ରଦାନ କରାଯାଇଥାଏ । 
ପ୍ରବନ୍ଧରେ ବର୍ଣ୍ଣନା ବା ବିଶ୍ଲେଷଣ ରହିବ; ମାତ୍ର ଉପନ୍ଯାସ ପରି ତାହା ଏତେ 
ବିସ୍ତାର ହେବା ଅନୁଚିତ । ପ୍ରବନ୍ଧରେ ପ୍ରକାଶିତ ବିଭିନ୍ନରାବ ମଧ୍ଯରେ ସର୍ବଦା 
ସମତା ରକ୍ଷାକରାଯାଇ ପାରୁଥିବା ଆବଶ୍ୟକ | ବିଭିନ୍ନ ଭାବଧୀରା ମଧ୍ୟରେ ଏକ୍ଯ 
ବା ଏକତା ନ ରହିଲେ ବିଚାରଧାରାରେ ବିଭ୍ରାଟ ଘଟିପାରେ । ତଥ୍ଯର ଉପଯୁକ୍ତ 
ସନ୍ଧି ବେଶ ସହିତ ପ୍ରକାଶଭଙ୍ଗୀରେ ସରଳତା ଏବଂ ସାବଲୀଳତା ରକ୍ଷା 
କରାଯାଇପାରିଲେ ପ୍ରବନ୍ଧର ଗୁରୁତ୍ଵ ବୃଦି ପାଇଥାଏ | ଏଣୁ ପ୍ରାବନ୍ଧିକ ପ୍ରବନ୍ଧ 
ରଚନା ସମୟରେ ଏସବୁ ବିଷୟପ୍ରତି ଦୃଷ୍ଟିଦେବା ଉଚିତ୍‌ ! 

ପ୍ରବନ୍ଧର ଶ୍ରେଣୀବିଭାଗ : ପ୍ରବନ୍ଧର ଆଙ୍ଗିକ ଓ ଆମତ୍ଭିକ ବିଭାଗକୁ 
ଦୃଷ୍ଟିରେ ରଖୁ ଏହାକୁ ଦୁଇଭାଗରେ ବିଭକ୍ତ କରାଯାଇଛି; ଯଥା : ତନ୍ସୟ ବା 
ବସ୍ୁୁନିଷ୍ଠ ପ୍ରବନ୍ଧ ଏବଂ ମନ୍ଳୟ ବା ବ୍ୟକ୍ତିନିଷ୍ଠ ପ୍ରବନ୍ଧ | 

୬ ॥ ପ୍ରବନ୍ଧ ଗୌରବ 


ସାଧାରଣ ବସ୍ତୁନିଷ୍ଠ ପ୍ରବନ୍ଧରେ ପ୍ରାବନ୍ଧିକ ପ୍ରଜ୍ଞା, ବିଚାରବୋଧ, 
ତଥ୍ୟନିଷ୍ଠତା ଓ ଗଭୀର ଚିନ୍ତା ପ୍ରକାଶ ପାଇଥାଏ ! ପ୍ରାବନ୍ଧିକ ବ୍ୟାପକ 
ଅନୂଶୀଳନର ସମସ୍ତ ଗୁଣ ଏଥୁରେ ପରିଲକ୍ଷିତ । ଏଥୁରେ ମସ୍ତିଷ୍ଠ ମୁଖ୍ୟତଃ 
ଗୁରୁତ୍‌ଲାଭ କରିଥାଏ । ଏହାର ସୀମାରେଖା ମଧ୍ଯ ନିର୍ଦିଷ୍ଟ । ଜ୍ଞାନୀ ଓ ପଣ୍ତିତ 
ବ୍ୟକ୍ତି ହୋଇ ନ ଥଲେ ଏ ପ୍ରକାର ପ୍ରବନ୍ଧ ରଚନା କରିବା ସହଜସାଧ୍ୟ ନୁହେଁ | 
ଆବେଗ ଅପେକ୍ଷା ଚିନ୍ତା ଏଥରେ ପ୍ରାଧାନ୍ୟ ଲାଭ କରୁଥିବାରୁ ଏବଂ ଶୈଳୀ 
ଗୁରୁଗମ୍ଭୀର ଓ ବିଶ୍ଳେଷଣାତ୍ଵକ ହୋଇଥ ବାରୁ ସମସ୍ତ ପାଠକଙ୍କଦ୍ଵାରା ଏହା 
ଗ୍ରହଣୀୟ ହୋଇପାରି ନ ଥାଏ ! ଅନୁଭୂତି ଅପେକ୍ଷା ବ୍ୟାପକ ଅଧ୍ୟୟନ ତଥା 
ବିଚାର ବିଶ୍ଲେଷଣକୁ ବସ୍ୁୁନିଷ୍ଠ ପ୍ରବନ୍ଧ ଗୁରୁତ୍ଵ ଦେଇଥାଏ । ପାଠକର ଜ୍ଞାନର 
ପରିସରକୁ ଏହା ବୃଧି କରିଥାଏ |! ଏପରି ପ୍ରବନ୍ଧରେ ପ୍ରାବନ୍ଧିକତା କଳାଦୃଷ୍ଷି 
ଅତ୍ୟନ୍ତ ଗଭୀର ଭାବରେ ପ୍ରବହମାନତା ସର୍ବଦା ରକ୍ଷାକରାଯାଇଥାଏ । ବିଷୟବସ୍ତୁ 
ଦୃଷ୍ଟିରୁ ଏହାର ପରିସରକୁ ଲକ୍ଷ୍ୟରେ ରଖାଯାଇ ଏହାକୁ ମୁଖ୍ଯତଃ ବିବରଣାତ୍ସକ, 
ବର୍ଣ୍ଣନାତ୍ସକ, ଚିନ୍ତାମୂଳକ, ତର୍ତ୍‌ ବା ଯୁକ୍ତିମୁଳକ, ବିବୃଭି (ସମ୍ବାଦ) ମୂଳକ, 
ଆଲୋଚନାମୂଳକ ଆଦି ଭାବରେ ବିଭକ୍ତ କରାଯାଇପାରେ | ସାମାଜିକ, 
ରାଜନୀତିକ, ସାଂସ୍କୃତିକ, ଆର୍ଥନୀତିକ, ଶୈକ୍ଷିକ, ବୈଜ୍ଞାନିକ, ମନସ୍ତାର୍ବିକ ଆଦି 
ବହୁ ଘଟଣା ଏହାର ଅନ୍ତର୍ଭୁକ୍ତ ହୋଇଥାଏ | 

ମନ୍ସୟ ବା ବ୍ୟକ୍ତିନିଷ୍ଠ ପ୍ରବନ୍ଧ ମୁଖ୍ୟତଃ ମନନଧର୍ମୀ ହୋଇଥାଏ ! 
ପ୍ରାବନ୍ଧିକ ହୃଦୟର ଅଭିବ୍ୟକ୍ତି ତଥା ଅନ୍ତରର ନିବିଡ଼ ସ୍ପର୍ଶ ଏଥିରେ ରହିଥିବାରୁ 
ଏହାର ଆଦର ଅଧ୍ବକ । ବ୍ୟକ୍ତିନିଷ୍ଠ ପ୍ରବନ୍ଧରେ ଲେଖକଙ୍କ ଅନୁଭବ, ଅନୁସନ୍ଧିସ୍ଥା 
ତଥା ବାସ୍ତବ ଅଭିଜ୍ଞତା ସରଳ ଓ ସହଜ ଭାଷାରେ ଝରିଯାଇଥବାରୁ ଏହା 
ପାଠକକୁ ଅଧ୍ବକ ପରିମାଣରେ ଆକ୍ଧଷ୍ଠ କରିଥାଏ । ଏଥୁରେ ମହସ୍ତିଷ୍ଠ ନୁହେଁ, 
ହୃଦୟହିଁ ଗୁରୁତ୍ବପୂର୍ଣ ଭୂମିକା ଗ୍ରହଣ କରିଥାଏ | କିଛି ପରିମାଣରେ ବୌଦ୍ଧିକ 
ହେବା ସତ୍ତ୍ଵେ ଜୀବନ୍ତଶୈଳୀ ଯୋଗୁଁ ପାଠକୀୟ ଆଦ୍ଧତି ଲାଭ କରିଥାଏ । ଏ 
ପ୍ରକାର ପ୍ରବନ୍ଧରେ ପାଠକ ଓ ଲେଖକ ମଧ୍ଯରେ ଏକପ୍ରକାର ଯୋଗସୂତ୍ର ସ୍ଥାପିତ 
ହୋଇଥାଏ | ଏହା ଆତ୍ସଅନୁଧ୍ଯାନମୂଳକ ହୋଇଥିବାରୁ ଏଥିରେ ଲେଖକ ହୃଦୟ 
ହର୍ଷ-ବିଷାଦ, ସୁଖ-ଦୁଃଖ, ବେଦନା ଓ ବିଚାର ଚମଜ୍କାର ତଙ୍ଗରେ ରୂପ 
ପାଇଥାଏ | ଗୀତିମୟତା, କାବ୍ୟିକଭାଷା ତଥା ରସବୋଧ ମନ୍ଲୟ ପ୍ରବନ୍ଧର 


ଗୁରୁତ୍ଵ ବୃଦଵି କରିଥାଏ । ଭାଷାରେ ଅନ୍ତରଙ୍ଗତା ଓ ଶୈଳୀର ଚମକ୍କାରିତା ଏହାର 
ବିଶେଷତ୍ଵ । 

ପ୍ରବନ୍ଧ ଗୌରବ ॥ ୭ 


ପ୍ରବନ୍ଧର ଅନ୍ୟ ଏକ ବିଭାଗ ଭାବରେ ରମ୍ୟରଚନାର ଆବିର୍ଭାବ ଘଟିଛି । 
କେହିକେହି ଏହାକୁ ଲଳିତ ନିବନ୍ଧ ବୋଲି ନାମକରଣ କରିଛନ୍ତି । ରମ୍ୟ” ଏବଂ 
' ରଚନା” ଏହିପରି ଦୁଇଟି ଶବ୍ଦକୁ ନେଇ ଏହା ଗଠିତ | ରମ୍ୟ ଅର୍ଥ ରମଣୀୟ, 
ସୁନ୍ଦରର ମନୋହର ଏବଂ ରଚନା ଅର୍ଥ ସ୍ପଷ୍ଟି ବା ପ୍ରବନ୍ଧ ଅଥବା ଗଦ୍ୟ-ପଦ୍ୟମୟ 
ସୃଷ୍ଟି । ରମଣୀୟ ରଚନାହିଁ ରମ୍ୟରଚନା । ଏଥୁରେ ଜ୍ଞାନ ଅପେକ୍ଷା ଚଟୁଳ 
ଅଭିବ୍ୟଲକ୍ତିର ମାଧ୍ଯମରେ ବିଭିନ୍ନ ସମସ୍ୟାର ଅବତାରଣା କରାଯାଇଥାଏ | ହୃଦୟର 
ଆବେଗୋଛ୍ତାସ ଏ ପ୍ରକାର ରଚନାରେ ଗୁରୁତ୍ଵ ଲାଭକରିଥାଏ । ଯେକୌଣସି 
ଗମ୍ଭୀର ବିଷୟକୁ ବେଶ୍‌ ଲଳିତ ବା ଲଘୁ ଭାବରେ ଏଥୁରେ ବ୍ଯାଖ୍ଯାନ 
କରାଯାଇଥାଏ | ଜଣେ ସ୍ଵଷ୍ଟାର ଜୀବନ ଓ ଜଗତପ୍ରତି ରହିଥୁବା ଦୃଷ୍ଟିଭଙ୍ଗୀ 
ଏଥୁରେ ପ୍ରତିଫଳିତ ହୋଇଥାଏ । ସ୍ରଷ୍ଟାଙ୍କ ବ୍ୟକ୍ତିତ୍ଵର ପ୍ରଭାବ ଏ ପ୍ରକାର 
ରଚନାରେ ସର୍ବତ୍ର ପରିଲକ୍ଷିତ ହୋଇଥାଏ ! ତେଣୁ ଆଧୁନିକ ଯୁଗରେ ଏହି 
ରମ୍ୟରଚନାର ଆଦର ବିଶେଷ ଭାବରେ ବୃଦ୍ଧିପାଇବାରେ ଲାଗିଛି | 


ଓଡ଼ିଆ ପ୍ରବନ୍ଧସାହିତ୍ୟ : ସମ୍ପତି ପ୍ରବନ୍ଧ କହିଲେ ଆମେ ଇଂରାଜୀ 
‘Essay’ ର ପ୍ରତିରୂପକୁ ଗ୍ରହଣ କରିଥାଉ ! ବିଶେଷକରି ଇଂରାଜୀ ଶିକ୍ଷାର ବିସ୍ତାର 
ଓ ପ୍ରଚାର ଫଳରେ ଏହା ବିକାଶପ୍ରାପ୍ତ ହୋଇଛି ! ପତ୍ରପତ୍ରିକା ଓ ମୁଦ୍ରଣ ଯନ୍ତ୍ରର 
ପ୍ରତିଷ୍ଠା ଏହାର ପ୍ରସାରକୁ ତୃରାନ୍ତଵିତ କରିଛି | ଜ୍ଞାନାରୁଣ (୧୮୪୯), 
ପ୍ରବୋଧଚନ୍ଦ୍ରିକା ( ୧୮୫୬), ଉକୁଳ ଦୀପିକା (୧୮୬୬), ବାଲେଶ୍ଵର 
ସମ୍ବାଦବାହିକା ( ୧୮୬୮), ଉତ୍କଳ ଦର୍ପଣ ( ୧୮୭୩), ଉକୁଳ ମଧୁପ 
( ୧୮୭୮), ସମ୍ବଲପୁର ହିତୈଷିଣୀ ( ୧୮୮୯), ଇନ୍ଦ୍ରଧନୁ ( ୧୮୯୩), ବିଜୁଳି 
( ୧୮୯୩), ଉକୁଳ ସାହିତ୍ୟ ( ୧୮୯୭) ଆଦି ପତ୍ରିକାର ପ୍ରକାଶନଦ୍ବାରା ଓଡ଼ିଆ 
ପ୍ରବନ୍ଧ ସାହିତ୍ୟର ଆଦିପର୍ବ ସମୃଦ୍ଧ ହୋଇପାରିଥିଲା | ଏହି ସମୟରେ ରାଧାନାଥ, 
ଫକୀରମୋହନ, ଶିବନାରାୟଣ, ଚନ୍ଦ୍ରମୋହନ ମହାରଣା, ରାଜନାରାୟଣ ଦାସ, 
କାମପାଳ ମିଶ୍ରଚ ପୁରୁଷୋତ୍ତମ ତର୍କାଳଙ୍କର, କୃଷ୍ଣପ୍ରସାଦ ଚୌଧୁରୀ, ମଧୁସୂଦନ 
ରାଓ, ଶ୍ୟାମସୁନ୍ଦର ନନ୍ଦ, କପିଳେଶ୍ବର ବିଦ୍ୟାଭୂଷଣ, ବିଶ୍ଵନୀଥ କର ଆଦି 
ପ୍ରାବନ୍ଧିକ ପ୍ରବନ୍ଧ ସାହିତ୍ୟକୁ ଏକ ନୂତନ ଭିତ୍ତିଭୂମି ପ୍ରଦାନ କରିଥୁଲେ । 

ପ୍ରବନ୍ଧ ସାହିତ୍ୟର ବିକାଶପର୍ବକୁ ବିଂଶ ଶତକର ପ୍ରଥମ ଦଶକରୁ ଚତୁର୍ଥ 
ଦଶକ ମଧ୍ଯରେ ସୀମାବଦ୍ଧ କରାଯାଇପାରେ ! ସତ୍ୟବାଦୀ, ମୁକୁର ଆଦି ପତ୍ତିକାର 
ପ୍ରକାଶନ ସହିତ ବହୁପ୍ରାବନ୍ଧିକ ଏହି ସମୟରେ ଆବିର୍ଭାବ ଲାଭ କରିଛି ¦ 

୮ ॥ ପ୍ରବନ୍ଧ ଗୌରବ 


ଗୋପବନ୍ଧୁ ଦାସ, ନୀଳକଣ୍ଠ ଦାସ, ଗୋଦାବରୀଶ ମିଶ୍ର, କୃପାସିନ୍ଧୁ ମିଶ୍ର, 
ମୋହିନୀମୋହନ ସେନାପତି, ଶଶିଭୂଷଣ ରାୟ, ମୂତ୍ୟୁଞାୟ ରଥ, ଗୋପାଳଚନ୍ଦ୍ର 
ପ୍ରହରାଜ, ଜଗବନ୍ଧୁ ସିଂହ, ଚନ୍ଦ୍ରଶେଖର ନନ୍ଦ, ରାମଚନ୍ଦ୍ର ଆଚାର୍ଯ୍ୟ ନନ୍ଦକିଶୋର 
ବଳ, ଚିନ୍ତାମଣି ଆଚାର୍ଯ୍ୟ ଗୋବିନ୍ଦ ତ୍ରିପାଠୀ, ଜଳନ୍ଧର ଦେବ, ବିପିନବିହାରୀ 
ରାୟ, ଧୀରେନ୍ଦ୍ରନାଥ ଚୌଧୁରୀ, ରତ୍ବାକର ପତି, ବାସୁଦେବ ମହାପାତ୍ର ଆଦି 
ପ୍ରାବନ୍ଧିକ ଏହି ସମୟର ପ୍ରବନ୍ଧ ସାହିତ୍ୟକୁ ସମ୍ପଦ୍ଧ କରିଛନ୍ତି | ଉଲ୍ଲେଖନୀୟ 
ବିଷୟ ହେଉଛି ଏହି ସମୟରେ ପ୍ରବନ୍ଧର ଦିଗନ୍ତ ବହୁ ବିସ୍ୃୃତ ହୋଇଛି । 
ସମାଜତତ୍ତ୍୍‌ଠାରୁ ଆରମ୍ଭ କରି ମନସ୍ତତ୍ବ, ବିଜ୍ଞାନ ନୃତ୍ୟ ଆଦି ବିଭିନ୍ନ ବିଷୟରେ 
ପ୍ରବନ୍ଧ ରଚନା କରାଯାଇଛି | 

ସ୍ବାଧୀନତା ପରବର୍ଭୀ କାଳରେ ପ୍ରବନ୍ଧ ସାହିତ୍ଯର ଦିଗନ୍ତ ହୋଇଛି ବହୁ 
ବିସ୍ତାରିତ | ପାଶ୍ଚାତ୍ୟ ଜଗତର ଚିନ୍ତା ଓ ଚେତନା ସହିତ ଆମର ପ୍ରାବନ୍ଧିକମାନେ 
ନିବିଡ଼ ଭାବରେ ପରିଚିତ ହୋଇଛନ୍ତି । ଜ୍ଞାନର ବିସ୍ଫୋରଣ ଚିନ୍ତାରାଜ୍ଯରେ 
ଆଣିଛି କ୍ରାନ୍ତିକାରୀ ପରିବର୍ଭନ ! ଫଳସ୍ବରୂପ ଆଜି ପ୍ରବନ୍ଧ ସାହିତ୍ୟ ହୋଇଛି ଜ୍ଞାନ 
ରାଜ୍ୟର ଏଁଶବର୍ଯ୍ୟଶାଳୀ ଭଣ୍ଡାର । ଏହି ସମୟରେ ଝଙ୍କାର, ସହକାର, ଡଗର 
ଆସନ୍ତାକାଲି ଏବଂ ପରବର୍ଭୀ ସମୟରେ କୋଣାର୍କ, ଇସ୍ତାହାର ଆଦି ବହୁ ପତ୍ର- 
ପତ୍ରିକାର ପ୍ରକାଶନଦ୍ଵାରା ଏହା ଅଧକ ଭାବରେ ପ୍ରସାରିତ ହୋଇଛି | ରାଜନୀତି, 
ଅର୍ଥନୀତି, ସମାଜତର୍ତ, ସାହିତ୍ୟ, ବିନ, ନୃତତ୍ଵ, ମନସ୍ତତ୍ଟ ଇତିହାସ, ସଂସ୍କୃତି 
ଆଦିକୁ ନେଇ ଅନେକ ପ୍ରବନ୍ଧ ରଚନା ହୋଇଛି । ପ୍ରାଣକୃଷ୍ଣ ପରିଜା, ପରମାନନ୍ଦ 
ଆଚାର୍ଯ୍ୟ, କୃଷ୍ଣପ୍ରସାଦ ବସ, କୃଷ୍ଣଚନ୍ଦ୍ର ପାଣିଗ୍ରାହୀ୨ ମାୟାଧର ମାନସିଂହ, 
ଗୋଲୋକବିହାରୀ ଧଳ, ସୁରେନ୍ଦ୍ର ମହାନ୍ତି, ସଦାନନ୍ଦ ମିଶ୍ର ବୈଦ୍ୟନାଥ ମିଶ୍ର, 
ମନମୋହନ ଚୌଧୁରୀ, ନିତ୍ୟାନନ୍ଦ ମହାପାତ୍ର, ଶ୍ରୀରାମଚନ୍ଦ୍ର ଦାଶ, ସୂର୍ଯ୍ୟକାନ୍ତ 
ଦାସ, ଗୋକୁଳାନନ୍ଦ ମହାପାତ୍ର, ଶ୍ରୀମତୀ ରେବା ରାୟ, ବିଦ୍ୟାଧର ପାଢ଼ୀ, 
ରାଧାନାଥ ରଥ, କୃଷ୍ଣପ୍ରସାଦ ମିଶ୍ରଚ ସୀତାକାନ୍ତ ମହାପାତ୍ର, ଚିତ୍ତରଞ୍ଜନ ଦାସ, 
ଚନ୍ଦ୍ରଶେଖର ରଥ, ଶରତ କୁମାର ମହାନ୍ତି, ଭୁବନେଶ୍ବର ବେହେରା, ମନୋଜ 
ଦାସ, କିଶୋରୀଚରଣ ଦାସ, ଦେବକଳ ମିଶ୍ର ରାଇଚରଣ ଦାସ, ଗୌରାଙ୍ଗଚରଣ 
ନାୟକ ଆଦି ବହୁ ପ୍ରାବନ୍ଧିକ ଆବିର୍ଭାବ ଓଡ଼ିଆପ୍ରବନ୍ଧ ସାହିତ୍ୟର ଉଭୟ 
ଗୁଣାତ୍ସକ ଓ ପରିମାଣାତ୍ସକ ସମ୍ପଦ୍ଧି ସାଧନ କରିଛି । ଏତଦ୍‌ବ୍ୟତୀତ ସ୍ଵାଧୀନତା 
ପରବର୍ରଭୀ ସମୟରେ ବହୁ ସମାଲୋଚକ ସମାଲୋଚନା ସାହିତ୍ୟ ରଚନାକରି 

ପ୍ରବନ୍ଧ ଗୌରବ ॥ ୯ 


ସମାଲୋଚନା ସାହିତ୍ୟର ମଧ୍ଯ ଉଜ୍କର୍ଷ ସାଧନ କରିପାରିଛନ୍ତି । ବିଭିନ୍ନ ଦୃଷ୍ଟିରୁ 
ଦେଖ୍ମଲେ ବର୍ରମାନ ସମୟର ଓଡ଼ିଆ ପ୍ରବନ୍ଧ ଓ ସମାଲୋଚନା ସାହିତ୍ୟ ନିଦ୍ଦିତ 
ଭାବରେ ଆଶ୍ଵାସନପ୍ରଦ ! 

“ପ୍ରବନ୍ଧ ଗୌରବ! ଗ୍ରନ୍ନଟିରେ ପ୍ରବନ୍ଧର ଉନ୍ମେଷ କାଳଠାରୁ ଆରମ୍ଭ କରି 
ବର୍ଭମାନ ପର୍ଯ୍ୟନ୍ତ ସମୟସୀମା ମଧ୍ଯରେ ପ୍ରବନ୍ଧ ରଚନା କରିଥବା ଚବିଶ ଜଣ 
ପ୍ରାବନ୍ଧିକଙ୍କ ପ୍ରବନ୍ଧକୁ ସନ୍ଧିବେଶିତ କରାଯାଇଛି | ପ୍ରତ୍ୟେକ ପ୍ରାବନ୍ଧିକ ସମ୍ପର୍କରେ 
ସୂଚନା ସହିତ ସନ୍ନିବେଶିତ ପ୍ରବନ୍ଧମାନଙ୍କ ସମ୍ବନ୍ଧରେ ମଧ୍ଯ ସଂକ୍ଷିପ୍ତ ଆଲୋଚନା 
ରହିଛି । ଯାହା ପାଠକମାନଙ୍କୁ କିଛି ପରିମାଣରେ ଦିଗ୍ଦର୍ଶନ ଦେଇପାରିବ । 
' ସତ୍ୟନାରାୟଣ ବୁକ୍ଷ୍ଟୋର୍‌' ଆଗ୍ରହର ସହିତ ଏହି ସଂକଳନଟିକୁ ପ୍ରକାଶ 
କରିଥିବାରୁ ହାର୍ଦ୍ଦିକ ଧନ୍ୟବାଦ ଜ୍ଞାପନ କରୁଛୁ । ଶେଷରେ ସଂକଳନଟି 
ସୁଧୀଜନମାନଙ୍କର ଦୃଷ୍ଟିଆକର୍ଷଣ କରିପାରିବ ବୋଲି ଆଶା ପ୍ରକାଶ କରୁଛି | 


କୃଷ୍ଣଚନ୍ଦ୍ର ପ୍ରଧାନ 

ୱଚିପଡ୍ର 


ପ୍ରବନ୍ଧ 
ଜାତୀୟ ଜୀବନ 

ସୌନ୍ଦର୍ଯ୍ୟ ଏବଂ ରୁଚି 

ଅଛୁ ଓ ହେବୁ 

ସାହିତ୍ୟ ଓ ଜୀବନ 

ପ୍ରେମ 

ଅନୁତାପ 

ଭଲ ଓ ମନ୍ଦ 

ଜାତୀୟ ଶିକ୍ଷା ଓ ଭାଗବତ ଘର 
ବାଇନାନୀଙ୍କ ବୁଜୁଳି 

ଅସୀମର ଆହ୍ଵାନ 

ସଂସ୍କୃତି ଓ ଜୀବନ 

ସ୍ତ୍ରୀ ଶିକ୍ଷା 

ଜନ୍ମଭୂମି 

ନିଜ ଦାୟିତ୍ଵ 

ଭାଗବତ ଘର 

ଧନ ନୁହେଁ ମନ 

ସମନ୍ସୟ 


ପ୍ରାବନ୍ଧିକ 

ମଖୟସଥକନ ଦାସ 
ମଖୁଥୁଦନ ରାଓ 

ଅ୍ିଚ ନାଳଳଂଠ ଦାସ 
ଜିନା କର 
ଝଡଭୁଷଣ /ୟ 
ରନୁ/ନର ଅଚି 

ଜଚଦିନ ଚିରା ରାୟ 
6ରାଠକନୁ ଦାସ 
6ରାପୀଳଚ୍ୁ ୨୧୭ାଳ 
ଜଠିନେଣର ଦାସ 
ଜାନଦାଚରଣ ପାଣ 
ଶ/ମଚ/ 6ରବ/ ରାୟ 
କୁଷଚ୍ଡ ପାରା 
ମାୟାଧର ମାନସିଂହ 
ଜରୁ ସିଂ 
କୁକୁର 66୧ 
ନିତ୍ୟ ମହାସାରୁ 


୯୩ 
୧୦୨ 
୧୦୮ 
୧୧୩ 

୨୪. 


9୫. 


ପ୍ରବନ୍ଧ 


ବଟୁଆ 

ରାମରାଜ୍ୟ ଓ ରାମାୟଣ 
ଜନ-ଜୀବନ ଓ ଜନ ସାହିତ୍ୟ 
ମଧୁସନ୍ଧାନ 

ନୂଆ ମଣିଷ 

ପ୍ରକୃତିର ଆଭିମୁଖ୍ୟ 

ଆଧୁନିକ 

ଲେଖକ ପରିଚୟ 


ପ୍ରାବନ୍ଧିକ ପୃଷ୍ଠା 


6ରାଜଦର୍ଦ଼ ଠା ୧ ୨୧ 
6ର/6ଲାଜକିଛ/ରା 2/7 ୧୩୪ 
ଚିଲରଞ୍ନ ଦାସ ୧୩୯ 
ଚ଼ୁଣେଖର ରଥ ୧୪୬ 
/ ଖରଚ କୁମାର ମାଛି ୧୫୨ 
ମନୋଜ ଦାସ ୧୬୩ 
ଜନ୍ନଚର 6ରେନୁଷ ଅନଚ/କ ୧୬୯ 

୧୭୬ 


OOO 

କାତୀ ଜୀବ 
ମଧୁସୂଦନ ଦାସ 


ଆମ୍ଭମାନଙ୍କର ଜାତୀୟ ଜୀବନ ଅଛି କି ? ଜାତି ଜାତି ମଧ୍ୟରେ ଭାବ 
ହେବା ନିମନ୍ତେ ଜାତୀୟ ଜୀବନ ଆବଶ୍ଯକ | ଆମ୍ଭମାନଙ୍କ ମଧ୍ୟରେ ଯେଉଁ 
ଜୀବନ ପରିଲକ୍ଷିତ ହୁଏ, ତାହା ବ୍ଯକ୍ତିଗତ ଜୀବନ । ବ୍ୟକ୍ତିଗତ ଜୀବନ 
କ୍ଷଣସ୍ଥାୟୀ, ତାହା କାଲି ଶୃଶାନରେ ଶେଷ ହେବ । ଶରୀରର ଅଭ୍ୟନ୍ତରରେ ଯେଉଁ 
ଆତ୍ସା ବିଦ୍ୟମାନ ତାହା ଛ୍ତଶ୍ଵରଙ୍କ ନିକଟରେ ପହଞ୍ଚବ । ତେବେ ପାର୍ଥିବ 
ଜୀବନର ଆକର୍ଷଣୀୟ ଶକ୍ତି, ଅର୍ଥାତ୍‌ ମୋର ସ୍ତ୍‌ୟ ମୋ ଅପତ୍ଯ, ମୋର ସମ୍ପତ୍ତି 
ଏବଂ ଭୂତ ପାର୍ଥିବ ଭାବଗୁଡ଼ିକ ମୋତେ ପ୍ରତିକ୍ଷଣ ତଳକୁ ଓଟାରୁ ଅଛି । ଉପରେ 
ସ୍ଵର୍ଗୀୟ ଜୀବନର ଆକର୍ଷଣ ଶକ୍ତି, ଅର୍ଥାତ୍‌ ମୋର ପ୍ରାଣ-ପରିତ୍ରାଣ ମୋର ଅନନ୍ତ 
ବିଶ୍ରାମ ସ୍ଥାନ ମୋତେ ସର୍ବଦା ଉପରକୁ ଟାଣୁଅଛି । ଚତୁଃପାର୍ଶ୍ଵରେ ଅନ୍ୟାନ୍ୟ 
ଜାତି ଓ ସମାଜ ବିଦ୍ୟମାନ | ସେହି ଜାତି ଓ ସମାଜମାନଙ୍କ ସଙ୍ଗେ ଜୀବନ 
ମିଳାଇ ଆଳାପ କରିବା ଆମ୍ଭମାନଙ୍କର ଗୋଟିଏ ପ୍ରଧାନ କର୍ମ । ଜାତୀୟ ଜୀବନ 
ପ୍ରତିଷ୍ଠିତ ହେଲେ, ଜାତି ଜାତି ମଧ୍ଯରେ ସଭାବ ହେବ । ଜାତି ଜାତି ମଧ୍ଯରେ 
ଯେଉଁ ସଭାବ ତହିଁର ଉଚ୍ଛେଦ ହେବ ନାହିଁ, କିନୁ ବ୍ୟକ୍ତିଗତ ସଭାବ ଚିରସ୍ଥାୟୀ 
ନୁହେଁ, ତାହା କ୍ଷଣଭଙ୍କୁର । କେହି କେହି ଏପରି ବିଚାର କରନ୍ତି ଯେ, ଜାତୀୟ 
ସଭାବ ହେଲେ ବ୍ୟକ୍ତିଗତ ଅସଭାବ ରହିବ ନାହିଁ । ଏପରି ବିଚାର ଭ୍ରାନ୍ତିମୂଳକ । 
ଜାତୀୟ ଜୀବନ ପ୍ରତିଷ୍ଠିତ ହେଲେ ସୁଦ୍ଧା ଜାତି ଭିତରେ ବ୍ୟକ୍ତିଗତ ବିବାଦ 
ସମୂଳେ ଲୋପ ପାଇବା ଅସମ୍ଭବ | ଏପରି କେହି ମନେ କରିବେ ନାହିଁ ଯେ, 
ଉତ୍କଳରେ ଜାତୀୟ ଜୀବନ ପ୍ରତିଷ୍ଠିତ ହୋଇ ତହିଁର ମୂଳଦୁଆ ଦୃଢ଼ ହେଲେ ଆମ 
ଦେଶରେ ବ୍ୟକ୍ତିଗତ ବିବାଦ ଆଦୌ ରହିବ ନାହିଁ ଓ ଅଦାଲତଗୁଡ଼ିକ ଉଠିଯିବ । 
ବ୍ୟକ୍ତିଗତ ଜୀବନରେ ଅସଭାବ ହେଲେ ସୁଦ୍ଧା ଜାତୀୟ ସଭାବରେ କିଛି ଅଭାବ 
ଘଟିବ ନାହିଁ । ମୁଁ କୌଣସି ଶିକ୍ଷିତ ଓ ପଦସ୍ପ ଉ୍କଳୀୟଙ୍କଠାରୁ ତଳଲିଖୁତ 
କର୍ମରେ ଚିଠି ପାଇଅଛି 

୧୪ ॥ ପ୍ରବନ୍ଧ ଗୌରବ 


“ ମୋ ସଙ୍ଗେ ଆପଣଙ୍କ ମନ ମିଳିଲା ନାହିଁ, ଅତଏବ ମୁଁ ସମ୍ମିଳନୀରେ 
କାର୍ଯ୍ୟ କରିପାରିବି ନାହିଁ ।” ଏଥର କାରଣ ଆମ୍ଭମାନଙ୍କର ଜାତୀୟ ଜୀବନ 
ଅଭାବ | ଜାତୀୟ ଜୀବନ ଗଠିତ ହେଲେ ବ୍ୟକ୍ତିଗତ ଭାବରେ ଅସଭାବ ଥଲେ 
ସୁଦ୍ଧା ଜାତୀୟ ଅନୁଷ୍ଠାନରେ ସମସ୍ତେ ମିଳିମିଶି କାର୍ଯ୍ୟ କରିପାରିବା, ଏଥରେ 
ସନ୍ଦେହ ନାହିଁ | ଏଠାରେ ଆପଣମାନଙ୍କୁ ଗୋଟିଏ ଉଦାହରଣ ଦେବାକୁ ଇଛା 


ହେଉଛି । 


ପ୍ରଥମେ ଆକାଶରୁ କ୍ଷୁଦ୍ର ଜଳବିନ୍ଦୁ ପୃଥ୍ବୀ ଉପରେ ପଡ଼େ । ତତ୍ପରେ 
ଜଳବିନ୍ଦୁଗୁଡ଼ିକ ଏକତ୍ରିତ ହୋଇ ଗୋଟିଏ ଜଳାଧାର ହୋଇ ତଳକୁ ବହିଯାଏ । 
ଏହିପରି କେତେଗୁଡିଏ ଜଳାଧାର ମିଶି ଗୋଟିଏ ନାଳରେ ପରିଣତ ହୁଏ । 
ଏହିପରି କେତେଗୁଡ଼ିଏ ନାଳ ନଦୀରେ ପରିଣତ ହୋଇ ତଳକୁ ବହିଯାଏ ଓ 
ଶେଷରେ ସମୁଦ୍ରରେ ଯାଇ ପଡ଼େ | ଆପଣମାନେ ଦେଖନ୍ତୁ, ସବୁ ସ୍କଳରେ, ସବୁ 
ଅବସ୍ଥାରେ ଜଳ ନିଜର ଜାତୀୟ ଗୁଣକୁ ଧାରଣ କରି ଜାତୀୟ ଜୀବନର ଟେକ 
ରଖିଅଛି ! ଜଳର ଜାତୀୟ ଗୁଣ ନିମ୍ବଗତି । ବିନ୍ଦୁଏ ଜଳରେ ସେହି ଗୁଣ 
ବିଦ୍ୟମାନ ଓ ମହାସମୁଦ୍ରରେ ମଧ୍ଯ ଜଳ ନିଜର ଜାତୀୟ ଗୁଣକୁ ହରାଇ 
ପାରିନାହିଁ । ଆମ୍ଭ ସମସ୍ତଙ୍କର ମନେରଖୁବା ଉଚିତ ଯେ, ଆମ୍ଭମାନଙ୍କର ଜାତୀୟ 
ଜୀବନ ଅଛି ¦ ସବୁ ଅବସ୍ଥାରେ, ସବୁ କାଳରେ, ସବୁ ସ୍ଥାନରେ ଆମ୍ଭେମାନେ 
ପ୍ରତ୍ୟେକ ଜାତୀୟ ଜୀବନର ଟେକ ରଖି କାର୍ଯ୍ୟ କରିବା ଏକାନ୍ତ ଆବଶ୍ୟକ | 
ଆମ୍ଭମାନଙ୍କ ମଧ୍ଯରୁ ଯେବେ କେହି ଭ୍ରମରେ ପଡଢ଼ିଥାନ୍ତି ସେ ଭ୍ରମ ଅତିଶୀଘ୍ର 
ସଂଶୋଧନ କରିବା ଏକାନ୍ତ ଆବଶ୍ୟକ | ଯେବେ କେହି ଜଣେ ଓଡ଼ିଆ ଜାତିକୁ 
ଗାଳିଦିଏ ତାହାହେଲେ ତୁମ୍ଭ ମନରେ ରାଗହୁଏ କାହିଁକି ? ଏଥିର କାରଣ ନିରୂପଣ 
କରିବାକୁ ଗଲେ ସ୍ପଷ୍ଟ ଜଣାଯିବ ଯେ ଏହା ଜାତୀୟ ଜୀବନର ଚିହ୍ନ । ଯେବେ 
ଜାତୀୟ ଜୀବନର ଚିହ୍ବ ଆମ୍ଭମାନଙ୍କ ମଧ୍ୟରେ ଅଛି, ତେବେ ଆମ୍ଭେମାନେ 
ପ୍ରତ୍ୟେକ ଯେକୌଣସି କାର୍ଯ୍ୟ କରୁଁ ସେତେବେଳେ ନିଜନିଜକୁ ସର୍ବପ୍ରଥମେ ଏହି 
ପ୍ରଶ୍ଟି ପଚାରିବା ଆବଶ୍ଯକ । ମୋ କାର୍ଯ୍ୟ ଦ୍ଵାରା ମୋ ଜାତିର ନିନ୍ଦା ହେବ କି 
ନାହିଁ ? ମୁଁ ମିଥ୍ୟାବାଦୀ ହେଲେ କିମ୍ବା ଖୋସାମତ କଲେ ଏହି ନିନ୍ଦାରେ ମୋ 
ଜାତି ଭାଗୀ ହେବ, ଏହା ପ୍ରତ୍ୟେକ ବ୍ୟକ୍ତିର ବୁଝିବା ଆବଶ୍ୟକ । ମୋତେ 
ଯେବେ ଜଣେ କୁବାକ୍ୟ କହେ, ତେବେ ମୁଁ ତହିଁର ପ୍ରତିଉତ୍ତର କଲେ ତତଦ୍୍ବାରା 

ପ୍ରବନ୍ଧ ଗୌରବ || ୧୫ 


ମୋ ଜାତିର ଗୌରବ ବୃଦ୍ଧି ହେବ କି ନାହିଁ ? ଜାତିର ମୂଲ୍ୟ ବଢ଼ିଲେ ଜାତୀୟ 
ଲୋକେ ତହିଁର ସୁଫଳ ଭୋଗକରିବେ ଏଥୁରେ ସନ୍ଦେହ ନାହିଁ । ଜାପାନୀ 
ଜାତିଙ୍କ ବିଷୟ ଆମ୍ଭମାନଙ୍କର ସଭାପତି ମହାଶୟ ତାଙ୍କ ବକ୍ତତାରେ କହିଛନ୍ତି — 
ଜାପାନୀ ଜାତିର ଉନ୍ନତିର ମୂଳମନ୍ତ୍ର କ”ଣ ? “ ମୋର ପ୍ରାଣ ଯାଉ, ଲକ୍ଷେ 
ଜାପାନୀଙ୍କର ପ୍ରାଣ ଯାଉ, କିନୁ ଜାପାନୀ ଜାତିର ମାନ ବୃଦ୍ଧିହେଉ”, ଏହି ଭାବ 
ପ୍ରତ୍ୟେକ ଜାପାନୀଙ୍କ ହୃଦୟରେ ନୃତ୍ୟ କରୁଛି । ଏହି ଭାବ ଯୋଗୁଁ ଆଜି 
ଜାପାନୀ ଜାତି ପୂଥବୀରେ ସର୍ବତ୍ର ପୂଜିତ ହେଉଅଛି । “ମୁଁ ଦିନେ ମରିବି, ମୁଁ 
ଆଜି ମଲେ ମୋ ଜାତିର ମାନ ବୃଦ୍ଧିହେବ, ପୂର୍ବପୁରୁଷଙ୍କର ମାନ ବୃଦିହେବ ଓ 
ମୋର ସନ୍ତାନ ସନ୍ତତିମାନଙ୍କର ମାନ ବଢ଼ିବ” ଏହି ଭାବାପନ୍ସ ଲୋକଙ୍କୁ ନେଇ 
ଜାପାନୀ ଜାତି ଗଠିତ । ଜାତିର ମାନ ବୃଦି ସଙ୍ଗେ ସଙ୍ଗେ ଜଗତର ଚକ୍ଷୁରେ ସେ 
ଜାତିର ମୂଲ୍ୟ ବଢୁଛି, ଏଥିରେ ସହ୍ଦେହ ନାହିଁ । 


ଉଦାହରଣସ୍ବରୂପ ଦେଖନ୍ତୁ ଯେ ଜାପାନୀ ଜାତି ଟଙ୍କା କରଜ ଦେବାକୁ 
ବିଜ୍ଞାପନ ଦେଲାମାତ୍ରେ ସମସ୍ତ ସଭ୍ୟଜାତି ତାଙ୍କୁ ଟଙ୍କା ଦେବାପାଇଁ ପ୍ରସ୍ତୁତ | 
ଏଥର କାରଣ ଜଗତର ଚକ୍ଷୁରେ ଜାପାନୀ ଜାତିର ମୁଲ୍ୟ ବଢୁଛି । ଯେତେବେଳ 
ପର୍ଯ୍ୟନ୍ତ ବ୍ୟକ୍ତିଗତ ଜୀବନକୁ ଜାତି ନିମନ୍ତେ ବଳି ଦେବାକୁ ଶିଖିନାହାନ୍ତି, 
ସେତେବେଳ ପର୍ଯ୍ୟନ୍ତ ଜାତୀୟ ଜୀବନ ଗଠିତ ହୋଇନାହିଁ ବୋଲି ଜାଣିବାକୁ 
ହେବ ଓ ତେତେବେଳଯାଏ ଜାତୀୟ ଜୀବନର ମୂଲ୍ୟ ଲୋକମାନେ ଜାଣିନାହାନ୍ତି 
ବୋଲି କହିବାକୁ ହେବ । ଗୋଟିଏ କୁକୁରକୁ ଆଦରର ସହିତ ହୃଷ୍ଟପୁଷ୍ଟ କରି 
ରଖନ୍ତୁ ଓ ତାକୁ ନେଇ ଗୋଟିଏ ବିଲୁଆ ଦେଖାଇ ଦିଅନ୍ତୁ ଦେଖବ ସେ ବିଲୁଆଟି 
ଖିଙ୍କାରି ହେଲା ମାତ୍ରକେ ଦେଶୀ କୁକୁରଟି ଲାଙ୍ଗୁଡ଼ ଜାକି ଆପଣଙ୍କ ନିକଟକୁ 
ପଳାଇ ଆସିବ; କିନ୍ତୁ ଗୋଟିଏ ଡାହାଳ କୁକୁର ଛୁଆ ଆଣନ୍ତୁ ତାକୁ ଗୋଟିଏ 
ବାଘ ଦେଖାଇ ଦିଅନ୍ତୁ ଦେଖିବ ଯେ ଡାହାଳ ଛୁଆଟି ନିର୍ଭୟ ଭାବରେ ମହାବଳ 
ବାଘଆଡ଼କୁ ଝପଟିଯିବ | ଯେବେ ସେ ଡାହାଳ କୁକୁର ଛୁଆଟି କଥା କହିପାରୁ 
ଥାଆନ୍ତା, ତାହାର ଅସୀମ ସାହସିକତା କାର୍ଯ୍ୟର କାରଣ ଆପଣ ତାକୁ ପଚାରିଲେ 
ସେ ଏହିପରି ଜବାବ ଦିଅନ୍ତା । 


“ମୁଁ ଜାଣେ ଯେ ମହାବଳ ବାଘକୁ ଆକ୍ରମଣ କରିବାକୁ ଯାଇ ମୁଁ ସେହି 
ବାଘ ହାତରେ ମରିବି । କିନ୍ଧୁ ମୋ ଜାତିର ଗୁଣ ସାହସିକତା । ମୁଁ ମୋର 

୧୬ ॥ ପ୍ରବନ୍ଧ ଗୌରବ 


ଜୀବନପ୍ରତି ମାୟା ରଖି ବାଘ ନିକଟକୁ ନ ଗଲେ ମୋ ଜାତିର ମାନ ଓ ମୁଲ୍ୟ 
କମିଯିବ ! ମୁଁ ମରେ ପଛକେ କିନ୍ତୁ ଡାହାଳ କୁକୁରର ଦାମ୍‌ ମୋର ସାହସିକତା 
ଦ୍ଵାରା ବଢ଼ିବ, ଏଥୁରେ ସନ୍ଦେହ ନାହିଁ । ଏହି ଉଦାହରଣର ଅର୍ଥ ଏହିକି 
ଆମ୍ଭେମାନେ ସମସ୍ତେ କାର୍ଯ୍ୟ କଲାବେଳେ ଥରେ ଆମ୍ଭମାନଙ୍କର ଭାବିବା ଉଚିତ 
ଯେ ମୋ କାର୍ଯ୍ୟଦ୍ଵାରା ମୋ ଜାତିର ମାନ ବଢୁଛି କି ନାହିଁ ୨ ଯେବେ ମୋତେ 
ଜଣେ କୁବାକ୍ୟ କହେ ଓ ମୁଁ ଯେବେ ଜାଣିପାରେ ଯେ, ମୁଁ ସେହି କୁବାକ୍ୟର 
ପ୍ରତ୍ୟୁରର ନ ଦେଇ ଚୂପ୍‌ ରହିଲେ ମୋ ଜାତିର ମାନ ବଢ଼ିବ ଓ ମୋ ଜାତିର 
ଗମ୍ଭୀରତା ବଢ଼ିବ, ତାହାହେଲେ ଏପରି ସ୍ଥଳରେ ମୋର ନୀରବ ରହିବା ଏକାନ୍ତ 
କରଁବ୍ୟ | 


ଦୋଷ ଗୁଣ ଦେଖିବା ସମ୍ବନ୍ଧରେ ମୋର ବକ୍ତବ୍ଯ ଏହି ଯେ, ଯୋଡ଼ିଏ 
ଆଖୁରୁ ଗୋଟିଏ ଆଖୁ ବନ୍ଦ କର ଓ ଗୋଟିଏ ଆଖି ଖୋଲା ରଖ | ବନ୍ଦ ଆଖିରେ 
ଅନ୍ୟ ଜାତିଙ୍କର ଦୋଷଗୁଡ଼ିକ ଦେଖ ଓ ଖୋଲା ଆଖରେ ସେମାନଙ୍କର 
ଗୁଣଗୁଡ଼ିକ ନିରୀକ୍ଷଣ କର ଓ ସେହି ଗୁଣଗୁଡ଼ିକୁ ଶିକ୍ଷାକର | ସବୁ ବ୍ଯକ୍ତି ଓ ସବୁ 
ଜାତିଙ୍କଠାରେ ଅନୁକରଣ କରିବା ଯୋଗ୍ଯ ଅନେକଗୁଡ଼ିଏ ଗୁଣ ଅଛି । ମୋର 
ପୂର୍ବବର୍ଭୀ ବକ୍ତା ଭ୍ରମର ସାହେବ ମହୁମାଛି ଓ ପିଞ୍ପୁଡ଼ିଙ୍କ ଉଦାହରଣ ଦେଇ ଯାହା 
କହି ଛନ୍ତିୟ ସେଥ୍‌ରୁ ଆପଣମାନେ ଦେଖିପାରିବେ ଯେ କ୍ଷୁଦ୍ର ପିପୀଲ୍ଲିକା ଓ 
ମଧୁମକ୍ଷିକାଙ୍କଠାରୁ ଆମ୍ଭମାନଙ୍କର ଅନେକ ଶିକ୍ଷା କରିବାର ବିଷୟ ଅଛି । 


ସୂର୍ଯ୍ୟ ନିର୍ବିକାର ଭାବରେ ସମସ୍ତଙ୍କଠାରେ କିରଣ ବିତରଣ କରୁଛନ୍ତି । 
ସମୁଦ୍ରର ଲୁଣି ପାଣିରେ, ମିଷ୍ମି ସରବତରେ, ନର୍ଦ୍ଦମାରେ, ସବୁଠାରେ ତାଙ୍କ କିରଣ 
ପଡ଼ୁଛି । କିନ୍ତୁ ଆପଣମାନେ ଦେଖନ୍ତୁ ଯେ, ସୂର୍ଯ୍ୟଙ୍କର କିରଣ ବିଶୁଦ୍ଧ ଜଳତକ 
ଟାଣିନିଏ ଓ ସେଗୁଡ଼ିକ ପୁନର୍ବାର ପୃଥଵବୀରେ ସେଚନ କରେ | ଏଥିରୁ 
ଆମ୍ଭେମାନେ ଏହି ମହତ୍‌ ଶିକ୍ଷା ପାଉଛୁ ଯେ, ସବୁଠାରେ ଦୋଷତକ ତ୍ଯାଗକରି 
ଗୁଣଗୁଡ଼ିକୁ ଗ୍ରହଣ କର । 

ପରିଶେଷରେ ଏ ସମ୍ନ୍ଧରେ ମୋର ବକ୍ତବ୍ୟ ଏହିକି¬ ଉତ୍କଳ ଜନନୀ 
ଭାରତ ଜନନୀଙ୍କଠାରୁ ବିଛିନ୍ନ ନୁହନ୍ତି । ସେ ଭାରତ ଜନନୀଙ୍କର ସପତ୍ନୀ କିମ୍ଭା 
ଶତ୍ରୁ ନୂହନ୍ତି । ଭାରତ ଜନନୀଙ୍କର ପାଞ୍ଚ ଛଅଗୋଟି ପୁତ୍ର । ଭିନ୍ନ ଭିନ୍ନ ଶିଶୁଙ୍କୁ 
ବିଭିନ୍ନ ପ୍ରକାର ପରିଚର୍ଯ୍ୟା ଆବଶ୍ୟକ । ଜନନୀ କେଉଁ ଶିଶୁକୁ କ୍ରୋଡ଼ରେ ପୂରାଇ 


Source: Author, Digitized by PPRACHIN, SOA 


ପ୍ରବନ୍ଧ ଗୌରବ ॥ ୧୭ 


ମଧୁମୟ ସ୍ବେହ ଚକ୍ଷୁରେ ସ୍ତନ୍ୟପାନ କରାଉଛନ୍ତି, କେଉଁ ଶିଶୁଙ୍କ ଦୁଷ୍ଟ ଚରିତ୍ରକୁ 
ଦମନ କରିବା ପାଇଁ ବେତ୍ରାଘୀତ କରୁଛନ୍ତି କେଉଁ ଶିଶୁକୁ ନିକଟରେ ବସାଇ 
ତା'ଠାରୁ ପରାମର୍ଶ ଗ୍ରହଣ କରୁଛନ୍ତି । ଅର୍ଥାତ୍‌ ଶିଶୁର ବିଭିନ୍ନ ଅବସ୍ଥାରେ ଜନନୀ 
ବିଭିନ୍ନ ରୂପ ଧୀାରଣକରି ଦଣ୍ଡାୟମାନ ହେଉଅଛନ୍ତି | ଯେଉଁ ମଧୁମୟୀ ମୂର୍ଭିରେ 
ଜନନୀ ଶିଶୁକୁ ସ୍ତନ୍ୟପାନ କରାନ୍ତି ଉକ୍କଳ ଜନନୀ ଆଜି ସେହି ସ୍ବେହମୟୀ 
ମୂର୍ଭରେ ଆମ୍ଭମାନଙ୍କ ସମ୍ମୁଖରେ ଏହି ସମ୍ମିଳନୀ ମଣ୍ଡପରେ ଉପସ୍ମିତ 
ହୋଇଅଛନ୍ତି । ଏହି ମୁର୍ଭି ଭାରତମାତାଙ୍କର ଗୋଟିଏ ମୁର୍ଭିବିଶେଷ । ଏହି ରୂପଟି 
ଭାରତମାତାଙ୍କର ଗୋଟିଏ ଅବତାର । ଏପରି ସ୍ଥଳରେ ଉତ୍କଳ ଭାରତମାତାଙ୍କର 
ସପତ୍ନୀ ନୁହନ୍ତି । 

ଖଖୌନ୍ଦର୍ଯ୍ଯ ଏବଂ ରୁଚି 
ମଧୁସୂଦନ ରାଓ 


ସୌନ୍ଦର୍ଯ୍ୟ ଅନୁଭବ କରିବା ଶକ୍ତି ମନୁଷ୍ଯ ଜାତିର ସାଧାରଣ ସମ୍ପତ୍ତି | 
ଜଗତରେ ଏମନ୍ତ କେହି ବ୍ୟକ୍ତି ନାହିଁ, ଯାହାର ମନ ଅନନ୍ତ ବ୍ରହ୍ମାଣ୍ଡ ମଧ୍ୟରେ 
କୌଣସି ଶୋଭା ସନ୍ଦର୍ଶନ ନ କରେ | ସଭ୍ୟ, ଅସଭ୍ୟ, ଧନୀ, ଦରିଦ୍ର, ପଣ୍ଡିତ, 
ମୁର୍ଖ, ସଂସାରୀ, ବୈରାଗୀ, ରାଜା, ପ୍ରଜା ପ୍ରତ୍ୟେକ ବ୍ୟକ୍ତିର ହୃଦୟରେ 
ଶୋଭାନୁଭାବକତା ଶକ୍ତ ନିହିତ ଅଛି । ଆମ୍ଭମାନଙ୍କ ହୃଦୟ ସ୍ଵଭାବତଃ 
ସୌନ୍ଦର୍ଯ୍ୟପିପାସୁ । ଏହି ସୌନ୍ଦର୍ଯ୍ୟ ଦୁଇ ବିଭିନ୍ନ ରୂପ ଧାରଣକରି ମନୁଷ୍ଯର 
ମନକୁ ହରଣ କରେ | ଜଗତ ଦ୍ଵିବିଧ; ଦୁଇ ଇନ୍ଦ୍ରିୟୋପଲବ୍‌ଧ ବହିର୍ଜ୍ଗଗତ ଏବଂ 
ମାନସୋଲ୍‌ବଧ ଅନ୍ତର୍ଜଗତ । ଜଗତର ଏହି ଦ୍ଵବିବିଧ ବିଭାଗ ଅନୁସାରେ ସୌନ୍ଦର୍ଯ୍ୟ 
ଦୁଇ ପ୍ରକାର; ବହିଃ ସୌନ୍ଦର୍ଯ୍ୟ ଓ ଅନ୍ତଃ ସୌନ୍ଦର୍ଯ୍ୟ । ଏହି ଶୋଭା ବିଳାସିନୀ 
ମେଦିନୀ ମଧ୍ଯରେ ବହିଃ ସୌନ୍ଦର୍ଯ୍ୟର ଅସଂଖ୍ୟ ନିଦ୍ର୍ଶନ ଲକ୍ଷିତ ହେଉଅଛି । 
ନକ୍ଷତ୍ରମଣ୍ତିତ ନଭୋମଣ୍ଡଳ, ସୌରରଶ୍ମିରଞ୍ଜିତ ମେଘମାଳା, ରଜତ ଜ୍ୟୋସ୍କାଯୁକ୍ତ 
ଚନ୍ଦ୍ରମା, ଅନନ୍ତ ସମୁଦ୍ରର ଲହରୀ ଲୀଳା, ଗଗନସଶୀ ଗିରି ଶିଖର, ଦୂରବାହିନୀ, 
ସ୍ବୋତସ୍ବତୀ, ଶ୍ଯାମାୟମାନ ଅରଣ୍ଯାନୀ, ଶିଶିରସିକ୍ତ ନବବିକଶିତ ପୁଷ୍ପ, 
ଦେବଭାବପୂର୍ଣ୍ଣ ମନୁଷ୍ଯ ମୁଖ; ଏଗୁଡ଼ିକ ଚକ୍ଷୁରିନ୍ଦ୍ରିୟ ଗୋଚର ଶୋଭାର 
ଉଦାହରଣ | ବିହଙ୍ଗମର ମଧୁର କୂଜନ, ନଦୀର କଳକଳ ନାଦ, ରମଣୀ 
କଣ୍ଡୋତ୍‌ଥତ ମଧୁମୟ ସଙ୍ଗୀତ, ବୀଣା ପ୍ରଭୃତି ଯନ୍ତ୍ରର ମଧୁର ଝଙ୍କାର, ଏଗୁଡ଼ିକ 
କର୍ଣ୍େନ୍ଦିୟ ବିଷୟୀଭୂତ ସୌନ୍ଦର୍ଯ୍ୟର ଉଦାହରଣ ।! ଘ୍ରାଣେନ୍ଦ୍ରିୟ ରସନେନ୍ଦ୍ରିୟ ଓ 
ସ୍ପର୍ଶେନ୍ଦ୍ରିୟ ଦ୍ଵାରା ଯେଉଁ ମାଧୁର୍ଯ୍ୟ ଉପଲବ୍‌ଧ ହୁଏ, ତାହା ସେହି ଇନ୍ଦ୍ରିୟଗ୍ରାହ୍ଯ 
ସୌନ୍ଦର୍ଯ୍ୟର ଉଦାହରଣ ରୂପେ ନିର୍ଦ୍ଦିଷ୍ଟ ହୋଇପାରେ; ମାତ୍ର ସୌରଭ, ସୁସ୍ଵାଦ 
ଏବଂ କୋମଳ ସ୍ପର୍ଶ ନିକୃଷ୍ଟ ପ୍ରକାର ସୌନ୍ଦର୍ଯ୍ୟ ମଧ୍ୟରେ ପରିଗଣନୀୟ, ସନ୍ଦେହ 
ନାହିଁ । ପୂର୍ବକଥତ ସୌନ୍ଦର୍ଯ୍ୟ ଅପେକ୍ଷା ଅନ୍ତର ସୌନ୍ଦର୍ଯ୍ୟ ଆହୁରି ଅଧ୍ୟକତର 

ପ୍ରବନ୍ଧ ଗୌରବ ॥ ୧୯ 


ମନୋହର । ଦୟା, ପ୍ରେମ, ଭକ୍ତି, ବାସଲ୍ଯୟ, ସରଳତା, ବିନୟ, ପବିତ୍ରତା, 
ଆନନ୍ଦ, ବୀରଭାବ ଏଗୁଡ଼ିକ ଅନ୍ତର ସୌନ୍ଦର୍ଯ୍ୟର ଉଦାହରଣ । 

ସର୍ବ ପ୍ରକାର ସୌନ୍ଦର୍ଯ୍ୟ ତୁଳନା-ସାପେକ୍ଷ । ଯଦି ସମସ୍ତ ପଦାର୍ଥ ଏକ 
ପ୍ରକାର ଏବଂ ସର୍ବ ତୋଭାବରେ ପ୍ରଭେଦଶୂନ୍ଯ ହୋଇଥାନ୍ତା, ତାହାହେଲେ 
ଆମ୍ଭେମାନେ ଆଦୌ ସୌହନ୍ଦର୍ଯ୍ୟାନୁଭବ କରିପାରନ୍ତୁ ନାହିଁ | ପକ୍ଷାନ୍ତରେ ଯଦି 
ସମସ୍ତ ପଦାର୍ଥ ସମ୍ପୂର୍ଣ ରୂପେ ବିଭିନ୍ନ ପ୍ରାକୃତିକ ହୋଇଥାନ୍ତା, ପରସ୍ପର ତୁଳନାରେ 
କିଛି ମାତ୍ର ସମ୍ଭାବନା ନ ଥାନ୍ତା; ସୁତରାଂ ସୌନ୍ଦର୍ଯ୍ୟୋପଲବ୍‌ଧ୍ଵ ସମ୍ଭବପର ହୁଅନ୍ତା 
ନାହିଁ । ଅତଏବ, ଏଥରୁ ବିଶଦରୂପେ ଅନୁମତି ହେଉଅଛି ଯେ ସାମ୍ଯ ଏବଂ 
ବୈଷମ୍ୟ, ଏହି ଉପକରଣଦ୍ୟର ସାମଞ୍ଜସ୍ୟ ସୌୈନ୍ଦର୍ଯ୍ୟାନୁଭବର କାରଣ ଅଟେ | 
ମନେକର, ଚତୁଷ୍ଠୋଣ ଏବଂ ପଞ୍ଚକୋଣ ଦୁଇଗୋଟି କ୍ଷେତ୍ର ଅଛି । ସମସ୍ତେ 
ସ୍ଵୀକାର କରିବେ ଚତୁଷ୍କୋଣ କ୍ଷେତ୍ର ପଞ୍ଚକୋଣ କ୍ଷେତ୍ର ଅପେକ୍ଷା ସୁନ୍ଦରତର । 
କିନ୍ତୁ ଏହି ସୌନ୍ଦର୍ଯ୍ୟର କାରଣ କଂଣ ୨ ସୁକ୍ଷୁଦର୍ଶା ବ୍ୟକ୍ତିମାନେ ଅବଶ୍ଯ ସ୍ଵୀକାର 
କରିବେ ଯେ ଚତୁଷ୍ଠୋଣ କ୍ଷେତ୍ରର ବିଭିନ୍ନ ଅଂଶମାନଙ୍କରେ ପରସ୍ପର ସାମଞ୍ଜସ୍ୟ 
ଯେପରି କୌଶଳରେ ସଂରକ୍ଷିତ ହୋଇଅଛି, ପଞ୍ଚକୋଣ କ୍ଷେତ୍ରର ସେଷରି 
ହୋଇନାହିଁ । ଦର୍ଶନେନ୍ଦ୍ରିୟ ବିଷୟୀଭୂତ ସୌନ୍ଦର୍ଯ୍ୟର ଆହୁରି କେତେଗୁଡ଼ିଏ 
ଉପକରଣ ଅଛି | ତନ୍ମଧ୍ୟରୁ ବର୍ଣ୍ଣ ଉନ୍ଳତା ଏବଂ ବୈପରୀତ୍ଯ ପ୍ରଧାନ । ନୀଳ, 
ପୀତ, ଲୋହିତ ପ୍ରଭୃତି ବର୍ଣ୍ଣ ବିନ୍ୟାସ ଦ୍ଵାରା ସୌନ୍ଦର୍ଯ୍ୟ ବିଶେଷରୂପେ ପରିସ୍ତୁଟ 
ହୁଏ | ସମସ୍ତ ଉନ୍ମନଳ ପଦାର୍ଥ ସୁନ୍ଦର ବୋଲି ପ୍ରତୀୟମାନ ହୁଏ | ଅନନ୍ତ 
ନୀଳାକାଶ ମଧ୍ଯରେ କ୍ଷୁଦ୍ର ତାରକା, ଗୌର ଶରୀରରେ କୃଷ୍ଣ ପରିଚ୍ଛଦ, ଏଗୁଡ଼ିକ 
ବୈପରୀତ୍ୟଜନିତ ସୌନ୍ଦର୍ଯ୍ୟର ଉଦାହରଣ । ଶବ୍ଦମାନଙ୍କର ସାମଞ୍ଜସ୍ୟ ଏବଂ 
ବିଚିତ୍ରତା ଶ୍ରବଶେନ୍ଦ୍ରିୟ ବିଷୟୀଭୂତ ସୌନ୍ଦର୍ଯ୍ୟର କାରଣ ଅଟେ । ଉଚ୍ଚନୀଚ, ହସ 
ଦୀର୍ଘ, କର୍କଶ ମଧୁର, ଗମ୍ଭୀର ତୀକ୍ଷ୍ଣ ନାନାପ୍ରକାର ଶବ୍ଦବୈଷମ୍ୟର ସାମଞ୍ଜସ୍ୟ 
ସଂଘଟିତ ହେଲେ କର୍ଣ୍ଣ ସଙ୍ଗୀତର ମନୋହାରିତା ଅନୁଭବ କରେ । ଅନ୍ତର 
ସୌନ୍ଦର୍ଯ୍ୟର ମୂଳରେ ମଧ୍ଯ ସାମ୍ୟ ଓ ବୈଷମ୍ୟର ସାମଞ୍ଜସ୍ୟ ନିଗୂଢ଼ କାରଣରୂପେ 
ବିଦ୍ୟମାନ ଅଛି । ପିତା ଓ ଭିନ୍ନବ୍ଯକ୍ତିଃ କିନ୍ତୁ ଏହି ଦୁହିଙ୍କ ମଧ୍ୟରେ ଯେଉଁ ପ୍ରକାର 
ସମ୍ବନ୍ଧ ଅଛି, ତାହା ବ୍ୟକ୍ତିଗତ ବୈଷମ୍ୟର ସାମଞ୍ଜସ୍ୟ ମାତ୍ର । 


ଯେଉଁ ସବୁ ସୁକୁମାର ଶିଳ୍ପ ବିଦ୍ଯାଦ୍ଵାରା ମନୁଷ୍ଯ ସଂସାର ଏତାଦୃଶ 
ଶ୍ରୀସମ୍ଚନ୍ନ ହୋଇଅନି ଠଜସମୁଦାୟ ସୌନ୍ଦର୍ଯ୍ୟ, ଜ୍ଞାନରୁ ପ୍ରସୂତ ! ଚକ୍ଷୁରିନ୍ଦ୍ରିୟଗ୍ରାହ୍ଯ 

~~ € 


ସୌନ୍ଦର୍ଯ୍ୟ ଚିତ୍ରବିଦ୍ୟା, ଗୃହନିର୍ମାଣ ବିଦ୍ୟା, ମୂରିନିର୍ମାଣ ବିଦ୍ୟା, ଭାସ୍କରବିଦ୍ୟା 
ପ୍ରଭୃତିର କାରଣ । ଶ୍ରବଣେନ୍ଦ୍ରିୟଗ୍ରାହ୍ୟ ସୌନ୍ଦର୍ଯ୍ୟ ସଙ୍ଗୀତ ବିଦ୍ୟାର ନିଦାନ 
ଅଟେ । କବିତାକୁ ଅନ୍ତଃ ସୌନ୍ଦର୍ଯ୍ୟର ବିଷୟୀଭୂତ ଶିଳ୍ଚବୋଲି ନିର୍ଦ୍ଦେଶ 
କରାଯାଇପାରେ । ବାହ୍ୟ ସୌନ୍ଦର୍ଯ୍ୟ ସହିତ ଅନ୍ତଃ ସୌନ୍ଦର୍ଯ୍ୟର ସାମଞ୍ଜସ୍ୟ ହେଲେ 
ସୌନ୍ଦର୍ଯ୍ୟ ମୋହିତ ମନୁଷ୍ଯ ଯେଉଁ ଭାବନିଚୟ ପ୍ରକାଶ କରେ, ତାହାକୁ କବିତା 
ବୋଲାଯାଏ | 


ବର୍ଭମାନ ଆମ୍ଭେମାନେ ରୁଚି ବିଷୟ ଆଲୋଚନା କରିବା । ରୁଚି 
କ”ଣ ? ଏହା ଆଦୌ ବିଗାର କରିବା ଉଚିତ । ଜଣେ ପ୍ରସିଦ୍ଧ ଇଂରାଜୀ 
ଆଳଂକାରିକ ଲେଖୁଛନ୍ତି ଯେ ଯେଉଁ ବୃତ୍ତିଦ୍ଧାରୀ ମନୁଷ୍ଯ ବାହ୍ୟ ଏବଂ ଅନ୍ତଃ 
ସୌନ୍ଦର୍ଯ୍ୟର ସ୍ଵାଦ ଗ୍ରହଣ କରିପାରେ; ତାହା ରୁଚି ନାମରେ ଅଭିଧେୟ । କିନ୍ତୁ 
ସାଧାରଣତଃ ଲୋକେ ରୁଚି ଶବ୍ଦକୁ ଏହି ଅର୍ଥରେ ପ୍ରୟୋଗ କରନ୍ତି ନାହିଁ । 
କୌଣସି ପଦାର୍ଥ ଭଲ ଲାଗିଲେ ମନରେ ଯେଉଁ ପ୍ରୀତି ବା ଆନନ୍ଦ ହୁଏ, ଲୋକେ 
ତାହାକୁ ରୁଚି କହନ୍ତି | କାହାକୁ କୌଣସି ପଦାର୍ଥ ଭଲ ଲାଗେ, କାହାକୁ ଅବା ଭଲ 
ଲାଗେ ନାହିଁ । ଜଣେ ଗୋଟିଏ ପଦ୍ଧପୁଷ୍ଠ ଦର୍ଶନ କରି ଏପରି ମୋହିତ 
ହୋଇଯାଏ ଯେ, ତାହାକୁ ବାରମ୍ବାର ନିରୀକ୍ଷଣ କରି ସୁଦ୍ଧା ପରିତୃପ୍ତ ହୁଏ ନାହିଁ । 
ଆଉ ଜଣେ ସେହି ପୁଷ୍ପରେ କିଛି ମାତ୍ର ସୌନ୍ଦର୍ଯ୍ୟ ଦର୍ଶନ କରେ ନାହିଁ । ଜଣେ 
ବୀର ରସାତ୍ସକ କବିତା ପାଠକରି ଅନିର୍ବଚନୀୟ ଆନନ୍ଦ ଉପଭୋଗ କରେ; ଆଉ 
ଜଣେ ସେହିପରି କବିତାକୁ ନୀରସ କାଷ୍ଠତୁଲ୍ୟ ମଣି ଅନ୍ଯ ରସୋଦ୍ଦୀପକ 
କବିତାକୁ ସମାଦର କରେ | ଗୋଟିଏ ସଙ୍ଗୀତ ଶ୍ରବଣ କରି ଜଣଙ୍କର ହୃଦୟ 
ଆନନ୍ଦରସରେ ଅଭିଷିକ୍ତ ହେଉଛି, ସେହି ସଙ୍ଗୀତ ଅନ୍ୟ ଜଣକର କର୍ଣ୍ଣରେ 
ବିଷଧାରା ବର୍ଷଣ କରୁଅଛି । ଆମ୍ଭମାନଙ୍କ ଦେଶରେ “ ଭିନ୍ନ ରୂଚିର୍ହିଲୋକାଃ” ଏହି 
ଯେଉଁ ପ୍ରବାଦ ପ୍ରଚଳିତ ଅଛି, ଆମ୍ଭେମାନେ ତାହାର ଶତ ଶତ ଉଦାହରଣ 
ପ୍ରତିଦିନ ପ୍ରତ୍ୟକ୍ଷ କରୁଅଛୁଁ । 

ସଂସାରରେ ଲୋକମାନଙ୍କ ମଧ୍ୟରେ ସକଳ ବିଷୟରେ ଯେଉଁ ବିଷମ 
ରୁଚିଭେଦ ପରିଲକ୍ଷିତ ହୁଏ, ତାହାର କାରଣ କ”ଂଣ ? ନିର୍ଦ୍ଦିଷ୍ଟ ଚିତ୍ତରେ 
ଆଲୋଚନା କଲେ, ଏହା ବିଶଦର୍‌ପେ ପ୍ରତିପନ୍ଧ ହେବ । ଏକା ଏହି 
ରୁଚିବୈଷମ୍ୟ ମୂଳରେ ଶକ୍ତିଭେଦ, ଶିକ୍ଷାଭେଦ ଓ ପ୍ରବୃଭିଭେଦ ଏହି କାରଣମାନ 
ବିଦ୍ୟମାନ ଅଛି । ସମସ୍ତଙ୍କର ମାନସିକ ଶକ୍ତି ସମାନ ନୁହେଁ ! ପ୍ରତିଭାଶାଳୀ 

ପ୍ରବନ୍ଧ ଗୌରବ ॥ ୨୧ 


ଲୋକେ ସୌନ୍ଦର୍ଯ୍ୟ ନିରୂପଣ ଏବଂ ସ୍ଵାଦ ଗ୍ରହଣ ବିଷୟରେ ଏପରି ନିପୁଣ ଯେ 
ସେମାନେ କୌଣସି ସୁନ୍ଦର ସାମଗ୍ରୀ ଦେଖାଇଦେଲେ ସୁଦ୍ଧା ସେମାନେ ସୌନ୍ଦର୍ଯ୍ୟ 
ବୁଝିପାରନ୍ତି ନାହିଁ । କୌଣସି ମନୁଷ୍ଯ ସମସ୍ତ ଶକ୍ତିର ଆଧାର ହୋଇନପାରେ । 
ଶକ୍ତି ବହୁଧା ବିଭକ୍ତ | ଅତଏବ ପ୍ରତିଭାଶାଳୀ ବ୍ୟକ୍ତି ମାତ୍ର ଯେ ସର୍ବବିଧ 
ସୌନ୍ଦର୍ଯ୍ୟ ହୃଦୟଙ୍ଗମ କରିପାରିବେ ଏହା ଅସମ୍ଭବ | ଯେଉଁମାନଙ୍କର ସଙ୍ଗୀତ 
ବିଷୟିନୀ ବବି ଅତିଶୟ ଉଚ୍ଚ ଅଟେ, ସେମାନେ କେବଳ ଗୀତ ଏବଂ ବାଦ୍ୟର 
ମାଧୁର୍ଯ୍ୟ ଅନୁଭବ କରିବା ବିଷୟରେ ବିଚକ୍ଷଣ ଅଟନ୍ତି । ନୟନର ବିଷୟୀଭୂତ 
ସୌନ୍ଦର୍ଯ୍ୟ ବିଷୟରେ ସେମାନେ ଅନ୍ଧତୁଲ୍ଯ ଅଥବା ଅତିଶୟ ଅରସିଳ । ପୁଣି 
ଶକ୍ତିର ପରିମାଣଗତ ବୈଷମ୍ୟ ଅନୁସାରେ ମଧ୍ଯ ରୁଚିର ତାରତମ୍ୟ ହୋଇଥାଏ | 
କାବ୍ୟ ପ୍ରଣୟନ ଶକ୍ତି ଅନେକ ବ୍ୟକ୍ତିଙ୍କର ଅଛି, କିନୁୁ ସମସ୍ତେ ଏକପ୍ରକାର କାବ୍ୟ 
ରଚନା କରନ୍ତି ନାହିଁ । କେଉଁ କବି କେବଳ ପ୍ରକୃତିର ବାହ୍ଯ ସୌନ୍ଦର୍ଯ୍ୟ ଚିତ୍ରିତ 
କରି ସୁଖୀ ହୁଅନ୍ତି, କାହାର ଶକ୍ତି କେତେଗୁଡ଼ିଏ ସଦୁପଦେଶ ପୂର୍ଣ୍ଣ ବାକ୍ଯକୁ 
ଛାନ୍ଦୋନିବଦ୍ଧ କରିବାରେ ପର୍ଯ୍ୟବସିତ ହୁଏ, ଯେଉଁମାନେ ଉଚ୍ଚଶ୍ରେଣୀର କବି, 
କେବଳ ସେହିମାନେ ହିଁ ମନୁଷ୍ୟ ପ୍ରକୃତିର ଅନ୍ତଃସ୍ଥଳ ପର୍ଯ୍ୟନ୍ତ ପର୍ଯ୍ୟବେକ୍ଷଣ କରି 
ମହାକାବ୍ୟ, ଶ୍ରେଷ୍ଠ ନାଟକ ପ୍ରଣୟନ ଦ୍ଵାରା ପାଠକ ସଂସାରକୁ ମୋହିତ କରନ୍ତି ¦ 

ଶିକ୍ଷାଭେଦ ହେତୁରୁ ରୁଚି ସମ୍ବନ୍ଧରେ ଅତି ମହାନ ପ୍ରଭେଦ ଲକ୍ଷିତ ହୁଏ । 
ସୁଶିକ୍ଷିତମାନେ ଯେଉଁ କବିତାକୁ ସମାଦର କରନ୍ତି, ତହିଁରେ କଳ୍ପନାର ବୈଚିତ୍ର୍ୟ, 
ହୃ ଦୟଭାବର ଉଚ୍ଚାସ, ରସମାଧୁର୍ଯ୍ୟ ଏବଂ ପବିତ୍ରତା ଜାଜ୍ବ ଲ୍ୟମାନ ଥାଏ । 
ଅଶିକ୍ଷିତ ଅଥବା ଅର୍ଵଶିକ୍ଷିତ ଲୋକେ ଯେଉଁ କବିତାକୁ ଆଗ୍ରହପୂର୍ବକ ପାଠକରନ୍ତି, 
ତାହା କେବଳ ଶଦ୍ଦାଡ଼ମ୍ବରପୂର୍ଣ୍ଣ ଅଥବା ଅତି ନିକୃଷ୍ଟ ପ୍ରବୃତ୍ତିର ଉବ୍ଦୀପକ | 

ମନୁଷ୍ୟର ଶ୍ରେଷ୍ଠ ଏବଂ ନିକୃଷ୍ଟ ଉଭୟ ପ୍ରକାର ପ୍ରବୃତ୍ତି ଅଛି । ଶ୍ରେଷ୍ଠ 
ପ୍ରବୃତ୍ତିର ଅନୁସରଣ କରି ଲୋକେ ସୁରୁଚିମନ୍ତ ହୁଅନ୍ତି ଏବଂ ନିକୃଷ୍ଟ ପ୍ରବୃତ୍ତିର 
କର୍ଚ୍ତ୍ଵାଧୀନ ହେଲେ ଲୋକେ କୁରୁଚିଗ୍ରସ୍ତ ହୁଅନ୍ତି । ଯେଉଁମାନଙ୍କ ହୃଦୟରେ 
ପ୍ରୀତି, ଭର୍ତି, ବିଶ୍ଵାସ, ଉତ୍ସାହ ପ୍ରଭୃତି ଶ୍ରେଷ୍ଠଭାବ ସ୍ଵଭାବତଃ ପ୍ରବଳ, ସେମାନେ 
ବୀର, ଶାନ୍ତ ଏବଂ କରୁଣରସର କାବ୍ୟ ଅଧ୍ୟୟନରେ କାଳଯାପନ କରନ୍ତି । 
ସେହିପରି ଯେଉଁମାନଙ୍କର ଶ୍ରେଷ୍ଠ ପ୍ରବୃୂତଭ୍ତିଚୟ ଦୁର୍ବଳ, ଅଥଚ ଯେଉଁମାନଙ୍କର 
କାମାଦି ନିକୃଷ୍ଟବୂତ୍ତି ଅତ୍ୟନ୍ତ ବଳବତୀ, ସେମାନେ କାମୋଦ୍ଦୀପକ ଆଦି ରସଯୁକ୍ତ 
କବିତା ପାଠକରି ପରିତୃପ୍ତ ହୁଅନ୍ତି | 

୨ ୨ ॥ ପ୍ରବନ୍ଧ ଗୌରବ 


ଜାତି ବିଶେଷର ରୁଚି ସେହି ଜାତିର ନୈତିକ ଅବସ୍ଥାର ପରିଚୟ ପ୍ରଦାନ 
କରେ । ଯେଉଁ ଜାତୀୟ ଲୋକେ ପ୍ରତିଭାଶାଳୀ ବ୍ୟକ୍ତିର ସୁରୁଚିସମ୍ଭୂତ ଗ୍ରଚ୍ଧମାନଙ୍କୁ 
ଶ୍ରଦ୍ଧା କରନ୍ତି, ସେମାନଙ୍କର ଧର୍ମନୀତି ଯେ ଉନ୍ନତ, ଏଥିରେ ସନ୍ଦେହ ନାହିଁ । 
ପକ୍ଷାନ୍ତରେ ଏହା ନିଃସଂଶୟ ଯେ ଯେଉଁ ଜାତୀୟ ଲୋକେ କୁରୁଚି-ପ୍ରଣୋଦିତ 
ହୋଇ ଅଶ୍ଲୀଳ ଅପକୃଷ୍ଟ ଗ୍ରନ୍ଧମାନଙ୍କୁ ଆଦର କରନ୍ତି, ସେମାନଙ୍କର ଧର୍ମନୀତି ଅତି 
ହୀନ ଅଟେ | ଦେଶର ରୁଚି ଏବଂ ଧର୍ମନୀତି ଉନ୍ନତ କରିବା ଅତ୍ଯନ୍ତ ପବିତ୍ର 
କାର୍ଯ୍ୟ ଅଟେ | ଯେଉଁ ଗ୍ରନ୍ଧକାରମାନେ ଏହି କର୍ଭବ୍ଯର ଗୁରୁତ୍ଵ ହୃଦୟଙ୍ଗମ ନ 
କରି କେବଳ ଲୋକମାନଙ୍କ ନୀଚ ଆମୋଦ ପ୍ରବୃତ୍ତି ପରିତ୍ଧପ୍ତ କରିବାପାଇଁ 
ଯତ୍ନବାନ ହୁଅନ୍ତି, ଯେଉଁମାନେ ଲୋକମାନଙ୍କର କଳ୍ପନା ସପକ୍ଷରେ କୁସିତ 
ଚିତ୍ରମାନ ଉପସ୍କାପନ କରି ଲୋକମାନଙ୍କର ବିକୃତ ଭାବମାନଙ୍କୁ ଉତ୍ତେଜିତ 
କରନ୍ତି, ସେମାନେ ସମାଜର ଶତ୍ତୁ ଅଟନ୍ତି | 

ଅଛ ଓ ହେବ୍ର 
ପଣ୍ଡିତ ନୀଳକଂଠ ଦାସ 


ମାନବ ସମାଜକୁ ଟିକିଏ ସୃକ୍ଷମଭାବରେ ଦେଖୁଲଲେ ଆମ୍ଭେମାନେ ସେଥୁରେ 
ଦିଓଟି ପ୍ରଧାନ ଶକ୍ତି କାର୍ଯ୍ୟ କରିବାର ଦେଖପାରୁ । ସେ ଦିଓଟି ପରସ୍ପର ବିରୁଦ୍ଧ 
ଶକ୍ତି ଓ ସେଇ ଦିଓଟି ବିରୁଦ୍ଧ ପ୍ରାକୃତିକ ଶକ୍ତିର ସଂଘର୍ଷରେ ମାନବ ସମାଜର 
ଆପେକ୍ଷିକ ଗୁରୁତ୍ଵ ସ୍ଥିର ଅଛି । ଯେପରି କେନ୍ଦ୍ରାଭିକର୍ଷଣୀ ଓ କେନ୍ଦ୍ରାପସାରିଣୀ; 
ଏଇ ଦୁଇ ବିରୁଦ୍ଧ ପ୍ରାକୃତିକ ଶକ୍ତିରେ ସମସ୍ତ ନାକ୍ଷତ୍ରିକ ଜଗତ୍‌ ଶୂନ୍ୟରେ ନିର୍ଦିଷ୍ଟ 
ରହିଅଛି, ସେଇପରି ଏଇ ଦୁଇ ସାମାଜିକ ପ୍ରକୃତି ବା ପ୍ରବୃତ୍ତି ମାନବସମାଜକୁ 
ନିଜର ନିର୍ଦ୍ଦିଷ୍ଟ ପଥରେ ସ୍ମିର ରଖୁଅଛି | ସମାଜର ପ୍ରାଚୀନତା, ଅନୁଷ୍ଠାନମାନଙ୍କର 
ସଂରକ୍ଷଣ, ସଂଶୋଧନ, ପରିବର୍ଭନ ପ୍ରଭୃତି ଯାବତୀୟ ସାମାଜିକ ପ୍ରକ୍ରିୟା ଦୁଇ 
ଶକ୍ତିର ସଂଘର୍ଷଣରେ ପର୍ଯ୍ୟବସିତ । ସେଥ୍ବମଧ୍ୟରୁ ଗୋଟିଏ ରକ୍ଷଣଶୀଳତା ଓ 
ଅନ୍ୟଟି ପରିବର୍ଭନ ପ୍ରବଣତା । ଗୋଟିଏ କହେ, “ଆମ୍ଭେମାନେ ଚିରଦିନ 
ପୁରୁଷାନୁକ୍ରମେ ଏଇପରି ଚଳି ଆସୁଅଛୁ, ସୁଖରେ ଅଛୁ, ଏଇପରି ଥବୁ ।” 
ଅନ୍ୟଟି କହେ, “ ଏପରି ଅଛୁ ସତ; କିନୁୁ ଏପରି ରହିବା ଉଚିତ୍‌ ନୁହେଁ, ଅତଏବ 
ଯେପରି ଉଚିତ୍‌ ସେହିପରି ହେବୁ ।” 

ମନୁଷ୍ୟ ସୃଷ୍ଟିର ପ୍ରଥମ ଦିନ ଠିକ୍‌ ଗୋଟିଏ ଇତର ଜନ୍ତୁପରି ଭୂତଳରେ 
ଆବିର୍ଦୂତ ହୋଇଥଲା, ଭଗବାନ ସୃଷ୍ଟି ପୂର୍ବରୁ ବାସଗ୍ଧହ ନିର୍ମାଣ କରି ସମାଜର 
ସମସ୍ତ ସରଞ୍ଜାମ ଠିକ୍‌ କରି, ଅନୃବସ୍ତର (ବିଶେଷତଃ ରନ୍ଧନ ଓ ବୟନର) 
ସଂସ୍ଥାନ କରି, ପରେ ମନୁଷ୍ୟକୁ ସେଥୁରେ ଛାଡ଼ିଦେଇ କହିଲେ, “ ଯେପରି 
ରଖଦେଲି, ସେଇପରି ଥାଅ” ଏହା କେହି କହିବେ ନାଇଁ । ସେ କଥୀ ଇତର 
ଜନ୍ତୁମାନଙ୍କ ସମ୍ବନ୍ଧରେ କୁହାଯାଇପାରେ | ସେମାନେ ପୁରୁଷାନୁକ୍ରମେ ଏକ 
ସହଜାତ ବୃତ୍ତିର ଅନୁସରଣରେ ଏକ ଜାତୀୟ ଅଭିନ୍ନ । ଜୀବନ ପରିଚାଳନ କରି 
ଆସୁଅଛନ୍ତି |! କୁମ୍ଭାଟୁଆର ବସା ନିର୍ମାଣ, ମକ୍ଷିକାର ମଧୁଚକ୍ର ରଚନା ପ୍ରଭୃତିରେ 

୨୪ ॥ ପ୍ରବନ୍ଧ ଗୌରବ 


ଚାତୁରୀ ଓ ଶିଳ୍ପ ନିପୁଣତାର ପରାକାଷ୍ଠୀ ଦେଖାଯାଏ ଓ କାକର କୋକିଳ ଶାବକ 
ପାଳନରେ ଅତ୍ଯନ୍ତ ଉଦାର ପରୋପକାରପ୍ରବଣତା ପ୍ରତିଭାତ ହୁଏ ସତ୍ଯ; କିନ୍ତୁ 
ସେ ସବୁ ପ୍ରକ୍ରିୟାରେ ସମସ୍ତ ଇତିହାସ ରାଜ୍ୟରେ କିଛି ମାତ୍ର ପରିବରଉଁନ 
ଦେଖାଯାଇ ନାହିଁ ତେଣୁ ଅନୁମାନ କରାଯାଏ, ସୃଷ୍ଟିର ପ୍ରଥମ ଦିବସରୁ ତାହା 
ସେମାନଙ୍କଠାରେ ଠିକ୍‌ ଅବିକଳ ରହିଅଛି । ସେମାନଙ୍କର ଭୂତସ୍ୃତି ବା ଭାବୀ 
ଜ୍ଞାନ ଆଦୌ ନାହିଁ କହିଲେ ଚଳେ ଓ ନିଜ ନିଜର ନୂତନ ଅଭାବ ସବୁ ପୂରଣ 
କରିବା ନିମନ୍ତେ ପ୍ରସ୍ତୁତ ହେବାର କ୍ଷମତା ସେମାନଙ୍କର ନାହିଁ । ସେମାନେ 
ନିଜପାଇଁ ନିଜେ ମନୁଷ୍ୟ ପରି ଭାବି କିଛି କରନ୍ତି ନାହିଁ । ଯାହା ଯେତେବେଳେ 
କରିବାକୁ ହେବ, ତାହା ପ୍ରକୃତି ସେମାନଙ୍କୁ କହିଦିଏ | 

କିନଧୁ ମନୁଷ୍ଯ କଥା ଦେଖାଯାଉ-ଦିନେ ଯେଉଁ ମନୁଷ୍ଯ ତୀବ୍ର ସୌରରଶ୍ି 
ଓ ଭୀଷଣ କରକା ବୃଷ୍ଟିରେ ମଧ୍ଯ ଏକାକୀ ଉଲଗ୍ନ ହୋଇ ହିଂସ୍ରଜନୁସଙ୍କୁଳ ଅରଣ୍ୟ 
ମଧ୍ଯରେ ପଶୁବତ୍‌ “ ଆହାର, ନିଦ୍ରା, ଭୟ, ମୈଥୁନ” ମାତ୍ରାରେ ସୀମାବଦ୍ଧ ଥଲା, 
ପୁଣି ସେ ଦିନେ ବୃକ୍ଷପର୍ଣ୍ଣରେ କୁଟୀର ନିର୍ମାଣ କରି ସପରିବାରେ ବକଳ 
ପରିଧାନପୂର୍ବକ ସ୍ଵଚନ୍ଦ ବନଜାତ ଫଳମୂଳ, ଶାକାଦିରେ ଉଦର ପୂରଣ କରୁଥଲା, 
ପୁଣି ଅର୍ବଵସଭ୍ୟ ଅବସ୍ଥାରେ ଯେ ସାମାନ୍ୟ କୃଷି ଓ ରନ୍ଧନର ଆବିଷ୍କାର କରି 
ପଶୁରାଜ୍ୟରେ ସର୍ବେସର୍ବା ବୋଲି ନିଜକୁ ନିଜେ ବହୁ ମାନ କରୁଥଲା, ସେଇ 
ମନୁଷ୍ୟ ଆଜି ଯନ୍ତ୍ରାଳୟରେ ପ୍ରୟୋଜନୀୟ ଭୋଜନର ଉପାଦାନରୁ ଖାଦ୍ଯ ସଂଗ୍ରହ 
କରି ଚିରଜୀବୀ ହେବାକୁ ଅଣ୍ଟା ଭିଡ଼ୁଚି | ଯେ ଦିନେ ଯାହାକୁ ଭୟ କରୁଥଲା, 
ତାହାକୁ ଦେବତା ବୋଲି ପୂଜା କରୁଥଲା, ପୁଣି ଦିନେ ସୂର୍ଯ୍ୟାଦି ଜଗତର 
ମହୀୟାନ୍‌ ବସ୍ତୁସବୁ ଦେଖ କିଛି ବୁଝି ନ ପାରି ଆରାଧନା କରୁଥଲା, ପୁଣି 
କିଛିଦିନ ପରେ ମାନବପ୍ରକୃତି ସୁଲଭ କଳ୍ନା ପ୍ରଭାବରେ ପ୍ରତିମାଦି ଗଠନପୂର୍ବକ 
ତାହା ବି ପୁଜାରେ ନିଜର ପରମପଦ କଳ୍ପନା କରୁଥଲା, ସେଇ ମାନସ ଆଜି 
ନିର୍ମଲ ଭାବରେ କି ଭଶ୍ଵବରତତ୍ତବର ସନ୍ଧାନ ପାଇ ଦିନକୁଦିନ କି ସୂକ୍ଷରୁ ସୂକ୍ଷ୍ୁତର 
ମାର୍ଗ ଅବଲମ୍ବନ କରୁଅଛି, ତାହା କାହାରିକୁ ବୁଝାଇ ଦେବାକୁ ହେବନାହିଁ । 
ଶେଷତଃ, ଏପରି ଦିନ ଥଲା, ଯେତେବେଳେ ଏଇ ମାନବ ନିଜ ବ୍ୟତୀତ ଅନ୍ୟ 
କାହାରି ସଙ୍ଗେ ନିଜର ସମ୍ବନ୍ଧ ଅଛି ବୋଲି ସ୍ବପ୍ନରେ ସୁଦ୍ଧା ମନେ କରିନଥୁଲା, 
ପୁଣି ମଧ୍ୟଯୁଗରେ ଦିନେ ଜନସଂଘକୁ ଜଗତର ସର୍ବସ୍ବ ମନେକରି ଏକାବେଳକେ 
ବ୍ୟକ୍ତିଗତ ଜୀବନକୁ ଭୁଲିଯାଇ ଜାତୀୟ ଜୀବନ ଗଠନ କଲା, ସେଇ ମାନବ 

ପ୍ରବନ୍ଧ ଗୌରବ ॥ ୨୫ 


ଆଜି ବ୍ୟକ୍ତିଗତ ଜୀବନ ସଙ୍ଗେ ସଙ୍ଗେ ସେଇ ମହୀୟାନ୍‌ ଜନସଙ୍ଘମୟ ଜାତୀୟ 
ଜୀବନ ବା ସାମାଜିକ ବ୍ୟକ୍ତିତ୍ଵର ( 5୦୯ାଉା personality) ପ୍ରତିଷ୍ଠା ପ୍ରାଣରେ 
ଅନୁଭବ କରି କିପରି ଜୀବନକୁ କେବଳ କେତେଗୁଡ଼ିଏ ଅନ୍ୟପ୍ରତି କରଇ୍ଁବ୍ଯ ଓ 
ଅନ୍ୟଠାରୁ ଦାବିର ସମବାୟ (a collection of rights and duties) ବୋଲି 
ମନେକରି ଉନ୍ମତ୍ତ ହେଉଅଛି, ତାହା କୌଣସି ଚିନ୍ତାଶୀଳ ବ୍ଯନ୍ତିର ଅବିଦିତ 
ନାହିଁ । 

ଏସବୁ ସ୍ପଷ୍ଟ ପ୍ରମାଣ କରୁଅଛି ଯେ, ମନୁଷ୍ଯ ସର୍ବଦା ପରିବର୍ଭନଶୀଳ । 
ବୂଵ୍ଧି ଓ ବିଚାରଶକ୍ତି ବଳରେ ନିଜକୁ ସର୍ବଦା ଉତ୍ତରୋତ୍ତର ଉନ୍ନତିପଥରେ ଟାଣି 
ନେଉଅଛି | କି ଆଧ୍ଧାତ୍ମିକ, କି ସାମାଜିକ, କି ବ୍ୟକ୍ତିଗତ, କୌଣସି ଜୀବନରେ 
ତାହାର ଆସନ ସ୍ମିର ନୁହେଁ । ସେ ସର୍ବଦା ଜଗତରେ କିଛି ହେଲେ ଗୋଟାଏ 
ଅଭାବ ଅନୁଭବ କରି ତାହା ପୂର୍ଵ କରିବା ନିମେନ୍ତ ଉପାୟ ଉଦ୍ଭାବନ କରୁଅଛି | 


କିନୁ ଏସବୁ ସନ୍ତେ ସେ ଅଳସ ଓ ଭୀରୁ । ଜନ୍ମୁପରି ପରାଧୀନ ନ ହୋଇ 
ସ୍ବାଧୀନ ଥିବାରୁ ତାହାର ସ୍ଵାଧୀନ ବୃତ୍ତି ବା ଶକ୍ତି ସବୁର ଅପଚୟର ଅଧ୍ବକାର ମଧ୍ଯ 
ଅଛି । କାରଣ ସଦସତ୍‌ ଉଭୟବିଧ ବ୍ୟବହାରର ଅଧ୍ବକାର ନ ଥଲେ ସ୍ଵାଧୀନତାର 
ଅର୍ଥ ନାହିଁ । ସେଇ ଭୀରୁତା ଓ ଆଳସ୍ୟ ତାହାର ସ୍ଵାଧୀନ ଚିନ୍ତା ଏବଂ ସ୍ଵାଧୀନ 
କର୍ମପ୍ରବଣତାର ଗୋଟିଏ ପ୍ରଧାନ ଅନ୍ତରାୟ | ମନୁଷ୍ଯ ଯେତେବେଳେ ଉଚିତ 
ବୋଲି କୌଣସି ପରିବର୍ଭନ “ସାଧନାରେ ପ୍ରବ୍ଧତ୍ତ ହୁଏ, ଯେତେବେଳେ ତାହାର 
“ହେବୁ” ଶକ୍ତି ଖୁବ୍‌ ବଳବତୀ ହୋଇଉଠେ, ସେତେବେଳେ ନାନା କୁଶଙ୍କା, 
କୁତର୍କ ଆସି ଦ୍ଵାର ରୋଧକରେ ! ସେ ମନେକରେ, “ ଏଇପରି ତ ଭଲ ଅଛି, 
କୌଣସିମତେ କାମ ଚଳିଯାଉଅଛି; ବିଶେଷକିଛି ଅସୁବିଧା ହେଉନାହିଁ, 
ଏପରିବେଳେ ପରିବର୍ଭନ କଲେ ମହା ଅସୁବିଧା, ଆବଶ୍ଯକ କଂଣ ? ପୁଣି 
ଏହିକ୍ଷଣି ନୂତନ ବ୍ୟବସ୍ଥା, ସଂସ୍ଥାନ କିଏ ପାରେ ? ଏଇପରି ନାନାବିଧ ଉପାୟରେ 
ସେଇ ‘ଅଛୁ' ଶକ୍ତି ପଥରୋଧ କରେ ଓ ଅସାଧାରଣ ଲୋକ ନ ହେଲେ ତାହା 
ଲଘ୍ଘନ କରିବାକୁ ସମର୍ଥ ହୁଏ ନାହିଁ । ବ୍ଯକ୍ତିଗତ ଜୀବନ ସମ୍ବନ୍ଧରେ ତ ଏସବୁ 
କଥା, ଯେତେବେଳେ କୌଣସି ସମାଜ ବା କୌଣସି ସମ୍ପରଦାୟ କିଛି କାଳ ଏକ 
ମାର୍ଗ ଅବଲମ୍ବନ କରି ଏକ ପ୍ରକାର ଚଳି ଆସୁଅଛି, ସେତେବେଳେ ସମସ୍ତ 
ସମାଜର ଅଛୁ” ଶକ୍ତ ନିକଟରେ ସମାଜସ୍ଥ ଅଳଛ୍ସଂଖ୍ଯକ ମନସ୍ବୀଙ୍କ ' ହେବୁ” ଶକ୍ତି 
କି ଅକିଞ୍ଚକୁର, ତାହା ସହଜରେ ଅନୁମେୟ | ପୁଣି ବ୍ଯକ୍ତିଗତ ଅଛୁ' ଓ 

୨୬ || ପ୍ରବନ୍ଧ ଗୌରବ 


ସାମାଜିକ ଅଛୁ” ମଧ୍ୟରେ ମଧ୍ଯ ପ୍ରଭେଦ ଅଛି । ପ୍ରଥମ କଥା, ସମାଜରେ 
ସମସ୍ତେ ଭଲକଥା ବୁଝନ୍ତି ନାହିଁ । ଅଭାବ ନଥୁଲେ ପ୍ରଶ୍ନ ଉଠେ ନାହିଁ । ଲୋକେ 
କୌଣସି ପ୍ରକାରେ ସନ୍ତୋଷରେ ଥଲେ ବା ନିଜର ଅବସ୍ଥାକୁ ସନ୍ତୋଷଜନକ 
ବିଚାର କଲେ ଆଉ ଗବେଷଣା ପ୍ରୟାସ ହୁଅନ୍ତି ନାହିଁ । ପୁଣି ସମାଜରେ 
କେତେବେଳେ ଲୋକ ଅଭାବ ବୋଧକଲେ “ନ ଦୁଃଖଂ ପଞ୍ଚଭିଃ ସହ” ବୋଲି 
ଆଶ୍ବସ୍ତ ହୁଏ । ସମସ୍ତେ ନ୍ୟୁକାଧ୍ବକ ପରିମାଣରେ ଅଭାବ ବୋଧ କଲେ ହେଁ 
ମନେକରନ୍ତି, “ଏବେ ଲୋକ ସୁଖରେ ଅଛନ୍ତି, ଆମେ ନ ରହିବୁ କାହିଁକି ?” 
ଅବଶ୍ୟ ସମସ୍ତେ ଏତେ ଯୁକ୍ତିତର୍କ କରନ୍ତି ନାଇଁ, ଅଜ୍ଞାତଭୀବରେ ଏଇପରି ଯୁକ୍ତି ଓ 
ଏଇପରି ସିଦ୍ଧାନ୍ତ ଲୋକମଧ୍ଯରେ ପ୍ରବେଶ କରେ | ଏଇପରି ପ୍ରତି ମୁହୂର୍ଭରେ 
ମାନବ ଅଲକ୍ଷ୍ୟଭାବରେ କେତେ ଶକ୍ତିର କ୍ରୀଡ଼ନକ ହେଉଅଛି, ତାହା ଟିକିଏ ଭାବି 
ଦେଖୁଲେ ସହଜରେ ପ୍ରତିପନ୍ନ ହେବ । ସାଧାରଣ ଶାରୀରିକ କଥାରେ ଦୃଷ୍ଟାନ୍ତ 
ସ୍ଵରୂପ ବୋଲାଯାଇପାରେ, ଆହାରର ସମୟ ହେଲେ ମନୁଷ୍ୟ ଖାଏ; କିନ୍ତୁ ଶରୀର 
ଆହାର ଆବଶ୍ଯକ କରୁଅଛି, ମୋର ଖାଇବା ଉଚିତ, ଅମୁକଠାରେ ଖାଦ୍ୟ ଅଛି, 
ଏପରି ହାତ ବଢ଼ାଇଲେ ଲକ୍ଷ୍ୟ ଠିକ୍‌ ହେବ ଇତ୍ଯାଦି ଯୁକ୍ତି କିପରି ଅତର୍କିତ 
ଭାବରେ ହୋଇଯାଏ, ତାହା କେହି ଜାଣନ୍ତି ନାହିଁ | ଆମ୍ଭେମାନେ ସଂଗ, 
ସହବାସର ଦୋଷଗୁଣରେ କିପରି ଦୂଷିତ ଓ ଶୋଧ୍ୂବତ ହେଉ, କେଉଁ ଯୁକ୍ତିଦ୍ଵାରା 
ଆମ୍ଭେମାନେ ଆମ୍ଭମାନଙ୍କର କେଉଁ ଦୋଷ ବା ଗୁଣର ଅନୁକରଣୀୟତା ନିର୍ବାରଣ 
କରି ସେଥୁରେ ପ୍ରବୃତ୍ତ ହେଉ, ତାହା କେହି କହିପାରିବେ ନାହିଁ ¬ ଇତ୍ୟାଦି 
ଉଦାହରଣ ପୂଥବୀରେ ଅପରିସୀମ । 


ଅତଏବ ସ୍ମିର ହେଲା, ପ୍ରାଚୀନ ପରମ୍ପରାଗତ ସମାଜରେ ଅଛୁ” ଶକ୍ତି 
ମହାପ୍ରବଳ । ସେଥ୍‌ରେ ଲୋକର ସାକ୍ଷାତ୍‌ ଯୁକ୍ତି ଜାଣି ବା ଭାବି ନିଜର ବା 
ସମାଜର ମାର୍ଗ ସ୍ପିରକରିବା ଅବସ୍ଥା ଆଉ ନଥାଏ |! ମାନବର ଗବେଷଣା ପ୍ରବୃତ୍ତି 
ବାରମ୍ବାର ବାଧା ପାଇବାକୁ ପରମ୍ପରାଗତ ଅଭ୍ଯାସ ସ୍ଵଭାବରେ ପରିଣତ 
ହୋଇଥାଏ । ପୁଣି ଭାରତ ସମାଜ ପରି ଯେଉଁସବୁ ସମାଜରେ ସଂପ୍ରଦାୟ 
ବିଶେଷ ବା ସଂପ୍ରଦାୟର ବ୍ୟକ୍ତିବିଶେଷ ପିତୃ ପିତାମହଙ୍କ ରକ୍ତଟବଳରେ ବଳୀୟାନ୍‌ 
ହୋଇ ସମସ୍ତେ ସମାଜ ଉପରେ ସ୍ବେଚ୍ଛାତନ୍ତ୍ର ବ୍ୟବସ୍ଥା ଦେଇଆସିଛନ୍ତି, ସେ 
ସ୍ଥାନରେ “ଅଛୁ ଶକ୍ତି ଯେ କିପରି ବଳବତୀ, ତାହା କହିବାର ପ୍ରୟୋଜନ ନାହିଁ । 
ସ୍ଵୃତିଧରମାନେ ଇଚ୍ଛାମତେ ଆଇନ ପ୍ରଚାର କରି ଲୋକଙ୍କର ସ୍ଵାଧୀନ ଚିନ୍ତା ଓ 

ପ୍ରବନ୍ଧ ଗୌରବ ॥ ୨୭ 


ସ୍ବାଧୀନ କ୍ରିୟାକଳାପର ପଥରୋଧ କରଅଛନ୍ତି | ସମାଜ ଉତ୍ଥାନ ଶଚ୍ତି ରହିତ 
ହୋଇ ମୂତବତ୍‌ ପଡ଼ିଅଛି । ସମସ୍ତେ କିଛି ନ ବୁଝି କେବଳ ଚିକ୍ରାର କରୁଛନ୍ତି, 
“ ଆମେ ଭଲ ଥିଲୁ, ପୂର୍ବପୁରୁଷମାନେ ଦେବତା ଥଲେ, ସର୍ବଜ୍ଞ ଥିଲେ, ସେମାନେ 
ଯାହା କହିଛନ୍ତି ବା କରିଛନ୍ତି ତାହା ସର୍ବତୋଭାବରେ ପ୍ରମାଦଶୂନ୍ଯ | ଆମେ ବୁଝୁ 
ବା ନ ବୁଖଝୁୁ ସେମାନଙ୍କ ପନ୍ନା ବୋଲି ଯାହାକୁ ଜାଣି ଆସିଅଛୁ, ସେଥିରେ 
ଚାଲୁଥବୁ, ତାହାଛଡ଼ା ଆଉ ପ୍ରକୃଷ୍ଟ ପନ୍ଧା ସମ୍ଭବ ହୋଇ ନପାରେ ରତ୍ଯାଦି ।” ଏ 
ସମ୍ବନ୍ଧରେ ଲେଖକଙ୍କର ନିଜ ଜୀବନର ଅନୁଭବରୁ ଗୋଟିଏ ଉଦାହରଣ ଦେଲେ 
କଥାଟି ସଷ୍ଟତର ହେବ ! ଜଣେ କାବ୍ୟତୀର୍ଥଙ୍କ ସଙ୍ଗରେ ଲେଖକଙ୍କର ଦେଖା 
ହୋଇଥଲା | କଥା ପ୍ରସଙ୍ଗରେ ଲେଖକ କହିଥଲେ, “ ତାଙ୍କ ନିଜର ବିଶ୍ଵାସ 
ପାଶ୍ଚାତ୍ୟ ଦର୍ଶନ ଅଧୁକ ହେଉ ବା ନ ହେଉ କୌଣସିମତେ ହିନ୍ଦୁ ଦର୍ଶନଠାରୁ 
ହୀନ ନୁହେଁ ।” ଲେଖକ ନିଜ ବିଶ୍ଵାସର କାରଣସ୍ଵରୂପ ଆଉ ଦୁଇ ଚାରି କଥା 
କହିବାକୁ ଉଦ୍ଯତ ଥିଲେ; କିନୁ ପଣ୍ଡିତଙ୍କର ସ୍ଵଜାତି ପ୍ରେମୋଛ୍ଲାସର ଝଙ୍କାରରେ 
ଆଉ ସେ ଉଦ୍ଯମ କାର୍ଯ୍ୟରେ ପରିଣତ ହୋଇପାରିଲା ନାହିଁ । ପଣ୍ଡିତେ 
କହିଉଠିଲେ, “ତୁମେ କ'ଣ ଜାଣ ହେ, ସେ ସାଇବ କଂଣ ଦି ଅକ୍ଷର 
ପଢ଼େଇଦେଲେ, ସେଥରେ ହିନ୍ଦୁ ଦର୍ଶନ କ”ଣ ଜାଣିବ ? ହିନ୍ଦୁ ଦର୍ଶନ୍ଧରୁ ନେଇକରି 
ଯାହା ସିନା ସାହେବ ପଦେ ପଦେ ଦର୍ଶନ କଥା କହୁଛନ୍ତି | ିନ୍ଦୁ ଦର୍ଶନ 
ଲେଖକମାନେ ସର୍ବଜ୍ଞ ତାକୁ ବଳି ଆଉ କିଛି ହୋଇପାରେ କି ?” — ଇତ୍ଯାଦି । 
ଲେଖକ ଜାଣନ୍ତି ପଶ୍ତିତ ମହାଶୟଙ୍କର ନା ହିନ୍ଦୁ ନା ଖ୍ରୀଷ୍ଟିଆନ କୌଣସି ଦର୍ଶନ 
ସଙ୍ଗେ ସାକ୍ଷାତ ନାହିଁ । ପାଠକମାନେ ବୁଝିପାରୁଥବେ, ସାକ୍ଷାତ୍‌ ଥିଲେ କେହି 
ଏପରି କହି ପାରିବେ ନାହିଁ । ଜାଣିଥବା ବ୍ୟକ୍ତି ପକ୍ଷରେ ଏପରି ଆଶୁ ସିଦ୍ଧାନ୍ତରେ 
ଉପସ୍ଥିତ ହୋଇ ପ୍ରତିବାଦ କରିବା ସମ୍ଭବ ନୁହେଁ । ତେବେ ଏଥରେ ଯେ ପଶ୍ତିତ 
ମହାଶୟଙ୍କର ବ୍ୟକ୍ତିଗତ କିଛି ଦୋଷ ଅଛି, ତାହା ନୂହେଁ । ଏହା ସମାଜରେ 
ସ୍ବାଧୀନତାର ଅଭାବ ଓ “ଅଛୁ ପ୍ରଭାବର ଫଳ । 

ଏଇପରି ଅପାତ ସୁଖପ୍ରିୟ ମାନବର ସ୍ଵାଭାବିକ ଆଳସ୍ୟ ଓ ଭୀରୁତା 
ହେତୁରୁ “ଅଛୁ ' ଶକ୍ତି ବ୍ଯକ୍ତିଗତ ଜୀବନରୁ ଆରମ୍ଭ କରି ସାମାଜିକ ଜୀବନ 
ପର୍ଯ୍ୟନ୍ତ ଆଧୂପତ୍ୟ ବିସ୍ତାରକରେ ଓ ଏଇ ସାମାଜିକ ଜୀବନ ଯେତେ ପ୍ରାଚୀନ ଓ 
ପରମ୍ପରାଗତ ହୁଏ, ଭୀରୁତା (ଅର୍ଥାତ୍‌ ସ୍ବାଧୀନ ଚିନ୍ତା ଓ କାର୍ଯ୍ୟ ପ୍ରବଣତାର 
ଅଭାବ) ସମାଜରେ ସେତେ ବଦ୍ଧମୂଳ ହୁଏ, ‘ଅଛୁ' ଶକ୍ତି ସେତିକି ଦୃଢ଼ଭାବରେ 

୨୮ ॥ ପ୍ରବନ୍ଧ ଗୌରବ 


ସମାଜକୁ ଗ୍ରାସକରେ । ଲୋକେ ନିଜ ନିଜ କାର୍ଯ୍ୟର ସମାଲୋଚନା କରି ଦେଖନ୍ତି 
ନାହିଁ ଓ ମାନବସମାଜ ଦିନକୁ ଦିନ ପରମ୍ପରାନୁଗତ ପଶୁ ସମାଜରେ ପରିଣତ 
ହୁଏ | କାହାରି କାହାରି ସମୟ ସମୟରେ ସାହସର ଉଦୟ ହେଲେହେଁ, “ ହେବୁ 
ଭାବରେ ପ୍ରଣୋଦିତ ହୋଇ ସେ ଯେତେବେଳେ ଅବିମିଶ୍ର ଚିନ୍ତାରାଜ୍ଯ ଛାଡ଼ି 
ନିଜର ଚିନ୍ତାନୁଯାୟୀ କାର୍ଯ୍ୟ କରିବା ଦୂରେଥାଉ, ଚିନ୍ତାମାତ୍ର ସମାଜରେ ପ୍ରକାଶ 
କରେ, ସେତେବେଳେ ସମସ୍ତ ସମାଜର “ଅଛୁ' ଶକ୍ତି ଏକବଳରେ ତାକୁ ଯେଉଁ 
ଧକ୍କା ଦିଏ, ତାହା ଅତି ଅମାନୁଷ ନ ହେଲେ ସମସ୍ତ ସ୍ଵାଧୀନ ଶକ୍ତ ନଷ୍ଟକରିବା 
ପକ୍ଷରେ ଯଥେଷ୍ଟ । “ ହଁ, ଏସବୁ କଲେ ଭଲ ହୁଅନ୍ତା; କିଚୁ ଆମେ କିପରି ଆଗେ 
କରିବା, ଲୋକେ କଂ”ଣ କହିବେ, ଲୋକେ ତ ବୁଝୁନାହାନ୍ତି। ଆଉ କିଏ ଆଗ 
କରୁ, ଆମେ କରିବା, କିମ୍ଭା ଆମ ସଙ୍ଗକୁ ଆଉ ଜଣ କେତେ ହେଲେ ଆମେ 
କରିବା, ସେତେବେଳେ କିଏ କ”ଣ କହିଲେ ମଧ୍ଯ ଆମେ ନିଜେ ନିଜେ ସମାଜ 
କରି ଚଳିବା” ଇତ୍ୟାଦି ଯୁକ୍ତି ଆଜି କେତେ ଲୋକଙ୍କ ମୁହଁରୁ ଶୁଣାଯାଏ, ସଂଖ୍ୟା 
କହିହେବ ନାହିଁ । ସମସ୍ତ ଶିକ୍ଷିତ ଲୋକେ ଉଣା ଅଧକରେ ଏହା ବା ଏଇଭଳି 
କିଛି କହିଥାନ୍ତି । 

(“ଅଛୁ ଓ ହେବୁ ପ୍ରବନ୍ଧର କିୟଦଂଶ | ନୀଳକଣ୍ଡ ଗ୍ରନ୍ଛାବଳୀ ତୃତୀୟ 
ଖଣ୍ଡରୁ ଗୁହୀତ ।) 

ସାହିତ୍ଯ ଓ ଜୀବନ 


ବିଶ୍ଵନୀଥ କର 


ଏ ସଂସାରରେ ସମସ୍ତେ ନିଜ ନିଜ ପ୍ରୟୋଜନ ସାଧନରେ ବ୍ୟସ୍ତ | 
ପ୍ରୟୋଜନ ଭିନ୍ନ ମନୁଷ୍ୟ କୌଣସି କାର୍ଯ୍ୟ କରେନାହିଁଓ କରିପାରେନାହିଁ । 
ବିଧାତା ମନୁଷ୍ୟକୁ ଏହିପରି ପ୍ରକୃତି ଦେଇ ସୃଷ୍ଟି କରିଅଛନ୍ତି । ଏହି ପ୍ରକୃତି 
ଗୁଣରେ ମନୁଷ୍ୟ ଏ ସଂସାରରେ ମହା ଅଭୁତ କାର୍ଯ୍ୟମାନ ସାଧନ କରିଅଛି ଓ 
କରୁଅଛି । ବିଧାତାଙ୍କ ସୃଷ୍ଟିରେ ମଧ୍ଯ ସର୍ବତ୍ର ଏହି ବିଷୟଟି ଲକ୍ଷିତ ହୁଏ । ବିନା 
ପ୍ରୟୋଜନରେ କିଛି ସୃଷ୍ଟି ହୋଇନାହିଁ, ଅଥଚ ଯେଉଁଠାରେ ବା ଯେତେବେଳେ 
ଯେଉଁଟିର ପ୍ରୟୋଜନ, ତାହାର ଅଭାବ କଦାପି ହୋଇନାହିଁ ¬ ପୁଣି 
ପ୍ରୟୋଜନଶୂନ୍ୟ କୌଣସି ପଦାର୍ଥର ସ୍ଥାନ ଏ ଜଗତରେ ନାହିଁ- ଆମ୍ଭେମାନେ 
ବୁଝୁ ବା ନ ବୁଝୁ, ଯାହାକିଛି ଜଗତରେ ଦୃଷ୍ଟ ହେଉଅଛି, ତାହାର ଅବଶ୍ଯ 
ପ୍ରୟୋଜନ ଅଛି । ସର୍ବତ୍ର ପ୍ରୟୋଜନର ଅନୁରୂପ ଆୟୋଜନ । ଏହିଯେ 
ଆକାଶରେ ଅଗଣ୍ୟ ତାରକାରାଜି, ଏମାନେ କେହି ନିଷ୍ପୟୋଜନ ନୁହନ୍ତି । 
ପ୍ରତ୍ୟେକେ ସୃଷ୍ଟି ରକ୍ଷାର ସହାୟ | ଜୀବର ଜୀବନଧାରଣ ପକ୍ଷରେ ଜଳ, ବାୟୁ, 
ଅଗ୍ନି ପ୍ରଭୃତିର ଏକାନ୍ତ ପ୍ରୟୋଜନ; ଅଥଚ ଏ ସମସ୍ତ ବସ୍ତୁ ଯଥୋପଯୁକ୍ତରୂପେ 
ମନୁଷ୍ୟକୁ ପ୍ରଦତ୍ତ ହୋଇଅଛି । କ୍ଷୁଦ୍ର ଶିଶୁ ଭୂମିଷ୍ଠ ନ ହେଉଣୁ ମାତ ସ୍ତନରେ 
ତାହାପାଇଁ ଆହାରର ସଂସ୍ଥାନ । ଯାହା ମାନବ ଶକ୍ତିର ଅତୀତ, ତାହାର 
ପ୍ରୟୋଜନ ସ୍ବୟଂ ବିଧାତା କରିଦେଇଛନ୍ତି । ତାହା ଛଡ଼ା କେତେଗୁଡ଼ିଏ ବିଷୟ 
ମାନବଶକ୍ତିର ଅଧୀନ କରି ତାହାକୁ ତଦନୁରୂପ ଶକ୍ତି ପ୍ରଦାନ କରିଅଛନ୍ତି । ସେହି 
ସମସ୍ତ ଶକ୍ତିର ଚାଳନାରେ ମନୁଷ୍ଯ ତାହାର ଅଶେଷବିଧି ପ୍ରୟୋଜନ ସାଧନ 
କରୁଅଛି | 

ମନୁଷ୍ୟ କେବଳ ପ୍ରୟୋଜନ ସାଧନାର ଅନୁରୂପ ଶକ୍ତି ଘେନି ଜନ୍ୃଗ୍ରହଣ 
କରିନାହିଁ- କଠୋର କର୍ମସାଧନ କରି ଜୀବନ କ୍ଷୟକରିବା ତାହାର ଲକ୍ଷ୍ଯ 

୦ ॥ ପ୍ରବନ୍ଧ ଗୌରବ 


ନୁହେଁ । କେବଳ ପ୍ରୟୋଜନ ସାଧନ- କେବଳ କଠୋର କର୍ମମୟ ଜୀବନ 
ମନୁଷ୍ୟ ପାଇଁ ନିର୍ଦ୍ଦିଷ୍ଟ ହୋଇନାହିଁ । ସେ ପ୍ରକାର ଜୀବନଧାରଣ ଏକପ୍ରକାର 
ଅସମ୍ଭବ । ସେହି ହେତୁରୁ ସୃଷ୍ଟିକର୍ଭାଙ୍କର ଅପୂର୍ବ ବିଧାନରେ ମନୁଷ୍ଯ ପ୍ରାଣରେ 
ଆଉ ଗୋଟିଏ ପ୍ରବୃତ୍ତି ପ୍ରଦତ୍ ହୋଇଅଛି । ସେହିଟି ସୌହନ୍ଦର୍ଯ୍ୟବୋଧ । 
ପ୍ରୟୋଜନ ସଙ୍ଗେ ସୌନ୍ଦର୍ଯ୍ୟର ମିଳନ କଠୋର ଓ ମଧୁରର ଅପୂର୍ବ ସାମଞ୍ଜସ୍ୟ 
ଏହାହିଁ ମନୁଷ୍ୟର ସର୍ବପ୍ରକାର ଉନ୍ନତିର ନିଦାନ ।! 


ଏହିକ ସକଳ କର୍ଯ୍ୟର ମୂଳରେ ଲକ୍ଷ୍ଯ ଗୋଟିଏ ଜୀବନ ଧାରଣ ! 
ଜୀବନଧାରଣ ପାଇଁ ମନୁଷ୍ଯ ନାନାପ୍ରକାର କାର୍ଯ୍ୟରେ ପ୍ରବ୍ୂର ହୁଏ ଅଥଚ ତାହା 
ସଙ୍ଗେ ସଙ୍ଗେ ଲକ୍ଷ୍ୟଥାଏ, କିପରି ସୁନ୍ଦର ଭାବରେ ସୁଖରେ ଜୀବନ ଧାରଣ 
ହେବ | ଆଦିମ ମନୁଷ୍ଯ ଅପକ୍୍‌ ଫଳମୂଳ ଓ ଆମ ମାଂସ ଭୋଜନ କରି କୌଣସି 
ପ୍ରକାରେ ଜୀବନଧାରଣ କରୁଥଲା । ବର୍ଭମାନ ଯେ ଉନ୍ନତ ମାନବ ସମାଜରେ 
ଚର୍ବ୍ୟ ଚୋଷ୍ଯୟ, ଲେହ୍ଯ, ପେୟ ପ୍ରଭୃତି ନାନାବିଧ ଉପାଦେୟ ଦ୍ରବ୍ଯର ସୃଷ୍ଟି, 
ଏହାର ମୂଳରେ କେବଳ ପ୍ରୟୋଜନ ନାହିଁଓ ତାହା ସଙ୍ଗେ ସଙ୍ଗେ 
ସୌନ୍ଦର୍ଯ୍ୟବୋଧ ରହିଅଛି । ଏହାରି ପ୍ରଭାବରେ ନିତ୍ୟ ନୂତନ ଉପାଦେୟ ଦ୍ରବ୍ୟର 
ସୃଷ୍ଟି ¦ ଅଗଣ୍ୟ ପ୍ରକାର ସୁନ୍ଦର ଓ ବିଚିତ୍ର ବସ୍ତର ସୃଷ୍ଟି କେବଳ ଲା ନିବାରଣ ବା 
ଶରୀର ରକ୍ଷା ଉଦ୍ଦେଶ୍ୟରେ ନୁହେଁ ସୌନ୍ଦର୍ଯ୍ୟ ପିପାସା ତୃପ୍ତି ଉଦ୍ଦେଶ୍ୟରେ | ଆଦିମ 
ଯୁଗର ଚର୍ମ ଲୋମର ପରି ଧେୟରେ ବି ତାହାର ପ୍ରୟୋଜନ ସାଧୂତ 
ହେଉନଥୂଲା ? ତେବେ ଏତେ ପ୍ରକାର ବିଚିତ୍ର ବର୍ଣ୍ଣ ବସ୍ତର ସ୍ରଷ୍ଟା କିଏ ? 
ସୌନ୍ଦର୍ଯ୍ୟବୋଧ | ବୃକ୍ଷ କୋଟର ବା ଗିରିଗହ୍ଵରରୁ ଆଣି ମନୁଷ୍ଯକୁ ସୁରମ୍ଯ 
ଅଟ୍ଟାଳିକାରେ ବାସକରାଇଲା କିଏ ? ସୌହନ୍ଦର୍ଯ୍ୟବୋଧ । ମନୁଷ୍ୟ କେବଳ 
ପ୍ରୟୋଜନ ସାଧନ କରି ତୃପ୍ତ ରହିନପାରେ ଉକ୍ତ କାର୍ଯ୍ୟ ସୁନ୍ଦର ଭାବରେ ନ 
ହେଲେ ତାହାର ପ୍ରାଣରେ ତୃପ୍ତି ନାହିଁ । ଯେତେ ଅଭୁତ କଳକୌଶଳ, ଯେତେ 
ଆବିଶ୍ରିୟା, ଶିଳ୍ପ ବାଣିଜ୍ୟ ସମସ୍ତଙ୍କ ମୂଳଦେଶରେ ଏହି ଦିଓଟି-ପ୍ରୟୋଜନ ଓ 
ସୌନ୍ଦର୍ଯ୍ୟ ୨ ଆହୁରି ଦେଖନ୍ତୁ, ବିଧାତାଙ୍କର କି ବିଚିତ୍ର ବିଧାନ- ସୁଖର ଆଶାରେ 
ମନୁଷ୍ୟକୁ କିପରି ପ୍ରୟୋଜନ ସାଧନରେ ନିଯୁକ୍ତି କରୁଅଛନ୍ତି | ଆହାର, ବିହାର, 
ଶୟନ, ପାନ ଏ ସମସ୍ତ ଭିତରେ କିପରି ସୁଖ ନିହିତ କରି ରଖିଅଛନ୍ତି | କ୍ଷୁଦ୍ର ଶିଶୁ 
ହସ୍ତପଦ ସଞ୍ଚାଳନ କରୁଅଛି | ସେଥୁରେ ତାହାର ପ୍ରୟୋଜନ ଅଛି ସୁଖ ମଧ୍ଯ 
ଅଛି | ତାହାର ହସ୍ତପଦ ସଞ୍ଚାଳନ ବନ୍ଦ କରିଦିଅ, ସେ କ୍ରନ୍ଦନ କରିବ କାରଣ 

ପ୍ରବନ୍ଧ ଗୌରବ ॥ ୩୧ 


ତାହାର ବ୍ୟାଘାତ ଘଟିଲା | ଏତିକି ନୁହେଁ ମନୁଷ୍ଯର ସୌନ୍ଦର୍ଯ୍ୟ ପିପାସାର 
ଚରିତାର୍ଥ ନିମିତ୍ତ ବିଧାତା ଜଗତକୁ ଯେପରି ସୌନ୍ଦର୍ଯ୍ୟରେ ପରିପୂର୍ଣ୍ଣ କରି 
ରଖିଛନ୍ତିଖ ଯେଣିକି ଅନାଇବ, ତେଣେ ସୌନ୍ଦର୍ଯ୍ୟ । ଆକାଶର ତାରକାରାଶିର 
ସମଷ୍ଟି ପ୍ରୟୋଜନ ସାଧନ ନିମିତ୍ତ ମାତ୍ର ତାରକାପୂର୍ଣ୍ଣ ଅକାଶକୁ ଅନାଇ କିଏ ସୁଖୀ 
ନ ହୁଏ ? ପୁଷ୍କର ସୃଷ୍ଟି ବୈଜ୍ଞାନିକ ଚକ୍ଷୁରେ ପ୍ରୟୋଜନ ସାଧନ ନିମିତ୍ତ; ମାତ୍ର 
ସୌନ୍ଦର୍ଯ୍ୟ ଓ ସୌରଭରେ କାହାର ମନ ପ୍ରାଣ ମୋହିତ ନ ହୁଏ ? ସୃଷ୍ଟିରକ୍ଷା 
ନିମିତ୍ତ ସ୍ତୀ ପୁରୁଷର ସମ୍ମିଳନ, ମାତ୍ର ଦାମ୍ପତ୍ୟ ପ୍ରେମ କେଡ଼େ ମଧୁର ! ଶିଶୁର 
ଜୀବନରକ୍ଷା ନିମିତ୍ତ ପିତା ମାତାର ପ୍ରାଣରେ ପ୍ରେମର ବିକାଶ ! ଆହା ¦! ଶିଶୁର 
ମୁଖ ମାତାର ଚକ୍ଷୁରେ କେଡ଼େ ସୁନ୍ଦର ! ଏହିପରି ପ୍ରୟୋଜନ ଓ ସୌନ୍ଦର୍ଯ୍ୟର 
ମହିମା ସର୍ବତ୍ର ଲକ୍ଷିତ ହେବ । ଜୀବନଟା ପ୍ରୟୋଜନ ଓ ସୌନ୍ଦର୍ଯ୍ୟର 
ଲୀଳାଭୂମି । 

ସାହିତ୍ୟ ଏକପ୍ରକାର ସୃଷ୍ଟି | ମନୁଷ୍ଯ ବିଧ୍ୂପ୍ରଦତ୍ତ ଅଭୁତ ମାନସିକ ଶକ୍ତିର 
ପ୍ରଭାବରେ ବିଚିତ୍ର ସାହିତ୍ୟଜଗତ୍‌ ସୃଷ୍ଟି କରିଅଛି | ଏଠାରେ ସେହି ଦିଓଟି ମୁଳ 
ଉପାଦାନ ପ୍ରୟୋଜନ ଓ ସୌନ୍ଦର୍ଯ୍ୟ । ମାନବ ସମାଜର ଅନ୍ୟ ସକଳ ବିଷୟ ପରି 
ପ୍ରୟୋଜନରୁ ଏହାର ଉତ୍ପତ୍ତି ଏବଂ ସୌନ୍ଦର୍ଯ୍ୟ ଜ୍ଞାନରୁ ଏହାର ଉନ୍ନତି । 
ଜୀବଶ୍ରେଣୀ ମଧ୍ଯରେ ମନୁଷ୍ୟର ଶ୍ରେଷ୍ଠତ୍ଵର ଯେତେଗୁଡ଼ିଏ କାରଣ ଅଛି, ତନୃଧ୍ଧରେ 
ବାକଶକ୍ତି ବା ଭାଷା ଗୋଟିଏ । ମନୁଷ୍ଯ ବ୍ୟତୀତ ଅନ୍ୟ କୌଣସି ପ୍ରାଣୀକୁ ଏହି 
ଶକ୍ତି ପ୍ରଦତ୍ତ ହୋଇନାହିଁ | ଅବଶ୍ୟ ଇତର ପ୍ରାଣୀମାନେ ବିଭିନ୍ନ ଅଭିପ୍ରାୟ ପ୍ରକାଶ 
କରିବା ପାଇଁ କେତେଗୁଡ଼ିଏ ସାଙ୍କେତିକ ଶବ୍ଦ କରିଥାନ୍ତି ଏବଂ ତାହାକୁ ଭାଷା 
ନାମଦେଇ କୌଣସି କୌଣସି ପଣ୍ତିତ ତାହାର ତନ୍ତ୍ର ଅବଗତ ହେବାକୁ ଚେଷ୍ଟା 
କରିଅଛନ୍ତି ଓ କରୁଛନ୍ତିଖ ଏହିପରି ଜଣେ ପାଷ୍ଚାତ୍ୟ ପଣ୍ଡିତ ବାନରମାନଙ୍କ ଭାଷା 
ଶିକ୍ଷା କରିବା ପାଇଁ ବହୁ କଷ୍ଟ ସ୍ଵୀକାର କରିଛନ୍ତି ଏବଂ କେତେକ ପରିମାଣରେ 
କୃତକାର୍ଯ୍ୟ ମଧ୍ୟ ହୋଇଛନ୍ତି । ଯଥାର୍ଥ ଭାଷା ଅର୍ଥରେ ଆମ୍ଭେମାନେ ଯାହା ବୁଝ 
ତାହା ଅନ୍ଯ କୌଣସି ପ୍ରାଣୀଠାରେ କେହି ଆବିଷ୍କାର କରିନାହିଁ ବା କରିପାରିବ 
ନାହିଁ, ଏହା ନିଶ୍ଚିତ କଥା । ଏହା ଭଗବାନଙ୍କର ଗୋଟିଏ ଅମୂଲ୍ୟ ଦାନ । 
ଏହାରି ସାହାଯ୍ୟରେ ମନୁଷ୍ଯର ସର୍ବପ୍ରକାର ମନୋଭାବ ଦେଶ ଦେଶାନ୍ତରରେ 
ପରିବ୍ୟାପ୍ତ ହେଉଅଛି ଏବଂ ମାନବର ଜ୍ଞାନରାଜ୍ୟ ଏଡେ ସହଜରେ ବିସ୍ତୃତ 
ହେଉଅଛି | ଜୀବନର ପ୍ରୟୋଜନ ସାଧନ ଉଦ୍ଦେଶ୍ଯରେ ମନୁଷ୍ଯ ନାନା ସ୍ଥାନ 

୩୨ ॥ ପ୍ରବନ୍ଧ ଗୌରବ 


ଭ୍ରମଣ କରି ନାନା ବ୍ୟଯକ୍ତଙ୍କ ସଙ୍ଗେ ମିଳିତ ହୋଇ ନାନା ବିଷୟ ଆବିଷ୍ଠାର 
କରିଅଛି ଓ ନାନାଭାବ ଲୀଭ କରିଅଛି ଏବଂ ସେହି ସମସ୍ତ ବିଷୟ ଓ ଭାବ 
ପ୍ରକାଶ କରିବାର ଚେଷ୍ଟାରୁ ସାହିତ୍ୟର ଉତ୍ପତ୍ତି । ମନୁଷ୍ଯ କେବଳ ବହିର୍ଜଚଗତର 
ଜୀବ ନୂହେଁ- କେବଳ ଆହାର ବିହାର ପ୍ରଭୁତି ବହିର୍ବ୍ୟପାରରେ ତାହାର ଜୀବନ 
ପର୍ଯ୍ୟବସିତ ନୁହେଁ । ସ୍ବେହ, ପ୍ରୀତି, ଦୟା, କ୍ଷମା, ବିଶ୍ଵାସ, ଭକ୍ତି ପ୍ରଭୃତିର ବୀଜ 
ତାହାର ପ୍ରାଣରେ ନିହିତ ରହିଅଛି । ସକଳ ବିଷୟରେ ଅନନ୍ତ-ଉନ୍ନତି-ପ୍ରବଣତା 
ମାନବର ଗୋଟିଏ ବିଶେଷ ଲକ୍ଷଣ | ଏକଆଡ଼େ ବୈଷୟିକ ଉନ୍ନତି ପଥରେ ସେ 
ଯେପରି ନିତ୍ୟ ନିତ୍ଯ ଅଗ୍ରସର ହେଉଅଛି, ଅନ୍ଯଆଡ଼େ ଅନ୍ତର୍ଜଗତର ନବ ନବ 
ଭାବ ମଧ୍ଯ ତାହାର ପ୍ରାଣରେ ସେହିପରି ବିକଶିତ ହୋଇ ଉଠୁଛି ! ଏହିପରି 
ବିଭିନ୍ନ ଜାତି ମଧ୍ଯରେ ସର୍ବାଙ୍ଗୀନ ସାହିତ୍ୟର କ୍ରମବିକାଶ ସଂଘଟିତ ହେଉଅଛି । 


ତେବେ ଦେଖାଯାଉଛି ଯେ, ଜୀବନରୁ ସାହିତ୍ୟର ଉତ୍ପତ୍ତି ଏବଂ ଜୀବନ ହି 
ସାହିତ୍ୟୋନ୍ସତିର ମୁଳ । ଯେଉଁଠାରେ ଜୀବନ, ସେହିଠାରେ ଜୀବନ ସାହିତ୍ୟ । 
ଜୀବନ୍ତ ସମାଜ ନିତ୍ୟ ନବ ନବ ଭାବ ଲାଭକରି ତାହାକୁ ସାହିତ୍ୟାକାରରେ ନିବଦ୍ଧ 
କଲେ, ତାହାନ ଜୀବନଶକ୍ତି ସମାଜ ମଧ୍ଯରେ ସଞ୍ଚାରିତ ହୁଏ । ଏମନ୍ତ କି ବହୁ 
ଯୁଗ ପରେ ସୁଦ୍ଧା ସେହି ସାହିତ୍ୟର ପ୍ରଭାବ ମନୁଷ୍ଯ ଅନୁଭବ କରି ମୋହିତ 
ହୋଇଯାଏ । ଭିନ୍ନ ଯୁଗର ଓ ବିଭିନ୍ନ ଦେଶର ସ୍ଥାୟୀ ସାହିତ୍ୟ ଆଲୋଚନା କଲେ 
ଏହା ସଷ୍ଟରୂପେ ଅନୁଭୂତ ହେବ | ଏଠାରେ ଗୋଟିଏ ଦୃଷ୍ଟାନ୍ତ ଯଥେଷ୍ଟ ହେବ | 


ଆମ୍ଭମାନଙ୍କୁ ଦେଶର ପ୍ରଧାନ ଗୌରବ ପ୍ରାଚୀନ ବେଦମନ୍ତ୍ରଗୁଡ଼ିକର ବିଷୟ 
ଥରେ ଭାବି ଦେଖନ୍ତୁ । ସେଥିରେ ଅଛି କ'ଣ ? କେବଳ କେକେଗୁଡ଼ିଏ ପ୍ରାକୃତିକ 
ବିଷୟର ସୁତିବନ୍ଦନା ଅଗ୍ନି, ବାୟୁ, ଇନ୍ଦ୍ର ବରୁଣ ପ୍ରଭୃତି ଜଡ଼ଶକ୍ତିର ଆରାଧନାର 
ମନ୍ତ୍ର । ବୈଜ୍ଞାନିକ ଚକ୍ଷୁରେ କି ଆଉ ଏ ସମସ୍ତ ଦେବତ୍ବରେ ପ୍ରତିଷ୍ଠିତ ନୁହନ୍ତି । 
ତଥାପି ସେହି ବେଦମନ୍ତ୍ର ପାଠକରି ମହାମହୋପାଧାୟ ପାଶ୍ଚାତ୍ୟ ପଣ୍ଡିତମାନେ 
ମୋହିତ ହେଉ ଅଛନ୍ତି କାହିଁକି ୨ ସେଥ୍‌ରେ ଜୀବନର ଲକ୍ଷଣ ଅଛି ସରଳ 
ପ୍ରାଣର ସରଳ ଆକାଙଡ୍‌କ୍ଷା ଫୁଟି ବାହାରୁଛି । ସେଥୁରେ କୃତ୍ରିମତାର ଗନ୍ଧ ନାହିଁ 
କୌଣସି ପ୍ରକାର ଆବରଣ ନାହିଁ; ଯାହା ଜୀବନ, ତାହା ହିଁ ସାହିତ୍ୟ । ଭବଭୂତି, 
କାଳିଦାସ, ମିଲଟନ୍‌, ସେକସପିୟର ପ୍ରଭୃତି ମହାତ୍ସାମାନଙ୍କ ସାହିତ୍ୟରେ ଏହିପରି 
ଜୀବନୀଶକ୍ତ ନିହିତ ରହିଛି । ଯେଉଁ ସାହିତ୍ୟରେ ଯେଉଁ ପରିମାଣରେ ଜୀବନ 
ସଙ୍ଗେ ସମ୍ବନ୍ଧ ସେ ସାହିତ୍ଯ ସେହି ପରିମାଣରେ ଜୀବନ୍ତ ଓ ଉନ୍ନତ । ଏହା 

ନିଶ୍ଚିତ ଯେ, ବିଭିନ୍ନ ଯୁଗରେ ସାହିତ୍ୟର ଗଠନପ୍ରଣାଳୀ ଓ ଆକାର ଭିନ୍ନ ରୂପ ! 
ତାହାର କାରଣ ଯେତେବେଳେ ଯେଉଁ ଭାବର ପ୍ରାବଲ୍ୟ, ସେତେବେଳେ 
ସାହିତ୍ୟରେ ସେହି ଭାବ ସଞ୍ଚତ ଥାଏ | ଅବଶ୍ୟ ପ୍ରତିଭାଶାଳୀ ମହାତ୍ସାମାନେ ସ୍ଥାନ 
କାଳର ସୀମା ଲଙ୍ଘନକରି ବହୁ ଉଦ୍ଧର କୁ ଉଠିଯାଆନ୍ତି ଏବଂ ସାଧାରଣ 
ମାନବମଣ୍ଡଳୀକୁ ମଧ୍ଯ କିଞ୍ଚତ୍‌ ଉର୍୍ଧକୁ ଉଠାଇ ନିଅନ୍ତି । ଅର୍ଥାତ୍‌ ଜୀବନରୁ ଯେପରି 
ସାହିତ୍ୟର ଉତ୍ପତ୍ତି ଓ ଉନ୍ନତି, ସେହିପରି ଜୀବନ୍ତ ସାହିତ୍ୟ ଜୀବନର ଉନ୍ନତି 
ସଂଶୋଧ୍ୂତ ହୋଇଥାଏ | ଉଚ୍ଚାଙ୍ଗ ସାହିତ୍ୟ ମାନବଜୀବନ ସମକ୍ଷରେ ନୂତନ 
ରାଜ୍ୟ ବିସ୍ତାର କରିଦିଏ ଏବଂ ପ୍ରାଣରେ ନବ ଆଶା ଜାଗ୍ରତ କରି ସେହି ନୂତନ 
ରାଜ୍ୟରେ ପ୍ରବେଶ କରିବାର ପ୍ରବୃତ୍ତ ଜନ୍ମାଇଦେଇ ଜୀବନକୁ ଅଗ୍ରସର କରିଦିଏ । 
ଅତଏବ ସାହିତ୍ୟ ଓ ଜୀବନ ପରସ୍ପରର ଘନିଷ୍ଠ ସମ୍ବନ୍ଧ । ପ୍ରତ୍ୟେକ ଉନ୍ନତ 
ଯୁଗରେ ଏହି ଭାବ ସୁସ୍ପଷ୍ଟ ଲକ୍ଷିତ ହୁଏ । ଜୀବନ୍ତ ସମାଜ ମଧ୍ଯରେ ସାହିତ୍ୟ ଓ 
ଜୀବନ କୌଣସିଟି ସ୍ପିରଭାବରେ ଏକାକାରରେ ରହେ ନାହିଁ । ଉଭୟର ଅଗ୍ରଗତି 
ନିଶ୍ଚିତତ ପରସ୍ପର ଆକର୍ଷଣ ଦ୍ଵାରା ଉଭୟର କ୍ରମୋନ୍ସତି ଓ କ୍ରମବିକାଶ । 


ମାନବ ଜୀବନର ଗୋଟିଏ ଆଦର୍ଶ ଅଛି ସେ ନିତ୍ୟ ଅଲକ୍ଷିତ ଭାବରେ 
ସେହି ଆଦର୍ଶ ବା ପୂର୍ଣ୍ତତା ଆଡ଼କୁ ଅଗ୍ରସର ହେଉଅଛି- ଅନ୍ତତଃ ତାହାର ପ୍ରବଣତା 
ସେହି ଆଡ଼କୁ । ପୂର୍ଣ୍ଣ ସତ୍ଯ, ପ୍ରେମ, ମନୁଷ୍ଯ ସମ୍ମୁଖରେ ବିଦ୍ୟମାନ । ପ୍ରକୃତ 
ଜୀବନର ଗତି ସେହି ଆଡ଼କୁ । - ମାନବ ସମାଜ ମଧ୍ଯରେ ଅଶେଷ ଦୂରିତରାଶି 
ପ୍ରତ୍ୟକ୍ଷ ହେଉଥୁଲେ ହେଁ ସୂକ୍ଷ୍ମ ଭାବରେ ଆଲୋଚନା କରି ଦେଖୁଲେ ବୁଝାଯିବ 
ଯେ, ଏହାର ଗତି ଆଦର୍ଶ ଆଡ଼କୁ । ଆମ୍ଭେମାନେ ଯେ ଆମ୍ଭମାନଙ୍କ ଦୁର୍ଗତି ଓ 
ହୀନତା ଅନୁଭବ କରିପାରୁହୁଁ ଏବଂ ଆମ୍ଭମାନଙ୍କ ପ୍ରାଣରେ ଯେ ଗୋଟାଏ ପ୍ରବଳ 
ଆକାଙ୍କ୍ଷା ସମୟ ସମୟରେ ଜାଗ୍ରତ ହୋଇ ଆମ୍ଭମାନଙ୍କୁ ବ୍ଯାକୂଳ କରିପକାଏ, 
ତାହା କେବଳ ସେହି ଅବ୍ୟକ୍ତ ଆଦର୍ଶର ଆକର୍ଷଣ । ଏହି ଆକର୍ଷଣର ପ୍ରଭାବରେ 
ମନୁଷ୍ୟ ବନ୍ଯପଶୁର ଅବସ୍ଥାରୁ ଉନ୍ନୀତ ହୋଇ ବର୍ଭମାନ ଅବସ୍ଥା ଲାଭକରିଅଛି 
ଏବଂ ବର୍ରମାନ ଅବସ୍ଥାରେ ସୁଦ୍ଧା ସେ ତୃପ୍ତ ନୁହେଁ । ଏହି ପୂର୍ଣ୍ଣ ଜୀବନ ବା 
ଆଦର୍ଶ ମନୁଷ୍ୟ ନିକଟରେ କ୍ରମେ ଅଭିବ୍ୟକ୍ତ ହେଉଅଛି । ସର୍ବାଙ୍ଗୀନ ଜୀବନରେ 
ଏ ତିନୋଟିର ପ୍ରଭାବ ସୁସ୍ପଷ୍ଟରୂପେ ଲକ୍ଷିତ ହୁଏ । ଗୋଟିକର ଅଭାବରେ ଜୀବନ 
ବିକଳାଙ୍ଗ ହୋଇପଡ଼େ । ମାନବସମାଜ ସମ୍ଚନ୍ଧରେ ମଧ୍ଯ ସେହି କଥା । ସମାଜ 
ମଧ୍ଯରେ ଏ ତିଚାଟିରୁ ଗୋଟିକର ଅଭାବ ହେଲେ ସମାଜ ଯଥାର୍ଥ ଉନ୍ନତି 

ପଥରେ ଅଗ୍ରସର ହୋଇପାରେ ନାହିଁ । ମାନବ ଜୀବନ ଓ ମାନବ ସମାଜ 
ମଧ୍ଯରେ ଯେପରି ଏକଥା ସତ୍ଯ ସାହିତ୍ୟ ସମ୍ବନ୍ଧରେ ମଧ୍ଯ ସେହିପରି ସତ୍ଯ 
ଯେହେତୁ ସାହିତ୍ଯ ମାନବ ଜୀବନର ଭିତ୍ତି ଉପରେ ପ୍ରତିଷ୍ଠିତ ! ସାହିତ୍ୟର ମଧ୍ଯ 
ଗୋଟିଏ ପୂର୍ଣ୍ଣ ଆଦର୍ଶ ଅଛି । ପୂର୍ଣ୍ଣାଙ୍ଗ ସାହିତ୍ୟରେ ସତ୍ୟ, ପ୍ରେମ ପୁଣ୍ୟର 
କ୍ରମବିକାଶ ଲକ୍ଷିତ ହୁଏ । ଏ ତିନୋଟିକୁ ଅବଲମ୍ବନ କରି ଯଉଁ ସାହିତ୍ୟ ଗଠିତ 
ହୁଏ, ତାହାହିଁ ଯଥାର୍ଥ ସାହିତ୍ୟ ନାମରେ ଅଭିହିତ | ଏହି ଆଦର୍ଶକୁ ସମ୍ମୁଖରେ ରଖି 
ଯେଉଁମାନେ ସାହିତ୍ୟ ସଂଗଠନା କାର୍ଯ୍ୟରେ ବ୍ରତୀ ହୁଅନ୍ତି ସେହିମାନେ ଯଥାର୍ଥ 
ସାହିତ୍ୟ ସେବକ ଏବଂ ସେହିମାନେ ମାନବ ସମାଜର ଯଥାର୍ଥ ହିତୈଷୀ | ଏହି 
ଆଦର୍ଶରୁ ବିଚ୍ୟୁତ ହେଲେ ମନୁଷ୍ଯର କଳ୍ପନା ବିକୃତ ହୋଇପଡ଼େ ଏବଂ ସେହି 
ବିକୃତ କଳ୍ପନା ସାହାଯ୍ୟରେ ମନୁଷ୍ଯ ଯେଉଁ ସାହିତ୍ୟ ସଂଗଠନ କରେ, ତାହା 
ସ୍ଵଭାବତଃ ହୀନାଙ୍ଗ ଏବଂ ତଦ୍ବାରା ମାନବ ଜୀବନର ଉ୍କର୍ଷ ସାଧ୍ବତ ହେବା 
ଦୂରେ ଥାଉ କେବଳ ଅପକର୍ଷ ସାଧ୍ୂତ ହୋଇଥାଏ । 


ଜୀବନଟା ଧୁଳିଖେଳ ନୁହେଁ ଅସାର କ୍ରୀଡ଼ା ବା ଆମୋଦରେ ପର୍ଯ୍ୟବସିତ 
ହେବା ଏହାର ଲକ୍ଷ୍ୟ ନୁହେଁ | ସୁତରାଂ ଯେଉଁ ସାହିତ୍ୟ କେବଳ ମନୁଷ୍ୟର ଅସାର 
ଆମୋଦ ସ୍ପୃହା ଚରିତାର୍ଥ କରିବା ଛଡ଼ା ଆଉ କିଛି ଉନ୍ନତି ଭାବ ଦେଇନପାରେ, 
ସେ ସାହିତ୍ୟର ମୂଲ୍ୟ କ'ଣ ? ସେ ସାହିତ୍ୟ ଦ୍ଵାରା ଜଗତର କି କଲ୍ୟାଣ ସାଧୂତ 
ହେବ ? ପୁଥବୀର ସବୁ ଦେଶରେ ଏପ୍ରକାର ସାହିତ୍ୟର ଅଭାବ ନାହିଁ । ଏକ 
ଶ୍ରେଣୀର ଲୋକଙ୍କ ନିକଟରେ ଏହା ପରମାଦରଣୀୟ ହେଲେହେଁ ସାହିତ୍ଯ 
ଜଗତରେ ଏହାର ସ୍ଥାନ ବହୁ ନିମ୍ନରେ ଏବଂ ଏ ଶ୍ରେଣୀର ସାହିତ୍ୟର ଆଦର 
କ୍ରମେ ହ୍ରାସପ୍ରାପ୍ତ ହେଉଅଛି । 

ଆଉ ଗୋଟିଏ କଥା ଏଠାରେ ବୋଲିବା ଆବଶ୍ଯକ | ଅନ୍ଯ ଏକ 
ଭାବରେ ଦେଖିଲେ, ସାହିତ୍ୟ ସମ୍ବନ୍ଧରେ ପ୍ରାଚୀନ ଓ ଆଧୁନିକ ଆଦର୍ଶର ବିଭିନ୍ନତା 
ପରିଲକ୍ଷିତ ହୁଏ । ପ୍ରାଚୀନ ଯୁଗରେ କେବଳ କାବ୍ୟ, ନାଟକ ପ୍ରଭୃତି ସୁକୁମାର 
ସାହିତ୍ୟ, ସାହିତ୍ୟ ନାମରେ ଅଭିହିତ ହେଉଥଲା | ବର୍ଭମାନ ଆଉ ସେପରି ଭାବ 
ନାହିଁ । ମାନବ ଜୀବନର ସର୍ବବିଧ ବିଷୟ ସାହିତ୍ୟର ପରିସରଭୁକ୍ତ ହୋଇଅଛି | 
ବିଜ୍ଞାନ, ଦର୍ଶନ, ଜ୍ୟୋତିଷ, ରାଜନୀତି, ଧର୍ମଶାସ୍ତ ଇତିହାସ, ଶିଳ, ବାଣିଜ୍ୟ 
ପ୍ରଭୃତି ସମସ୍ତ ସାହିତ୍ୟ ଏକ ପ୍ରକାଣ୍ଡ ସାହିତ୍ୟ ତରୁର ବିଭିନ୍ନ ଶାଖା ପ୍ରଶାଖା | ଏ 
ସମସ୍ତ ମନୁଷ୍ୟର ପୂର୍ଣ୍ଠାଙଂ ଜୀବନ ଲାଭ ପକ୍ଷରେ ସହାୟ, ସୁତରାଂ ସାହିତ୍ଯ 

ପ୍ରବନ୍ଧ ଗୌରବ ॥ ୩୫ 


ଜୀବନର ନାନା ବିଭାଗ ଯେପରି ପ୍ରସାରିତ ହୋଇଅଛି, ସାହିତ୍ୟର କ୍ଷେତ୍ର ମଧ୍ଯ 
ସେହିପରି ପ୍ରସାରିତ ହୋଇଅଛି । ଅତଏବ ସାହିତ୍ୟ ଓ ଜୀବନ ଉଭୟର ସମ୍ଚନ୍ଧ 
ଅତି ଘନିଷ୍ଠ ଏବଂ ଉଭୟର ଆଦର୍ଶ ଏକ । 


ବର୍ଭମାନ ଆମ୍ଭମାନଙ୍କ ମାତୃ ଭାଷାର ସାହିତ୍ଯ ସମ୍ଚନ୍ଧରେ କିଞ୍ଚତ୍‌ 
ଆଲୋଚନା କରାଯାଉ । ଉତ୍କଳ ଭାଷା ପ୍ରାଚୀନ ସାହିତ୍ଯଶାଳିନୀ । ପ୍ରାଚୀନ 
ସାହିତ୍ୟ ଆଡ଼କୁ ଅନାଇଲେ ଗୌରବର କାରଣ ଯଥେଷ୍ଟ ମିଳିବ । ମାତ୍ର ପ୍ରାଚୀନ 
ଉତ୍କଳ ସାହିତ୍ୟ ଆମ୍ଭମାନଙ୍କ ଆଦର୍ଶର କେତେଦୂର ନିକଟବର୍ରୀ ସେ ବିଷୟ 
ଆଲୋଚନା କଲେ ନିରାଶ ହେବାକୁ ହୁଏ । ପ୍ରାଚୀନ ଉତ୍କଳ ସାହିତ୍ୟ ବର୍ଭମାନ 
ଆଦର୍ଶର ବହୁ ନିମ୍ବରେ, ଏଥିରେ ସନ୍ଦେହ ନାହିଁ । ଏହାଦ୍ଵାରା ଯେ ସେହି ସାହିତ୍ୟ 
ବା ତାହାର ପ୍ରଣେତାମାନଙ୍କ ପ୍ରତି କୌଣସି ପ୍ରକାରେ ଅସମ୍ମାନ ବା ଅବଜ୍ଞା ପ୍ରକାଶ 
କରାଯାଉଛି, ତାହା କଦାପି ନୁହେଁ । ଯେଉଁମାନେ ଶକ୍ତି ସାମର୍ଥ୍ଯ ବ୍ୟୟ କରି 
ଭାଷାକୁ ଜୀବନଦାନ କରିଛନ୍ତି, ସେମାନେ ଆମ୍ଭମାନଙ୍କର ନମସ୍ଯ । ସେମାନଙ୍କ 
ପ୍ରତି ଅବଜ୍ଞା ପ୍ରକାଶ କରିବା ଘୋର କୃତଘ୍ଵତାର କାର୍ଯ୍ୟ । ମାତ୍ର ସତ୍ଯର 
ଅନୁରୋଧରେ ଏକଥା ଅବଶ୍ୟ କହିବାକୁ ହେବ ଯେ, ମାନବ ଜୀବନର ମହୋଚ୍ଚ 
ଆଦର୍ଶ ସେ ସାହିତ୍ୟରେ ନାହିଁ ଏବଂ ତାହା ସର୍ବାଙ୍ଗୀନ ସାହିତ୍ୟ ନୁହେଁ । ଏହା 
ସାହିତ୍ୟକାରମାନଙ୍କର ସମ୍ପୂର୍ଣ ଦୋଷ ନୁହେଁ । ସେମାନଙ୍କ ଯୁଗ ଓ ଆମ୍ଭମାନଙ୍କର 
ଯୁଗ ସମାନ ନୂହେଁ । ସମୟର ପ୍ରଭାବ ସେମାନେ (ଅନ୍ତତଃ ସେମାନଙ୍କ ମଧ୍ଯରୁ 
ଅଧୁକାଂଶ) ଅତିକ୍ରମ କରିପାରି ନାହାନ୍ତି । ବର୍ଉମାନ ଆମ୍ଭେମାନେ ନବଯୁଗର 
ନବମନ୍ତ୍ରରେ ଦୀକ୍ଷିତତ ନୂତନ ଆଦର୍ଶ ଆମ୍ଭମାନଙ୍କ ସମ୍ମୁଖରେ ଉପସ୍ମିତ | 
ଏତେବେଳେ କେବଳ ପଷ୍ଚଭାଦେଶକୁ ଫେରି ଅନାଇଲେ ଚଳିବ ନାହିଁ ¬ ଆଦର୍ଶର 
ଅନୁସରଣ କରିବାକୁ ହେବ । ସର୍ବାଙ୍ଗୀନ ସାହିତ୍ୟ ଗଠନରେ ବ୍ରତୀ ହେବା 
ବର୍ଭମାନ ଆମ୍ଭମାନଙ୍କର କର୍ଭବ୍ୟ । ଏ ଆଦର୍ଶ ଅନୁସରଣ ନକଲେ ଆମ୍ଭେମାନେ 
ଜାତୀୟ ଜୀବନର ନିମ୍ନସ୍ତରରେ ନିଶ୍ଚୟ ପଡ଼ିରହିଥବା, ଏଥରେ କିଛି ମାତ୍ର 
ସଂଶୟ ନାହିଁ । ବର୍ରମାନକୁ ଛାଡ଼ି, ସମ୍ମୁଖ ଦୃଷ୍ଟି ପରିହାର କରି ଯେଉଁମାନେ 
କେବଳ ପ୍ରାଚୀନ ଆଡ଼କୁ ଅନାଇ ବସିଥାନ୍ତିୟ କେବଳ ପ୍ରାଚୀନର ଗୌରବ 
ଘୋଷଣା କରିବାରେ ବ୍ଯସ୍ତ ରହନ୍ତିୟ ସେମାନେ କେବଳ ଏକ ପ୍ରକାର କାଳ୍ପନିକ 
ସ୍ଵର୍ଗରେ (Fool's Paradise) ବାସ କରୁଥାନ୍ତି । ପ୍ରକୃତ ଜୀବନଠାରୁ ସେମାନେ 
ବହୁ ଦୂରରେ । ସ୍ଵୀଳାର କଳ୍ୁ, ଆମ୍ଭମାନଙ୍କ ପ୍ରାଚୀନ ସାହିତ୍ଯ ଅତ୍ଯନ୍ତ 

୩୬ ॥ ପ୍ରବନ୍ଧ ଗୌରବ 


ଗୌରବାନ୍ତିତ, ତଦ୍ବାରା ଆମ୍ଭମାନଙ୍କର କି ମହତ୍ତ୍ଵ ପ୍ରକାଶ ପାଇଲା ? ସେମାନଙ୍କ 
ଶକ୍ତି ଅନୁସାରେ ସେମାନେ କାର୍ଯ୍ୟ କରିଯାଇଅଛନ୍ତି । ଆମ୍ଭେମାନେ କଂଣ କଲୁ | 
ଆମ୍ଭମାନଙ୍କ ଶକ୍ତି କି ପରିମାଣରେ ମାତୃଭାଷାରେ ଉନ୍ନତି ସାଧନ ପାଇଁ 
ନିୟୋଜିତ ହେଲା ? ପ୍ରତ୍ୟେକ ଶିକ୍ଷିତ ବ୍ଯକ୍ତି ଏହାର ହିସାବ ଦେବାକୁ ଧର୍ମତଃ 
ବୀଧ୍ଯ । ଯେଉଁ ମାନେ ଏହାର ସନ୍ତୋଷଜନକ ଉତ୍ତର ଦେଇନପାରିବେ, 
ସେମାନଙ୍କ ଅପରାଧ ଅବାର୍ଜନୀୟ । ବର୍ରମାନ ଉତ୍କଳ ସାହିତ୍ଯର ଉନ୍ନତି ପାଇଁ 
ଯେ କିଛିମାତ୍ର ଚେଷ୍ଟା ହେଉନାହିଁ, ଏହା ନୁହେଁ । ଆମ୍ଭମାନଙ୍କ ମନରେ 
ସାହିତ୍ୟୋନ୍ସତିର ଆକାଙ୍କ୍ଷା ଯେ କିଞ୍ଚତ ପରିମାଣରେ ଜାଗ୍ରତ ହୋଇଅଛି, 
ତାହାର ପରିଚୟ ମିଳୁଅଛି । ମାତ୍ର ପରିମାଣ ବିବେଚନାରେ ଏହା ଅତି 
ସାମାନ୍ୟ | ଉତ୍କଳ ସନ୍ତାନମୀନଙ୍କର ଗୋଟିଏ ବିଶେଷ ଲକ୍ଷଣ ଏହି ଯେ 
ସେମାନେ ଅଛ୍ଧରେ ସନ୍ତୁଷ୍ଟ | କଥାଟି ଶୁଣିବାକୁ ବଡ଼ ଭଲ ଲାଗିପାରେ; ମାତ୍ର ଏହା 
ଉନ୍ନତିର ଘୋର ଶତ୍ତ । ଅତୃପ୍ତି ଉନ୍ନତିର ମୂଳ ¦ ବର୍ଭମାନ ଅବସ୍ଥାରେ ସେ 
ସନ୍ତୁଷ୍ଟ ସେ ଅଧ୍ୂକ ପାଇଁ ଚେଷ୍ଟା କରିବ କାହିଁକି ୨ ଏହା ଜୀବନର ଲକ୍ଷଣ ନୁହେଁ 
ଏବଂ ଏହି ହେତୁରୁ ଆମ୍ଭେମାନେ ସକଳ ବିଷୟରେ ଅନ୍ଯାନ୍ଯ ଜାତି ଅପେକ୍ଷା 
ଅନେକ ପଛରେ ପଡ଼ି ରହିଛୁ । 


ସାହିତ୍ୟୋନସତି ପାଇଁ ଯେପରି ସାଧନାର ପ୍ରୟୋଜନ, ତାହା ଆମ୍ଭମାନଙ୍କ 
ମଧ୍ଯରେ ନାହିଁ । ଶକ୍ତି ଓ ସାଧନା ଉଭୟର ସମ୍ମିଳନ ନ ହେଲେ ଯଥାର୍ଥ ଉନ୍ନତି 
ଅସମ୍ଭବ | ପୂର୍ବେ ବୋଲା ଯାଇଅଛି, ଜୀବନରୁ ଯେପରି ସାହିତ୍ୟର ଉତ୍ପତ୍ତି, 
ସାହିତ୍ୟ ସେହିପରି ଜୀବନର ପ୍ରବର୍ରଭକ । ଆମ୍ଭମାନଙ୍କ ମଧ୍ୟରେ ଯେତେବେଳେ 
ଜୀବନୀଶକ୍ତିର ବିଶେଷ ଅଭାବ ଲକ୍ଷିତ ହେଉଅଛି, ସେତେବେଳେ ଆମ୍ଭମାନଙ୍କର 
ପ୍ରଥମ କର୍ରବ୍ୟ ଜୀବନ୍ତ ସାହିତ୍ୟ ପାଠ | ବିଭିନ୍ନ ଦେଶର ଓ ବିଭିନ୍ନ ଯୁଗର ଉନ୍ନତ 
ସାହିତ୍ୟ ଅଭିନିବେଶ ସହକାରେ ଅଧ୍ୟୟନ କଲେ ଆମ୍ଭମାନଙ୍କ କ୍ଷୀଣ ଆକାଙ୍କ୍ଷା 
ସମାଧ୍ୂକ ପରିମାଣରେ ପ୍ରବଳ ହୋଇଉଠିବ ଏବଂ ଉନ୍ନତ ଆଦର୍ଶ ସମ୍ମୁଖରେ 
ପ୍ରତିଭାତ ହେବ । ଆମ୍ଭମାନଙ୍କର ଏହି ଯେ କ୍ଷୀଣ ଆକାଙ୍କ୍ଷାତ ଏହାର ମୂଳରେ 
କି ଏହି ପାଠ ବିଦ୍ୟମାନ ନାହିଁ ୨ ଗୋଟାଏ ଉନ୍ନତ ଜାତିର ସାହିତ୍ୟର ସଂସ୍ତର୍ଶ 
ହେତୁରୁ ଏହି ଆକାଙ୍କ୍ଷା ଜାଗ୍ରତ ହୋଇଅଛି ଏବଂ ଏହାର ପ୍ରଭାବରେ ନବ୍ଯ 
ଶିକ୍ଷିତମାନଙ୍କ ମଧ୍ଯରେ ସଂସ୍କୃତ ସାହିତ୍ୟର ଆଲୋଚନା କିଞ୍ଚତ୍‌ ଆରବ୍‌୍ଧ 
ହୋଇଅଛି | ଦୁଃଖର ବିଷୟ, ଉତ୍କଳ ଭୂମିରେ ସେପରି ଗଭୀର ଅଧ୍ଯୟୟନର 

ପ୍ରବନ୍ଧ ଗୌରବ ॥ ୩୭ 


ଦୃଷ୍ଟାନ୍ତ ଅତି ବିରଳ | ସେପରି ଅଧ୍ୟୟନଶୀଳ ବ୍ୟକ୍ତିଙ୍କ ସଂଖ୍ୟା ଆମ୍ଭମାନଙ୍କ 
ମଧ୍ଯରେ ଅତି ଅଳ୍ପ | ଏହା ନିଶ୍ଚିତ କଥା ଯେ କେତେଜଣ ଉଚ୍ଚ ଶ୍ରେଣୀର 
ସାହି ତ୍ୟସେବକ ଆମ୍ଭମାନଙ୍କ ସମ୍ମୁଖରେ ରହି ଛନ୍ତିୟ ସେମାନେ ଏହି ପରି 
ଅଧ୍ଯୟନଶୀଳ ବ୍ୟକ୍ତି । କେବଳ ଅଧ୍ୟୟନ ଦ୍ଵାରା ସମୁଚିତ ଫଳ ଲାଭ ହୁଏ ନାହିଁ, 
ସଙ୍ଗେ ସଙ୍ଗେ ସେଗୁଡ଼ିକ ଆୟତ୍ତ କରିବା ପାଇଁ ଗଭୀର ଚିନ୍ତାର ପ୍ରୟୋଜନ । 
ଆମ୍ଭମାନଙ୍କ ମଧ୍ଯରେ ଏହି ଚିନ୍ତାଶୀଳତାର ମଧ୍ଯ ଅତ୍ୟନ୍ତ ଅଭାବ ଲକ୍ଷିତ ହେଉଅଛି 
ଯେଉଁମାନେ ଉଚ୍ଚ ଶିକ୍ଷା ଲାଭ କରୁଛନ୍ତି, ସେମାନଙ୍କ ମଧ୍ଯରୁ ଅଧ୍ୟକାଂଶ ନିତାନ୍ତ 
ଶୂନ୍ଯ ହୃଦୟରେ ପୁସ୍ତକଗୁଡ଼ାକ ପାଠ କରନ୍ତି | ତଦ୍ବାରା ସେମାନଙ୍କର ନିଜର ମତ 
ଅତି ଅଛ ମାତ୍ରାରେ ଗଠିତ ହୋଇଥାଏ । ଏହାହିଁ ଆମ୍ଭମାନଙ୍କର ପ୍ରଧାନ ରୋଗ । 
ତପୁରେ ଆଲୋଚନା | ଆଲୋଚନା ଦ୍ଵାରା ପ୍ରଭୂତ ଉପକାର ସାଧୁଵତ 
ହୋଇଥାଏ । ଆମ୍ଭମାନଙ୍କ ପ୍ରଚ୍ଛନ୍ନଶକ୍ତି ଅନେକ ସମୟରେ ଆଲୋଚନା ଦ୍ଵାରା 
ପ୍ରକାଶ ପାଇଥାଏ, ଏହା ଅଳ୍ଧାଧକ ପରିମାଣରେ ସମସ୍ତେ ଅନୁଭବ କରିଥବେ | 
ଏହାଦ୍ଵାରା ଭାବର ବିନିମୟ ହୁଏ ଓ ମତ ସଂଗଠିତ ହୁଏ । ସେପରି ସୂକ୍ଷ୍ମ 
ଆଲୋଚନାର ସ୍ଥାନ ଆମ୍ଭମାନଙ୍କ ଦେଶରେ କାହିଁ ? ଯାହା ଅଛି, ତାହା ନାମରେ 
ମାତ୍ର । ଆମ୍ଭେମାନେ ତ ସକଳ ବିଷୟରେ ଅଳ୍ପରେ ସନ୍ତୁଷ୍ଟ । ଯେଉଁଠାରେ 
ଷୋଳଅଣା ପ୍ରୟୋଜନ, ସେଠାରେ ଆମ୍ଭେମାନେ ଗଣ୍ଡାକରେ ବା କଡ଼ାକରେ 
ସନ୍ତୁଷ୍ଟ | 

ଆଉ ଗୋଟିଏ କଥା ଏଠାରେ କହିବା ଆବଶ୍ଯକ । ପ୍ରାୟ ସକଳ 
ଦେଶରେ ଦେଖାଯାଏ, ଦେଶର ରାଜା ଏବଂ ଧନୀ ବ୍ୟକ୍ତିମାନେ ସାହିତ୍ଯର 
ପ୍ରଧାନ ପୂଷ୍ଠପୋଷକରୁପେ ପ୍ରତିଭାଶାଳୀ ବ୍ୟକ୍ତିମାନଙ୍କୁ ସମୁଚିତ ଉତ୍ସାହ ପ୍ରଦାନ 
କରି ସାହିତ୍ୟ ସଂଗଠନ କାର୍ଯ୍ୟରେ ପ୍ରକୃତ ସହାୟତା କରିଥାନ୍ତି । ଏହିପରି 
ଗୁଣଗ୍ରାହୀ ରାଜା ବା ଧନୀ ବ୍ୟକ୍ତିମାନଙ୍କ ସହାୟତାରେ ପ୍ରତିଭାଶାଳୀ ପଣ୍ଡିତଗଣ 
ନିଶ୍ଚିତ ମନରେ ସାହିତ୍ୟ ସେବାରେ ନିୟୋଜିତ ରହି ମାତୃଭାଷାକୁ ଗୌରବାନ୍ତିତ 
କରି ଯାଇଛନ୍ତି । ଏ ଦୃଷ୍ଟାନ୍ତ ସକଳ ଦେଶରେ ଅଛି । ଆମ୍ଭମାନଙ୍କ ଦେଶର 
ପ୍ରାଚୀନ ସାହିତ୍ୟ-ଯୁଗର ବିଷୟ ଅନୁସନ୍ଧାନ କଲେ ଏହାର ଯଥେଷ୍ଟ ଉଦାହରଣ 
ମିଳିପାରିବ | ଏହାରି ନାମ ଧନ ଓ ମନର ସମ୍ମିଳନ | ଆମ୍ଭମାନଙ୍କ ଦେଶରେ 
ବର୍ଭମାନ ଏ ସଚ୍ଭିଳନର କେତେଦୂର ଅଭାବ, ତାହା ବିଶେଷ ଭାବରେ କାହାକୁ 
ବୁଝାଇ ଦେବାକୁ ହେବ ନାହିଁ । ଇଂରେଜ ବର୍ଭମାନ ଦେଶର ରାଜା । ମାତ୍ର 

୩୮ ॥ ପ୍ରବନ୍ଧ ଗୌରବ 


ସେମାନେ ବିଦେଶୀ, ଦେଶର ଯଥାର୍ଥ ଅଭାବ ବୁଝି ବିଭିନ୍ନ ପ୍ରଦେଶର ଭାଷାର 
ଉନ୍ନତିପାଇଁ ସମୁଚିତ ଉପାୟ ବିଧାନ କରିବା ସେମାନଙ୍କ ପକ୍ଷରେ ଅସମ୍ଭବ | 
ଇଂରେଜ ଗଭର୍ଣ୍ଣମେଣ୍ଟ ଯେ କିଛି କରିନାହାନ୍ତି ବା କରୁନାହାନ୍ତି ତାହା ନୂହେଁ । 
ମାତ୍ର ତାହା ସମୁଦ୍ରକୁ ଶଙ୍ଖେ ପାଣି ! ଦେଶର ରାଜଶର୍ତି ଦ୍ଵାରା ଯାହା ସମ୍ଭବ, 
ଏମାନଙ୍କଠାରୁ ତାହା ପ୍ରତ୍ୟାଶା କରିବା ବିଡ଼ମ୍ବନା ! ମାତ୍ର ସ୍ବଦେଶର ସାନ ବଡ଼ 
ରାଜା ଓ ଧନୀ ବ୍ୟକ୍ତିମାନେ କ”ଣ କରିଛନ୍ତି ଓ କରୁଛନ୍ତି ୨ ସେମାନେ କ'ଣ 
ସ୍ଵଦେଶର ଗୁଣୀ ସନ୍ତାନମାନଙ୍କର ଯଥେଷ୍ଟ ସମାଦର କରୁଛନ୍ତି ? ସାହିତ୍ୟ 
ସେବକମାନେ ବି ସେମାନଙ୍କଠାରୁ ସମୁଚିତ ଉତ୍ସାହପ୍ରାପ୍ତ ହେଉଛନ୍ତି ? ପ୍ରକୃତ 
ଅଭାବ ବୁଝି ଉପଯୁକ୍ତରୂପେ ସାହାଯ୍ଯ କରିବାକୁ ସେମାନେ ବି ଶିକ୍ଷା କରିଛନ୍ତି ? 
ଯଥାର୍ଥରେ ଧନ ଓ ମନର ସଞ୍ଜିଳନ ଆମ୍ଭମାନଙ୍କ ଦେଶରେ ହୋଇନାହିଁ । ତାହା 
ହୋଇଥିଲେ ଅବସ୍ଥା ନିଶ୍ଚୟ ଭିନ୍ନ ପ୍ରକାର ହୋଇଥାନ୍ତା | 


ସେ ଯାହା ହେଉ, ସେଥୁପାଇଁ ଆମ୍ଭେମାନେ କର୍ରବ୍ୟବିମୁଖ ହେଲେ ଚଳିବ 
ନାହିଁ । ଆମ୍ଭମାନଙ୍କ ଅବସ୍ଥାରେ ଯେତେଦୂର ସମ୍ଭବ, ମାତୃଭାଷାର ଉନ୍ନତି ପାଇଁ 
ଯତ୍ନ ଓ ଚେଷ୍ଟାରେ ତୁଟି ଯେପରି ନହୁଏ, ସେଥୁପ୍ରତି ଦୃଷ୍ଟି ରଖୁ କାର୍ଯ୍ୟ କରିବା 
ସମସ୍ତଙ୍କର ଉଚିତ | ପ୍ରକୃତ କଥା ଏହି ଯେ, ଆମ୍ଭମାନଙ୍କ ସାହିତ୍ୟରେ କିପରି 
ଜୀବନୀଶର୍ତି ସଞ୍ଚାରିତ ହେବ, ସେଥୁପାଇଁ ସାଧନାରେ ପ୍ରବୃତ୍ତ ହେବା ଆବଶ୍ୟକ | 
ନତୁବା ଅବସରକ୍ରମେ କିଛି ଲେଖୁ ପଢ଼ିଦେଇ ସାହିତ୍ୟ ସେବାବ୍ରତ ଶେଷ କଲେ, 
ମାତୃଭାଷାର ଦୁର୍ବଶା କଦାପି ଦୂର ହେବନାହିଁ । ଗଭୀର ଅନୁରାଗ ସହ 
ଆମ୍ଭେମାନେ ଯେତେ କାର୍ଯ୍ୟରେ ପ୍ରବ୍ଧର ହେଉ, ତେବେ ଭଶ୍ବରଙ୍କ ଆଶୀର୍ବାଦ 
ଲାଭ କରି ଆମ୍ଭେମାନେ କୃତାର୍ଥ ହେବୁ ଏବଂ ମାତ୍ସଭାଷାର ମଧ୍ଯ ମୁଖଛବି 
ପରିବର୍ଭିତ ହୋଇଯିବ । ଗୋଟିଏ କଥା ସର୍ବଦା ସ୍ଵରଣ ରଖୁବା ଆବଶ୍ଯକ; 
ସାହିତ୍ୟର ପୂର୍ଣ୍ଣ ଆଦର୍ଶ ଯେପରି ସର୍ବଦା ସମ୍ମୁଖରେ ଥାଏ-ସେହି ଆଦର୍ଶ ଅନୁସରଣ 
କରିପାରିଲେ ଉନ୍ନତି ଅବଶ୍ୟମ୍ଭାବୀ । 

ପେ 
’ ଶଶିଭୂଷଣ ରାୟ 


ଇଂରାଜୀରେ ଗୋଟିଏ ପ୍ରବାଦ ଅଛି, “ Love is heaven and heaven 
1s love” ଅର୍ଥାତ୍‌ ପ୍ରେମହିଁ ସର୍ଗ ଏବଂ ସ୍ଵର୍ଗର ନାମ ପ୍ରେମ | ଏହା ଖୁବ୍‌ ଉଚ୍ଚ 
ଏବଂ ପବିତ୍ର କଥା | ପ୍ରେମ ଦେଇ ପାରିଲେ ମନୁଷ୍ଯର ଦେବତ୍ଵ ଲାଭ ହୁଏ- 
ତାହାର ସଂସାରରେ ଜ୍ବାଳା ଯନ୍ତ୍ରଣା କିଛି ନଥାଏ, ଏହି ରୋଗ-ଶୋକ-ତାପପୂର୍ଣ୍ 
ଛାର ସଂସାରରେ ଜନ୍ମ ପରିଗ୍ରହ କରି ମୂତ୍ୟୁଂଜରା ବ୍ଯାଧ୍ୂସଙ୍କଳ ଜୀବନ ଘେନି 
ମନ ମାରିଦେଇ ବଞ୍ଚ ରହିବାର ଲାଭ କ”ଣ ? ଯେବେ ମନୁଷ୍ୟ ହୋଇ ମନୁଷ୍ୟକୁ 
ପ୍ରେମ ଦେଇ ନ ପାରିଲି, ତେବେ ବୃଥା ଏ ଜଡ଼ପିଣ୍ଡ ଦେହଧାରଣ କାହିଁକି ? 
ଜାଣେ ନାହିଁ, ଏପରି ଜୀବନର ଉଦ୍ଦେଶ୍ୟ କଅଣ ଅଥବା ଏଭଳି ରୁଦ୍ଧ ପ୍ରାଣର 
ଲକ୍ଷ୍ୟ କଅଣ ? ଯେବେ ଏକର ବିପଦରେ ଶରୀର ଦେଇ ପାରିଲି ନାହିଁ, ପ୍ରାଣ 
ବିନିମୟରେ ପ୍ରାଣ ଦେବାକୁ ଶିଖୁଲଲି ନାହିଁ, ସଂସାରର ଶତ ସହସ୍ର ବିଘ୍ନବିପରି, 
ଉପହାସ ଭୂକୁଟି, ହିଂସା-ଦ୍ଵେଷ ପରିବାଦ ଫୁଳ୍ରାରରେ ଉଡ଼ାଇ ଦେଇ ବିଶ୍ଵପ୍ରେମର 
ଆଦର୍ଶ ଧରିବାକୁ ଚେଷ୍ଟା ନ କଲି, ତେବେ ଧରଣୀର ଭାର ବୃଥା ବୃଦ୍ଧି କରିବାର 
ଆବଶ୍ୟକତା କଅଣ ? ଏଭଳି ବିଷମ ଦୁର୍ବହ ଜୀବନର ପ୍ରୟୋଜନ କଅଣ, ତାହା 
ବୁଝିପାରୁ ନାହିଁ । ପ୍ରେମ କଅଣ ? ଏହା ଯେ ନ ବୁଝିଲା, ନ ଶିଖୁଲା, ନ ଭାବିଲା 
ଅଥବା ହୃଦୟରେ ଉପଲବ୍‌ଧୁ ନ କଲା, ତାହାର ମୂତ୍ୟୁ ହି ମଙ୍ଗଳ ସିନା । ପ୍ରାଣରୁ 
ପ୍ରକୃତ ପ୍ରେମ ଦେଇ ମରିଯାଅ-ମୁଁ ତୁମ୍ଭର ସେହି ପବିତ୍ର ସୃତିକୁ ହୃଦୟରେ 
ଜଗାଇ ରଖୁ ତୁମ୍ଭର ଅମର ଆତ୍ମାକୁ ପୂଜା କରୁଥବି, କିନ୍ତୁ ମୁଁ ତୁମ୍ଭର ସେହି 
ଅପ୍ରଶସ୍ତ ଅନୁଦାର ସ୍ଵାର୍ଥମଳିନତାପୂର୍ଣ ନୀରସ ପ୍ରାଣ ଘେନି ପୂଥବୀରେ ରହିବାକୁ 
ପରାମର୍ଶ ଦେବି ନାହିଁ । 


ତୁମ୍ଭେ କହିବ, “ ମୁଁ ଜଗତ୍‌ ନିକଟରେ ଯେପରି ପ୍ରତ୍ୟାଶା କରେ, ଜଗତ୍‌ 
ମୋତେ ତାହା ପ୍ରଦାନ କରେ ନାହିଁ; ମୁଁ ମନୁଷ୍ଯକୁ ଯେଉଁ ଚକ୍ଷୁରେ ଦେଖେ, 

ମନୁଷ୍ଯ ମୋତେ ସେ ଭାବରେ ଦେଖେ ନାହିଁ; ମୁଁ ଯାହାକୁ ଭଲ ପାଏ, ସେ 
ମୋତେ ଭଲ ପାଏ ନାହିଁ; ତେବେ ମୁଁ ଆତ୍ମହତ୍ୟା କରିବି କାହିଁକି ? ଅଥବା 
ପ୍ରାଣର ପ୍ରଶସ୍ତତା ବଢ଼ାଇବି ନାହିଁକି ୨ ଏତଦୂତ୍ତରରେ ବକ୍ତବ୍ୟ ଏତିକି ତାହା ନ 
କରିବା ହିଁ ତୁମ୍ଭର ନୀଚ, ସଂକୀର୍ଣ୍ଣ ହୃଦୟର ପରିଚୟ ତୁମ୍ଭର ଅମନୁଷ୍ୟତଵ ଓ 
କ୍ଷୁଦ୍ରତ୍‌ । ଦାନ ପ୍ରତିଦାନ, ବିକାକିଣା, ବଦଳାବଦଳି, ଏଗୁଡ଼ିକ 
ପ୍ରେମବ୍ୟବସାୟୀଙ୍କ କଥା-ମାତ୍ର ପ୍ରକୃତ ପ୍ରେମିକଙ୍କର କଥା ନୁହେଁ । ଏ ପ୍ରେମର 
କୌଣସି ମୁଲ୍ୟ ନାହିଁ । ଏଥରେ କିଛି ସାର ନାହିଁ । କାଚ ଦେଲି କାଞ୍ଚନ ପାଇଲି, 
ମୁଠାଏ ପାଉଁଶ ଦେଇ ମୁଠାଏ କଉଡ଼ି ପାଇଲି ଅଥବା ପକ୍ଷାନ୍ତରରେ ତଦ୍‌ବିପରୀତ 
ଫଳ ଲାଭ ହେଲା, ଏଭଳି ପ୍ରେମର ସ୍ଥାୟିତ୍ଵ କେତେ କ୍ଷଣ ? ତାହାର ଗୌରବ 
କ୍ଷମତା ଅବା କେତେ ? ସ୍ଵାର୍ଥର ଅନ୍ତଃସ୍ଥଳରେ ଯାହାର ଅସ୍ତିତ୍ଵ ନିର୍ଭର କରେ, ସେ 
ପ୍ରେମର କ୍ଷମତା ଅବା କେତେ ? ସେଥିରେ ଏହି ଅନନ୍ତ ଜୀବକନ୍ଧୁପୂରିତ ବିଶାଳ 
ଜଗତର କଥା ଦୂରେ ଥାଉ, ନିଜ କ୍ଷୁଦ୍ରଗ୍ଧହର, ପରିବାରମଣ୍ଡଳୀର ମଧ୍ଯ କଲ୍ୟାଣ 
ସାଧନ କରିନପାରେ । 


ଆମ୍ଲତ୍ୟାଗ ଭିନ୍ନ ପ୍ରକୃତ ପ୍ରେମର ଅସ୍ତିତ୍ଵ ଅସମ୍ଭବ ମାତ୍ର | ସ୍ଵାର୍ଥର କଡ଼ା 
କ୍ରାନ୍ତି ହିସାବରେ ପ୍ରକୃତ ପ୍ରେମ ରହି ନ ପାରେ | ମାନ ଅଭିମାନ ବିସର୍ଜନ କରି 
ନ ପାରିଲେ, ସର୍ବସ୍‌ ଆହୁତି ନ ଦେଲେ ପ୍ରେମର ମୋହନମନ୍ତ୍ରରେ ଦୀକ୍ଷିତ ହେବା 
ବିଡ଼ମ୍ବନା ମାତ୍ର । ଗଣ୍ଡଗୋଳ ମଧ୍ଯରେ ପ୍ରେମ ତିଷ୍ପିବା ଅସମ୍ଭବ, କିମ୍ବା ପ୍ରେମ 
ଉଦ୍େଶ୍ୟସିଦ୍ଧ ହେବା ସୁକଠିନ |! ପ୍ରେମର ବ୍ୟଭିଚାରରେ ଜଣକୁ ଠକାଇ 
ନିରୟଗାମୀ ହେବାକୁ ହୁଏ । ସଂସାର ହାଟରେ ପଣ୍ୟଦ୍ରବ୍ୟରୂପେ ତାର କ୍ରୟ 
ବିକ୍ରୟ ହୁଏ, ଲୌକିକତା ଅଥବା ସାମାଜିକତା କିମ୍ବା ଶିଷ୍ଟାଚାରରେ ଯାହାର 
ପ୍ରକାଶ “ ତୁମ୍ଭର”, “ଏ ପ୍ରାଣ ତୁମ୍ଭର”, “ ତୁମ୍ଭର ଏକାନ୍ତ ସ୍ବେହର” ପ୍ରଭୃତି 
ଯେଉଁ କଥାଗୁଡ଼ିକ ବ୍ୟବହୃତ ହୁଏ, ଏ ଗୁଡ଼ିକ ମୌଖକ ପ୍ରେମ-ଏହା ଲୌକିକ 
ନିୟମ ରକ୍ଷାର ପ୍ରେମ ମାତ୍ରତ ଏହାର କୌଣସି ମୁଲ୍ୟ ନାହିଁ । ଏ ପ୍ରେମର ଉତ୍ପତ୍ତି 
ସ୍ବାର୍ଥରେ, ଏହାର ବିଲୟ ସ୍ଵାର୍ଥର ବ୍ଯାଘାତରେ । ଏଭଳି ପ୍ରେମର ବିଭ୍ରାଟ ଯହିଁ 
ତହିଁ ଶୁଣିଥାଏଁ । 


ସମସ୍ତ ବସ୍ତୁର କ୍ରମୋନ୍ସତିର ଗୋଟିଏ ସ୍ତର ରହିଛି, ପ୍ରେମର ମଧ୍ଯ 
ଗୋଟିଏ ସ୍ତର ଅଛି ! ଅପତ୍ଯସ୍ତେହ, ଭ୍ରାତୃପ୍ରେମ, ମାତୃସେବା, ଦାଃତତ୍ୟ ପ୍ରଣୟ 

ଯାହା ହୃଦୟରେ ନିହିତ ଥାଏ, କାଳକ୍ରମରେ ତାହାର ପ୍ରେମ ସମାଜ ଓ ଦେଶରେ 
ବିସ୍ତୃତ ହୋଇଯାଏ | ଯେ ତାହାର ସାଧନା କରେ, ତହିଁରେ ସିଦ୍ଧକାମ ହୁଏ | 
ଦେଶକୁ ଶ୍ରଦ୍ଧା କଲେ, ସେ ଶ୍ରଦ୍ଧାର ସ୍ତର ଆହୁରି ଉନ୍ନତି ପଥରେ ପ୍ରଧାବିତ 
ହେଉଥାଏ । ଯାହା ଭାଗ୍ୟରେ ସ୍ବଦେଶଭକ୍ତି ଉଠିଗଲା, ତାହାର ଶ୍ରଦ୍ଧା ସ୍ରୋତ 
କ୍ରମଶଃ ବିସ୍ତୃତ ହେଉଥାଏ । କ୍ରମେ କ୍ରମେ ସେହି ମହାପୁରଷ ଏହି ଅନନ୍ତ 
ଜୀବଜନ୍ତୁ“ପରିପୂରିତ ବିଶାଳ ସଂସାରର କ୍ଷୁଦ୍ରାଦପି କ୍ଷୁଦ୍ର କୀଟାଣୁଠାରୁ ସମଗ୍ର 
ମାନବମଣ୍ଡଳୀକୁ ଶ୍ରଦ୍ଧା ଅର୍ପଣ କରିଥାନ୍ତି । ସେତେବେଳେ ସେ ଶତ୍ୁ-ମିତ୍ର, 
ପଣ୍ଡିତ-ମୁର୍ଷ, ଧନୀ-ଦରିଦ୍ର ସୁନ୍ଦର-କୁସିତ ସମସ୍ତଙ୍କୁ ଭ୍ରାତୃପ୍ରେମରେ ଆଲିଙ୍ଗନ 
କରି ସ୍ଵର୍ଗରାଜ୍ୟ ପ୍ରତିଷ୍ଠିତ କରିପାରନ୍ତି । ସେତେବେଳେ ତାଙ୍କର ଜ୍ଞାନଚକ୍ଷୁ 
ପ୍ରସ୍ତୁଟିତ ହୁଏ; ସୁତରାଂ ସଚ୍ଚିଦାନନ୍ଦଙ୍କର ପୂର୍ଣ ବିକାଶ ସେତେବେଳେ ସେ ସର୍ବତ୍ର 
ଦେଖୁଥାନ୍ତି | ଜଳ-ସ୍ଥଳ, ଅନଳ-ଅନିଳ, ବାମ-ସକ୍ଷିଣ, ଭର୍ବ-ନିମନ, ସର୍ବତୁ-ସିକଳ 
ସମୟରେ ସେ ପ୍ରେମରସୌନ୍ଦର୍ଯ୍ୟର ପୂର୍ଣ ସୁର୍ରି ଦେଖୁଥାନ୍ତି । 

ରୂପଜ ମୋହରୁ ଯେଉଁ ପ୍ରେମର ଉତ୍ପତ୍ତି ସେ ପ୍ରେମର ଯେପରି ମୂଲ୍ୟ 
ନାହିଁ, ସେହିପରି ଗୁଣଜ ପ୍ରେମରେ ଯେଉଁ ପ୍ରେମର ଜନ୍ମ ହୋଇଥାଏ, ସେହି 
ପ୍ରେମର ମଧ୍ଯ ଉଚ୍ଚ ପ୍ରଶଂସା କରିବା ଅନୁଚିତ । କାରଣ ଏହି ଉଭୟ ପ୍ରେମହି 
କ୍ଷଣିକ; ରୂପଜ ପ୍ରେମ ଭଳି ଗୁଣଜ ପ୍ରେମ ମଧ୍ଯ ସ୍ଵାର୍ଥବିଜଡ଼ିତ । ଆକାଙ୍‌କ୍ଷା, ଆଶା 
ଓ ଉଦ୍ଦେଶ୍ଯ ମେଣ୍ବିଗଲେ ଏ ପ୍ରେମ ମଧ୍ଯ ସ୍ଥାନବିଶେଷରେ ଲୁପ୍ତ ହୋଇଯାଏ; 
ସୁତରାଂ ଏ ଶ୍ରେଣୀର ପ୍ରେମ ଆଦର୍ଶସ୍ଥାନୀୟ ହୋଇ ନ ପାରେ । କେବଳ ସେହି 
ପ୍ରେମ ହିଁ ଆଦର୍ଶତ୍ଵରେ ପରିଣତ ହେବ, ଯେଉଁ ପ୍ରେମ ଆକାଙ୍୍ଷା ଆଶା- 
ସ୍ବାର୍ଥାଭିସନ୍ଧିଶୂନ୍ଯ ଯେଉଁ ପ୍ରେମ ପ୍ରାଣର ଆହ୍ବାନରେ ପରସ୍ପର ମଧ୍ଯରେ ବିଜଡ଼ିତ 
ହୋଇଥାଏ, ଯେଉଁ ପ୍ରେମ ସ୍ଵତଃସିଦ୍ଧ, ସ୍ଵତଃ ଉତ୍ପନ୍ନ ଲୌକିକ କାର୍ଯ୍ୟଟକାରଣ- 
ସମ୍ବନ୍ଧବିହୀନ ଓ ସୁୁଳଦୂୃଷ୍ଟିର ଅତୀତ | 

ସେ ବସ୍ତୁ କଅଣ ? ସେହି ପ୍ରେମର ଉପ୍ପତ୍ତି ସ୍ଥାନ କେଉଁଠାରେ ? ବିଶାଳ 
ବିଶ୍ବରାଜ୍ୟରେ ପ୍ରାଣସଂମିଶ୍ରଣ ହି ସେହି ପ୍ରେମ | ଏହି ଅନନ୍ତ ଜୀବଜନ୍ତୁ ପୂରିତ, 
ଚେତନା ଚେତନମୟ ବିଶାଳ ବିଶ୍ବବ୍ରହ୍ମା୍ତ ହି ସେହି ପ୍ରେମର ସନ୍ଧିସ୍ପଳ | ଏହାର 
ଉର୍ନ୍ତରେ ଯେ ନିତ୍ୟ ସତ୍ୟ, ପରମ ପଦାର୍ଥ ଅବସ୍ଥାନ କରୁଅଛନ୍ତି, ତାହାହିଁ ପ୍ରେମର 
ଲକ୍ଷ୍ୟସୁଳ । ମନୁଷ୍ୟର ଚରମ ଲକ୍ଷ୍ୟଓ ଅନନ୍ତ ବିଶ୍ଵର ଚରମ-ପଞ୍ଚଭୂତମୟ ଏହି 


Source: Author, Digitized by PPRACHIN, SOA 


୪୨ ॥ ପ୍ରବନ୍ଧ ଗୌରବ 


ବିଶାଳ ଧରିତ୍ରୀର ମୂଳାଧାର ନିର୍ବିକାର ଜଗଦୀଶ୍ବର ହିଁ ସେହି ନିର୍ବିକାର ପ୍ରେମର 
ସାକାର ମୂର୍ଭି । ପ୍ରେମର ପୂର୍ଣ୍ମୂର୍କ"ଶ୍ବରଙ୍କର ପ୍ରତିକୃତି, ସୁତରାଂ ପ୍ରେମହି 
ଭଶ୍ଵରଙ୍କର ପ୍ରତିକୃତି, ସୁତରାଂ ପ୍ରେମହିଁ ଭଶ୍ଵରଙ୍କର ଅନ୍ୟତମ ରୂପ | ଅନନ୍ତ 
ବିଶ୍ଵବ୍ରହ୍ଧା୍ଡ ସେହି ସଚ୍ଚିଦାନନ୍ଦ ଅତଏବ ଅନନ୍ତ ବ୍ରହ୍ମାଣ୍ଡ ହି ପ୍ରେମର ପତ୍ର | ଏହା 
ମଧ୍ଯରେ ଛାଡ଼ିଦେଲେ ତ ଚଳିବ ନାହିଁ । ସମସ୍ତଙ୍କୁ ଆପଣାର କରିନେବାକୁ 
ହେବ- ପ୍ରେମରାଜ୍ୟର ଏହାହିଁ ବିଧ ବିଧାତାଙ୍କର ବିଧାନ ମଧ୍ଯ ଏହି । ନିଜକୁ 
ଅଥବା ନିଜର ହୃଦୟକୁ ପ୍ରେମ ସମୁଦ୍ରରେ ବୁଡ଼ାଇବାକୁ ହେବ, ପ୍ରେମର ଭାବରେ 
ବିହଵଳ ରହିବାକୁ ହେବ, ତେବେ ମନୁଷ୍ୟ ଜନ୍ମ ପ୍ରକୃତରେ ସାର୍ଥକ ହେବ-ନଚେତ୍‌ 
ନୁହେଁ । ଯେ ଏଭଳି ଆଦର୍ଶ ପ୍ରେମରେ : ଜୀବନ ଉତ୍ସର୍ଗ କରି ଦେଇଅଛି; ତାହାକୁ 
ଆଉ ମନର ମନୁଷ୍ୟ ଖୋଜିବାକୁ ହୁଏ ନାହିଁ, ସର୍ବତ୍ର ତାହାର ମନର ମନୁଷ୍ଯ 
ବିରାଜିତ ରହିଥାନ୍ତି । 

ଭଚ୍ତି, ପ୍ରୀତି, ଶାନ୍ତି, କ୍ଷମା, ଶ୍ରଦ୍ଧା, କୃତଜ୍ଞତା ପ୍ରଭୃତି ସମସ୍ତ ସଦ୍‌ ବୃତ୍ତି ହିଁ 
ପ୍ରେମରୁ ଉତ୍ପନ୍ନ ସୁତରାଂ ଏ ସମସ୍ତଙ୍କ ମୂଳରେ ପ୍ରେମ ନିହିତ । ଦେଶଂ-କାଳ- 
ପାତ୍ର ଭେଦରେ ବିଭିନ୍ନ ଫଳରେ ଉପପତି ହୋଇଥାଏ । କର୍ମଯୋଗ, ଜ୍ଞାନଯୋଗ, 
ଭନଲ୍ତିଯୋଗ ପ୍ରଭୃତି ମୂଳରେ ମଧ୍ଯ ଏହି ପ୍ରେମ ନିହିତ । ଜୀବନର ନିର୍ମଳ 
ଉଷାକାଳରେ ସେହି ସୁକୁମାର ଶୈଶବରୁ ଏହି ମହାପଥର ପଥକ ହେବା ହିଁ 
ପ୍ରକୃତ ବିଧ । ଯେହେତୁ, ସଂସ୍କାର ଓ ଅନୁକରଣର ବଶବର୍ରୀ ମାନବ ଶୈଶବରୁ 
ଯାହା ଦେଖୁବ ଓ ଶୁଣିବ, ବୟୋବୃଵ୍ଧି ସହିତ ତାହାର ଅନୁସରଣ କରିବାକୁ ବାଧ୍ଯ 
ହୋଇଥାଏ | 


ବର୍ଭମାନ ବୁଲି ବୁଲି ସେହି କଥା ଆସିଗଲା, ଆମ୍ତ୍ୟାଗ ହିଁ ପ୍ରକୃତ 
ପ୍ରେମ । ପରର ମଙ୍ଗଳ ମନ୍ଦିରରେ ନିଜକୁ ଉତ୍ସର୍ଗ କରିବା ହି ପ୍ରେମ ! 


ଫଳର ଆକାଙକ୍ଷା କର ନାହିଁ, ନିଷ୍ଠାମ ଭାବରେ କାର୍ଯ୍ୟ କର-ତେବେ 
ତୁମ୍ଭେ ପ୍ରକୃତ ପ୍ରେମର ଅଧ୍ବକାରୀ ହୋଇପାରିବ ଏବଂ ପ୍ରାଣରେ ନିର୍ମଳ ଆନନ୍ଦ 
ଉପଭୋଗ କରିବାକୁ ସମର୍ଥ ହେବ | ଚଞ୍ଚଳତାଶୂନ୍ୟ, ବେଗଶୂନ୍ୟ, ଉଦ୍‌ବେଗ 
ଶୂନ୍ୟ ପ୍ରଶାନ୍ତ ଧୀର, ସୁଖ-ଦୁଃଖ-ଆକାଡ୍‌୍ଯ୍ଷା-ଶୁନ୍ୟ ଆନନ୍ଦମୟ ହୃଦୟକ୍ଷେତ୍ରରେ 
ଟି ଭଗବଉକ୍ତିର ବୀଜ ଅଙ୍କୁରିତ ହୋଇଥାଏ-ପ୍ରକୃତ ପ୍ରେମର ପୂର୍ଣ୍ଣ ଆବିଭୀବ 
ହୁଏ | ସେତେବେଳେ ଚରାଚର ବିଶ୍ବବ୍ରହ୍ମାଣ୍ଡ ନିଜର ବୋଲି ବୋଧହୁଏ-ସ୍ୁୁଳ 

ପ୍ରବନ୍ଧ ଗୌରବ ॥ ୪୩ 


ଦୃଷ୍ଟିର ଭେଦ ଜ୍ଞାନ ଏକାବେଳକେ ଲୁପ୍ତ ହୋଇଯାଏ, ପ୍ରାଣ ଇତସ୍ତତଃ ହୋଇ 
ଅନନ୍ତ ଲକ୍ଷ୍ୟପଥରେ ଧାବିତ ହୁଏ, ସମସ୍ତଙ୍କ ପ୍ରାଣରେ ପ୍ରାଣ ମିଶାଇଦେବାକୁ 
ଆକାଙ୍କ୍ଷା ହୋଇଥାଏ । ଏହିପରି ପ୍ରେମ ହିଁ ଜଗତର ଆଦର୍ଶ ସିନା ? 
ଏଭଳି ବିଶ୍ଵଜନୀନ ଉଦାର ପ୍ରେମ ପରିତ୍ୟାଗ କରି ସଂକୀର୍ଣ୍ଣ ବିବର 
ମଧ୍ଯରେ କେବଳ ଏକପ୍ରତି ଅଥବା କେବଳ ମାତ୍ର ନିର୍ଦ୍ଦିଷ୍ଟ ସଂଖ୍ୟକ ପ୍ରତି ଚିରକାଳ 
ଆମ୍ଭମାନଙ୍କର ପ୍ରେମକୁ ଆବଦ୍ଧ କରି ରଖୁଲେ ପ୍ରକୃତ ପ୍ରେମ ହେଲା ନାହିଁ । 
ପ୍ରକୃତ ପ୍ରେମର ବଂଶୀଧ୍ବନି ତୁମ୍ଭର ବିବେକକନ୍ଦରରୁ ଉଠିଅଛି; ମାତ୍ର 
ଆମ୍ଭମାନଙ୍କର ଶୁଣିବାର କାନ ନାହିଁ 
LE 

ଅଜୁଡାପ 
ରତ୍ନାକର ପତି 


ମାନବର କର୍ମମୟ ଜୀବନରେ କର୍ମର ବିକାଶ ଓ ପ୍ରତିଷ୍ଠା ସଙ୍ଗେ ସଙ୍ଗେ 
ସେଥୁରେ ନାନାପ୍ରକାର ସ୍ତଳନ ପରିଲକ୍ଷିତ ହୋଇଥାଏ । ପାନ ଭୋଜନ ପ୍ରଭୃତି 
ଦୈନନ୍ଦିନ କର୍ମଠାରୁ ଆରମ୍ଭକରି ଗଭୀର ଚିନ୍ତାସାପେକ୍ଷ ଜୀବଜଗତ ସମସ୍ୟା 
ପର୍ଯ୍ୟନ୍ତ ସର୍ବତ୍ର ନ୍ୟୁନାଧବକ ପରିମାଣରେ ଏହି ସ୍ଟଳନର ସମ୍ଭବପରତା ବିଦ୍ୟମାନ 
ରହିଅଛି | ସ୍ଵାଧୀନପ୍ରୀଣ ମାନବ ନିର୍ଜୀବ ଜଡ଼ ବସ୍ତୁମାନଙ୍କ ପରି ଏକ 
ଅପରିବର୍ଁନୀୟ ଗତିପଥରେ ଚାଳିତ ନ ହୋଇ ସ୍ଵୀୟ ପ୍ରଜ୍ଞାବଳରେ ନିଜର 
କର୍ମପନ୍ତା ସ୍ଥିରୀକରଣ ପୂର୍ବକ ତଦନୁଯାୟୀ କାର୍ଯ୍ୟକ୍ଷେତ୍ରରେ ଅଗ୍ରସର ହୁଏ ଏବଂ 
ଯେ ପର୍ଯ୍ୟନ୍ତ ତାହାର ଅନୁଧ୍ଯାନଶଲ୍ତି ନିଜର ଦୁଷ୍ପବୃତ୍ତି ବା ଅନ୍ଯାନ୍ଯ ବହିଃଶଲ୍ତିରେ 
ପ୍ରଭାବିତ ନ ହୋଇ ଧୀରସ୍ଥିର ଭାବରେ ନିୟୋଜିତ ହୋଇଥାଏ, ସେ ପର୍ଯ୍ଯନ୍ତ 
ସେ ସର୍ବଦା ସତ୍‌ ଓ ଅଭ୍ରାନ୍ତ ପଥରେ କର୍ମ ସମ୍ପାଦନକରି ଜୀବନର ସାର୍ଥକତା ଓ 
ମହନୀୟତା ଉପଲବ୍ଧ କରୁଥାଏ । ମାତ୍ର ଦୁଃଖର କଥା, ତାହାର ଚିନ୍ତାଶକ୍ତି 
ଦୂଷ୍ପବୂଭି ଓ ବାହାରର ଅନ୍ୟାନ୍ୟ କାରଣବଶତଃ ସମୟ ସମୟରେ ହୀନପ୍ରଭ 
ହୋଇ ତାହାକୁ ଅନ୍ଧୀଭୂତ କରିପକାଏ । ତେଣୁ ସେ କର୍ମର ଅଭ୍ରାନ୍ତ ପନ୍ଛା ସ୍ଥିର 
କରିନପାରି ବିଦିଗରେ ଚାଳିତ ହୁଏ ।! ଯେପରି ଜଳଦ ରାଶି ପ୍ରଦୀପ ମାର୍ରଣ୍ଡର 
ପ୍ରଭା ରୋଧକରି ଧରାର କର୍ମମୟତା ହ୍ରାସ କରେ, ସେହିପରି କାମ, କ୍ରୋଧ 
ପ୍ରଭୃତି ଦୁଷ୍ପବୃଭ୍ତିଗଣ ମାନବର ସମସ୍ତ ତେଜ ଓ ହିତାହିତ ବିଚାରଶକ୍ତକୁ 
ମନ୍ଦୀଭୂତକରି ତାହାର ଜୀବନକୁ ନିଷ୍ପଭ ଓ ଜଡ଼ତୁଲ୍ୟ କରିଦିଅନ୍ତି, ତେଣୁ ମନୁଷ୍ୟ 
ଭଲ ମନ୍ଦ ପ୍ରଭୃତି ଭେଦଜ୍ଞାନରେ ଚାଳିତ ନ ହୋଇ ଯେକୌଣସି ପ୍ରକାରେ 
କାର୍ଯ୍ୟକ୍ଷେତ୍ରରେ ଅଗ୍ରସର ହୁଏ | ଏହିପରି ମାନବ ଜୀବନରେ ଅନେକ ସମୟରେ 
ସ୍ବଳନ ଦୃଷ୍ଟିଗୋଚର ହୋଇଥାଏ ଏବଂ ଏହି ସ୍ତଳନଜନିତ ନାନା ଅଶାନ୍ତି ଜୀବନର 
ସରସତା ନଷ୍ଟକରେ | ଛାତ୍ର ଆଳସ୍ୟ ବିଳାସ ପ୍ରଭୃତି ନାନା ପ୍ରଲୋଭନରେ ପଡ଼ି 
ଅଧ୍ୟୟନ ପ୍ରଭୁତି କର୍ଭବ୍ଯରୁ ବିଚଳିତ ହେଉଅଛି । ପିତାମାତା ସନ୍ତାନସନ୍ତତିଙ୍କର 

ପ୍ରବନ୍ଧ ଗୌରବ ॥| ୪୫ 


ଉନ୍ନତି କଳେ ନାନା ଉପାୟ ଅବଲମ୍ବନ କରି ସୁଦ୍ଧା ବିଭିନ୍ନ ପ୍ରଭାବର ଅଧୀନରେ 
ଅକୃତକାର୍ଯ୍ୟ ହେଉଛନ୍ତି । ସେନାପତି ବ୍ଯୁହ ରଚନାରେ ନାନା କୌଶଳ 
ପ୍ରୟୋଗକରି ଅବଶେଷରେ ନିଜର ସ୍ଵଳ୍ପଦର୍ଶିତାବଶତଃ ବିଫଳ ପ୍ରଯତ୍ନ ହେଉଅଛନ୍ତି 
ଏବଂ ଡାକ୍ତର ବା ବୈଦ୍ଯମାନେ ଆୟୁର୍ବେଦର ସମସ୍ତ ସୂକ୍ଷ୍ମ ଆଲୋଚନା ସତ୍ତ୍ଵେ 
ରୋଗୀ ପରୀକ୍ଷା ଓ ଭେଷଜ ପ୍ରୟୋଗରେ ପଥଭ୍ରଷ୍ଠ ହେଉଛନ୍ତି | ପୁଣି ବ୍ଯକ୍ତି 
ବିଶେଷ, ସମାଜ ବା ଜାତିର ଅନ୍ୟାନ୍ୟ ବ୍ୟକ୍ତିମାନଙ୍କ ପ୍ରତି କିପରି ବ୍ଯବହାର 
ଦେଖାଇବାକୁ ହେବ, ଏ ବିଷୟରେ ଅନଭିଜ୍ଞ ହୋଇ, ସେମାନଙ୍କପ୍ରତି ନାନା 
କୁବ୍ୟବହାର ପ୍ରଦର୍ଶନ କରିଥାନ୍ତି ଏବଂ ସେଥପାଇଁ ତାଙ୍କର ଜୀବନ ସର୍ବଦା 
ବିପଦସଙ୍କୁଳ ହୋଇ ରହିଥାଏ । ଏହି ସ୍ତଳନ ବା ଭ୍ରମ ପ୍ରମାଦରୁ ରକ୍ଷା ପାଇବା 
ନିମନ୍ତେ ମାନବ ସ୍ଵଭାବତଃ ନାନାପ୍ରକାର ଚେଷ୍ଟା କରୁଥିବାର ଦେଖାଯାଏ । ଏହି 
ଉଦ୍ଦେଶ୍ୟରେ ଶାରୀରିକ, ମାନସିକ ଓ ଆର୍ଥକ ଦଣ୍ଡମାନ ସହଜରେ ପ୍ରବର୍ରିତ 
ହେଉଅଛି ଏବଂ ସମୟ ସମୟରେ ନିର୍ବାସନ ବା ପ୍ରାଣବିନାଶ ପର୍ଯ୍ୟନ୍ତ 
ଉପାୟମାନ ମଧ୍ଯ ପ୍ରୟୋଜିତ ହେଉଅଛି । ଏହା ଅବଶ୍ଯ କରଣୀୟ ! ମାତ୍ର 
ମନେରଖୁବାକୁ ହେବ, ଏହି ସ୍ତଳନର ନିରାକରଣ ଉପରୋକ୍ତ ଉପାୟମାନଙ୍କରେ 
ନାହିଁ ଅଛି କେବଳ ଆତ୍ୃଚିନ୍ତା ଓ ଆତ୍ଗୋନ୍ନତିରେ । ଉପରୋକ୍ତ ଉତପାୟଗୁଡ଼ିକ 
କେବଳ ବାହାରର; ସୁତରାଂ ସେଗୁଡ଼ିକ ସ୍ବାଧୀନପ୍ରାଣ ମାନବର ସ୍ଵାଧୀନତା ପ୍ରସୂତ 
ସ୍କଳନପ୍ରବୃଭତିର ପୂର୍ଣ୍ଣ ସଂସ୍କାର କରି ନ ପାରନ୍ତି । ଚୌର୍ଯ୍ୟ ପ୍ରବୃତ୍ତି ନାନା ଦୁଷ୍କାର୍ଯ୍ୟର 
ନିବୃଭି ନିମିତ୍ତ ଯେଉଁସବୁ ରାଜନୈତିକ ଓ ସାମାଜିକ ଦଣ୍ଡମାନ ଅବଲନ୍ଧିତ 
ହୋଇଅଛି, ସେମାନଙ୍କ ମଧ୍ୟରୁ କୌଣସିଟି ଆଜି ପର୍ଯ୍ୟନ୍ତ ଏହି ଦୁଷ୍ପବୃରିଗୁଡ଼ିକର 
ନିରାକରଣରେ ସମ୍ପୂର୍ଣ୍ରୂପେ କୃତକାର୍ଯ୍ୟ ହୋଇନାହିଁ । ଦେଖାଯାଏ, ଦୁର୍ବର୍ଷ ଛାତ୍ରର 
ଦୁ୍ବର୍ଷତା ଦୂରକରିବା ସକାଶେ ଶିକ୍ଷକ ନାନା ପ୍ରକାର ଦଣ୍ଡ ଓ ଭୟର ଆଶ୍ରୟ 
ନେଇ ସୁଦ୍ଧା ତାହାର ସେ ପ୍ରବୃଭିକୁ ସମୂଳେ ଉତ୍ପାଟନ କରିପାରନ୍ତି ନାହିଁ । କାରଣ 
ଛାତ୍ର ପ୍ରକାଶ୍ୟ ଭାବରେ ସେହି ପ୍ରବୃତ୍ତି ପ୍ରଦର୍ଶନ ନ କଲେ ସୁଦ୍ଧା ଅନ୍ତରରେ ସର୍ବଦା 
ତାହାଦ୍ଵାରା ଆକୃଷ୍ଟ ହୋଇ ବିଦିଗରେ ଚାଳିତହେବାକୁ ସଚେଷ୍ଟା ଥାଏ । ସେହିପରି 
ଚୋର, ପୋଲିସ ପ୍ରଭୃତିଙ୍କ ଭୟରେ ଚୌର୍ଯ୍ୟ ବୃତ୍ତି ଅବଲମ୍ବନ କରିବାକୁ ବାହ୍ୟ 
ଅନିଛଥା ଉଦାସୀନତା ପ୍ରଦର୍ଶନ କଲେ ହେଁ ଗୁପ୍ତଭାବରେ ସର୍ବଦା ଉପାୟ 
ଅନ୍ତେଷଣ କରୁଥାଏ ଏବଂ ସୁବିଧା ପାଇଲେ ତତ୍କ୍ଷଣାତ୍‌ ତାହାର ପ୍ରବୃଭ୍ତିଟି 
ଚରିତାର୍ଥ କରିଦିଏ । ଏହିପରି କେତେକ ବ୍ୟା୍ତି ସାମାଜିକ ଓ ବ୍ୟକ୍ତିଗତ ନିନ୍ଦାରୁ 
ରକ୍ଷା ପାଇବା ଲାଗି ବାହାରେ ଧର୍ମ? “ଧର୍ମ' ବୋଲି ଆସ୍ତାଳନ କଲେ ସୁଦ୍ଧା 

୪୬ | ପ୍ରବନ୍ଧ ଗୌରବ 


ଭିତରେ ଅଧର୍ମପ୍ରତି ଆସ୍ଥା ଦମନ କରି ନ ପାରି ନାନାପ୍ରକାର କୁକାର୍ଯ୍ୟରେ ନିଯୁକ୍ତ 
ରହିଥାନ୍ତି ଓ ଆଉ କେତେକ ସମାଜଭୟ ଲୋକନିନ୍ଦାରୁ ରକ୍ଷା ପାଇବା ନିମିତ୍ତ 
ଦାଣ୍ଡରେ ନିଃସ୍ବାର୍ଥପରତା ଓ ଦେଶ ହିତୈଷିତାରେ ଉନ୍ନତ୍ତ ହେଲେ ମଧ୍ଯ 
ଲୁକ୍କାୟିତ ଭାବରେ ସ୍ଵାର୍ଥସିଦ୍ଧିରେ ନିବିଷ୍ଟ ରହିଥାନ୍ତି । ଏହି ବାସ୍ତବ ଘଟଣାମାନ 
ଦେଖୁ କିଏ ନ କହିବ ଯେ ବାହ୍ୟ ଉପାୟରେ ମାନବର ଦୁଷ୍ପବୃୂତ୍ତି ଓ ସ୍କଳନ 
ସମ୍ପୂର୍ଣ୍ଣରୂପେ ଦୂରୀଭୂତ ହୋଇ ନପାରେ ସେଥପାଇଁ ଉପାୟ ଅବଲମ୍ବନ କରିବା 
ଉଚିତ, ଯହିଁରେ ଏହି ପ୍ରଭୁଭତିଗୁଡ଼ିକ ସମୂଳେ ଧ୍ଵଂସପ୍ରାପ୍ତ ହୋଇ ମାନବ ପ୍ରାଣରେ 
ନବୀନ ବଳ ଓ ପୂର୍ଣ୍ଣ ସଂସ୍କାର ସମାହିତ ହେବ | ଏହି ଉପାୟ ଦୁଷ୍ପବୃଭ୍ତିମାନଙ୍କର 
ଅଧୀନ ମାନବପ୍ରାଣରେ ବାହ୍ୟ ଭୟ ଓ ଦଣ୍ଡବିଧାନ ନୁହେଁ; କେବଳ 
ଆତ୍ଟସଂସ୍କାରଛୁ ମାନବର ହୃ ଦୟନିସୃତ କଥା ସମସ୍ତ ଆବେଗର ସହିତ 
ପରିଗୁହୀତ, ଅନ୍ତଃପୁତି ବିଧାୟକ ଅନୁତାପ । ଅବଶ୍ୟ ବାହ୍ୟ ଦଣ୍ଡବିଧାନ ଜୀବନ 
ସଂସ୍କାରରେ ଗୃହୀତ ନ ହେଲେ, ଜୀବନକ୍ଷେତ୍ରରେ ତାହାର କାର୍ଯ୍ୟକାରିତା 
ଅସମ୍ଭବ ହୋଇଥାଏ । ମାନବ ନିଜର ଅବିଧେୟ କାର୍ଯ୍ୟ ସକାଶେ ଅନୁତପ୍ତ ନ 
ହେଲେ, ବାହାରର କୌଣସି ଦଣ୍ଡ ତାହାକୁ ସର୍ବଦା ସତ୍ପଥରେ ନେଇ ନ 
ପାରେ | 


ଅନୁତାପ କେବଳ ବିବେକ ସାହାଯ୍ୟରେ ଅବୈଧ କାର୍ଯ୍ୟମାନଙ୍କର 
ସମାଲୋଚନା ଓ ତଜନିତ ଦୁଃଖାନୁଭୂତି ଏବଂ ସଂସ୍କାରଲିପ୍‌ସା । ନାନା 
ପ୍ରଲୋଭନରେ ଆକ୍ୃଷ୍ଣ ହୋଇ ଯେତେବେଳ ମାନବ କର୍ମର ପ୍ରକୃତ ପଥରୁ 
ବିଚଳିତ ହୁଏ, ସେତେବେଳେ ତାହାର ପ୍ରଜ୍ଞା ବା ବିବେଚନାଶର୍ତି ହୀନପ୍ରଭ ଥାଏ; 
ମାତ୍ର ଯେତେବେଳ ସେହି ବିବେକଶକ୍ତି ପୁନର୍ବାର ସମସ୍ତ ପ୍ରଭାବ ସହିତ 
ଦେଦୀପ୍ୟମାନ ହୁଏ, ସେତେବେଳେ ସେ ନିଜର ବିଗରହିଁତତା ଉପଲବ୍ଧ କରି 
ଦୁଃଖରେ ଅଭିଭୂତ ହୋଇପଡ଼େ ଏବଂ ପୁନର୍ବାର ନବୀନ ଉଦ୍ୟମରେ କାର୍ଯ୍ୟର 
ପ୍ରକୃତ ପଥରେ ଅଗ୍ରସର ହେବାକୁ କୃତସଂକଳ୍ ହୁଏ । ଏହାହିଁ ଅନୁତାପ ଓ 
ଜୀବନ କ୍ଷେତ୍ରରେ ତାହାର କାର୍ଯ୍ୟକାରିତା । ଏହାର ପରିଣାମ ମାନବଜୀବନର 
ଅଶାନ୍ତି ବର୍୍ଧକ ନୁ ହେୈଓବରଂ ତାହାର ସୁଖ-ଶାନ୍ତି ସମ୍ପାଦକ |! ସୁତରାଂ 
ଆମ୍ଭେମାନେ ଏହି ଅନୁତାପକୁ ଗୋଟିଏ ଶକ୍ତି, କେବଳ ସେତିକି ନୁହେଁ, ଗୋଟିଏ 
ଗଠନଶକଲ୍ତି ବୋଲି ମନେକରୁଁ | 


ଅନୁତାପର ଏହି ଗଠନଶକ୍ତି ଜୀବନର ପୂର୍ବ ଦିଗର ଉନ୍ନତିର ମୂଳ 
ନିଦାନ | ଧର୍ମ ବୋଲ, ଜ୍ଞାନ ବୋଲ, ସୁଖ ବୋଲ ସକଳ ଦିଗରେ ଏହି 

ପ୍ରବନ୍ଧ ଗୌରବ ॥ ୪୭ 


ଅନୁତାପଜନିତ କ୍ରନ୍ଦନର ଉପାଦେୟତା କାର୍ଯ୍ୟକରି ଆସୁଅଛି । ବାସ୍ତବିକ ଯଦି 
ମାନବ ପ୍ରକୃତରେ ଧର୍ମପରାୟଣ ହେବାକୁ-ଆତ୍ସାର ସହିତ ଇତଶ୍ଵରଙ୍କର ପ୍ରକୃତ 
ସମ୍ବନ୍ଧରେ ପ୍ରତ୍ୟକ୍ଷଭାବରେ ଉପଲବ୍ଧ କରିବାକୁ ଇଚାକରେ, ତାହାହେଲେ ତାହାକୁ 
ଏହି ଅନୁତାପାନଳରେ ଦଗ୍୍‌ଧୀଭୂତ ହେବାକୁ ହେବ, ତଜନିତ କ୍ରନ୍ଦନର ଆଶ୍ରୟ 
ନେବାକୁ ହେବ | ଯେତେବେଳେ ମାନବ ହୃଦୟ କର୍ମ କ୍ଷେତ୍ରରେ ସ୍ଵୀୟ 
ଦୁର୍ବଳତାଜନିତ ସ୍କଳନ ସକାଶେ ଲଜିତ ଓ ସନ୍ତପ୍ତ ହୋଇ, ସେଥୁରୁ ନିଷ୍ପତି ଲାଭ 
କରିବାକୁ ଚେଷ୍ଟାକରେ ଏବଂ ତାହା ଫଳରେ ନବୀନ ବଳ ଓ ନବୀନ ଦୀପ୍ରିର 
ଉତ୍ସ ସ୍ଵରୂପ ନିତ୍ଯ ପବିତ୍ରତା ପ୍ରତି ଧାବମାନ ହୁଏ, ସେତେବେଳେ ଯାଇ 
ବୁଝିବାକୁ ହେବ, ତାହାର ପ୍ରାଣରେ ଧର୍ମଭାବ ବିକଶିତ ହୋଇଅଛି । ଅବଶ୍ଯ 
ଅନେକ କହିପାରନ୍ତି, “ ଅନୁତାପ ସବୁ ସମୟରେ ଧର୍ମ ମୂଳରେ ନିହିତ 
ହୋଇନଥାଏ । କାରଣ ମାନବ ମଧ୍ଯ ବିଶ୍ବବ୍ରହ୍ମାଣ୍ଡର ସମସ୍ତ ବସ୍ତୁ ବିଷୟରେ 
ସମ୍ୟକ ଜ୍ଞାନଲାଭ କରି, ସେହି ଜ୍ଞାନ ଜନିତ ବିସୟରେ ନିମଗ୍ଧ ହେବା ସଙ୍ଗେ 
ସଙ୍ଗେ ବିଶ୍ଵ ସହିତ ନିଜର ସମ୍ଚନ୍ଧ ସ୍ଥିର କରିପାରେ ଏବଂ ତାହାର ଫଳସ୍ବରୂପ 
ପବିତ୍ର ଆନନ୍ଦ ମଧ୍ଯ ଉପଭୋଗ କରିପାରେ । ସୁତରାଂ ଏପରି ଅବସ୍ଥାରେ ମାନବ 
କୌଣସି ସ୍ତଳନର କବଳରେ ନ ପଡ଼ି ସ୍ଵାଧୀନଭାବରେ ଧର୍ମଭାବର ବିକାଶ 
ସାଧନ କରିପାରେ ।” ମାତ୍ର ଏଥୁରୁ ବୁଝିବାକୁ ହେବନାହିଁ ଯେ, ଅନୁତାପ 
ଧର୍ମଭାବର ବିକାଶରେ ସାହାଯ୍ୟ କରେ ନାହିଁ । ଏହା ଧର୍ମଭାବର ଉତ୍ପଭ୍ତିରେ 
ଏକମାତ୍ର ସହକାରୀ ହୋଇ ନ ପାରେ, ତଥାପି ଏହା ନିଃସନ୍ଦେହରେ 
କୁହାଯାଇପାରେ ଯେ, ଏହା ଧର୍ମଭାବର ବିକାଶରେ ସାହାଯ୍ୟ କରିଥାଏ । 
କେବଳ ଏତିକି ନୁହେଁ, ବରଂ ଅନୁତାପଜନିତ ପ୍ରେରଣାବଳରେ ଧର୍ମଭାବ ମାନବ 
ହୃଦୟରେ ବିଶେଷଭାବରେ ଦୃଢ଼ୀଭୂତ ହୋଇ ତାହାର ଭବିଷ୍ଯତକୁ କ୍ରମଶଃ 
ପ୍ରମାଦଶୂନ୍ଯ କରିଦେଇଥାଏ | ବାସ୍ତବିକ ନିଜର ବିଗହିଁତତା ନିମିତ ଅଶ୍ମକଣା 
ବିସର୍ଜନ କରି ମାନବ ଯେତେବେଳେ ତାହାର କଳୁଷିତ ପ୍ରାଣର ଶୁଵ୍ଧି ସମ୍ପାଦନ 
କରେ ଏବଂ ତାହା ସଙ୍ଗେ ସଙ୍ଗେ ଯେତେବେଳେ ସେ ଅବିଚଳିତ ଚିତ୍ତରେ 
ତାହାର ଧର୍ମପନ୍ଛା ଅବଲମ୍ବନ କରେ, ସେତେବେଳେ ତାହାର ପ୍ରାଣରେ ଯେଉଁ 
ଶାନ୍ତି ଓ ପବିତ୍ରତା ଉପଲବ୍ଧ ହୁଏ, ତାହାର ତୁଳନା ବିଶ୍ଵଜଗତରେ ଅତି ବିରଳ ! 
ତେଣୁ କହୁଁ ଅନୁତାପ ପରିପୂରିତ ଜୀବନ ଅନ୍ୟାନ୍ୟ ଜୀବନ ଅପେକ୍ଷା ବହୁ 
ପରିମାଣରେ ଉନ୍ନତ ଓ ଦୃଢ଼ୀଭୂତ । ନାନା ପ୍ରବୃତ୍ତିର ଅଧୀନହୋଇ ଆମ୍ଭେମାନେ 
ଯେଉଁ ଅବୈଧ କାର୍ଯ୍ୟମାନ ସମ୍ପାଦନ କରୁ, ସେଥନିମିତ୍ତ ଗଭୀର ଅନୁତାପ 

ଅନୁଭବ ନ କରି କାର୍ଯ୍ୟକ୍ଷେତ୍ରରେ ଅଗ୍ରସର ହେଲେ ଜୀବନ କ୍ରମଶଃ ସେହି 
ବିପଥରେ ଅଭ୍ୟସ୍ତ ହୋଇପଡ଼େ ଏବଂ ଏହି ଅଭ୍ଯାସର ପରିଣାମ କେବଳ 
ଗୋଟିଏ କଳଙ୍କିତ ଜୀବନ ଛଡ଼ା କିଛି ନୁହେଁ । ମାତ୍ର ପକ୍ଷାନ୍ତରେ ଯଦି 
ଆମ୍ଭେମାନେ ଜୀବନରେ ସ୍କଳନ ନିମିତ୍ତ ହୃଦୟର ବେଦନା ଅନୁଭବ କରି 
ଆମ୍ଭମାନଙ୍କ ପ୍ରକୃତ ଗତିପଥ ସ୍ମିର କରୁ, ତାହାହେଲେ ଭବିଷ୍ୟତରେ ଏହି 
ସ୍ଟଳନର କୌଣସି ସମ୍ଭାବନା ରହେ ନାହିଁ । ଫଳତଃ ଜୀବନ ନିଷ୍ଠଣ୍ଠକ ଓ 
ଧର୍ମୀତ୍ଵକ ହୋଇପଡ଼େ । ସୁତରାଂ ଅନୁତାପ ଜୀବନର ଉକର୍ଷ ବିଧାନରେ 
ଗୋଟିଏ ପ୍ରଧାନ ସହାୟ ବୋଲି କହିଲେ ଅତ୍ୟୁକ୍ତି ହେବନାହିଁ । ସେହିପରି 
ମାନବର ଜ୍ଞାନାର୍ଜନ ଓ ସୁଖ-ସାଧନରେ ମଧ୍ଯ ଅନୁତାପ ତାହାର ଶୋଧକ ଶଚ୍ତି 
ପ୍ରକାଶ କରିଥାଏ । ଜ୍ଞାନ-ପିପାସୁ ତାହାର ପ୍ରାଣରେ ନିଜ କର୍ଭବ୍ଯର ମହତ୍ବ ଓ 
ଦାୟିତ୍ଵ ଉପଲନ୍ସୁ ନ କଲେ କୌଣସିମତେ ସିବିଲାଭ କରିପାରିବ ନାହିଁ ! ମାତ୍ର 
ଏହି ମହତ୍ତ୍ବ ଓ ଦାୟିତ୍ବର ଉପଲବ୍ଧ ପ୍ରାଣର ବ୍ଯାକୂଳତାରୁ ଉତ୍ଥତ ନ ହେଲେ, 
ଠାନାର ଞ୍ଞାନରୀଜ୍ୟରେ ସମସ୍ତ ଚେଷ୍ଟା ପଣ୍ଡ ହୋଇଯିବ ! ନିଜର ଅଜ୍ଞାନତା 
ଉପଲବ୍ଧ ଜଲା ପରେ ହୃଦୟ ମଧ୍ଯରେ ଯେଉଁ ଶୋଚନାର ଉପପତି ହୁଏ, ତାହାର 
ଉତ୍ତାପରେ ପ୍ରଣୋଦିତ ହୋଇ କାର୍ଯ୍ୟକରିବା ଦ୍ଵାରା ମାନବ ଯେଉଁ ପବିତ୍ର ସିବ୍ଧି ଓ 
ଆନନ୍ଦ ଲାଭକରେ, ତାହା କେବେହେଁ ଅନ୍ୟ ଉପାୟରେ ଅର୍ଜିତ ହୋଇପାରିବ 
ନାହିଁ । ସୁଖ ସମ୍ବନ୍ଧରେ ଠିକ୍‌ ସେହି କଥା ! ପ୍ରକୃତ ସୁଖସମ୍ଭୋଗ ଏବଂ ତାହାର 
ମାଧୁରୀର ଉପଲବ୍ଧୁ ଦାୟି ତ୍ବହୀନ ଓ ସହଜ ଜୀବନଧାରୀ ମାନବପ୍ରାଣରେ 
କୌଣସିକାଳେ ଉପଲବ୍ଧ ହୋଇନାହିଁ କି ହେବନାହିଁ ¦ ନିଜର ଦୁଃଖର କାରଣ, 
ସମସ୍ତ ଅବୈଧତା ଦୂରକରି ପ୍ରକୃତ ପଥରେ ପରିଚାଳିତ ହେବାରେ ମାନବର 
ପ୍ରକୃତ ସୁଖ ନିହିତ ଅଛି ! ଯେତେବେଳ ପର୍ଯ୍ୟନ୍ତ ମାନବ ନିଜର ଅବୈଧତାରେ 
ଦୁଃଖୂତ ଓ ଅନୁତପ୍ତ ହୋଇନାହିଁ ଏବଂ ଯେ ପର୍ଯ୍ୟନ୍ତ ସେହି ଦୂଃଖ ଓ ଅନୁତାପରୁ 
ଉତ୍ପନ୍ନ ନିଷ୍ଠାରେ ଚାଳିତ ହୋଇ ନିଜ ଜୀବନର ଉଜ୍କର୍ଷ ବିଧାନ କରିନାହିଁ, ସେ 
ପର୍ଯ୍ୟନ୍ତ ତାହାର ପ୍ରକୃତ ସୁଖଲାଭ କରିବାର କୌଣସି ଅଧ୍ୂକାର ଆସି ନାହିଁ ବୋଲି 
ଭାବିବାକୁ ହେବ । 

ବିପିନ ବିହାରୀ ରାୟ 


ଜଡ଼ ପଦାର୍ଥ ପ୍ରାକୃତିକ ନିୟମର ବଶବର୍ଭୀ । ଏହା ପାଇଁ ଗୋଟିଏ ମାତ୍ର 
ପଥ ଉନ୍ମୁକ୍ତ । ପ୍ରତ୍ୟେକ ଜଡ଼ପଦାର୍ଥ ମାଧ୍ୟାକର୍ଷଣ ନିୟମ ଅନୁସରଣ କରେ ଏବଂ 
ଅନୁସରଣ କରିବାକୁ ବାଧ୍ଯ । ଯେ ପର୍ଯ୍ୟନ୍ତ ଜଡ଼ ପଦାର୍ଥ ଜଡ଼ ପଦାର୍ଥରେ 
ପର୍ଯ୍ୟବସିତ, ସେ ପର୍ଯ୍ୟନ୍ତ ମାଧ୍ୟାକର୍ଷଣ ନିୟମ ଲଙ୍ଘନ କରିବାରେ ସେ ଅସମର୍ଥ | 
ମାଧ୍ୟାକର୍ଷଣ ନିୟମର ବଶବର୍ଭୀ ହେବା କି ପ୍ରକାର ଅବସ୍ଥା ଓ ତାହାର ବଶବର୍ରୀ 
ନ ହେବା. କି ପ୍ରକାର ଅବସ୍ଥା ଏତାଦୃଶ ଦ୍ଵୈଧ ଚିନ୍ତାରେ ସେ କେବେ ବିଚଳିତ 
ହୁଏ ନାହିଁ କିମ୍ଭା ଏ ନିୟମାନୁଯାୟୀ କାର୍ଯ୍ୟ କରିବି, କି କରିବି ନାହିଁ, ଏ ପ୍ରକାର 
ଦ୍ବୈଧକର୍ମର ଗୋଲକଧନ୍ଦାରେ ସେ କେବେ ଛନ୍ଦି ହୁଏନାହିଁ ! ଏକ ଦିଗରେ ଗତି 
କରିବା, ଏକ ମାର୍ଗ ଅନୁସରଣ କରିବା, ଜଡ଼ର ଜଡ଼ତ୍ବ ନିର୍ଦ୍ଦେଶକ ! କିନ୍ତୁ 
ପ୍ରାଣୀର କ୍ରିୟା ଅନ୍ଯ ପ୍ରକାର ! ତାହା ପାଇଁ ଏକାଧ୍ବକ ମାର୍ଗର ଆଶ୍ରୟ ନେଇ ନିଜ 
ପ୍ରୟୋଜନ ସାଧ୍ୂବାରେ ଅକ୍ଷମ ହେଲେ, ସଙ୍ଗେ ସଙ୍ଗେ ଅନ୍ୟ ମାର୍ଗର ଆଶ୍ରୟ 
ନେଇଥାଆନ୍ତି | ପିଞ୍ଜରାରେ ଖାଦ୍ୟଦ୍ରବ୍ୟ ରଖ ଯଦି ଚେରି କବାଟରେ ତାହା ମୁଦା 
ହୋଇଥାଏ, ତେବେ ବିରାଡ଼ି ଉପର୍ଯ୍ୟପରି ଭିନ୍ନ ଭିନ୍ନ ପଚ୍ଛା ଅବଲମ୍ବନ କରି ଏବଂ 
ଅକୃତକାର୍ଯ୍ୟ ହୋଇ, ଶେଷରେ ଅନ୍ଯ ଉପାୟ ପ୍ରୟୋଗ କରି ଗେରି କବାଟ 
ଖୋଲି, ଖାଦ୍ୟ ନିକଟରେ ଉପସ୍ଥିତ ହେବାକୁ ସମର୍ଥ ହୁଏ । 

ସେହିପରି ପୋଷା କୁକୁରଠାରେ ଦୂଇ ପ୍ରକାର ପ୍ରତିକ୍ରିୟା ଲକ୍ଷିତ ହୁଏ । 
ସେ ପରିଚିତ ଲୋକଙ୍କ ସହିତ ଏକ ପ୍ରକାର ଆଚରଣ କରେ, ଅପରିଚିତ 
ଲୋକଙ୍କ ସହିତ ଅନ୍ଯ ପ୍ରକାର ଆଚରଣ କରେ । ଯେଉଁଠାରେ ଗୋଟିଏ ମାର୍ଗ 
ଛଡ଼ା ଅନ୍ୟ ମାର୍ଗର ସ୍ଥାନ ନାହିଁ, ସେଠାରେ ଭଲ ମନ୍ଦର ସ୍ଥାନ ନାହିଁ । ନଦୀର 
ଗତି ସାଗର ଦିଗରେ | ନଦୀ ପକ୍ଷରେ ଗତ୍ୟନ୍ତର ନାହିଁ; ଏଣୁ ନଦୀର କ୍ରିୟା ପ୍ରତି 
ଭଲ-ମନ୍ଦ ଶବ୍ଦ ଆମ୍ଭେମାନେ ପ୍ରୟୋଗ କରୁ ନାହିଁ । ନଦୀର ଯାହା ହେଉଅଛି, 

ତାହା ଅନିବାର୍ଯ୍ୟ । ନଦୀର ପ୍ରବାହ ପ୍ରକୃତିଗତ । ତାହା ପାଇଁ ଯେଉଁ ମାର୍ଗ ସବୁ 
ନଦୀ ପାଇଁ ସେହିପରି ମାର୍ଗ । 


କିନ୍ତୁ ମାନବ ଜୀବନ ଏକମାତ୍ର ଲକ୍ଷ୍ୟ, ପନ୍ଛାଦ୍ଵାରା ପ୍ରଭାବିତ ହୁଏ ନାହିଁ । 
ମାନବର ଲକ୍ଷ୍ୟ ଓ ପନ୍ମା ଉଭୟ କ୍ଷେତ୍ର ଜଟିଳତା ସଂଶ୍ଳିଷ୍ଟ । ଏକ ସମୟରେ 
ଏକାଧୂ୍‌କ ଲକ୍ଷ୍ୟଦ୍ଵାରୀ ଆମ୍ଭେମାନେ ଆକର୍ଷିତ ହେଉଁ ଏବଂ ଲକ୍ଷ୍ୟଗୁଡ଼ିକ 
ଏପରିଭାବେ ସଂପୃକ୍ତ ଯେ ଗୋଟିକୁ ପାଇବାକୁ ହେଲେ ଅନ୍ଯଟିକୁ ପ୍ରତ୍ଯାହାର 
କରିବାକୁ ହୁଏ |! ବିଦ୍ୟାଲଭ ଓ ବିଳାସ ସମ୍ଭୋଗ ଏକ କାଳରେ ଆମ୍ଭମାନଙ୍କ ମନ 
ଆଲୋଡ଼ିତ କରିଥାଏ | ହେଲେ ହେଁ ଗୋଟିଏ ବିଜର୍ସନ କଲେ ତେବେ ଯାଇ 
ଅନ୍ୟଟି ଆୟତ୍ତାଧୀନ ହୁଏ । (ସୁଖାର୍ଥୀ ତ୍ୟଜତି ବିଦ୍ଯାଂ; ବିଦ୍ଯାର୍ଥୀ ତ୍ଯଜତି 
ସୁଖମ୍‌) ସେହିପରି ଅନ୍ତିମ ସୁଖ ପାଇବା ନିମିତ୍ତ ଆପାତ-ସୁଖରେ ଆମ୍ଭେମାନେ 
ଜଳାଞ୍ଜଳି ଦେଉଁ; ସମାଜରେ ପ୍ରତିଷ୍ଠା କାମନା କରି ସ୍ଵାର୍ଥପୂୁଜାର ଦୂରରେ ରହୁଁ | 


ପୁଣି ଲକ୍ଷ୍ୟ ସ୍ଥିର ହେବା ଉତ୍ତାରେ ପନ୍ଜା ଘେନି ବୈଷମ୍ଯ ଉପସ୍ଥିତ । ଏକ 
ଲକ୍ଷ୍ୟ ପାଇଁ ଭିନ୍ନ ଭିନ୍ନ ପନ୍ନା ଅନୁସ୍ୂତ ହୋଇପାରେ, ହୋଇଥାଏ ମଧ୍ଯ । ମୁଁ ଏକ 
ପନ୍ତା ଅବଲମ୍ବନ କଲେ, ତୁମ୍ଭେ ଅନ୍ଯ ପନ୍ଛାର ଆଶ୍ରୟ ନେଇପାର । ବିଦ୍ଯା 
ଉପାର୍ଜନ ନିମିତ୍ତ କେହି ପୁସ୍ତକାଦିର, କେହି ଗୁରୁର, କେହି ବିଦ୍ୟାଳୟର, କେହି 
ବା ଏକାଧୁବକ ମାର୍ଗର ଅନୁଗମନ କରିଥାଆନ୍ତି । ଲକ୍ଷ୍ୟ ଲକ୍ଷ୍ୟର, ପନ୍ଛା ପନ୍ଧାର 
ଦ୍ଵନ୍ଦ୍ଧରେ ଆମ୍ଭେମାନେ ବୁଝୁ ଗୋଟିଏ ଭଲ, ଅନ୍ଯଟି ମନ୍ଦ । ଯେବେ ବିଦ୍ଯାଲାଭ 
ଭଲ ହୁଏ, ତେବେ ତାହାର ପ୍ରତିଦ୍ନ୍ଦ୍ରୀ ବିଳାସ ସମ୍ଭୋଗ ମନ୍ଦ । ଭଲ ମନ୍ଦ ଭିନ୍ନ 
ଭିନ୍ନ ଲକ୍ଷ୍ଯ, ଭିନ୍ନ ଭିନ୍ନ ପନ୍ଛା ସହିତ ସଂପୃକ୍ତ ଏବଂ ଏତାଦୃଶ ବିଭିନ୍ନତା ମାନବିକ 
କାର୍ଯ୍ୟରେ ବିଶେଷତ୍ଵ ଅଟେ । କାର୍ଯ୍ୟ ସାଧ୍ଵବା ପାଇଁ ଉପାୟ ଓ ଉପେୟ ଉଭୟ 
ଆବଶ୍ୟକ |! ଉପାୟ ସମାନ ଥାଇ ଉପେୟ ଅସମାନ ହେଲେ, କାର୍ଯ୍ୟର ଜାତି 
ପୃଥକ୍ତ୍‌ ଘଟେ | ରାସାୟନିକ ଜ୍ଞାନ ଖିଷଧ ଆବିଷ୍କାରରେ, ପୁଣି ବିଷ 
ପ୍ରୟୋଗରେ ବ୍ଯବହୃତ ହୋଇପାରେ ଏବଂ ଏହି ଦୁଇ କାର୍ଯ୍ୟ ଏକ ପଦସୂଚକ 
ନୁହେଁ | କାରଣ ପ୍ରଣାଳୀ ଏକ ଥିଲେ ହେଁ ଉଦ୍ଦେଶ୍ୟରେ ଭିନ୍ନତା ରହିଅଛି । 
ସେହିପରି ଧନସଂଗ୍ରହ, ତସ୍କର ଓ ବେପାରୀ ଉଭୟଙ୍କର ଲକ୍ଷ୍ୟ; କିନ୍ଧୁ ଏକର 
ପନ୍ଛା ଅନ୍ୟଠାରୁ ଭିନ୍ନ । ତସ୍କର ବ୍ଯବସାୟ ମନ୍ଦ, ବାଣିଜ୍ୟ ବ୍ୟବସାୟ ଭଲ । 


କି ହେତୁରୁ ଆମ୍ଭେମାନେ କହୁଁ ଏ କାର୍ଯ୍ୟଟି ଭଲ, ସେ କାର୍ଯ୍ୟଟି ମନ୍ଦ ? 
କେଉଁ ଆଦର୍ଶରେ, କେଉଁ ନିୟମାନୁକ୍ରମରେ ତାହା ନିର୍ଣ୍ିତ ହୋଇଥାଏ ? ଏହି 

ପ୍ରଶ୍ନର ବିଗରରରେ ପ୍ରବୃତ୍ତ ହୋଇ, କେହି କେହି ‘ଫଳେନ ପରିଚୟତେ” ନୀତି 
ଅନୁସରଣ କରିଥାନ୍ତି | ଭଲର ପରୀକ୍ଷା କୃତିତ୍ଵ ଘଟାଇବାରେ ! ଭଲର ନିଦର୍ଶନ 
ପ୍ରତିଷ୍ଠା ପାଇବାରେ । ଯାହା କାର୍ଯ୍ୟରେ ଲାଗିଗଲା, ଯାହା ଫଳବତୀ ହେଲା; 
ତାହା ଭଲ ! ଯାହାର ଅନୁବର୍ଭୀ ହେବାରେ ବିଫଳତା ଆସିଲା ତାହା ମନ୍ଦ । 
କାର୍ଯ୍ୟର ଭଲମନ୍ଦ କାର୍ଯ୍ୟ ପରିଣତିରେ ଥାଏ, ନୀତି ପଦ୍ଧତିରେ ନଥାଏ । 
ଫଳପ୍ରାପ୍ତି ଆଶାରେ ଆମ୍ଭମାନେ କାର୍ଯ୍ୟରେ ପ୍ରବୃତ୍ତ ହେଉଁ | ସେଥିପାଇଁ ଯାହା 
ଇଚ୍ଛା ତାହା ପ୍ରଣାଳୀ ପ୍ରୟୋଗ କରାଯାଇ ପ୍ରଣାଳୀରେ ସାହାଯ୍ୟ ନେବାକୁ ହେବ । 
ଯେବେ କୋମଳ ଶାସନ ପ୍ରଣାଳୀ କାର୍ଯ୍ୟକାରୀ ନ ହୁଏ, ତେବେ କଠୋର ନିୟମ 
ଅବଲମ୍ବନ କର | ଯଦି ଶାସ୍ତ୍ାନୁମୋଦିତ ମାର୍ଗ ଅନୁସରଣରେ କୃତକାର୍ଯ୍ୟ ନ ହୁଅ, 
ତେବେ ବଳ କୌଶଳର ଆଶ୍ରୟ ନିଅ | ଏ ପ୍ରଣାଳୀ ଉଚିତ, ସେ ପ୍ରଣାଳୀ 
ଅନୁଚିତ, ଏକ ପ୍ରକାର ଚିନ୍ତାରେ ପ୍ରଥମରୁ ଆଲୋଡ଼ିତ ହେବା ନିରର୍ଥକ । ଆଶା 
ପୂର୍ଣ୍ଣ ବା ଅପୂର୍ଣ୍ଣ ହେଲେ ପ୍ରଣାଳୀର ଞଚିତ୍ୟାନୌଚିତ୍ଯ ବିଗରରେ ଆସେ । 
ଯାହାଦ୍ଵାରା ଅଭୀଷ୍ଟ ସିଦ୍ଧ ହେଲା ତାହା ଭଲ, ଯାହାଦ୍ଵାରା ନ ହେଲା ତାହା ମନ୍ଦ । 
ଧନ ପାଇଁ ରେର ଚୌର୍ଯ୍ୟବୃକ୍ତି ଅବଲମ୍ବନ କରେ | ଗେରି କରିବାଟା ମନ୍ଦ 
ନୁହେଁ, ଚେରି କରି ଧୂତ ହେବା ମନ୍ଦ ଅଟେ | କାରଣ ଅପହୁତ ଧନ ଗଲା, 
ଅଧକନ୍ତୁ ଦଣ୍ଡ ଭୋଗିବାକୁ ପଡ଼ିଲା | ମିଥ୍ୟା ସାକ୍ଷ୍ୟଦେବା ନିନ୍ଦନୀୟ ନୁହେଁ; ମିଥ୍ୟା 
ସାକ୍ଷ୍ୟ ଦେଇ ମକଦମା ଡ଼ିସ୍‌ମିସ୍‌ ହେଲେ ନିନ୍ଦାର ବିଷୟ ହୁଏ |! ଯେବେ ଡ଼ିଗ୍ରୀ 
ହାସଲ କର, ତେବେ ବାହାଦୂରୀ | 


ପକ୍ଷାନ୍ତରରେ ଏହାକୁ ମଧ୍ଯ କୁହାଯାଇପାରେ ଯେ, ଫଳପ୍ରତି ଦୃଷ୍ଟି ଦେଲେ 
କାର୍ଯ୍ୟର ସୈଷ୍ଠବ ବିନଷ୍ଟ ହୁଏ । ଯେଉଁ ଲୋକ ଫଳ ପାଇଁ ବ୍ୟାକୁଳ, ତାହାର 
କାର୍ଯ୍ୟ ସ୍ଵାର୍ଥଜଡ଼ିତ, ଏବଂ ଯାହା ସ୍ଵାର୍ଥକଡ଼ିତ ତାହା ନୀଚ ସ୍ଥାନ ପାଇଥାଏ । ଏଟା 
ବା ସେଟା ପାଇଯିବି, ମୋର ଏ ପ୍ରୟୋଜନ ବା ସେ ପ୍ରୟୋଜନ ମେଣ୍ଟିଯିବ, 
ଏହି ଆଶାରେ ଯେ ଉକ୍କଣ୍ଠି ସେ ସମାଜରେ ପ୍ରଶଂସା ପାଏ ନାହିଁ । ଯେଉଁ 
ମୁଲିଆ ମୂଲମାତ୍ର ପାଇ କାର୍ଯ୍ୟରେ ନିଯୁକ୍ତ ରହେ, ତାହାର ଚିତ୍ତ କାର୍ଯ୍ୟରେ 
ନଥାଏ; କେତେ ମୂଲ ମିଳିବ, କେଉଁ ସମୟରେ ମିଳିବ, ଏହି ଚିନ୍ତାରେ ସେ 
ଛଟପଟ | ଯେଉଁ ମୂଲିଆ ମୂଲପ୍ରତି, ମୂଲର ପରିମାଣ ପ୍ରତି ଅପେକ୍ଷା ନ ରଖୁ 
କାର୍ଯ୍ୟଟି କାର୍ଯ୍ୟପାଇଁ, କାର୍ଯ୍ୟର ମହତ୍ତ୍ର ପାଇଁ ସମ୍ପାଦନ କରେ, ସେ ମୂଲିଆ ଓ ସେ 
ମୂଲିଆର କାର୍ଯ୍ୟ ସଂସାରରେ ଆଦରର ପଦାର୍ଥ, ଅର୍ଥାତ୍‌ ଯାହା କର୍ଭବ୍ଯ, ତାହା 

ନିର୍ମଳ କର୍ଭବ୍ଯବୋଧରୁ କର୍ଉବ୍ଯ ପ୍ରତି ଅନୁରାଗ ହେତୁରୁ ସମାହିତ ହେଲେ ଭଲ 
ପଦର ଯୋଗ୍ଯ ହୁଏ, ଅନ୍ୟଥା ଅଯୋଗ୍ୟ । ଶିକ୍ଷା ଦେବା ଶିକ୍ଷକର କରଇଁବ୍ଯ । 
ଉକ୍ତ କର୍ଭବ୍ଯ, କର୍ରବ୍ଯ ନିମିତ୍ତ ସମ୍ପାଦିତ ନ ହୋଇ, କେବଳ କାର୍ଯ୍ୟନିର୍ଘଣ୍ଡ 
(ରୁଟିନ) ବା ନିର୍ବାରିତ ନିୟମର ଅନୁକ୍ରମରେ ବା ମଜୁରିପ୍ରାପ୍ତି ଆଶାରେ 
କରାଗଲେ ଶିକ୍ଷକ ସମ୍ମାନର ପତ୍ର ହୁଏନାହିଁ | 

ସୁକ୍ଷଭାବରେ ବିଗର କଲେ ବୁଝାଯାଏ ଯେ, ଫଳପ୍ରାପ୍ତି ବସ୍ତୁତଃ ନିନ୍ଦାର 
ବିଷୟ ନୁହେଁ, ଫଳପ୍ରାପ୍ତିରେ ଆବିଷ୍ଠ ରହିବା ନିନ୍ଦାର ବିଷୟ ଅଟେ । ପୁଣି 
ସେଥୁପାଇଁ ଯଥାତଥା ମାର୍ଗ ଅନୁସରଣ କରିବା ତଦ୍ପେକ୍ଷା ଘୃଣ୍ୟ । ଏହା ସ୍ବୀକାର 
କରାଯାଇପାରେ ଯେ, ମାନବର କାର୍ୟ୍ୟ ମାନବ ସହିତ ଜଡ଼ିତ ! ଏହାର ଫଳରେ 
ସେ ଉନ୍ନତ ଅଥବା ଅବନତ ଅବସ୍ଥା ପ୍ରାପ୍ତ ହୁଏ । କାର୍ଯ୍ୟ ସମାଧାନ କରି 
କାର୍ଯ୍ୟନୁକ୍ରମେ ଦଣ୍ଡ ପୁରସ୍କାର ଏଡ଼ାଇବା ମାନବ ପକ୍ଷରେ ସମ୍ଭବପର ନୂହେଁ ଏବଂ 
ଏହି ଅର୍ଥରେ ମାନବର ପ୍ରତ୍ୟେକ କର୍ମରେ ସ୍ଵାର୍ଥର ସଂପର୍କ ରହିଅଛି | କିନ୍ତୁ କାର୍ଯ୍ୟ 
ସଂପାଦନ କରି ତା'ର ଫଳଭୋଗୀ ହେବା ଏକ କଥୀ, ଭୋଗ ଉପଭୋଗ 
ପ୍ରତ୍ୟାଶାକଳ୍େ କାର୍ଯ୍ୟରେ ଯୋଗଦେବା, ପ୍ରୟୋଜନ ସୀଧ୍ବବା ନିମିତ୍ତ ଅନୀତି 
ଦୁନୀତିର ଆଶ୍ରୟ ନେବା ଅନ୍ୟ କଥା | ଉଦ୍ଦେଶ୍ୟ ବା ପ୍ରଣାଳୀ ମଧ୍ଯରୁ କୌଣସି 
ସ୍ଥାନରେ ମନ୍ଦର ପ୍ରଭାବ ଥିଲେ କାର୍ଯ୍ୟଟି ସେହି କାର୍ଯ୍ୟ ଭଲ, ଯାହାର ଉଦେଶ୍ୟ ଓ 
ପ୍ରଣାଳୀ ଉଭୟ ଭଲ ! ଯେଉଁ ଲୋକ ପବିତ୍ର ଉଦ୍ଦେଶ୍ୟରେ ଅନୁପ୍ରାଣିତ, ଯାହାର 
ପ୍ରଣାଳୀ ନୀତିସମ୍ମତ, ସେହିଠାରେ ଭଲ ଶବ୍ଦ ଆମ୍ଭେମାନେ ଅର୍ପଣ କରିଥାଉଁ | , 

ଭଲ ମନ୍ଦ ବିଷୟ ତଥା ବିଷୟୀ ଉଭୟଙ୍କର ପରୀକ୍ଷାସାପେକ୍ଷ, ଅଥ୍ଥାତ୍‌ ମୁଁ 
ଯାହା କରୁଛି ବା କରିଛି, ଅଥବା ମୋହଠାରେ ଯାହା କିଛି ସମ୍ପଦ ଅଛି, ଏଥି 
ମଧ୍ଯରୁ ଗୋଟିଏ ପ୍ରତି ଦୃଷ୍ଟି ଦେଲେ, ମୋହର ଉଚିତ ସ୍ଥାନ ନିର୍ଣ୍ଣତତ ହେବ ନାହିଁ । 
କର୍ମବାନ୍‌୍‌ ଧନବାନ୍‌, ଜ୍ଞାନବାନ୍‌, କ୍ଷମତାବାନ ହୋଇଥିଲେ ଯେ ଲୋକକୁ ଭଲ 
ଲୋକ କୁହାଯିବ, ତାହା ନୁହେଁ; ଏ ସମସ୍ତ ଓ ତତୋଧ୍ୂକ ଗୁଣରେ ଭୂଷିତଥାଇ 
ସେ ମନ୍ଦ ହୋଇପାରେ । କେତେକ ଲୋକଙ୍କ ପ୍ରତି ଭାଗ୍ଯଦେବୀ ସୂପ୍ରସନ୍ଧା, 
କେହି ପ୍ରକୃତିଗତ, କେହି ବଂଶଗତ, କେହି ପ୍ରାପ୍ତ। କେହି ଉପାର୍ଜିତ ନାନା ଦୁର୍ନୃଭ 
ପଦାର୍ଥର ଅଧ୍ବକାରୀ | କିନଧୁ ଯେତେ ପଦାର୍ଥ ଥାଉ ନା ପଛକେ, ଯଦି ଆତ୍ମା 
କଳୁଷିତ ଥାଏ, ତେବେ ସେ ଲୋକ ମନ୍ଦ | ପୁନଶ୍ଚ କେବଳ ଚିତ୍ତ ପବିତ୍ର ଥଲେ 
ଯେ ପବିତ୍ର ଲୋକ ରୂପେ ଗୃହୀତ ହେବ, ଏମନ୍ତ ନୁହେଁ । ଅନେକ ଉତ୍ତମ 

ଆଦର୍ଶ, ଉତ୍ତମ ପଦାର୍ଥ, ଉତ୍ତମ ସମ୍ବନ୍ଧର କଳ୍ପନା କରିଥାଆନ୍ତି; କିନ୍ଧୁ ଉତ୍ତମ 
ଲୋକ ପକ୍ଷରେ ଉତ୍ତମ ଚିନ୍ତା ମାତ୍ର ଯଥେଷ୍ଟ ନୁହେଁ । ଉତ୍ତମ ଚିନ୍ତା ଉତ୍ତମ 
କାର୍ଯ୍ୟରେ ପରିଣତ ହେବା, ଅନ୍ତତଃ ସେହି ଦିଗରେ ନିୟତ ଲାଗି ରହିଥିବା 
ଆବଶ୍ୟକ | ପବିତ୍ର ଲୋକର ଚିନ୍ତା ପବିତ୍ର ଓ କର୍ମ ପବିତ୍ର | ଉତ୍ତମତା ଚିନ୍ତାରେ 
ନୁହେଁ ଉତ୍ତମତା ସଂପାଦନରେ ମାନବ କର୍ମଜୀବନର ସଂପର୍କରେ ଆସେ ଏବଂ 
ସେଥି ସଙ୍ଗେ ତାହାକୁ ଜୀବନର କଠିନତା ଓ କଠୋରତା ଭେଟିବାକୁ ପଡ଼େ । 
କେଉଁଠାରେ ବାଧାବିଘ୍ନ ଅତିକ୍ରମ କରିବାରେ ସମର୍ଥ ହୁଏ, କେଉଁଠାରେ ବା ସେ 
ବିଫଳ ମନୋରଥ ହୁଏ; ତଥାପି ସେ କାର୍ଯ୍ୟଟବିଚ୍ୟତ ରହେ ନାହିଁ । ବିଦ୍ୟାର୍ଥୀର 
ଉତ୍ତମତା କୃତିତ୍ଵ କି ଅକୃତିତ୍ଵରେ ନାହିଁ; ପ୍ରଗାଢ଼ ଅଧ୍ଯବସାୟରେ ଅଛି । ମାନବର 
ଉତ୍ତମତା ଜୟପରାଜୟରେ ନାହିଁ, ଅଦମ୍ୟ ସାଧନାରେ ଅଛି ଏବଂ ଯାହାର 
ପ୍ରତିବନ୍ଧକ ଯେତେ ବେଶୀ; ତାହାର ମହତ୍ତ୍ବ ସେତେ ଅଧକ | 

କେଉଁ ପଦାର୍ଥ ଭଲ, କିଏ ମନ୍ଦ ? ଭଲ ମନ୍ଦର ବିଗ୍ରକ କିଏ ? କେହି 
କେହି କହିଥାଆନ୍ିଓ ସଂସାରରେ ଏପରି ପଦାର୍ଥ ନାହିଁ, ଯାହାପ୍ରତି ଦେଶ- କାଳ- 
ପାତ୍ର ଅବଶେଷରେ ଭଲ ଶବ୍ଦ ଆରୋପ କରାଯାଇପାରେ | ରୁଚି ରୁଚି, ପକ୍ଷ ପକ୍ଷ 
ଘେନି ଭଲର ଅର୍ଥ ବିଭିନ୍ନ । ଯାହା ମୋହପ୍ରତି ପ୍ରୀତିକର, ଯାହା ମୋର କି ମୋ 
ବଂଶର ଉପଚାର କରେ, ତାହା ମୋ ପ୍ରତି ଭଲ ଯାହା ତୁମ୍ଭର, ତୁମ୍ଭ ସଂପର୍କୀୟ 
ବସ୍ତୁର ତୃପ୍ତିଦାୟକ ବା ଉପାକାର, ତାହା ତୁମ୍ଭ ପ୍ରତି ଭଲ, ଅର୍ଥାତ୍‌ ଭଲ ମନ୍ଦ 
ପ୍ରୟୋଗ ପୂର୍ବରୁ ଦେଖୁବାକୁ ହେବ ତାହା କାହାପ୍ରତି ପ୍ରଯୁକ୍ତ ହେଉଅଛି । 
ଭଲମନ୍ଦର ମାପକାଠି ନିଜଠାରେ ଏବଂ ବିଗ୍ଟର କାର୍ଯ୍ୟ ମୋହଦ୍ଵାରୀ ସାଧ୍ବତ ହୁଏ“ 
ପୁଣି କ୍ଷୁଦ୍ର ଲାଳସାର ସାହାଯ୍ଯ ନେଇ ସୀଧୂବତ ହୁଏ ! ଯଦି: ଏ ମତ ଗୃହୀତ ହୁଏ, 
ତେବେ ଗ୍ରହଣ କରିବାକୁ ହେବ ଯେ, ଯାହା ଆଲେକକଜାଣ୍ଡାରଙ୍କୁ ତୁଷ୍ଟି ଦିଏ, ତାହା 
ଭଲ ଏବଂ ଯାହା ଦସ୍ୟୁକୁ ତୁଷ୍ଟି ଦିଏ, ତାହା ମଧ୍ଯ ଭଲ | 

କିନ୍ତୁ ରୁଚି କାର୍ଯ୍ୟଟବିଶେଷର ଉପଯୁକ୍ତ ପରିଗ୍ବୟକ ନୁହେ । ମିଷ୍ଟାନ୍ନ 
ରୁଚିକର ହେଲେ ହେଁ ସ୍ଵାସ୍ଥ୍ୟପ୍ରତି ଅହିତକର | ବାସ୍ତବରେ ଯାହା ରୋଚକ ଅଟେ, 
ଯାହା ଇଛ୍ଛାପ୍ରଣୋଦିତ, ତାହା ଭଲ ନ ହୋଇପାରେ । ଯେଉଁଠାରେ ରୋଚକ 
କାର୍ଯ୍ୟ ଭଲକାର୍ଯ୍ୟ ରୂପେ ଗଣ୍ୟ ହୁଏ, ସେଠାରେ ପ୍ରଶସ୍ତି ` ନାହିଁ; ଯେଉଁଠାରେ 
ଭଲକାର୍ଯ୍ୟ ରୋଚକରୁପେ ଗଣ୍ଯ ହୁଏ, ସେହିଠାରେ ହି ପ୍ରଶସ୍ତି । ପୁଣି ଯେବେ 
ଚୁଚି ଭଲମନ୍ଦର ନିର୍ଣ୍ଠାୟକରୂପେ ସ୍ବୀକୃତ ହୁଏ, ତେବେ ସ୍ଵୀକାର କରିବାକୁ ହେବ 

ଯେ, ଯାହା ମୋ ପ୍ରତି ଭଲ, ତାହା ତୁମ୍ଭ ପ୍ରତି ଅଭଲ ହୋଇପାରେ । ¢“ ଭିନ୍ନ 
ରୁଚି ହିଁ ଲୋକଃ” ଏବଂ ଏହା ମଧ୍ଯ କହିବା ଉଚିତ ଯେ ଯାହାର କାର୍ଯ୍ୟ ବିର୍ଯ୍ୟ 
ବିଷୟ, ସେ କାର୍ଯ୍ୟ ମୂଲ୍ୟର, ଭଲଂ-ମନ୍ଦର ବିଗାରକ ହେବା ସ୍ଵକାର୍ଯ୍ୟ, ସ୍ଵକୀୟ 
ଦୃଷ୍ଟିରେ ବିବେଚିତ ହେବା, ପ୍ରସିଦ୍ଧ ପନ୍ଛା ନୁହେଁ । ପାତ୍ର ନିଜେ ପତ୍ର କାର୍ଯ୍ୟରେ 
ବିଗ୍ରକ ରୂପେ ମନୋନୀତ ହେଲେ, ସେହି ଏକ ମନୁଷ୍ଯ ଫରିୟାଦୀ ଓ 
ମୀମାଂସକ ଉଭୟ ହୋଇପଡ଼େ | ନିରପେକ୍ଷ ବିଗାର ଅଦାଲତର ପ୍ରୟୋଜନ 
ଏହିଠାରେ ! ରାଜଶକ୍ତି, ପଞ୍ଚାୟତ, ଆଇନ-ଅଦାଲତର ପ୍ରସିଵି ଏଇଥିପାଇଁ । 
ଏକ ଏକ ମନୁଷ୍ଯ ବା ମନୁଷ୍ଯ-ଶ୍ରେଣୀ ଦିଗରୁ ଅଥବା ଲାଳସାତୃପ୍ରିପକ୍ଷରୁ ସତ୍‌ 
ଅସତ୍‌ ବିଗାରିତ ହେଲେ ଭଲମନ୍ଦ ରାଜ୍ୟରେ ଅରାଜକତା ଜନ୍ମେ । ଯେତେ 
ମନୁଷ୍ୟ, ଯେତେ ଲାଳସା, ତେତେ ଭଲର ସୃଷ୍ଟି ହୁଏ ଏବଂ ଭଲର ଭଲତ୍ବ ଥାଏ 
ନାହିଁ । ସେହି ଭଲ, ଯାହା ଅକ୍ଷୟ ଆଦର୍ଶ ଛାଞ୍ଚରେ ନିର୍ମିତ । ଏପରି ପଦାର୍ଥ 
ନିରପେକ୍ଷ ଦୃଷ୍ଟିରେ ଭଲରୂପେ ଅଖ୍ୟାତ, ଜନସାଧାରଣ ପ୍ରତି କୂଶଳ- ଦାୟକ 
ଏବଂ ସମୁହଭାବରେ ଗ୍ରହଣ-ଯୋଗ୍ୟ ଏତତ୍କନେ ଦେଶଦଳନ, ଧନାପହରଣ 
ଉଭୟେ ମନ୍ଦ ! 


ଅବଶ୍ୟ ଜଗତ୍‌ରେ ସାଧାରଣ ଓ ନିପାତନ, ଏ” ପ୍ରକାର ଦିଓଟି କ୍ଷେତ୍ର 
ରହିଅଛି ଏବଂ ଯାହା ସାଧାରଣ ଅବସ୍ଥା ପ୍ରତି ହିତକର, ତାହା ଅବସ୍ଥାବିଶେଷ ପ୍ରତି 
ହିତକର ନ ହୋଇପାରେ । ରୋଗର ପଥ୍ଯ ଓ ସୁସ୍ଥ ଲୋକର ଖାଦ୍ୟ ଏକ 
ନୁହେଁ । ଯାହା ଅସଭ୍ୟ ଲୋକ ପକ୍ଷରେ ମାର୍ଜ୍ଚନୀୟ, ତାହା ସଭ୍ଯଲୋକଠାରେ 
ନିନ୍ଦନୀୟ ହେଲେ ହେଁ, ଭଲ ମନ୍ଦ ଯେପରି ଲୋକ ବିଶେଷର ଅପେକ୍ଷା ରଖେ 
ନାହିଁ, ଭଲ ମନ୍ଦର ଫଳାଫଳ ମଧ୍ଯ ସେହିପରି ନିର୍ଦ୍ଦିଷ୍ଟ ପାତ୍ର ବା ପାତ୍ର ଶ୍ରେଣୀରେ 
ନିବଦ୍ଧ ରହେ ନାହିଁ । ଯେଉଁ ଯେଉଁ ପଦାର୍ଥ ଉପରେ ସମାଜର ସମାଜତ୍ଵ ନିର୍ଭର 
କରେ, ଯାହା ମାନବକୁ ସ୍ଥାୟୀ ସୁଖ ଦିଏ; ଅଧୂକନ୍ତୁ ବହୁ ଲୋକଙ୍କର ଉପକାର 
ଘଟାଏ, ସେହି ପଦାର୍ଥ କେବଳ ଭଲରୂପେ ଗୃହୀତ ହୋଇପାରେ ! ଆମବହତ୍ଯା 
ମନ୍ଦ | ଯଦିଚ ମାନ ଇଜତ ପାଇଁ, ଅସହ୍ୟ ଯନ୍ତ୍ରଣାରୁ ମୁକ୍ତି ପାଇବାପାଇଁ, କେହି 
କେହି ନିଜର ଜୀବନ ପ୍ରତି କୁଠାରାଘାତ କରିଥାନ୍ତି, ବାସ୍ତବରେ ଆମତ୍ମଘାତିତା 
କାର୍ଯ୍ୟ ନୀତିବିରୁଦ ଅଟେ; କାରଣ ଜନଂ-ସାଧାରଣ ଏହି ପନ୍ଧାର ଅନୁଗାମୀ 
ହେଲେ, ସମାଜ ଜନଶୂନ୍ଯ ହେବା ଅବଶ୍ୟମ୍ଭାବୀ | ସତ୍ଯ କଥା କହିବା ଭଲ; 
କାରଣ ତାହା ମୋର ବର୍ଭମାନ ତଥା ଭବିଷ୍ଯତ୍‌ ମଙ୍ଗଳରେ ସାହାଯ୍ୟ କରେ । 

ପ୍ରବନ୍ଧ ଗୌରବ ॥ ୫୫ 


ପୁଣି ସେହି ପନ୍ନା ଜନସମୂହ ଦ୍ଵାରା ଅନୁସୃତ ହେଲେ, ସମାଜର ଉନ୍ନତ ଅବସ୍ଥା 
ଆନିତ ହୁଏ । 

ଯାହା ଭଲ, ତାହା ଚିରନ୍ତନ, ତାହା ବୃଦିମୂଳକ |! ମନ୍ଦ ବିଷୟ କ୍ଷଣିକ ଓ 
କ୍ଷୟ-ସୂଚକ । ଯେ ମନ୍ଦ, ସେ ତିଷ୍ଠିପାରେ ନାହିଁ; କିନୁ ଭଲବସ୍ତୁ କ୍ରମେ ପ୍ରସାର 
ପାଏ । ଯଥା- ପ୍ରବଞ୍ଚନା ନୀତିର ଆଶ୍ରୟ ନେଇ ଲୋକେ ସଂସାରରେ ଅଛ୍ନ ଦିନ 
ମାତ୍ର ସ୍ଥାନ ପାଇଥାନ୍ତି; କିନ୍ତୁ ସାଧୁ ମାର୍ଗର ଆଶ୍ରୟ ନେଲେ ମନୁଷ୍ଯ ଯେଉଁ ସ୍ଥାନ 
ପାଏ, ତାହା ଅକ୍ଷୁଣ୍ଡ ଥାଏ ଏବଂ କ୍ରମେ ବିସ୍ତୃତି ପାଏ । 


ଭଲ ମନ୍ଦ ଉଭୟ ପନ୍ଛା ବା ଲକ୍ଷ୍ଯ ମଧ୍ଯରୁ ଭଲ କରଣୀୟ ବିଷୟ ଏବଂ 
ଯେଉଁଠାରେ ଭଲ-ମନ୍ଦ-ରୂପକ ଦିଓଟି ମାର୍ଗ ବିଦ୍ୟମାନ, ସେଠାରେ କିଏ 
ବର୍ଜନୀୟ, କିଏ ଗ୍ରହଣୀୟ, ତାହା ସ୍ଥିର କରିବା ତେତେ କଷ୍ଟକର ନୁହେଁ | କିନ୍ତୁ 
ସ୍ଥାନେ ସ୍ଥାନେ ଆମ୍ଭେମାନେ ଏପରି ଅବସ୍ଥାରେ ପଡ଼ୁ ଯେ, ଭଲ ଭଲ, ମନ୍ଦ ମନ୍ଦ 
ମଧ୍ଯରେ ଗୋଟିଏ ବଛାବଛି କ୍ରିୟା ଆବଶ୍ଯକ ହୋଇପଡ଼େ । ଯେବେ ଘାତକର 
ଭୟରେ କେହି ମୋ ଗୃହରେ ଆଶ୍ରୟ ନିଏ, ତେବେ ପଳାତକ ଅନୁସନ୍ଧିସୁ 
ଘାତକଦ୍ବାରା ଜିଜ୍ଞାସିତ ହେଲେ ହୁଏତ ମୁଁ ସତ୍ୟ କଥା କହିବି, ଅଥବା ସତ୍ଯ 
ଗୋପନ ରଖବି । ସତ୍ୟ କହିବାଦ୍ଧାରା ଆଶ୍ମିତ ଲୋକର ମୃତ୍ୟ ଆଣିବାରେ ମୁଁ 
ସହାୟତା କରେ । ଏ ପ୍ରକାର କ୍ଷେତ୍ରରେ ମନୁଷ୍ୟର ପ୍ରାଣରକ୍ଷା ପାଇଁ ଅସତ୍ଯ 
କଥା ମାର୍ଜନୀୟ । ଜୀବନ- ରକ୍ଷଣ ଓ ସତ୍ୟ ବଚନ ମଧ୍ଯରେ ପ୍ରଥମୋକ୍ତ 
ଶ୍ରେୟସ୍କର । ସେହି ପ୍ରକାରରେ କୁହାଯାଇପାରେ ଯେ, ଗୋରି କରିବା ମନ୍ଦ; ପୁଣି 
ଖାଦ୍ୟ ପରିଚଛଦର ଅଭାବ ନ ଥାଇ ଗେରିକରିବା, ସମାଜରେ ସ୍କାନ ପାଇ, 
ସମାଜର ଧନ ଅପହରଣ କରିବା ତଦ୍‌ପେକ୍ଷା ମନ୍ଦ । ଅବସ୍ଥାର ତାରତମ୍ୟ ଘେନି 
ଏକ ଗେରି କାର୍ଯ୍ୟ ଅନ୍ୟଠାରୁ ଭିନ୍ନ । 

ଭଲ-ମନ୍ଦ ବିଷୟ ପଦାର୍ଥର ଭାବ ଅଭାବ ଜ୍ଞାପକ । ଯେଉଁ ଯେଉଁ 
ଗୁଣରେ ଭୂଷିତ ହେବା ଭଲ, ସେହି ସେହି ଗୁଣର ଅଭାବ ମନ୍ଦତ୍ଵସୂଚକ ` ଯଦି 
ବିଦ୍ୟା ଥିବା ଭଲ, ବିଦ୍ୟାର ଅଭାବ ମନ୍ଦ | ଯଦି ହିଂସା, ରର୍ଷା, ଦ୍ଵେଷ, ରାଗ 
ମନ୍ଦ ହୁଏ, ଏ ସମସ୍ତର ଅଭାବ ଭଲତ୍୍‌ଵ ନିର୍ଦ୍ଦେଶକ; କିନୁ ଗୁଣ ଥିଲେ ଯେ, ସେହି 
ବ୍ୟକ୍ତି ଗୁଣୀରେ ଗଣ୍ଯ ହୁଏ, ଏମନ୍ତ ନୁହେଁ । ଗୁଣ ଯାହାର ଭୂଷଣ, ଗୁଣର 
ମର୍ଯ୍ୟାଦା ତାହା ଉପରେ ନିର୍ଭର କରେ । 

୫୬ ॥ ପ୍ରବନ୍ଧ ଗୌରବ 


ବିଦ୍ଧାନ୍‌ଲୋକ ବିଦ୍ଯାହଙ୍କାରରେ ମତ୍ତ ହେଲେ, ରୂପବାନ ମନୁଷ୍ଯ ରୂପ 
ପ୍ରଦର୍ଶନରେ ଲାଗି ରହିଲେ, ଗୁଣ କଳଙ୍କିତ ହୁଏ | ଯେଉଁଠାରେ ଗୁଣ ଅଛି, କିନୁ 
ସଂଯମ ନାହିଁ, ସେଠାରେ ଗୁଣ ନାହିଁ କହିଲେ ଚଳେ | ଗୁଣ ହେତୁରୁ ଗୁଣୀ 
ଉତ୍ତମ ବ୍ୟକ୍ତିଃ ପୁଣି ଗୁଣୀ ହେତୁରୁ ଗୁଣ ଉତ୍ତମ ପଦାର୍ଥ । ଏତଦ୍‌ବ୍ୟତୀତ ଗୁଣର 
ମାତ୍ରା ମଧ୍ୟ ପରୀକ୍ଷାଯୋଗ୍ୟଯ । ପରିମାଣ ଜଗତରେ ପଦାର୍ଥର ସ୍କାନ ଅନେକ 
ସମୟରେ ପଦାର୍ଥର ଉତ୍ତମତା ନିର୍ଦ୍ଦେଶକ । ଯାହା ଦୁଇ ସୀମାରେ କାର୍ଯ୍ୟକାରୀ, 
ତାହା ମନ୍ଦୟ ଯାହା ଏ ଦୁଇଙ୍କ ମଧ୍ୟରେ ଅବସ୍ଥିତ, ତାହା ଭଲ, ଅର୍ଥାତ୍‌ ଅତିମତ୍ରା 
ବା ଅଳ୍ପମାତ୍ରା ଥିଲେ ବିଷୟଟି ଦୋଷଯୁକ୍ତ ଥିବାର ଅନୁମାନ କରାଯାଇଙତାରେ । 
ଏକ ସୀମାରେ କାପୁରୁଷତା ଅନ୍ଯ ସୀମାରେ ଦୁଃସାହସିକତା । ଉଭୟ ¢ ନ୍ଦନୀୟ; 
କିନ୍ତୁ ସାହସ ପ୍ରଶଂସନୀୟ । ସଂସାର-ବିରାଗୀ ଓ ସଂସାର ପାଗଳଙ୍କ ମଧ୍ଯରୁ 
କୌଣସିଟି ଆଦର୍ଶ ପୁରୁଷ ନୁହେଁ । ଭକ୍ତି ଭଲ ବିଷୟ; କିନ୍ତୁ ଅତିଭକ୍ତି, ଅଛଭକ୍ତି 
ବର୍ଜନୀୟ ! 

ଏହି ବିଶ୍ଵାସ ଉପରେ ଭରା ଦେଇ, ଭଲ ପାଇବାର ଆଶା ରଖୁ, ଅନେକ 
କର୍ମଜୀବନରେ ଚରମ ପନ୍ଛା ପ୍ରତ୍ୟାହାର କରିଥାଆନ୍ତି ଓ ମଧ୍ଯମ. ପନ୍ତାର ଆଶ୍ରୟ 
ନେଇଥାଆନ୍ତି । ମନୁଷ୍ୟ ମନୁଷ୍ଯବାଦ କଳହରେ ପ୍ରବୃତ୍ତ ହୋଇ, ଯେତେବେଳେ 
ଟଣା ଓଟରାରେ ଲାଗିରହନ୍ତି, ତେତେବେଳେ ଆମ୍ଭେମାନେ ଏହିପରି ଲୋକର 
ଆଶ୍ରୟ ନେଉ, ଯେ ଏକଦେଶିକ ବିଗାରର ପକ୍ଷପାତୀ ନୁହେଁ ଏବଂ ଏହିପରି 
ସାଲିସ କରିଥାଉଁ, ଯଦ୍ଵାରା ଉଭୟପକ୍ଷ ଦଣ୍ଡ ବା ଫଳଭାଗୀ ହୁଅନ୍ତି | 


ଯାହା ଭଲ, ତାହା ସ୍ପିତି-ସୁଚକ ନୁହେଁ, କ୍ରିୟାସୂଚକ ବିଷୟ ଅଟେ । 
ଭଲର ଭଲତ୍ବ ଥିବାରେ ନାହିଁ, ସାଧ୍ବବାରେ ଅଛି । ସେହି ଭଲ ଯେ ଭଲ ସୃଷ୍ଟି 
କରିପାରେ ଏବଂ ଭଲ ସୃଷ୍ଟି କରୁଥିବା ଯାଏ, ଭଲ ସୃଷ୍ଟିରେ ଲାଗିଥିବା ଯାଏ, 
ଭଲର ଭଲତ୍ବ ରହିଥାଏ ! ଭଲର ସୃଷ୍ଟି ମନ୍ଦର ଭିତର ଦେଇ | ଯେଉଁ ମନୁଷ୍ୟ 
ନିଜର ଭଲତ୍ବ ରକ୍ଷା କରିବା ନିମିତ୍ତ ମନ୍ଦଠାରୁ ଦୂରରେ ରହିଥାଏ; ଯେଉଁ 
ମନୁଷ୍ୟଠାରେ ମନ୍ଦଲୋକର ମନ୍ଦତ୍ଵ କୌଣସି ପ୍ରତିକ୍ରିୟା ଉତ୍ପାଦନ ନ କରେ, 
ଯେଉଁ ଭଲ-ମନୁଷ୍ୟ ମନ୍ଦର ମନ୍ଦତ୍ବ ପ୍ରତି ବାଧା ଦେବାରେ ଉଦାସୀନ ଅଥବା 
ଅସମର୍ଥ, ସେ ମନୁଷ୍ୟଟି ତଥାକଥିତ ଭଲ ! ଏ ପ୍ରକାର ମନୁଷ୍ୟ ଦୁର୍ବଳଚିତ୍ତ | 
ଭଲ ମନୁଷ୍ୟ ବଳିଷ୍ଠ । ସେ ମନ୍ଦ ଅପେକ୍ଷା ବଳବତ୍ତର । କେତେକଙ୍କର ବିଶ୍ବାସ, 
ଭଲବସ୍ତୁ ମନ୍ଦର ବାହାରେ ପ୍ରତିଷ୍ଠିତ ଏବଂ ମନ୍ଦର ସମ୍ପର୍କରେ ଆସିବା ମାତ୍ରକେ 

ପ୍ରବନ୍ଧ ଗୌରବ ॥ ୫୭ 


ଭଲର ବିଶିଷ୍ଟତା ତିରୋହିତ ହୁଏ | ଏଣୁ ଏମାନଙ୍କ ମତରେ ମନ୍ଦର ସଙ୍ଗ 
ବିସର୍ଜନ ଭଲର ଉପଯୁକ୍ତ କାର୍ଯ୍ୟ । ଏହି ପ୍ରକାର ଧାରଣାର ବଶୀଭୂତ ହୋଇ, 
ଆମ୍ଭେମାନେ ସ୍ଵର୍ଗ ଓ ନରକକୁ ପ୍ଥ୍‌କ ପୂଥକ୍‌ ପ୍ରଦେଶରେ ପୂଥକ୍‌ ପ୍ରଥକ୍‌ ସ୍ଥାନ 
ଦେଇଥାଉଁ | ବାସ୍ତବରେ ଭଲ ମନ୍ଦର, କି ମନ୍ଦ ଭଲ ବହିର୍ଦ୍ଦେଶରେ ଅବସ୍ଥିତ 
ନୁହେଁ; ବରଂ ଏମାନେ ପରସ୍ପର ସଂପ୍ରକ୍ତ । ଯାହା ଭଲ, ତାହା ବୃହତ୍‌; ଯାହା 
ମନ୍ଦ ତାହା କ୍ଷୁଦ୍ର ଏବଂ କ୍ଷୁଦ୍ରର ସ୍ଥାନ ବୃହତ୍ର ପରିସ୍ଥିତିରେ । ଭଲ ମନ୍ଦ ଏକ 
ପ୍ରଦେଶର ଅନ୍ତର୍ଗତ, ଏକ ଜାତିର ଭିନ୍ନ ଭିନ୍ନ କ୍ରିୟା । ଯେଉଁ କାର୍ଯ୍ୟଦ୍ଵାରୀ ମନ୍ଦ 
ବିଷୟ ଭଲର ଆୟତଉ୍ତାଧୀନ ହୁଏ, ତାହା ଭଲ; ଏତଦଭିନ୍ କାର୍ଯ୍ୟ ମନ୍ଦ । 
କୁହାଯାଇପାରେ ଯେ, ସମାଜରେ ଯେଉଁ ଜନ୍ମଗତ, ବଂଶଗତ, ଜାତିଗତ, 
ଧନଗତ ବିଭିନ୍ନତା ପ୍ରସାର ପାଇଅଛି, ଏହି ପ୍ରକାର ଦୃଷ୍ଟ ଜ୍ଞାନ ତାହାର ମୂଳରେ | 
ସଂସାରରେ ସୃଶ୍ୟ, ଅସ୍କଶ୍ୟ, ଧନୀ, ନିର୍ବନ, ସବର୍ଣ୍ଟ ଅସବର୍ଣ୍, “ସ୍ଵଜାତୀୟ, 
ବିଜାତୀୟ, ଏତାଦ୍ଵଶ ପ୍ରାଚୀର-ବେଵ୍କିତ, ପ୍ରାଚୀର ପୃଥକୀକ୍ୃତ ସୃଷ୍ଟି ଭ୍ରାନ୍ତ 
ଲୋକର ଅବତାରଣା । ଏକ ଜାତି ତଦ୍ଭିନ୍ନ ଜାତିର ସଂଘର୍ଷରେ ଆସିବାକୁ 
ବାଧ୍ୟ | ଏକ ଅନ୍ୟ ସହିତ ସମ୍ଚନ୍ଧାନ୍ତିତ ଏବଂ ଯାହା ସଂସର୍ଗ-ଦୋଷରୂପେ ଗୃହୀତ, 
ତାହା ସଂସର୍ଗରେ ଆସିବା ଦ୍ଵାରା ନୁହେଁ, ସଂସର୍ଗରେ ପ୍ରଭାବିତ ହେବାଦ୍ଵାରା 
ଜନ୍ଦେ । ଯେଉଁ ସ୍ଵର୍ଗ ନରକକୁ ସ୍ଵର୍ଗରେ ପରିଣତ କରିବା ନିମିତ୍ତ ଅସମର୍ଥ, ତାହା 
ସ୍ଵର୍ଗ ପଦର ଯୋଗ୍ୟ ନୁହେଁ । ଯେଉଁ ବ୍ରାହ୍ମଣ ଅବ୍ରାହ୍ମଣଠାରେ ବ୍ରାହ୍ମଣତ୍ଵ ଜାଗ୍ରତ 
କରାଇ ନପାରେ, ସେ ଯଥାର୍ଥତଃ ବ୍ରାହ୍ମଣ ନୁହେଁ । 

ଜାଡୀୟ ଶିକ୍ଷା ଓ ଭାଗବତ ଘର 
ଗୋପବନ୍ଧୁ ଦାସ 


ସୁଖର କଥା, ଓଡ଼ିଶାରେ ଶିକ୍ଷା ପ୍ରତି କ୍ରମେ ଲୋକଙ୍କର ଅନୁରାଗ ଦେଖା 
ଯାଉଅଛି । ନାନା ସ୍କାନରେ ବିଦ୍ୟାଳୟ ସ୍କାପନର ଉଦ୍ଯମ ହେଉଛି; ମାତ୍ର 
ଉପଯୁକ୍ତ ସହଯୋଗିତା, ସୁପରାମର୍ଶ ଏବଂ ସାହାଯ୍ୟ ବିନା ଅନେକ ଉଦ୍ଯମ 
ବିଫଳ ହେଉଅଛି । ଲୋକ ସାଧାରଣଙ୍କ ପକ୍ଷରୁ ଏହିପରି ସ୍ଥାନେ ସ୍ଥାନେ ଯେ 
ଶିକ୍ଷାର ଉଦ୍ୟମ ହେଉଅଛି, ସେସବୁ ଏକ ସ୍ଥାୟୀ ସୁଗଠିତ ଓ ସୁପରିଚାଳିତ ସଂଘ 
ବା ସମିତିର ଅନ୍ତର୍ଭୁକ୍ତ ହେଲେ ଅଧ୍ବକ ଫଳ ଲାଭର ଆଶା କରାଯାଇପାରେ । 
ଏଥଲାଗି ଆମେ ଏକ ବିଶ୍ଵଜନୀନ ସଂଘ (Universal Education League)ର 
କଳ୍ପନା କରିଅଛୁ । ସତ୍ୟବାଦୀ ସ୍କୁଲର ଛାପା ରିପୋର୍ଟରେ ଏ ସମ୍ବନ୍ଧେ କେତେକ 
ଆଭାସ ଦିଆଯାଇଛି | “ ସଂହତି କାର୍ଯ୍ୟ ସାଧନା ”-ଜଣେ ବହୁ ଯତ୍ନକରି ଏକ 
ସ୍କାନରେ ଯାହା କରିବାକୁ ସମର୍ଥ ହେଉନାହାନ୍ତି ସଂଘର ଉଦ୍ଯମରେ ତାହା 
ଅପେକ୍ଷାକୃତ ସହଜ ହେବ । ଏହି ସଂଘରେ ଏକ ଶ୍ରେଣୀର ସଭ୍ଯ ରହିବେ 
ଯେଉଁମାନେ ଅର୍ଥ ସାହାଯ୍ୟ କରିବେ ଏବଂ କାର୍ଯ୍ୟ ପରିଚାଳନାର ତତ୍ତ୍ ନେବେ; 
ଆଉ ଏକ ଶ୍ରେଶୀର ସଭ୍ଯ ରହିବେ ଯେଉଁମାନେ ସଂଘ ଅଧୀନସ୍ପ ବିଦ୍ୟାଳୟରେ 
ଅନ୍ତତଃ କୋଡ଼ିଏ ବର୍ଷ ଶିକ୍ଷାକାର୍ଯ୍ୟ କରିବେ । ସକଳ ପ୍ରକାର ଶିକ୍ଷାର ବ୍ଯବସ୍ଥା 
ରହିବ ଏବଂ ସକଳ ଶ୍ରେଶୀର ଲୋକଙ୍କୁ ସମାନ ସୁଯୋଗ ଓ ଅଧୂକାର ଦିଆଯିବ | 
ପ୍ରତିଭାଶାଳୀ ଛାତ୍ରମାନଙ୍କୁ ବିଦେଶରେ ଶିକ୍ଷା ଦେବାର ବ୍ଯବସ୍ଥା ମଧ୍ଯ ଏଥିରେ 
ରହିବ । ଏହି ସଂଘ ଅଧୀନରେ କାର୍ଯ୍ୟ ପରିଚାଳନା ନିମନ୍ତେ କାର୍ଯ୍ୟ ନିର୍ବାହକ 
ସମିତି ଆଦି ରହିବ । ସଂଘ ଗଠନ ସ୍ପିର ହେଲେ ବିସ୍ତାରିତ ନିୟମ ଓ କ୍ରିୟା 
ପ୍ରଣାଳୀ ପରେ ସ୍ଥିର ହୋଇପାରିବ । ଏହି କଳିତ ଶିକ୍ଷା ସଙ୍ଘ କାର୍ଯ୍ୟରେ ପରିଣତ 
ହେଲେ ସତ୍ୟବାଦୀ ବିଦ୍ୟାଳୟକୁ ସର୍ବପ୍ରଥମେ ଏହା ଅଧୀନରେ ଦେବା ନିମନ୍ତେ 
ଆମ୍ଭେମାନେ ପ୍ରସ୍ତୁତ ଅଛୁ । 

ପ୍ରବନ୍ଧ ଗୌରବ ॥ ୫୯ 


ସ୍ତ୍ରୀ ଶିକ୍ଷା ହେଉ, ନୈଶ ବିଦ୍ଯାଳୟ ବସୁ କପା ଚାଷ ହେଉ ଏହିପରି 
ଦେହକୁ ନ ଲାଗିଲା ଭଳି କେବଳ କେତେଗୁଡ଼ିଏ ପ୍ରସ୍ତାବରେ ଆମ୍ଭମାନଙ୍କର 
ଉଦ୍ୟମ ଶେଷ ହେଲେ କାର୍ଯ୍ୟ ହେବ କାହୁଁ ? ଏଣିକି ଶୃଙ୍ଖଳାବଦ୍ଧ ଭାବରେ 
କୌଣସି ସୁନିଶ୍ଚିତ କାର୍ଯ୍ୟର ପନ୍ଧା ଫିଟିବା ଉଚିତ । ଶିକ୍ଷାର ଅତୀବ 
ପ୍ରୟୋଜନୀୟତା ଦୃଷ୍ଟିରେ ସମ୍ମିଳନୀ ଏ ବିଶ୍ଵଜନୀନ ଶିକ୍ଷା ସଙ୍ଘ ଗଠନକରି ତାହା 
ଉପରେ ଶିକ୍ଷାଭାର ଦେବା ଅସଙ୍ଗତ ହେବନାହିଁ । ନିଷ୍ଠା ଏବଂ ଦୃଢତାର ସହିତ 
କାର୍ଯ୍ୟ ହେଲେ, ମୋର ବିଶ୍ଵାସ, କାର୍ଯ୍ୟ କରିବା ଲାଗି ତ୍ୟାଗୀ, କର୍ମୀ ଓ ଶିକ୍ଷିତ 
ଲୋକଙ୍କର ଅଭାବ ହେବନାହିଁ କିମ୍ବା ଅର୍ଥାଭାବ ଏ କାର୍ଯ୍ୟ ପଥରେ ବାଧା ଦେବ 
ନାହିଁ । 

ପଲ୍ଲୀର ଭାଗବତ ଘର ଆମ୍ଭମାନଙ୍କର ଜାତୀୟ ଶିକ୍ଷାର ଅନ୍ଯ ଏକ 
କ୍ଷେତ୍ର । ସରକାର ପ୍ରାଥମିକ ଶିକ୍ଷା ବଢାଉଥଲେ ସୁଦ୍ଧା ଓଡ଼ିଶାରେ ଅକ୍ଷର ଚିହ୍ନା 
ଲୋକଙ୍କ ସଂଖ୍ୟା ଗଲା ସେନ୍‌ସସ୍‌ର ପୂର୍ବେ ଯାହାଥୁଲା, ତହିଁରୁ ଲୋକସଂଖ୍ୟା 
ଅନୁପାତରେ ଉଣା ହୋଇଅଛି | ଏହାର କାରଣ କ”ଣ ? ଇତିପୂର୍ବେ 
ଚାଟଶାଳୀମାନଙ୍କର ଯେ ଶିକ୍ଷା ଦିଆଯାଉଥଲା ଲୋକେ ସେଥରେ ଚିର ଅଭ୍ୟସ୍ତ 
ହେଉଥିଲେ | ଓଡ଼ିଆ ଜନସାଧାରଣଙ୍କ ଧର୍ମରେ ବିଶେଷ ଆସ୍ଥା ଥଲା | ଓଡ଼ିଆ 
ଭାଗବତ ଓ ଅନ୍ୟାନ୍ୟ ପୁରାଣର ବହୁଳ ପ୍ରଚାର ଥଲା | ପୁଅର ବର୍ଣ୍ଣ ପରିଚୟ 
କରାଇ ଭାଗନବ୍ବତ ପଢ଼ିବା ଲାଗି ତାକୁ ସମର୍ଥ କରାଇବା ପ୍ରତ୍ୟେକ ପିତା ଆପଣାର 
କର୍ଭବ୍ୟ ମଣୁଥିଲେ | ଏମନ୍ତ କି ଉପେକ୍ଷିତ ଅସ୍ତୃଶ୍ଯ ବର୍ଣ୍ଣମାନେ କେବଳ ଏହି 
ଉଦ୍ଦେଶ୍ୟରେ ପିଲାଙ୍କୁ ପାଠ ପଢ଼ାଉଥଲେ । ବାଉରି କଣ୍ଡରା ସାହିରେ ତୁଳସୀ ଗଛ 
ମୁଳରେ ଭାଗବତ ବୋଲୁଥଲେ । ବର୍ରମାନ ସୁଦ୍ଧା ଏହା କ୍ଟଚିତ ସ୍ଥାନେ ସ୍ଥାନେ 
ଦେଖାଯାଏ । ଜୀବନର ଶେଷ ମୁହୂର୍ଭରେ ମ୍ତ୍ୟୁଶଯ୍ୟାରେ ପୁଅ ମୁହଁରୁ ଭାଗବତ 
ଶୁଣିପାରିଲେ ଓଡ଼ିଆ କୃଷକ ପରମ ଶାନ୍ତି ଲାଭକରୁଥଲା | ଗ୍ରାମେ ଗ୍ରାମେ, ଘରେ 
ଘରେ ଭାଗବତ ପୁସ୍ତକ ପାଠ ଓ ପୂଜା ହେଉଥିଲା | ପାଠ ପଢ଼ି ଚାକିରି କରିବା 
ଉଦେଶ୍ୟରେ ସାଧାରଣ ଓଡ଼ିଆ ପୁଅ-ପୁତୁରାଙ୍କୁ ପଢ଼ାଉ ନଥଲେ- ପଢ଼ାଉଥଲେ 
କେବଳ ଭାଗବତ ଶୁଣିବା ଲାଗି | ଆଧୁନିକ ସଭ୍ଯତା ଓ ଶିକ୍ଷା ପ୍ରଣାଳୀରେ ଏ 
ଧର୍ମଭାବର କୌଣସି ସ୍ଥାନ ନାହିଁ । ପ୍ରାଥମିକ ବିଦ୍ୟାଳୟମାନଙ୍କରେ ଭାଗବତ 
ଆଉ ପଢ଼ା ହୁଏନାହିଁ । ଏଥିଲାଗି ଅନେକେ ପିଲାଙ୍କୁ ସ୍କୁଲରେ ପାଠ ପଢାଇବାକୁ 
ନାରାଜ | ଆଗେ ଗ୍ରାମରେ ସ୍କୁଲଥୁଲେ ସୁଦ୍ଧା ସେଠାରେ ପୁଅକୁ ନ ପଢ଼ାଇ 

୬୦ !¦ ପ୍ରବନ୍ଧ ଗୌରବ 


ଅନେକେ ସ୍ଵତନ୍ତ୍ର ଅବଧାନ ରଖୁ ପଢ଼ାଉଥିଲେ । ମାତ୍ର ଆଜିକାଲି କ୍ରମେ ଧର୍ମଭାବ 
କମିଯାଉଛି । ଭାଗବତ ପ୍ରତି ସେତେ ଆଦର ନାହିଁ । ଗ୍ରାମରେ ଯୈଉଁ ସ୍ଥାନ 
ଆଗେ ଭାଗବତ ଧ୍ବନିରେ ମୁଖରିତ ହେଉଥଲା, ଆଜି କଳହ, ବିବାଦ, ମାଲି 
ମୋକଦ୍ଦମାରେ ସେ ସ୍କାନ ଗରମ । ସୁତରାଂ, ଭାଗବତ ପାଠ ଲାଗି ଶିଶୁ 
ସନ୍ତାନମାନଙ୍କୁ ଚାଟଶାଳୀରେ ଲୋକେ ଆଗେ ଯେପରି ପ୍ରାଥମିକ ଶିକ୍ଷା 
ଦେଉଥିଲେ, ଏବେ ଆଉ ସେପରି ବେଶି ଦେଖାଯାଏ ନାହିଁ । ପୁଣି ବର୍ଭମାନ: 
ସମୟର ନୂତନ ଶିକ୍ଷାରେ ପ୍ରବର୍ରିବା ଲାଗି ସେମାନେ ଶ୍ରେୟ ବା ସ୍ଵାର୍ଥ କେତେ 
ଅନୁଭବ କରୁନାହାନ୍ତି । ଏ ଅବସ୍ଥାରେ ସାକ୍ଷର ଲୋକଙ୍କ ସଂଖ୍ଯା କମିବା ବିଚିତ୍ର 
ନୁହେଁ । I 

ଭାଗବତ ଘର ଓଡ଼ିଆ ଗ୍ରାମୀୟ ଜୀବନର ଏକ ବିଶେଷତ୍ଵ | ପୂର୍ବେ ଭାଗବତ 
ଘର ନଥିବା ଗ୍ରାମ ପ୍ରାୟ ନଥୁଲା ¦! ଆଜିକାଲି ଅନେକ ଗ୍ରାମରେ ଭାଗବତ ଘର ମଧ୍ଯ 
ଅଛି | ଭାଗବତ ଗାଦି ପୂଜା ପାଉଛନ୍ତି ! କେହି ଶୁଣନ୍ତୁ ବା ନ ଶୁଣନ୍ତୁ ସେଠାରେ ପ୍ରତି 
ସନ୍ଧ୍ୟାରେ ଅଧ୍ୟାଏ ଗୀତ ହେଉଛି | ଜନସାଧାରଣଙ୍କର ଏଥିରୁ ଏକାବେଳେକେ ଆସ୍ଥା 
ଓ ବିଶ୍ଵାସ ତୁଟିନାହିଁ । ଭାଗବତ ଓଡ଼ିଆ ହୃଦୟରେ କି ଅପ୍ରତିହତ ପ୍ରଭାବ ବିସ୍ତାର 
କରି ଆସିଅଛି, ଭାବିଲେ ଆଶ୍ଚର୍ଯ୍ୟ ଲାଗେ | ଓଡ଼ିଆ ଆଜି ଖଣ୍ଡଂବିଖଣ୍ଡ ହୋଇ ପଡ଼ିଅଛି | 
ଜଗନ୍ନାଥ ଦାସଙ୍କର ମଧୁମୟ ପ୍ରାଣସ୍ପର୍ଶୀ ଭାଗବତ ପଦାବଳୀ ଓଡ଼ିଆ ପିଣ୍ଡର ଏକତା, 
ଓଡ଼ିଆ ଭାବରେ ପୂର୍ଣ୍ଣତା ଅକ୍ଷୁଷ୍ଠ ରଖୁଅଛି । “ କହଇ ଜଗନ୍ନାଥ ଦାସ” ଏହି ଦୁହା 
ମହେନ୍ଦ୍ର ଶିଖରରୁ ରୂପ ନାରାୟଣ କୂଳ ପର୍ଯ୍ୟନ୍ତ ବିଶାଳ ଭୂଭାଗରେ ସର୍ବତ୍ର ଧ୍ଵନିତ 
ହେଉଅଛି | ମେଦିନୀପୁରର ଓଡ଼ିଆମାନେ ଶାସନପ୍ରଭାବରୁ ମାତୃଭାଷା ଭୁଲିଯାଇଛନ୍ତି 
କିନଧୁ ଓଡ଼ିଆ ଭାଗବତ ବଙ୍ଗଳା ଅକ୍ଷରରେ ଛାପାହୋଇ ସେଠାରେ ପଠିତ ହେଉଅଛି | 
ମଧ୍ଯପ୍ରଦେଶରେ ଓଡ଼ିଆ ଦାଧ୍ଯହୋଇ ହିନ୍ଦି ପଢୁଛି; ମାତ୍ର ଭାଗବତ ଓଡ଼ିଆ ଛାଡ଼ିନାହିଁ । 
ଏହିପରି ଯେଉଁଠାରେ ଓଡ଼ିଆ, ସେଠାରେ ଭାଗବତ ଧ୍ବନି ତ ! ଭାଗବତ ଓଡ଼ିଆ 
ଜନସାଧାରଣଙ୍କର ଦେବତା । ଏହାହିଁ କେବଳ ଓଡ଼ିଆର ଜାତୀୟତା ରଖୁଅଛି ବୋଇଲେ 
ଅତ୍ୟୁକ୍ତି ହେବନାହିଁ । ଏହି ଭାଗବତ ଆମ୍ଭମାନଙ୍କର ଜାତୀୟ ଏକତା ବିଧାନରେ 
ପ୍ରଧାନ ଅବଲମ୍ବନ ହେବା ଉଚିତ । ଗ୍ରାମମାନଙ୍କରେ ସେସବୁ ଭାଗବତର ମନ୍ଦିର 
ବର୍ଭମାନ ଅଛି ତହିଁର ସଂସ୍କାର ହେଉ; ଯେଉଁଠାରେ ନାହିଁ ସେଠାରେ ନୂତନ ସ୍ଥାପିତ 
ହେଉ | ଭାଗବତପ୍ରତି ଲୋକ ସାଧାରଣଙ୍କର ଯେପରି ଭକ୍ତି, ସେଥୁରେ ଏ ଉଦ୍ୟମ 

ପ୍ରବନ୍ଧ ଗୌରବ ॥ ୬ ୧ 


ଅନାୟସାରେ କୃତକାର୍ଯ୍ୟ ହେବା ସମ୍ଭାବନା ! ଭାଗବତ ଘରକୁ ଗ୍ରାମ୍ୟ ଜୀବନର 
କେନ୍ଦ୍ରଭୂମି କରିବାକୁ ହେବ । ଧର୍ମଚର୍ଚ୍ଚା ସଙ୍ଗେ ସଙ୍ଗେ ଏହା ଗ୍ରାମର ପରାମର୍ଶ ସ୍ଥାନ 
ହେବ | ଗ୍ରାମର ବିବାଦ ଏହିଠାରେ ମେଣ୍ଟିବ | ଗ୍ରାମର ହିତାହିତ ଚର୍ଚ୍ଚା, କୃଷି ଶିଛର 
ଉନ୍ନତି, ଅନ୍ୟାନ୍ୟ ସାମାଜିକ ଭଲମନ୍ଦ କଥା ଏହିଠାରେ ପଡ଼ିବ । ଫଳରେ ଗ୍ରାମର 
ଲୋକ ସାଧାରଣଙ୍କର ସକଳ ବିଷୟରେ ଏହା ଶିକ୍ଷାର ସ୍ଥାନ ହେବ | ମୁଁ ଭାଗବତ 
ଘରର କଥା କହିଲାବେଳେ ଓଡ଼ିଶାର କେବଳ ହିନ୍ଦୁଗ୍ାମର କଥା କହୁନାହିଁ | ମୁସଲମାନ 
ଗ୍ରାମର ମସ୍‌ଜିଦ୍‌, ଖ୍ରୀଷ୍ଟିଆନ ଗ୍ରାମର ଗୀର୍ଜା ମଧ୍ୟ ଭାଗବତ ଘର । ଯେଉଁଠାରେ 
ଭଗବାନଙ୍କର ପ୍ରାର୍ଥନା ହୁଏ, ତାହାହିଁ ଭାଗବତ ମନ୍ଦିର । ମୋର ବିଶ୍ଵାସ ଯେ, 

ଭାଗବତ ବିସ୍ତାର ନିମନ୍ତେ ଉପଯୁକ୍ତ ଉଦ୍ୟମ ହେଲେ ଅନେକ ବୟସ୍କ ଲୋକ ମଧ୍ଯ 
ଭାଗବତ ପଢ଼ିବାଲାଗି, ବର୍ଣ୍ଣ ପରିଚୟ କରିବା ଲାଗି ପ୍ରୟାସୀ ହେବେ | ଭାଗବତ 
ଘରର ସଂଲଗ୍ନରେ ସେଥିଲାଗି ନୈଶ ବିଦ୍ୟାଳୟ ଆରମ୍ଭ କରିବାକୁ ହେବ-। ନାନା 
ଧର୍ମ ଓ ବର୍ଣ୍ଣର ଲୋକଙ୍କର ସମ୍ମିଳନୀ ବୋଲି ଏଥିରେ କୌଣସି ଧର୍ମର ଆଲୋଚନା 
ହୁଏ ନାହିଁ । ନୀତି ସୁସଙ୍ଗତ; ମାତ୍ର ମୋ ମତରେ ତାହା କେବଳ ଏହି ସମ୍ମିଳନୀ 
ମଣ୍ଡପରେ ପରିପାଳନୀୟ | ଦେଶର ଜନସାଧାରଣଙ୍କ ମଧ୍ଯରେ ସେମାନଙ୍କର ନିଜ 
ନିଜ ଧର୍ମର ଆଦର ସର୍ବଥା ବାଞ୍ଚନୀୟ | ବୈଦିକ ବୌଦ୍ଧଧର୍ମରୁ ଆରମ୍ଭ କରି ଭୀମ 
ଭୋଇଙ୍କ ମହିମା ଧର୍ମ ପର୍ଯ୍ୟନ୍ତ ଅସଂଖ୍ୟ ଶାଖା ସଂପ୍ରଦାୟଙ୍କର ଓଡ଼ିଶାରେ ସ୍ଥାନ ରହିଛି 
ଅଥଚ ଓଡ଼ିଶାର ଇତିହାସରେ କେବେହେଲେ ଧର୍ମ ବିପ୍ଲବ ଘଟିନାହିଁ । ସାମ୍ୟବାଦ 
ଓଡ଼ିଆର ଜାତୀୟ ନୀତି | ପରସ୍ପର ପ୍ରତି ସମ୍ମାନ, ସହାନୁଭୂତି, ଆସ୍ଥା ଏବଂ ଅନୁରାଗ 
ରଖୁ ଭିନ୍ନ ଭିନ୍ନ ଧର୍ମାବଲମ୍ବୀ ଓଡ଼ିଆମାନେ ନିଜ ନିଜର ଧର୍ମ ଆଲୋଚନା କରନ୍ତୁ 
ଏବଂ ଅନ୍ଯ କୌଣସି କାରଣରୁ ନ ହେଲେ କେବଳ ସେହି ଉଦ୍ଦେଶ୍ଯରେ ଶିକ୍ଷିତ 
ହୁଅନ୍ତୁ । ଏହା ମୋହର ଏକାନ୍ତ କାମନା | ମୋର ବିଶ୍ଵାସ, ଧର୍ମବଳରେ ବଳୀୟାନ 
ନ ହେଲେ ଆମ୍ଭମାନଙ୍କର ଦେଶାନୂରାଗ ବା ଜାତୀୟତାର କୌଣସି ଶକ୍ତି ନାହିଁ । 
ବସ୍ତୁତଃ ଜାତୀୟତା ହିଁ ଆମ୍ଭମାନଙ୍କର ଧର୍ମ | ଭଶ୍ଵର ଆମ୍ଭର ଜାତି ରୂପରେ ଆମ୍ଭ 
ନିକଟରେ ଉପସ୍ଥିତ । ନାରାୟଣଙ୍କର ରୂପ ଛଡା ଅନ୍ୟ କୌଣସି ପ୍ରକାର ତାଙ୍କର 
ଧାରଣା ଆମ୍ଭମାନଙ୍କ ପକ୍ଷେ ଅସମ୍ଭବ | 

ବଵାଇଜାଜୀଙ୍କ ବ୍ରଜ 
ଗୋପାଳଚନ୍ଦ୍ର ପ୍ରହରାଜ 


ଆରେ ପୁଏ ! ସ୍ତୀମାନଙ୍କର ଆଦର୍ଶକୁ ନେଇ ତୁମ୍ଭମାନଙ୍କ ମତଲବ 
ଅନୁସାରେ ପ୍ରତିଷ୍ଠା କରିଅଛ | ତୁମ୍ଭମାନଙ୍କ ମଧ୍ୟରେ ଆଦର୍ଶ ପୁରୁଷ କିଏ ଯେ 
ସଭ୍ୟତାନୁମୋଦିତ ଡକାଇତି କରି ଅନେକଗୁଡ଼ାଏ ମଣିଷଙ୍କୁ ହାଣକାଟ କରି, 
ପରର ରାଜ୍ୟ ଦଖଲ କଲା, ସେ ହେଲା ଆଦର୍ଶ ବୀର ପୁରୁଷ, ଯଥା-ମହାବୀର 
ସେୈକନ୍ଦର ପାଦସା, ନେପୋଲିଅନ ଇତ୍ଯାଦି । ଆମ ସ୍ତ୍ରୀ ଜାତି ମଧ୍ୟରେ ଆଦର୍ଶ 
କିଏ ? ଯେଉଁ ସ୍ତୀ ରାତି ଜାଙ୍ଗୁଲୁ ଜାଙ୍ଗୁଲୁରୁ ଉଠି କାକରରେ, ଖରାରେ, 
ଜିଆଁରେ-ସନୁଳି ହୋଇ ମୁଣ୍ଡଝାଳ ଗୋଡ଼ରେ ମାରି ରାତି ଦଶରଡ଼ି ପର୍ଯ୍ୟନ୍ତ 
ଆପଣା ମୁହଁରେ ତିରଣ ନ ଦେଇ, ଆପଣାର ଶରୀର ଓ ଶାରୀରିକ ସୁଖକୁ ନ 
ଚାହିଁ ପୁରୁଷମାନଙ୍କ ପାଇଁ ଚର୍ବ୍ଯ ଚୋଷ୍ୟ ଲେହ୍ୟ ପେୟ ତିଆରି କରିପାରିଲା, 
ସଂସାରର ଅର୍ଦ୍ଦୋଳି ପୁରୁଷ ଜାତିଙ୍କ ବେତବାଡ଼ି, ସ୍ବାମୀଙ୍କର ଓ ପୁଅଙ୍କର 
ତାଟିକିଳା ମାଡ଼ ସହିପାରିଲା, ଗୋଟାଏ ଗାଲରେ ଚାପୁଡ଼ା ବାଜିବା କ୍ଷଣି ଆର 
ଗାଲଟି ଦେଖାଇଦେଲା, ପୁରୁଷ ଜାତିଙ୍କ ପ୍ରଦତ୍ତ ସମସ୍ତ ଅପବାଦକୁ ଅମ୍ବାନ 
ବଦନରେ ସହିଲା, ସେ ହେଲା ନାରୀ ଜାତିର ଶିରୋମଣି । ଅଥଚ ଏତେ କଥା 
କରି, ପୁରୁଷ ଜାତିଙ୍କର କ୍ରୀତଦାସ ହୋଇ, କ୍ରୀଡ଼ା ପୁତୁଳି ହୋଇ, ତୋଠ ପଥର 
ହୋଇ ସୁଦ୍ଧା ଶେଷକୁ ପୁରୁଷଙ୍କଠାରୁ ଆମ ଜାତିକୁ ସାର୍ଟିଫିକେଟ୍‌ ମିଳିଲା 
ଅଙ୍କସ୍ଥିତାପି ଯୁବତୀ ପରିଶଙ୍କନୀୟା !? “ସ୍ତୀ ବୁଧି ପ୍ରଳୟଙ୍କରୀ ।” “କାମିନୀ 
କାଞ୍ଚନ” ଏ ସଂସାରରେ ସବୁ ଅନର୍ଥ, ସବୁ ପାପର ମୂଳ | ଏତିକିରେ କ୍ଷାନ୍ତ ନ 
ହୋଇ ତୁମ ଶାସ୍ତ୍ର ପୁରାଣରେ ଗୋଟିଏ ଲେଖାଏଁ ସ୍ତୀଙ୍କୁ କେନ୍ଦ୍ରସ୍ତଥଳରେ ଠିଆ 
କରାଇଦେଇ ପୁରୁଷ ଜାତିର କଳ୍ପନା ଶଲ୍ତି ସେହି ନିରୀହ ସ୍ତ୍ରୀକୁ ସବୁ ଅନର୍ଥର 
କେନ୍ଦ୍ରସ୍ଥଳ ରୂପେ ଚିତ୍ରଣ କରିଦେଲା | ଆଛା, ଇଲିଅଡ଼, ଓଡ଼ିଶୀ, ରାମାୟଣ, 
ମହାଭାରତ ଇତ୍ୟାଦିରେ ସବୁ ଅନର୍ଥର କେନ୍ଦ୍ରସ୍ଥଳରେ ଠିଆ କରାଇବାକୁ 
ତୁମ୍ଭମାନଙ୍କ ଆଖରେ କ”ଣ ପୁରୁଷ ପୁଅ ହାବୁଡ଼ରେ ପଡ଼ିଲେ ନାହିଁ “ଆମରି 

ପ୍ରବନ୍ଧ ଗୌରବ ॥ ୬୩ 


ଜାତିର ନିରୀହ ଜୀବଙ୍କୁ ନେଇ ଏତେ ହଲାପଟା କଲ କିଆଁରେ ? ସୀତାଙ୍କୁ ନେଇ 
ରାମଚନ୍ଦ୍ର ଜଙ୍ଗଲରେ ବୁଲିଲେ, ତାଙ୍କୁ ରାବଣ ଜବରଦସ୍ତ ନେଇଗଲା । ସେ 
ଅଶୋକବନରେ ବିରହ ଓ ଶୋକରେ ମଲାପରି ପଡ଼ି ରହିଲେ, ରାବଣର 
ପ୍ରଲୋଭନରେ ବିଚଳିତ ହେଲେ ନାହିଁ । ରାମଚନ୍ଦ୍ର ଯାଇ ରାବଣଙ୍କ ମାରି 
ରାକ୍ଷସବଳ ନାଶ କରି ଲଙ୍କାପୁରୀକୁ ଭସ୍ତ କରି ସୀତାଙ୍କ ଉଦ୍ଧାର କଲେ । 
ସୀତାଙ୍କର ଚରିତ୍ର ଦୂଷିତ ହୋଇ ନଥୁବାର ପ୍ରମାଣ ସ୍ଵରୂପ ତାଙ୍କୁ ଶପଥ 
କରାଇଲେ । ଅଗ୍ନିପରୀକ୍ଷା କଲେ, ପ୍ରମାଣ ନେଲେ ଓ ବିଷମ ପରୀକ୍ଷାରେ ସୀତା 
ଉତ୍ତୀର୍ଣ୍ଣ ହେବାରୁ ତାଙ୍କୁ ଅଯୋଧାକୁ ଆଣିଲେ ! ଏତିକିରେ ସ୍ତ୍ରୀ ଚରିତ୍ରର 
ବିଶୁଦଧତାରୁ କଳଙ୍କ ଛାଡ଼ିଲା ନାହିଁ । ଅଯୋଧ୍ୟାରେ ସୀତା ଗର୍ଭବତୀ ଥୁବା 
ଅବସ୍କାରେ ଲୋକାପବାଦକୁ ଡରି ନିରାଶ୍ରୟା ଓ ଆଶ୍ରୟାରହାଁ ସୀତାଙ୍କୁ ନେଇ 
ଅସହାୟ କରି ଜଙ୍ଗଲରେ ଛାଡ଼ିଦେଇ ଆସିଲେ | ସୀତା ସେହି ଜଙ୍ଗଲରେ ଥାଇ 
ଲବ, କ୍ଡୃଶ କୁମାର ଦୃଵୟଙ୍କୁ ଜନ୍କକଲେ ଓ ଏତେ ଅବିଚାର ସହି ସୁଦ୍ଧା ଦିନେ 
ହେଲେ ସ୍ବାମୀଙ୍କୁ ଦୋଷ ଦେଇନାହାନ୍ତି । ସମସ୍ତ ଅପବାଦ, ସମସ୍ତ ନିର୍ଯାତନା 
ନତମସ୍ତକରେ ସହି ଅଛନ୍ତି-ଏତେ ଦଣ୍ଡ ଭୋଗକରି ସୁଦ୍ଧା ନିର୍ଯାତନାକାରୀ 
ସ୍ବାମୀଙ୍କ ପ୍ରତି ତାଙ୍କର ଭଲ୍ତି ଅଚଳ ଓ ଅଟଳ ରହିଲା ବୋଲି ସେ ହେଲେ ଆଦର୍ଶ 
ନାରୀ । ଯେବେ ସୀତା ଏ କୋଦିଣ୍ଡା ବୁଝାମଣା ବିରୁଦ୍ଧରେ ଟିକିଏ ମାତ୍ର 
ପ୍ରତିବାଦ କରିଥାନ୍ତେ, ତାହାହେଲେ ସୀତାଙ୍କୁ ତୁମ୍ଭେମାନେ ନେଇ ନରକ କୁଣ୍ଡରେ 
ପକାଇଥୀନ୍ତ | ତୁମ ଜାତିର ପୁରାଣ, ଉପନ୍ୟାସ, ନାଟକ, ଶାସ୍ତ୍ର ଯାହା ଦେଖୁବ, 
ସେଥିରେ ଦେଖୂପାରିବ ଯେ, ଆବହମାନ କାଳରୁ ମାଇପି ଜାତିଟା ତୂମ ହାତ 
ସୁଖ କରିବାରେ ଲୁତୁପୁତିଆ ମାଟିପିଣ୍ଡୁଳା ମାତ୍ର । ଏ ସବୁ ଭାବିଲେ ଆମେ 
ବୁଝିପାରୁ ଯେ ତୁମ୍ଭେମାନେ ସ୍ତ୍ରୀ ଜାତିକୁ ଶିକ୍ଷା ଦେବାକୁ କିଆଁ ଏଡ଼େ କୁଣ୍ଠିତ ? 
ସ୍ତ୍ରୀମାନେ ଶିକ୍ଷା ପାଇଲେ, ପାଠ ପଢ଼ିଲେ, ଇତିହାସ ପଢ଼ିଲେ, ସେମାନଙ୍କର ଆଖ 
ଫିଟିଲେ ତୁମ୍ଭେମାନେ ଆବହମାନ କାଳରୁ ସେମାନଙ୍କ ଉପରେ ଯେଉଁ ଜୁଲୁମ୍‌ 
କରି ଆସୁଛ, ତାହା ସେମାନେ ଜାଣିପାରିବେ ଓ ତୁମ୍ଭମାନଙ୍କୁ ଗ୍ରଣା କରିବେ ଓ 
ସ୍ତ୍ରୀ ଜାତିର ଆଖୁ ଫିଟିବା ସଙ୍ଗେ ସଙ୍ଗେ. ସେମାନଙ୍କର ପାଟି ଓ ହାତ ଗୋଡ଼ 
ଫିଟିଯିବ । ଏହି ଭୟରେ ତୁମ୍ଭେମାନେ ସ୍ତ୍ରୀଜାତିକୁ ପୂର୍ବପରି ବେଡ଼ି କୋରଡ଼ା 
ଦେଇ ବନ୍ଦିଶାଳାରେ ପୁରାଇ ରଖୁବାପାଇଁ ଦିନରାତି ବ୍ୟସ୍ତ | ତୁମ ଜାତିର ଏକ 
ପତ୍ନୀବ୍ତତ ପାଳନ କରିବାର ଲୋଡ଼ା ନାହିଁ, କିନୁ ସ୍ତ୍ରୀ ମାତ୍ରକେ ଆଜନ୍ସ ଏକ 
ପତିବ୍ରତ ଧାରଣ କରିବେ ଓ ସ୍ବାମୀଙ୍କର ଘଟାନ୍ତର ହେଲାରୁ ପ୍ରସନ୍ନ ବଦନରେ 

୬୪ | ପ୍ରବନ୍ଧ ଗୌରବ 


ସ୍ବାମୀଙ୍କର ପ୍ରଜ୍ବଳିତ ଚିତା ଅଗ୍ନି ଭିତରେ ପଶିଯିବେ-ଯେଉଁ ସ୍ତ୍ରୀ ଏହା କଲା, ସେ 
ହେଲା ସତୀ, ଆଦର୍ଶ ନାରୀ । ଏହିପରି ସଂସାରରେ, ସମାଜରେ, ଇତିହାସରେ, 
ପୁରାଣରେ ସ୍ତ୍ରୀଜାତି ପ୍ରତି ପୁରୁଷ ଜାତିଙ୍କର ଅତ୍ୟାଚାରର କୋଟି କୋଟି 
ଉଦାହରଣ ମିଳିବ । 

ଆବହମାନ କାଳରୁ ପୂରୁଷଯାକ ଆମ ଜାତି ସମ୍ବନ୍ଧରେ ଯେଉଁ 
କେତେଗୁଡ଼ିଏ: ଡୁହା ଓ ବୋଲି ଧରିଛ (ଯଥା-ସ୍ତ୍ରୀ ଜାତି ବୁଦ୍ଧିରେ ପୁରୁଷ ଜାତିର 
ସମକକ୍ଷ ନୁହେଁ, ସ୍ତୀ ଜାତି ଆତ୍ସରକ୍ଷା କରିବାକୁ ଅସମର୍ଥ, ସ୍ତୀ ଜାତି ବଳରେ 
ପୁରୁଷଠାରୁ ହୀନ, ସ୍ତୀ ଚରିତ୍ର ପୁରୁଷ ଜାତିଙ୍କର ଖାତାପହରା ବ୍ୟତିରେକେ ନିର୍ମଳ 
ରହି ନ ପାରେ, ସ୍ତୀ ଜାତିକୁ କଦାପି ବିଶ୍ଵାସ କରିବାର ନୁହେଁ) ସେ ବୋଲିଗୁଡ଼ିକ 
ଫଳତଃ ଅମୁଳକ ଓ ଅସାର ବୋଲି ତୁମ୍ଭେମାନେ ମନେ ମନେ ଅବଶ୍ୟ ଠଉରାଇ 
ପାରିଅଛ ଓ ଯେତେବେଳେ ପରୀକ୍ଷାର ସମୟ ଉପସ୍ଥିତ ହୋଇଅଛି, 
ସେତେବେଳେ ଦେଖୁ ପାରିଅଛ ଯେ, ଉପଯୁକ୍ତ ଶିକ୍ଷା ଓ ସାଧନା ବଳରେ 
ସ୍ତାମାନେ କି ବିଦ୍ୟାରେ, କି ବୃଵିରେ, କି ବଳରେ, କି ଚରିତ୍ରରେ, କେଉଁଥିରେ 
ତୁମ୍ଭମାନଙ୍କଠାରୁ ହୀନ ନୁହନ୍ତି । ତୁମ୍ଭମାନଙ୍କର ଏ ଚିଆଁ ପହଡ଼, ଏ ସିଆଣିଆ 
ପାଗଳପଣିଆ ଛାଡ଼ |! ଯେବେ ସର୍ବାଙ୍ଗୀନ ଉନ୍ନତି କରିବାକୁ ଇଚ୍ଛାକର, ତେବେ 
ସମାଜର ସବୁ ଅଙ୍ଗ ପ୍ରତ୍ୟଙ୍ଗକୁ ତାଜା ଓ ବଳିଷ୍ଠ ଓ କର୍ମଠ କର | ସମାଜର ଓ 
ଆପଣାର ଅର୍ବାଙ୍ଗକୁ ଆପଣାର ଆଠପଣିଆ ସରିକଦାରଙ୍କୁ ବେଡ଼ି ସଙ୍କୋଳି 
ପକାଇ ରଖୁଲେ ତୁମ୍ଭେମାନେ ଏକଫାଳିଆ ହେଲେ କଦାପି ଉନ୍ନତି କରି ପାରିବ 
ନାହିଁରେ ବାବା । ଯେବେ ଦେଶ ସମାଜକୁ ପରିବାରକୁ ଉନ୍ନତ ଆଦର୍ଶ ମାର୍ଗରେ 
ଉପରକୁ ଉଠାଇବାକୁ ଚାହଁ, ତେବେ ଏ ସବୁ ଆଣୁ ଆଡ଼ୁଆ ବୁଝାମଣାକୁ ତୁମ 
ଆଇନ କାନୁନ୍‌ରୁ ବାଦ୍‌ ଦିଅ-ସମସ୍ତଙ୍କ ପାଇଁ ଏକ ଆଇନ, ଏକ ଆଦର୍ଶ, ଏକ 
ବିଧ ଏକ ନିଷେଧ, ଏକ ଦଣ୍ଡ, ଏକ ପୁରସ୍କାର ବ୍ଯବସ୍ଥା କର । ତୁମ୍ଭମାନଙ୍କ 
ପରି ଆମ୍ଭମାନଙ୍କ ପାଇଁ ମଧ୍ଯ ତୀକ୍ଷ ଅଗ୍ନି ପରୀକ୍ଷା ନିର୍ଦ୍ଦେଶ କର-ସେଥରୁ 
ଟପିପାରିଲେ ଆମେ ତୁମ ସରିସା ହୋଇ ଠିଆ ହେବୁ-ନଇଲେ ହଟିକରି 
କଳେବଳେ ଆମ୍ଭ ମୁହଁ ତଳକୁ ହୋଇଯିବ । ଇତି | 


ଏ x x 


ଆଁରେ ବାପାମାନେ ! 

ପ୍ରବନ୍ଧ ଗୌରବ ॥ ୬୫ 


ବର୍ଭମାନ ଭାରତର ଅବଳା ଜାତି ବଳୁଆ ମନୁଷ୍ଯ ଜାତିଙ୍କ ସଙ୍ଗେ 
ରାଜନୈତିକ କ୍ଷେତ୍ର ଓ ରାଜକୀୟ କ୍ଷେତ୍ରରେ ସମାନ ଅଧ୍ରକାର ପାଇବେ ବୋଲି 
ତମାମ ଭାରତରେ ଚହଳ ପଡ଼ିଯାଇଛି । କୂମାରୀ ସୋରାବ୍‌ଜୀ ଓକାଲତି ପାଶ୍‌ 
କରି କୋର୍ଟ ଉଆଙ଼ସ ଇଲାକାର ପରଦାନସିନ ସ୍ତୀ ଲୋକମାନଙ୍କର 
ପରାମର୍ଶଦାତ୍ରୀ ରୂପେ ସରକାରଙ୍କଠାରୁ ଦର୍ମା ପାଇ ଆଉ କଚେରିରେ ଓକାଲତି 
କରୁ ନଥିଲେ | ଏବେ ସେ କାର୍ଯ୍ୟରୁ ଅବସର ନେଇ ଓକାଲତି ପରୀକ୍ଷାରେ 
ପୂର୍ବରୁ ପାଶ୍‌ କରିଥବାରୁ କଚେରିରେ ଓକାଲତି କରିବା ପାଇଁ କଲିକତା 
ହାଇକୋର୍ଟକୁ ଛାଡ଼ପତ୍ର ( ଲାଇସେନ୍ସ) ମାଗିଲେ କିନୁ କଲିକତା ହାଇକୋର୍ଟରେ 
ନାରୀ ଭାଗ୍ୟବିଧାତାମାନେ ତାଙ୍କ ପ୍ରାର୍ଥନା ମଞ୍ଜୁର କରି ତାଙ୍କୁ କଚେରିରେ 
ଓକାଲତି କରିବା ନିମନ୍ତେ ସନନ୍ଦ ଦେଲେ ନାହିଁ । କିନ୍ତୁ ସେ ଏଥିରେ ନ ହଟି 
ଆଲାହାବାଦ୍‌ ହାଇକୋର୍ଟଙ୍କ ଅଧୀନରେ ଓକାଲତି କରିବେ ବୋଲି ଆଲାହାବାଦ 
ହାଇକୋର୍ଟକୁ ଛାଡ଼ପତ୍ର ପାଇବା ସକାଶେ ପ୍ରାର୍ଥନା କଲେ ଓ ଭାଗ୍ଯକ୍ରମେ 
ଆଲାହାବାଦ ହାଇକୋର୍ଟର ପୁରୁଷ-ବିଚାରପତିମ୍ବାନେ ତାଙ୍କୁ ଆଲାହାବାଦ 
ଇଲାକାର ଅଦାଲତମାନଙ୍କରେ ଓକାଲତି କରିବାକୁ ସନନ୍ଦ ଦେଇଅଛନ୍ତି | ଏଣେ 
କିନ୍ତୁ ଆମ ଦେଶବାସୀ ଓ ସରକାରଙ୍କ ମନ୍ତ୍ରୀ ମଧୁ ବାରିଷ୍ଟରଙ୍କ ପୋଷିଆ ଝିଅଙ୍କ 
ସାନ ଭଉଣୀ ଶ୍ରୀମତୀ କୁମାରୀ ସୁଧାଂଶୁବାଳା ହାଜରା ଓକାଲତି ପାଶ୍‌ କରି 
ଓକାଲତି କରିବାର ସନନ୍ଦ ପାଇବା ସକାଶେ ପାଟଣା ହାଇକୋର୍ଟରେ ପ୍ରାର୍ଥନା 
କରି ବିଫଳ ମନୋରଥ ହୋଇଅଛନ୍ତି । ବଙ୍ଗଦେଶରେ, ବମ୍ବେରେ, ପାଟଣାରେ 
ଶିକ୍ଷିତା ସ୍ତ୍ରୀଲୋକମାନେ ପୁରୁଷମାନଙ୍କ ସଙ୍ଗେ ସମାନ ଅଧ୍ରକାର ରାଜନୈତିକ 
କ୍ଷେତ୍ରରେ ପାଇବା ଲାଗି ତୁମୂଳ ଆନ୍ଦୋଳନ ଲଗାଇ ଅଛନ୍ତି । ଏହା ଆମ ତିରିଲା 
ଜାତିଙ୍କ ପକ୍ଷରେ ଶୁଭ କି ଅଶୁଭ ତାହା ଭଗବାନଙ୍କୁ ଜଣା, କିନ୍ତୁ ଅଣ୍ଡିରି 
ପୁଅମାନେ ଆମକୁ ଏ ଅଧବକାର ଦେବାଲାଗି ଏତେ ଇତସ୍ତତଃ କରୁଅଛନ୍ତି କିଆଁ ? 
ତୁମ୍ଭମାନଙ୍କର ପ୍ରଥମ ଭୟ ଯେ, ଆମ୍ଭେମାନେ ସମାନ ଅଧ୍ବକାର ପାଇଲେ, 
ତୁମ୍ଭମାନଙ୍କର ହାତ ସୁଖ, ପାଟି ସୁଖ, ମୁହଁ ସୁଖ, ଦିହ ସୁଖ ଆଦି କେତେଗୁଡ଼ିଏ 
ସୁଖରେ ଧୂଳି ପଡ଼ିଯିବ | “ କଲମ ତରାସ” ଛୁରିକୁ କଲମ କଟାରେ ବ୍ୟବହାର 
ନ କରି ସେଥରେ ଦାନ୍ତକାଠି କାଟିବାକୁ ବସିଲେ । ସୁକୁମାର ଛୁରିର ଦାଢ଼ 
ଯେଉଁପରି ଖରାପ ହୋଇଯିବ ବୋଲି ଛୁରିର ଅଧ୍ବକାରୀ ଚିକ୍ରାର କରି ଉଠନ୍ତି ଓ 
ସେ ଛୁରିରେ ବାଥ ୮ କାଟିବାକୁ ନ ଦିଅନ୍ତି ସେହିପରି ତୁମ ପୁରୁଷ ପୁଅଙ୍କ 

୬୬ || ପ୍ରବନ୍ଧ ଗୌରବ 


ସୂକୁମାରିଆ କାମରେ (ଗୃହଧନ୍ଦାା ତୁମ ଗୋଠବୃଵଧି, ତୁମ ପାଠଶାଳାର 
ଅଳଂକରଣ, ତୁମ ରାଜତ୍ବରେ ଚିରସ୍ଥାୟୀ ସିକିମ୍‌ ସ୍ଵତ୍ଵରୂପ ନିଟୂଢ଼ ଦଖଲିସ୍ଵତ୍ଵ ତୁମ 
ଅଇଁଠାଉଠା, ତୁମ ସନ୍ତାନ ପରିଚର୍ଯ୍ୟା ଇତ୍ଯାଦି) ଆବହମାନ କାଳରୁ ଆଜି 
ପର୍ଯ୍ୟନ୍ତ ବ୍ୟବହୃତ ଆମ ଜାତିଦ୍ଵାରା ଯେବେ ଦାଣ୍ଡ ମାମଲତରୂପ ଅଖାଡୁଆ କାର୍ଯ୍ୟ 
କରାଯିବ, ତେବେ ତୁମ କଲମକଟା ପାଇଁ ଆବଶ୍ୟକ ଆମର କୋମଳ ଦାନ୍ତତକ 
ଦନ୍ଧଡ଼ା ହୋଇଯିବ ବୋଲି ଆମର ସୁକୁମାର ଅଙ୍ଗକୁ ତୁମ୍ଭେମାନେ ଜଗିବାରେ 
ବ୍ୟସ୍ତ ହୋଇ ଆମକୁ ଦାଣ୍ଡକୁ ବାହାର କରି ଦେଉନାହଁ |! ତୁମର ଯୁକ୍ତିକୁ ତନ୍ନ 
ତନ୍ନ କରି ଉଆରିଜା କଲେ ଦେଖାଯାଏ ଯେ, ତୁମ୍ଭେମାନେ ଆମ ଜାତିର ମଙ୍ଗଳ 
ପାଇଁ, ଆମ ସୁକୁମାର ଅଙ୍ଗକୁ କଅଁଳିଆ ରଖୁବା ପାଇଁ, ଆମକୁ ଖରା ବର୍ଷା 
ଆଢୁଆଳରେ ରଖୁବା ପାଇଁ, ଘଣ୍ଟ ଘୋଡ଼ାଇ ଆମ ଆଗ ଗୋଡ଼ରେ କଣ୍ଟା ନ 
ଭୁକାଇବା ପାଇଁ ଆମକୁ ଦାଣ୍ଡକୁ ବାହାରିବାକୁ ଦେବାକୁ ନାରାଜ ହେଉଅଛ । 
ତୁମର ସବୁବେଳେ ଭୟ ଯେ, କାଳେ ଆମେ ମାଇପେଲୁଚାକ “ ଅଣ୍ଡିରାଚଣ୍ଡୀ” 
ହୋଇଯିବ, ଅମାନିଆ ହୋଇଯିବୁ, ଅଣ ମାଇପିଆ ହୋଇଯିବୁ । କିନ୍ତୁ 
ତୁମ୍ଭମାନଙ୍କ ଯୁକ୍ତିଗୁଡ଼ିକୁ ବିଶ୍ଲେଷଣ ( ଫଡ଼ାପଡ଼ି) କଲେ ଦେଖାଯିବ ଯେ, ଆମ 
ଜାତିଟା ସିଆଣିଆ ହୋଇଗଲେ, ଆମରଠେଇଁ ଖରାବର୍ଷାରେ ଦାଣ୍ଡହାଓଆ 
ବାଜିଗଲେ, ଆମର କରାମତ ଜାହେର ହୋଇଗଲେ, ତୁମ୍ଭେମାନେ ଆମ୍ଭମାନଙ୍କ 
ସଙ୍ଗେ ପ୍ରକାଶ୍ୟ ପ୍ରତିଦ୍ଵନ୍ଦିତାରେ କାଳେ ହଟିଯିବ, ଏହି ଭୟରେ ତୁମକୁ ଦିନରାତି 
ନିଦନାହିଁ । ତୁମ୍ଭମାନଙ୍କର ଆମ୍ଭମାନଙ୍କ ପ୍ରତି ଏତେ ନୀଚ ଅବିଶ୍ବାସ ଯେ, 

ତୁମ୍ଭେମାନେ ବିଚାରୁଛ ଯେ, ଆମେ ସାମଲା (wg) ଓ ଘାଗରା (ଠନ) ପିଛି 
ହାକିମଙ୍କ ଆଗରେ ଆମ ମୁହଁ ଦେଖାଇଲା ମାତ୍ରକେ ହାକିମଙ୍କ କଲିଜା ମଧ୍ଯସ୍ଥ 
ଲହୁଣିତକ ପିଗିଲିଯିବ ଓ ହାକିମଲୁଚାକ ଆମ ମୁହଁକୁ, ଆମ ଚେହେରାକୁ, ଆମ 
ସୁନ୍ଛାକୁ ଆମ ଭ୍ରଲତାକୁ ଓ ଆମ ମାଙ୍ଗକୁ ଦେଖ ଆମ ମକ୍ଲଙ୍କ ମକଦ୍ଦମାକୁ ଠୋ 
ଠୋ ଡିଗ୍ରି କରିଦେବେ | ଆମକୁ ମିସଲରେ ଦେଖୁଲା ମାତ୍ରକେ 
ଧର୍ମାବତାରମାନେ ବିବେକ, ନ୍ଯାୟ, ଧର୍ମ, ବିଦ୍ୟା, ବୁଧି ସବୁ ଭୁଲିଯାଇ ଆମରି 
ଆଡ଼କୁ କଦଳୀଗଛ ଭଳି ନଇଁ ପଡ଼ିବେ | ଯେଉଁ ଜାତିର ସ୍ବାର୍ଥତ୍ଯାଗ, 
ଆତ୍ନିରୋଧ (ଣା-ଏନାa!), ଦୁଃଖ ସହିଷ୍ୁତା ଓ ଧୈର୍ଯ୍ୟ ଯୋଗୁଁ ତୁମ୍ଭେମାନେ 
ଜନ୍ମ ହୋଇଅଛ ଓ ବଂଶରକ୍ଷା କରିବାକୁ ସମର୍ଥ ହୋଇଅଛ ଓ ଜନ୍ମଠାରୁ ମରଣ 
ପର୍ଯ୍ୟନ୍ତ ମାତାରୂପେ, ଭଗିନୀରୂପେ, ଭାର୍ଯ୍ୟାରୂପେ, କନ୍ଯାରୂପେ ଯେଉଁମାନଙ୍କ 

ପ୍ରବନ୍ଧ ଗୌରବ ॥ ୬୭ 


କୋମଳ ଅଙ୍ଗ ଓ କୋମଳତର ସ୍ବେହ ନଥିଲେ ତୁମ୍ଭେମାନେ ଏ ପୂଥବୀରେ 
ବଞ୍ଚଥାନ୍ତ କି ନାହିଁ ସନ୍ଦେହ, ଯେ ଜାତିପ୍ରତି ଏତେ ନୀଚ ଅବିଶ୍ବାସ କରିବା ଦ୍ଵାରା 
ତୁମ୍ଭେମାନେ କି ନିମକହାରାମି ଅପରାଧ କରୁଅଛ, ତାହା ତୁମ୍ଭେମାନେ 
ହୃଦୟଙ୍ଗମ କରିପାରୁଥିଲେ ସ୍ତ୍ରୀ ଜାତିକୁ ସମାନ ଅଧ୍ବକାର ଦେବାକୁ କଦାପି କୁଣ୍ଠିତ 
ହୁଅନ୍ତ ନାହିଁ । କିନ୍ତୁ ତୁମ୍ଭେମାନେ ଘୋର ସ୍ଵାର୍ଥାନ୍ଧ ଓ ଆତ୍ସମ୍ଭରି । ଆମର ଯୋଗୁଁ 
ତୁମର ସଂସାର, ଆମ ଯୋଗୁଁ ତୁମର ବଂଶ, ଆମ ଲାଗି ତୁମର ସୁଖ, ଆମ ଲାଗି 
ତୁମର ଶାନ୍ତି ଓ ଆମ ଲାଗି ତୁମେ ଦେବରଣ, ପିତୃରଣ ଓ ମନୁଷ୍ୟ ରଣରୁ ମୁକ୍ତ 
ହେଉଅଛ, କିନୁୁ ତୁମ୍ଭେମାନେ ଚାହୁଁ ଅଛ ଯେ, ଆମ ମସାଲଧରି ମସାଲର୍ତଳ 
ଅନ୍ଧାରରେ ଚିରକାଳ ଜଳକା ବନିଥୁବୁ ଓ ତୁମ୍ଭେମାନେ ଆମ୍ଭମାନଙ୍କ ଧୃତ 
ମସାଲର ଆଲୁଅରେ ଜଗତ୍‌ ଜୟକରି ବାନା ଉଡ଼ାଇ ବାହାଦୂରୀ ନେଉଥବ ଓ 
ଆମ୍ଭମାନଙ୍କୁ ସବୁକାଳେ ତମର ହାତତଳିଆ, ପଡ଼ିଖୁଆ, ଅଙ୍ଗଲଗୀ ଦେବଦାସୀ 
କରି ରଖୁବ | ହଉରେ ବାପା ଭାଇମାନେ ! ଆମ୍ଭେମାନେ ଆପଣା ମନକୁ ବୁଝାଉଁ 
ଯେ- “ ରହିଯାରେ ମନ ରହିଯା, ଖଣ୍ତିଆ ପଥୁରୀ, ତାଟିକିଳା ମାଡ଼ ସହିଯିବୁ 
କେତେ ସହି ଯା ।” ଆମ୍ଭେମାନେ ଦାଣ୍ଡକୁ ବାହାରିଲେ, ଆମ ଆଖୁରୁ 
ଅନ୍ଧପୁଟୁଳିମାନ ଫିଟିଗଲେ, ଆମ ଗୋଡ଼ରୁ ତୁମ କୁହୁକଶିକୁଳି ହୁଗୁଳି ଗଲେ, 
ଆଜିଯାକେ ତୁମ୍ଭେମାନେ ଦାଣ୍ଡକୁ ବାହାରି ଯେଉଁସବୁ ବୀଭସ୍ଥ ତାଣ୍ଡବମାନ 
ଲଗାଇଅଛ, ଧର୍ମର, ସତ୍ୟର, ସଭ୍ୟତାର, ନ୍ୟାୟର ଦୋହାଦେଇ ତୁମ ଜାତି 
ଯେତେ ଯେତେ ଅନୀତିମାନ କରି ଆସୁଅଛି, ତାହା ଆମ ଆଖୁରୁ ଆଉ ଲୁଚି 
ରହିବ ନାହିଁ ଓ ସେସବୁ ଦେଖୁ ଆମ୍ଭେମାନେ ତୁମ୍ଭ ଜାତିକୁ ଘୃଣା କରିବୁ । 
ବର୍ଭମାନ ତୁମ୍ଭେମାନେ ଦାଣ୍ଡରେ ହଲାପଟା ହୋଇ କୋରଡ଼ାମାଡ଼ ' ଖାଇ ଏଣେ 
ଆମକୁ ଆସି ଘର କଣରେ ତୁମ କରାମତିର ଯେଉଁସବୁ ତାଲିକା ଦେଉଅଛ ଓ 
ଯେଉଁସବୁ ବୀରତ୍ବର ଆସ୍ତାଳନ କରୁଅଛ, ସେସବୁ ମିଛ ବାଲିଙ୍କ ଆଉ ରହିବ 
ନାହିଁ "ଏହି ଭୟ ତୁମ୍ଭମାନଙ୍କ ମନରେ ଦିନରାତି ନାଚୁଅଛି ଓ ତୁମ ଜାତିକୁ 
ନଚାଉଅଛି-ଏଥପାଇଁ ରାଜନୀତି, ସମାଜ, ରାଜଦ୍ଵାର, ବ୍ଯବସୀୟ, ଭୋଟ, 
ମେମ୍ବର, ସଭାସମିତି, ସାହିତ୍ୟ, ବିଜ୍ଞାନ, କର୍ମ, ଧର୍ମ ସବୁ କ୍ଷେତ୍ରରେ ଆମପାଇଁ 
ବନାବନା କଣ୍ଟାବାଡ଼ ବୁଜୁଅଛ । ତୁମେ ସେହି ବାଟରେ ଗଲାବେଳେ ସେ 
ବାଟଟିମାନ ଖୋଲା, କିନୁ ଆମେ ସେ ବାଟରେ ଯିବାକୁ ମନକଲା ମାତ୍ରକେ ସେ 
ବାଟରେ ନାଗଠେ ଝି ଓ କାନକୋଳି କଣ୍ଟାବାଡ଼ ବୁଜାଯାଉଅଛି । ଦେଖୁବାରେ 

ବୀପାମାନେ ସେହି ବାଟରେ ତୁମ୍ଭମାନେ ଆମପାଇଁ ଯେଉଁ କଣ୍ଟା ବୁଜୁଅଛ, 
ତୁମପାଇଁ ସେ ବାଡ଼ ମେଲା କଲାବେଳେ ସେହି କଣ୍ଟା ଦିଓଟି ପୁଞ୍ଜିଏ ତୁମ 
ଅଜ୍ଞାତରେ ଓ ଅଦେଖନ୍ତରେ ବାଟରେ ଖସିପଡ଼ି, ତୁମେ ସେହିବାଟେ ଗଲାବେଳେ 
ତୁମ ଗୋଡ଼ରେ ନିଶ୍ଚେ ଭୁକିହୋଇ ତୁମ୍ଭମାନଙ୍କୁ ଖଣ୍ଡିଆ ଖାବରା କରି ପକାଇବ । 
ତୁମର ଏ ଟହ ଟହ ହସ କେଉଁଆଡ଼େ ଉଭେଇ ଯିବ | ଯେବେ ସୁବୁଦ୍ଧି ଅଛି, 
ତେବେ ଆମର ପ୍ରାର୍ଥତ୍ଵ ଅଧ୍ୟକାରରୁ ଆମକୁ ବଞ୍ଚତ କର ନାହିଁ । ଆମେ ଯେଉଁ 
କାର୍ଯ୍ୟ ପାଇଁ ଅକ୍ଷମ ବୋଲି ସରଜମିନରେ ପ୍ରମାଣିତ ହେତୁ ବଳେ ବଳେ ଆମେ 
ବଳ ଠଉରାଇଲେ ଆମେ ଯେଉଁ କାର୍ଯ୍ୟକୁ ନ ପାରିବୁ ସେ କାର୍ଯ୍ୟରୁ ଦପ୍ତରଦାର 
ହୋଇଯିବ ଓ ସେହି ସେହି କାର୍ଯ୍ୟ କରିବାକୂ ତୁମ୍ଭମାନଙ୍କୁ ଆଦରକରି, ଅଭ୍ୟର୍ଥନା 
କରି, ନିମନ୍ତ୍ରଣ କରି, ତୁମ୍ଭମାନଙ୍କ ମୁଣ୍ଡରେ ବଳେ ଶିରୋପା ବାନ୍ଧିଦେବୁ । 

ଏକଥା ନ କହିବା ପର୍ଯ୍ୟନ୍ତ ଏ ବାଟରେ ନ ଯିବା ପର୍ଯ୍ୟନ୍ତ ଯୁଗ 
ଯୁଗାନ୍ତରେ ତୁମ୍ଭେମାନେ ସ୍ଵରାଜ୍ୟ ସ୍ଵରାଜ୍ୟ ବୋଲି ଦଶଦିଗ ଫଟାଇଲେ ଇଶ୍ଵର 
କଦାପି ତୁମ ଡାକ ଶୁଣିବେ ନାହିଁ । ଇଶ୍ଵର ତୁମ ହାତରେ ବର୍ଭମାନ ଯେଉଁ ପ୍ରାଣୀ 
ଯେଉଁ ଅଧ୍ୁକାରମାନଙ୍କୁ ସମର୍ପି ଅଛନ୍ତି, ତାଙ୍କପ୍ରତି ଆଗେ ନ୍ୟାୟ ବୁଝାମଣା କର, 
ତେବେଯାଇ ତୁମକୁ ବେଶି ଅଧୁକାର ମିଳିବ, ନଇଲେ କାନ୍ଦି କାନ୍ଦି ଲୋତରା 
କୋତରା ହୋଇଯିବ, ତୁମର ପ୍ରାର୍ଥନା କଦାପି ଭଗବାନଙ୍କ ଶଙ୍ଖନାଭି ମଣ୍ଡଳ 
ପର୍ଯ୍ୟନ୍ତ ପହଞ୍ଚବ ନାହିଁ । 

ଆଜି ଏତିକି ଥାଉରେ ବାପା ! 

କପିଳେଶ୍ବର ଦାସ 


ମୁକ୍ତିପାଇଁ ପ୍ରେରଣା ମନୁଷ୍ୟର ଅନ୍ତର୍ନିହିତ । ସସୀମର ଅସୀମରେ ପହଞ୍ଚବା 
ହିଁ ମୁଲ୍ତି । ଅସୀମ ଆମର ଅତି ପରିଚିତ, ଅତି ନିକଟ, ଅତି ଘନିଶ୍ଡଃ ତଥାପି ଅତି 
ଅଜ୍ଞାତ, ଅତି ଦୂର, ଅତି ଅପରିଚିତ । ଅସୀମରେ ଆମର ଜନ୍ମ, ବର୍ଵ୍ଧନ, 
ଅବସାନ; ଅସୀମକୁ ଆମେ ପ୍ରତି ମୁହୁର୍ରରେ ଦେଖୁଛୁ, ଅନୁଭବ କରୁଛୁ, ସ୍ପର୍ଶ 
କରୁଛୁ, ଅସୀମ ସହିତ ଖେଳୁଛୁ । ତଥାପି ମନେହୁଏ, ଅସୀମ ଯେପରି କୌଣସି : 
ଦୂରାଗତ ଅତିଥ, ସ୍ଵପ୍ଣପୁରୀର ମାୟା, ସ୍ଵର୍ଗଲୋକର କଳନା । ଏଠାରେ ହିଁ ସୃଷ୍ଟିର 
ବଵୈଚିତ୍ର୍ୟ ଜୀବନର ରହସ୍ଯ । 
ଅସୀମ ପ୍ରତି ମନୁଷ୍ୟର ଆକାଙକ୍ଷା, ତୃଷ୍ଣା, ଶ୍ରଦ୍ଧା ପ୍ରବଳ ! ଜାଣିଶୁଣି ୍ବା 
ନଜାଣି ନଶୁଣି ମନୁଷ୍ୟ ଅସୀମ ଆଡ଼କୁ ଚିର ଆକୃଷ୍ଟ । ଏହି ଆକର୍ଷଣ ବା ଇଚ୍ଛା ହି 
ମନୁଷ୍୍ୟର ବିଭିନ୍ନ କ୍ରିୟାକଳାପରେ, ବିଭିନ୍ନ ଉଦ୍ୟମର ମୂଳରେ ଥାଏ । ଧର୍ମ 
ସସୀମଠାରୁ ଅସୀମ ପର୍ଯ୍ଯନ୍ତ ମାର୍ଗକୁ ସୁଗମ, ସଂଯତ, ଶ୍ୂଙ୍ଖଳିତ କରେ; କଳା 
ତାହାକୁ ସୌନ୍ଦର୍ଯ୍ୟରେ ସମ୍ମୋହନ ରୂପ ଦିଏ, ବିଜ୍ଞାନ ତାହାର କେତୋଟି ଅଦୃଷ୍ଟ 
ସଂକେତ ଦିଏ; ଜୀବନ ତାହାର ପ୍ରତିରୂପ ଚିତ୍ର ଅଙ୍କନକରେ । ସବୁ ସେହି 
ଅସୀମର ଦ୍ୟୋତକ, ପ୍ରକାଶକ; ଅସୀମର ଆହ୍ବାନରେ ସମସ୍ତେ ଚଞ୍ଚଳ, 
ଅଗ୍ରଗାମୀ | 
ବାସ୍ତବ ସାଂସାରିକ ଜୀବନରେ ମନୁଷ୍ୟର ତୃପ୍ତି ନାହିଁ । ସେ କୌଣସି 
ଗୋଟିଏ ପଦାର୍ଥ ପାଇବାକୁ ଇଚଚା କଲେ, ତାହା ପାଏ; କିନ୍ତୁ ତହିଁରେ ସେ ସନ୍ତୁଷ୍ଟ 
ହୁଏ ନାହିଁ । ଆଉ କିଛି ପାଇବାକୁ ପୁଣି ବ୍ଯଗ୍ର ଅଧୀର ହୋଇଉଠେ । ସେ 
ଭାବନା କରେ, ଗୋଟିଏ ଅବସ୍ଥାରେ ପହଞ୍ଚଲେ ସେ ନିତ୍ଯ ସୁଖ ଲାଭକରିବ । 
ସେ ଅବସ୍ଥାରେ ପହଞ୍ଚେ; କିନ୍ତୁ ଦେଖେ ତହିଁରେ ସୁଖର ସତ୍ତା ନାହିଁ, ତାହା 
ଯେପରି ଗୋଟିଏ ତିକ୍ତ ଶୂନ୍ୟତା । ସେ ପୁଣି ଅନ୍ଯ ଅବସ୍ଥାରେ ଉପନୀତ 

ହେବାର ଉପକ୍ରମ କରେ । ଏହିପରି ତାହାର ଲାଗିଥାଏ ଚିର ଅସୁଖ- ଅଶାନ୍ତିଜନିତ 
ନିରବଧଵ ସଂଘର୍ଷ । ଏ ସଂଘର୍ଷର ମୌଳିକ ତଥ୍ଯ ସେ ପ୍ରାୟ ବୁଝେନାହିଁ, ଏଣୁ 
ବିଶେଷ କ୍ଲେଶ ଅନୁଭବ କରେ | ଏହାହିଁ ସଂସାର ମାର୍ଗର ଅଭ୍ୟସ୍ତ ଲକ୍ଷଣ | 


ଏ ସଂଘର୍ଷ ହିଁ ସାକ୍ଷ୍ୟ ଦିଏ, ମନୁଷ୍ଯ ମୁକ୍ତି ଚାହେଁ । ସେ ଅଳରେ ସନ୍ତୁଷ୍ଟ 
ନୁହେଁ, ଅଧକ ଅଧକ ଆଶାକରେ ।! ଯେଉଁ ଅବସ୍ଥାରେ ପହଞ୍ଚଲେ ଆଉ ଆଶା 
କରିବାକୁ କିଛି ନଥବ; ପୂର୍ଣକାମ ହେବ, ସେ ଅବସ୍ଥାରୁ ଉଣାରେ ମନୁଷ୍ୟ କେଭେ 
ସନ୍ତୁଷ୍ଟ ନୋହିବ । ସେ ଅବସ୍ଥା ବା ଠିକ୍‌ କହିଲେ ଅବସ୍ଥାତୀତ ଅବସ୍ଥା ହିଁ 
ଅସୀମ | କିନୁ ମନୁଷ୍ୟ ସସୀମ ଜଗତକୁ ଭ୍ରମରେ ଅସୀମ ବୋଲି ଗ୍ରହଣକରେ । 
ଏହା କିନ୍ତୁ ଅସମ୍ଭବ; ସେଥୁପାଇଁ ତାହାର କଷ୍ଟ । ଜ୍ଞାନୀ ଲୋକେ ଏ ପରିସ୍ଥିତିରେ 
ଅସମ୍ଭାବନା, ବ୍ଯର୍ଥତା ବୁଝନ୍ତିଃ ଏଣୁ ସାଧାରଣଠାରୁ ଭିନ୍ନ ପନ୍ଧା ଅବଲମ୍ବନ 
କରନ୍ତି । କିନ୍ତୁ ଏହା ବୋଲି ସାଧାରଣ ଲୋକ ମଧ୍ଯ ଅସୀମ ଆଡ଼କୁ ଅଗ୍ରସର ନ 
ହୁଅନ୍ତି ଏ କଥା କହି ହେବନାହିଁ । ତେବେ ପ୍ରଭେଦ ଏତିକି ହୋଇପାରେ, ଜ୍ଞାନୀ 
ଯେଉଁ ଲକ୍ଷ୍ଯ ପ୍ରତି ସଚେତ, ସାଧାରଣ ଅଚେତ; :ଜ୍ଞାନୀର ପଥ ସରଳ, 
ସାଧାରଣର କୁଟିଳ; ଜ୍ଞାନୀ ଦ୍ରୁତଗାମୀ, ସାଧାରଣ ଆଳସ୍ଯ ପରାୟଣ; ଜ୍ଞାନୀ 
ଏବେ, ଏହିଠାରେ; ଏହି ଜୀବନରେ ମୁକ୍ତି, ସାଧାରଣରେ ମୁକ୍ତି ବହୁଜୀବନ, ବହୁ 
ଆୟାସସାପେକ୍ଷ । ତଥାପି ସେହି ଅଖଣ୍ଡ ଆନନ୍ଦରେ ସମସ୍ତଙ୍କର ସଞ୍ଚାର, 
'ଶେଷରେ ସେହି ଆନନ୍ଦରେ ସମସ୍ତଙ୍କର ପ୍ରବେଶ |! ସେଥିପାଇଁ ପରା ଉତ୍ତନିଷଦ 
ବଜୂ ଗମ୍ଭୀର କଣ୍ଠରେ କହୁଛି, “ ମହତ୍‌ ଆନନ୍ଦରୁ ଜଗତର ସୃଷ୍ଟି ମହତ୍‌ 
ଆନନ୍ଦରେ ଜଗତର ସ୍ମିତି, ସେହି ମହତ୍‌ ଆନନ୍ଦରେ ପୁଣି ତାହାର ଲୟ !” 

କିନ୍ତୁ ପ୍ରଶ୍ନ ଉଠିପାରେ, ମନୁଷ୍ଯ କାହିଁକି ଭୌତିକ ସଂସାରରେ ସୁଖୀ ନ 
ହେବ ? ଜଗତର ସୀମାକୁ ମନୁଷ୍ଯ କିପରି ଅତିକ୍ରମ କରିବ ? ଏ ଶିକ୍ଷା କି 
ବିଷାଦବାଦ Pessimism ନୁହେଁ ? କଠୋର ଅନୁଭୂତି ଉତ୍ତର ଦିଏ, ନା, ଏ 
ଶିକ୍ଷା ବିଷାଦବାଦ ନୂହେଁ, ଏହା ନିପଟ ବାସ୍ତବ | ମନୁଷ୍ୟ ବାହାରେ 
ମନମତାଣିଆ ଭାବରେ ଯାହା କହୁନା କାହିଁକି, ହୃଦୟର ଗଭୀର ଅନ୍ତରାଳରେ ଏ 
ସତ୍ୟ ଉପଲବ୍ଧ କରେ |! ଜୀବନରେ ସୁଖ ଗୁଣେ ବଢ଼ିଲେ ଦୁଃଖ ଦଶଗୁଣ ବଢ଼େ | 
ଫୁଲରେ କୀଟଥାଏ ଚନ୍ଦ୍ରରେ କଳଙ୍କ ଥାଏ | ଆମର ଶାନ୍ତି, ସୂଖ ଭଙ୍ଗ 
କରିବାପାଇଁ କୌଣସି ନା କୌଣସି କାରଣ ଅହେତୁକ ଭାବରେ ଆମ ଆଗରେ 
ଠିଆହୁଏ ! ମନୁଷ୍ଯ ସହସ୍ର ସହସ୍ର ବର୍ଷ ହେଲା ଏ ମର୍ର୍ଯଲୋକରେ ବଞ୍ଚାଆସିଛି, 

ପ୍ରବନ୍ଧ ଗୌରବ ॥ ୭୧ 


ବିରାଟ ସତ୍ୟତାର ଦୃଢ ଦୁର୍ଗ ତୋଳିଛି ବୋଲି ଦମ୍ଭ ଧରୁଛି; ତଥାପି ଏ ବିଂଶ 
ଶତାଦ୍ଦୀରେ ଦେଖୁଛି, ପ୍ରଥମ ଶତାବ୍ଦୀ ଅପେକ୍ଷା ତାହାର ଜୀବନ କୌଣସି ପ୍ରକାର 
ନିରାପଦ ନୁହେଁ । ଧନୀର ଅଭାବ ନାହିଁ; ବିଳାସରେ ସେ ମାତିଛି । ତଥାପି 
ଅଭାବ ଅପେକ୍ଷା ବିଳାସର ଆତିଶଯ୍ଯ ଅଧୂବକ ବାଧା ଦେଉଛି । ସମର ହୁଙ୍କାର 
ଶୁଭୁଛି | ସେତେବେଳେ ତାହାର ବିଳାସର, ସୁଖର ସ୍ଵପ୍ନ ଅଦୃଶ୍ୟ ହୋଇଯାଇଛି, 
ସେ ଦରିଦ୍ରରୁ ଦରିଦ୍ରତମ ହେଉଛି । ଆଧୁନିକ ଜୀବନରେ ନାନା ସୁବିଧାର ସୃଷ୍ଟି 
ହେଉଛି, ଜୀବନକୁ ସୁଖମୟ କରିବା ପାଇଁ ବିଜ୍ଞାନ ଆଷ୍ଚର୍ଯ୍ୟଂବନକ ଆବିଷ୍କାର 
କରୁଛି । ତଥାପି ବିଜ୍ଞାନର ପ୍ରତ୍ୟେକ ଆବିଷ୍କାର ଏପରି ଗୋଟିଏ ଗୋଟିଏ 
ସମସ୍ୟା ଆଣି ଥୋଉଛି, ଯାହାର ସମାଧାନରେ ଜଗତ ସ୍ତମ୍ଭୀତ ହେଉଛି । 
ପରମାଣୁ ବୋମା ଗୋଟିଏ ମାତ୍ର ଦୃଷ୍ଟାନ୍ତ । ସବୁ ସତ୍ତେ ଯଦି କିଏ କହେ, 
ଜଗତରେ ମନୂଷ୍ୟ ଅସୁଖୀ ନୁହେଁ, ତେବେ ସେ କି ମିଥ୍ୟାବାଦୀ ନୁହେଁ ? 


ଶେଷ ବିଶ୍ଲେଷଣରେ ଏ ଅସୁଖର କାରଣ କଂଣ ? ପ୍ରାଚୀନମାନେ 
ବହୁପୂର୍ବରୁ ଏହା କହିଛନ୍ତି । ସୁଖ ଓ ଦୁଃଖ ମନୁଷ୍ୟ ମନର ଅବସ୍ଥାନ୍ତର ମାତ୍ର ! 
ବିଖ୍ୟାତ ଇଂରେଜ କବି ମିଲ୍‌ଟନ୍‌ ସେଥିପାଇଁ ପରା ଗାଇଛନ୍ତି; “ ମନହି ସ୍ବର୍ଗକୁ 
ନରକରେ, ନରକକୁ ସ୍ଵର୍ଗରେ ପରିଣତ କରେ ।” ମନୁଷ୍ୟ, ଶରୀର ଓ ମନକୁ 
ସର୍ବସ୍ଵ ମନେକରେ | ଶରୀର ଓ ମନ ତ ସ୍ମିରବସ୍ତୁ ନୁହେଁ, ଏଣୁ ସେ କଷ୍ଟ 
ଭୋଗକରେ । ଆଜି ଆମ ଶରୀର ସୁସ୍ପ୍‌ କାଲି କିନ୍ତୁ ଭୀଷଣ ରୋଗାକ୍ରାନ୍ତ ! 
ଅଲଗାମ ଘୋଡ଼ା ପରି ମନର ଦତ ଅସ୍ପିର ଅବସ୍ଥା କିଏ ପ୍ରତି ମୁହୂର୍ଗରେ ଅନୁଭବ 
ନ କରୁଛି ? ସେଥିପାଇଁ ପରା କବି ତାହାକୁ ଲକ୍ଷ୍ୟକରି ଗାଇଛନ୍ତି,  ପ୍ରଭଞ୍ଜନର 
ବେଗ, ଆଲୋକର ଗତି” ଏପରି ପରିବର୍ଭନଶୀଳ, କ୍ଷୟଶୀଳ ପଦାର୍ଥ ଉପରେ 
ନିର୍ଭରକଲେ, ବାଧୀ ଛଡ଼ା ଆଉ କଂଣ ମିଳିପାରେ ? ସେଥିପାଇଁ ଅଖଣ୍ଡ ଶାନ୍ତି 
ଲଭିବାକୁ ହେଲେ, ମନାତୀତ ହେବାକୁ ହେବ । 

ଏଠାରେ ପୁଣି ପ୍ରଶ୍ନ ଉଠିପାରେ, ମନାତୀତ କିପରି ? ମନ. ବାହାରେ ଆଉ 
କ”ଣ ଥାଇପାରେ ? ତାହା କି କେବଳ ଶୂନ୍ୟ ନୁହେଁ, ଅପରିକଳ୍ପିତ ଧ୍ଵଂସାବଶେଷ 
ନୁହେଁ ? ତାହା କିପରି ଶ୍ରେୟ ? ଏଠାରେ ହିଁ ଆସ୍ତିକତା-ନାସ୍ତିକତାର ମୌଳିକ 
ମତଭେଦ | ମନାତୀତ ରାଜ୍ୟ ଅଛି | ସୃଷ୍ଟିର ପ୍ରାକ୍‌କାଳରୁ, ପ୍ରକୃତ 'ଯୋଗୀ, ସିବ, 
ସାଧକ ସେହି ରାଜ୍ୟରେ ପହଞ୍ଚଛନ୍ତି ଏବଂ ତଦ୍ବାରା ସ୍ଥାୟୀ ନିତ୍ୟ ଶାନ୍ତିସୁଖ ଲାଭ 
କରିଛନ୍ତି । ପୁଣି ଲୌକିକ ଜୀବନ ଉପରେ ସେହିମାନେ: ହିଁ ଅପରିମିତ ପ୍ରଭାବ 

୭ ୨ ॥ା ପ୍ରବନ୍ଧ ଗୌରବ 


ବିସ୍ତାର କରିଛନ୍ତି ଓ କରୁଛନ୍ତି । ପୁଣି ଅନେକେ, ଯେଉଁମାନେ ଶେଷ ଲକ୍ଷ୍ୟରେ 
ଉପନୀତ ହୋଇନାହାନ୍ତି ଅଅଚ ଅସୀମ ପଥରେ ପଥିକ ହୋଇଛନ୍ତି"ସେମାନଙ୍କର 
ଜୀବନକୁସୁମ ଯେଉଁ ସୌରଭ ବିକିରଣ କରୁଛି, ଅପରୋକ୍ଷ ପ୍ରମାଣ ଥାଉଁ ଆଉଁ 
ତହିଁରେ କିଏ ସେ ସନ୍ଦେହ କରିବ ? ପରୋକ୍ଷ ଅନୁଭୂତିରେ, ଶ୍ରବଣରେ 
ଦୂରଦର୍ଶନରେ ସଂଶୟ ଜନ୍ମିପାରେ । କିନ୍ତୁ ସମ୍ମୁଖରେ ନିର୍ମଳ ଭାବରେ ଅସନ୍ଦିଗ୍ଧ 
ଚିତ୍ତରେ ଅନୁଭବ କରୁଥିବାବେଳେ ଅବିଶ୍ଵାସର ପ୍ରଶ୍ରୟ କାହିଁ ? 


ସଂସାରବାଦୀ ଏଠାରେ ପୁଣି ପଚାରିପାରେ, ଆଛୁ, ଏ ଅସଂସାରିକ 
ଅପ୍ରାକୃତ ଉର୍୍ ଚେତନ ବିଷୟ ଘେନି ଆମେ ଏତେ ବ୍ୟତିବ୍ୟସ୍ତ ହେବାର 
ପ୍ରୟୋଜନ କଂ”ଣ ? ସଂସାର ଜଞ୍ଜାଳ ତ ଆମକୁ ବଳେଇ ପଡ଼ୁଛି, ଆଉ ଅଖଣ୍ଡ 
ଶାନ୍ତି” ଅନ୍ବେଷଣ କାହିଁକି ? ବାସ୍ତବ ଜୀବନର ଦୁଃଖ କଷ୍ଟ ଘୁଞ୍ଚାଇବା ପାଇଁ 
ଆମେ ଆଗେ ଲଢ଼େଇ କରିବା, ମର୍ଭ୍ଯରେ ସ୍ଵର୍ଗଲୋକର ଅବତରଣ ପାଇଁ ଅଣ୍ଟା 
ଭିଡ଼ିବା; ମର୍ର୍ଯରୁ ସ୍ବର୍ଗକୁ ପଳାଇଯିବା ପାଇଁ ବ୍ଯାକୁଳ ହେବା କାହିଁକି ୨? କଥାଟା 
ଯୁଲିଯୁକ୍ତ ବୀରତ୍ବ୍ୟଞ୍ଜକ ବୋଧହେଉଛି ¦ କିନ୍ତୁ ଅସଲ କଥା, ଯୁଗଯୁଗ ଧରି 
ତାହା ପରୀକ୍ଷିତ ହୋଇଛି, ତହିଁରେ ଅଭାବ ଦେଖାଯାଇଛି । ଜଗତ ସେ ପଥ 
ବହୁକାଳ ଅବଲନ୍ବନ କରିଛି, କିନୁ ଏବେ ମଧ୍ଯ ଜଗତରେ ଯେଉଁ ଘୋର 
ବିଶୁଖ୍ଖଳା ଦେଖାଯାଉଛି, ତହୁଁରୁ ତ୍ରାହି ପାଇବାର ବାଟ ଦିଶୁନାହି । ଯେଉଁମାନେ 
ଅସୀମ ପଥରେ ଚାଲିଛନ୍ତି ସେମାନେ “ଯଳାତକବାଦୀ” ନୁହନ୍ତି । ଆନ୍ତରିକ 
ଆଦର୍ଶମୁଳକ ଆକାଙକ୍ଷା ସେମାନଙ୍କୁ ସେହି ପଥରେ ଚଲାଏ । ସେହି ଆଦର୍ଶ 
ଲାଗି ସେମାନେ ସର୍ବସ୍ଵ ତ୍ୟାଗ କରିବା ପାଇଁ ପ୍ରସ୍ତୁତ, ସାଂସାରିକ ଲାଭ ପ୍ରତି 
ସେମାନେ ସଂପୂର୍ଣ୍ଣ ନିରୁଦ୍‌ବେଗ | ପ୍ରକୃତ କବି, ବୈଜ୍ଞାନିକ, ଆବିଷ୍ଠାରକ- 
ଯେଉଁମାନେ ମାନବିକ ଇତିହାସ ପୂଷ୍ଠାରେ ସଂକେତ ରଖୁ ଯାଇଛନ୍ତି, ନୂଆ ନୂଆ 
ମାର୍ଗରେ ମାନବକୁ ଚଳାଇବା ପାଇଁ ଆଲୋକ ସମ୍ପାତ କରିଛନ୍ତିଂସେମାନେ ଏହି 
କୋଟୀର ଲୋକ | କିନ୍ତୁ ସେମାନେ ମଧ୍ଯ ଅସୀମ ପଥର ପ୍ରାରମ୍ଭରେ । ଲକ୍ଷ୍ଯ 
ଆହୁରି ବହୁ ଦୂରରେ । 

ମୁକ୍ତି ଓ ଲକ୍ଷ୍ୟ । ତଥାପି ମନୁଷ୍ୟର ସ୍ଵଭାବ ଓ ପ୍ରାକୃତିକ ପରିସ୍ଥିତି 
ଭେଦରେ ଏ ଲକ୍ଷ୍ୟ ସାଧନର ପ୍ରକାର ଓ ମାର୍ଗ ବିଭିନ୍ନ । “ମୁଁ ଚଞ୍ଚଳ ପ୍ରକୃତିର 
ଲୋକ । ଚଞ୍ଚଳତାକୁ ମୁଁ ଭଲପାଏ; ଅନ୍ଯର ସେବାରେ ନିଜକୁ ନିୟୋଜିତ 
କରିବା ପାଇଁ ଭଲପାଏ | ଅନ୍ୟକୁ ସାହାଯ୍ୟ କରିବାରେ ମୋର ଆନନ୍ଦ, ଅନ୍ୟର 

ପ୍ରବନ୍ଧ ଗୌରବ ॥। ୭୩ 


ସ୍ବାର୍ଥସୀାଧନ ଲାଗି ମୋର ସ୍ବାର୍ଥ ବଳିଦେବା ପାଇଁ ତତ୍ପର । ସକଳ ମାନବିକତା 
ମୋର ବନ୍ଧୁ । ମୋର ଦୃଷ୍ଟିରେ ବଡ଼ସାନ କିଏ ନାହିଁ । ଏହି ପଥରେ ପଥିକ 
ହୋଇ କ୍ରମେ ମୋର କ୍ଷୁଦ୍ର ଅହଙ୍କାର ସେବା ଯଜ୍ଞର ପୂତ ଅଗ୍ନିରେ ଦଟ୍ଧୀଭୁୂତ 
ହୁଏ, ମୁଁ ଜଗତ୍‌ ବିଜୟୀ ହୁଏ |! କ୍ଷୁଦ୍ର ସ୍ବାର୍ଥ ହିଁ ମତେ ସଂସାର ରଜୁରେ 
ବାନ୍ଧିରଖେ, ତାହା ନଥିଲେ ଆଉ ଭୟ କାହିଁ ୨ ଏପରି ଭାବରେ ମୁଁ ଜୀବନ୍ଧୁକ୍ତ 
ହୁଏ |” ଏହାହିଁ ଆମର ପ୍ରାଚୀନ ଶାସ୍ତ୍ର କଥିତ କର୍ମଯୋଗ | ଦୈନିକ ଜୀବନରେ 
ମଧ୍ଯ ଆମେ ଦେଖୁଁ ଜଣେ ଜଣେ ଲୋକର ଅସାଧାରଣ ତ୍ଯାଗ ଆମର 
ଗୌରବାସ୍ପଦ ହୁଏ । ଏ ତ୍ଯାଗ କ୍ରମେ କ୍ରମେ ବଢ଼ି ଯେତେବେଳେ ଶେଷ 
ସୀମାରେ ପହଞ୍ଚେ ସେତେବେଳେ ବ୍ୟକ୍ତିତ୍ଵ ବୃଦ୍ବୂଦ୍‌ ଅସୀମ-ସାଗରର ଅଗାଧ 


Noo oN 


କଳରାଶିରେ ନିମଜିତ ହୁଏ । କର୍ମଯୋଗର ଏ ବୈଶିଷ୍ଟ୍ୟ । 


ଆଉ କେତେକ ଅଛନ୍ତି, ଯେଉଁ ମାନଙ୍କର ସ୍ଵଭାବ ବିଚାରବନ୍ତ I 
ସେମାନଙ୍କର କର୍ମରେ ସେତେ ପ୍ରବ୍ଧଭି ଜନ୍ତେ ନାହିଁ, ଗଭୀର ଚିନ୍ତା ହିଁ 
ସେମାନଙ୍କର ଜୀବନର ଲକ୍ଷଣ | ସେମାନେ ମର୍ମେ ମର୍ମେ ଅନୁଭବ କରନ୍ତି, 
ଜଗତ କ୍ଷଣିକ, କିଛି ନୁହେଁ, ସବୁ ପରିବର୍ରନଶୀଳ | ସବୁରି ଉପରେ ରାଜା 
ମୃତ୍ୟୁ । ବନ୍ଧୁବାନ୍ଧବ, ମିତ-କୁଟୁମ୍ଭ ସମସ୍ତେ ଦିନେ ଦିନେ ଚାଲିଯାଆନ୍ତି । ଯାହା 
ରହିବ ନାହିଁ ତାହା ଉପରେ ସୁଖ ପାଇଁ ନିର୍ଭର କରିବା କି ବାତୁଳତା ! ସେଥୁପାଇଁ 
ସେପରି ଲୋକେ “ ନେତି ନେତି” ନ୍ଯାୟରେ ସବୁ ପରିହାର କରି ଶାଶ୍ବତ, 
ଅକ୍ଷୟ, ଅମର ପ୍ରାପ୍ତ ହୁଅନ୍ତି ଯାହାକୁ ଅଗ୍ନି ଦଗ୍ଧ କରିପାରେ ନାହିଁ, ସଲିଳ ଆଯ 
କରିପାରେ ନାହିଁ, କାଳ ଧ୍ୃଂସ କରିପାରେ ନାହିଁ ଏହାହିଁ ମୁକ୍ତି । ଏହାହିଁ 
ଜ୍ଞାନଯୋଗର ବୈଶିଷ୍ଟ୍ୟ | 

ପୁଣି କେତେଜ ଅଛନ୍ତି, ଯେଉଁ ମାନଙ୍କର ସ୍ଵଭାବ ଅନ୍ତର୍ଦୃ ଝି, 
ଆତ୍ସବିଶ୍ଲେଷଣମୂଳକ । ସେମାନେ ଦେଖନ୍ତି, ମନୁଷ୍ୟ ସୁଖ ପଛରେ ଥାଏ, କିନୁ 
ସୁଖ କେବେ ଧରା ଦିଏନାହିଁ | ଏହାର କାରଣ ତନ୍ସ ତନ୍ମ ଆଲୋଚନା କରି 
ସେମାନେ ବୁଝନ୍ତି; ‘ମନର ମୂଳେ ଏ ଜଗତ! , ବାହ୍ୟ ଘଟଣାର ପ୍ରାୟ ତହିଁରେ 
କିଛି ସମ୍ପର୍କ ନାହିଁ | ବାହ୍ୟ ଘଟଣା ସହିତ ଆମେ ଯେଉଁ ପ୍ରତିକ୍ରିୟା କରୁ, ସେପରି 
ଭାବରେ ସୁଖୀ ବା ଅସୁଖୀ ହେଉ | ମନକୁ ଆୟତ୍ତ ହୁଏ, ଯେହେତୁ ଦୃଷ୍ଠ ଜଗତ 
ମନର ପ୍ରତିବିମ୍ବ ମାତ୍ର । ତେବେ ମନକୁ କିପରି ଆୟତ୍ତ କରାଯିବ ? ଧାନ 
ଧାରଣା ଦ୍ଵାରା ତାହା କରିହେବ ! ମନ ଡିଆଁ ମାରୁଥବା ମାଙ୍କଡ଼ ପରି; 

୭୪ ॥ ପ୍ରବନ୍ଧ ଗୌରବ 


ସବୁବେଳେ ଏଣେତେଣେ ଧାଉଁଥାଏ | ତାକୁ ଧରିବାକୁ ଚେଷ୍ଟାକଲେ ପ୍ରଥମେ 
ସେ ଆହୁରି ଅମାନିଆ ହୋଇ ନାନା ଉପଦ୍ରବ ଜନ୍ମାଏ । ତଥାପି ଦୃଢ ଅଭ୍ଯାସ, 
କଠୋର, ସଂଯମ, ଗଭୀର ଧାରଣା ବଳରେ ମନକୁ ଏକାଗ୍ର କରାଯାଇପାରେ । 
ମନ ଏକାଗ୍ର ହେଲେ ବିଚାର ମୌଳିକ ସତ୍ତା ଉପଲବ୍ଧ ହୁଏ । ସର୍ବଲୋକର 
ରହସ୍ଯ ଗଣ୍ଡି ଫିଟିଯାଏ । ଯୋଗୀ ଏପରି ଭାବରେ ଜଗତକୁ ଜିଣେ, ନିଜର 
ଅଧୁକାରୀ ହୁଏ, ମୁଲ୍ିପାଏ । ଏହାହିଁ ରାଜଯୋଗର ବୈଶିଷ୍ଟ୍ୟ | 


ପୁଣି କେତେକ ଅଛନ୍ତି, ଯେଉଁମାନଙ୍କର ସ୍ଵଭାବ ଭାବପ୍ରବଣ । ସେମାନେ 
ଦେଖନ୍ତି ଜଗତର ଅନ୍ତରାଳରେ କୌଣସି ଅଦୃଷ୍ଟ ଇଙ୍ଗତ ଅଛି | ଘଟଣାର 
ପ୍ରତିଘାତରେ ମନୁଷ୍ଯ ନିଜକୁ ନିଃସହାୟ ମନେକରେ |! ସେ ଦେଖେ ପ୍ରତିକୂଳ 
ଅବସ୍କାରେ ତାହାର ସକଳ ଚାତୁର୍ଯ୍ୟ ବୁଝି, କୌଶଳ, ବଳ କାହିଁ ଉତ୍ତେଇ 
ଯାଇଛି । ସେଥୁପାଇଁ ସେ ବୋଧକରେ ବାସ୍ତବିକ ଏପରି କୌଣସି ଅଦୃଷ୍ଟ ହସ୍ତ 
ଅଛି-ଯାହାକି ତାହାର ଭାଗ୍ୟ ନିୟନ୍ତ୍ରଣ କରୁଛି | ସେ ନିଜ ଇଛା ଅନୁସାରେ 
କୌଣସି କାର୍ଯ୍ୟ ସାଧନ କରିପାରେ ନାହିଁ । ଜଗତ ଇତିହାସ ପୃଷ୍ଠାରେ ସେ 
ପଢ଼େ, କିପରି ଜଣେ ନେପୋଲିଅନର ଦୁର୍ଦଦର୍ଷ ସାମରିକତା ବ୍ୟର୍ଥ ହୋଇଥୁଲା । 
ଜଣେ କାଇଜରର ଗର୍ବ ଖର୍ବ ହୋଇଥଲା | ଜଣେ ହିଟ୍‌ଲର ଧୁଳିରେ ମିଶିଯାଇଛି, 
ଉଦ୍ଧତ ସାମ୍ରାଜ୍ୟବାଦର ହିଂସ୍ରକ ମୁକୁଟ ତଳକୁ ଖସିପଡୁଛି | ବାସ୍ତବିକ ଏପରି 
କୌଣସି ମହୀୟାନଂ ଶକ୍ତି ଅଛି ଯାହାର ଆଜ୍ଞାରେ ହିଁ ଆମେ ବଞ୍ଚଛୁ, କାର୍ଯ୍ୟକ୍ଷମ 
ହେଉଛୁ । ସେ ଆଜ୍ଞାକୁ ଲଙ୍ଘି ଆମେ ଏକପାଦ ମଧ୍ଯ ଅଗ୍ରସର ହୋଇପାରିବୁ 
ନାହିଁ । ସେଥୁପାଇଁ ମନୁଷ୍ୟ ସଵତଃପ୍ରବୃଧତ୍ତ ହୋଇ ବା ନ ହୋଇ ବଳ, ସାହାଯ୍ଯ 
ରକ୍ଷାପାଇଁ ସେହି ଶର୍ତିକୁ ପ୍ରାଥନା କରେ । କ୍ରମେ କ୍ରମେ ଏ ପ୍ରାର୍ଥନା ଦ୍ଵାରା 
ଚିତ୍ତଶୁବ୍ଧ ହୋଇ ସେ ଦେଖେ, ସେ ଯେତେଦୂର ନିଜର କ୍ଷୁଦ୍ର ବ୍ୟକ୍ତିତ୍ଵ ଭୁଲି ସେହି 
ଶକ୍ତି ସଙ୍ଗେ ନିଜକୁ ସଂଯୋଜିତ କରିପାରିବ, ସେତେଦୂର ସେ ପରମ ସୁଖ 
ପାଇବ । ବିରାଟ କଳାକାରର ସ୍ଵଜନମୂଳକ କାମନାରୁ ଜଗତର ସୃଷ୍ଟି । ସେ 
ସ୍ପଜନର ଅଭିପ୍ରାୟ-ସୀମା- ଭିତରେ ହିଁ ଆମର ବ୍ୟକ୍ତିତ୍ଵ ନାହିଁ । ନା ଏପରି ବୁଝିବା 
ଭୁଲ | ସ୍ରଷ୍ଟାର ଏକୀକରଣରେ ହିଁ ତାହାର ପ୍ରକୃତ ବ୍ୟକ୍ତିତ୍ଵ ଫୁଟି ଉଠେ । ସ୍ତଷ୍ଟାର 
ପଦପଙ୍କଜରେ ହିଁ ତାହାର ସକଳ ଆଶା ଭରସା ପରିପୂର୍ଣ ହୁଏ । ସେ 
ପଦପଙ୍କଜରୁ ବିଛିନ୍ନ ହେବାର ଞିଦ୍ଧତ୍ଯ ହିଁ ମନୁଷ୍ଯକୁ କଷ୍ଟ ଦିଏ । ନିର୍ଝରିଣୀ 
ଝରଖଝର ନାଦରେ ଅବିରାମ ଗତିରେ ସମୁଦ୍ରରେ ନିଜକୁ ମିଶାଇ ଦେବାପାଇଁ 

ପ୍ରବନ୍ଧ ଗୌରବ ॥| ୭୫ 


ବହୁଥାଏ । ସେତେବେଳେ ତାହାର ଜଳ ସ୍ଵଚ୍ଛ ଜୀବନ ସରଳ । କିନ୍ତୁ ତହିଁରୁ 
ଅଲଗା ହୋଇ ଯେତେବେଳେ ଗୋଟିଏ ପଲ୍ବଳ ନିଜକୁ ସର୍ବେସର୍ବା ମନେକରେ, 
ସେତେବେଳେ ସେ ହୁଏ ଅଚଳ, ମୃତ, ଦୁର୍ଗନ୍ଧ । ସେହିପରି ବିଛିନ୍ନ ବ୍ଯକ୍ତିତ୍ଵକୁ 
ବିରାଟ ଭୂମାର ଅପ୍ରତିହତ ବିଚିତ୍ର ଗତିରେ ମିଶାଇଦେଲେ ହିଁ ଆମେ ସେହି 
ଭୁମାର ଭତ୍ତରାଧ୍ବକାରୀ ହେଉ, ବଳବନ୍ତ ହେଉ, ମୁକ୍ତି ସୁଧା ଆସ୍ବାଦନ କରୁ । 
ପୁଣି ଉପାସନା ମାର୍ଗରେ ଦେଖୁ ସେହି ଶକ୍ତି, ସେହି ଭୂମା କେବଳ ବାହାରେ 
ନାହିଁ, ଆମର ଅନ୍ତରରେ ତାହା ସର୍ବଦା ବିରାଜିତ | ଏହାହିଁ ଭନ୍ତି ଯୋଗର 
ବୈଶିଷ୍ଟ୍ୟ । 

ଅସୀମର ପ୍ରରୋଚନାରେ ସବୁ ଧର୍ମର ସୃଷ୍ଟି । ଅସୀମର ଆହ୍ଵାନ ଚିରନ୍ତନ, 
ମଧୁର, ସାନ୍ଧନାଦାୟକ, ଅଭୟକାରକ | ସେ ଆହ୍ଵାନ କି ଆମେ ଶୁଣିବା ନାହିଁ ? 


(ଜୀବନଚିନ୍ତାରୁ ଗୃହୀତ) 

ଇଂ ସ୍ଲୃଡିଓ ଜୀବନ 
କାଳିନ୍ଦୀଚରଣ ପାଣିଗ୍ରାହୀ 


ଆମ ଘର ଭିତରେ ବା ନିଜ ଦେଶରେ ଆମେ କେଉଁ ନିୟମରେ ଚଳିବ୍ଧ, 
ଆମ ବାପା-ଭାଇ-ସ୍ତ୍ୀସଂସାର-ପୁଅ-ଝିଅଙ୍କୁ କି ପ୍ରଣାଳୀରେ ଚଳାଇବୁ, ଅବା 
ତାଙ୍କଠାରୁ କିଭଳି ବ୍ଯବହାର ଲୋଡ଼ିବୃଃ କଥା କହିଲାବେଳେ ବନ୍ଧୁ ମେଳରେ, 
କାରଖାନାରେ, ବ୍ଯବସାୟରେ, କଚେରି ବଜାରରେ, ରେଳ ମଟରରେ, 
ଖେଳପଡ଼ିଆ କିମ୍ବା ସିନେମାଘରେ କିଭଳି ଭାଷା ଉଚ୍ଚାରଣ କରିବୁ; କେଉଁ ଢଙ୍ଗର 
ଘରେ ରହିବୁ; କି କି ଖାଦ୍ୟ ଖାଇବ୍ୃଃ ଟେବୁଲ ଉପରେ କଣ୍ଟା ଚାମଚ ଧରି ଲଞ୍ଚ, 
ଡିନର୍‌ କିମ୍ଭା ତଳେ ସୁଚିତ୍ରିତ ଆସନ ଉପରେ ବସି ସୁଗନ୍ଧ କୋର୍ମୋ ପୋଲାଓ, 
ଅଥବା ଏକାବେଳେ ମାଟି ଚଟାଣ ଉପରେ ଆଣୁ ପକେଇ ଅଧ କଂସାଏ ପଖାଳ 
ଭାତ ଓ ଅଧକଂସାଏ ତୋରାଣିରେ ପେଟ ଭର୍ରି କରିବୁ ? ଖାଇସାରି ପୁଣି କିଭଳି 


me 


ପେଷାକ ପିନ୍ଧିବୁ ୨? ଧୋତି, ପଞ୍ଜାବୀ, ଚାଦର, ଜାକେଟ୍‌, ଗାନ୍ଧିଟୋପି, ପଗଡ଼ି, 
ସରଞୱାନି ପ୍ରଭୃତି ବସ୍ତୁଗୁଡ଼ିକ ମଧ୍ୟରୁ ଯେ-“କୌଣସିଟି ସଙ୍ଗେ ଆଉ ଯାହାକୁ ହେଲେ 
ଯୋଡ଼ି ଦେଇ ପ୍ରତ୍ୟେକ ଏକ ଏକ ବିଚିତ୍ର ରୂପ ଧାରଣ କରିବୁ କିମ୍ଭା ସମସ୍ତେ 
ଧରିବୁ କେବଳ ସାହେବୀ-ପୋଷାକ, ନ ହେଲେ ଯେ .କୌଣସି ରକମ 
ପୋଷାକରୁ ବଞ୍ଚତ ହୋଇ ଅର୍ଵନଗ୍ଧ ଅବସ୍କାରେ ପଡ଼ିଥିବା ଆହୁରି ଅନେକ 
ଲୋକଙ୍କ ସାଥୀରେ ଏକାକାର ହୋଇ ମିଶିଯିବୁ ? ଆହୁରି ମଧ୍ୟ ଏ ସବୁ ଆମରି 
ଦେଶ ବା ଜାତିର ସଂସ୍କୃତି ସଙ୍ଗେ କେଉଁ ପରିମାଣରେ ଖାପ ଖାଇବ-ଆମେ ଯେ 
ପୃଥିବୀ ସଭ୍ୟତାର ପ୍ରାରମ୍ଭ ଯୁଗରେ ମହେଞ୍ଜୋଦାରୋ ବା ହରପ୍୍‌ପାରେ ନଗର 
ଗଢ଼ିଥଲୁଁ, ଆଜି ଚାରି ହଜାର ବର୍ଷ ପରେ ସେହି ଆଦର୍ଶରେ ତୋଳିବୁ ? ଭାରତର 
ଭାସ୍କରାଚାର୍ଯ୍ୟ ଚରକ, ଶୁଶୁତ ଯେଭଳି ଜ୍ୟେତିଷବିଜ୍ଞାନ ବା ଚିକିସ୍ଥା ବିଜ୍ଞାନରେ 
ପାରଦର୍ଶିତା ଦେଖାଇଥିଲେ, ଓଡ଼ିଶାର କୋଣାର୍କ ଶିଳ୍ପ ପୂଥୁବୀର ଯେପରି ଶ୍ରେଷ୍ଠ 
ଶିଳ୍ପ ଶ୍ରେଣୀର ଆସନ ଲାଭକରିଛି କିମ୍ବା ଜଗନ୍ନାଥ ଧର୍ମ ଯେଭଳି ବିଶ୍ଵ ଧର୍ମର ରୂପ 

ପ୍ରବନ୍ଧ ଗୌରବ ॥ ୭୭ 


ନେଇଛି, ଭାରତର ବାଲ୍ଲୀକି, ବ୍ୟାସ ବା କାଳିଦାସ ଯେଭଳି ବିଶ୍ଵ ସାହିତ୍ୟକୁ ଦାନ 
କରି ଯାଇଛନ୍ତି, ଆମେ ଆଜି ସେହି ସବୁ ପ୍ରେରଣାରେ ଅନୁପ୍ରାଣିତ କି ନୋହ 
ପୂର୍ବ କାଳରେ ଆମର ଦେଶଜୟ ଓ ଜଳଯାତ୍ରା। ବାହାର ସଙ୍ଗେ ପଡ଼ୋଶୀ 
ଦେଶମାନଙ୍କ ସଙ୍ଗେ ଯେଉଁ ଅତୀତ ସମ୍ପର୍କ ଥଲା, ଆମକୁ ଆଜି ତାହା ସାହସୀ, 
ବଳଶାଳୀ, ଓ ବୁବିମାନ କରିଛି କି ନାହିଁ, ରାମରାଜ୍ୟ ହିଁ ଆମ ରାଷ୍ଟ୍ରର ଆଜି 
ଆଦର୍ଶ କି ନୁହେଁ, ଆମର ବୁଦ୍ଧ କିମ୍ବା ଶଙ୍କର ଅଥବା ତାଙ୍କଠାରୁ ପ୍ରାଚୀନ ରଷିଗଣ 
ସମଗ୍ର ପୃଥବୀର ଗୌରବ ସ୍ଵରୂପ ଯେଉଁ ମହତ୍ନନ୍ୟ ଦର୍ଶନ ରଖଯାଇଥଲେ କେତେ 
ହଜାର ବର୍ଷ ଆଗେ, ଆମେ ତାହାର ଆଜି ଯୋଗ୍ୟ ହୋଇ ପାରୁଛୁ କି ନାହିଁ 
ଅର୍ଥାତ୍‌ କାମ ଉପରେ ତାକୁ ପରଖ କରିପାରିବୁ କି ନାହିଁ ୨ ମୋଟାମୋଟି 
କହି ବାକୁ ଗଲେ ଆମ ପୂର୍ବପୁରୁଷଙ୍କ ଆଦର୍ଶ, ସାଧନା ଓ ଶ୍ରମ ବଳରେ 
ଭାରତବର୍ଷ ପ୍ରଥବୀରେ ଯେଉଁ ସ୍ଥାନ ଅଧ୍କାର କରିଥଲା, ଯାହାର କିଛି ବିବରଣୀ 
ଗ୍ରୀସୀୟ ସାହିତ୍ୟରେ କିମ୍ବା ଫାହିୟାନ ଓ ହୁଏନ୍‌ସାଂଙ୍କ ଭାରତଭ୍ରମଣ ବୃତ୍ତାନ୍ତରୁ 
ଜଣାପଡ଼େ, ଆମର ଲକ୍ଷ୍ୟ ଓ ସାଧନା ଆଜି ପୃଥୁବୀ ଉପରେ ସେହିଭଳି ଉଚ୍ଚ ଓ 
ସେହିଭଳି ଗୌରବମୟ ସ୍କାନ ପାଇବାକୁ ପ୍ରୟାସୀ କି ନୂହେଁ“ଏହି ସକଳ ବିଚାର 
ହେଲା ବର୍ଭମାନ ଆଲୋଚନାର ବିଷୟବସ୍ତୁ । କାରଣ ଆମ ସଂସ୍କୃତିର ମୂଳ 
ଉପାଦାନ ଓ ଅସଲ ସାମଗ୍ରୀ ହେଉଛି ଏଗୁଡ଼ିକ । 

ସେଥି ସଙ୍ଗେ ସଙ୍ଗେ ଆମକୁ ବାଛିନେବାକୁ ହେବ ବର୍ଭମାନ ଅବସ୍ଥାରେ 
ଆମ ସଂସ୍କୃତି ଅନ୍ଯ ଦେଶମାନଙ୍କର ପୁଣି ସମଗ୍ର ପୃଥୁବୀ ସଂସ୍କୃତିର କେତେ 
ପଛରେ ପଡ଼ିଛି । ପୂର୍ବେ ଆମେ ବିଶ୍ଵ ସଂସ୍କୃତିକୁ କିଭଳି ବିପୁଳ ଦାନ କରି 
ପାରିଥଲୁଁ, ପୁଣି ଆଜି ବିଦେଶୀ ସଂସ୍କୃତି, ବିଦେଶୀ ସାହିତ୍ଯ, ବିଦେଶୀ ବିଜ୍ଞାନ, 
ବିଦେଶୀ ରାଜନୀତି, ବିଦେଶୀ ଶିଳ୍ପନୀତି, ବିଦେଶୀ ବାଣିଜ୍ୟ ନୀତି, ବିଦେଶୀ 
ସ୍ଥାପତ୍ୟ ଓ ବିଦେଶୀ ଖାଦ୍ୟ, ବିଦେଶୀ ପୋଷାକ ବା ବିଦେଶୀ ପଦାର୍ଥ ଦ୍ଵାରା 
କେଉଁ ପରିମାଣରେ ରଣୀ ହୋଇପଡ଼ିଛୁଁ । ଶେଷରେ ଏହି ସକଳ ଆଦାନ ପ୍ରଦାନ 
ଭିତରେ ଆମକୁ ଆହୁରିଥରେ ମଣିଷ ସମାଜ ସାଥ୍‌ରେ ସମାନ ପାଦ ପକାଇ 
ଆଗେଇ ଚାଲିବାକୁ ହେବ ସବୁ କ୍ଷଣରେ ଓ ସବୁ କାଳରେ ଏକ ନୂଆ ଯୁଗର 
ସନ୍ଧାନରେ, ସେହି କଥା ଆମକୁ ଆଜି ଟିକିଏ ଚେତିବାକୁ ହେବ ଓ ଅନ୍ୟମାନଙ୍କୁ 
ଚେତାଇ ଦେବାକୁ ହେବ । 

୭୮ ॥ ପ୍ରବନ୍ଧ ଗୌରବ 


ସମସ୍ତଙ୍କୁ ଅବଶ୍ଯ ଗୋଟାଏ କଥା ଜଳ ଜଳ ହୋଇ ଦିଶୁଛି ଯେ, କୋଟି 

କୋଟି ଲୋକ ରହୁଥିବା ବିଶାଳ ଭାରତବର୍ଷରେ ଆଜି ଯେଉଁ ସାହିତ୍ଯ, ଯେଉଁ 
ଭାସ୍କର୍ଯ୍ୟ ବା ସ୍ଥାପତ୍ୟ, ଯେଉଁ ଶିଳ୍ପ, ବାଣିଜ୍ୟ ବା ବୀରତ୍ଵ ଦେଖାଯାଏ, ୟୁରୋପର 
କୋଟିଏ ଲୋକ ରହୁଥିବା ଯେ କୌଣସି ଦେଶର ସେହିସବୁ ବସ୍ତୁ ତୁଳନାରେ 
ତାହା ନଗଣ୍ଯ । ଆମର ଦୀର୍ଘକାଳର ପରାଧୀନତା ଦୂର ହେବା ପରେ ଆମର କି 
କି ଉଲ୍ଲେଖଯୋଗ୍ୟ ପ୍ରଚେଷ୍ଟା ଓ ଉଦ୍ୟମ ଦେଖାଯାଏ ? ପୁଣି ତାହାର ଯଦି କିଛି 
ସୂଚନା ବା ସ୍ପଷ୍ଟ ସଙ୍କେତ ଦେଖା ନ ଯାଏ, ତାହାହେଲେ ସେଥୂପାଇଁ ଦାୟୀ 
କିଏ ? 

ଆଜି ଯଦି ଭାରତୀୟ ସାହିତ୍ଯ ଓ କଳାରେ ନବ ଉଦ୍ଦୀପନା ଓ ଉତ୍ସାହର 
ଅଭାବ ଦେଖାଯାଏ, ଭାରତୀୟ ଶିଳ୍ପ, ବାଣିଜ୍ୟ, ରାଜନୀତି, ଅର୍ଥନୀତି ଯଦି ଏବେ 
ମଧ୍ଯ ପରମୁଖାପେକ୍ଷୀ ହୋଇ ନିଜ ପାଦରେ ଛିଡ଼ା ହେବାପାଇଁ ପ୍ରୟାସ ନ କରେ, 
ତାହାହେଲେ ଆଉ କରିବ କେବେ ? କେବେ ଆଉ ଭାରତର ସମାଜ ଓ 
ଭାରତର ରାଷ୍ଟ୍ର ତାହାର ସଂସ୍କୃତିକୁ ଚିହ୍ିବ ଓ ଆଦରକରି ଶିଖୁବ ? 

ଆମର ଓଡ଼ିଶା ପ୍ରଦେଶକୁ ଉଦାହରଣ ସ୍ଵରୂପ ଧରାଯାଉ ¦! ଆମେ 
ଓଡ଼ିଆମାନେ ଆମ ପ୍ରାଚୀନ ସଂସ୍କୃତିର ଯେତେ ଗର୍ବ କରିଥାଉଁ, ଉପସ୍ଥିତ 
କ୍ଷେତ୍ରରେ ତାହାର ପ୍ରମାଣ ଦେଖାଇବା ପାଇଁ କେବଳ ବଚନିକା କରିବା ଛଡ଼ା 
ଆମର ଆଉ ଅଛି କ'ଣ ? ଆମର ଶାରଳା, ବଳରାମ, ଜଗନ୍ନାଥ, ଅଭିମନ୍ୟୁ ବା 
ଉପେନ୍ଦ୍ର ଭଞ୍ଜଙ୍କ ସଙ୍ଗେ ପୁରୀ, କୋଣାର୍କ, ଭୁବନେଶ୍ବର ଆଜି କେଉଁ ଲେଖନୀରେ 
ବା କେଉଁ ନିହାଣରେ ଫୁଟି ଉଠିଛି ?- ଆଧୁନିକ ସଂସ୍କୃତିର ଏକ ବଡ଼ ନଜର 
ସାମୟିକ ପତ୍ର ପତ୍ରି କାମାନଙ୍କ ଉପରେ ନଜର ଦେଲେ କଂଣ ପୁଣି ଆମେ 
ଦେଖୁଁ ୨ କୋଟିଏ ଲୋକ ରହୁଥୁବା ଗୋଟାଏ ପ୍ରଦେଶରେ ସର୍ବମୋଟ କେତେ 
ଖଣ୍ଡ ପତ୍ରପତ୍ରିକା ଅଛି ? କେତେଖଣ୍ଡ ଦୈନିକ, କେତେଖଣ୍ଡ ସାପ୍ତାହିକ, ପାକ୍ଷିକ 
କିମ୍ବା ମାସିକ ? ପୁଣି କେଉଁ ଦୈନିକ ଖବରକାଗଜ ଖଣ୍ଡିକୁ ଠିକ୍‌ ଅର୍ଥରେ ଦୈନିକ 
.- ବୋଲାଯାଇ ପାରିବ ? ଦୈନିକ ପତ୍ରିକାର ସାଧାରଣତଃ ଯେତେଗୋଟି ଅଙ୍ଗ 
ରହିବାର କଥା ବାଣିଜ୍ୟ ବ୍ୟବସାୟ ପାଇଁ, ବଜାର ଦର, ବିଜ୍ଞାପନ ପାଇଁ, ଖେଳ 
ଓ ସିନେମା ପାଇଁ ଯେପରି ପୂଥକ୍‌ ସ୍ତମ୍ଭ ରହିବାର କଥା, ସେ ଦୃଷ୍ଟିରୁ ଓଡ଼ିଶାର 
କେଉଁ ଦୈନିକ ପତ୍ରିକାଟିକୁ ପୂର୍ଣ୍ା]ଙଂ ବୋଲି କହିବା ? କେଉଁ ମାସିକ ପତ୍ରିକାଟି 
ସୁପାଠ୍ୟ ଓ ସମାଦୃତ ? କେଉଁ ସାପ୍ତାହିକଟି ତାହାର ବଳିଷ୍ଠ ମତ ପାଇଁ ଓ ତୀଷ୍ଷ୍ 
ଆଲୋଚନା ପାଇଁ ଉଜ୍କଷ୍ଟ ? 

ପ୍ରବନ୍ଧ ଗୌରବ ॥ ୭୯ 


ଓଡ଼ିଶା ସଙ୍ଗେ ତୁଳନା କରିବା ପାଇଁ ଆମକୁ ବେଶି ଦୂର ଯିବାକୁ ପଡ଼ିବ 
ନାହିଁ । ଏହାର ଗୋଟିଏ ସୀମାରେ ପଡ଼ୋଶୀ ବଙ୍ଗ ଓ ଅନ୍ୟ ସୀମାରେ ପଡ଼ୋଶୀ 
ମାନ୍ଦ୍ରାଜ ସଙ୍ଗେ ତୁଳନା କଲେ ଆମ ସ୍ଥାନଟା କେତେକ ପରିମାଣରେ ବୁଝିହୁଏ । 
ଖାଲି ସାମୟିକ ପତ୍ରିକାରେ ନୁହେଁ, କାବ୍ୟ, ଉପନ୍ୟାସ ବା ନାଟକରେ, ଚିତ୍ର 
ବିଦ୍ୟାରେ ବିଜ୍ଞାନ ଓ ଶିଳ୍ପ କ୍ଷେତ୍ରରେ ମଧ୍ଯ ଆମ ପ୍ରଦେଶ ପଡ଼ୋଶୀମାନଙ୍କର ଯେ 
ବହୁତ ପଛରେ ପଡ଼ିଛି, ସେ କଥା କାହାକୁ ବୁଝାଇବା ଲୋଡ଼ା ନାହିଁ 


ପୃଥିବୀ ତୁଳନାରେ ଭାରତୀୟ ଅବନତିର ଯେଉଁ ସବୁ କାରଣ ବିଦ୍ୟମାନ, 
ବଙ୍ଗଳା କିମ୍ବା ମାନ୍ଦ୍ରାଳ ତୁଳନାରେ ଓଡ଼ିଶା ପଛେଇ ପଡ଼ିବାର ପ୍ରାୟ ସେହିଭଳି 
କାରଣ ପରିସ୍କୁଟ । ଭାରତରେ ହିନ୍ଦୁ ମୁସଲମାନ ବିବାଦ ଭଳି ଓଡ଼ିଶା ଆଜି କ୍ଷୁଦ୍ର 
କ୍ଷୁଦ୍ର ବିବାଦ କଳହରେ ଲିପ୍ତ ହୋଇପଡ଼ିଛି । ଜାତିଗତ ଓ ବ୍ଯକ୍ତିଗତ ଏବଂ 
ବ୍ୟବସାୟଗତ ନାନାପ୍ରକାର ବାଦ ହିଂସାରେ ଆମର ଏତେ ସମୟ ବିତିଯାଏ 
ଯେ, ଆମେ ନା କରି ପାରୁଛୁ ବଡ଼ କାର୍ଯ୍ୟ ନୀ ଚଳାଇ ପାରୁଛୁ ଭଲ 
ବ୍ୟବସାୟ ! ଫଳରେ ଛୋଟରୁ ଆହୁରି ଛୋଟ ହୋଇପଡୁଛୁଁ । ରାଜନୈତିକ ପୁଣି 
ସାଞ୍ଚଦାୟିକ ବିଭେଦ ଫଳରେ ଭାରତର ଏତେ ଶକ୍ତି, ଏତେ ଘର୍ମ ଓ ଏତେ ରକ୍ତ 
ଅକାରଣ ବ୍ଯୟିତ ହେଉଛି ଯେ, ସେଥୁଲାଗି ଆଜି ତାହାର ଶିଳ୍ପ କିମ୍ଭା ସାହିତ୍ଯ 
ଉଧେଇ ପାରିବାକୁ ଯେମିତି ଅବକାଶ ପାଉନାହିଁ | ଓଡ଼ିଶାର ସଂ ସଚି ମଧ୍ଯ 
ସେହିଭଳି କାରଣରୁ ମୁଣ୍ଡ ଟେକି ପାରୁନାହିଁ । ଭାରତର ଏକମାତ୍ର ଆନ୍ତର୍ପ୍ରାଦେଶିକ 
ଓ ଆନ୍ତର୍ଜାତିକ ସାହିତ୍ୟିକ ଅନୁଷ୍ଠାନ ପି.ଇ.ଏନ୍‌.ଭାରତୀୟ ଶାଖାର କ୍ଷୀଣକାୟ 
ଇଂରୈଜୀ ମାସିକ ପତ୍ରଟିରେ ଭିନ୍ନ ଭିନ୍ନ ପ୍ରଦେଶର ସାହିତ୍ଯ ପ୍ରଚେଷ୍ଟାର ଯେତେ 
ଯେତେ ବିବରଣୀ ପ୍ରକାଶିତ ହୁଏ, ଅନ୍ଯାନ୍ଯ ଦେଶ ସଙ୍ଗେ ତାହାର ତୁଳନା 
ବାସ୍ତବିକ ଏକ ଲଜ୍ଜାକର ବ୍ୟାପାର ହୋଇପଡ଼େ । 


ଆମେରିକା, ୟୁରୋପ କିମ୍ବା ରୁଷିଆ ପ୍ରଭୃତି ଦେଶର ଯୁଦ୍ଧୋତ୍ତର 
ପୁନର୍ଗଠନ ମଧ୍ଯରେ ସାହିତ୍ୟ, କଳା, ବା ସଂସ୍କୃତିର ଯୋଜନା ଆଜି ଯେପରି 
ଗୋଟାଏ ମସ୍ତବଡ଼ ସ୍ଥାନ ମାଡ଼ି ବସିଛି ! ଆଜି ଯେପରି ନିଜ ରାଜ୍ୟ ଭିତରେ ପୁଣି 
ସମଗ୍ର ପ୍ରଥଵବୀର ଶାନ୍ତି ଓ ସମ୍ପି ବିଷୟରେ ନିର୍ଦ୍ଦେଶ ଦେବାର ଅଧବକାର 
ସାହିତ୍ୟିକ, କଳାକାର, ସଙ୍ଗୀତଜ୍ଞ, ନାଟ୍ଯାଚାର୍ଯ୍ୟ, ସ୍କପତି, ଚିତ୍ରକର, କବି, 
ଓପନ୍ୟାସିକମାନେ ହାସଲ କରିନେଇଛନ୍ତି | ” 

୮୦ | ପ୍ରବନ୍ଧ ଗୌରବ 


ଲଣ୍ଡନର ପି.ଇ.ଏନ୍‌. ସମ୍ବାଦରୁ ପ୍ରକାଶ ଯେ ଗତ ମଇ ମାସ ୧୭ 
ତାରିଖରେ ଜର୍ମାନୀର ବିଖ୍ୟାତ କବି ଗେଟେଙ୍କ ଦ୍ଵିଶତବାର୍ଷିକ ଜନ୍ମୋସବ ପାଳନ 
କରିବାକୁ ଏକ ଆନ୍ତର୍ଜାତିକ ଭୋଜିର ଆୟୋଜନ କରାଯାଇଥିଲା । ଏ ଉତ୍ସବର 
ପ୍ରଧାନ ଅତିଥ ହେଇଥିଲେ ଜର୍ମାନୀର ଶ୍ରେଷ୍ଠ ଓପନ୍ଯାସିକ ନୋବେଲ ପୁରସ୍କାର 
ଭୂଷିତ ଟୋମାସମ୍ୟାନ୍‌ ଯେ କି ହିଟ୍ଲରଙ୍କ କୋପରେ ସ୍ଵଦେଶରୁ ବିତାଡ଼ିତ ହୋଇ 
ଆଜି ପର୍ଯ୍ୟନ୍ତ ନିର୍ବାସନ ଦଣ୍ଡ ଭୋଗକରୁଥିଲେ । ଟୋମାସମ୍ୟାନ ଫେରି ଆସିଛନ୍ତି 
ସତ, କିନ୍ତୁ ଆଜି ମଧ୍ଯ ପୃଥ୍ବୀ ଉପରେ ହିଟ୍‌ଲରୀ ଶାସନର ପୂରାପୂରି ଅବସ୍ବାନ 
ଘଟିନାହିଁ । ଆଜି ମଧ୍ଯ ବହୁ ସାହିତ୍ୟିକ ନାନା ଦେଶର ବନ୍ଦୀଶାଳାରେ ପଡ଼ି 
ସଢୁଛନ୍ତି । ଆଜି ମଧ୍ଯ ପ୍ରଥବୀର ଯେଉଁ କୋଟି କୋଟି ଜନତା ମଣିଷ ସମାଜର 
ସଂସ୍କୃତି ଗଠନରେ ଅନବରତ ଲହୁଝାଳ ଢାଳୁଛନ୍ତି ସେମାନଙ୍କ ପାଇଁ କୌଣସି 
କବି, ସାହିତ୍ୟିକ ମୁଖ ଫିଟାଇବାକୁ ଗଲେ ଶାସକର କୋପ ଦୃଷ୍ଟିରୁ ସେମାନଙ୍କର 
ତ୍ରାହି ନାହିଁ । ସଂସ୍କୃତିକୁ ଧ୍ଵଂସ ଓ ନିମୂଳ କରିବା ପାଇଁ ରାଜନୀତି କେବଳ ଓଡ଼ିଶା 
ପ୍ରଦେଶ କିମ୍ବା ଭାରତବର୍ଷରେ ଭେଦ ସୃଷ୍ଠି କରିନାହିଁ, ସମସ୍ତ ପୂଥବୀଟାକୁ ମଧ୍ଯ 
ଫାଙ୍କ ଫାଙ୍କ କରି ଦୁଇ ଭାଗରେ ବିଭକ୍ତ କରିପକାଇଛି¬ ଏକ ପକ୍ଷରେ ରୁଷିଆ 
ଓ ଚୀନ ସଙ୍ଗେ ଏସିଆର କେତେଗୋଟି ସାନ ସାନ ଦେଶ ଓ ଅନ୍ୟ ପକ୍ଷରେ 
ଆମେରିକା ଇଂଲଣ୍ଡ ସଙ୍ଗେ ୟୁରୋପର କେତଗୁଡ଼ିଏ ଦେଶ ! ଏହି ଦୁଇଟା 
ଶକ୍ତିଶାଳୀ ପକ୍ଷ ଭିତରେ ସଂଘର୍ଷର ନାନା ସୂଚନା ଦୈଖାଦେଲାଣି । ବିଶ୍ବସଂସ୍କୃତିର 
ଧ୍ଵଂସ ପାଇଁ ଚାଲିଲାଣି ଆହୁରି ଏକ ବିରାଟ ସଂଗ୍ରାମର ଆୟୋଜନ ! 

ସେଥୁଲାଗି ଆଜି ପୂଥବୀପୃଷ୍ଠରେ ସାଂସ୍କୃତିକ ଅନୁଷ୍ଠାନମାନ ଏକ ସ୍ଵରରେ 
ସଂସ୍କୃତି ଓ ସଭ୍ୟତାର ଦମନ ବିରୁଦ୍ଧରେ ପ୍ରତିବାଦ ଉଠାଇଛନ୍ତି | ମିଳିତ 
ଜାତିସଙ୍ଘ ପକ୍ଷରୁ ଶିକ୍ଷା ସଂସ୍କୃତିର ସଂରକ୍ଷଣ ପାଇଁ ଯେଉଁ “ୟୁଏନେସ୍ପୋ” 
ଅନୁଷ୍ଠାନ ଗଢ଼ାଯାଇଛି, ତାହାର ଡିରେକ୍ଟର ଜେନେରାଲ ମିଷ୍ଟର ଜେମଟରେସ୍‌ 
ବୋଡ଼େଟ୍‌ ପି.ଇ.ଏନ୍‌. ଜରିଆରେ ଅନୁରୋଧ କରିଛନ୍ତି ଯେ, ପି.ଇ.ଏନ୍‌. 
ସଭ୍ୟମାନେ ଯେପରି ମନୁଷ୍ଯର ଅଧ୍ବକାର ବିଷୟକ ଆନ୍ତର୍ଜାତିକ ଘୋଷଣାକୁ 
କାର୍ଯ୍ୟକାରୀ କରିବା ଉଦ୍ଦେଶ୍ୟରେ ସାହାଯ୍ଯ କରନ୍ତି | ଲଣ୍ଡନରୁ ପ୍ରକାଶିତ ଗତ 
ଏପ୍ରିଲ ସଂଖ୍ୟା ପି.ଇ.ଏନ୍‌ ପତ୍ରିକାରେ ସବୁ ଦେଶର ସଭ୍ଯମାନଙ୍କ ପ୍ରତି ତାଙ୍କର 
ଗୋଟିଏ ସାଧାରଣ ନିବେଦନ ପ୍ରକାଶ ପାଇଛି । 

ପ୍ରବନ୍ଧ ଗୌରବ ॥ ୮୧ 


ଆହୁରି ମଧ୍ଯ ଗତ ମାର୍ଚ୍ଚ ମାସର ଶେଷ ଭାଗରେ ଆମେରିକା ନ୍ୟୁୟର୍କ 
ନଗରରେ ପ୍ୂଥବୀରେ ଶାନ୍ତି ସ୍ଥାପନ ଲାଗି ଯେଉଁ ଆନ୍ତର୍ଜାତିକ ସଂସ୍କୃତି ଓ ବିଜ୍ଞାନ 
ସମ୍ମିଳନୀର ଅଧ୍ୟବେଶନ ହୋଇଥଲା, ତହିଁରେ ପ୍ୃଥବୀର ବିଭିନ୍ନ ଦେଶର ବଡ଼ 
ବଡ଼ ସାହିତ୍ୟିକ, ବୈଜ୍ଞାନିକ, ଏତିହାସିକ, ଶିଜୀ, ଅଭିନେତା, ସଙ୍ଗୀତଜ୍ଞ ଓ 
ଶିକ୍ଷାବିତ୍‌ ଗଣ ରୁଣ୍ଡହୋଇ ଆମେରିକା ସରକାରଙ୍କର ଯୁଦ୍ଧ ଆୟୋଜନର 
ଅପରିମିତ ବ୍ୟୟ ଓ ରାଜନୈତିକ ମିଥ୍ୟା ପ୍ରଚାର ଦ୍ଵାରା ବିଶେଷତଃ ନିଜର ସକଳ 
ଦୋଷତ୍ରୁଟି ଘୋଡ଼ାଇବା ବାହାନାରେ ରୁଷିଆ ଏବଂ କମ୍ୟୁନିଜିମ୍‌କୁ ଦୋଷୀ କରିବା 
ଓ ଦାୟୀ କରିବା ଦ୍ଵାରା ପୂରଥବୀରେ ଶାନ୍ତିଶୃଙ୍ଖଳା ଓ ସଂସ୍କୃତି ସଂରକ୍ଷଣରେ ଯେ 
ତୁମୁଳ ପ୍ରତିବନ୍ଧକ ସୃଷ୍ଟି କରାଯାଇଅଛି ତାହାର ତୀବ୍ର ନିନ୍ଦା କରିଥଲେ | 
ଆମେରିକାର ୮୩ ଗୋଟି ବିଶ୍ଵବିଦ୍ୟାଳୟ ଓ କଲେଜର ସୁବିଜ୍ଞ ଅଧ୍ୟାପକ ଓ 
ବୈଜ୍ଞାନିକମାନେ ପ୍ରତିନିଧସ୍ବରୂପ ଏହି ସଭାରେ ଯୋଗଦେଇଥୁଲେ । ବିଭିନ୍ନ 
ଅନୁଷ୍ଠାନରୁ ଆସିଥିବା ଏହି ପ୍ରତିନିଧୂମାନଙ୍କ ସଂଖ୍ୟା ଥଲା ୨,୮୨୩ | 

ସାହିତ୍ୟ, ଅର୍ଥନୀତି, ବିଜ୍ଞାନ, ଶିକ୍ଷା, ଚିକିତ୍ସା କଳା, ସିନେମା, ରେଡ଼ିଓ 
ଏବଂ ଛାପାଖାନା ପ୍ରଭୃତି ସଂସ୍କୃତିର ବିଭିନ୍ନ ବିଭାଗରେ କାର୍ଯ୍ୟ କରୁଥିବା ୮୫ ୨୫ 
ଜଣ କର୍ମଚାରୀଙ୍କର ଏହି ବିରାଟ ସମାବେଶ ଆମେରିକାର ଇତିହାସରେ 
ସର୍ବପ୍ରଥମ ବୋଲି ସେ ଦେଶର ସବୁ ସମ୍ବାଦପତ୍ର ସ୍ଵୀକାର କରିଥିଲେ । ଇଂଲଣ୍ଡ, 
ଫ୍ରାନ୍‌ସ, ଇଟାଲୀ ପ୍ରଭୃତି ଇଉରୋପର ନାନା ଦେଶର ପ୍ରତିନିଧ୍ୂମାନଙ୍କ ବ୍ଯତୀତ 
ରୁଷିଆ ଦେଶରୁ ଦୁଇ ଜଣ ଶ୍ରେଷ୍ଠ ସାହିତ୍ୟିକ, ଦୁଇଜଣ ବିଶିଷ୍ଟ ବୈଜ୍ଞାନିକ, 
ଦୁଇଜଣ ସଂଙ୍ଗୀତ ରଚୟିତା ଓ ସିନେମା ଶିଳୀ ଏକତ୍ରିତ ହୋଇ ଅନ୍ୟମାନଙ୍କ 
ସହିତ ଏକ ସ୍ବରରେ ପୃଥବୀର ସକଳ ଜାତି ବିଶେଷତଃ ଆଜିକାଲିକା ଯୁଦ୍ଧ 
ଉଦ୍ୟମରୁ ନିବୃତ ହୋଇ ବିଶ୍ବଶାନ୍ତି ସ୍ଥାପନ ପାଇଁ ଯତ୍ନଶୀଳ ହେବାକୁ ଦୃଢ଼ 
ଭାବରେ ଦାବି କରିଥଲେ ! କିଛିକାଳ ପୂର୍ବେ ପ୍ୟାରିସ୍‌ ନଗରୀରେ ଆନ୍ତର୍ଜାତିକ 
ଶାନ୍ତି ପ୍ରତିଷ୍ଠା ପାଇଁ ସକଳ ଦେଶର ପ୍ରତିନିଧ୍ୂମାନଙ୍କୁ ଘେନି ଯେଉଁ ସମ୍ମିଳନୀର 
ଅଧ୍ବବେଶନ ହୋଇଥଲା, ତହିଁରେ ମଧ୍ଯ ସର୍ବତ୍ର ଏହିପରି ଏକ ଶାନ୍ତିସେନା ସଂଘ 
ଗଠନ କରିବାର ଲକ୍ଷ୍ୟ ପ୍ରକାଶ ପାଇଥୁଲା । 


ଆମ୍ଭମାନଙ୍କର ଜନ୍ମଭୂମି ଭାରତବର୍ଷ ଆଜି ଏହି ସକଳ ଉଦ୍ୟମର ଅନେକ 
ପଶ୍ଚାତରେ ପଡ଼ି ରହିଥୁଲେ ହେଁ, ଆମର ସଂସ୍କୃତି ଓ ସାହିତ୍ଯ ପଦେ ପଦେ 
ବିପଦଗ୍ରସ୍ତ ହୋଇପଙ୍କୁଥଠଲ ହେଁ ଦୋଷ, ତୁଟି ଓ ଅଭାବର ମାତ୍ରା ଦିନକୁଦିନ 

୮୨ ॥ ପ୍ରବନ୍ଧ ଗୌରବ 


ବୃହତ୍ତର ହେଉଥ୍‌ଲେ ହେଁ ଆମ୍ଭମାନଙ୍କର ବିରାଟ ତ୍ରୁଟିର ସ୍ତୁପ ମଧ୍ଯ ଶୀଘ୍ର 
ଧୂଳିସାତ୍‌ ହୋଇପଡ଼ିବାର ଯଥେଷ୍ଟ ସମ୍ଭାବନା ଅଛି । ଆଜି ଦୋଷ ତ୍ରଟିଗୁଡ଼ିକୁ 
ବାଛି ଆମର ଆମ୍ମାଶୁଵିର ସମୟ ଆସିଛି । ଏହି କଥାଟିକୁ ମହାତ୍ମା ଗାନ୍ଧି ମଧ୍ଧେ 
ମଧ୍ଷେ ବରାବର ଚେତାଇ ଦେଉଥୂଲେ ଏବଂ ନିଜେ ଆଗୁଆ ହୋଇ ନିଜ 
ଆମୂଶୁଵି ପାଇଁ ଅନଶନ ଆଦି ପନ୍ଛା ଅବଲମ୍ବନ କରୁଥିଲେ | 


ପୁଣି ଆମର ଆଦର୍ଶ ରାମରାଜ୍ୟର ସ୍ରଷ୍ଟା ରାମଚନ୍ଦ୍ରଙ୍କୁ ବିଶିଷ୍ଠ ମହର୍ଷି ଏହି 
ନୀତିକୁ ଆଗରେ ଥୋଇ “ ସ୍ଵଦୋଷ ଦ୍ରଷ୍ଟା? ଆଖ୍ୟା ଦେଇଥଲେ । ଭାରତର 
ଜନ୍ମାନ୍ତରବାଦ ସଂସ୍କୃତି ହଜାର ହଜାର ବର୍ଷ ଧରି ଆମକୁ ନିର୍ମାଣ କରିଆସିଛି । 
ସାମ୍ୟ, ମୈତ୍ରୀ ଓ ମିଳନ ହିଁ ଆମ ସଂସ୍କୃତିର ଚିରକାଳର ଲକ୍ଷ୍ୟ । ନିରଳସ, 
ନିରପେକ୍ଷ ଓ ଫଳାକାଙ୍କ୍ଷାଶୂନ୍ଯ କର୍ମଯୋଗ ହିଁ ଆମ ସଂସ୍କୃତିର ଆଦର୍ଶ । ଏ 
ଆଦର୍ଶରୁ ବା ଲକ୍ଷ୍ଯୟରୁ ଯେତିକି ଆମେ ଖସି ପଡ଼ିଛୁ, ସେତିକି ଆମ ସଂସ୍କୃତି 
ଉଚ୍ଚାସନ ଦେଇଛି- ମିଳନକୁ, ସହଯୋଗିତାକୁ, ବନ୍ଧୁତାକୁ, କର୍ମଠତାକୁ ଓ 
ମନୁଷ୍ୟ ଜୀବନର ସର୍ବଶ୍ରେଷ୍ଠ ମୂଲ୍ୟବାନ୍‌ ବସ୍ତୁ ଶ୍ରମକୁ । 


LL 

୨1 ଶିକ୍ଷା 
ଶ୍ରୀମତୀ ରେବା ରାୟ 


ଆମ୍ଭମାନଙ୍କର ପ୍ରସ୍ତାବିତ ବିଷୟ ସ୍ତୀ ଶିକ୍ଷା । ସ୍ତୀମାନଙ୍କୁ ଶିକ୍ଷା ପ୍ରଦାନ 
କରିବା ପ୍ରତ୍ୟେକ ମନୁଷ୍ଯର କର୍ଭବ୍ୟ କି ନା ଏ ପ୍ରବନ୍ଧରେ ଏହାହିଁ କେବଳ 
ଆଲୋଚନା କରାଯାଉ | ଅନେକେ କହନ୍ତି ପୁରୁଷମାନଙ୍କଠାରୁ ସ୍ତୀଲୋକମାନଙ୍କର 
ମାନସିକ ଶକ୍ତି କମ୍‌, ଏହା କଦାପି ସତ୍ଯ ନୁହେଁ । ଶାରୀରିକ ଶକ୍ତିରେ 
ପୁରୁଷମାନଙ୍କ ଅପେକ୍ଷା ସ୍ତ୍ରୀଲୋକମାନେ ଅପକୃଷ୍ଟ ମାନସିକ ଶକ୍ତିରେ ସେମାନେ 
କୌଣସି ପ୍ରକାରେ ନ୍ୟୁନ ନୁହନ୍ତି । ସ୍ତ୍ରୀ ଜାତିର ବିଦ୍ୟାଶିକ୍ଷା ସମ୍ବନ୍ଧରେ ଅଦ୍ୟଯାପି 
ପ୍ରତିବନ୍ଧକ ଥିବାରୁ ଏ ବିଷୟରେ ବିଶେଷ ପରୀକ୍ଷା ହୋଇ ପାରୁନଥଲା, ମାନସିକ 
ଶକ୍ତିରେ ପୁରୁଷମାନଙ୍କର ଶ୍ରେଷ୍ଠତା ଆଜିପର୍ଯ୍ୟନ୍ତ ସ୍ଵୀକୃତ ହୋଇ ଆସୁଥଲା; ସମ୍ପତି 
ବଙ୍ଗଦେଶ ଓ ଅନ୍ୟାନ୍ୟ ଦେଶ ପ୍ରତି ଦୃଷ୍ଟିପାତ କଲେ ଯେତେବେଳେ 
ସ୍ତ୍ୀଲୋକମାନଙ୍କୁ ବିଏ, ଏମ୍‌.ଏ. ଉପାଧୁଧାରିଣୀ ହେବାର ଦେଖାଯାଏ, 
ତେତେବେଳେ କିପରି କହିପାରୁ ମାନସିକ ଶକ୍ତିରେ ସ୍ତ୍ରୀ ପୁରୁଷ ଅପେକ୍ଷା ହୀନ ? 
ଅତଏବ ପୁରୁଷମାନଙ୍କ ପକ୍ଷରେ ଯେପରି ଶିକ୍ଷାର ପ୍ରୟୋଜନ ସ୍ତୀଲୋକଙ୍କର ମଧ୍ଯ 
ସେହିପରି ପ୍ରୟୋଜନ | 


ସ୍ତ୍ରୀ ଶିକ୍ଷାର ଅଭାବରୁ ଏ ଦେଶର ସନ୍ତାନସନ୍ତତିମାନେ ପ୍ରକୃତ ଶିକ୍ଷାର 
ଅଧ୍ବକାରୀ ହୋଇପାରୁନାହାନ୍ତି । କେତେକ ପୁସ୍ତକ ଭାବ କେବଳ ଚର୍ବିତଚର୍ବଣ 
କଲେ କେହି ପ୍ରକୃତ ଶିକ୍ଷିତ ହୁଅନ୍ତି ନାହିଁ । କି ଶିକ୍ଷା ଯେଉଁଥୁରେ ଚରିତ୍ର ନିର୍ମଳ 
ନ ହୁଏ, ଧର୍ମର ଉନ୍ନତି ନ ହୁଏ ଏବଂ ପ୍ରକୃତ ମନୁଷ୍ଯତ୍ଵ ଗଠିତ ନ ହୁଏ ? 
ବର୍ଭମାନକାଳରେ ଅର୍ଥୋପାର୍ଜନ ନିମିତ୍ତ କେବଳ ଶିକ୍ଷାଲାଭ କରୁଛନ୍ତି, କିନ୍ତୁ 
ଅର୍ଥୋପାର୍ଜନ ଶିକ୍ଷାର ଏକମାତ୍ର ଉଦ୍ଦେଶ୍ଯ ନୂହେଁ । ଅର୍ଥୋପାର୍ଜନ ଅପେକ୍ଷା ଶିକ୍ଷା 
ଦ୍ଵାରା ଆହୁରି ଯେ ଅନେକ ମହତ୍‌ ଉଦ୍ଦେଶ୍ଯ ସାଧ୍ୂତ ହୁଏ, ଶିକ୍ଷା ଯେ ହୃଦୟକୁ 
ବିକଶିତ କରେ. ଥିଣାର ପ୍ରଭାବରେ ଭ୍ରାନ୍ତି କୁସଂସ୍କାର ପରିତ୍ୟାଗ କରି ମାନବ 

୮୪ ॥ ପ୍ରବନ୍ଧ ଗୌରବ 


ଯେ ସତ୍ଯାଲୋକ ଲାଭ କରି ଧନ୍ଯ ହୁଏ; ଶିକ୍ଷା ଯେ ସଂକୀର୍ଣ୍ଣ ହୃଦୟକୁ ଉଦାର 
କରେ, ଦେଶୋନ୍ୃଧତି ସମାଜୋନ୍ଧତି ପାରିବାରିକ ଉନ୍ନତି ପ୍ରଭୃତିର ପଥ ପରିଷ୍ପତ 
କରେ, ଏପରି ଭାବରେ କେହି ବୁଝନ୍ତି ନାହିଁ । ଆମ୍ଭମାନଙ୍କ ଦେଶର ଶିକ୍ଷିତ 
ସମ୍ପଦାୟର ଅନେକେ ଯେ ଦୁଶ୍ଚରିତ୍ର ଆଳସ୍ଯପରତନ୍ତ୍ର ତାହାର ପ୍ରଧାନ କାରଣ 
ସେମାନେ ଶୈଶବାବସ୍ଥାରୁ ପ୍ରକୃତ ଶିକ୍ଷାଲାଭ କରିନାହାନ୍ତି । ପ୍ରକ୍ୃତ ଶିକ୍ଷା କି 
ସୁଲର ଶିକ୍ଷକମାନଙ୍କଠାରୁ ଲାଭ କରାଯାଇପାରେ ? ଶୈଶବାବସ୍ଥାରେ ଶିଶୁମାନେ 
ମାତୃକ୍ରୋଡ଼ରେ ପ୍ରତିପାଳିତ ହୁଅନ୍ତିଃ ମାତା ଯେବେ ଅଶିକ୍ଷିତା ହୁଅନ୍ତି, ତାହାହେଲେ 
ସନ୍ତାନମାନେ କାହାଠାରୁ ସୁଶିକ୍ଷା ପାଇ ପାରିବେ ? ସନ୍ତାନର ଶିକ୍ଷା ସମ୍ଚନ୍ଧରେ 
ମାତାର ଶିକ୍ଷା ଓ ଉପଦେଶ ଯେ ପରିମାଣରେ ଫଳଦାୟକ, ସେହି ପରିମାଣରେ 
ଅନ୍ୟ କିଛି କେତେଦୂର ଆଶୁ ଫଳପ୍ରଦ ନୁହେଁ । ମାତାର ଶିକ୍ଷା ସନ୍ତାନର ଭାବୀ 
ଶୁଭାଶୁଭ ନିର୍ଦ୍ଦେଶ କରେ | ମାତାର ଗୁଣରେ ସନ୍ତାନସନ୍ତତି ଯେ ସଚ୍ଚରିତ୍ର ଓ 
ଦୃଶ୍ଚରିତ୍ର ହୁଅନ୍ତିୟ ଏଥରେ ଅଣୁମାତ୍ର ସନ୍ଦେହ ନାହିଁ । ମାତାର ଯତ୍ସରେ ସନ୍ତାନର 
ନୀତି, ଚରିତ୍ର ଓ ଧର୍ମଜ୍ଞାନ କେତେଦୂର ଉଚ୍ଚ ହୋଇପାରେ, ସେଣ୍ଟ୍‌ ଅଗଷ୍ଟାଇନ୍‌ଙ୍କ 
ଜନନୀ ମନିକା, ଥିଓଡ଼ର ପାର୍କର୍‌ ଓ ମ୍ୟାଟସିନିଙ୍କ ଜନନୀ ପ୍ରଭୃତି ଏହାର ଜ୍‌ଳନ୍ତ 
ଉଦାହରଣ ସ୍ପଳ । ଏହାଛଡ଼ା ଆହୁରି ଅନେକ ବିଷୟ ଅଛି, ଯାହା ନିମିତ୍ତ ସ୍ତ୍ର 
ଶିକ୍ଷାର ଅତ୍ଯନ୍ତ ପ୍ରୟୋଜନ । 

ସ୍ତ୍ରୀାମାନୈ ପୁରୁଷର ସହଧର୍ମିଣୀ ସ୍ତ୍ରୀମାନେ ଅଶିକ୍ଷିତା ଥୁବା ହେତୁରୁ ନିଜର 
କର୍ଭବ୍ୟ ବୁଝି ନ ପାରି ପ୍ରକୃତ ସହଧର୍ମିଣୀର କାର୍ଯ୍ୟ କରି ପାରନ୍ତି ନାହିଁ । ଅଶିକ୍ଷିତା 
ଥିବା ହେତୁରୁ ଶିକ୍ଷିତ ସ୍ଵାମୀଙ୍କ ଦୋଷ ଦେଖୁ ସୁଦ୍ଧା ସେମାନଙ୍କୁ ସେ ସମ୍ଚନ୍ଧରେ 
ସଦୁପଦେଶ ଦେବାକୁ ସାହସ କରନ୍ତି ନାହିଁ । ଅନେକ ପାପାସକ୍ତ ପୁରୁଷମାନଙ୍କର 
ସ୍ତ୍ରୀମାନେ ଥରେ ମାତ୍ର ସ୍ଵାମୀମାନଙ୍କର ମନ ଫେରାଇବାକୁ ଚେଷ୍ଟା କରନ୍ତି ନାହିଁ 
ଏବଂ କୌଣସି କୌଣସି ସ୍ପଳେ ଚେଷ୍ଟା କରି ସୁଦ୍ଧା କୃତକାର୍ଯ୍ୟ ହୋଇପାରନ୍ତି 
ନାହିଁ । ସେମାନେ କେବଳ ଗୁହକାର୍ଯ୍ୟକୁ କର୍ଭବ୍ୟ କର୍ମ ମନେକରନ୍ତି | 

ଆଜିକାଲି ସ୍ଥାନ ସ୍ଥାନେ ବାଳିକା ବିଦ୍ୟାଳୟ ସ୍ଥାପିତ ହେବାରୁ ଅନେକେ 
ମନେକରନ୍ତି ଯେ ଦିନକୁଦିନ ସ୍ତୀ ଶିକ୍ଷାର ଉନ୍ନତି ସ୍ରୋତ ଦେଶରେ ବ୍ୟାପି 
ଯାଉଅଛି । ମାତ୍ର ସେମାନଙ୍କର ସେପରି ଅନୁମାନ କରିବା ଭ୍ରମ-କାରଣ ଏ 
ଦେଶରେ ବାଳିକାମାନଙ୍କୁ ୧୦୧୧ ବର୍ଷରୁ ଅଧ୍ବକ ବିଦ୍ୟାଳୟରେ ଅଧ୍ଧୟନ 

ପ୍ରବନ୍ଧ ଗୌରବ ॥! ୮୫ 


କରିବା ନାହିଁ; ପରେ ଗୃହରେ ମଧ୍ଯ ସେମାନଙ୍କୁ କୌଣସି ଶିକ୍ଷା ଦିଆଯାଏ 
ନାହିଁ, କିଛିଦିନ ପରେ ସେମାନଙ୍କର ବିବାହ ହୋଇଗଲେ ଶ୍ଵଶୁରାଳୟରେ 
କୌଣସି ଶିକ୍ଷାପ୍ରାପ୍ତ ହୁଅନ୍ତି ନାହିଁ; ସ୍ବୁଲରେ ମଧ୍ଯ ଯାହା ଶିକ୍ଷା କରିଥାନ୍ତି, ତାହା 
ଉପଯୁକ୍ତ କର୍ଷଣ ଅଭାବରୁ ଭୁଲି ଯାଆନ୍ତି । ଏହାକୁ ସ୍ତ୍ୀଶିକ୍ଷାର ଉନ୍ନତି କୁହାଯାଏ 
ନାହିଁ । 


ଯେତେଦିନ ପର୍ଯ୍ୟନ୍ତ ଉଦ୍କଳର ଶିକ୍ଷିତ ସମ୍ପଦାୟ ସ୍ତ୍ରୀ ଶିକ୍ଷାକୁ ଆପଣା 
ଆପଣାର କରଉଁବ୍ୟ ଜାଣି ନିଜ ନିଜ ସ୍ତ୍ରୀମାନଙ୍କୁ ଶିକ୍ଷା ଦେଇନାହାନ୍ତି ଏବଂ 
ସ୍ତ୍ରୀଲୋକମାନେ ସେମାନଙ୍କର ଅସାର ଲଜା ପରିତ୍ଯାଗ କରି ନିଜ ନିଜ ସ୍ବାମୀ 
ନିକଟରେ ଉପଯୁକ୍ତ ଶିକ୍ଷାଲାଭ କରି ସ୍ଵ ସ୍ଵ ସନ୍ତାନମାନଙ୍କୁ ଉପଯୁକ୍ତ ଶିକ୍ଷା ପ୍ରଦାନ 
କରି ସ୍ବାମୀ ସହିତ ମିଳି ଦେଶର ଏବଂ ସମାଜର ଉନ୍ନତିସାଧନ କରି ନାହାନ୍ତି, 
ତେତେଦିନ ପର୍ଯ୍ୟନ୍ତ ଓଡ଼ିଶାର ଉନ୍ନତି ନାହିଁ । ସମାଜର ଉନ୍ନତି, ଦେଶର ଉନ୍ନତି 
ନିମିତ୍ତ ସ୍ତ୍ରୀ ଶିକ୍ଷାର ଯେ ଅତ୍ଯନ୍ତ ପ୍ରୟୋଜନ ଏହା କହିବା ବାହୁଲ୍ଯ । 
ଆମ୍ଭେମାନେ ଏପରି କହୁନାହୁଁ ଯେ ସ୍ତ୍ରୀଲୋକମାନେ ରନ୍ଧନାଦି ଗ୍ନହକାର୍ଯ୍ୟ ପ୍ରଭୃତି 
ପରିତ୍ୟାଗ କରି କେବଳ ଶିକ୍ଷାରେ ଦିନ କ୍ଷେପଣ କରନ୍ତୁ | ସ୍ତ୍ରାଲୋକମାନଙ୍କର 
ଗୃହକାର୍ଯ୍ୟ କରି ମଧ୍ଯ ପ୍ରଚୁର ସମୟ ଥାଏ, ଯେଉଁ ସମୟ ସେମାନେ ବୃଥା ଗଳ୍ପ ଓ 
ଆମୋଦ ପ୍ରମୋଦରେ କ୍ଷେପଣ କରନ୍ତି-ଚେଷ୍ଟାକଲେ ସେମାନେ ସେହି ସମୟ 
ମଧ୍ଯରେ ଅନେକ ଶିକ୍ଷାଲାଭ କରିପାରନ୍ତି । 


ସ୍ତ୍ରୀଲୋକମାନଙ୍କର ଏପରି ଶିକ୍ଷାଲାଭ କରିବା ଉଚିତ ଯହିଁରେ କି 
ସେମାନଙ୍କର ନୀତି, ଧର୍ମ ଓ ଜ୍ଞାନୋନ୍ନତି ହୋଇପାରେ ଏବଂ ମାନସିକ ଶକ୍ତିର 
ବିକାଶ ହୋଇପାରେ | ଲାବଣ୍ଯବତୀ ଓ ପ୍ରେମସୁଧାନିଧୁରୁ ଛାନ୍ଦ ଗାନ କରି 
ଜାଣିଲେ ଯେପରି ଏ ଦେଶୀୟ ମହାନାୟକ ଓ କରଣ ଘରର ସ୍ତ୍ରୀମାନେ 
ଆପଣାକୁ ଶିକ୍ଷିତା ମନେକରନ୍ତି, ସେପରି ଶିକ୍ଷିତା ହେବାର ଆବଶ୍ଯକ ନାହିଁ 
ତଦପେକ୍ଷା ଯେବେ ସେମାନେ ଚିରଦିନ ଅଜ୍ଞାନାନ୍ଧକାରରେ ପଡ଼ି ରହନ୍ତି ତାହା 
ବରଂ ଭଲ, ମାତ୍ର ଏପରି ସ୍ତ୍ରୀ ଶିକ୍ଷାର ପ୍ରୟୋଜନ ନାହିଁ । 

ପୂର୍ବରେ ଆମ୍ଭେମାନେ କହିଅଛୁଁ ସ୍ତ୍ରୀ ସୁଶିକ୍ଷିତୀ ନ ହେଲେ, ସନ୍ତାନ ଓ 
ସ୍ଵାମୀ ଯେପରି ଦୁଶ୍ଚରିତ୍ର ଓ ଦୁର୍ନୀତିପରାୟଣ ହୁଅନ୍ତି, ତଦୁପ ସ୍ଵାମୀମାନେ ଯେବେ 
ସୁରୁଚିସମ୍ପନ୍ନ ଓ ସୁଶିକ୍ଷିତ ନ ହୁଅନ୍ତି ଏବଂ ପ୍ରକୃତ ପ୍ରସ୍ତାବରେ ସେମାନେ ଶିକ୍ଷିତ 
ଏହା ଯେବେ ନିଜ ନିଜ ଜୀବନରେ ପୁତ୍ରକନ୍ୟାମାନଙ୍କୁ ଦେଖାଇ ନ ପାରନ୍ତି, 


କୁହ 
କିଛି 

୮୬ 1 ପ୍ରବନ୍ଧ ଗୌରବ 


ତେବେ ସେମାନେ ସୁନୀତି ଓ ସୁଶିକ୍ଷାର ଅଭାବରୁ ଦେଶରେ କାହିଁକି ଯେ 
କୁଶିକ୍ଷାର ବିଷ ଉଦ୍ଗାର ନ କରିବେ, ଏଥି ନିମିତ୍ତ ଦୂଃଖ କରିବା ଅନୁଚିତ । 
ଅତଏବ ଆଜି ଆମ୍ଭମାନଙ୍କର ବକ୍ତବ୍ଯ ଏହି ଯେ ସ୍ତ୍ରୀ ପୁରୁଷ ଉଭୟଙ୍କର 
ସର୍ବପ୍ରକାର ଶିକ୍ଷା ଓ ଉନ୍ନତିରେ ସମାନ ଅଧ୍କାର; କାହାରି ଶିକ୍ଷାକୁ ଅବହେଳା 
କରିବା ଉଚିତ ନୁହେଁ । ସ୍ଵାମୀ ସ୍ତ୍ରୀ ଦୁହେଁ ମିଳିଲେ ପୂର୍ଣ୍ଣାଙ୍ଗ ହୁଏଓଯଦି କୌଣସି 
ମନୁଷ୍ଯର ଗୋଟିଏ ହସ୍ତ ଆଜାନୂୁଲମ୍ବିତ ହୁଏ, ଅନ୍ୟଟି ଲମ୍ବରେ ଯେବେ ପାଞ୍ଚ 
ଇଞ୍ଚ ପରିମାଣ ହୁଏ, ତାହାହେଲେ ସେ ସର୍ବାଙ୍ଗସୁନ୍ଦର ଦେଖାଯିବ କି ? ସ୍ଵାମୀ 
ଏମ୍‌.ଏ., ବି.ଏ. ପରୀକ୍ଷୋତ୍ତୀର୍୍ଠ ଉନବିଂଶ ଶତାବ୍ଦୀର ସର୍ବପ୍ରକାର 
ସଭ୍ୟତାବିମଣ୍ଡିତ ସ୍ତ ନିରକ୍ଷର କୁସଂସ୍କାର ଆବର୍ଜନାପୂର୍ଣ୍ଟ ସ୍ବାମୀର ମନର ଭାବ 
ବୁଝିପାରେ ନାହିଁ କି ସ୍ବାମୀର ଭାବ ସହିତରେ ଆପଣାର ଭାବ ବିନିମୟ କରି 
ପାରେ ନାହିଁ; ଏପରିସ୍ଥଳେ ସ୍ଵାମୀ ସ୍ତୀ ମିଳି ସୁନ୍ଦର ପୂର୍ଣ୍ଣାଙ୍ଗ ହେଲେ କି ? ଅତଏବ 
ସ୍ତ୍ରୀ ପୁରୁଷ ଉଭୟଙ୍କୁ ସମାନ ଶିକ୍ଷା ସମାନ ଅଧବକାର ନ ଦେଲେ କୌଣସି 
ଦମ୍ପତିଙ୍କୁ ପୂର୍ଣ୍ଠାଟ ସୁନ୍ଦର ଦେଖୁବାକୁ ପାଇବୁ ନାହିଁ କି ଦେଶରେ ସୁଶିକ୍ଷାର 
ମଧୁମୟ ଫଳ ଆସ୍ଵାଦନ କରିପାରିବୁ ନାହିଁ ! 

4 


ଜନ୍ଧଭୁମି 


କୃଷ୍ଣଚନ୍ଦ୍ର ପାଣିଗ୍ରାହୀ 


କାହାକୁ ମୋର ଜନ୍ଧଭୂମି ବୋଲି କହିବି-ଏହି ବିଶାଳ ପୂଥବୀ, ବିଶାଳ 
ଏସିଆ ମହାଦେଶ, ବିଶାଳ ଭାରତବର୍ଷ, ଓଡ଼ିଶା ଦେଶ ବା ମୋର ଜନ୍ଧସ୍ଥାନ 
ପଲ୍ଲାଗ୍ରାମ ? ଏମାନଙ୍କ ମଧ୍ଯରୁ କେହି କାହାଠାରୁ ବିଛିନ୍ନ ହୋଇ ନ ଥଅବାରୁ 
ବ୍ୟାପକ ଅର୍ଥରେ ଏ ସମସ୍ତ ମୋର ଜନ୍ମଭୂମି ହେଲେ ହେଁ ମାତୃଗର୍ଭରୁ ପଡ଼ି 
ଯେଉଁଠାରେ ପ୍ରଥମେ ଭୁମି ସ୍ପର୍ଶ କଲି-ଯେଉଁଠାରେ ରୂପ, ରସ, ଗନ୍ଧ, ସ୍ପର୍ଶର 
ପ୍ରଥମ ପରିଚୟ ପାଇଲି-ବିଷମ ବିପାକ ବେଳେ ଯେ ଅଞ୍ଚଳରୁ ଫଳ, ପୁଷ୍ପ, 
ଶାକ, ତଣ୍ଡୁଳ ଢାଳିଦେଇ ଶିଶୁ ପ୍ରାଣକୁ ପରିପୁଷ୍ଟ କଲା, ସେହି ପଲ୍ଲୀ ହିଁ ମୋର 
ଜନ୍ମଭୂମି; ସେହି ମୋର ମାତା, ଧାତ୍ରୀ ଓ ଶିକ୍ଷୟିତ୍ରୀ । ଆୟୁସୂର୍ଯ୍ୟ ଯେତେ ବେଶୀ 
ଗଡ଼ିଚାଲିଛି, ତା' ସହିତ ମୋର ସମ୍ଚନ୍ଧ ସେତେ ବେଶୀ ଘନିଷ୍ଠ ହେବାର କଥା; 
କିନ୍ତୁ ଏ ସମ୍ବନ୍ଧ ଦିନକୁ ଦିନ କ୍ଷୀଣ ହୋଇ ଯେପରି କି ଲୀନ ହେବାକୁ ବସିଛି । 
ସମୟ ସ୍ତୋତରେ ନିଃସହାୟ ଶୁଷ୍କ ତୃଣ ପରି ମୁଁ ଭାସିଚାଲିଛି । ମୋର ଜନ୍ମଭୂମିକୁ 
ଫେରିଯିବା ପାଇଁ ମୋର ନୈତିକ ସାହସ ନାହିଁ | ଏହା ଭିତରେ ମୋର ପୁନର୍ଜନ୍ନ 
ଘଟିଯାଇଛି । ଆଜି ମୁଁ ତାର ରୂପକୁ ଜାତିସ୍କର ପରି ଖାଲି ସ୍ମରଣ କରେ । ରାଶି 
ରାଶି ଶାଳତରୁ ମଧ୍ଯରେ ତଟିନୀ-ବେଷ୍କିତ ଭଞ୍ଜ କୀର୍ଭି-କିରଟିନୀ ମୋର ଜନ୍ମଭୂମି 
ମୋ ଆଖୁ ଆଗରେ ଭାସିଯାଏ; କିନ୍ତୁ ତାର କୋଳକୁ ଫେରିଯିବା ପାଇଁ ମୋର 
ସାହସ ହୁଏ ନାହିଁ | 

ଏହା ବ୍ୟକ୍ତିଗତ ସମସ୍ୟା ନୁହେଁ, ଏହା ସମଗ୍ର ଶିକ୍ଷିତ ସମାଜର ସମସ୍ୟା | 
ଧର୍ମାନ୍ତର ଗ୍ରହଣ କଲାପରେ ବହୁ ଧର୍ମାନ୍ତର ଦୀକ୍ଷିତ ବ୍ଯକ୍ତି ଯେପରି ଧର୍ମ 
ପାଖରେ ସମସ୍ତ ମାନବିକତାକୁ ଉତ୍ସର୍ଗ କରି ସେମାନଙ୍କ ନାମ, ପଦବୀ, ଭାଷା, 
ଆହାର, ବ୍ୟବହାର, ବେଶଭୂଷା ଇତ୍ଯାଦି ସମସ୍ତ ବଦଳାଇ ଦିଅନ୍ତି ଓ 
ଶେଷବେଳକୁ ଜାତୀୟତା ଭୁଲି ଯେପରି ନିଜ ଜନ୍ମଭୂମିକୁ ସୁଦ୍ଧା ଅସ୍ଵୀକାର କରନ୍ତି, 

୮୮ ॥ ପ୍ରବନ୍ଧ ଗୌରବ 


ଠିକ୍‌ ସେହିପରି ସଂଖ୍ଯାତୀତ ଶିକ୍ଷିତ ବ୍ଯକ୍ତି ପ୍ରଚଳିତ ଶିକ୍ଷା ପାଖରେ ସେମାନଙ୍କ 
ସମସ୍ତ ମାନବି କତାକୁ ଉତ୍ସର୍ଗ କରି ଶେଷବେଳକୁ ନିଜର ଜନ୍ମଭୂମିକୁ ସୁଦ୍ଧା 
ପୀଶୋରି ପକାନ୍ତି ¦ ଶିକ୍ଷା ସମାପନ ସଙ୍ଗେ ସଙ୍ଗେ ସେମାନଙ୍କର ଏକପ୍ରକାର 
ପୁନର୍ଜନ୍ନ ଘଟିଯାଏ ! ପଲ୍ଲାଗ୍ରାମକୁ ଫେରିଯାଇ ଜୀବିକାର୍ଜନ କରିବା ଦୂରେଥାଉ 
ସେଠାରେ କିଛିକାଳ ଅବସ୍ଥାନ କରିବା ମଧ୍ଯ ସମ୍ଭବପର ହୁଏନାହିଁ । ଏଣୁ ଥରେ 
ଥରେ ଭାବେ-ଟଗ୍ରାମକୁ ଯାଇ କ'ଣ କରିବି ? ଯଦି ଗ୍ରାମର ଉନ୍ନତିକର କାର୍ଯ୍ୟ 
ପାଇଁ ଯଥାସାଧ୍ଯ ଅର୍ଥଦାନ ହିଁ ମୋର ଏକମାତ୍ର ଅବଶେଷ କର୍ରବ୍ୟ, ଗ୍ରାମକୁ ନ 
ଯାଇ ମଧ୍ଯ ତାହା କରାଯାଇପାରେ । ଜନ୍ମଭୂମି ସହିତ ମୋର ଆଉ କି ପ୍ରକାର 
ସମ୍ବନ୍ଧ ଅଛି ? 


ବହୁ ବାଦ ବିସମ୍ବାଦ ସତ୍ତ୍ଵେ ପଲ୍ଲାଗ୍ରାମର ନରନାରୀଙ୍କ ମଧ୍ଯରେ ଜାତି-ଧର୍ମ 
ନିର୍ବିଶେଷରେ ଗୋଟାଏ ଏକପରିବାରତ୍ଵର ପରମ୍ପରା ଗଢ଼ି ଉଠିଥାଏ । କେହି 
ଭାଇ ଭଉଣୀ, କେହି କକା, କେହି ଖୁଡ଼ୀ ଇତ୍ଯାଦି ଭାବରେ ସମସ୍ତ ଗ୍ରାମବାସୀ 
ପରସ୍ପର ମଧ୍ଯରେ ପରିଚିତ ହୋଇଥାନ୍ତି । ମୋ ଜନ୍ମଭୂମି ସହିତ ଏ ମଧୁର ସମ୍ପର୍କ 
ମୋର ଆଉ ନାହିଁ ୮ ଗ୍ରାମଟିଯାକର ଭାଇଭଉଣୀ, କକାଖୁଡ଼ା, ମାମୁଁ ମାଇଁ, 
ମଉସା ମାଉସୀ ଇତ୍ଯାଦି ସବୁ ପର ହୋଇଗଲେଣି ¦ ଚେଷ୍ଟାକଲେ ମଧ୍ଯ ଏ 
ମଧୁର ସମ୍ବନ୍ଧ ଆଉ ଫେରିପାଇବା ସମ୍ଭବ ନୁହେଁ । ଗ୍ରାମ ମୁଣ୍ଡରେ ‘ସାର 
ମାଉସୀ” ତା'ର ଛୋଟ ପିଞ୍ଚାଟିରେ ବହୁବର୍ଷଧରି ପ୍ରସ୍ତର ମୂର୍ରିଟି ପରି ବସିଆସିଛି; 
ଆଜି ମଧ୍ଯ ବସିଥାଏ । ଆଗେ ଦେଖୁଲା ମାତ୍ରେ ପଚାରୁଥିଲା, “ କେବେ ଆସିଲୁ 
ବାପା” ? ଆଜିକାଲି କିନ୍ତୁ କହେ “କେବେ ଆସିଲୁ ବାବୁ” ? ଗ୍ରାମର ମଝିରେ 
ଗୋବିନ୍ଦ ଭାଇର କ୍ଷୁଦ୍ର କୁଟୀର । ଆଜୀବନ ଅକର୍ମା ଓ ଅବିବାହିତା ରହି ସେ 
ତାର ଏହି କ୍ଷୁଦ୍ର କୂଟୀରକୁ ଦୁର୍ଗ କରି ସମଗ୍ର ବିଶ୍ଵବିରୁଦ୍ଧରେ ବିଦ୍ରୋହ ଘୋଷଣା 
କରିଆସିଛି । ଆଗେ ଦେଖାହେଲେ ବହୁମାନ ସହିତ ସେ ମୋତେ ତାର 
କୁଟୀରରେ ବସାଇ ମନବୋଧ ଚଉତିଶାର ବ୍ୟାଖ୍ୟା କରୁଥଲା । ଆଳି ମୁଁ 
ଶତଚେଷ୍ଟା କଲେ ମଧ୍ଯ ତାର ପୂର୍ବ ପ୍ରତ୍ୟୟ ଆଉ ଫେରିପାଏ ନାହିଁ | ଗ୍ରାମଟିଯାକ 
ନବାଗତ ଅତିଥ୍‌ରେ ପରିପୂର୍ଣ୍ଣ ହୋଇଗଲାଣି । ଯେଉଁ ଆଡ଼କୁ ଚାହିଁଲେ ଶୀର୍ଣ୍ଟ 
ମଳିନ, ଉଲଗ୍ନ, କୃଶୋଦର, ଲମ୍ବୋଦର, ଅବାଞ୍ଚତ, ଅବହେଳିତ ଶିଶୁମାନଙ୍କ 
' ସମାବେଶ ଦେଖାଯାଏ | ଏମାନଙ୍କ ମଧ୍ଯରୁ କେହି ସୁଦ୍ଧା ମୋତେ ଜାଣନ୍ତି ନାହିଁ I 
କେବେ କେବେ ଦେଖାହେଲେ ଆଫ୍ରିକାରୁ ନବାଗତ ଜେବ୍ରା ବା ଜିରାଫକୁ ଚାହିଁ 

ପ୍ରବନ୍ଧ ଗୌରଵ ॥ ୮୯ 


ରହିଲା ପରି ସେମାନେ ମୋତେ ଖାଲି ଚାହିଁ ରହନ୍ତି । ଗ୍ରାମବାସୀମାନଙ୍କ ମଧ୍ଯରୁ 
ଯେଉଁ ଶିକ୍ଷିତ ଓ ଅର୍ବବଶିକ୍ଷିତ ନବଯୁବକମାନେ ଚାକିରି ନ ପାଇ ଜନ୍ମଭୂମି ଛାଡ଼ି 
ନାହାନ୍ତି ସେମାନେ ରାଜନୀତିର ଆଶ୍ରୟ ନେଇଅଛନ୍ତି | ଏମାନଙ୍କ ମଧ୍ଯରୁ କେହି 
କଂଗ୍ରେସୀ, କେହି ଗଣତନ୍ତ୍ରୀଃ କେହି କମ୍ୟୁନିଷ୍ଟ ଓ କେହି ସୋସିଆଲିଷ୍ଟ । ଯଦି 
କେହି ଏହି ରାଜନୈତିକ ମତବାଦ ମଧ୍ଯରୁ କୌଣସିଟିର ଅନ୍ତର୍ଭୁକ୍ତ ନୁହେଁ, ତାହା 
ହେଲେ ସେ ଏମାନଙ୍କ ମଧ୍ଯରେ ସୁଦ୍ଧା ଅନ୍ତର୍ଭୁକ୍ତ ନୁହେଁ । ଅନ୍ୟ କଥା ଦୂରେ ଥାଉ, 
ଏମାନଙ୍କ ସହିତ ପଲ୍ଲୀ ପ୍ରକୃତିର ଶୋଭା ଉପଭୋଗ କରିବା କିମ୍ବା ସାହିତ୍ୟ ଚର୍ଚ୍ଚା 
କରିବା ମଧ୍ଯ ସମ୍ଭବପର ନୁହେଁ । ରାଜନୈତିକ ମତବାଦ ଅନୁସାରେ ଏମାନଙ୍କ 
ମାନସିକ ପରିବର୍ଭନ ମଧ୍ଯ ଘଟିଯାଇଛି । ଏମାନେ ପୁଷ୍ପିତ ପଲାଶ ବନରେ 
ଦେଖନ୍ତି ବିଦ୍ରୋହର ବହ୍ନି, ସ୍ଥଳପଦ୍ଧରେ ଦେଖନ୍ତି ଆହବର ରକ୍ତ ଓ ଆନତ 
କୃଷ୍ଣଚୂଡ଼ାରେ ଦେଖନ୍ତି ଅନାଗତ ଯୁଗର ରକ୍ତକେତନ ! ଏଣୁ ଏମାନଙ୍କ ମନ 
ସହିତ ଗତିକରି ଚାଲିବା ସମ୍ଭବ ହୁଏ ନାହିଁ । 


ଏହିପରି ସବୁ ଶ୍ରେଣୀର ଗ୍ରାମବାସୀଙ୍କର ମନରେ ମୋର ଆଉ ସ୍ଥାନ 
ନାହିଁ । ଏମାନଙ୍କ କର୍ମଂଯୋଜନାରେ ମଧ୍ଯ ସ୍ଥାନ ପାଇବା ସମ୍ଭବ ନୁହେଁ । ସ୍ଵାର୍ଥର 
ବିଭେଦ ସତ୍ତ୍ଵେ କର୍ମ ଓ କ୍ଲେଶ ମଧ୍ଯରେ ଗ୍ରାମବାସୀମାନଙ୍କ ଭିତରେ ଅନ୍ୟ 
ଏକପ୍ରକାର ଏକ ପରିବାରତ୍ବର ଭାବ ଆପେ ଆପେ ଜାତ ହୋଇଥାଏ । 
ନିଦାଘର ନିରାଟ ଝାଞ୍ଜିରେ ଲଙ୍ଗଳ ମୁନରେ ଧରଣୀର ବକ୍ଷ ଚିରି ଏମାନେ 
ସମସ୍ତେ ନୂଆ ମେଘକୁ ଚାହିଁ ରହନ୍ତି । ଜ୍ୟେଷ୍ଠର ଶେଷବେଳକୁ ସୁପୀକୃତ ମେଘ 
ଘନଶ୍ୟାମ ଗିରିଜାର ମସ୍ତକକୁ ଧୀରେ ଧୀରେ ଅଗଣିତ ଶାଳତରୁ ଉପରକୁ ଆନତ 
ହୋଇ ଆସେ ଓ ଗର୍ଜନ ତର୍ଜନରେ ଦିଗନ୍ତ କମ୍ପାଇ ବାରିପାତରେ ପଲ୍ଲୀଭୂମିକୁ 
ସିକ୍ତ କରିଯାଏ | ସିକ୍ତ ଭୂମିର ସୁଗନ୍ଧ ଓ ବନ୍ୟଯୂପର ପରିମଳରେ ରଜପର୍ବର 
ଆରମ୍ଭ ହୁଏ; ଉଦ୍‌ବେଳ ମନରେ ଗ୍ରାମବାସୀମାନେ ଦୋଳି ଖେଳରେ ରତ 
ହୋଇପଡ଼ନ୍ତି । ମହାସମାରୋହରେ ରଜପର୍ବ ଶେଷ ହେବା ପରେ ନିଷ୍କର 
ବାସ୍ତବତା ଆସି ପଡ଼େ । କ୍ଲାନ୍ତ ସିକ୍ତ ଓ ଧାରାହତ ଶ୍ରମଜୀବୀମାନଙ୍କ ସମବେତ 
ଯତ୍ନରେ ଧରଣୀ ଶସ୍ଯଶ୍ୟାମଳା ହୋଇ ଉଠେ ଓ ହେମନ୍ତର ସ୍ଵର୍ଣଶୀର୍ଷ ଧାନ୍ୟରେ 
ଗ୍ରାମଭୂମୀ ପୂର୍ଣ ହୋଇଯାଏ । ଗ୍ରାମର ଏହି ଯେ ଶୃଙ୍ଖଳିତ କର୍ମଯୋଜନା ଅଛି, 
ସେଥ୍‌ ମଧ୍ଯରେ ମୋର ସ୍ଥାନ ନାହିଁ । ଗ୍ରୀଷ୍ଠର ଝାଞ୍ଜିରେ, ବର୍ଷାର ଝଡ଼ରେ ବା 
ହେମନ୍ତର ଶୀତରେ ଏହି କର୍ମଂଯୋଜନାରେ କୌଣସି ସ୍କାନରେ ଅଂଶ ନେବା 

୯୦ ॥ ପ୍ରବନ୍ଧ ଗୌରବ 


ପାଇଁ ମୋର ଭୌତିକ ଶଚ୍ତିର ଅଭାବ ନଥିଲେ ମଧ୍ଯ ନୈତିକ ଶକ୍ତିର ଅଭାବ 
ରହିଛି । ଏଣୁ ମୁଁ ମୋର ଜନ୍ମଭୂମିର ଖାଲି ମନରୁ ନୁହେଁ କର୍ମରୁ ମଧ୍ଯ ବିଚ୍ୟୁତ 
ହୋଇ ପଡ଼ିଅଛି | 

ମନୁଷ୍ୟକୁ ସବୁବେଳେ ଯୁକ୍ତିବାଦୀ ଜୀବ ବୋଲି କହିବା ଠିକ୍‌ ନୁହେଁ; ସେ 
ବହୁ ପରିମାଣରେ ଗତାନୂଗତିକତାର ଦାସ । ଆଭିଜାତ୍ଯର ଚିହ୍ନ ବିବେଚିତ 
ହେଲେ ସେ ଅଳାଗଳ ସ୍ତନ ପରି ନିରର୍ଥକ ନେକ୍ଟାଇକୁ ମଧ୍ଯ ଛାଡ଼େ ନାହିଁ 
କାୟ-କ୍ଲେଶ ନ ସହିବା ଯଦି ଆଭିଜାତ୍ୟର ଚିହ୍ନ ତାହାହେଲେ ଏପରି ଅର୍ଥପୂର୍ଣ 
ଆଭିଜାତ୍ୟର ଚିହ୍ନକୁ କିଏ ବା କାହିଁକି ଛାଡ଼ିବ? ସମସ୍ତ ଶିକ୍ଷିତ କାୟ-କ୍ଟେଶ 
ସହିବାକୁ ଅକ୍ଷମ ନୁହନ୍ତି; କିନୁୁ ସମସ୍ତ ଶିକ୍ଷିତ ଆଭିଜାତ୍ୟ ଶ୍ରେଣୀର ଅନ୍ତର୍ଭୁକ୍ତ । 


ଆଭିଜାତ୍ୟ ଛାଡ଼ିବା ସମ୍ଭବ ନୁହେଁ। ଏଣୁ ଶାରୀରିକ ଶ୍ରମ ଛାଡ଼ିବା ହିଁ 
ସମ୍ଭବ ନୁହେଁ । ତା” ଛଡ଼ା କୌଣସି ବ୍ଯକ୍ତିର ଦୈନିକ ଆୟ ପାଞ୍ଚ ଅଣା ବା ପଚାଶ 
ଲକ୍ଷ ଟଙ୍କା ହୋଇପାରେ; ସେଥିପାଇଁ ଆଇନର ବାଧା ନାହିଁ, * କିମ୍ବା ଧର୍ମ ବା 
ସମାଜର ନିନ୍ଦା ନାହିଁ । ବରଞ୍ଚ ମାନବର ସମସ୍ତ ନୀତିକୁ ପଦରେ ଦଳିଦେଇ, 
ଉର ଶ୍ଵାସରେ ଧାଇଁ, ଯେ ଯେତେ ଏହି ଦୀର୍ଘ ବ୍ୟବଧୀନକୁ କମ୍‌ କରିପାରେ, ସେ 
ସେତେ ବେଶୀ ଜୀବନ ଯୁଦ୍ଧର ଦିଗ୍ବିଜୟୀ ବୀର ବୋଲି ପରିଚିତ ହୁଏ । 
ସେତେ. ବେଶୀ ଆଦର ଓ ପ୍ରଶଂସାର ପତ୍ର ହୁଏ ! ଅଭିଜାତ ଶ୍ରେଣୀର ଅନ୍ତର୍ଭୁକ୍ତ 
ନହୋଇ ଖାଲି ଶାରୀରିକ ଶ୍ରମରେ ଏହି ଦୀର୍ଘ ବ୍ଯବଧାନକୁ “କିଞ୍ଚତ ମାତ୍ର କମ୍‌ 
କରିବା ମଧ୍ଯ ସମ୍ଭବ ନୁହେଁ । 


ଏହିସବୁ କାରଣରୁ ବହୁପଲ୍ଲୀଂଜନନୀ ଆଜି ସେମାନଙ୍କ ଶିକ୍ଷିତ ସନ୍ତାନଙ୍କୁ 
ହରାଇ ବସିଛନ୍ତି । ଅର୍ଥବଳରେ ହେଉ, ଭାଗ୍ୟବଳରେ ହେଉ ବା ଅଧ୍ଯବସାୟ 
ବଳରେ ହେଉ, ଯେଉଁମାନେ ଶିକ୍ଷିତ ରୂପେ ଉଦୀୟମାନ ହୁଅନ୍ତି, ସେମାନଙ୍କ 
ସମ୍ବନ୍ଧରେ ପଲ୍ଲୀଗ୍ରାମରେ ବହୁ କଳନା ଚାଲେ । ବିଦ୍ୟାର୍ଥୀ ଜୀବନରେ ସେମାନେ 
ପିତା ମାତାଙ୍କ ଆଶା ଭରସାର ସ୍ଥଳ ହୋଇ, ଗ୍ରାମ ବୃଦ୍ଧମାନଙ୍କ ପ୍ରଶଂସାର ଦୃଷ୍ଟାନ୍ତ 
ହୋଇ ଓ କୁମାରୀମାନଙ୍କ ଅପାଙ୍ଗର କେନ୍ଦ୍ର ହୋଇ, ଗ୍ରାମଭୂମି ମଣ୍ଡନ କରିଥାଜ୍ନି । 
କିନ୍ତୁ ସମୟ ଆସେ, ଯେତେବେଳେ କି ଗ୍ରାମବାସୀମାନେ ସେମାନଙ୍କୁ ଦେଖୁବାର 
ସୁଦ୍ଧା ସୁବିଧା ପାଆନ୍ତି ନାହିଁ । କୃଷ୍ଣ ତିନି ଦିନକୁ କଣ୍ଟକରି ମଥୁରାକୁ ଚିରଦିନ 
ପାଇଁ ଚାଲିଗଲାପରି ସେମାନେ ସବୁଦିନ ପାଇଁ ଗ୍ରାମଦଭୂମି ଛାଡ଼ି ଚାଲିଆସନ୍ତି । 
କିନ୍ଧ କେହି ଭାବନ୍ତି ନାହିଁ ଯେ ଏହି ଅନୈତିକତା ଓ ବିଶ୍ଵାସଘାତକତା କୃଷ୍ଣଙ୍କ 

ପ୍ରବନ୍ଧ ଗୌରବ ॥ ୯୧ 


ପରି ମହାପୁରୁଷଙ୍କ ସୁଦ୍ଧା ପାର ପାଇନଥୁଲା । ନନ୍ଦ ଯଶୋଦା ଓ ଗୋପୀ- 
ଗୋପାଳଙ୍କ ଅସୀମ ସ୍ବେହରେ ପରିପାଳିତ ହୋଇ ଶେଷବେଳକୁ ପ୍ରବଞ୍ଚନା କରି 
କୃଷ୍ଣ ଗୋପପୁର ଛାଡ଼ି ଆସିଲେ । ନନ୍ଦ ଯଶୋଦାଙ୍କ ଚକ୍ଷୁ ଅନ୍ଧୀଭୂତ ହୋଇଗଲା, 
ପ୍ରେମମୟୀ ରାଧା ଶଶିକଳା ପରି ଦୀନା ଓ କ୍ଷୀଣା ହୋଇଗଲେ; କିନ୍ତୁ କୃଷ୍ଣ ଆଉ 
ଫେରିଲେ ନାହିଁ । ମହାଭାରତର ମହାସମରକୁ ଅଙ୍ଗୁଳି ନିର୍ଦ୍ଦେଶ ଚଳାଇ; 
ମଥୁରାଠାରୁ ଦ୍ଵାରିକା ପର୍ଯ୍ୟନ୍ତ ଦୀର୍ଘପଥ ଅତିକ୍ରମକରି ସେ ବିପୁଳ ରାଜ୍ୟ, 
ଅପରିସୀମ ବିଭବ, ଅଭ୍ରଂକଶ ପ୍ରାସାଦ, ଅଷ୍ଟପାଟବଂଶୀ ଓ ଅଗଣିତ ପୁତ୍ରକନ୍ୟାର 
ଅଧ୍ୁକାରୀ ହୋଇ ଦ୍ଵାରକାରେ ବସିଗଲେ । କିନ୍ତୁ ପରିଣାମ କ”ଣ ଭଲ ହେଲା ? 
କୃଷ୍ଣଙ୍କର ଅଭ୍ରଂକଶ ପ୍ରାସାଦ ଅତଳ ଜଳଧ୍ୂ ଜଳରେ ନିମଗ୍ଧ ହୋଇଗଲା, ଆଉ 
ତାଙ୍କ ନବସଂସାରର ମଦ୍ୟପ ବଂଶଗୋଷ୍ଠୀ ଓ ସାଙ୍ଗସାଥୀ ମଧ୍ଯ ପ୍ରଭାସ ତୀର୍ଥର 
ଏରକାର ବନରେ ପରସ୍ପରକୁ ହାଣି ଧ୍ଵଂସ ହୋଇଗଲେ ! ରାଜ୍ଯହୀନ, ଗ୍ୃହହୀନ, 
ଧନହୀନ ଓ ପୁତ୍ରକନ୍ୟାହୀନ ହୋଇ ଶେଷବେଳକୁ ମହାଭାରତର କର୍ଣ୍ଣଧାର ନିବିଡ଼ 
ଅରଣ୍ୟର ଲତିକା ଦୋଳାରେ ଅବଶ ଅଙ୍ଗକୁ ଢାଳିଦେଲେ । କିନ୍ତୁ ଶେଷରେ ସୁଦ୍ଧା 
ଶାନ୍ତିରେ ରହିପାରିଲେ ନାହିଁ । ଅଳକ୍ଷଣ ପରେ ତାଙ୍କର ଦୋଳାୟମାନ ପଦ 
ପଲ୍ଲବରେ ଅଭିଶାପ ପରି ନିଷ୍କୁର ଲୌହ-ଶରଟିଏ ଆସି ପଡ଼ିଲା! ଏହା ମଧ୍ଯ 
ତାଙ୍କର କୃତକର୍ମର ପରିଣାମ । ଯେଉଁ ପାଦ ଗୋପୁରରେ ଗୋ-ଚାରଣ ଦ୍ଵାରା 
ଚର୍ମ ପାଦୁକା ପରି କଠିନ. ହୋଇଥଲା, ତାହା ଦ୍ଵାରିକାର ରାଜଭୋଗରେ 
ନବପଲ୍ଲବ ପରି ରକ୍ତାଭ ହୋଇପଡ଼ିଲା । ଏଣୁ ନିର୍ବୋଧ ବ୍ଯାଧ ମନରେ ଯେ 
ତାହା ହରିଣ କର୍ଣ୍ଣର ଭ୍ରମ ଆଣିଦେବ, ଏଥରେ ବିଚିତୁତା ବା କ”ଣ ଥିଲା ? 

ଏହି ପୁରାତନୀ ଗାଥାରେ ସତ୍ଯ ରହିଛି । ଏଣୁ ବହୁ ଶତାଦ୍ଦୀରେ ବିସୃତି 
ଭେଦକରି ତାହା ଆଜି ଆମ୍ଭମାନଙ୍କ ପାଖରେ ପହଞ୍ଚ ପାରିଛି । କୃଷ୍ଣଙ୍କ 
ନବରାଜ୍ୟର ଅଭ୍ରଂକଶ ପ୍ରାସାଦ ଆଉ ନାହିଁ; କିନ୍ତୁ ତାଙ୍କ ମାତୃଭୂମିର ଗୋପ 
ବୃନ୍ଦାବନ, ଯମୁନା, ଗୋପୀ, ଗୋପାଳ ଇତ୍ୟାଦିର ସବୁ ପୂର୍ବପରି ରହିଛନ୍ତି । 
ପୂର୍ବପରି ଆଜି ମଧ୍ଯ ଯମୁନା ବହି ଚାଲିଛି, ବୃନ୍ଦାବନର ପୁଷ୍ପିତ କଦମ୍ବରେ ଆଜି 
ମଧ୍ଯ ମୟୂରର ଉଦ୍ଧତ ନୃତ୍ୟ ଦେଖାଯାଏ ଓ ଆଜିମଧ୍ଯ ଦୂର ବଂଶୀସ୍ବନରେ ଅନୂଢ଼ା 
ଗୋପକନ୍ୟାର ମନ ଅହେତୁକ ଓ ଅନାହୁତ ବ୍ଯଥାରେ ଭାରାକ୍ରାନ୍ତ ହୋଇଉଠେ । 
କୃଷ୍ଣଙ୍କର ଏହି ଅମର ଗାଥାରୁ ବହୁ କଥା ଶିଖବାର ଅଛି । ଏହା ସତ୍ଯ ଯେ, 
ଭାରତୀୟ ଅର୍ଥନୈତିକ ବେଷ୍ଟନୀର ପାଶ୍ଚାତ୍ୟ ଶିକ୍ଷା ପଦ୍ଧତିକୁ ଥୋଇ 

ଦିଆହୋଇଛି । ଏଣୁ ପାଶ୍ଚାତ୍ୟ ଶିକ୍ଷାରେ ଶିକ୍ଷିତମାନେ ଯେ ପାଶ୍ଚାତ୍ୟ ଜୀବନ 
ଧାରଣର ମାନ ଅନୁସରଣ କରିବେ ଏହା ନିଶ୍ଚିତ କଥା, ତଥାପି ବହୁ ସହସ୍ତ 
ଶିକ୍ଷିତ ମଧ୍ୟରୁ ଯେଉଁମାନେ ସେମାନଙ୍କ ମହାନୁଭବତାର ପରିଧବକୁ ପଲ୍ଲୀଗ୍ରାମରୁ 
ପ୍ରଥମେ ଆରମ୍ଭ କରି ବିଶ୍ବ ପର୍ଯ୍ଯନ୍ତ ବ୍ୟାପ୍ତ କରିପାରିଛନ୍ତି ସେହିମାନେ ହିଁ 
ଆମ୍ଭମାନଙ୍କର ନମସ୍ୟ | କିନ୍ତୁ ଏହି ସ୍ବାଭାବିକ ପନ୍ଛା ଛାଡ଼ି ଯେଉଁମାନେ ଗ୍ରୀସୀୟ 
ଦେବତା ଏଟଲାସ୍‌ ପରି ସମସ୍ତ ବିଶ୍ଵର ଭାର ବହନ କରିଛନ୍ତି ବୋଲି କୁବ୍‌ଜ 
ହୋଇ ଚାଲନ୍ତି, ସେମାନେ ଖାଲି ପ୍ରବଞ୍ଚନା କରିଥାନ୍ତି । ଯେ ଭଲ ଗ୍ରାମବାସୀ 
ନୁହେଁ ସେ ଭଲ ଓଡ଼ିଶାବାସୀ ନୁହେଁ; ଯେ ଭଲ ଓଡ଼ିଶାବାସୀ ନୁହେଁ ସେ ଭଲ 
ଭାରତବାସୀ ନୁହେଁ ଓ ଯେ ଭଲ ଭାରତବାସୀ ନୁହେଁ ସେ ଭଲ ବିଶ୍ଵବାସୀ ହୋଇ 
ନପାରେ | ଯେଉଁମାନେ ପାଶ୍ଚାତ୍ୟ ଶିକ୍ଷାର ସମସ୍ତ ନିଗଡ଼ ଛିନ୍ନ କରି ସେମାନଙ୍କ 
ମହାନୁଭବତାର ପରିଧ୍ବକୁ ପ୍ରଥମେ ପଲ୍ଲୀରୁ ଆରମ୍ଭକରି ସମଗ୍ର ଓଡ଼ିଶା ଓ 
ଭାରତବର୍ଷକୁ ବ୍ୟାପ୍ତ କରିପାରନ୍ତି ସେମାନେ ଆମ୍ଭମାନଙ୍କ ନମସ୍ୟ ହୁଅନ୍ତି । 

ଜିଜ ଦାି୍ 
ମାୟାଧର ମାନସିଂହ 


ବୃକ୍ଷଲତା ଓ ଜୀବଜନ୍ତୁ ଏକାନ୍ତ ଭାବରେ ପରିପାର୍ଶ୍ଣିକତା ଓ ବଂଶାନୁକ୍ରମ 
ଦ୍ଵାରା ପ୍ରଭାବିତ Nn ଛେଳି ବା ଆମ୍ଭଗଛ ନିଜେ ଚେଷ୍ଟା କରି ନିଜର ଉନ୍ନତି 
କରିପାରିବେ ନାହିଁ; କେବଳ ମନୁଷ୍ୟ ହିଁ ତାହା କରିପାରେ । ଆମେରିକାର 
ଉତ୍ତିଦବିଜ୍ଞାନୀ ବରବାଙ୍କ ନାନା ଅପକୃଷ୍ଠ ଅକାମୀ ଗଛରୁ ଅନେକ ଉକ୍କୁଷ୍ଟ ନୂତନ 
ଉପକାରୀ ଗଛଲତା ସୃଷ୍ଟି କରିଯାଇଛନ୍ତି | ବିଜ୍ଞାନ ମୁଷା, ଘୁଷୁରି, ଗାଲ, ଘୋଡ଼ା, 
କୁକୁର ଉପରେ ନାନା ପରୀକ୍ଷା କରି ନୂତନ ନୂତନ ଗୁଣର ଜନ୍ତୁ ସୃଷ୍ି 
କରିପାରୁଛି; କିନ୍ତୁ ଏହି ଉତ୍କର୍ଷରେ ସେହି ଜୀବଜନ୍ତୁଙ୍କ ସଂଜ୍ଞା ଚେଷ୍ଟା ନାହିଁ । 
ମନୁଷ୍ୟ ହାତରେ ଏମାନେ ଉପାଦାନ ମାତ୍ର; କିନ୍ତୁ ମନୁଷ୍ଯ ନିଜକୁ ଗଢ଼ିବା 
ଭାଙ୍ଗିବାର ଉପାଦାନ ନିଜ ହାତରେ ନିଜେ ରଖଛି । ବିଧାତା ମନୁଷ୍ଯକୁ ଏଇ 
ଏକ ଗୁରୁଦାୟିତ୍ଵ ଦେଇ, ମାନବିକ ସଂସାରକୁ ସୁଖ-ଦୂଃଖର ଛାୟାଲୋକରେ 
ବିଚିତ୍ର କରି ରଖୁଛି । ୟାରି ଫଳରେ ମନୁଷ୍ଯ ପର୍ବତ ଗୁହା ଛାଡ଼ି ଆଜି ବିଦ୍ୟୁତ- 
ସେବିତ ପ୍ରାସାଦରେ ବାସ କରୁଛି ଏବଂ ସେଦିନର ଚର୍ମ ଓ ବଳ୍କଳ ଛାଡ଼ି 
ରେଶମ, ପଶମର ବିଳାସ ପରିଧାନରେ ଆବୃତ୍ତ | 


ସମଗ୍ର ଭାବରେ ଏହା ନିତାନ୍ତ ସତ୍ୟ ହେଲେ ହେଁ ବ୍ୟକ୍ତିଗତ ବା 
ପାରିବାରିକ ଜୀବନରେ ଆମେ ଆମର ଏହି ବିଧାତାଦତ୍ତ କଲ୍ୟାଣକର ଦାୟିତ୍ଵ 
ଅଧ୍ଵ କାରକୁ ସଂସ୍କାରର ଫାଶୀକାଠରେ ଝୁଲେଇ ଦେଇ ଗତାନୁଗତିକ 
ଜୀବନଯାପନ କରିବାକୁ ସୁଖ ପାଇ ଓ ସମସ୍ତ ଦୁର୍ଭାଗ୍ୟ ଓ ସୌଭାଗ୍ୟକୁ ମଧ୍ଯ 
ଅଦୃଷ୍ଟ ହାତରେ ନ୍ଯସ୍ତ କରି ନିଶ୍ଚେଷ୍ଟ ରହୁ । ଭାରତବର୍ଷର ଯୁଗ-ଯୁଗବ୍ୟାପୀ 
ସ୍ଥାଣୁତ୍ଵର ମୂଳରେ ଏହି ନିଶ୍ଚେଷ୍ଟଭାବ । ଦିନେ ମଣିଷ ନିଜର ସରଞ୍ଜାମ କେବଳ 
ନିଜ ମୁଣ୍ଡରେ ବା କାନ୍ଧରେ ବୋହୁଥଲା । ପରେ ବୋଝ ବେଶି ହେବାରୁ ତାକୁ 
ଘୋଡ଼ା ଓ ବଳଦ ପିଠିରେ ଲଦିଲା ¦ ବୋଝ ପୁଣି ଅଧ୍ଵକ ହେବାରୁ ଦୁଇଟି ବଳଦ 

ବା ଦୁଇଟି ଘୋଡ଼ାକୁ ଏକାଠି କରି ଗାଡ଼ିର ସୂଷ୍ଠି କଲା; କିନ୍ତୁ ସେହି ଗାଡ଼ି ରହିଲା 
ସନାତନ ହୋଇ । ତା'ର ଯୁଗ ଯୁଗ ଧରି ପରିବର୍ଭନ ହେଲା ନାହିଁ ତା'ର ସମସ୍ତ 
ଅସୁବିଧୀ ସତ୍ତ୍ଵେ । ତରକାରିରେ ସ୍ବାଦ ପାଇଁ ଲୁଣ ଦେବା ବା ବଘାରିବା ଏକ ଏକ 
ବିପ୍ଲବକାରୀ ଆବିଷ୍କାର; କିନ୍ତୁ ଏବର ଗୃହିଣୀ ଭୁଲିଯାନ୍ତି ଯେ ସେମାନଙ୍କର ମଧ୍ଯ 
ଗ୍ୃହସ୍ଥଳୀରେ ସେହିପରି ନୂତନ ଆବିଷ୍କାର କରିବାର, ନୂତନ ଉନ୍ନତି ଆଣିବାର 
ଅଧୁକାର ଅଛି । କିନ୍ତୁ ସେ ଅଧ୍ୟକାର ଅପେକ୍ଷା ଗତାନୁଗତିକ ହିଁ ଅଧୁକାଂଶର 
ବରଣୀୟ; କାରଣ ସେ ବାଟରେ କଷ୍ଟ ନାହିଁ । 

ବ୍ୟକ୍ତ ଗତ ଜୀବନରେ ଆମେ ଅଧୁକାଂଶ ଭାବରେ ଗତାନୁଗତିକ 
ଜୀବନଯାପନ କରୁ ଓ ନିଜର ଦୁଃଖତଦୁର୍ବିପାକ ପାଇଁ ଭାଗ୍ୟ ବା ପାରିପାର୍ଶ୍ଡିକତାକୁ 
ଦାୟୀ କରିଥାଉ | ଅଦୃଷ୍ଟ ଓ ପାରିପାର୍ଶ୍ଵି କତାର ପ୍ରଭାବକୁ ସୃଷ୍ଟିର ନିୟମ 
ପରମ୍ପରାରୁ ଆମ୍ଭେମାନେ ଏକାବେଳକେ ବାଦ୍‌ ଦେଇ ନ ପାରୁ; କିନ୍ତୁ ମନୁଷ୍ଯକୁ 
ଡିଆଯାଇଥ୍‌ବା ଆତ୍ୃଶକ୍ତି ଯେ ଏହି ପ୍ରଭାବଗୁଡ଼ିକ ସଙ୍ଗେ ଲଢ଼ିବା ପାଇଁ 
ଦିଆଯାଇଛି ଏକଥା ଭୁଲିଯିବା ଏକାନ୍ତ ଅଯୌକ୍ତିକ ହେବ । ଭାଗ୍ୟକୁ ଆମ୍ଭେମାନେ 
ଏକ ନଦୀ ସ୍ରୋତ ରୂପେ କଳ୍ପନା କରିପାରୁ । ସେହି ନଦୀର ପ୍ରଖର ପ୍ରବାହ 
ଆମେ ରୋଧ ନପାରୁ; କିନ୍ତୁ ପହଁରିବା ନୌକା ସାହାଯ୍ଯରେ ତାକୁ ଅତିକ୍ରମ 
କରିବାର ବୁବ୍ଧି ଓ. ଶକ୍ତି ମନୁଷ୍ଯର ଅଛି | ମନୁଷ୍ଯ ତା'ର ପ୍ରୟୋଗ ନ କରି 
କେବଳ କୂଳରେ ଠିଆ ରହି ନିଜର ଅସହାୟତା ଘେନି ବିଳାପ କରିବା ଠିକ୍‌ 
ହେବ କି ? ମନୁଷ୍ୟ ଭଶ୍ବରଙ୍କୁ ମାନୁ ବା ନମାନୁ ଯାଏ ଆସେ ନାହିଁ; କିନ୍ତୁ ଯେ 
କେହି ଜୀବନର କୌଣସି କ୍ଷେତ୍ରରେ ସିଵ୍ଧି ଲାଭ କରିବାକୁ ଚାହାନ୍ତି ତାକୁ ଏକ 
ଆତ୍ସ-ଶକ୍ତିକୁ ସକ୍ରିୟ କରିବାକୁ ହେବ । ଅଭାବ, ପରାଭବର ବିରୁଦ୍ଧ ଶକ୍ତି ସଙ୍ଗେ 
ତାକୁ ଲଢ଼ିବାକୁ ହେବ । ଜୀବନର ଲକ୍ଷ୍ଯ ନିର୍ଦ୍ଦିଷ୍ଟ କରି, ଏକାଗ୍ର ଚିତ୍ତ ଓ 
ଏକାଗ୍ରଚେଷ୍ଟ ହୋଇ ସେହି ଲକ୍ଷ୍ୟରେ ନ ପହଞ୍ଚଲା ପର୍ଯ୍ୟନ୍ତ ତାଙ୍କର ବିଶ୍ରାମ 
ଯେପରି ନ ରହେ । ଏପରି ଅକ୍ଲାନ୍ତ ସଂଗ୍ରାମରେ ଜୟ ନିଶ୍ଚିତ । ବଡ଼ ଲୋକର 
ପୁଅ ହୋଇ ଜନ୍ମ ହେବାର ନୁହେଁ, ଦାରିଦ୍ର୍ୟ ସଙ୍ଗେ ଲଢ଼ି ବଡ଼ ଲୋକ ହେବା 
ମନୁଷ୍ୟର ପ୍ରକୃତ ପୁରୁଷକାର । 

ଆମର ଅକୃତକାର୍ଯ୍ୟତା ପାଇଁ ଆମେ ନାନା ଅଭାବ: ଅସୁବିଧାର ଦ୍ବାହି 
ଦେଇଥାଉ; କିନ୍ତୁ ଆତ୍-ପ୍ରେରଣା ନଥୁଲେ ସବୁ ସୁବିଧା ସତ୍ତେ ବି ସଫଳତା 


Source: Author, Digitized by PPRACHIN, SOA 


ପ୍ରବନ୍ଧ ଗୌରବ ॥ ୯୫ 


ଆସେ ନାହିଁ । ଜଣେ ମାର୍ଚିନ୍‌ ଲେଖକ ତାଙ୍କର କଲେଜ ପଢ଼ା କାଳର ଜନୈକ 
ସହାଧ୍ୟାୟୀ ସମ୍ବନ୍ଧରେ ଏଇ ସମ୍ପର୍କରେ ଏକ ମଜାର ଘଟଣା ଲେଖୁଛନ୍ତି । ତାଙ୍କର 
ସହାଧ୍ୟାୟୀ ଖୁବ୍‌ ଆରାମରେ ଅଧ୍ୟୟନ କରିବା ପାଇଁ ଗୋଟିଏ ଅରାମଚୌକି 
କିଣିଲା । ସେଥ୍ବରେ ପୁଣି ଏପରି ବ୍ଯବସ୍ଥା ରଖାଗଲା ଯେ ଆଲୁଅ ଓ ଖାତାପତ୍ର 
ସେହି ଚୌକିରେ ଯଥାସ୍ଥାନରେ ରଖାଥୁବ ! ପଢ଼ିଲାବେଳେ ଯେପରି ଶୀତ ବି 
ଲାଗିବନି ଅଥଚ ଆରାମ ଦେବ, ଏପରି ଏକ ନୂଆ ଢିଲା କୋଟ୍‌ ବି କିଣିଲା, 
କିନ୍ତୁ ଦେଖାଗଲା ଯେ, ସହାଧ୍ଯାୟୀଟି ପ୍ରତ୍ୟହ ସନ୍ଧ୍ଯା ଭୋଜନ ପରେ ନୂଆ 
ପୋଷାକ ପିନ୍ଧି ଯେମିତି ଆରାମ ଚୌକିରେ ଢଳି ପଡ଼ନ୍ତି ସେ ଗଭୀର 
ମନଯୋଗରେ ପଢ଼ିବେ କ”ଣ ବେଶ୍‌ ଘୁଙ୍ଗୁଡ଼ି ମାରି ନିଦ୍ରାଯାନ୍ତି । ଏ ଦୃଶ୍ଯ ସଙ୍ଗେ 
ତୁଳନା କରାଯାଉ ଯେ, ବିଶ୍ଵ ସାହିତ୍ୟରେ ଅନେକ ଅମର ଗ୍ରନ୍ଧ ଜେଲରେ, ଦରିଦ୍ର 
କୂଟୀରରେ, ନିର୍ବାସନରେ, ଅଭାବରେ ଏବଂ ରୁଗ୍ଣତାରେ ଯନ୍୍ଣା ଭିତରେ ହି 
ଲେଖାଯାଇଛି | ସେଇଥିରୁ ଆମେ ବୁଝିପାରିବା ଯେ, ମନୁଷ୍ଯ ପାରପାର୍ଣ୍ଡିକତାର 
ଜ୍ରୀଡ଼ନକ ମାତ୍ର ହେବା ବିଧାତାର ନିର୍ଦ୍ଦେଶ ନୁହେଁ । ପରିପାର୍ଶ୍ଚିକତାକୁ ଜୟକରି 
ସତ୍ୟ ଓ ସ୍ଵାଛନ୍ଦ୍ୟର ଆବିଷ୍କାର ପଥରେ ଅବାଧ ଅଗ୍ରସର ହେବା ହିଁ ମନୁଷ୍ୟ ପ୍ରତି 
ପ୍ରକୃତିର ପ୍ରଚ୍ଛନ୍ନ ନିର୍ଦ୍ଦେଶ | 

ଗ୍ଲେନ୍‌ କନିଂହାମ୍‌ ଏକ ମାଇଲ ଦୂରତାକୁ ଶୀଘ୍ରତମ କାଳରେ ଦୌଡ଼ିଛନ୍ତି- 
୪ ମିନିଟ୍‌ରେ | ଏଇ ମାର୍କିନ ଭଦ୍ରଲୋକ ପିଲାଦିନେ ତାଙ୍କ ଇସ୍କୁଲ ଘରେ ନିଆଁ 
ଲାଗିବା ଫଳରେ ଏପରି ଛୋଟା ହୋଇଯାଇଥିଲେ ଯେ, ଡାକ୍ତରମାନେ ମତ 
ଦେଇଥଲେ ସେ ଆଉ ଚାଲିପାରିବେନି । ଗ୍ଲେନ୍‌ କିନ୍ତୁ ଦବିଯିବାର ଲୋକ 
ନୂହନ୍ତି । ସେ ପ୍ରଥମେ ବିଲରେ ଗୋଟିଏ ଲଙ୍ଗଳକୁ ଧରି ଚାଲିବାକୁ ଆରମ୍ଭ 
କଲେ | ତା'ପରେ ଅକ୍ଟାନ୍ତ ଚେଷ୍ଟା ଚାଲିଲା ନିଜ ଗୋଡ଼ ଦୁଇଟିର ଶକ୍ତି ଫେରାଇ 
ଆଣିବାକୁ । ଫଳରେ ସେଦିନର ପରିତ୍ୟକ୍ତ ଛୋଟା, ଦୌଡ଼ିବା ପ୍ରତିଯୋଗିତାରେ 
ସମସ୍ତ ପୂର୍ବ ରେକର୍ଡ଼କୁ ଭାରି ପାରିଲେ ! ଦୁର୍ଭାଗ୍ୟର ବିଷଦନ୍ତ କିପରି ଉପୁଡ଼ା 
ଯାଇପାରେ, ଗ୍ଲେନ୍‌ ତାର ଏକ ଉକ୍ସଷ୍ଟ ଦୃଷ୍ଟାନ୍ତ । ବଡ଼ ଲୋକର ଜୀବନୀ 
ପଢ଼ିବାକୁ ଯିବା ଦରକାର ନାହିଁ“ନିଜର ସାହି ବା ଗାଆଁରେ ଯେ କୌଣସି ଲୋକ 
କୌଣସି ଦିଗରେ ସଫଳକାମ ହୋଇଛି, ତାକୁ ଯାଇ ପଚାର, ତା” ନିକଟରୁ 
ଏହିପରି ଆତୃପ୍ରଚେଷ୍ଟାର ଗୋଟିଏ ଦି'ଟା କାହାଣୀ ଶୁଣିବଇ ଶୁଣିବ । 

ବାହାରର ଅଭାବ, ଅସୁବିଧା, ପରାଭବ ଓ ଦୁର୍ଭାଗ୍ୟ ସହିତ ଲଢ଼ିବା ସଙ୍ଗେ 
ସଙ୍ଗେ ମନୁଷ୍ଯ ଭିତରେ ଏକ ଲଢ଼େଇରେ ସଦା ଜାଗ୍ରତ ସୈନିକ ହେବା ମଧ୍ଯ 
ବିଧାତାର ନିଗୂଢ଼ ନିର୍ଦ୍ଦେଶ । ବସ୍ତୁତଃ ବାହାର ସଂଗ୍ରାମ ଭିତର ସଂଗ୍ରାମର 
ପ୍ରତିବିମ୍ବ ମାତ୍ର । ଯିଏ ଭିତର ଯୁଦ୍ଧରେ ଜୟୀ, ତାହା ପ୍ରତି ବାହାରର ଯୁଦ୍ଧ କିଛି 
ହିଁ ନୁହେଁ । ବାହାର ସଂଗ୍ରାମରେ ବହୁ ବିଜୟ ଲାଭ କରିଥଲେ ହେଁ ଯିଏ ଭିତର 
ଲଢ଼େଇରେ କ୍ଷତବିକ୍ଷତ ଓ ପଙ୍ଗୁ ତା'ର ଜୀବନରେ ସାଫଲ୍ୟ ଥାଇପାରେ କିନ୍ତୁ 
ନାହିଁ ଶାନ୍ତି ନାହିଁ ସୁଖ | ସେଥୁପାଇଁ ଜଗତର ଧର୍ମାଚାର୍ଯ୍ୟ ଓ ଦାର୍ଶନିକମାନେ 
ମନୁଷ୍ଯକୁ ସର୍ବାଦୌ ନିଜ ଭିତରର ଶତ୍ୁମାନଙ୍କ ନିପାତ କରିବାକୁ ବରାବର 
ଉପଦେଶ ଦେଇଆସିଛନ୍ତି । ଏଇ ଶତ୍ତୁମାନଙ୍କୁ ବଶୀଭୂତ ନ କଲା ଯାଏ ମନୁଷ୍ଯର 
ଆତ୍ସଶର୍ରିର ପୂର୍ଣ୍ଣ ବିକାଶ ଅସମ୍ଭବ ଏବଂ ଜୀବନ ଅପୂର୍ଣ୍ଣ ଓ ଛିନ୍ନଭିନ୍ନ ରହିବ ହିଁ 
ରହିବ |! ଯାର ଜୀବନ ଛିନ୍ନଭିନ୍ନ ତାର ଜମାଖାତାରେ କିଛି ସାଫଲ୍ୟ ଥାଇପାରେ, 
କିନ୍ତୁ ବିକଶିତ, ଏକୀଭୂତ ବ୍ୟକ୍ତିତ୍ଵର ଯେଉଁ ଆନନ୍ଦ, ତାଙ୍କ ଭାଗ୍ୟରେ ତାହା 
ଦୁର୍ଲଭ | 
ହିନ୍ଦୁ ଶାସ୍ତ୍ରକାରମାନେ ଯାହାକୁ ବର୍ଣନା କରିଯାଇଛନ୍ତି ମନୁଷ୍ଯର ଷଡ଼ରିପୁ 
ବୋଲି ସେହି କାମ, କ୍ରୋଧ, ଲୋଭ ପ୍ରଭୃତିକୁ ଏବେ ମନସ୍ଥାର୍ବିକମାନେ ନାମ 
ଦେଇଛନ୍ତି ଇନ୍‌ଷ୍ଟିଙ୍କଟ୍‌ ବା ପ୍ରବୃତ୍ତି । ମନୁଷ୍ଯ ଅନେକ ଗୁଡ଼ିଏ ପ୍ରବୃତ୍ତି ଘେନି ଜନ୍ମ 
ହୁଏ, ଠିକ୍‌ ଯେପରି ଅନ୍ୟ ପ୍ରାଣୀମାନେ । ଜୀବର ବଂଶବୂତ୍ତି ଓ ଆତ୍ସରକ୍ଷଣ ପାଇଁ 
ପ୍ରକୃତି ପ୍ରତି ଜୀବ ଦେହରେ ଏଇ ସବୁ ପ୍ରବୃତ୍ତି ଖଞ୍ଜି ପଠାଉଥାଏ | କ୍ଷୁଧା, ଭୟ, 
ମୈଥୁନ ପ୍ରଭୃତି ପ୍ରବୃତିହ ଜୀବନର ରକ୍ଷଣ ଓ ସଂପ୍ରସାରଣ ପାଇଁ ଯେ ନିତାନ୍ତ 
ଦରକାର, ଏଥରେ ସନ୍ଦେହ ନାହିଁ; କିନୁ ରକ୍ତାକ୍ତ ଭାବରେ ପ୍ରବୃତ-ଚାଳିତ ହେବା 
ଲକ୍ଷଣ ହୋଇପାରେ, ମନୁଷ୍ଯର ନୁହେଁ । ବିଧାତା ମନୁଷ୍ଯକୁ ଜନ୍ତୁମାନଙ୍କ 
ଅପେକ୍ଷା ଏକ ଅଧ୍କା କଥା ଦେଇଛନ୍ତି-ତାହା ହେଉଛି ବିବେକ | ବିଚାରର 
ଚାବୁକ ଧରି ବିବେକ ବସିଛି ଆମ ପ୍ରତ୍ୟେକଙ୍କ ଭିତରେ ! ତାଂ ଚାବୁକକୁ ଆମେ 
ଯେତିକି ସମ୍ମାନ ଦେବା ସେହି ପରିମାଣରେ ଆମେ ଜନ୍ମୁରୁ ହେବୁ ମନୁଷ୍ଯ ଏବଂ 
ଯେଉଁ ପରିମାଣରେ ତା”ର ଚାବୁକକୁ ଖାତିର ନ କରି ପ୍ରବ୍ରଭିର ପ୍ରେରଣାରେ 
ଭାସିଯିବୃ, ସେହି ପରିମାଣରେ ହେବୁ ମନୁଷ୍ଯରୁ ଜନ୍ତୁ । 

ବିଚାରକୁ ନ ମାନି କାମ କରିଗଲେ ପରେ ଆସେ ଆତ୍ସ-ଗ୍ଲାନି । ଗଛ, 
ଲତା, ନଦୀ, ପାହାଡ଼ ବା ଜୀବଜନ୍ତୁର ଆତୃ-ଗ୍ଟାନି ନାହିଁ କେବଳ ଅଛି 
ମନୁଷ୍ଯର । “ଛି, ଏ କି କାମ କଲି!” “ଛି ଆଉ ଏପରି କାମ ଯେପରି ନ 
କରେ!” “ଏକଥା ଶୁଣିଲେ ମୋର ସ୍ତ୍ରୀ ବା ବାପା-ବୋଉ ବା ଲୋକେ କଂଣ 
କହିବେ |” ¬ଏପରି ଆତୃନିନ୍ଦା ଓ ଆତ୍-ଭର୍ସନା କାହାର ଜୀବନରେ ବାରମ୍ବାର 
ନ ଘଟିଛି ? ହେ ପାଠକ ଓ ପାଠିକା, ବିବେକର ଏହି ପ୍ରାକୃତିକ କ୍ରିୟାକୁ କ୍ରମେ 
କ୍ରମେ ବଳବତ୍ତର କର | ଏହି ଆତ୍ଵ-ଗ୍ଲାନିକୁ କର୍ଣ୍ଣପାତ ନ କରି ମାଡ଼ିଚାଲିଗଲେ 
ବିବେକ କ୍ରମେ ଦୁର୍ବଳ ହୋଇଆସେ | ଲୋକେ ଦୂରଭ୍ୟାସ ଓ ଦୁଷ୍କର୍ମର ପଙ୍କରେ 
ଲଟପଟ ହୋଇ ଘୁଷୁରି ପାଲଟି ଯାଏ ।! ଆତ୍ୃ-ଗ୍ଲାନିକୁ ବଳବାନ୍‌ ଓ ଜୀବନ୍ତ 
ରଖୁପାରିଲେ ଭଲ ବାଟରେ ପଛକୁ ଫେରିବା ସହଜ ହୁଏ | 

ଅନ୍ୟପକ୍ଷରେ ବିଚାର ପ୍ରତିଷ୍ଠିତ ନ ହେଲେ ଏହି ଆତ୍ୃ-ଗ୍ଲାନି ମଧ୍ଯ ଏକ 
ବିଭୀଷିକାରେ ପରିଣତ ହେବ | ବିଚାର”ର ପ୍ରକ୍ୃଷ୍ଣ ପ୍ରୟୋଗ ଅଭାବରେ 
* ଆଚାର” ଆମ୍ଭମାନଙ୍କ ଉପରେ ଅତ୍ୟାଚାର କରେ । ଏହି ଆଚାରର ନିର୍ଦ୍ଦେଶରେ 
ହିଁ କୋଟି କୋଟି ହିନ୍ଦୁ ବହୁ ଯୁଗଧରି ଅସ୍ପଶ୍ୟ ରହିଥିଲେ; କୋଟି କୋଟି ନାରୀ 
ମୃତ ସ୍ବାମୀର ଚିତାରେ ଅନିଛ୍ଛାରେ ଜଳି ମରିଛନ୍ତି ଏବଂ ଲକ୍ଷ ଲକ୍ଷ ଶିଶୁଙ୍କୁ ଗଙ୍ଗା 
ସାଗରରେ ବୁଡ଼େଇ ମାରିଦିଆହୋଇଛି । ବ୍ରାହ୍ମଣ ପାଣକୁ ଛୁଇଁଲେ ଆତ୍ସ-ଗ୍ନାନି 
ଭୋଗ କରିବା ସ୍ଵାଭାବିକ । ମୁସଲମାନ ଗୋରୁକୁ ନିର୍ଦୟ ଭାବରେ ହତ୍ୟା କଲେ 
ମନରେ ତା”ର କିଛି ପ୍ରତିକ୍ରିୟା ଆସିବନି; ଅଥଚ ଶୂକର ମାଂସ ଖାଇ ପକାଇଲେ 
ତା'ର ହେବ ଆତ୍ୃଗ୍ଲାନି । ଏ ପ୍ରକାର ଆତ୍ୁଗ୍ଟାନି କେବଳ “ ଆଚାରଂ'ର 
ଅତ୍ୟାଚାର, ବିଚାର ପ୍ରୟୋଗ କରି ଏପରି ଆତୃଗ୍ାନିର ଫାଶରୁ ନିଜକୁ ଯେତେ 
ମୁକ୍ତ କରାଯାଇପାରେ, ସେତେ ଭଲ | ଏଇ ବିଚାର ପ୍ରୟୋଗ ଫଳରେ ହିଁ 
ଆତାତୁର୍କ କେମାଲ ପାଶା ଆଚାର ଅତ୍ୟାଚାରିତ ତୁର୍କ ଜାତିକୁ ରାତାରାତି 
ଜନ୍ମାନ୍ତର ଦେଇଯାଇଛନ୍ତି ! ମୁସ୍‌ଲିମ୍‌ ନାରୀର ପର୍ଦ୍ଦା ମୁସଲିମ୍‌ ପୁରୁଷର ଫେଜ 
ଟୋପି, ଆରବିକ୍‌ ଲିପି, ଇସ୍‌ଲାମିକ ରୀତିର ବର୍ଷଗଣନା, ଖଲିପାଙ୍କୁ ଆଲ୍ଲାର 
ପ୍ରତିନିଧ୍ୂ ବୋଲି ସମ୍ମାନ କରିବାର ଭାବ¬ଏ ସବୁ ଇସଲାମ୍‌ ଧର୍ମର ଅପରିହାର୍ଯ୍ୟ 
ଅଙ୍ଗ ବୋଲି ବହୁ ଯୁଗଧରି ଧରାହୋଇ ଆସୁଥଲା; ଯେପରି ବ୍ରାହ୍ମଣର ଉପବୀତ 1 
ପୂର୍ବେ ଏସବୁ ଆଟାରର ବ୍ୟତିକ୍ରମ ହେଲେ ତୁର୍କର ଚିତ୍ତରେ ଆତ୍ୃଗ୍ଲାନି ଆସୁଥୁବ 

୯୮ ॥ ପ୍ରବନ୍ଧ ଗୌରବ 


ନିଶ୍ଚୟ; କିନ୍ତୁ ଆଜି ତୁର୍କୀସ୍ତାନ ପୂରାପୂରି ଇଉରୋପୀୟଖାଇ ଦା-ପିଇବା, 
ବସନ-ଭୂଷଣ, ଚାଲିଚଳନ, ସବୁଥରେ । ଆଚାର ରେନି ଆତୃଗ୍ଟାନିର ଯୁଗ 
ତୁର୍କୀସ୍ତାନରୁ ଚାଲିଯାଇଛି ! ଭାରତବର୍ଷରେ ପଙ୍କିଳ ଆଚାର ବିରୁଦ୍ଧରେ ପ୍ରଥମ ଓ 
ପ୍ରଧାନ ସଂଗ୍ରାମ ଚଳାଇଥୂଲେ ବୁଦ୍ଧ । ବେଦ ସାମାନ୍ଯ ମନୁଷ୍ଯ ରଚିତ ଗ୍ରନ୍ମମାତ୍ର 
ବୋଲି ମନେକରିବା, ସର୍ବଜାତିକୁ ସମାନ ମନେକରିବା ବହୁ ଯୁଗ ପ୍ରତିଷ୍ଠିତ 
ଯାଗଯଜ୍ଞର ନିନ୍ଦାବାଦ କରିବା-ତୀକ୍ଷଣତମ ବିଚାର ଓ ଅସାଧାରଣ ସାହସ ବିନା 
ଅସମ୍ଭବ ! 


ପ୍ରବୃତ୍ତିମାନଙ୍କୁ ବଶୀଭୂତ କରିବାର ଶାସ୍ତୀୟ ପନ୍ତା ହେଉଛି ସଂଯମ ଓ 
ସନ୍ନ୍ୟାସ । ଏ ପନ୍ଛାର ମୂଳନୀତି ହେଉଛି ପ୍ରଲୋଭନଠାରୁ ନିଜକୁ ଦୂରରେ 
ରଖୁବା । ଏଥୁପାଇଁ ପୂରୁଷ ପିଲାକୁ ଲୋକାଳୟରୁ ନେଇ ଦୂରରେ 
ପ୍ରଲ୍ୋଭନଶୂନ୍ଯ ଗୁରୁ ଗୁହରେ ଛାଡ଼ି ଆସିବାର ବ୍ଯବସ୍ଥା ଥଲା । ଏ ଏକ ଉତ୍ତମ 
ବ୍ୟବସ୍ଥା, ଯଦି ସେପରି ନିର୍ଭରଯୋଗ୍ୟ ଗୁରୁ ବା ଅନୁଷ୍ଠାନ ସୁଲଭ ହୁଏ । 
ରାମକୃଷ୍ଣ ମିଶନ୍‌ ଓ ଆର୍ଯ୍ୟସମାଜ ପକ୍ଷରୁ ଏପରି ଅନୁଷ୍ଠାନ ଏବେ ବି ପରିଚାଳିତ 
ହେଉଥିବାର ମୁଁ କାଗଜରେ ପଢ଼ିଛି; ମାତ୍ର ମୋର ପ୍ରତ୍ୟକ୍ଷ ଅଭିଜ୍ଞତା ନାହିଁ । 
ବାଲ୍ୟ ଓ କୈଶୋର ପରେ ବିବାହିତ ଓ ଗୃହସ୍କ ଜୀବନରେ ମଧ୍ଯ ସଂଯତ 
ଜୀବନଯାପନ କରିବାର ନିର୍ଦ୍ଦେଶ ଓ ପନ୍ଛା ଶାସ୍ତ୍ରରେ ଅଛି । ସେଥୁରେ ବି 
ମୂଳକଥା ବିଳାସ ଓ ପ୍ରଲୋଭନଠାରୁ ନିଜକୁ ଯେତେ ଦୂରରେ ରଖାଯାଇପାରେ, 
ତା'ର ଚେଷ୍ଟା କରିବା । ଆମର ଦୁର୍ବଳତା ଯୋଗୁଁ ଆମେ କୌଣସି ଉପଦେଶ 
ରକ୍ଷାକରି ନପାରିଲୁ ବୋଲି ତାକୁ ନିନ୍ଦା କରିବାର କୌଣସି ଯୁକ୍ତି ନାହିଁ । 


ଶାସ୍ତ୍ରୀୟ ˆ ବ୍ରହ୍ମଚର୍ଯ୍ୟ ଏବେ ମନସ୍ତାତ୍ତିକମାନଙ୍କ ଭାଷାରେ ନୂଆ ନାମ ଧରି 
ବାହାରିଛି । ଇଂରେଜୀରେ ତାକୁ କହୁଛନ୍ତି ' ସବ୍ଲିମେଶନ୍‌' | ମନସ୍ତାତ୍ତିକ କହନ୍ତି 
ଯେ, ଇନଷିଙ୍କଟ୍‌ ବା ପ୍ରବୃତ୍ତି ଜନ୍ତୁର ଲକ୍ଷଣ | ମନୁଷ୍ଯତ୍ଵର ଉଦ୍‌ବୋଧନ ପାଇଁ 
ଏହି ସଚୁ ଇନ୍‌୍ିଙ୍କଟ୍‌ଗୁଡ଼ିକର ଉନ୍ନୟନ, ରୂପାନ୍ତରୀକରଣ ଦରକାର । ପ୍ରବୃତ୍ତି 
ଭାବରେ କ୍ରୋଧ ମଣିଷ ଓ ଜନ୍ତୁ ଭିତରେ ସମାନ । ନିଜର ସାମାନ୍ୟ ସ୍ବାର୍ଥରେ 
ବାଧା ଆସିଲେ, ବାଘ, କୁକୁର ପରି ମଣିଷ ବି କାମୁଡ଼ି ଗୋଡ଼ାନ୍ତି, କଳି 
ତକରାଳ, ମୁଣ୍ଡଫଟାଫଟି ହୁଏ; କିଙ୍ୁ ଏହି କ୍ରୋଧ ପ୍ରବୃତ୍ତିକୁ ମନୁଷ୍ଯ ହିଁ କେବଳ 
ଘରାର୍ଥ ସେବାରେ ଲଗାଇପାରେ । ପ୍ରସିଦ୍ଧ ନରନାୟକ ବା କବିମାନଙ୍କର 

- ପ୍ରବନ୍ଧ ଗୌରବ ॥ ୯୯ 


ଅନ୍ୟାୟ ଅତ୍ୟାଚାର ବିରୁଦ୍ଧରେ ଯେଉଁ ଅଗ୍ନି ବିକୀରଣ, ତାହା ଏହି କ୍ରୋଧ 
ପ୍ରବୃତ୍ତିର କଲ୍ୟାଣକର ରୂପାନ୍ତର ମାତ୍ର । ଆମ ଶାସ୍ତକାରମାନେ କହନ୍ତି ଯେ, 
ଯୌନ?-ପ୍ରବ୍ୃଧତ୍ତିର ସଂଯମ ହୋଇପାରିଲେ ଅନ୍ଯ ସବୁ ପ୍ରବୃତ୍ତିର ବଶୀଭୂତ ଓ 
ରୂପାନ୍ତରିତ କରିବା ସହଜ ହୋଇଆସେ | ସେମାନେ ଏକାନ୍ତ ଠିକ୍‌ । ବାପୁଜୀ 
ନିଜ ଜୀବନରେ ତାହା ପ୍ରମାଣ କରି ଯାଇଛନ୍ତି ¦ ଅନ୍ୟ ପ୍ରବନ୍ଧରେ ମଧ୍ଯ 
କୁହାଯାଇଛି ଯେ ପୁରୁଷର ବୀର୍ଯ୍ୟର ଅପଚୟ ନ ହେଲେ ତାହା ରକ୍ତରେ ମିଶି 
ମସ୍ତିଷ୍କକୁ ପରିପୁଷ୍ଟ କରିବାରେ ସାହାଯ୍ଯ କରେ ବୋଲି ବିଜ୍ଞାନ ମଧ୍ଯ ମାନୁଛି । 
ଅଭିଜ୍ଞ ଧର୍ମାଚାର୍ଯ୍ୟମାନେ ବରାବର କହି ଆସିଛନ୍ତି ଯେ, ବ୍ରହ୍ମଚର୍ଯ୍ୟ ଫଳରେ 
ଶରୀର ଓ ମନ ପରିଷ୍ପତ ହୋଇ ଅଧ୍ଧାତ୍ସ ଭାବ ପାଇଁ ଉପଯୁକ୍ତ ହୁଏ । 


ଅଧ୍ୟାତ୍ସ ଜୀବନ ଲୋକର ଲକ୍ଷ୍ୟ ହେଉ ବା ନ ହେଉ, ଜୀବନର ସାଫଲ୍ୟ 
ପାଇଁ ଚିତ୍ତକୁ ନାନା ପ୍ରବୃତ୍ତି ନାନା ପ୍ରଲୋଭନ, ନାନା ଚିନ୍ତାରେ ଛିନ୍ନ ଭିନ୍ନ ନ 
କରି ଏକୀଭୂତ କରିବା ସର୍ବଦା କର୍ଭବ୍ୟ | ନିଜର ଦୁର୍ଭାଗ୍ୟ ନିଜର ବିଫଳତା 
ପାଇଁ ପରକୁ ବା ବାହାରର ଘଟଣାବଳୀକୁ ଦୋଷ ଦେଇ ପାରହେବାକୁ ଚେଷ୍ଟା 
କରିବା କେବଳ ନିଜକୁ ଫାଙ୍କିବା | ନିଜର ବାଧା ବିଘ୍ନକୁ ନିଜେଇ ଘୁଞ୍ଚେଇବାକୁ 
ହେବ; ନିଜର କୋଟ୍‌ ନିଜ ମୁଣ୍ଡରେ ହିଁ ବୋହିବାକୁ ହେବ ! ଏଥୁପାଇଁ ନିତାନ୍ତ 
ଦରକାର ଚିତ୍ତରେ ଏକୀକରଣ |! ଇଂରାଜୀରେ ମନସ୍ତାର୍ବିକ ଭାଷାରେ ୟାକୁ 
କହନ୍ତି, Seାଃ-integration-ଗୀତାରେ ଏଇ ସେଲ୍‌ଫ-ଇଣ୍ଟିଗ୍ରେସନର ବର୍ଣ୍ଣନା 
ହେଉଛି ବ୍ଯାବସାୟାତ୍ତିକା ବୁଝି । ଅବ୍ଯବସାୟୀମାନଙ୍କର ବୁଵ୍ଧି ବହୁଶାଖା ଓ 
ଅନନ୍ତ ! ଇଣ୍ଡିଗ୍ରେସନ୍‌ ଆଣି ପାରିଥ୍‌ବା ଲୋକକୁ ହିଁ ଗୀତାରେ କୃହାଯାଇଛି 
ସ୍ପିତଧୀ, ସ୍ପିତପ୍ରଜ୍ଞା | ବାପୁଜୀଙ୍କ ନିକଟକୁ ଯେ କେହି ଆସୁଥଲେ, ସେ ତାଙ୍କର 
ଏହି ସ୍ପିତଧୀ ଗୁଣରେ ଅବାକ୍‌ ହେଉଥିଲେ | ତାଙ୍କର ନ ଥଲା ଆକର୍ଷଣ, ନ ଥୁଲା 
ଘୂଣା; ତାଙ୍କର ନ ଥଲେ ଶତ୍ର, ଥିଲେ କେବଳ ମିତ୍ର; ତାଙ୍କର ଦୁଃଖ ତ ନ ଥୁଲା, 
ସୁଖ ବି ନ ଥଲା । ଭଗବାନଙ୍କୁ ସାକ୍ଷୀ ରଖ ସେ କେବଳ ଆଗେଇ ଚାଲିଥିଲେ 
ସତ୍ୟର ରୁକ୍ଷ ପଥରେ | 


ଯଦି ଜୀବନରେ ଆମେ ଶାନ୍ତି, ସୁଖ ଓ ପ୍ରକୃତ ବିଷୟ ଚାହୁଁ, ତେବେ 
ଆମକୁ ବାପୁଜୀଙ୍କ ପରି ଚିତ୍ତକୁ ଇଣ୍ଟିଗ୍ରେଟେଡ଼ ବା ଏକୀଭୂତ କରିବାକୁ ହେବ । 
ଯେତେଦିନ ପର୍ଯ୍ୟନ୍ତ ଭା୯ମ କାହାର ଦ୍ରବ୍ଯରୁ ସୁଖ ପାଇବୁ ବୋଲି ଆଶା ରଖୁଛୁ 

ସେତେଦିନଯାଏ ଆମ ଜୀବନର ଶାନ୍ତି ନାହିଁ ଏବଂ ସେତେଦିନଯାଏ ଆମେ 
ମଣିଷ ହେବା ଅସମ୍ଭବ । ଅନ୍ଯ କଥାରେ, ଯେତେଦିନଯାଏ ଆମର ପ୍ରକୃତ 
ବ୍ୟକ୍ତିତ୍ଵ ଫୁଟି ପାରିବ ନାହିଁ । କୋଠା, ଗାଡ଼ି, ଟଙ୍କା, ପଇସା, ସୀ, ପୁତ୍ରର କନ୍ୟା, 
ସାମାଜିକ କିମ୍ବା ରାଷ୍ଟ୍ରୀୟ ପ୍ରସିଦ୍ଧ ଏଇ ସବୁ ବାହାରର ଦ୍ରବ୍ଯ ବା ବ୍ଯକ୍ତି ଉପରେ 
ଆଶାରଖମ ଲୋକ ଜୀବନ ପଥରେ ଯାତ୍ରାକରେ । ବିଶ୍ଲେଷଣକରି ଦେଖ, ଆମର 
ଅଧୁକାଂଶ ଦୁଃଖ ଓ ଦୁଙଶ୍ଚିନ୍ତା ଏଇ ସବୁଥିରୁ ଜାତ । ଏସବୁ ଜୀବନ-ପଥର 
ପାଥେୟ, ସନ୍ଦେହ ନାହିଁ; କିନ୍ତୁ ଏସବୁ ଆତ୍କାର ପ୍ରଭୁ ହେବା ଉଚିତ ନୁହେଁ । ଏ 
ସବୁର ଲଗାମକୁ ହାତମୁଠାରେ ରଖ ଯେଉଁ ଲୋକ ନିରାସକ୍ତ ଭାବରେ ଜୀବନ 
ଚଳାଏ, ସେ ମୁକ୍ତ, ସେ ସ୍ବାଧୀନ, ସେ ସୁଖୀ | 

ଗୀତା କହେ- 

“ ଯେ ହି ସଂସର୍ଶଜା ଭୋଗାଃ, ଦୁଃଖ ଯୋନୟଃ ଏବ ତେ; 

ଆଦ୍ୟନ୍ତବନ୍ତ କୌନ୍ତେୟ ନ ତେଷ୍କା ରମତେ ବୁଧଃ ।” 


ଯେଉଁ ଭୋଗ ସଂସ୍ର୍ଶରୁ, ଅର୍ଥାତ୍‌ ବାହାର ଦ୍ରବ୍ଯର ସମ୍ପର୍କରୁ ଜାତ, ତାହା 
ଦୁଃଖର କାରଣ | ସେସବୁର ଆରମ୍ଭ ଓ ଶେଷ ଅଛି; ଅର୍ଥାତ୍‌ ସେସବୁ କ୍ଷଣସ୍ଥାୟୀ । 
ପଣ୍ଡିତ ଲୋକ ସେଥ୍‌ପ୍ରତି ଆକୃଷ୍ଟ ହୁଅନ୍ତି ନାହିଁ । ଯୀଶୁଖ୍ରୀଷ୍ଟଙ୍କ ଭାଷାରେ ଯିଏ 
ଆତ୍କାକୁ ହରାଇପାରେ, ସେହି କେବଳ ଆତ୍ସାକୁ ଫେରିପାଇବା । ଏହାର ତାପ୍ୂର୍ଯ୍ୟ 
ଏହି ଯେ, ପ୍ରବ୍ଧତ୍ତି ପରିଚାଳିତ, ଅହଂମୟ ସ୍ବାର୍ଥକୈନ୍ଦ୍ରିକ ଜୀବନକୁ ଆମେ ବିଲୋପ 
କରିପାରିଲେ, ଆମ ଭିତରେ ଉଚ୍ଚତର ଆତ୍ସାର ଉଦ୍ଭବ ହେବ | ଧର୍ମର କଥା 
ଛାଡ଼ିଦେଲେ ହେଁ କଳା, କବିତ୍‌, ବିଜ୍ଞାନ ଦେଶସେବାରେ ମଧ୍ଯ ଏହି କଲ୍ୟାଣକର 
ନିୟମ କାର୍ଯ୍ୟ କରେ ! ନିତ୍ଯର ପ୍ରବୃତ୍ତି ପଙ୍କିଳ ସ୍ଵାର୍ଥଜଡ଼ିତ ଆତ୍ନାକୁ ନ 
ହଜେଇଲେ କବି ଉଚ୍କୁଷ୍ଟ କବିତା, ଶିଳୀ ଉକ୍କୃଷ୍ଟ କଳା ସୃଷ୍ଟି କରିପାରିଞବନି କି 
ଦେଶସେବକ ପ୍ରକୃତ ଦେଶସେବା କରିପାରିବେ ନାହିଁ ¦ କେବଳ ବାହାବା 
ପାଇବାର ଦୁର୍ବାର ଲାଳସା ଘେନି କେହି ପ୍ରକୃତ କବି ବା ଶିଳ୍ଞୀଙ୍କୁ ନିଜ 
ଅନୁଭୂତିରେ ଓ ନିଜ କଳାରେ ସଂପୂର୍ଣ୍ଣ ମଜିତ ହେବାକୁ ହେବ । ପ୍ରସିଦ୍ଧ 
ବୈଜ୍ଞାନିକ ଆଇନ୍‌ଷ୍ଟାଇନ୍‌ ନିଜର ଗବେଷଣା ଛଡ଼ା ଜଗତର ଘଟଣାବଳୀ 
ସଂପର୍କରେ ନିଃସ୍ପହ । ସାମନ୍ତ ଚନ୍ଦ୍ରଶେଖର ନକ୍ଷତ୍ର ପର୍ଯ୍ୟବେକ୍ଷଣ ପାଇଁ ନିଦ୍ରା ଓ 
କୁଧା ଭୁଲିଯାଉଥୁଲେ | 

ଆମ୍ଭମାନଙ୍କର ଦୁର୍ବଳତା ବହୁତ । କେତେବେଳେ ଜୀବନରେ ସମସ୍ତ ସିବି 
ପୋକ ମରିଯାଏ, ହୁଏତ କେବଳ ଗୋଟିଏ ଦୂରଭ୍ୟାସ ଯୋଗୁଁ । ବାରମ୍ବାର 
ଚେଷ୍ଟା କଲେ ବି ସେ ଅଭ୍ୟାସ ଛାଡ଼ି ହୁଏନା । ମନସ୍ତାତ୍ତବିକମାନେ ବି କହୁଛନ୍ତି 
ଯେ, ଏପରି ସ୍ଥଳରେ ମନୁଷ୍ଯ ଯେଉଁ ବୃହତ୍ତର ଶକ୍ତିରୁ ଉଦ୍ଭୂତ, ସେହି ଶକ୍ତିକୁ 
ପ୍ରାର୍ଥନା କଲେ ଦୁର୍ବଳ ଆତ୍ୃଶର୍ତି କମେ କ୍ରମେ ବଳଶାଳୀ ହୁଏ । ବାପୁଜୀ ଏହି 
ଦୃଷ୍ଟିରେ ବରାବର ପ୍ରାର୍ଥନା କରୁଥିଲେ । କିନ୍ତୁ ବୁଦ୍ଧଙ୍କ ପରି ଯେଉଁମାନଙ୍କର 
ପ୍ରଚୁର ଆତ୍ସଶକ୍ତି ଅଛି ବୋଲି ସେମାନେ ବିଶ୍ଵାସ କରନ୍ତିୟ ସେମାନେ ଆଦୌ 
ପ୍ରାର୍ଥନା ନ କରିପାରନ୍ତି ! କିନ୍ତୁ ଭଶ୍ଵରଙ୍କୁ ମାନୁ ବା ନ ମାନୁ ଜୀବନକୁ ସୁଖୀ ଓ 
ଶୀନ୍ତିମୟ କରିବାର ଏକମାତ୍ର ପନ୍ଛା ହେଉଛି, ଜନ୍ତୁର ସ୍ବାର୍ଥକୈନ୍ଦ୍ରିକ ଜୀବନକୁ 
କ୍ରମେ କ୍ରମେ ପରିତ୍ୟାଗ କରି ନିଜକୁ ଶକ୍ତି ଅନୁଯାୟୀ ପରାର୍ଥପରାୟଣ କରିବା | 
ସେଥୁପାଇଁ ଦରକାର ପ୍ରବୃଭିମାନଙ୍କର ବଶୀକରଣ ଓ ରୂପାନ୍ତରୀକରଣ | 
ସେଥୁପାଇଁ ଦରକାର ଚିତ୍ତର ଏକୀକରଣ | ଏଇ ମାର୍ଗରେ ହିଁ ହେବ ଆତ୍ୃଶକ୍ତିର 
ପ୍ରକୃଷ୍ଟ ବିକାଶ | 

ଭାଗବତ ଘର 
ଜଗବନ୍ଧୁ ସିଂହ 


ଉତ୍କଳରେ ଭାଗବତ ଘରର ନାମ ନୂତନ ନୁହେଁ । ପ୍ରତ୍ୟେକ ଟାମରେ 
ଗୋଟିଏ ଗୋଟିଏ ଭାଗବତ ଘର ଥୁଲା ଏବଂ ବର୍ଭମାନ ମଧ୍ୟ କେତେକ ମରେ 
ଅଛି; ମାତ୍ର ଏହାର ଅସ୍ତିତ୍ଵ କମେ ଲୋପ ହେବାକୁ ବସିଲାଣି । ଭା .ତ ଘର 
ଅର୍ଥ ଯେଉଁ ଘରେ ଭାଗବତ ଗୋସାଇଁ ବିରାଜମାନ କରିଥାନ୍ତି । ଭାଗବତ ପୁସ୍ତକ 
ହିନ୍ଦୁମାନଙ୍କର ପ୍ରଧାନ ଧର୍ମପୁସ୍ତକ । ଭାଗବତରେ ଶ୍ରୀକୃଷ୍ଣଙ୍କର ଉପଦେଶମାନ 
ଅଛି ଏବଂ ଶ୍ରୀକୃଷ୍ଣ ଲୀଳାର ବର୍ଣ୍ଣନା ଅଛି । ଭାଗବତ ପୁସ୍ତକରେ ଯେଉଁ 
ଉପଦେଶମାନ ଅଛି, ତାହା ସ୍ଵୟଂ ଭଗବାନଙ୍କ ମୁଖନିଃସୃତ ବୋଲି ହିନ୍ଦୁମାନଙ୍କର 
ବିଶ୍ବାସ । ଧର୍ମପ୍ରାଣ ହିନ୍ଦୁ ଭାଗବତ ପୁସ୍ତକକୁ ଆସନୋପରେ ରଖି ଦେବତା 
ଜ୍ଞାନରେ ପୂଜା କରନ୍ତି ¦ ଗୋଟିଏ ଖଟୁଲି ଉପରେ ଭାଗବତ ପୁସ୍ତକ ରଖି ପୂଜା 
କରାଯାଏ, ଭୋଗରାଗ ଦିଆଯାଏ, ସନ୍ଧ୍ୟାବେଳେ ମଧ୍ଯ ଆରତି କରାଯାଏ । 
ଅନ୍ୟାନ୍ୟ ମୂର୍ଭିପୂଜାରେ ଯେଉଁ ଯେଉଁ ରୀତି ଅବଲମ୍ବନ କରାଯାଏ, ଭାଗବତ 
ପୁସ୍ତକକୁ ପୂଜା କରିବା ବେଳେ ମଧ୍ଯ ତହିଁରୁ କାଣିଚାଏ ଉଣା ହୁଏ ନାହିଁ । ଯେଉଁ 
ଘରେ ଭାଗବତ ପୋଥ୍‌ ଥୁଆହୋଇ ପୂଜା ହୁଏ ତାହାର ନାମ ଭାଗବତ ଘର 
ଏବଂ ସେ ଘର ବଡ଼ ପବିତ୍ର ସ୍ଥାନ ବୋଲି ହିନ୍ଦୁମାନଙ୍କର ବିଶ୍ବାସ । 

ସନ୍ଧ୍ୟା ଉତ୍ତାରୁ ଗ୍ରାମବାସୀମାନେ ଯେ ଯାହାର ଦୈନିକ କାମଦାମ ସାରି 
ଏହି ଭାଗବତ ଘରେ ଏକତ୍ର ହୁଅନ୍ତି । ଅଧ୍ୟାୟେ ହେଲେ ଭାଗବତ ପ୍ରତିଦିନ ପାଠ 
ହେବାର ବିଧ୍ୂ । ଭାଗବତ ପାଠ ପରେ ଭୋଗରାଗ ହୁଏ । ସମସ୍ତେ ପ୍ରସାଦ 
ପ୍ରାନ୍ତି । ଗ୍ରାମର ଅସ୍ତୃଶ୍ଯ ଜାତି, ଯଥା- ବାଉରି, କଣ୍ଡରା, ଧୋବା ପ୍ରଭୃତି 
ଭାଗବତ ଘର ଦାଣ୍ଡ ଦୁଆରରେ କିମ୍ବା ପିଣ୍ଡା ଉପରେ ବସି ଭାଗବତ ଶ୍ରବଣ 
କରନ୍ତି । ସୁତରାଂ ଭଲ କଥା, ସତ୍‌ ଉପଦେଶ ଭଗବାନଙ୍କ ମହିମା କୀର୍ଭନର ଏ 
ଗୋଟିଏ ପ୍ରଧାନ ସ୍ଥଳ ! ଏଠାରେ ଧର୍ମଶିକ୍ଷା ସଙ୍ଗେ ସଙ୍ଗେ ନୀତିଶିକ୍ଷା ମଧ୍ଯ ହୁଏ । 

A 


ନିରକ୍ଷର ଲୋକମାନେ ମଧ୍ଯ ଏହି ନୈଶ ବିଦ୍ୟାଳୟରେ ଯତ୍କିଞ୍ଚତ୍‌ ଶିକ୍ଷାଲାଭ 
କରନ୍ତି । ଅହରହ ସତ୍‌ କଥା ଓ ସଦୁପଦେଶ ଲୋକଙ୍କ କାନରେ ପଡ଼ିଲେ ଜଡ଼ 
ବଧ୍ବର ହେଲେ ବି ତାର ହୃଦୟ ତନ୍ୁୁହୂର୍ଭରେ ତରଳିତ ହୁଏ । “ଶିକ୍ଷା ଅର୍ଥ 
ଚରିତ୍ରଗଠନ- ପୁସ୍ତକ ପଠନ ନୁହେଁ । ହଜାରେ ପୁସ୍ତକ ପଢ଼ି, ଯଦି ଚରିତ୍ରର. 
କିଛି ପରିବର୍ଉନ ନହେଲା, ସେ ପଢ଼ା ପୋଥବାଇଗଣ ହୋଇ ରହିବ ¦ ନିଜେ 
ପଢ଼ିନଜାଣି ଅନ୍ୟ ମୁଖରୁ ସତ୍‌ କଥା ଶ୍ରବଣ କରି ଯଦି ଉତ୍ତମ ଜ୍ଞାନ ଲାଭହେଲା, 
ତାହାହିଁ ପ୍ରକୃତ ଶିକ୍ଷା । ସୁତରାଂ ଗ୍ରାମରେ ଯଦି ଜଣେ ପଢ଼ିଜାଣୁଥଲା, ତେବେ 
ସେ ଭାଗବତ ପାଠକରି ଦଶ ଜଣଙ୍କୁ ଶୁଣାଉଥଲା । ଗ୍ରାମବାସୀମାନେ ଶ୍ରବୃଣକରି 
ଆପଣା ଜୀବନକୁ ତଦନୂସାରେ ଗଠନ କରୁଥିଲେ । ଲୋକମାନଙ୍କର ପାପକାର୍ଯ୍ୟ 
ପ୍ରତି ବିଶେଷ ଭୟ ଥଲା | ଏହି ଭାଗବତ ପାଠଦ୍ଵାରା ଅନେକ ଲୋକ ଅନେକ 
ପାପକାର୍ଯ୍ୟରୁ ବିରତ ହେଉଥଲେ । ସୁତରାଂ ମୁଁ କହେ, ପୁରୁଣାକାଳିଆ ଭାଗବତ 
ଘର ଗ୍ରାମର ଗୋଟିଏ ପ୍ରଧାନ ଶିକ୍ଷାମନ୍ଦିର ଥିଲା ଏବଂ ବର୍ରଭମାନର ସ୍କୁଲ କଲେଜ 
ଅପେକ୍ଷା ବିଶେଷ ଉପକାର କରୁଥଲା । ଅବଶ୍ଯ ଏକଥା ଶୁଣିଲେ କେହି ହସି ହସି 
ଦେଇ କହିପାରନ୍ତି, “ ସରକାର ଏତେ ପଇସା ଖରଚ କରି ସ୍କୁଲ କଲେଜ ବସାଇ 
ମାଷ୍ଟର ରଖାଇ ପାଠ ପଢ଼ାଇଲେ ଏବଂ ପିତାମାତାମାନେ ସର୍ବସ୍ବାନ୍ତ ହୋଇ 
ଜମିବାଡ଼ି ବିକି ପିଲାଙ୍କୁ ପାଠ ପଢ଼ାଇଲେ, ଆଉ ଲେଖକ କହିଲେ ଯେ ଭାଗବତ 
ଘରୁ ଲୋକେ ଯେଉଁ ଶିକ୍ଷାପ୍ରାପ୍ତ ହେଉଥଲେ, ସେଇଟା ଭଲ ।” 

ମୁଁ ଅବଶ୍ଯ ସ୍ଵୀକାର କରୁଛି ଯେ, ସ୍କୁଲରେ ଯେଉଁମାନେ ପଢ଼ନ୍ତି, 
ସେମାନଙ୍କ ଭଲ ଅକ୍ଷର ପରିଚୟ ଅଛି, ବେଶୀ ବହି ପଢ଼ିଛନ୍ତି, ପୋଷାକ 
ପରିଚଛୁଦ ଆଦିର ବିଶେଷ ଉନ୍ନତି ହୋଇଅଛି ସତ୍ଯ; କିନଧୁ ଟିକିଏ ନିରୀକ୍ଷଣ କରି 
ଦେଖିଲେ ଜଣାଯିବ, ଅସଲ ବିଷୟଟାରେ ଗଲତି ରହିଛି ପୂର୍ଣ୍ଣମାତ୍ରାରେ 
ରହିଛି । ଚରିତ୍ରଗଠନୋପଯୋଗୀ ଶିକ୍ଷା ବା ସୁବିଧା ସ୍ୁଲ କଲେଜରେ ଅତି 
ଅଳ । ଧର୍ମ ପ୍ରତି ଗୋଟାଏ କିପରି ଅନାସ୍ଥା ନବ୍ଯ ଶିକ୍ଷିତଙ୍କଠାରେ ପରିଲକ୍ଷିତ 
ହୁଏ । କେବଳ ଇଛା- ସାହେବଙ୍କ ଛାଞ୍ଚରେ ଢଳାହେବ । ମାତ୍ର ଭାଗବତ 
ପାଠଦ୍ଵାରା ଲୋକଙ୍କ ମନରେ ଧର୍ମବିଶ୍ଵାସ ଦୃଢ଼ୀଭୂତ ହେଉଥଲା । 

` ଭାଗବତ "ଘରର ଉନ୍ନତ ଅବସ୍ଥା ସମୟରେ ସମାଜର ଅବସ୍କା ତଥା 
ଲୋକମାନଙ୍କର ଅବସ୍ଥା ମଧ୍ଯ ଭିନ୍ନ ଥଲା । ଗ୍ରାମବାସୀମାନେ ପେଟଚିନ୍ତାରେ ବ୍ୟସ୍ତ 
ନଥଞଲ ! ମୋଟାରୋଟା ମୁଠାଏ ଶାଗ ଭାତ ବେଶ୍‌ ମିଳୁଥିଲା । ଜମିରେ ଧାନ 

ମୁଗ ଫଳେ, ବାରିରେ ଶାଗ ପନିପରିବା ଯାହା ଥାଏ, ତରକାରୀ କାମ ଚଳେ, 
ଅଧୂକା କଥା ଯାହା ଘରେ ଗାଇ ତାହାର ଟିକିଏ ଘିଅ, ଦୁଧ ନ ହେଲେ ଚିନ୍ତା 
ନାହିଁ । ଆପଣା କାମଦାମ ସାରି ମୋଟାରୋଟା ମୁଠାଏ ଖାଇସାରିଲାରୁ ଆଉ 
ଚିନ୍ତା କଂଣ ? ତେଣିକି ଧର୍ମକଥା ଶୁଣିବା, ଗ୍ରାମର ଭଲମନ୍ଦ ଚଟା କରିବା ପାଇଁ 
' ଭାଗବତ ଘର ଉପଯୁକ୍ତ ସ୍ଥାନ | ସେତେବେଳେ ଲୋକମାନଙ୍କ ମନରେ ଯେପରି 
ସରଳତା ଥଲା, ବର୍ମାନ ଆଉ ସେପରି ଦେଖାଯାଉନାହିଁ । 


ଗ୍ରାମରେ ଭାଗବତ ଘରଟିରେ ଅନେକ କାମ ହୁଏ । ଗ୍ରାମରେ କୌଣସି 
କଳିକଜିଆ, ବିବାଦ ବିସମ୍ବାଦ ହେଲେ ଗ୍ରାମର ମୁଖିଆ ଲୋକମାନେ ଭାଗବତଘରେ 
ବସି ତାହା ନିଷ୍ଠରି କରି ଦେଉଥଲେ | ଅଦାଲତକୁ ଆସି ପିଆଦାଠାରୁ ଓକିଲ 
ମୁକ୍ତାରଙ୍କ ପର୍ଯ୍ୟନ୍ତ ଯେ ଯାହାର ଯଥା ବିଧ୍ବବିଧାନ ଅନୁସାରେ ପୂଜା କରି ସର୍ବସ୍ତାନ୍ତ 
ହେଉନଥୂଲେ | ଭାଗବତ ଗୋସାଇଁଙ୍କ ସ୍ଵୟଂ ଭଗବାନଙ୍କ ଉପସ୍ଥିତ ବୋଲି 
ଲୋକମାନଙ୍କର ବିଶ୍ଵାସ ଥଲା । ସେ ଯାହା କରିଥାଉ, ଭାଗବତ ଘରକୁ ଆସିଲେ 
ଭାଗବତ ଗୋସାଇଁଙ୍କ ସାକ୍ଷାତରେ ସତ କଥା କହିବାକୁ ବାଧ୍ଯ । ଭାଗବତ 
ଗୋସାଇଁଙ୍କ ଆଗରେ ମିଛକଥା କହିଲେ ମହାପାପ ହେବ, ବଂଶନାଶ ଓ କୁଳକ୍ଷୟ 
ହେବ, ପାଟିରେ ପୋକ ପଡ଼ିଯିବ ଇତ୍ୟାଦିରେ ଦୃଢ଼ ବିଶ୍ଵାସ ଥଲା । କେହି କରଜ 
ନେଇ ଫାଙ୍କିଦେବାର ଉପାୟ ନଥିଲା ।! କରଜ ପରିଶୋଧ ନକଲେ ମହାଜନ 
ବାରିରେ -ଲଙ୍କାମରିଚ ଗଛ ହେବାକୁ ପଡ଼ିବ ବୋଲି ଲୋକଙ୍କର ଧାରଣା ଥୁଲା: | 
କରଜ ପରିଶୋଧ ନ କରି ମଲେ ନରକରେ ପଡ଼ିବାକୁ ହେବ ବୋଲି ବିଶ୍ଵାସ ଥଲା; 
ସୁତରାଂ ପିତୂରଣ ପରିଶୋଧ କରିବାଟା ପୁତ୍ର ପକ୍ଷରେ ପୁଣ୍ୟକାର୍ଯ୍ୟ ବୋଲି ଲୋକେ 
ମନେକରୁଥଲେ | ଯଦି କୌଣସି କାରଣରୁ ମହାଜନ ଖାତକ ମଧ୍ଯରେ ଅମେଳ 
ହେଲା, ତେବେ ଭାଗବତ ଗୋସାଇଁ ସାକ୍ଷୀ | ଏହିପରି ପରସ୍ତର ମଧ୍ୟରେ ସରଳ 
ବିଶ୍ଵାସ ଥବାହେତୁ ଆଜି ମଧ୍ଯ ଉତ୍କଳର ଅନେକ ଘରେ ତାଳପତ୍ର କବଲା, ଦାନପତ୍ର 
ପ୍ରଭୃତି ମିଳିପାରିବ |! ସତ୍ୟ ଉପରେ ଲୋକଙ୍କର ପୂର୍ଣ୍ଣ ଆସ୍ଥା ଥଲା | ଅପାଠୁଆ ଆଇ 
ମଧ୍ୟ ଲୋକମାନଙ୍କର ଚରିତ୍ର ଅତି ସରଳ ଓ ସତ୍ଯନିଷ୍ଠ ଥୁଲା | ପୂର୍ବ 
ଦଲିଲମାନଙ୍କରେ ସାକ୍ଷୀ ଚନ୍ଦ୍ର ସୂର୍ଯ୍ୟ ଅଷ୍ଟ ଦିଗପାଳ | କେହି କାହାରି ସ୍ଵତ୍ଵ 
ଅପହରଣ କରିବାକୁ ମହାପୀପ ବୋଲି ମନେ କରୁଥିଲେ । ଲୋକ ଥରେ ଦାନ 
କରିଦେଲେ ଆଉ ତାହାକୁ ପ୍ରତ୍ୟାହାର କରିପାରୁ ନଥଲା; ସୁତରାଂ ଭାଗବତ ଘର 
ଗ୍ରାମର ବିଚାରମନ୍ଦିର ମଧ୍ଯ ଥୁଲା | _ 

ଭାଗବତ ଘର ସମସ୍ତ ଗ୍ରାମବାସୀଙ୍କର |! ସମସ୍ତଙ୍କ ଏ ଘରେ ସମାନ 
ଅଧୁକାର | ଘର ' ଛପରବନ୍ଦି କରିବା ପାଇଁ ସମସ୍ତେ ବିଡ଼ାଏ ବିଡ଼ାଏ ଛଣ ଓ 
ଖଣ୍ଡେ ଖଣ୍ଡେ ବାଉଁଶ ଭେଦା ଦିଅନ୍ତି । ସମସ୍ତେ ଗୋଟାଏ ଗୋଟାଏ ମନୁଷ୍ଯ 
ଦେଇ ଛପରବନ୍ଦି କରିଦିଅନ୍ତି । ଠାକୁରଙ୍କ ଭୋଗରାଗ ସମସ୍ତ ଗ୍ରାମବାସୀଙ୍କୁ 
ଦେବାକୁ ପଡ଼େ । ସୁତରାଂ ଭାଗବତ ଘରଟି ଗୋଟିଏ ସାଧାରଣ ସଭାଟଗ୍ଧହର 
କାର୍ଯ୍ୟ କରେ | ଗ୍ରାମବାସୀମାନେ ଗୋଟିଏ ସ୍ଥାନରେ ବସି ଆପଣାର ସୁଖ ଦୂଃଖ 
ଚିନ୍ତା କରିବାଦ୍ଵାରୀ ଆପଣା ମଧ୍ୟରେ ଏକତା ଥବାର ସ୍ପଷ୍ଟ ପ୍ରମାଣିତ ହୁଏ | 
ପରସର ମଧ୍ଯରେ ମନୋମାଳିନ୍ୟ ଥାଇପାରେ; କିନ୍ତୁ ଗ୍ରାମଗତ କଥା 
ପଡ଼ିଲାବେଳେ ସମସ୍ତେ ଏକ । “ଆମ ଗା” ବୋଲି ପ୍ରତ୍ୟେକ ଗ୍ରାମବାସୀର 
ମନରେ ଗର୍ବ ଥାଏ । ଗାଁ ନିନ୍ଦା ଶୁଣିଲେ ପ୍ରତ୍ଯେକ ପ୍ରାଣରେ ଆଘାତ ଲାଗେ, 
ରକ୍ତ ଉତ୍ତେଜିତ ହୁଏ । ଏହା ସରଳ ସ୍ଵଦେଶପ୍ରେମର ଉଦାହରଣ ନୁହେଁ କି ? 


କୌଣସି ଆଗନ୍ତୁକ ଅତିଥ ବା ଭଦ୍ରଲୋକ ଆସି ଗ୍ରାମରେ ଅସମୟରେ 
ପହଞ୍ଚଗଲେ ଭାଗବତ ଘର ତାକୁ ଅମ୍ଳାନ ବଦନରେ ଆଶ୍ରୟ ଦିଏ । ଭାଗବତ 
ଗୋସାଇଁଙ୍କର ଅନ୍ଧଭୋଗ ବନ୍ଦୋବସ୍ତ ଥିଲେ ଅତିଥ ସେହି ପ୍ରସାଦ ପାଇ କ୍ଷୁଧା 
ନିବାରଣ କରନ୍ତି । ନଚେତ୍‌ ଗ୍ରାମବାସୀମାନେ ମିଳି ସେଠାରେ ରୋଷାଇବାସର 
ବନ୍ଦୋବସ୍ତ କରିଦିଅନ୍ତି | ଅତିଥଚର୍ଚଚା କରି ସମସ୍ତେ ଆପଣାକୁ କୃତକୃତ୍ୟ ମନେ 
କରନ୍ତି । କାଳେ ଗ୍ରାମକୁ ନିନ୍ଦା ହେବ, ଏଥପାଇଁ ସମସ୍ତଙ୍କ ମନରେ ଆଶଙ୍କା । 
ଅତିଥ ସନ୍ଧୁଷ୍ଠ ହୋଇ ବିଦାୟ ହେଲେ ସମସ୍ତଙ୍କ ମନରେ ମହା ଆନନ୍ଦ | ସୁତରାଂ 
ଭାଗବତ ଘରଟି ଧର୍ମଶାଳା ବା ପାନ୍ସନିବାସର କାର୍ଯ୍ୟ ମଧ୍ଯ କରୁଥିଲା | 


ଭାଗବତ ଗୋସାଇଁଙ୍କର ସ୍ଵତନ୍ତ୍ର ପାଣ୍ଠି ଥାଏ । ଏହି ପାଣ୍ଠି 
ଗ୍ରାମବାସୀମାନଙ୍କ ଦ୍ଵାରା ଗଠିତ । ସମସ୍ତେ କିଛି କିଛି ଚାନ୍ଦା ଭେଦା ଦେଇ ଏହି 
ପାଣ୍ଡି ଗଠନ କରିଥାନ୍ତି । ଗ୍ରାମରେ ଯେବେ କେହି କାଇଲି ଅକାଇଲିର କଥା 
କରେ, ସେ ଭାଗବତ ଗୋସାଇଁଙ୍କ ପାଖରେ ସତକଥା କହି କିଛି ଅର୍ଥଦଣ୍ଡ ଦେଲେ 
ସେ ଦାୟିତ୍ବରୁ ମୁକ୍ତିଲାଭ କରେ । ଏହି ଅର୍ଥଦଣ୍ଡ ଭାଗବତ ଗୋସାଇଁଙ୍କ ପାଣ୍ଠିରେ 
ଯୋଗହୁଏ । ଏହି ପାଣ୍ଠିରୁ ଗ୍ରାମବାସୀମାନେ କରଜ ନିଅନ୍ତି ଓ ସୁଧ ଦିଅନ୍ତି । 
ସୁତରାଂ ସେହି ଗ୍ରାମବାସୀମାନଙ୍କ ଧନ ସେହିମାନଙ୍କ ଦ୍ଵାରା ଉତ୍ତରୋତ୍ତର ବୃଦ୍ଧି 
ଲାଭକରେ । ସମସ୍ତଙ୍କ ହିତ କାର୍ଯ୍ୟରେ ଏହି ପାଣ୍ଠିରୁ କାର୍ଯ୍ୟ ହୁଏ । କୌଣସି 
ବ୍ୟଲ୍ତିବିଶେଷର ସ୍ଵାର୍ଥ ଏଠାରେ ନଥିଲା; ସୁତରାଂ ଏହା ବର୍ଭମାନ କଥାନୁସାରେ 


Source: Author, Digitized by PPRACHIN, SOA 


୧୦୬ ॥। ପ୍ରବନ୍ଧ ଗୌରବ 


ସମବାୟ ରଣସମିତିର କାର୍ଯ୍ୟ କରୁଥିଲା । ସମବାୟ ରଣ ସମିତି ବା ଭଣ୍ଡାର 
ପାଇଁ ଆଜି ସରକାର ବାହାଦୂର ମଧ୍ଯ ବହୁତ ଯତ୍ନ କରୁଅଛନ୍ତି । ଏ ପ୍ରଥା 
ମହାଜନମାନଙ୍କ :ଅତ୍ୟାଚାରରୁ ଲୋକମାନଙ୍କୁ ରକ୍ଷାକରେ । ଏହି କାରଣରୁ ଆଗେ 
ପ୍ରତ୍ୟେକ ଗ୍ରାମରେ ଗୋଟିଏ ଲେଖାଏଁ କୋଠଜମା ଥବା ହେତୁ ଲୋକମାନେ 
ବେଶି ମହାଜନ ଦୁଆରକୁ ଦଉଡୁନଥଲେ ଏବଂ ମହାଜନ ସୁବିଧା ସୁଯୋଗ ପାଇ 
ଖାତକ ତଣ୍ଟିରେ ଗୋଡ଼ ପକାଇ ଦେଉନଥଲେ । ପରସ୍ତର ମିଳିମିଶି କାର୍ଯ୍ୟ 
କରିବା ଦ୍ଵାରା ଆପଣା ଗ୍ରାମରେ ପ୍ରଭୂତ ଉନ୍ନତି ହୁଏ । ଦଶଜଣ ମିଳିମିଶି କାର୍ଯ 
କରିବାର ନାମ ଏକତା | କଥାରେ ଅଛି, ପାତଳ ଦଉଡ଼ି ଅନେକ ଗୁଡ଼ିଏ 
ମିଳିଲେ ହାତୀକି ବାନ୍ଧି ରଖାଯାଇପାରେ, ସୁତରାଂ ଯେଉଁ କାର୍ଯ୍ୟରେ ଦଶଜଣ 
ଯୋଗ ଦିଅନ୍ତି, ସେ କାର୍ଯ୍ୟର ସଫଳତା ସମ୍ବନ୍ଧରେ କିଛି ମାତ୍ର ସନ୍ଦେହ ନାହିଁ । 
ଦଶଜଣ ଏକାଠି ହେଲେ ପାହାଡ଼ ଟାଳି ଦେଇପାରନ୍ତି; ସୁତରାଂ ଏ ଗ୍ରାମ୍ୟ 
ସାଧାରଣ ପାଣ୍ଠି ଏକତା-ମନ୍ତ୍ର ଗୁପ୍ତଭାବରେ ଶିକ୍ଷା ଦେଉଥିଲା | 


ଏଠାରେ ଆଉ ଗୋଟିଏ କଥା କହିବାର ଅଛି । ଭାଗବତ ଘରେ କୌଣସି 
କୌଣସି ଗ୍ରାମରେ ଚାଟଶାଳୀ ମଧ୍ଯ ହୋଇଥାଏ । କୌଣସି କୌଣସି ଗ୍ରାମରେ 
ମଧ୍ଯ ଚାଟଶାଳୀ ଗୃହ ପୃଥକ୍‌ ଥାଏ । ଚାଟଶାଳୀରେ ଜଣେ ଲେଖାଏଁ ଅବଧାନ 
ରହି ଶିକ୍ଷାଦାନ କରୁଥିଲେ । ମାଟି ବଂଶ ଓ ବୈଶ୍ୟ ନାୟକମାନଙ୍କର ଏ 
ଅବଧାନୀ ଜାତୀୟ ବ୍ଯବସାୟ ଥୁଲା । ବ୍ରାହ୍ମଣ, କରଣ; ଅବଧାନଙ୍କ ସଂଖ୍ଯା 
ଅତିଅଳ୍ପ ଥଲା | ମାଟିବଂଶମାନେ ସମସ୍ତଙ୍କ ଅପେକ୍ଷା ଟାଣୁଆ ଅବଧାନ ଥଲେ । 
ଦୁଷ୍ଟ ପିଲାକୁ ଶାସନ କରିବା ମାଟିବଂଶ ଅବଧାନଙ୍କର ପ୍ରଧାନ କାର୍ଯ୍ୟ ଥଲା । 
ମଢ଼ୁଆଶଙ୍କୋଳି ଦେଇ, ଏକଗୋଡ଼ିକିଆ ଠିଆ କରାଇ, ଗୋଟାଏ ହାତରେ ନାକ 
ଧରି ଆଉ ଗୋଟାଏ ହାତର ଆଙ୍ଗୁଠିତଳେ ଲଗାଇ ପିଲାମାନଙ୍କୁ ଶାସନ 
କରୁଥିଲେ | ବହାରକୁ ଗଲେ ଛେପ ପକାଇ ଯିବାକୁ ହେବ ଏବଂ ଛେପ ନ 
ଶୁଖୁଣୁ ଆସି ଚାହାଳିରେ ହାଜର; ନଚେତ୍‌ ବେତ୍ରାଘାତରେ ପିଠିରେ ନୋଳି 
ଫାଟିଯିବ । ଏକ ବା ଦୂଇ କରିବାକୁ ଗଲେ ଅବଧାନଙ୍କୁ ହାତ ଯୋଡ଼ି ଜଣାଲ୍ର 
ଯିବାକୁ ହେବ । ପିଲାମାନେ ମାଟିବଂଶଙ୍କ ନାମ ଶୁଣିଲେ ଥଣ୍ଡା । ପିଲାମାନେ 
ଅବଧାନଙ୍କର ସବୁ କାମ କରୁଥିଲେ । ଆପଣା ଚାହାଳୀଘର ଆପେ ହାତରେ 
ଓଳାଇ ସଫା କରିବା, ଅବଧାନଙ୍କ ପାଇଁ ଦାନ୍ତକାଠି ପାଣି ଦେବା, ପିଠିରେ ତେଲ 
ଲଗାଇ ଦେବା ପ୍ରଭୃତି ଗୁରୁସେବା କରୁଥିଲେ । କୋଇଲି, ଗୋପାୀଭାଷା, 


Source: Author, Digitized by PPRACHIN, SOA 


ପ୍ରବନ୍ଧ ଗୌରବ ॥ ୧୦୭ 


ଭାଗବତ ପ୍ରଧୀନ ପାଠ୍ୟପୁସ୍ତକ | ଛାନ୍ଦ ପଢ଼ିବା ଅଧ୍ୂକା କଥା | ଅଙ୍କବିଦ୍ୟା 
ମଧ୍ଯରେ “ହର, ଗୁଣ, ଫେଡ଼, ମିଶା, ଆଉ ସବୂ ପାଠ ଫସରଫସା |” କୁଟା, 
କ୍ରୟ ବିକ୍ରୟ, ନଳ, ଓଡ଼ାଙ୍କ, ଫେଡ଼ାଙ୍କ, ଶୋଧ ଏସବୁ ଅଧ୍ୂକା ପାଠ | ଭଲ 
ଅକ୍ଷର ଲେଖିବା ମଧ୍ଯ ଗୋଟିଏ ଶିକ୍ଷାର ଅଙ୍ଗ ଥଲା । ଯେ ଅଧ୍ୟାୟେ ଭାଗବତ 
ପାଠ କରିପାରିଲା ସେ ଖୁବ୍‌ ପଢ଼ିଲା । ଗ୍ରାମର ସାଧାରଣ ଲୋକଙ୍କର ଆକାଙ୍‌କ୍ଷା 
ସେହିଯାଏ ! ପୁଅ ଅଧ୍ୟାୟେ ଭାଗବତ ପଢ଼ି ପାରିଲେ ବାପ କୃତାର୍ଥ । କାରଣ 
ତାହାର ପ୍ରଧାନ ଆଶା ଯେ, ପୁଅ ବାପର ମରଣ ସମୟରେ ତାହା ପାଖରେ ବସି 
ଭାଗବତ ଶୁଣାଇବ | ଯେ ବେଶି ପଢ଼ିଲା, ସେ ଜମିଦାର ମଦଦ୍ଦମାମାନଙ୍କ 
ଶିରସ୍ତାରେ ତହସିଲଦାରୀ କାମ କଲା | ଶିକ୍ଷାର ଶେଷ ସୀମା ଏହିପର୍ଯ୍ୟନ୍ତ ଥଲା | 
ଏହି ନୀତିରେ ଶିକ୍ଷାଦାନନ୍୍ଵାରା ଗ୍ରାମର ଅନେକ ଲୋକଙ୍କର ଅକ୍ଷର ପରିଚୟ 
ହେଉଥଲା ଏବଂ ଅଧୁକାଂଶ ଲୋକ ଅଧ୍ାୟେ ଭାଗବତ ପାଠ କରିପାରୁଥିଲେ ! 
“ଆଉ ଗୋଟିଏ କଥା ଦେଖାଯାଏ ଯେ ଅସ୍ପଶ୍ୟ ଜାତି; ଯଥାଓ ବାଉରି, କଣ୍ଡରା, 
ଧୋବା ପ୍ରଭୁତିଙ୍କର ପିଲାମାନେ ଆସି ସେହି ଚାଟଶାଳୀର ବାହାରେ ବା ବାହାର 
ପିଣ୍ଡାରେ ବସି ପୀଠ ପଢୁଥିଲେ, ସୁତରାଂ ସମାଜର ଉଚ୍ଚ ସ୍ତରଠାରୁ ନିମ୍ବସ୍ତର 
ପର୍ଯ୍ୟନ୍ତ ସକଳ ଶ୍ରେଣୀର ଅଧ୍ବକାଂଶ ଲୋକ ନିରକ୍ଷର ନ ଥଲେ | ସେଥୁପାଇଁ 
ଗୋଟିଏ ପ୍ରବାଦ ଅଛି- “ ପାଠ ପଢ଼ିଥିଲେ ଗୀତ ବୋଲୁଥାଏ ବାଉରି କଣ୍ଡରା 
ପୁଅ ।!” ଅର୍ଥାତ୍‌ ତେତେବେଳେ ପାଠ ପଢ଼ି ଗୀତ ବୋଲିବାଟା ବଡ଼ ଆଶ୍ଚର୍ଯ୍ୟ 
କଥା ନଥିଲା; ବାଉରି କଣ୍ଡରା ପର୍ଯ୍ୟନ୍ତ ମଧ୍ଯ ତାହା କରିପାରୁଥିଲେ | ଏହି 
ଚାହାଳୀର ସୃଷ୍ଟି କ୍ରମେ ଉଠିଯାଉଛି ସୁତରାଂ ଭାଗବତ ଘରଟି ଅନେକ ସ୍ଥଳରେ 
ଚାଟଶାଳୀର କାର୍ଯ୍ୟ କରୁଥଲା | 

ଧନ ଜୁଦ୍ରେ ଅନ 
ଭୁବନେଶ୍ବର ବେହେରା 


ଶୁଣାଯାଏ ଯେ କେତେ ବର୍ଷ ତଳେ କୌଣସି ଜଣେ ରାଜାଙ୍କର ଦେହ 
ବହୁତ ଖରାପ ଥିଲା | କଲିକତାରୁ ବିଶେଷଜ୍ଞ ଡାକ୍ତର ଆସି ତାଙ୍କ ଦେହ ପରୀକ୍ଷା 
କରିସାରିଲା ପରେ କଲିଜାର ଅବସ୍କା ଦେଖି ପରାମର୍ଶ ଦେଲେ ଯେ ରାଜା 
ସାହେବ ଯଦି ବଞ୍ଚବାକୁ ଚାହାନ୍ତି ତେବେ ତାଙ୍କୁ ମଦ୍ୟପାନ ଛାଡ଼ି ଦେବାକୁ 
ପଡ଼ିବ । ରାଜା ମହାଶୟ କୁଆଡ଼େ ଏହା ଶୁଣି ଜବାବ ଦେଲେ ଯେ ଯଦି 
ମଦ୍ୟପାନ ଛାଡ଼ିଦିଅନ୍ତି ତେବେ ସେ ବଞ୍ଚବାକୁ ଚାହିଁବେ କାହିଁକି ? 

ସେତେବେଳେ ଏକଥା ଶୁଣି ସମସ୍ତେ ଯେତେ ହସିଥିଲେ, ଏପରି ଅଭୁତ 
ମନୋଭାବ ପାଇଁ ତା'ଠାରୁ ବେଶି ଆଶ୍ଚର୍ଯ୍ୟ ହୋଇଥିଲେ । ଏବେ କିନ୍ତୁ ସମୟ 
ବଦଳି ଯାଇଛି । ସେପରି ମନୋଭାବରେ କିଛି ଅସ୍ବାଭାବିକତା ଥଲାପରି ଆଉ 
ଜଣାପଡୁ ନାହିଁ । ଆଜିର ଏହି ତଥାକଥିତ ଆଧୁନିକ ସମାଜରେ ଅଧୁକାଂଶ 
ମନୋବୃତ୍ତି ଠିକ୍‌ ସେହି ଧରଣର ବୋଲି ହିଁ ମନେହୁଏ । 

ଜୀବନର କିଛି ଗୋଟିଏ ଉଦ୍ଦେଶ୍ୟ ତଥା ଲକ୍ଷ୍ୟ ଯେ ଥାଇପାରେ ଏ 
ସମ୍ବନ୍ଧରେ ଯେଉଁମାନେ ସନ୍ଦିହାନ ଏବଂ ବୈଜ୍ଞାନିକର ସନ୍ଦିଗ୍ଧ ଚକ୍ଷୁ ନେଇ ସ୍ପଷ୍ଟ 
ପ୍ରମାଣ ଅଭାବରେ ମରଣ ପରେ ମଧ୍ଯ ଜୀବନର କ୍ରମାନ୍‌ୟତାକୁ ଯେଉଁମାନେ 
ବିଶ୍ଵାସ କରିବାକୁ କୁଣ୍ଠିତ ସେମାନେ ଏହି କ୍ଷଣଭଙ୍ଗୁର ଜୀବନର ସୀମିତ ସମୟକୁ 
ଭୋଗ-ବିଳାସ ତଥା ସୁଖ ସ୍ଵାଛନ୍ଦ୍ଯରେ ଖୁନ୍ଦିଦେବାକୁ ଚାହିଁବା ସ୍ଵାଭାବିକ କଥା । 
ତେଣୁ ସେପରି ଲାଳସାଭରା ସୁଖର ଅଭାବରେ ସେମାନେ ବଞ୍ଚ ରହିବାକୁ 
ଚାହିଁବେ ବା କାହିଁକି ? 

ଏ ରକମର ଚିନ୍ତାଧାରା କିନ୍ତୁ ପରଖରା ବିରୋଧୀ ଏଥରେ ସନ୍ଦେହ 
ନାହିଁ । ଶୁଣାଯାଏ ଯେ କେବଳ ଚାର୍ବାକଙ୍କୁ ଛାଡ଼ିଦେଲେ ଅନ୍ଯ କେହି ଭାରତୀୟ 
ମନୀଷୀ ଏପରି ମନୋଭାବର ପକ୍ଷପାତୀ ନଥୁଲେ | ତେଣୁ ଏପରି ମନୋବୃଭି 

ପ୍ରବନ୍ଧ ଗୌରବ ॥| ୧୦୯ 


ପାଶ୍ଚାତ୍ୟ ସଭ୍ୟତାର ପ୍ରଭାବ ତଥା ପା୍ତାତ୍ୟ ଶିକ୍ଷାର ପରିଣତି ବୋଲି ହିଁ 
ମନେହୂଏ | 

ଆମ ସ୍କୁଲ କଲେଜମାନଙ୍କରେ ଭାରତୀୟ ଏତିହ୍ଯୟ, ପରମ୍ଚରା ଓ 
ଚିନ୍ତାଧାରା ସମ୍ବନ୍ଧରେ କୌଣସି ଶିକ୍ଷାର ବ୍ଯବସ୍ଥା ନ ଥିବାଯୋଗୁଁ ଏହି ପାଶ୍ଚାତ୍ଯ 
ମନୋବୃରିର ଭ୍ରମ ପ୍ରମାଦ ଓ ହୀନତା ତଥା ପ୍ରାଚ୍ୟ ସଭ୍ୟତାର ଉକ୍କର୍ଷତା 
ସମ୍ବନ୍ଧରେ ସଚେତନ ହେବାପାଇଁ ଆମ ଯୁବସମାଜ କୌଣସି ସୁଯୋଗ ହିଁ 
ପାଏନି | ତେଣୁ ସବିଶେଷ ଜ୍ଞାନ ନ ଥିଲେ ମଧ୍ଯ ଏ ସମ୍ଚନ୍ଧରେ ସାଧାରଣ 
ଭାବରେ କିଛି ଅଲୋଚନା କରିବା ଉଚିତ୍‌ ବୋଲି ମନେହୁଏ | 


ଅନ୍ୟ ପ୍ରଗତିଶୀଳ ଦେଶମାନଙ୍କ ସାଙ୍ଗେ ସମକକ୍ଷ କରି ଆମ ଦେଶକୁ 
ଗଢ଼ିବାକୁ ହେଲେ ଶିକ୍ଷା, କୃଷି, ବାଣିଜ୍ୟ, ଶିଛ, ବିଜ୍ଞାନ ପରି ପ୍ରତ୍ୟେକ କ୍ଷେତ୍ରରେ 
ଆମକୁ ଆଗେଇ ଯିବାକୁ ପଡ଼ିବ ଓ ଦେଶକୁ ସମ୍ପଵ୍ଧିଶାଳୀ କରିବାକୁ ହେବ ଏଥିରେ 
ସନ୍ଦେହ ନାହିଁ । ଏଥୁନିମନ୍ତେ ଆମର ବ୍ୟକ୍ତିଗତ ଓ ସମଷ୍ଟିଗତ ଜୀବନର ମାନ 
ତଥା ଜୀବନଧାରଣ ପ୍ରଣାଳୀକୁ ଆଧୁନିକ ସଭ୍ଯତାର ମାପକାଠି ଅନୁଯାୟୀ ଉନ୍ନତ 
କରିବାକୁ ହେବ, ଏଥୁରେ ମଧ୍ଯ ଦୁଇ ମତ ହୋଇନପାରେ । ଏଥୁପାଇଁ 
ଆର୍ଥିକସ୍ବକୁଳତା ଦରକାର, ଏଥରେ ମଧ୍ଯ ଭିନ୍ନ ମତ ପୋଷଣ କରିବାର ଅବକାଶ 
ନାହିଁ । ଯେଉଁ ଦେଶରେ ଲକ୍ଷ୍ମୀ ଘରେ ଘରେ ପୂଜା ପାଆନ୍ତି ସେ ଦେଶର 
ସଂସ୍କୃତି ଓ ପରମ୍ପରା ମଧ୍ଯ ସାଧୁ ଉପାୟରେ ଧନ ଅର୍ଜନର ପରିପନ୍ନୀ 
ହୋଇନପାରେ | 


ଭାରତୀୟ ସଭ୍ୟତା କିନ୍ତୁ ଚିରଦିନ କହିଆସିଛି ଯେ ଧନ ଭୋଗ ବିଳାସ 
ଦେଇପାରେ, ସ୍ବାଚୁନ୍ଦମୟ ଜୀବନ ଦେଇପାରେ, ସାମୟିକ ସୁଖ ଦେଇପାରେ ଓ 
ଏପରିକି ସୁଖମୟ ଜୀବନର ବିରୋଧୀ ମଧ୍ୟ ହୋଇ ନପାରେ; କିନ୍ତୁ ଧନ ଓ 
ସୁଖମୟ ଜୀବନ ଅଥବା ଅର୍ଥ ଓ ଆନନ୍ଦ ଭିତରେ କୌଣସି ଓତପ୍ରୋତ ସମନ୍ଚନ୍ଧ 
ନାହିଁ ! ଉଦାହରଣ ସ୍ଵରୂପ କୁହାଯାଇ ପାରେ ଯେ ଧନ ସାଙ୍ଗରେ ସୁଖର ଯଦି 
ସିଧାସଳଖ ସମ୍ବନ୍ଧ ଥାଆନ୍ତା, ତେବେ ହାଇଦ୍ରାବାଦ ନିଜୀମ ଭାରତବର୍ଷରେ 
ସବୁଠାରୁ ସୁଖୀ ଲୋକ ହୋଇଥାଆନ୍ତେ ଓ ତା'ପରେ କ୍ରମାନ୍‌ୟରେ ସୁଖୀ ହୋଇ 
ଥାଆନ୍ତେ ଟାଟା, ବିରଳା ପ୍ରଭୃତି । ଓଡ଼ିଶାରେ ମଧ୍ଯ ଇନକମ୍‌ ଟାକସ ରିଟର୍ଣ୍ଣ 
ଅନୁଯାୟୀ ସୁଖୀ ଲୋକଙ୍କ ଗୋଟିଏ ତାଲିକା କରିଦିଆଯାଇ ପାରନ୍ତା । ଆମ 
କଲେଜମାନଙ୍କରେ ଲେକଚରମାନେ ଯେତେ ସୁଖୀ ହୁଅନ୍ତେ, ରିଡ଼ରମାନେ 

୧୧୦ ॥ ପ୍ରବନ୍ଧ ଗୌରବ 


ତା”ଠାରୁ ପ୍ରାୟ ଦୁଇଗୁଣ ସୁଖୀ ଓ ପ୍ରଫେସରମାନେ ତା'ର ଦୁଇଗୁଣ ସୁଖୀ 
ହୋଇଥାଆନ୍ତେ । ଅଧ୍ଯକ୍ଷମାନଙ୍କ କଥା ତ ଛାଡ଼ । 


ଏଥୁରୁ ହିଁ ପ୍ରମାଣ ମିଳେ ଯେ ଅର୍ଥ ଉପାର୍ଜନ ଓ ସୁଖମୟ ଜୀବନ ଭିତରେ 
କୌଣସି ସିଧାସଳଖ ସମ୍ବନ୍ଧ ନାହିଁ ¦ ଲାଳସା ତୃପ୍ତି ଓ ଆନନ୍ଦ ପ୍ରାପ୍ତି ଭିତରେ ମଧ୍ଧ 
ସେପରି କୌଣସି ସମ୍ବନ୍ଧ ନଥଲାପରି ମନେହୁଏ | 


ଅନେକ ସମୟରେ ଦେଖିବାକୁ ମିଳେ ଯେ କଲେଜମାନଙ୍କର ସାଂସ୍କୃତିକ 
ସମାରୋହମାନଙ୍କରେ ଛାତ୍ର ଗୋଟିଏ ଦିଓଟି ଶାସ୍ତ୍ରୀୟ ସଙ୍ଗୀତ ଶୁଣି ସାରିଲା 
ପରେ “ ବୋର” ହୋଇ ଯାଆନ୍ତି ଓ ‘ ଆଧୁନିକ” ଶୁଣିବାକୁ ଦାବି କରନ୍ତି | ୨/୪ଟି 
* ଆଧୁନିକଂ ପରେ ପୁଣି ସେଇ ଅବସ୍ଥା | ନୃତ୍ୟ କାର୍ଯ୍ୟକ୍ରମ ଯେତେବେଳେ 
ଆସେ ଭାରତ ନାଟ୍ୟମ୍‌ ଦେଖି ପ୍ରଥମେ କରତାଳି ଧ୍ଵନି ଶୁଣିଲାପରେ ଦ୍ଵିତୀୟ 
ନୃତ୍ୟ ବେଳକୁ “ ବୋର୍‌ ବୋର୍‌” ଧ୍ଵନି ଶୁଣିବାକୁ ମିଳେ ! ଓଡ଼ିଶୀ ଓ ସମ୍ବଲପୁରୀ 
ନୃତ୍ୟରେ ମଧ୍ଯ ଠିକ୍‌ ସେପରି ଅବସ୍ଥା ହୁଏ । ଅନେକ ଛାତ୍ର ଶେଷରେ ଚିଟାହୋଇ 
ସେକେଣ୍ଡ ସୋ ସିନେମା ଦେଖବାକୁ ଯାଆନ୍ତି । ଏଥୁରୁ ପ୍ରମାଣ ମିଳେ ଯେ 
ଖାଦ୍ୟପେୟ, ମୃତ୍ୟଗୀତ, ମଉଜ-ମଜଲିସ୍‌ କିଛି କ୍ଷଣ ପାଇଁ ସୁଖକର ହେଲେହେଁ 
ମାତ୍ରା ଟିକିଏ ବେଶି ହୋଇଗଲେ ବୋର୍‌ ବା ଚିଡ଼ା ଲାଗେ ଓ ସେଥରୁ ହିଁ କ୍ଷଣିକ 
ସୁଖର ଅବସାନ ହୁଏ | ମଣିଷ ପୁଣି ନୂତନ ସୁଖର ସନ୍ଧାନରେ ଘୂରି ବୁଲେ । 


` ଅନ୍ୟଦିଗରେ ଆମ ନିଜ ନିଜ ଘରେ. ଘରର ଗୃହିଣୀ ବା ଘରରି ଆଉ 
ଗୋଟିଏ ନୂତନ ଦିଗ ଦେଖିବାକୁ ପାଉଁ । ମାଂ କେତେବେଳେ ଶୋଇବାକୁ ଯାଏ 
ଜାଣି ହୁଏନି, ଯେହେତୁ ସେ ଶୋଇବାକୁ ଗଲାବେଳେ ଘରର ସମସ୍ତେ ଶୋଇ 
ସାରିଥାଆନ୍ତି । ସେ କେତେବେଳେ ଉଠେ ତାହା ବି ଜାଣି ହୁଏନି, ଯେହେତୁ 
ସମସ୍ତେ ଉଠିଲାବେଳକୁ ସେ ତା'ର ନିତ୍ୟକର୍ମ ସାରି କାହାପାଇଁ ଦାନ୍ତକାଠି, ପାଣି 
ଠିକ୍‌ କରୁଥାଏ ଓ କାହା ପାଇଁ ଚା” ତିଆରି କରୁଥାଏ | କାହାକୁ ଦୁଧ ପିଆଇ 
ଟିକିଏ ଗେଲ କରି ଦେଉଥାଏ ତ କାହାକୁ ଜୋତା ମୋଜା ପିନ୍ଧାଇଦେଇ ବହି 
ବସ୍ତାନି କାନ୍ଧରେ ଝୁଲାଇ ରାସ୍ତା କଡ଼କୁ ନେଇ ଆସୁଥାଏ ¦! ଖାଇଲାବେଳେ କେହି 
କୌଣସି ଜିନିଷ ଭଲ ପାଉଛି ଦେଖିଲେ ସବୁତକ ସେଇଠି ବାଣ୍ଡିକୂଣ୍ଡି ଦେଇ 
ନିଜେ ପଖାଳ ଓ ତେନ୍ତୁଳି ଧରି ବସେ, ଆଉ ପଚାରିଲେ ହସି ଦେଇ କହେ ଯେ 
ସେ ତ ରାନ୍ଧୁଛିୟ ସେ କଣ ଆଉ କେବେ ଖାଇବନି ? ଘରର ସମସ୍ତଙ୍କ ସେବା 
ଶୁଶୁଷାରେ ହିଁ ସେ ଆନନ୍ଦ ପାଏ ! ସମସ୍ତଙ୍କ ସନ୍ତୋଷରେ ହିଁ ତାର ଆନନ୍ଦ | 

ପ୍ରବନ୍ଧ ଗୌରବ ॥ ୧୧୧ 


ଏ ସବୁ ଅଭିଜ୍ଞତା ତଥା ବିଶ୍ଳେଷଣର ସିବ୍ଧାନ୍ତରୁ ଆମର ମହାନ୍‌ ସଂସ୍କୃତି 
ଶିକ୍ଷାଦିଏ ଯେ ସ୍ଥାୟୀ ସୁଖ ବା ଆନନ୍ଦ ମନ ସାଙ୍ଗରେ ଜଡ଼ିତ ଧନ ସଙ୍ଗରେ 
ନୁହେଁ । ଏହି ସଂସ୍କୃତି କହେ ଯେ ଭୋଗ ଅପେକ୍ଷା ତ୍ଯାଗରେ ଆନନ୍ଦ ମିଳେ । 


Pa 


ନିର୍ଯ୍ୟାତନା ଅପେକ୍ଷା ସେବାରେ ହି ପରମ ସୁଖ ଓ ସନ୍ତୋଷ ଲାଭହୁଏ । 
ଗୁରୁଜନମାନଙ୍କୁ ତାତ୍ସଲ୍ୟ କରିବା ଅପେକ୍ଷା ସେମାନଙ୍କୁ ସମ୍ମାନ ଦେବାରେ 
ମାନସିକ ଶାନ୍ତି ମିଳେ ଆଉ ଆମ୍ଚିନ୍ତା ଓ ସ୍ଵାର୍ଥ ସାଧନ ଅପେକ୍ଷା ଅନ୍ୟମାନଙ୍କ 
ହିତ ସାଧନରେ ମନ ମଧ୍ଯରେ ଚିରନ୍ତନୀ ତୃପ୍ତି ଆସେ । 


ଯେଉଁମାନେ ଭାରତୀୟ ସଂସ୍କୃତିକୁ ନିନ୍ଦା କରିବାକୁ ଭଲ ପାଆନ୍ତି 
ସେମାନେ ଆମ ପରମ୍ପରାକୁ ଗ୍ୃହତ୍ଯାଗୀ ସନ୍ଧ୍ୟାସୀର ପଳାୟନବାଦ ରୂପରେ 
ଦେଖନ୍ତି ଓ ଆମ ରଖି ମୁନିମାନଙ୍କ ପ୍ରଦର୍ଶିତ ଭକ୍ତି ଓ ଜ୍ଞାନ ମାର୍ଗର ସମାଲୋଚନା 
କରିଥାଆନ୍ତି | 


ରାଜରଷି ଜନକଙ୍କ ସମ୍ବନ୍ଧରେ ଅନେକ ଶିକ୍ଷଣୀୟ ଗପ ଶୁଣିବାକୁ ମିଳେ । 


ଥରେ କୁଆଡ଼େ ରାଜାଙ୍କର ଶିକ୍ଷକ ତଥା ଗୁରୁ ଅଷ୍ଟବକ୍ର ରଷି ତାଙ୍କର 
କୌପୀନଧାରୀ ଅନେକ ଶିଷ୍ୟଙ୍କୁ ନେଇ ରାଜାଙ୍କର ପ୍ରାସାଦରେ ରହି କେତେ 
କ୍ଲାସ ନେଉଥିଲେ । ଲେଙ୍ଗୁଟିବାଲା କେତେ ଶିଷ୍ଯ ତାଙ୍କ ସହପାଠୀ ଜନକଙ୍କ 
କୋଠାବାଡ଼ି, ଧନ ଦଉଲତ, ହାତୀ ଘୋଡ଼ା ସବୁ ଦେଖି ମନେ ମନେ ହିଂସା 
କରୁଥିଲେ | ଜନକ ବେଳେ ବେଳେ -କ୍ଟାସକୁ ଡେରିରେ ଆସନ୍ତି | ଅନ୍ୟ 
ଶିଷ୍ୟମାନେ ଏମିତି ଡେରିକଲେ ଅଷ୍ଟବକ୍ର ସେମାନଙ୍କୁ ଗାଳିଦିଅନ୍ତି; କିନଧୁ ଜନକଙ୍କୁ 
କିଛି କହନ୍ତି ନିଓ ବରଂ ବେଳେ ବେଳେ ପଢ଼ା ହୋଇଥୁବା ପାଠ ତାଙ୍କ 
ସୁବିଧାପାଇଁ ଦୋହରାଇ ଦିଅନ୍ତି, ଆଉ କେବେ କେବେ ଜନକଙ୍କ ଆଗମନକୁ 
ଅପେକ୍ଷା କରି ରହନ୍ତି | ହିଂସାପରାୟଣ ଶିଷ୍ୟମାନେ ଧର୍ମଘଟର ମସୁଧା ନ କଲେ 
ମଧ୍ଯ ଭାବିନିଅନ୍ତି ଯେ ଜନକଙ୍କ ଧନ ଓ ରାଜଙ-କ୍ଷମତା ଯୋଗୁଁ ହିଁ ଗୁରୁ ତାଙ୍କୁ 
ଏପରି ଖାତିର କରୁଛନ୍ତି । 

ଥରେ ପାଠପଢ଼ା ଚାଲିଥାଏ, ଏପରି ସମୟରେ ଜଣେ ଧାଇଁଆସି ରାଜାଙ୍କୁ 
ଖବର ଦେଲା ଯେ ନଅରର ଚାରିଆଡ଼େ ନିଆଁ ଲାଗିଯାଇଛି ଆଉ ଯଜ୍ଞ ଓ 
ପାଠଶାଳା ମଧ୍ଯ ନିଆଁ ଘେର ଭିତରେ ପଡ଼ିଯିବା ଉପରେ ! 


ପ୍ରତ୍ୟେକ ଶିଷ୍ଯଙ୍କର ପାଲଟା ବସ୍ତ୍ ହିସାବରେ ବ୍ୟବହାର କରାଯାଉଥିବା 
ବଳକା କୌପୀନ ଖଣ୍ଡିଏ ଲେଖାଏଁ ପାଖ ରହିବା ଘରେ ଥାଏ । ନିଆଁ ଲାଗିଥିବା 

୧୧୨ ॥ ପ୍ରବନ୍ଧ ଗୌରବ 


ଖବର ଶୁଣିଲା କ୍ଷଣି ସବୁ ଶିଷ୍ୟ ସେ ଘରକୁ ଦଉଡ଼ିଗଲେ ଏବଂ କୌପୀନ 
ସୀଙ୍ଗରେ ନିଜେ ନିଜେ ସଂଗ୍ରହ କରିଥବା ଅନ୍ୟ ଯାହା କିଛି ସାମଗ୍ରୀ ସେମାନଙ୍କର 
ଥିଲା, ସେସବୁ ତରବରରେ କାଖରେ ଜାକି କିମ୍ଭା ବୁଜୁଳା ବାନ୍ଧି ହାତରେ ଧରି 
ଗୋଟିଏ ନିରାପଦ ସ୍ଥାନକୁ ଦଉଡ଼ିଗଲେ ! ଜନକ କିନ୍ତୁ ସେହି ଯଜ୍ଞଶାଳାରେ ଅଡ଼ି 
ବସିଲେ ଯେ ଅଷ୍ଟବକ୍ର ନିଶ୍ଚୟ ତାଙ୍କ କାନ୍ଧରେ ବସିବେ ଓ ତାଙ୍କୁ ନିରାପଦ 
ସ୍ଥାନରେ ପହଞ୍ଚାଇ ଦେଇ ସାରିଲା ପରେ ହିଁ ସେ ନିଜେ ରାଜ ନଅରକୁ ନିଜ 
ନଅର ଓ ଭଣ୍ଡୀରର ଯତ୍କିଞଲତ ଉଦ୍ଧାରର ଚେଷ୍ଟା କରିବେ । ଏଣେ ଅଷ୍ଟବକ୍ର 
ନିଜେ ତ ଦୌଡ଼ି ପାରିବେ ନାହିଁ, ଜିଦ୍ଧରି ବସିଥିଲେ ଯେ ତାଙ୍କୁ ନେବାକୁ କାଇ 
ଡେରିକଲେ ଜନକ ନିଜେ ବିପଦରେ ପଡ଼ିବେ, ତେଣୁ ସେ ଏକୁଟିଆ ଶୀଘ୍ର 
ସେଠାରୁ ଚାଲିଯିବା ଉଚିତ୍‌ । 


ଶେଷରେ ଜନକଙ୍କର କଥା ହିଁ ରହିଲା । ନିରାପଦ ସ୍ଥାନରେ ଅଷ୍ଟବକ୍ର 
ଅନ୍ୟ ଶିଷ୍ୟମାନଙ୍କ ପାଖରେ ପହଞ୍ଚ ଜନକଙ୍କ କାନ୍ଧରୁ ଓହ୍ଲାଇଲା ପରେ ଜନକ 
ଯେତେବେଳେ କ୍ଷିପ୍ର ଗତିରେ ନଅର ଆଡ଼କୁ ଚାଲିଗଲେ, ହଠାତ୍‌ ଦେଖାଗଲା 
ଯେ ନିଆଁ ନିଜେ ନିଜେ ଲିଭିଯାଇଛି । ଏ ଅତ୍ତୁତ ଘଟଣା ଦେଖି ଶିଷ୍ୟମାନେ 
ଆଶ୍ଚର୍ଯ୍ୟ ହୋଇଗଲେ । ଅଷ୍ଟବକ୍ର ହସି ହସି ସେମାନଙ୍କୁ କହିଲେ, ଏଥର ବୁଝିଲ 
ମୁଁ କାହିଁକ ଜନକକୁ ସ୍ଵତନ୍ତ୍ର ସମ୍ମାନ ଦିଏ! ଏତେ ଧନ ଥାଇ ମଧ୍ୟ ସେ ଜଣେ 
ମହାନ୍‌ ସନ୍ଧ୍ୟାସୀଓ ରାଜ ରଖି । ଏଶୃର୍ଯ୍ୟରେ ତା'ର ଆସକ୍ତି ନାହିଁ" ତେଣୁ 
ଭଣ୍ଡାର ଘର ରକ୍ଷା ଅପେକ୍ଷା ଗୁରୁର ଜୀବନ ରକ୍ଷାକୁ ସେ ଆଜି ପ୍ରଥମ ସ୍କାନ 
ଦେଲା ! ସେ ଚିର ଶାନ୍ତି, ଧୈର୍ଯ୍ୟବାନ ଓ କର୍ରବ୍ୟପରାୟଣ- ଯେତେବେଳେ 
ଯଜ୍ଞଶାଳାକୁ ଡେରିରେ' ଆସେ, ମୁଁ ଧରିନିଏଁ ଯେ ରାଜକର୍ମର ଗୁରୁକର୍ଭବ୍ୟ ସେ 
ଯଥା ସମୟରେ ସାରି ପାରିନାହିଁ । ସାମାନ୍ଯ ଖଣ୍ତିଏ ପାଲଟା କୌପୀନର 
ଅଧକାରୀ ହେଲେହେଁ ତୁମ ମନର ତୃଷ୍ଣା ଯାଇନି ଗୃହତ୍ଯାଗୀ ହୋଇଛ, କିନ୍ତୁ 
ଆସକ୍ତି ତୁମକୁ ଜାବୁଡ଼ି ଧରିଛି । 

ଏ ଗପ ଭାରତର ମହାନ୍‌ ପରମ୍ପରାର ଇଙ୍ଗତ ଦିଏ । ଆମ ସଂସ୍କୃତି 
ସତିହ୍ଯ ତଥା ପରମ୍ପରା ପାଇଁ ଆମମାନଙ୍କର ଗର୍ବ କରିବାର ଯଥେଷ୍ଟ କାରଣ 
ରହିଛି । 

ନିତ୍ୟାନନ୍ଦ ମହାପାତ୍ର 


“ ନନ୍ଦିଘୋଷ ରଥର କି ସାର୍ଥକତା-ଯଦି ସାତ ସମୁଦ୍ର ସେପାରିରୁ ତାର 
ନିଶାଣ ନ ଦିଶିଲା ? ” ଚମକ୍ରାର କଥା | ସୁନ୍ଦର ପ୍ରଶ୍ନଟିଏ ତୋର । ମାତ୍ର ଏଇ 
ପ୍ରଶ୍ନର ଉତ୍ତର ତୁ ନିଜେ ନିଜେ ଦେଇ ପାରିଛୁ । “ଭାବ ବିନା ଭାଷାର ମୁଲ୍ୟ 
କ”ଣ ? ବୋଲି ପଚାରିବା ସଙ୍ଗେ ସଙ୍ଗେ ତୁ ନିଜେ ମାନିଛୁ- “ ଭାବ ହିଁ ସବୁ 
କିନୁ ଭାଷାର ମୋହ ତ ଛାଡ଼ି ହୁଏ ନାହିଁ ।” ଅର୍ଥାତ୍‌ ରଥ ହିଁ ସବୁ-କିନ୍ତୁ 
ନିଶାଣର ମୋହ ତ ଛାଡ଼ି ହୁଏ ନାହିଁ;¬ଭଶ୍ଵର ଏକ କଳନା ତଥାପି ବାସ୍ତବ 
ମନୁଷ୍ୟ ତା'ର ଉପାସନା କରେ-ନିରାକାରକୁ ଆକାର ଭିତରେ ବାନ୍ଧି ରଖେ 
ସାକାର ଉପାସକ |! ସାଧନ (Means) କୁ ଛାଡ଼ିଲେ (ଏ) ସାଧ୍ଯବସ୍ତୁ ପ୍ରାପ୍ତି 
ଅସମ୍ଭବ | 

ଜଡ଼ବାଦୀଙ୍କ ମତରେ ଲକ୍ଷ୍ୟ (en) ଯଦି ସାଧୁ ତେବେ ଯେ କୌଣସି 
ଉପାୟ ଅବଲମ୍ବନ କଲେ ମଧ୍ଯ କାର୍ଯ୍ୟସିଵ୍ଧି ସୁନିଶ୍ଚିତ । କଲିକତା ଗାଡ଼ି ଚଢ଼ିଲେ 
ମଧ୍ଯ ପୁରୀରେ ପହଞ୍ଚ୍‌ ହେବ ପୂରୀ ଟିକେଟ ଧରି | ପୂଣି କେତେକ 
ଆଧ୍ଧାତ୍ସବାଦୀଙ୍କ ମତରେ କୌଣସି ଲକ୍ଷ୍ଯ ନ ଥାଇ କେବଳ ସୀଧୁ ଉପାୟ 
ଅବଲମ୍ବନ କଲେ ଯଥେଷ୍ଟ | ଟିକେଟ ନ କାଟି ଗାଡ଼ିରେ ବସିଗଲେ ଠା ମିଳିଯିବ 
ବଳେବଳେ | 

ମତ୍ର ବାସ୍ତବିକ କ୍ଷେତ୍ରରେ ସାଧ୍ଯକୁ ଛାଡ଼ି ସାଧନା ନାହିଁ କିମ୍ବା ସାଧନାକୁ 
ଛାଡ଼ି ସାଧ୍ୟ ନାହିଁ । ପ୍ରତ୍ୟେକ ମନୁଷ୍ୟ ସାଧ୍ୟ ଓ ସାଧନାର ସମ୍ବନ୍ଧ ନ ଜାଣିଲେ କର୍ମ 
ନିରର୍ଥକ ହୋଇଯାଏ । ସୁନ୍ଦର ଗଳ୍ପଟିଏ ମନେପଡୁଛି-ପଢ଼ିଥଲି ଦାର୍ଜ୍୍ୟୁତା 
ଭକ୍ତିରେ | 

ସାଧୁମାନେ ବହୁ ସୌଭାଗ୍ଯରେ ଅତିଥ ହୋଇଛନ୍ତି । ଦରିଦ୍ର ଗୃହସ୍ଥର 
ଏକମାତ୍ର ପୁତ୍ର ଓ ମତ୍ରୀ । ଲକ୍ଷ୍ଯ ସାଧୁ ସେବା । ମାତ୍ର ସାଧନ ନାହିଁ, ଆବଶ୍ଯକ 

ଉପକରଣ ନାହିଁ; ଉପାସ କଂଣ ? ପିତା ପୁତ୍ର ଗଲେ ଶ୍ରେଷ୍ଠୀ ଘରୁ ସିନ୍ଧି କରି 
ଅପହରଣ କରିବାକୁ ନିଶାର୍ଵରେ । ପୁତ୍ର ସାମଗ୍ରୀ ଧରି ସିନ୍ଧିବାଟେ ମୁଣ୍ଡ ବାହାରକୁ 
କାଢ଼ିବା ସମୟରେ ଧନୀ ଗ୍ୃହକର୍ଭା ଉଠି ଘରଭିତରୁ ତା'ର ଗୋଡ଼କୁ ଧରି 
ପକାଇଛି । ତେଣୁ ସାଧୁ ସେବା ପଣ୍ଡଝଅପମାନର ମଧ୍ଯ ସୀମା ରହିବ ନାହିଁ । 
ପୁଅର ପରାମର୍ଶକ୍ରମେ ବହିଃଦେଶସ୍ର ପିତା ପୁତ୍ରର ମୁଣ୍ଡଟିକୁ କାଟି ସାମଗ୍ରୀ ସହ 
ଗ୍ଧହକୁ ଫେରିଯାଇ ନିର୍ବିଗ୍ମରେ ସାଧୁ ସେବା କଲେ । ମସ୍ତକହୀନ ଶବର ପରିଚୟ 
କେହି ପାଇଲେ ନାହିଁ । 


ଗୃହସ୍ଥ ସାଧୁ ଉଦ୍ଦେଶ୍ୟରେ ଅସାଧୁ ଉପାୟ ଅବଲମ୍ବନ କରିବାକୁ ମହାର୍ଘ 
ମୂଲ୍ୟ ଦେଇ ଲକ୍ଷ୍ୟରେ ପହଞ୍ଚ୍‌ ପାରିଲେ । ମାତ୍ର ଏ ମୂଲ୍ୟ କେତେଜଣ ଦେଇ 
ପାରିବେ ? ଏ ତ୍ୟାଗ କେତେଜଣ କରିପାରିବେ ? ଲକ୍ଷ୍ଯ ଯାହାର ଦେହ ମନ 
ପ୍ରାଣକୁ ଆବିଷ୍ଠ କରି ରଖଥାଏ, ଉପାୟ ତା” ପକ୍ଷରେ ଗୌଣ । ସାଧୁ ଉଦ୍ଦେଶ୍ଯ 
ଘେନି ଜାଣିଶୁଣି ଅସାଧୁ ଉପାୟ ଅବଲମ୍ବନ କରିବାରେ ଭୟଙ୍କର ବିପଦ ଅଛି । 
ଲକ୍ଷ୍ୟ ସାଧନ - ପାଇଁ ଆତ -ବିସ୍ତ ହୋଇ ଉପାୟର ସାଧୁତା ବା 
ଅସାଧୁତା ସମ୍ବନ୍ଧରେ ଚିନ୍ତା କରିପାରିନଥବା ସତ୍ତ୍ଵେ ଉପାଖ୍ୟାନର ନାୟକଙ୍କୁ ଏତେ, 
ବଡ଼ ପ୍ରାୟଶ୍ଚିତ କରିବାକୁ ପଡ଼ିଲା । ମାତ୍ର ଉଦ୍ଦେଶ୍ୟ ସାଧୁ ହେଲେ ହେଁ ଯିଏ 
ଜାଣିଶୁଣି ଅସାଧୁ ଉପାୟ ଅବଲମ୍ବନ କରେ ତା”ର ଲକ୍ଷ୍ୟରେ ପହୁଞ୍ଚବା 
ଏକାବେଳେ ଅସମ୍ଭବ ¦ କାରଣ ତୋରି କଥାରେ ' ଭାଷାରେ ହିଁ ମୋହ 
ଆସେ” । ଭାବାମୋଦ ଏକ ଦୁଃସାଧ୍ୟ ସାଧନା । ଶରୀରରେ ହିଁ ଆସନ୍ତି ହୁଏ । 
ଆତ୍ସାରେ ଅନୁରକ୍ତି ବଡ଼ ଆୟାସସାଧ୍ଯ |! ଅହିଂସା ସମାଜ ସୃଷ୍ଟି କରିବା ପାଇଁ 
ହିଂସାର ଆଶ୍ରୟ ନେଲେ ମଣିଷ ହିଂସ୍ର ହୋଇଯାଏ । ସେ ହିଂସାକୁ ଛାଡ଼ିବାକୁ 
ଇଛ୍ଛାକଲେ ହିଂସା ତାକୁ ଛାଡ଼େ ନାହିଁ । ମାତ୍ର ଉପାଖ୍ୟାନ ବର୍ଣ୍ଣିତ ଗୃହସ୍ଥ ପରି 
ସମସ୍ତ ପ୍ରକାର ତ୍ୟାଗ ପାଇଁ ପ୍ରସ୍ତୁତ ହୋଇଗଲେ ତା”ର ପ୍ରତ୍ୟେକ କର୍ମହି ଶୁଦ୍ଧ 
ପବିତ୍ର ହୋଇଯାଏ । ଗ୍ହସ୍ଥର ମୂତ ପୁତ୍ର ସାଧୁ ଆଜ୍ଞାରେ ପୁନରାୟ ବଞ୍ଚଉଠେ । 
ଭାବାରୂଢ଼ ବ୍ୟକ୍ତିର ଭ୍ରାନ୍ତ ପ୍ରୟୋଗ ମଧ୍ଯ ଆର୍ଷ ବାକ୍ୟ ହୋଇ ଠିଆହୁଏ । ଶ୍ରେଷ୍ଠ 
କଳାକାରର ଅଲାବଲା ଗାରଟଣା ଭିତରେ ମଧ୍ଯ ସତ୍ଯ-ଶିବ-ସୁନ୍ଦରର ସନ୍ଧାନ 
ମିଳେ । ବ୍ରହ୍ମା ବିଳିବିଳେଇଲେ ବେଦ ହୁଏ । ମୋହ ଲୋପ ହେଲେ, ଅହଂନାଶ 
ହେଲେ ଭ୍ରାନ୍ତି ଆଉ ସମ୍ଭବ ନୂହେଁ । ପହଁରା ଶିଖିଥଵବା ଲୋକ ଇଛ୍ଛାକରି ବୁଡ଼ି 
ମରିପାରିବ ନାହିଁ । ସେ ବୁଡ଼ିଗଲାପରି ଉପରକୁ ବେଳେ ବେଳେ ଦିଶିଲେ ମଧ୍ଯ 

ତାହା କେବଳ ବୁଡ଼ି ଉଠିବା ପାଇଁ ତାହା ମଧ୍ୟ ପହଁରିବାର ଏକ କୌଶଳ । 
ହାତରେ ତେଲ ଲଗାଇଁଲେ ପଣସ କଠୋର ଅଠା ଆଉ ଲାଗେ ନାହିଁଓ ସହଜରେ 
କାଟି ହୁଏ | ମାତ୍ର ଏହି ତେଲ ଲଗାଇବା କ୍ରିୟା ସହଜ ନୁହେଁ | ପଦ୍ଧପତ୍ର ହେଲେ 
ଯାଇ ଜଳରେ ଢଳ ଢଳ ହେବଙ- ଲିପ୍ୟତେ ନାସ ପାପେନ ପଦପତ୍ରମିବାୟସା | 
ତାହା କେବଳ ଉଚ୍ଚକୋଟୀର ସାଧକଙ୍କ ପକ୍ଷରେ ସମ୍ଭବ | ‘ଏ ବଡ଼ ଲୋକଙ୍କର 
ମତ, ଏହାଙ୍କ କର୍ମ ବିପରୀତ, ଯେଣୁ ସେ ତେତେ ବଳବନ୍ତ ।” ଯେଣୁ ଯେ 
ରାଙ୍ଗା ଖାଇପାରେ ତା” ପକ୍ଷରେ ଅମେଧ୍ଯ ଲକ୍ଷଣ ସମ୍ଭବ; ମାତ୍ର ‘ଏହାଙ୍କ ମତ 
ଯେ ଆଚରି, ମନ ବଚନେ ଦେହଧରି, ଯେବେ କରିବେ ମୂଢ଼ପଣେ, ନାଶ 
ହୋଇବେ ତତକ୍ଷଣେ ।” କାରଣ ସେମାନେ ଅଗ୍ନି ଯେସନେ ସର୍ବ ଖାଇ, ବିଚାରେ 
ଗୁଣ ଦୋଷ ନାହିଁ ।' 

ନ୍ୟାୟାନ୍ୟାୟର ଏକମାତ୍ର ମାପକାଠି ତ୍ୟାଗ | ନିଜପାଇଁ ଯାହା 
କରାଯାଏ ତାହା ତ୍ଯାଗ- ଯଜ୍ଞ । ଗୃହସ୍ପ ପରାର୍ଥରେ କର୍ମ କରିଥୁବା ହେତୁ 
ପୁତ୍ରସ୍ଵାର୍ଥ ତ୍ୟାଗ କରିପାରିଲେ, ‘ ଯଜ୍ଞଶିଷ୍ଟାଶିନଃ ସନ୍ତୋ ମୁଚ୍ୟନ୍ତେ ସର୍ବ କିଲ୍ଳିଷୈଃ, 
ଭୁଞ୍ଜତେ ତେ ଭ୍ଵଘଂ ପାପା ଯେ ପଚ୍ାନ୍ତ୍ୟାମ୍ପକାରଣାତ୍‌ ।” ଏହାହିଁ ଯଜ୍ଞଂ ତେଣୁ 
ସେ ନିଷ୍ପାପ |! 


ପରମାମ୍ଭାଙ୍କର ଉପାସନା କଲେ ମଧ୍ଯ ବିଷୟ ରସରୁ ମନ ସଂପୂର୍ଣ୍ଣ 
ଅନାସକ୍ତ ହୋଇପାରେ ନାହିଁ । ତେଣୁ ରସୋବର୍ଜ ରସୋଥପ୍ୟସ୍ୟ ପରଂଦୃଷ୍ଟା । 
ନିବର୍ତତେ ' | ଭଶ୍ଵର ଦର୍ଶନ କଲାଯାଏ ବିଷୟ ଭୋଗଲିପ୍‌ସା ସମ୍ପର୍ଣ୍ଣ ଦୂରୀଭୂତ 
ହୁଏ ନାହିଁ । ତାହା ବୋଲି ଆମେ ଚେଷ୍ଟାରୁ ବିରତ ହେବା ଅନ୍ଯାୟ । କାରଣ 
ମନୋଦୁର୍ନି ଗ୍ରହଂ ଚଳଂ; “ ଅଭ୍ୟାସେନ ତୁ କୌଚନ୍ତେୟ” ବୈରାଗ୍େଣ ଚ 
ଗୁହ୍ୟତେ' ¬ ଅଭ୍ୟାସ ଦ୍ଵାରା, ତପଦ୍ଵାରା, ଯଜ୍ଞ ଦ୍ଵାରାହିଁ ଏହା ସମ୍ଭବ | ମନୁଷ୍ୟ 
ବିଷୟଭୌଗ ଶୂନ୍ୟ ହେବା ଦୁଃସାଧ୍ୟ ବୋଲି, ବିଷୟରେ ମଜିଯିବା ଉଚିତ ନୁହେଁ । 
ସାଧୁ ଉଦ୍ଦେଶ୍ଯ ସାଧନ କରିବାକୁ ଯାଇ ସାଧୁ ଉପାୟ ଅବଲମ୍ବନ ବେଳେ 
ଅତର୍କିତରେ ଅସାଧୁତା ଆସିଲେ ବିଚଳିତ ନ ହୋଇ ସେଥପାଇଁ ପ୍ରାୟଶ୍ଚିତ କରି 
ଗନ୍ତବ୍ୟ ପଥରେ ଆଗେଇବାକୁ ହେବ । ବାଟରେ ରହିଗଲେ ଆଉ ଲକ୍ଷ୍ୟରେ 
ପହଞ୍ଚବା ସମ୍ଭବ ହେବନାହିଁ । 


ସେଥପାଇଁ ' ଭାଷାରେ ମୋହ ଆସିବା” କଲ୍ୟାଣକର ନୁହେଁ, ଭାଷାରେ 
ମୋହ ଆସିଲେ ଭାବ ନଷ୍ଟ ହୋଇଯାଏ । ଅନେକ ପୁରୁଣା 'ସାହିତ୍ୟ ତାର 

ଉଦାହରଣ ହେବ | ପୁଣି ଭାବପାଇଁ ଭାଷାକୁ ହତ୍ଯା କଲେ ଆଧୁନିକ ଗଦ୍ଯ 
କାବ୍ୟ ହୋଇଯିବ | ଭାଷାର ଆସକ୍ତି ତ୍ୟାଗକରି ଭାବରେ ଅନୁରକ୍ତି ଆଣିବା ପାଇଁ 
ଭାଷାର ଶକ୍ତିପୂଜା ହି କଲ୍ୟାଣକର | 


ସେମିତି ସାକାରକୂୁ ଧରି ନିରାକାର ବା ନିରାକାରକୁ ଧରି ସାକାରକୁ 
ଅସ୍ବୀକାର କରିବା ଭୁଲ । ସ୍କୁଳ ବିନା ସୂକ୍ଷମର କଳ୍ପନା ଅସମ୍ଭବ ଏବଂ ସୂକ୍ଷ୍ମ କଳ୍ପନା 
ବିନା ସ୍କୁଳତ୍ଵର ମୂତ୍ୟୁ ଅବଶ୍ଯମ୍ଭାବୀ । ଶରୀର ବିନା ଆତ୍ମାର ବିହାର ଅସମ୍ଭବ 
ଏବଂ ଆମ୍ମା ବିନା ଶରୀର ପୂତିଗନ୍ଧମୟ । 


ଜଣେ ଯୁବକ ବନ୍ଧୁଙ୍କର ପତ୍ର ଏଇ ପାଇଲି ।ସେ ପଚାରିଛନ୍ତି ଗୋଟେ 
ବଡ଼ ପ୍ରଶ୍ନ । ବରଂ ମାଗିଛନ୍ତି ଉପଦେଶ । ତାଙ୍କ ଜୀବନରେ ଏକ ବିରାଟ 
ସମସ୍ୟା ଉପସ୍ଥିତ । ପ୍ରଥମ ସ୍ତ୍ରୀର ମୃତ୍ୟୁ ପରେ ସେ ଏବେ ଦ୍ଵିତୀୟଦାର ପରିଗ୍ରହ 
କରିଛନ୍ତି । ମାତ୍ର ଅନ୍ୟ ଏକ ତୃତୀୟା ନାୟିକାର ଆବିର୍ଭାବ ତାଙ୍କୁ ବିବ୍ରତ 
କରିଛି । 

ଏଥରେ ଅନ୍ୟାୟ କେଉଁଠି ସେ ବୁଝିପାରୁ ନାହାନ୍ତି । କର୍ଭବ୍ଯ କ”ଣ ସ୍ମିର 
କରିପାରୁ ନାହାନ୍ତି । ତାଙ୍କର ଯୁକ୍ତିରୁ ମନେହେଲା ସେ ଯେପରି ଭାବୁଛନ୍ତି 
ଭଲପାଇବା ହିଁ ସବୁ । ଭଲ ପାଇବା ପାଇଁ ଯେ କୌଣସି ପାତ୍ର ତାଙ୍କ ପକ୍ଷରେ 
ଗ୍ରହଣୀୟ । ସେ ଭଲ ପାଇବାକୁ ହିଁ ଭଲ ପାଇଛନ୍ତି ନିର୍ଦ୍ଦିଷ୍ଟ ପାତ୍ର ବା ପତ୍ରୀକୁ 
ନୁହେଁ । ସେ ନିରାକାରକୁ ହିଁ ଉପାସନା କରିଛନ୍ତିତ ଯେ କୌଣସି ଆକାରରେ 
ତାକୁ ଆରୋପ କରିବାରେ ତାଙ୍କ ପୂଜାରେ ବ୍ୟାଘାତ ଘଟିବାର ସମ୍ଭାବନା ନାହିଁ 


ମୁଁ ଲେଖିଲି- “ବନ୍ଧୁ ଆପଣ ସାକାର ନିରାକାର କାହାକୁ ଭଲ ପାଇ 
ନୀହାନ୍ତିଟ ଆପଣ ଭଲପାଇବାକୁ ଭଲ ପାଇ ନାହାନ୍ତି କିମ୍ଭା ଭଲ ପାଇବାର 
ପାତ୍ରୀକୁ ଭଲ ପାଇ ନାହାନ୍ତି ଆପଣ ଭଲ ପାଇଛନ୍ତିଓ ନିଜର ଲାଳସାକୁ । ଆତ୍ମ 
ଭୋଗକୁ । 

ଯିଏ ସ୍ତ୍ରୀ ଭିତରେ ଭୋଗ ହିଁ ଦେଖେ- ତାଂ ପକ୍ଷରେ ବହୁ ସ୍ତରୀ ବରଣ 
ସ୍ଵାଭାବିକ | ଯେ ସ୍ତ୍ରୀ ଭିତରେ ଭଲ ପାଇବା ବା ପ୍ରେମର ଉପାସନା କରେ ସ୍ତ୍ରୀର 
ଅବର୍ଭମାନରେ ମଧ୍ଯ ତାର ପ୍ରେମ ମଳିନ ହୁଏ ନାହିଁ । ବରଂ ରୁପ ଯେତେବେଳେ 
ଅରୂପ ହୁଏ ସେତେବେଳେ ହିଁ ଅପରୂପର ବିକାଶ ! ଘଟ ଓ ପଟ ଏକ- ଚିତ୍ର ଓ 
ଗାତ୍ର ଏକ- ଛାୟା ଓ କାୟା ଭିତରେ ପାର୍ଥକ୍ୟ ନାହିଁ । ପାର୍ଥକ୍ୟ ଦେଖେ କେବଳ 
ଭେଦବୁବଧି- ଆତ୍ମସ୍ବାର୍ଥତ ଭୋଗଲିପ୍‌ସା¬ ଇନ୍ଦ୍ରିୟଓ ଆସକ୍ତି । 

ପ୍ରବନ୍ଧ ଗୌରବ ॥ ୧୧୭ 


ସେଥୁପାଇଁ ମୁଁ ସାକାର ଓ ନିରାକାର ଉଭୟଙ୍କୁ ମାନେ | ଶରୀର ଓ ଆତ୍ମା 
ଉଭୟରେ ବିଶ୍ବାସ ରଖୈ । ଧର୍ମ ଓ ଧ୍ଵଜା ଉଭୟଙ୍କୁ ସ୍ଵୀକାର କରୈ । ସ୍ଵୀକାର 
କରେନାହିଁ କେବଳ ଧର୍ମଧ୍ବଜୀ ବା ଧ୍ଵଜାଧର୍ମୀଙ୍କୁ । ନିରାକାରକୁ _ବିକାରରୁ ରକ୍ଷା 
ନକଲେ, ସାକାରକୁ ସ୍ଵୀକାରରୁ ମୁକ୍ତି ନ ଦେଲେ ଅହଂକାର ହିଁ ସାର ହେବ । 
ସେଥୁପାଇଁ ଅନାମକୁ ନାମ ଦେଇ ସଦାସର୍ବଦା ପ୍ରଣାମ ହିଁ କରିବାକୁ ହୁଏ । 
ଅବର୍ଣ୍ଣନୀୟକୁ ବର୍ଣ୍ଣ ଭିତରେ ସ୍ଵଚ୍ଥ ସୁବର୍ଣ୍ଣ ତେଜରେ ପ୍ରତିଭାତ କରିବାକୁ ହେଲେ 
ନିଜକୁ ବି ବର୍ଣ୍ଣ ହେବାକୁ ପଡ଼ିବ । ଅକ୍ଷରର ପରିଚୟ ବିନା ˆ କ୍ଷର”' 'ଅକ୍ଷରଂର 
ସନ୍ଧାନ କାହିଁ ? ଦର୍ଶନରେ ହିଁ ଆଦର୍ଶନୀୟର ସତ୍ୟ-ଦର୍ଶନ-ସୁଦର୍ଶନ ସମ୍ଭବ | 

ଏକଥା ସତ ଯେ ଏହା ଏକ ପରସ୍ତରବିରୋଧୀ କଥା | ପ୍ରଶ୍ନଭଠେ- 
ଆକାର ଓ ନିରାକାର ଯଦି ଉଭୟ ସତ୍ଯ, ତେବେ ଏ ଦୁଇ ବିପରୀତ ବସ୍ତୁର 
ସଂଯୋଗ କେଉଁଠି ? ଜନ୍ଧ୍‌ ଓ ମୃତ୍ୟୁ ଉଭୟ ସତ୍ଯ, ମାତ୍ର ଜନ୍ମ ମୃତ୍ଯୁର 
ସଂବନ୍ଧସୂତ୍ର କ”ଣ ଜୀବନ ? 

ଠିକ୍‌ ଏଇ ପ୍ରଶ୍ନ ମୋ ମନକୁ ଉଠିଥିଲା ସେଦିନ ଯେତେବେଳେ ବାପା 
ମୋର ଦେହ ଛାଡ଼ି ଚାଲିଗଲେ | ଶେଷଶଯ୍ୟାରେ ପଡ଼ିଥାନ୍ତି ଖବର ପାଇ ମୁଁ 
ଗଲି । ସେ ଅଚେତ | ପ୍ରତ୍ୟହ ବ୍ରାହ୍ମମୁହୂର୍ରରେ ସେ ଦେହ ଭିତରକୁ ଥରେ ଫେରି 
ଆସନ୍ତି | ଖାଇବାକୁ ଦେଲେ ଖାଆନ୍ତିଂ ସାମାନ୍ୟ ଫଳରସ । ପଚାରିଲେ ପଦେ 
ଅଧେ କହନ୍ତିଖ ବଡ଼ କଷ୍ଟରେ । କହିବାକୁ ଯେପରି ଇଚ୍ଛା ନାହିଁ । ଦିନେ ବିରକ୍ତ 
ହୋଇ କହିଲେ “ଓଃ ! ଜୀବ କେତେବେଳେ ଯିବ ।' ମୁଁ କହିଲି ବାବା- କାମ 
ଯେ ଅନେକ ବାକୀ । ମାତ୍ର ଏ ଦାବି ତାଙ୍କୁ ଏଥର ତରଳାଇ ପାରିଲା ନାହିଁ 
ଯଦିଓ ଆଖିଯୋଡ଼ିକ ଢଳ ଢଳ ହୋଇ ଆସିଲା | ଏମିତି ଦିନେ ବ୍ରାହ୍ମ ମୁହୂ୍ଁରେ 
ବିରକ୍ତ କଲାରୁ ସେ କହିଉଠିଲେ- “ ଓଃ ! ରାମ ରାମ ! ସେଇ ତାଙ୍କର ଶେଷ ଶବ୍ଦ 
ଉଚ୍ଚାରଣ | ତା” ପରେ ଚିରଦିନ ପାଇଁ ଆରାମ | 


କେତେବର୍ଷ ତଳେ ଏମିତି ତାଙ୍କର ଚେତା ଥରେ ବୁଦ୍ିଗଲା । 
ଆମ୍ଭେମାନେ ଆଶା ଛାଡ଼ିଦେଇ ବସିଥଲୁ ! ମାତ୍ର ତିନି ଚାରି ଦିନ ପରେ ସଂ୍ଚା 
ଲାଭକଲେ | ସେଇ ଅଚେତ ଅବସ୍ଥାର ଅନୁଭୂତି ସେ କହିଥିଲେ ଜଣକୁ- ସେ 
ମୋ ପିଉସୀ । ବାପାଙ୍କ ଅନ୍ତେ ସେ ତାହା ପ୍ରକାଶ କଲେ । କାରଣ ବାପୀ 
ମନାକରିଥଲେ, ଅବିଶ୍ବାସୀ ଦୁନିଆ ଆଗରେ ସେ କଥା କହିବାକୁ ହାସ୍ୟାସ୍ପଦ 
ହେବା ଭୟରେ । ସେ ଅବସ୍ଥାରେ ସେ ଦେଖିପାରୁଥଲେ ଶୁଣିପାରୁଥଲେ ସବୁ 

୧୧୮ ॥ ପ୍ରବନ୍ଧ ଗୌରବ 


ଏ ଦୁନିଆଟା ହୋଇଥଲା ଏକ ସ୍ବପ୍ନର ଦୁନିଆ ! ଆଖି କାନ ନାକ ମୁଖର କ୍ଷମତା 
ନଥୁଲେ ମଧ୍ଯ ହୃଦୟରେ ଗଭୀର ବୋଧଶକ୍ତ ଥଲା । ଆମ ଦୁଃଖ ତାଙ୍କୁ 
ବାଧୁଥିଲା- କିନ୍ତୁ ଆମ ପାଖକୁ ସେ ଫେରିଆସି ପାରୁନଥଲେ |! କାରଣ ଅନ୍ଯ 
ଏକ ଦୁନିଆର ଆକର୍ଷଣ ତାଙ୍କୁ ବାନ୍ଧି ରଖିଥିଲା ! ସେ ଥିଲେ ଏକ ଅପୂର୍ବ ଆନନ୍ଦ 
ଧାମରେ | ସେ ବନ୍ଧନ ଛିଣ୍ଡାଇ ଏ ସଂସାର ଫାଶ ଗଳାରେ ପିନ୍ଧିବା ବଡ଼ କଷ୍ଟ । 
ତାଙ୍କରି ଭାଷାରେ- ସେ ଧାମ ବ୍ରଜ “ଧାମ- ଯେଉଁଠି ରାଧାକ୍ୃ ଷ୍ଙ୍କର 
ନିତ୍ୟଲୀଳା ।” 


ସେଦିନ ସେ ତାର ଆଭାସ ପାଉଥିଲେ ଏବେ ସେହି ନିତ୍ଯଲୀଳାରେ 
ପ୍ରବେଶ କଲେ । 


ସେଥର ସେ ଫେରିଆସିଲେ ଆମର ଦୁଃଖ ଦେଖି- ଆମର ନିଃସହାୟ 
ଅବସ୍ଥା ଦେଖି- ନିଜର ସୁଖ ଛାଡ଼ି ଆମ ଦୁଃଖରେ ଦୁଃଖୀ ହେବା ପାଇଁଓ ଆମ 
ପାଇଁ ପୁଣି ସଂସାରରେ ଘାଣ୍ଟିହେବାକୁ । କିନ୍ତୁ ଏଥର ଆଉ ସେ ଫେରନ୍ତେ 
କାହିଁକି ? ସେ ଇଛା କରି ତାଙ୍କର ଆଶ୍ରୟ ଅପସାରଣ କରିନାହାନ୍ତି । ଆମର 
ଅହଂକାର ହିଁ ତାଙ୍କୁ ଆମପାଖରୁ ଅନ୍ତର କରିଦେଇଛିଓ କାରଣ ଆମର 
ଆନ୍ତରିକତା ଅଭାବ । 


ଶୁଣିଛି ଯେଉଁମାନେ ଆମତ୍ମାନନ୍ଦର ସନ୍ଧାନ ପାଇଲେଣି- ଥରେ ହେଲେ 
ନିର୍ବିକଛୌ ସମାଧ୍ୂରେ ପ୍ରବେଶ କଲେଣି, ଦେହଧରି ରହିବା ତାଙ୍କ ପକ୍ଷରେ କଷ୍ଟ; 
ମାତ୍ର ସେମାନେ ଏହି ଆବଦ୍ଧ ଜୀବର କଲ୍ୟାଣ ସାଧନା ପାଇଁ ଇଚ୍ଛାକରି ଦୁଃଖ 
ଭୋଗ କରନ୍ତି, ଏଇ ମଳ ମୂତ୍ର ଜରାବ୍ୟାଧୂଗ୍ରସ୍ତ ଦେହଟାକୁ ଧରିବା ଫଳରେ । 


ଜନ୍ମ ଆଉ ମୃତ୍ଯୁ ତା ଭିତରେ ଜୀବନଟା ଗୋଟାଏ ମଧ୍ଯପଦଲୋପୀ 
ବିଭକ୍ତ ଭାଗକରି ମଧ୍ଯ ଅବିଭାଜ୍ୟ ଅବସ୍ଥାରେ ଥାଏ | ମଣିଷ ପ୍ରତି ମୁହୂର୍ରରେ 
ମରୁଥାଏ |! ଆଖି ସେଟାକୁ ଦେଖିପାରେ ନାହିଁ । ତଥାପି ମଣିଷ ଶୈଶବ, 
କୈଶୋର, ଯୌବନ, ପ୍ରୌଢ଼ତା ଆଉ ବାର୍ବକ୍ୟ ଏମିତି ଗୋଟିଏ ଜନ୍ମଭିତରେ 
ପାଞ୍ଚ ଛ”ଟା ଜନ୍ମ ମୃତ୍ୟୁର ବନ୍ଧ ବାନ୍ଧି ଦେଇଛି । ଶୈଶବ ମରେ, କୈଶୋର ଜନ୍ମ 
ନିଏ । କିନ୍ତୁ ଏ ଦୁଇ ମଝିରେ ସୀମାରେଖା କାଟି ହୁଏ ନାହିଁ । ଯେଉଁ କୈଶୋର 
ମୋର ମରିଗଲାଣି, ତାକୁ ମୁଁ ମୋର ବୋଲି କହିବାର କିଛି ଲାଭ ନାହିଁ । ତଥାପି 
ପିଲାଦିନକୁ ମଣିଷ ଝୁରେ | ଆଇଲା ଦିନକୁ ବି ଡରେ । ପୁଣି ସହି ହୋଇଯାଏ ! 
ସବୁ ଚଳିଯାଏ | 

ପ୍ରବନ୍ଧ ଗୌରବ ॥ ୧୧୯ 


ଅଚଳ ହୁଏ କେବଳ ଏଇ ଦେଖାର କରାମତି ଯେତିକି ଅଭାବ ସେତିକି । 
ପିଲାଦିନର ଦେହଟା ତ ମଲାଣି | ମରଣ ଆସି ବୁଢ଼ା ଦେହଟାକୁ ବି 
ମାରିଦେବ । ପିଲାଦିନର ମରିବାଟା ବି ଦେହସୁହା ହେଲାଣି | ଆଜିର ଜୀଇଁବାଟା 
ମରିଗଲେ ସେଇୟା ହେବ ! ତଥାପି ଦେଖି ପାରୁନାହିଁ ବୁଝିହୁଏ ନାହିଁ 
ସେଥପାଇଁ ମରଣର ସେପାରିଟା ଏଡ଼େ ଅନ୍ଧାରୁଆ | 


ଏଇ ଅନ୍ଧାରୁଆ ବାଟରେ ଯେ ଆଲୁଅ ଜାଳି ଦେଖେ ସେ ଜୀବନ୍ଧୁକ୍ତ; 
ସେଇ ଏକା ଜୀବନ ଓ ମରଣର ରହସ୍ଯ ଭେଦକରେ- ସାକାର ଓ ନିରାକାର 
ଭିତରେ ଶାକ୍ତାକାରର ଦର୍ଶନ ପାଏଓ ଘଟ ଓ ପଟ ଭିତରେ ବିରାଟ ରୂପ 
ବିରାଜମାନ ଦେଖେ ସାଧ୍ଯସାଧନର ସମ୍ଚନ୍ଧ ନିର୍ଣ୍ଣୟ କରି ସିବଵି ହୋଇଯାଏ । 


ଯେ ବଞ୍ଚଥାଇ ମରଣକୁ ଚିହ୍ନେ ସେ ଜୀଇଥାଇ ମଧ୍ୟ ମରଣର ଆଶୀର୍ବାଦ 
ପାଏ; ସେଟା ତା'ର ଜୀବନ ନୁହେଁ, କି ମରଣ ମଧ୍ଯ ନୁହେଁ । ମରି ମଧ୍ଯ ଯେ 
ଜୀବନ ଭୋଗକରେ ସେ ମୃତ ନୂହେଁ କି ଜୀବନ୍ତ ନୁହେଁ । ଜୀଇଁଥାଇ ମରଣ 
ନାୟିକା ବରଣମାଳା ଯେ ପାଏ ତାର ସଂକଳ୍ପ ବିକଳ୍ପ ମନ ଭିତରେ ସେ ନେବା 
ଦେବାଟି ହୋଇଥାଏ ସବିକଳ୍ପ ଜ଼ିନ୍ଧୁ ଯିଏ ମରି ମଧ୍ଯ ଜୀବନର ଆସ୍ଵାଦ ପାଏ, ସେ 
କଳନାର ଅତୀତ ରାଜ୍ୟରେ ନିର୍ବିକଳ୍ ହୋଇଯାଏ | 

ଜନ୍ମ ଆଉ ମୃତ୍ଯୁଂ ଜନ୍ମର ଭାବ ଏଇ “ଜୀବନ” ମୃତ୍ୟୁର ଭାବ 
‘ ମରଣ” କୁ ଦୁଇଟି ଦୃନ୍ଦ୍ରାମକ ବସ୍ତୁ ରୂପେ ଧରିନେଲେ ତାର ସମାଧାନ ହି 
ସମାଧୂ ନିର୍ବିକଛ ସମାଧୂ ! 

ପ୍ରତ୍ୟେକ ଦୃନ୍ଦ୍ରର ସମାଧାନରେ ଏଇ ସମାଧୂର ସାମାନ୍ୟ ଆଭାସ ଥାଏ । 
ପାର୍ଥକ୍ଯୟତ ବାସ୍ତବ ପଦାର୍ଥ ମଧ୍ୟରେ ସଂଘାତ ପରେ ଯେଉଁ ସମାଧାନ, ନୂତନ 
ନିପାତନରେ ତାହା ଅନ୍ୟ ହୋଇ ପ୍ରତ୍ୟନ୍ନୟ ଖୋଜି ନିଏ । ଦୃନ୍ଦ୍ରର ଆଉ ସମାପ୍ତି 
ନଥାଏ । ମାତ୍ର ସମାଧ୍ବରେ ଯେଉଁ ସମନ୍ଵୟ ତାହା ଆଉ ନୂତନ ଅନ୍ୟ ସୃଷ୍ଟି 
କରେନାହିଁ । ଦୀର୍ଘ, ପ୍ରସ୍ଥ ବୋଧ ଓ ସମୟର ଚତୁଃସୀମାକୁ ଅତିକ୍ରମ କରିଗଲେ 
ଆଉ ସଂଘର୍ଷ ନଥାଏ | ସମାଧୁ, ସଂଘର୍ଷହୀନ ଏକ କ୍ରମବର୍ମାନ ନିରବଧୂ 
ସଦାନନ୍ଦମୟ ଭାବ ମତ୍ର | ତାହା ହିଁ ସତ୍ସ୍ବରୂପ ! 


ଏହି ସମାଧୁୂ ବା ଶାଶ୍ବତ ସମାଧାନ ପାଇଁ ସାଧ୍ଯ ଓ ସାଧନର ସନ୍ଚନ୍ଧ ଖୋଜି 
ନେବାକୁ ହେବ; ଆକାର ଓ ନିରାକାର ଉଭୟକୁ ସ୍ଵୀକାର କରି ନିର୍ବିକାର ହେବାକୁ 
ପଡ଼ିବ; ଏହାହିଁ ପ୍ରକୃତ ଜୀବନ ଲକ୍ଷ୍ୟ | 

୧୨୦ 1 ପ୍ରବନ୍ଧ ଗୌରବ 


ଦଶବର୍ଷ ତଳେ “ ଜୀବନର ଲକ୍ଷ୍ୟ” ଲେଖିଲାବେଳେ ମୋର ଯେଉଁ 
ଜୀବନର ଲକ୍ଷ୍ୟ ଥଲା- ଏବଂ ଯେଉଁ ଭୁଲକଥା ପଦକ ମନେ ପକାଇ ଦେଇ ତୁ 
ମୋତେ ମୋ ଜୀବନର ସୁକୃତ୍‌ ଅନୁଭୂତ ଏକ ଗୌରବ ଦେଇଛୁ, ସେ ଯେ 
କେଉଁଠି ପଡ଼ିଗଲାଣି କହିପାରିବ ନାହିଁ । ଆଜି ମୋର ଜୀବନର ଲକ୍ଷ୍ଯ ଏଇ 
ସମାଧୁ | ଶୁଣିଛି, ତ୍ୟାଗ ହିଁ ଏହାର ସାଧନ | ପାରୁନାହିଁ । ମନ ଆଉ ଦିହ ଦିହେଁ 
ଦାଉ ସାୀଧୁଛନ୍ତି । ମନଟାର ଭାର ଜଣକୁ ଦେଇଛି । ତୁ ତାଙ୍କୁ ଜାଣୁ । 

ବଟୁଆ 
ଗୋବିନ୍ଦଚନ୍ଦ୍ର ତ୍ରିପାଠୀ 


ବଟୁଆ ଓଡ଼ିୟାମିର ଗୋଟାଏ ଚିହ୍ନ ଓଡ଼ିୟାମିମାନେ ଖାଣ୍ଟି ଓଡ଼ିୟାମି; 
ବଙ୍ଗୋଡ଼ିଆ ବା ବିହାରୋଡ଼ିଆ ବା ତୈଲଙ୍ଗୋଡ଼ିଆ ଏ ଚିହୃବଟାକୁ ଜାତିଚିହ୍ନ ବୋଲି 
ମାନିବାକୁ ରାଜି ନୁହନ୍ତି । କଲିକତିଆ ବଙ୍ଗାଳି ସମାଜରେ “ବଟୁଆ” ଯେମିତି 
ଗୋଟାଏ ଛିଗୁଲିଆ କଥା, ଆମ ବଙ୍ଗୋଡ଼ିଆଙ୍କ ଆଖରେ ମଧ୍ଯ ସେଇମିତି ପାଠୁଆ 
ଓଡ଼ିଆଙ୍କ ନାକକୁ ବଟୁଆଗନ୍ଧଟା ଦିକୋଶ ଦୂରରୁ ଗନ୍ଧାଏ, ବଟୁଆଟିଏ 
ଦେଖୁଦେଲେ ତାଙ୍କ ଆଖରେ ଶୁଖୁଆ କଣ୍ଟା ଗଳିଯାଏ । ବଙ୍ଗାଳୀଙ୍କର ହୁକା ଓ 
ତେଲେଙ୍ଗାଙ୍କର ପିକା ଗନ୍ଧଠାରୁ ବଟୁଆ ଗନ୍ଧଟା କିଛି ବେଶି ଦୁର୍ଗନ୍ଧ ନୁହେଁ; 
ବଟୁଆର ସୌନ୍ଦର୍ଯ୍ୟ ତାଙ୍କ ଅପେକ୍ଷା କିଛି କମ୍‌ ନୁହେଁ, ତଥାପି ବଟୁଆ 
“ ଓଡ଼ିଆ” ଙ୍କ ଭଳି ହସକୋଳି ଥଟା ବୋବାଳି । ଘରମାଡ଼ ବାହାରମାଡ଼ ଖାଇ 
ବଟୁଆ ଆସ୍ତେ ଆସ୍ତେ ପଳଛେଇଲାଣି; ଦିନକୂଦିନ ଏ ଓଡ଼ିଆ ଜାତିଟାକୁ ସାଙ୍ଗରେ 
ନେଇ ସେ ବଙ୍ଗ-ସାଗରରେ ବୁଡ଼ି ମରିବ | ହାୟରେ ବଟୁଆ ! ! ହାୟରେ ବଟୁଆ 
ସମ୍ପତ୍ତି ବଟୁଆ ! ! ! 

ବଟୁଆର ଏଇ ଯେ ହେଉଛି, ସେଇଥୁରୁ ଓଡ଼ିଆ ଜାତିର ଗତି ମଧ୍ଯ 
ଅନୁମାନ କରିପାର | ବଟୁଆ ଆଣିଥୁଲା ଓଡ଼ିଆର ଗୌରବ, ବଟୁଆ ଘେନିଯିବ 
ଓଡ଼ିଆର ପ୍ରାଣ | ଓଡ଼ିଆର ଯେତେବେଳେ “ବଟୁଆ” ଥଲା, ବେଉସା ପାଇଁ, 
ଯାତ୍ରୀ ବ୍ୟବସାୟ ପାଇଁ, ଚାକିରି ପାଇଁ, ନାଁ ଅର୍ଜିବା ପାଇଁ ଯେତେବେଳେ 
ଓଡ଼ିଆର ଏ ପୂର୍ବଖଣ୍ଡ ଗୋଟାଯାକ ବିଞ୍ଚି ହୋଇଯାଇଥଲା; ସେତେବେଳେ ତାର 
ବଟୁଆଟି ନ ହେଲେ ଚଳୁନଥଲା | ସେତେବେଳେ ବଟୁଆ ଖାଲି ପାନ ଗୁଣ୍ଡି 
ରଖୁବାର ଜାଗା ନଥଲା | ସେଥୂରେ ରହୁଥିଲା ଜଡ଼ି ବୁଟି, ତିଳକ କୋଥଳି ଛୁରି 
କତୁରୀ, ପଇସାପତ୍ରୟ ପାନ ଗୁଆ ମସଲାମସଲି, ଇତ୍ୟାଦି ହରେକ ଚିଜ । ଖଣ୍ଡିଏ 
ଗାମୁଛା, ଦିଖଣ୍ଡ ଗନ୍ତା୍‌ ଖଣ୍ଡେ ପିତ୍ତଳ, ଖଣ୍ଡେ ଢାଳ, ଏ ସବୁର ଗୋଟିଏ ଗଣ୍ଡିଲି 

୧୨ ୨ ॥ ପ୍ରବନ୍ଧ ଗୌରବ 


ବା କୋଥଳି କାନ୍ଧରେ, ଥାକୁଲ ଥୁକୁଲ ବଟୁଆ ଅଣ୍ଟାରେ, ହାତରେ ଖଣ୍ଡିଏ ବାଡ଼ି; 
ମୁଣ୍ଡିରେ ଖଣ୍ଡିଏ ଠେକା; ପାଦରେ ହଳିଏ ନାରରା ଯୋତା; ବେଶ୍‌ ଓଡ଼ିଆ 
ଏତିକିରେ ଚାଲିଲେ ଅର୍ଚନ କରି, ଘର ପଇସା ଦେଶ ପଇସା ଅର୍ଜନ କରିବାକୁ 
ନୁହେଁ- ବିଦେଶ ପଇସା ଦେଶକୁ ଆଣିବାପାଇଁ । ଏଇମାନେ ହେଲେ 
“ ବଟୁଆ” । ତାଙ୍କ ବଟୁଆଖଣ୍ଡି ଥଲା ତାଙ୍କ ବାଟର ସମ୍ପତି, ତାଙ୍କ ଓଡ଼ିୟାମିର 
ଗୌରବ, ତାଙ୍କ ଅର୍ଜନର ଉପାୟ | ସେମାନେ ସାତ ସମୁଦ୍ର ତେର ନଲ ପଚାଶ 
ପାହୀଡ଼, ଶହ ଶହ ଜଙ୍ଗଲ ପାର ହୋଇ ଯାଉଥିଲେ ସେହି ବଟୁଆଟି ସେହି 
ଠେଙ୍ଗାଟିର ଜୋରରେ | ଏହି ବଟୁଆଗୁଡ଼ାକ ଲକ୍ଷ ଲକ୍ଷ ଟଙ୍କା ରୋଜଗାର କରି 
ଆଣୁଥିଲେ | ବଟୁଆଙ୍କ ଧନରେ ଆଜିକାଲିର କେତେ ଓଡ଼ିଆ ବାବୁ ବଡ଼ଲୋକଃ; 
ଏହି ବଟୁଆ ବଂଶ ଆଜି ସରକାରୀ ଉଚ୍ଚପାହିଆ କାମଠାରୁ ଆରମ୍ଭକରି 
ବେସରକାରୀ ଉଚ୍ଚପାହିଆ କାମ ପର୍ଯ୍ୟନ୍ତ ହାସଲ କରି ବସିଛନ୍ତି । 


ଏ ମରହଟିଆଟା କ”ଣ ଗୁଡ଼ାଏ କହୁଛି ହେ ? ବାଉଳାଟାଏ ନା କଣ ? 
ଆଜିକାଲି ଯେମିତି ଓଡ଼ିଆମାନେ ବିଦେଶକୁ ଯାଉ ନାହାନ୍ତି କି ପଇସା ରୋଜଗାର 
କରୁ: ନାହାନ୍ତି, ଖାଲି ସେହି “ ସେ କଲେ ପୁରୋନୋ ଜନ୍ତୁ” ଗୁଡ଼ାକ ଯେମିତି ଯାଇ 
ପଇସା ରୋଜଗାର କରୁଥିଲେ | ଆଃ, ଛି, ଛି, ତାଙ୍କ ମଳିମୁଣ୍ଡଃ ତାଙ୍କ ମଳି ଗାମୁଛା, 
ତାଙ୍କ ଗନ୍ଧିଆ ବଟୁଆ ତାର ପୁଣି ତୁଳନା ଆମ ଏ ସଭ୍ୟ ଓଡ଼ିଆମାନଙ୍କ ସାଙ୍ଗରେ ! ¦ ! 
ପାଗଳ, ପାଗଳ, କିନୁ ବାବୁମାନେ; ସେମାନେ ଆଣୁଥିଲେ ଶହ ଶହ, ହଜାର 
ହଜାର, ପାଦପୁଜା ପାଇ; ବେଉସା କରି, ହାକିମ କରି | ତୁମେ ଯାଉଛ ଦଶ ପନ୍ଦର 
ଟଙ୍କାର କୁଲିଗିରି କରିବାକୁ ସେଥିରେ ପୁଣି ତୁମର ଗୋଟାଏ ଟିଣ ବାକସ, ଗୋଟାଏ 
ଶେଯ ଗଣ୍ଠିଲି, ଗୋଟାଏ ବାସନ କୁସନ ଜାରା; ଆଉ ତାକୁ ନେବାପାଇଁ ତୁମର 
ଦରକାର ଗୋଟାଏ ଅନ୍ତତଃ କୁଲି । ସେମାନେ ଯାଉଥଲେ ଆଣିବାପାଇଁ; ତୁମେ 
ଯାଉଛ ଦବା ପାଇଁ | ସେମାନେ ଯାଉଥଲେ ସାଆନ୍ତେଇ କରି, ତୁମେ ଯାଉଚ 
ଗୋଲାମୀ କରି ! ତୁମେ ଯେବେ ବଡ଼ିମ ଛାଡ଼ି ଟିକିଏ ନିରେଖ କରି ଦେଖୁବ, ତା 
ହେଲେ ତୁମେ ମଧ୍ଯ ବୁଝି ପାରିବ ଯେ ଏହି ବଟୁଆ ଓ ସୁଟୁକେଶ ଲଢ଼େଇରେ 
ବଟୁଆର ସିନା ଜିତ୍‌; ସୁଟକେଶ୍‌ର ନୁହେଁ ! 

ତେବେ ଆମେ ବଟୁଆକୁ ଘୂଣା କରୁ କାହିଁକି ୨ ତୁମେ କଣ ଭାବୁଚ ଯେ 
ଆମର ଆଞଖ୍ଖ ନାହିଁ, ଆମର ବୁଵ୍ଧି ନାହିଁ, ଆମର ଶିକ୍ଷା ନାହିଁ, ଖାଲି ତୁମେ ପାଠୁଆ; 
ତୁମେ ବୁଵିଆ । 

ତୁମର ଆଖୁ ଅଛି, ସେ ଖେଳ କଣ୍ଢେଇର ଆଖ | ତୁମର ବୁବଧି ଅଛି, ସେ 
କାଉଁରୀ ମନ୍ତଭୁଲା ବୁଵିି । ତୁମର ଶିକ୍ଷା ଅଛି, ସେ ପୋଷା ଶୁଆର ଶିକ୍ଷା | 
“ ଯାହା ପଢ଼ାଇଛି ଜଟାଧାରୀରେ ବରାଙ୍ଗ ।” ତା ଛଡ଼ା ମନରୁ ଗୋଟାଏ କିଛି 
କାଢ଼ି ବାର ଶଳ୍ଥି ନାହିଁ । ଥ୍‌ଲେ ତୁମେ ଦେଖୁଥାନ୍ତ ତୁମର ଏଇ ଯେ 
ସାଇବାଣୀମାନେ; ସଭ୍ଯ, ଉନ୍ନତ; ଉଚ୍ଚ ଶିକ୍ଷିତ ସାଇବାଣୀମାନେ । 
ସାଇବାଣୀମାନଙ୍କର (Hand bag) ହାତ ଥଳି ଦେଖୁଛ ତ ? ସାଇବମାନଙ୍କର 
(Haverasack ବା Knapsack) ଅର୍ଥାତ ଝୁଲାମୁଣି ଦେଖୁଛ ତ ? କହ 
ଦେଖ ଏହି ହାଣ୍ଡବାଗ, ହାଭରସାକ ବା ନାପସାକ୍‌ ଅପେକ୍ଷା ଆମ ବଟୁଆଟା 
କେଉଁ ଗୁଣରେ ନିକୃଷ୍ଟ ୨ ସାଇବାଣୀ ଓ ସାଇବ ଯୁଆଡ଼େ ଯିବେ ତାଙ୍କ ସାଙ୍ଗରେ 
ଏଉଟା ବରାବର ଥିବ ! ଆଉ ୟା ଭିତରେ ମୁହଁମଖା ଗୁଣ୍ଡାରୁ ଆରମ୍ଭ କରି 
ରାତି ଦରକାରୀ ରବର ମୁଣା ପର୍ଯ୍ୟନ୍ତ ସବୁ ମାଲ ମହଜୁଦ ଥାଏ । ଆମର 
ବଟୁଆରେ ମଧ୍ଯ ଆମର ଲୋଡ଼ା ସବୁ ଜିନିଷ ରହେ | ତାଙ୍କର ଏ ଥଳିଗୁଡ଼ାକ 
କନାରେ ତିଆରି, ଆଉ ବଟୁଆଗୁଡ଼ାକ ମଧ୍ୟ କନାରେ ତିଆରି । ତାଙ୍କ 
ବ୍ୟାଗଗୁଡ଼ାକ ଚହଟ ଚିକକଣ ବେଳେବେଳେ ହୋଇଥାଏ, ଆମ ବଟୁଆରେ ମଧ୍ଯ 
ରୂପାଫୁଲି ଚିତ୍ରକନା ଦେଇ ଚହଟ ଚିକକଣ କରାଯାଏ ! ଖାଲି ପ୍ରଭେଦ ଏତିକି 
ଯେ ତାଙ୍କ ବ୍ୟାଗଗୁଡ଼ାକ ବନ୍ଦ ହେଲେ ମଧ୍ଯ ତାର ମୁହଁମାନ ଓସାରିଆ, ଆଉ ଆମ 
ବଟୁଆ ବନ୍ଦ ହେଲେ ମଧ୍ଯ ତାର ମୁହଁଟା ଗୋଜିଆ ! ସେପରି ହେବାର ଗୋଟାଏ 
କାରଣ ଅଛି । ସେ ହେଉଛି ଜାତି ଲକ୍ଷଣ | ସାଇବ ସାଇବାଣୀ କାମବେତେ ଉ 
ଗର୍ଜନ କରନ୍ତି; କାମ ନଥଲାବେଳେ ମଧ୍ଯ ଗର୍ଜଚନ କରୁଥାନ୍ତି । ଗର୍ଜନ କରିବା 
ତାଙ୍କ ଜାତିର ଲକ୍ଷଣ ! ବିଲାତି ସିଂହ ତା ଜନ୍ମଦିନ ଗର୍ଜନ ନ କରି ରହି 
ଶିଖୁନାହିଁ । କାମୁଡ଼ା ଜୋରରେ ଯେତେ ନୁହେଁ, ଖାଲି ଏହି ଗର୍ଜନ ଜୋରରେ 
ବିଲାତୀ ସିଂହ ପୂଥବୀଟା ମାଡ଼ିବସିଛି । ଏ ଭୁକିଲା ବୁଲ ଡଗ୍‌ ଖାଲି ଭୁକେ ନାହିଁ, 
ଦରକାର ବେଳେ କାମୁଡ଼େ ମଧ୍ଯ | ଭୁକି ଭୁକି ଯେବେ ହାଡ ଖଣ୍ଡକ ଆର କୁକୁର 
ମୁହଁରୁ ମାରିନେଲା; ତେବେ ତ ଭଲ; ଯେବେ ଭୁକିବାରେ କାମ ହାସଲ ନହୁଏ; 
ତାହାହେଲେ କାମୁଡ଼ି ମଧ୍ଯ ଦିଏ । ଭୁକିବା ପଛକୁ କାମୁଡ଼ିବା ଧମକଟି ଅଛି 
ବୋଲି, ତାଙ୍କ ଗର୍ଜନକୁ ଲୋକେ ଡରିଯାନ୍ତି । ଆମ ପୂର୍ବପୁରୁଷ ଆମର ଓଡ଼ିଆ 
ଷଣ୍ଢ କାମବେଳେ ଗର୍ଜନ କରୁଥିଲେ । କାମ ସରିଗଲେ ମୁହଁ ବନ୍ଦ କରି ଘରେ 
ରହୁଥିଲେ | ଖାଲି ମିଛ ବୋବାଳି, ଏ ଜାତିଟା ଜାଣି ନ ଥଲା ! ଓଡ଼ିଆ ସୈନ୍ୟ, 

ଓଡ଼ିଆ ବେପାରୀ, ଓଡ଼ିଆ ବାବାଜି, ଓଡ଼ିଆ ବଟୁଆ, ଦେଶ ଜୟ କରି, ବେପାର 
କରି, ରୋଜଗୀର କରି ଯାଉଥଲେ, ହୁଂକାର 'ଦେଉଥଲେ, ଗୀତ ଗାଉଥୁଲେ, 
ଖୁବ୍‌ ପାଟି ତୁଣ୍ଡ କରୁଥିଲେ | କାମ ହାସଲ କରି ଯେତେବେଳେ ଘରକୁ 
ଫେରୁଥିଲେ, ସେତେବେଳେ ଘରଣୀମାନଙ୍କ ପାଖରେ ଏକାବେଳେକେ ମୁହଁରେ 
୧୪୪ ଧାରା | ଖଣ୍ଡା ତଲୁଆର ଥୋଇଦେଇ ଲଙ୍ଗଳ ମୁଠି ଧରିବା ଓ ଲଙ୍ଗଳ 
ମୁଠି ଛାଡ଼ିଦେଇ ଖଣ୍ଡା ତଲୁଆର ଧରିବା ସେମାନଙ୍କ ପକ୍ଷରେ ଯେପରି ସହଜ 
ଥିଲା, ବାଟର ଦୁଃଖ କ୍ଲେଶ ସାଙ୍ଗରେ ଘରଣୀଙ୍କ କଅଁଳ ଛାତିରେ ଆଖୁ ବୁଜି 
ପଡ଼ିରହିବାର ଅଦଳ ବଦଳ ମଧ୍ଯ ସେହିପରି ସହଜ ଥଲା | ସେହି ହେତୁରୁ 
ବଟୁଆଟି ଥଲା ତାଙ୍କର ଚରିସାଥୁ । ସମୁଦ୍ରର ଅତଳ ପାଣିରେ ବଟୁଆ, 
ଯୁଦ୍ଧକ୍ଷେତ୍ରରେ ମଶାଣି ଭୁଇଁରେ ବଟୁଆ “ କେଳିସଦନର କରୀନ୍ଦ୍ର ଦନ୍ତ ପଲଙ୍କ ” 
ପାଖରେ ମଧ୍ଯ ବଟୁଆ । ଚିର ଜାଗ୍ରତ ଥଲା ଏ ଜାତି । ଚିର ଜାଗ୍ରତ ଅଛି ମଧ୍ଯ 
ବିଲାତୀ ଜାତି । ତାଙ୍କ ହ୍ଯାଣ୍ଡ ବ୍ୟାଗ, ହାଭରସାକ୍‌ ବା ନାପସୀକ୍‌ ସବୁବେଳେ 
ହାତ ପାଖରେ; ସୁବବେଳେ ତିଆରି |! କିନଧୁ ଆମେ ପରଗତିଆ, ଆଗଡ଼ିଆଁ ସଭ୍ୟ 
ଶିକ୍ଷିତ ଓଡ଼ିଆଙ୍କ ନୀକକୁ, କାନକୁ, ଆଖୁକି, ମୁଣ୍ଡକୁ ଓ ଅଣ୍ଟାକୁ ଏ ବଟୁଆ 
ଅସୁନ୍ଦର, ଅକଡ଼ିଆ ! 

ଟିକିଏ ବସିଯାଅ |! ଏ ବଟୁଆ ଓଡ଼ିଆ, ଅକଡ଼ିଆ, ବାଟୁଆ, ଆଗୁଆ; 
ପରଗତିଆ; ଆଗଡ଼ିଆ ଇତ୍ଯାଦି ଶବ୍ଦଗୁଡ଼ାକ ମୋ ମନରେ ଗୋଟାଏ ବଡ଼ 
ଗୁରୁତର କଥା ମନେ ପକାଇ ଦେଇଛି | ଥରକୁ ଥର ଦେଖୁଥଲି, ଜଣେ 
ବଡ଼ମୁଣ୍ରିଆ, ବଡ଼ ଖୁଆ-ଧେତ୍ତେରେ-ସେଇଆ, ଆ-କ”ଣ କରିବି, ମୁଁ ଯେ 
ସେଇଥୁରେ ବଢ଼ି ଆସିଛି- କହୁଥିଲି, ଜଣେ ଖ୍ୟଯାତାନାମା ପ୍ରସିଦ୍ଧନାମା 
ସାହିତ୍ୟସାରଥ ଲେଖୁଥିଲେ ଯେ-ଆମେ “ନାଁ” ପଛରେ ଏଇ ଯେ ଆକାରଟା 
ଯୋଡ଼ିଦରଉ-, ଅର୍ଥାତ ବଳରାମକୁ ବଳିଆ, ମଧୁସୂଦନକୁ ମଧୁଆ, କଳାରାମକୁ 
କଳିହା, ବାଉରିବନ୍ଧୁକୁ ବାଉରିଆ, ହରିଶଭନ୍ଦ୍ରକୁ ହରିଆ; କାଳିନ୍ଦୀଙ୍କୁ କାଳିଆ, 
ବୈକୁଣ୍ଡକୁ ବଇଆ ଇତ୍ଯାଦି ବୋଲି ଡାକୁ ଏଉଟା ଆମ ଜାତିର ସଭ୍ୟତାର ଚିହ୍ନ ! 
ଏଇ “‘ଆ”'ଟାକୁ “ନା” ପରକୁ “କା” କରି ଦେବାକୁ ହେବ ! ତେବେ ତା 
ଜାଗାରେ କ”ଣ ବସାଇବ? ନା ବଦଳି ତ ଫେରେ ଗୋଟାଏ ଡାକ- ନାଁ କିଛି 
ରହିବା ଦରକାର | ଦେଖାଦେଖି ଆଉ ଜାତିମାନେ କ'ଣ ଡାକ ନାଁ ଦିଅନ୍ତି 
ବିହାରୀମାନେ ମଧ୍ୟ ଏଇ “ଆଂ ଟା ଡାକ ନାଁ ପଛରେ ଲଗାନ୍ତି - ଯେପରି 

ଯମୁନାକୁ ଯମୁନୁଆ, ବାଢ଼ୋକୁ, ବାଢ଼ୱ । ରାମକୁ ରାମୱ୍‌ା ଇତ୍ଯାଦି । 
ବିହାରୀଗୁଡ଼ାକ ଅତଏବ ଆମରିପରି ଅସଭ୍ୟ | ତାଙ୍କ ପାଖକୁ ଯାଇ କି ଲାଭ ? 
ରାଷ୍ଟ୍ରପତି ରାଜେନ୍ଦ୍ର ପ୍ରସାଦ, ବାବୁ ଜୟପ୍ରକାଶ ନାରାୟଣ-ଏମାନେ ଆମର ଗୁରୁ, 
ୟାଙ୍କ ପାଦ ଚାଟିବାରେ ଦୋଷ ନାହିଁ; ଏମାନଙ୍କର ଘର ବିହାରରେ ହେଲେ 
ମଧ୍ଯ, ଏମାନେ କଂ”ଣ ବିହାରୀ କି ? ଏମାନେ ପରା ଭାରତବର୍ଷ ବୋଲି ଯେଉଁ 
ଅଲଗା ଦେଶଟା ଅଛି ନା, ସେଇ ଦେଶର ଧନୁଧରା । ତା' ହେଲେ ଉପାୟ ? 
ଦେଖ ତ ବଙ୍ଗାଳୀମାନେ କ”ଣ କରୁଛନ୍ତି । ଏଇରେ ଏଇତ ଠିକ୍‌ ! ହରିକି 
କହିବ ହରେ, ମଧୁକୁ କହିବି ମଧୋ, କାଳିନ୍ଦୀଙ୍କୁ କହିବ କାଳିନ୍ଦେ ବୈକୁଣ୍ଠକୁ 
କହିବେ ବୈକୁଣ୍ଡେ, ଓଡ଼ିଆକୁ କହିବ ଉଡ଼େ | ବେଶ୍‌ ଏଇ ଠିକ୍‌ | ବଙ୍ଗାଳୀ ଜାତି 
ଭାରି ସଭ୍ୟ ଖୁବ୍‌ ଉଚ୍ଚ ଶିକ୍ଷିତ । ଅତଏବ ଆମର ଏ ଅସଭ୍ୟ ପ୍ରଥାଟା ଛାଡ଼ି ଦେଇ 
ତାଙ୍କର ସେ ସଭ୍ଯ ' ପ୍ରଥାଟା ନେବା ଆମର ଖାଲି ଉଚିତ ନୁହେଁ, ଏକାବେଳକେ 
ଧର୍ମ । 

ଯାଉ ଏଇଟା ଖାଲି ଫାଲତୁ । କହିଥଲି, ଆମେ ସବୁ କଥାରେ ଅପ୍ରସ୍ତୁତ | 
ଯାହା କହନ୍ତି ନି, ‘ପାଗ ବାନ୍ଧୁ ବାନ୍ଧୁ କଚେରି ବରଖାସ୍ତ ସେ କଥାଟା ଠିକ୍‌ 
ଆମରି ଉପରେ ଫାବେ । ଜଣେ ଲାଟସଭା ସଭ୍ଯ ଆମର ଲାଟସଭାକୁ ଯିବା 
ଭାରି ଦରାକର! ଦଳପତିଙ୍କର କଡ଼ା ହୁକୁମ-ଯିବାକୁ ପଡ଼ିବ । ଲାଟସଭାର 
ସଭ୍ୟମାନେ ସେ ଥରକ ଗୋଟାଏ କିଛି ସୁନାହାତୀକି ହାତୀଛତି ଅର୍ଜନ 
କରିବାରେ ଯୋଗାଡ଼ କରିଥାନ୍ତି । ଆମ ଓଡ଼ିଶା ସଭ୍ଯ ଘରଣୀଙ୍କ ସଙ୍ଗରେ 
ରାନ୍ଧିବାକୁ ବସିଗଲେ । ଘରୁ ଯାଉଛନ୍ତି ଯେତେବେଳେ ମୁଠେ ଭଲ କରି ପେଟକୁ 
ନ ଖାଇ ଯିବେ କିମତିକା ? ତରବର ହୋଇ ରୋଷେଇ ହେଲା, ତରବର ହୋଇ 
ଖୁଆପିଆ ହେଲା, ତରବର ହୋଇ ମଟରରେ ଚଢ଼ି ଇଷ୍ଟେସନକୂ ଯାଇ ଦେଖନ୍ତି 
ଯେ ଗାଡ଼ିଟା ବି ତରବର ହେଇ ପ୍ରାୟ ଘଣ୍ଟାକ ଆଗରୁ ପଳେଇଗଲାଣି ¦ ସଭ୍ଯ 
ଆମର ମୁହଁରେ ମହାବ୍ୟସ୍ତ ପେଟରେ ମହାଖୁସି ହୋଇ ଫେରିଲେ ଘରକୁ । 
ଓଡ଼ିଆ ପୁଅ ବାହାରକୁ ଯିବେ, ପାନ ଦି” ଖଣ୍ଡ ତ ଦରକାର | କିନ୍ତୁ ପାନ ଦି'ଖଣ୍ଡ 
ଯେ ତିଆରି ନାହିଁ । ଠିକ୍‌ ଶେଷ ବେଳକୁ ମନେପଡ଼ିଯିବ ସେଇ କଥା, ଆଉ 
ତା'ପରେ ଲାଗିଗଲା ବାହାବେଳେ ବାଇଗଣ ରୁଆ । ଅଥଚ ବଟୁଆ ଖଣ୍ଡିକ 
ଯେବେ ଆମେ ରଖୂଥାନ୍ତୁ ତା ହେଲେ ଆଉ ଦରକାର ଥଲା କ”ଣ ? ବାହାରିଲା 
ନା ବାହାରିଲି । ବଟୁଆ ଖଣ୍ଡି ଅଣ୍ଟାରେ ଖୋସି ଚାଲିଲି । ଯୁଠେଇଁ ଦରକାର 

ହେଲା ଖୋଲିଲି, ପାନ ଖାଇଲି, ଫେରି ଚାଲିଲି | ଏ ଆଜିକାଲି ଆମ ହାତରେ 
ହେଉ ନାହିଁ । କୌଣସି କାମରେ ଘରୁ ଗୋଡ଼ କାଢ଼ିଲେଇ ଆମର ଲାଗିଯାଏ 
ଷାଠିଏ ମହଣ ଘିଅ ଆଉ ରାଧାଙ୍କ ନାଚ | ଆର୍ଗୁସାର ଜାତିର ଏ ଲକ୍ଷଣ ନୁହେଁ । 
ଯେ ଜାତି ଆଗେ ବଢ଼ିବା ଦରକାର, ତାର ଦିନ ଓ ରାତି ମୁହୂର୍ଭରେ ତିଆରି ଥବା 
ଉଚିତ । ଯେ କୌଣସି ବେଳେ ଦରକାର ପଡ଼ିଲେ, ପାଞ୍ଚ ମିନିଟ ମଧ୍ଯରୁ ସେ 
ବାହାରି ଆସିବା ଦରକାର | ମୋର ମନେପଡୁଛି, ଥରେ ଜଣେ କଂଗ୍ରେସ ନେତା 
ଓ ଲାଟସଭା ମେମ୍ବର ଆଉ ମୁଁ କୌଣସି ମଫସଲ ଜାଗାକୁ ଯିବାର ଠିକ୍‌ 
କରିଥିଲୁ । କଥା ହୋଇଥଲା ଯେ ଆମେ ବାହାରିବୁ ଠିକ୍‌ ସକାଳ ୪ଟା ବେଳେ, 
ଆଉ ଯାଇ ପହଞ୍ଚବୁ ଠିକଣା ମୁଣ୍ଡରେ ପ୍ରାୟ ୭ଟା ସମୟରେ; ଯେପରି ଲୋକେ 
ଆସି ବେଶୀ ବେଳଯାଏ ଅପେକ୍ଷା କରି ନ ବସନ୍ତି । ମୁଁ ଠିକ୍‌ ୪ଟା ବେଳେ 
ମଟର ନେଇ ମେମ୍ବର ସାହେବ ଦୁଆରେ ପହଞ୍ଚଲି । ମଟର ପେଏକାଳି 
ବଜାଇଲି । କିଛି ହଲଚଲ ନାହିଁ । ଚପରାସୀ ପଠେଇ ଦୁଆର ମୁହଁରେ ଦୁହେଁ 
ପାଟିତୁଣ୍ଡ କରିବା ପରେ ମେମ୍ବର ସାହେବ ଅଖ ମଳି ମଳି ନିଦବାଉଳାରେ ଉଠି 
ଆସିଲେ । ଅପେକ୍ଷା କରିବାକୁ କହିଲେ ¦ ତାଂ ପରେ ଚାଲିଲା ନିତ୍ୟକର୍ମ, ଖୁଅର 
ବାଆର, ଗାଧୁଆ ପାଧୁଆ, ମାଙ୍ଗଭଙ୍ଗା, ଲୁଗା ପିନ୍ଧା । ଆମେ ବାହାରିଲା ବେଳକୁ 
ସେଇଠେଇଁ ହେଲା ୬ଟା | ଠିକଣା ମୁଣ୍ଡରେ ପହଞ୍ଚଲୁ ପ୍ରାୟ ୯ଟାରେ । ଲୋକେ 
ପାହାନ୍ତିଆରୁ ଆସି ପୋକ ଯୋକଙ୍କ ପରି ସାଲୁ ସାଲୁ ହେଉଥାନ୍ତି । ଆଉ ଯେ 
ଦେଶସେବକ ନେଚା ଏ ହେଲେ ସ୍ଵରାଜ୍ୟ ଯୁଦ୍ଧର ସେନାପତି, ଗରିବ ଦୁଃଖୀ 
ରଙ୍କିଙ୍କର ମା” ବାପ । 

କିନ୍ଧୁ ବାବୁ, ତୁମେ ଯାହା କହିଲ, -ସେଥିରୁ ଜଣାପଡୁଛି, ତୁମେ ଏ 
ସମୁଦାୟ ଦେଶକୁ ଗୋଟାଏ ଯୁଦ୍ଧଛାଉଣୀ ବନେଇବାକୁ ଚାହଁ | କିନ୍ତୁ ଆମେ ତ 
ଆଉ ଦେଶ ଜୟ କରୁନାହିଁ ଯେ ଆମେ ଏକାବେଳକେ ଖଣ୍ଡା ଉଞ୍ଚେଇ ବସି 
ରହିବୁ । ଏ ସଭ୍ୟତାର ଯୁଗ, ଆଲୁଅର ସମୟ ! ସେ ଅନ୍ଧାରୀ ଅସଭ୍ୟ ଯୁଗରେ 
ଯାହା ଦରକାର ଥଲା, ଇଲେ ସେ ସବୂର କି ଦରକାର ୨ - 

ଭୁଲ. ବୂଝିଛ ଭାଇ, 'ଭୁଲ ବୁଝିଛ | ତୁମେ ଦେଶ ଜୟ କରି ନ୍ଁ ପାର, 
କିନ୍ତୁ ତୁମକୁ ଯୁଦ୍ଧ ଛାଡ଼ିବ ନାହିଁ । ଖଣ୍ଡା ତଲୁଆର ଯୁଦ୍ଧ ବନ୍ଦ ହୋଇ ଯାଇପାରେ; 
ଦରକାର ନ ହୋଇପାରେ, କିନୁ ଅଜ୍ଞାନତା, ଅସଭ୍ୟତା ଜଡ଼ତା ସାଙ୍ଗରେ ତୁମକୁ 
ଯୁଦ୍ଧ କରିବାକୁ ପଡ଼ିବ ! ସଭ୍ୟତାର ଯୁଦ୍ଧ ଖାଲି ଖଣ୍ଡା, ତଲୁଆର, ଗୁଳି ଗୁଳାରେ 

ସରିଯାଏ ନାହିଁ । ଖାଲି ସେଇତକରେ ସଭ୍ୟତାର ଉଦ୍ଦେଶ୍ୟ ସାଧୂତ ହୋଇପାରେ 
ନାହିଁ | ସଭ୍ୟତା କିଛି ଆତ୍ଭଫଳ ନୁହେଁ କି' ସୁପରିଫଳ ନୁହେଁ ! ସଭ୍ୟତା ହେଉଛି 
ଅଶରୀରୀ ବାଣୀ, ଶୂନ୍ୟବାଣୀ, ଗୋଟାଏ ମତଲବ, ଗୋଟାଏ ଧାରଣା, ଗୋଟାଏ 
ବିଶ୍ଵାସ ମାତ୍ର । ଖଣ୍ଡୀ ତଲୁଆରର ଯୁଦ୍ଧ ଧନଜନ ପାଇଁ, କିନ୍ତୁ ସଭ୍ଯତାର ଏହି 
ଶୂନ୍ୟବାଣୀ ପାଇଁ ' ଯୁଦ୍ଧ କରିବାକୁ ହେଲେ ଖଣ୍ଡା ତଲୁଆର ଗୁଳିଗୁଳା ଯେତେ 
ଦରକାର ହୁଏନାହିଁ ତା ଅପେକ୍ଷା ବେଶୀ ଦରକାର ପାଟି ତୁଣ୍ଡର ଯୁଦ୍ଧ, 
କାଳିକଲମର ଯୁଦ୍ଧ । ଶଙ୍କରଙ୍କର ଭାରତ ବିଜୟ ଅଶୋକଙ୍କର ଭାରତ ବିଜୟ 
ଠାରୁ କୌଣସିମତେ ହୀନ ନିକୃଷ୍ଠ ନୁହେଁ । ସତରେ କହିବାକୁ ଗଲେ ଅଶୋକ 
ଖଣ୍ଡା ତଲୁଆର ବଳରେ ଯେ ସାମ୍ରାଜ୍ୟ ତିଆରି କରିଥଲେ ଶଙ୍କରଙ୍କର ତାଳପତ୍ର 
ଲେଖନ ଓ ପାଟିତୁଣ୍ଡରେ ସେ ସାମ୍ରାଜ୍ୟକୁ ଭାଙ୍ଗ ଚୂରମାର୍‌ କରିପାରିଥଲେ ! 
ସିଜାର ଆଣ୍ଢୋନିଓ, ବ୍ୁଟସ, ନେରେ ଇତ୍ଯାଦି ଖଣ୍ଡା, ତଲୁଆର, ବର୍ଚ ମୁନରେ 
ସେ “ସାମ୍ରାଜ୍ୟ ତିଆରି କରିଥଲେ | ଖ୍ରୀଷ୍ଟ ଓ ତାଙ୍କର ଶିଷ୍ୟମାନେ ଭୁର୍ଚପତ୍ର ଓ 
ଲେଖନ ଏବଂ ପାଟି ତୁଣ୍ଡ ବଳରେ ସେଇ ସାମ୍ରାଜ୍ୟକୁ ଧ୍ଵଂସ କରିଥିଲେ | ହିଟଲର 
ଆଉ ମୁସୋଲିନି ତୋପ ମୁହଁରେ ସେ ସାମ୍ରାଜ୍ୟ ତିଆରି କରିଛନ୍ତି ଓ କରୁଛନ୍ତି ସେ 
ସାମ୍ରାଜ୍ୟର ଧ୍ଵଂସ ସେଇ ଗୋଳାଗୁଳି, ତୋପ, ବନ୍ଧୁକରେ ଯେତେ ନ ହେବ 
ତା'ଠାରୁ ବେଶୀ ହେବ କାଗଜ କଲମ ଆଉ ପାଟିତୁଣ୍ଡ ଜୋରରେ | ଆମେ 
ଇଲେ ପୁରୁଣା ଭାବକୁ ଭାରି ଦେଶରେ ନୂଆ ଭାବ ଖେଳାଉଛୁଁ ଓ ଖେଳାଇବାର 
ଚେଷ୍ଟା ଚାଲିଛି । ଏହାହିଁ ଆମର ସଭ୍ୟତା! ଏ ନୂଆ ଭାବ ପୁରୁଣା ଭାବକୁ 
ମାରିଦେବ ନାହିଁ, କିନୁ ତାକୁ ମାଜିମୁଜି ଆଉରି ଟିକିଏ ବେଶୀ ଚକଚକ, ଆଉରି 
ଟିକିଏ ବେଶୀ ସୁନ୍ଦର “ମନୋହର କରିବ | ସଭ୍ୟତା ଏଇଆ | ଯେ ସଭ୍ୟତା 
ଯୁଗ ଯୁଗ ଧରି ତାର ପୁରୁଣା ମସିଆ ଖତରା ଧରିବସେ, ସେ ମଲା ସଭ୍ୟତା; 
କିନ୍ତୁ ଯେ ସଭ୍ଯତାର ଭିତରେ ଏପରି ଶକ୍ତି ଅଛି ଯେ, ସେ ଦରକାର ଅନୁସାରେ 
ନୂଆ ଭାବ ନିଜ ଭିତରକୁ ନେଇପାରେ, ନୂଆ ରସ ଶୋଷିପାରେ, ନୂଆ ରକ୍ତ ତା 
ଭିତରେ ଖେଳାଇପାରେ- ସେଇ ସଭ୍ୟତା ଜୀଅନ୍ତା ସଭ୍ୟତା ! ତେବେ ନୂଆ ରସ 
ନୂଆ ରକ୍ତ ନାଁ ରେ ନୂଆ ନାଳପାଣି ଯେପରି କେହି ନ ପିଅନ୍ତି । ଆମର ଏ 
ବଟୁଆଧାରୀ ଓଡ଼ିଆଙ୍କର ଗୋଟାଏ ସଭ୍ୟତା ଥଲା ! କେହି କେହି କହନ୍ତି, ସେ 
ଅସଭ୍ୟତା | ଏହି ' ଯେ କେହି କେହି ଏମାନେ ନାଳପାଣି ଖୁଆ ସଭ୍ୟ | ଏମାନେ 
ସଭ୍ୟତାର ରସ ଓ ରକ୍ତ ଚାଖୁ ନାହାନ୍ତି । ଚାଖଥିଲେ ସେମାନେ ବୁଝିଥାନ୍ତେ ଜୀବ 

ଥିଲେ ଯିବା ରହିବ । ଯେ ଜାତି ଆଗକୁ ମାଡ଼ି ଚାଲିଛି, ସେ ଜାତି ଅସଭ୍ୟ ହୋଇ 
ନ ପାରେ । ଓଡ଼ିଆ ଜାତିର ଜନ୍ମଠାରୁ ଆଜିଯାଏ ଯେ କୌଣସି ସ୍ଥାନରେ 
ଗାଦିମାଡ଼ି ବସିନାହିଁ । ସେ ବରାବର ଚାଲିଛି । ଅନେକଦୂର ଚାଲି ଆସିଛି । 
ମହାଭାରତର ଓଡ଼ିଆ ଜାତିଠାରୁ ମହାଭାରତୀୟ ଓଡ଼ିଆ ଜାତି ଅନେକ ଆଗରେ | 
ରାସ୍ତା ବଡ଼ ଦୁର୍ଗମ, ବଡ଼ ଖସଡ଼ିଆ । କେତେବେଳେ ତଳକୁ ଖସିଛି । 
କେତେବେଳେ ଉପରକୁ ଉଠୁଚି । କିନ୍ତୁ ଉପରକୁ ଉଠିବାର ଇଚ୍ଛା ଓ ସାହସ ଏ 
ଜାତି ଭିତରେ ବରାବର ଜୁଆର ଖେଳିଛି । ମୁଁ ଓଡ଼ିଆ ଜାତି ସମ୍ବନ୍ଧରେ କହୁଛି, 
ତାକୁ ଅଦଳ ବଦଳ କରି ସବୁ ଜାତି ସମ୍ବନ୍ଧରେ ଲଗାଯାଇପାରେ । ଆମେ ଉନ୍ନତ 
ଜାତି ଅଛୁ ବା ହେବୁ କହିଲା ବେଳେ, ଆମେ ଯେ ସବୁବେଳେ ଉପରକୁ ଉଠିଛୁ 
ଓ ଉଠିବାର ଚେଷ୍ଟା କରିଛୁ କଥାଟା ମାନି ନେବାକୁ ପଡ଼େ | 


ତେବେ କଥା ହେଉଛି, ଗୋଟାଏ ଉନ୍ନତ ଜାତିରୁ ତୋଟି ଚିପି ମଡ଼ା କରି 
କାନ୍ଧରେ ପକାଇ ବୁହାଇ ନେବାକୁ ଚେଷ୍ଟା କରାଯାଇପାରେ ! ମୋର ହିମାଳୟ 
ପର୍ବତଶିଖରକୁ ଉଠିବାର ଦରକାର | ମୁଁ ଚେଷ୍ଟା କରି, ଠିକି ଶିଖୁ କଷ୍ଟ ସହି ନିଜ 
ଗୋଡ଼ଗେ, ନିଦ ଉଦ୍ୟମରେ, ଆମ୍ମଜୋରରେ ଉଠିପାରେ ଅଥବା ତୁମେ ଦିଜଣ 
ମୋତେ ମଲାଭଳି କରି ପକାଇ କୋକେଇରେ ତୁମ କାନ୍ଧରେ ଉଠାଇ 
ନେଇପାର । କିଏ ସେ ଭଲ ? ଲକ୍ଷ୍ୟ ଏକ ହେଲେ ମଧ୍ଯ ସାଧନାର ପ୍ରଭେଦରେ 
ଲକ୍ଷ୍ୟ ହୀନିମାନ ହୋଇଯାଇପାରେ । ତାର କାରଣ ହେଉଚି, ଧର, ମୋର ଏଇ 
ହିମାଳୟ ଶିଖରକୁ ଯିବନି । ହିମାଳୟ ଶିଖରରେ ବରଫଭରା, ଭାରି ଶୀତ, 
କାକର | ମୁଁ ଯେବେ ନିଜେ ଚଢ଼ି ଚଢ଼ି ଯାଏ ତା ହେଲେ ଏଇ ଶୀତ, କାକର 
ଆସ୍ତେ ଆସ୍ତେ ମୋର ଦିହସହିଆ ହେଇ ଯାଇଥବ; ବରଫ ଦିହରେ ଚାଲି ଚାଲି 
ବରଫରେ କିମିତି ଗୋଡ଼ ବି ଖସି ଚାଲିବାକୁ ସେ କଥା ମୁଁ ଶିଖୁ ଯାଇଥବି; 
ଶିଖରରେ ପହଞ୍ଚଲେ ମୋର ଆଉ ଶୀତ, କାକର ଗୋଡ଼ ଖସାକୁ ଭୟ ନଥବ; 
ସେ କଥା ମୁଁ ଶିଖ ଯାଇଥବି; ମୁଁ ନିଶ୍ଚିତ ଭାବରେ ବେପରୁୱା ଦେବତାମାନଙ୍କ 
ସଙ୍ଗରେ ଜଣେ ହୋଇ ବସି ଚନ୍ଦ୍ର ମଧୁ ପିଇ ଚାଲିବି ! କିନ୍ଧୁ ତୁମେ ଯଦି ମୋତେ 
ଉଠାଇ ନେଇଯାଅ, ତାହା ହେଲେ ମୁଁ ଶିଖରରେ ପହଞ୍ଚ ଠିଆ ହେଲାବେଳକୁ 
ମୋ ମୁଣ୍ଡ ପୁରେଇ ଯିବ; ଶୀତ କାକରରେ ଦିହ କୋଲ ମାରିଯିବ, ଖସଡ଼ା 
ବରଫରେ ଗୋଡ଼ ଖସି ମୁଁ ଯାଇ ପଡ଼ିବି ରସାତଳରେ, ମୋର ଗୋଡ଼ହାତ 
ଭାଙ୍ଗଯିବ, ମୁଣ୍ଡ ଦିହ ଛିନ୍ନ ଭିନ୍ନ ହୋଇ ନୂଆ କୁଆ କୁକୁରଙ୍କ ପେଟ ପୂରେଇବ | 

ଅଥଚ ଏଣେ ପୁଣି ତୁମର ମୋତେ ନେଇ ସେଠାରେ ପହଞ୍ଚବା କଷ୍ଟକର ଓ 
କଷ୍ଟତର । ବଡ଼ ପଡ଼ାଉଠା ରାସ୍ତା, କଣ୍ଟାଝ୍‌ଣ୍ଟାରେ ଦୁର୍ଗମ ବରଫ କାକରରେ 
ପିଚଛିଳ । ଏକା ଏକା ଯିବା କଷ୍ଟ | ସେଥିରେ ପୁଣି ଭାରବୋହି ଯିବା ଆହୁରି 
କଷ୍ଟକର | ତୁମେ ଖୁବ୍‌ ସମ୍ଭବ କରି ପାରିବ ନାହିଁ । ଖୁବ୍‌ ସମ୍ଭବ ତୁମେ ଆଉ ମୁଁ 
ସାଙ୍ଗ ହୋଇ ରସାତଳରେ ପଡ଼ିବୁଡ଼ି ମରିବା । 

ଯେଉଁମାନେ ଜାତିକୁ ନ ଚଳେଇ, ତାକୁ ବାଟ ମଣେଇ ନବାରେ ସନ୍ତୁଷ୍ଟ 
ନହେଇ, ତାକୁ ଏକାବେଳକେ ସେମାନଙ୍କ ଅସ୍ଥିର କାନ୍ଧରେ ଉଠାଇ ନେବାପାଇଁ 
ଇଚ୍ଛା କରନ୍ତି, ସେମାନଙ୍କର ଏଇ ଅବସ୍ଥା ହେବ, ନିଶ୍ଚୟ । ପୂଥବୀର ଇତିହାସ 
ଏହାର ପ୍ରମାଣ । ଜର୍ମାନୀ ନାଁ । ପୃଥବୀର ଚାରିଆଡ଼େ ଡିବି ଡିବି ବାଜିଥଲା- 
କାହିଁକି ? ଜର୍ମାନୀର ବ୍ରିଟିଶ ବା ଫ୍ରେଞ୍ଚ ଜାତି ଭଳି ବଡ଼ ସାମ୍ରାଜ୍ୟ କେବେ ନ 
ଥଲା ¦! ଇଉରୋପ ଭିତରେ କେବଳ ସମ୍ରାଟ ଫ୍ରେଡ଼ରିକଙ୍କ ଛଡ଼ା ବଡ଼ ଯୁଦ୍ଧରେ 
କୌଣସି ଜମୀନୀ ରାଜା ପଶି ନାହାନ୍ତି । ତଥାପି ଜର୍ମାନୀ ଥଲା ବଡ଼ଓ ତାର 
ବିଜ୍ଞାନ ତାର ସଙ୍ଗୀତ, ତାର ଦର୍ଶନ ହେତୁରୁ । ଓ୍ୟାଗନର, ସୋପେନହର, 
ଗେଟେ, ଇନ୍ଷ୍ଟେନ ଇତ୍ଯାଦି ସମସ୍ତେ ଜମୀନୀବାସୀ । ଏଇମାନଙ୍କ ହେତୁ 
ଜର୍ମାନୀ ହୋଇଥଲା ବଡ଼ ! ଜର୍ମାନୀ ଜାତିର ସାମ୍ରାଜ୍ୟ ନ ଥଲା । 


ତଥାପି ଜର୍ମାନୀ ଜାତି ପୂଜା ପାଉଥିଲା ସବୁଆଡ଼େ । ଜର୍ମାନୀ ବ୍ଯବସ୍ଥା 
କରୁଥିଲେ । ଜର୍ମାନୀ ଚିଜରେ ଲୋକଙ୍କର ବିଶ୍ଵାସ ଥଲା । ତାଙ୍କ ଜିନିଷର 
କାଟତି ହେଉଥଲା | ଧନ, ଜନ, ଯଶରେ ଜର୍ମାନୀ ଉଚୁଳି ପଡ଼ୁଥିଲା, ବିସମାର୍କଙ୍କୁ 
ଏ ଗୁଡ଼ାକ ଆଉ ଭଲ ଲାଗିଲା ନାହିଁ । ତାଙ୍କର ଇଚ୍ଛା ହେଲା, ସେ ପୂଥବୀବ୍ୟାପୀ 
ଗୋଟାଏ ଜର୍ମାନୀ ସାମ୍ରାଜ୍ୟ ବସାଇବେ । ସେ ଭାବୁଥଲେ, ଜର୍ମାନୀ ଜାତିର 
ମତିଗତି ଯାହା ହେଉ ପଛକେ ତାକୁ ଭାଙ୍ଗ, ତା ସ୍ଥାନରେ ବିଲାତି ଚାଲ 
ଚଳାଇବାକୁ ପଡ଼ିବ । ଜର୍ମାନୀ ଜାତିଟାକୁ ସଙ୍ଗିନ ଶେଯରେ ବସାଇ ଜର୍ମାନୀ ଯୁଦ୍ଧ 
ରାକ୍ଷସଙ୍କ କାନ୍ଧରେ ସ୍ବର୍ଗକୁ ପହଞ୍ଚେଇ ଦେବାକୁ ପଡ଼ିବ । ତାର ଫଳ ହେଲା- 
ଗଲା ଜର୍ମାନୀ ଯୁଦ୍ଧ । ଜର୍ମାନୀର ଯାହା ଥଲା ସବୁ ଗଲା; ତଥାପି ରହିଯାଇଥଲା 
ଜର୍ମାନୀର ବ୍ୟବସାୟ ସାଧୁତା । ତାରି ବଳରେ ଜର୍ମାନୀ ପୁଣି ଉଠି ପାରିଥାନ୍ତା; 
ଜର୍ମାନୀ ଜୀତିର ମନୋବଳ ଓ ବୁଵଧିବଳ ପୁଣି ତାର ସାମ୍ରାଜ୍ୟ ଫେରେଇ 
ଆଣିଥାନ୍ତା, କିନ୍ୁ ହିଟଲରଙ୍କର ତର ସହିଲା ନାହିଁ । ସେ ବର୍ଷକୁ ବର୍ଷ ଦେଖେଇ 
ଲାଗିଲେ ଯେ ଜର୍ମାନୀ କଥାରେ ବିଶ୍ଵାସ ନାହିଁ । ସେ ଭାବିଲେ ବିଲାତି ପେଞଚ 

୧୩୦ ॥ ପ୍ରବନ୍ଧ ଗୌରବ 


ଖେଳି ପୁଣି ଜର୍ମାନୀକୁ ତାଙ୍କରି କାନ୍ଧରେ ଉଠାଇନେବେ । ଜର୍ମାନୀର ମନ ବୁଝି 
ବିବେକ ବିବେଚନା ସବୁ ହିଟଲରଙ୍କର ପାଦତଳେ ବଳି ଦିଆଗଲା | ତାଙ୍କ ମୁହଁ 
ଭୁରୁଡ଼ି ଇଂରେଜ ଲୋକଙ୍କ ମୁହଁ ଭୁରୁଡ଼ିରୁ ବଳିଗଲା । ସାହିତ୍ୟ, ବିଜ୍ଞାନ, ଦର୍ଶନ 
ଓ ସଙ୍ଗୀତର ଜନ୍ମଭୂମି ବୋଲି ଜର୍ମାନୀ ଯେ ପରିମାଣରେ ସ୍ବେହ ଓ ସହାନୁଭୂତି 
ପୃଥୁବୀରୁ ପାଉଥୁଲା, ବର୍ଁ ମାନ ସେତିକି ପରିମାଣରେ ଭୟ ଓ ଘୃଣା 
ଜନ୍ସେଇଲା । ନିଆଁଗିଳାଙ୍କ ଭିତରେ ଯେ ସ୍ଥାନ ପାଇଁ ସେ କିଛିଦିନ ପାଇ ବଡ଼େଇ 
କରିଥଲା, ସେ ମଧ୍ଯ ଯିବା ଉପରେ | ଜାତିକୁ ତାର ଚିରାଚରିତ ବାଟରେ, ତାର 
ଚିରାଚରିତ ସଭ୍ୟତାର ନୀତିରେ ଚଳେଇ ନବା ଦେଶ ନେତା ଓ ଦେଶ 
ସେବକର କର୍ଭବ୍ୟ । ଆମେ ବଟୁଆକୁ ଘୃଣା କରି, ବଟୁଆ ସଭ୍ୟତାକୁ ଘୂଣା କରି 
ଏ ଜାତିଟାକୁ ଉଠାଇ ପାରିବା ନାହିଁ । ପ୍ରାୟ ପଚାଶବର୍ଷ ହେଲା ଏ ବଟୁଆକୁ 
ପୋଡ଼ିଦେଇ ଏ ଜାତି ଉପରେ ଗୋଟାଏ ଏକାବେଳକେ ନୂଆ ଆଦର୍ଶ ଲଦି 
ଦେବାର ଚେଷ୍ଟା ଖୁବ୍‌ ଜୋରସୋରରେ ଲାଗିଛି; କିନଧୁ ଦେଶ ସେଥରରେ କିଛି 
ଉପକାର ପାଇଛି କି ? ଆମେ ଗୋଟାଏ ଅଲଗା ପ୍ରଦେଶ ପାଇଛୁ, ସେ କେବଳ 
ସିନ୍ଧୁ ପ୍ରଦେଶର ଦୟାରୁ । ଆମ ଦେଶରେ କଂଗ୍ରେସ ସରକାର ବସି ପାରିଛି । 
କିନୁୁ ତା ଦ୍ଵାରା ଲୋକଙ୍କର ବଢ଼ି, ମରୁଡ଼ି, ଦୁର୍ଭିକ୍ଷରୁ ବଞ୍ଚେଇବାର ଶକ୍ତି କେତେ 
ବଢ଼ିଛି ? ମୁଠାଏ ମୁଠାଏ ବେଶୀ ଦୁର୍ଭିକ୍ଷ ଚାଉଳ ବା ପୁଞ୍ଜେ ଛ”ଟା ବେଶୀ 
ତଗାବି ଟଙ୍କା ମିଳିବାର କିଛି ସୁବିଧା ହୋଇ ପାରିଥାଏ; ସେ ମଧ୍ୟ ସ୍ଥାନେ ସ୍ଥାନେ 
ନୀତିଦୃଷ୍ଟିରେ । ଏଥୁରେ ଲୋକଙ୍କର କି ବିଶେଷ ଉପକାର ହେଲା ? ବର୍ଷରେ 
ମାସେ ଖଣ୍ଡେ ଟିକିଏ ଟେକା ପାଣି ଦବାଦ୍ଵରା ଗରିବ ଓଡ଼ିଆର ଖାଁ ଖୀ ପେଟ 
କେତେ ପୁୂରିବ ? ଲାଭ ଭିତରେ ହୋଇଛି ଯେ ଗରିବ ଓଡ଼ିଆର ସାମାନ୍ୟ ପୁଞ୍ଜିରୁ 
ଶହ ଶହ ଟଙ୍କା ଖର୍ଚ୍ଚ କରି, ଅସମ୍ଭବ ପ୍ରସ୍ତାବର ବିଚାର ପାଇଁ ଗୁଡ଼ାଏ କମିଟି 
କମିଶନ ବସାଇ ପୁଣି ସେହି ଅସମ୍ଭବ ସିଦ୍ଧାନ୍ତରେ ପହଞ୍ଚବା । ଥରେ ବଢ଼ିମାରଣ 
କମିଟି ବସାଇ କେତେଗୁଡ଼ିଏ ବିଲୁଆ ବିଚାର ହୋଇଥଲା ଓ ଶେଷରେ ସିଦ୍ଧାନ୍ତ 
ହେଲା ଯେ ଏ ଗୁଡ଼ାକ ପାଇଁ ପଇସା ଲୋଡ଼ା; ପଇସା ଯେତେବେଳେ ନାହିଁ, ଏ 
ଗୁଡ଼ାକ କାମରେ ଆସି ପାରିବ ନାହିଁ । ସେଇ ପାଗୁଳି ଜିନିଷକୁ ଆଉ ଥରେ 
ପାଗୁଳିବା ପାଇଁ ପୁଣି ଗୋଟାଏ ଦି”ଟା କମିଟି ବସିଲା, ପୁଣି ଚାଲିଲା ବିଲୁଆ 
ବିଚାରର ସେଇ ପୁରୁଣା ନୀତିରେ; ଶେଷ କଥା ହେଲା ସେଇଆ “ ଏଥୁଲାଗି 
ଟଙ୍କା ଦରକାର; ଆଉ ଟଙ୍କା ନାହିଁ ।” ଆମର ନେତାମାନେ ଠିକ୍‌ କରିନେଇ 

ସାରିଲେଣି ଯେ “ ନାନ୍ୟଃ ପନ୍ତା ବିଦ୍ଯତେ ଅୟନାୟ ¦” ପର ବୁବ୍ଧି ଛଡ଼ା ଆଉ 
ବୁଦ୍ଧି ନାହିଁ; ପର ମାଇପ ଛଡ଼ା ଆଉ ମାଇପ ନାହିଁ ଏଇ ହେଉଛି ଆମ ନୂଆ 
ବଟୁଆମରା ସଭ୍ୟତାର ନାତି | 


ଆମର ଉନ୍ନତି ହେଲା ନାହିଁ ? ଜାତିର ଉନ୍ନତି ଏ ଦଳର ରାଜୁତି ବା ସେ 
ଦଳର ରାଜୁତିରେ ହୁଏ ନାହିଁ । ପୁଞ୍ଜାଏ ଦି” ପୁଞ୍ଜା ବଡ଼ବଡ଼ିଆଙ୍କ କଥାରେ ଓ: 
ପାଟିରେ ଜାତି ଉପରକୁ ଉଠେ ନାହିଁ । ଓଡ଼ିଶାରେ କଂଗ୍ରେସ ଏତେ ଜୋର 
ପ୍ରସାର ହେଇଛି । ତାର କାରଣ, କଂଗ୍ରେସର ଆଦର୍ଶ ଆମ ବଟୁଆ ଆଦର୍ଶ 
ସାଙ୍ଗରେ ମିଳିମିଶି ଯାଉଥଲାବୋଲି । ଓଡ଼ିଆ ଲୋକେ ଆଶା କରିଥୁଲେ 
କଂଗ୍ରେସରେ ପଶିଲେ ପୁଣି ଆମ ବଟୁଆ ସଭ୍ୟତା ଫେରିଆସିବ | କିନ୍ତୁ ହେଲା 
କ”ଣ ? କଂଗ୍ରେସ ରାଜୁତି ଆଗରୁ ଓଡ଼ିଶାର ଦୂର୍ନୀମ ଥଲା ଯେ ସେ ରାଜଭଲ୍ତିର, 
ଅର୍ଥାତ୍‌ ରାଜଶର୍ତିବାଲା ଲୋକମାନଙ୍କର ଭକ୍ତଭୂମି; ଆଜିକାଲି ଆମେ ହୋଇଛୁ 
କଂଗ୍ରେସ ନେତାଙ୍କର ଅର୍ଥୀତ୍‌ ବର୍ଭମାନ ରାଜଶର୍ତିବାଲା ଲୋକମାନଙ୍କର 
ଭକ୍ତିଭୂମି । ମୋଟ ଉପରେ ଆମେ ଅର୍ଥାତ୍‌ ହାମ୍ମଡ଼ା ଆଗଚଲାମାନେ ଯାହା ଥଲ, 
ସେଇଆ ଅଛୁ, ଖାଲି ଗୋରା ହାକିମଙ୍କ ସ୍ଥାନରେ କଳା ହାକିମଙ୍କୁ ବସାଇ । ଏ 
ଯେବେ ସଭ୍ୟତା ହୁଏ, ସ୍ଵାଧୀନତା ହୁଏ, ତା ହେଲେ ଅସଭ୍ଯତା-କ”ଣ; ଆଉ 
ଗୋଲାମି କ”ଣ ? ଦଳଗତ ଶାସନରେ ଦଳର ନିୟମକାନୁନ ମାନି ଚଳିବାକୁ 
ପଡ଼ିବ, କିନୁୁ ଦଳର ନିୟମକାନୁନ ମାନି ଚଳିବାକୁ ହେବ ବୋଲି ଆମର ପ୍ରକୃତି, 
ଆମର ସଭ୍ୟତା, ଆମର ବୈଶିଷ୍ଟ୍ୟକୁ ଆମେ ବାଦ ଦବୁ କିଆଁ ? ଏ ଦୁଇଟି ଯାକ 
କଥା- ଦଳର ଶାସନ ଆମର ଏକଶି୍ଘିଆପଣ, ଦୁଇଟାଯାକ ଭାଇବୋହୁ 
ଦେଢ଼ଶୂର ନୂହନ୍ତି । ଆକାଶ ନ ହେଲେ ପାତାଳ ହେବ, କଳା ନ ହେଲେ ଧଳା 
ହେବ, ଗୋରୀ ନ ହେଲେ କାଳୀ ହେବ; ରାଣୀ ନ ହେଲେ କାଣୀ ହବ- ଏପରି 
ଭାବିବାଠାରୁ ବଳି ବଡ଼ ଅନ୍ଧାମି ଜଗତରେ ଆଉ କଂ ଣ ଅଛି ? 

କଂଗ୍ରେସ ଦଳ ଅଛି, କଂଗ୍ରେସ ଦଳର ରାଜୁତି ଅଛି ଓ ଚିରଦିନ କାଏମ୍‌ ରହୁ 
ବେ-କଂଗ୍ରେସ ଦଳ ଅଛି ସେମାନେ ରହିବେ ଓ ରହନ୍ତୁ । କଂଗ୍ରେସବାଲାମାନେ ଓ 
ଅନ୍ୟାନ୍ୟ ଦଳର ଲୋକମାନେ, ଦଳର ମର୍ଯ୍ୟାଦା ଓ ଶାସନ ମାନି ଚଳନ୍ତୁ | କିନ୍ତୁ ତା” 
ବୋଲି ଜାତିର ବୈଶିଷ୍ଟ୍ୟ, ଆମ ଜାତିର ବାହାଦୂରି, କାରିଗରି, ଆମେ ପଛକୁ ପକାଇ 
ଦେବୁ କାହିଁକି ? ଗୋଟାଏ ଜାତିକୁ ପୋଡ଼ି ଜାଳି, ଗୋଟାଏ ଆଦର୍ଶର ପୁଜାରେ ବଳି 
ଦବୁ କାହିଁକି ? ଓଡ଼ିଶା ନିରଦିନ ଓଡ଼ିଶା ରହିବ । ୟାର ମହାନଦୀ ମହାଭାରତୀୟ 

ପବନରେ ପୋତି ହୋଇଯିବ ନାହିଁ; ୟାର ସମୁଦ୍ର ୱାର୍ବାର ଗରମ ପବନରେ ଶୁଖୁଯିବ 
ନାହିଁ ୟାର ମେଘାସନୀ ସିମଳାର ଗୁରୁ ଗର୍ଚନରେ ଭାଙ୍ଗି ଚୂନା ହୋଇଯିବ ନାହିଁ 
ମହାଭାରତୀୟ ପ୍ରେମରେ ଓଡ଼ିଆର ଭୋକିଲା ପେଟ ଭରିଯିବ ନାହିଁ । ଓଡ଼ିଆର 
ଅଭାବ, ଓଡ଼ିଆର ସୁଖ ଦୂଃଖ, ସୀମା ଓ ପରିସର, ଓଡ଼ିଆର ହାରି ଗୁହାରି ବୁଝି 
ଭଲକରି ମନ ଭିତରେ ପୁରେଇ, ଓଡ଼ିଆର ବୈଶିଷ୍ୟ ଦିଗରୁ ସେ ସବୁର ସମାଧାନ 
ଓଡ଼ିଆ ନେତାମାନଙ୍କର କରିବା ଧର୍ମ | ଓଡ଼ିଆର ବଟୁଆ ଏହି କଥାଟି ଆମ ଆଖୁ 
ଆଗରେ ବିଜୁଳିବତି ଜାଳି ଦେଖେଇ ଦଉଚି | ଓଡ଼ିଆକୁ ପରଭଙ୍ଗା ପାନ ଭଲ ଲାଗେ 
ନାହିଁ । ଏ ପର୍ଯ୍ୟନ୍ତ ମଧ୍ୟ ମଫସଲରେ ଓଡ଼ିଆ ଘରକୁ ଅତିଥ ଗଲେ; ଓଡ଼ିଆ ଅଣଓଡ଼ିଆ 
ବାବୁଙ୍କ ଭଳି ଟିକିଏ ଚୂନ ନିଖୁଏ ଗୁଆ ଦେଇ ଚେପଟା ପାନ ଖଣ୍ଡେ ଲବଙ୍ଗ ମାରି 
ଆଣି ଦିଏ ନାହିଁ | ସେ ଆଣି ଥୋଇଦିଏ ବଟୁଆ ବା ତା ପାନପେଡ଼ି | ପାନ ଅଛି, 
ଗୁଆ ଅଛି, ଗୁଣି ଅଛି, ଚୂନ ଖଇର ଜାଇଫଳ ଅଳେଇଚ ସବୁ ଅଛି; ଅତିଥ ତାର ପାନ 
ମାଫିକା ତା ରୁଚି, ମୁତାବକ ପାନ ଭାଇ୍ଗିବ, ଖାଇବ | ମୋର ଘରକୁ ଅତିଥି ଆସିଲେ 
ମୁଁ କାହା ଘରକୁ ଗଲେ, ମୋର ରୁଚି ଓ ମନ ମୁଁ କାହାରି ପାଇଁ ବଳି ଦେଇ ପାରିବି 
ନାହିଁ ¬ ଏଇ ହେଲା ବଟୁଆର ଶିକ୍ଷା ଏଇ ହେଲା ଅସଲ ଡିମୋକ୍ରାସି, ପ୍ରଜାତନ୍ତ୍ର ବା 
ଗଣତନ୍ତ୍ର | ଓଡ଼ିଆର ବଟୁଆ କହେ ପ୍ରଜାର ଶାସନ ପ୍ରଜାର ହିତ ପାଇଁ, ପ୍ରଜାର 
ବୈଶିଷ୍ଟ୍ୟ ରକ୍ଷା କରିବା ପାଇଁ । ପାଞ୍ଚଟା ସାତଟା ଶାସକଗୋଷ୍ଠୀ ପ୍ରଜାହିତ ପାଇଁ, 
ପ୍ରଜାର ସ୍ଵାଧୀନତା ପାଇଁ ନୁହେଁ, ନିଜର ହିତ ଓ ନିଜର ସ୍ଵାଧୀନତା ଡୁବେଇ ଦବା 
ହେଲା ପ୍ରଜାତନ୍ତ୍ର ଶାସନର ମୂଳ ଅସଲ ମନ୍ତ୍ର ଦେଶ ନେତାର ପ୍ରଧାନ ଓ ପ୍ରଥମ ଖୁଣ, 
କିନ୍ତୁ ଆଜିକାଲି ହଉଚି କ”ଣ ? ହିଟ୍‌ଲରୀ ଜର୍ମାନୀ, ଷ୍ଟାଲିନ, ରୁଷିଆ, ମୁସୋଲିନୀ, 
ଇଟାଲି ଓ ଜାତୀୟ ଭାରତବର୍ଷରେ ପ୍ରଜା ଶାସନମାନେ, ନେତାର ଖୁଆଲ ପାଇଁ 
ପ୍ରଜାର ରୁଚି ବୈଶିଷ୍ଟ୍ୟ ଓ ସ୍ଵାଧୀନତାର ଶ୍ରାଦ୍ଧ ଶାସନର ଉନ୍ନତି ପାଇଁ, ପ୍ରଜାର ହିତ 
ଓ ମଙ୍ଗଳର ତିଳ ତର୍ପଣ, ଜଳ ତର୍ପଣ ଓ ଶେଷରେ ବିସର୍ଜନ | ଏ ତ ଡିମୋକ୍ରାସି 
ନୁହେଁ; ପ୍ରଜାତନ୍ତ୍ର ନୁହେ, ବରଂ ଡେମନ୍‌କ୍ରାସି, ପ୍ରଜାମାରଣ ଯନ୍ତ୍ର ବା ପ୍ରଜାଭୁଲାଣିଆ 
ମନ୍ତ୍ର ମତ୍ର | 

ଆଉ ଏଣିକି ବେଶି କହିବି ନାହିଁ । ‘କହିବି ନାହିଁ, କହିଲେ ଏ ଘରେ ରହିବି 
ନାହିଁ ।” ଏ କଡ଼ା ବାମ୍ଫ ବାଜି ଯେବେ ତୁମର ଚେତା ନ ହେଲା, ତା ହେଲେ ତୁମର 
ଚେତା କେବେ ହବ ନାହିଁ | ତୁମେ ତୁମ ନିଜ ମନକୁ ଡେଙ୍ଗୁରା ପିଟିପାର ଯେ ଆମେ 
ବଡ଼, ଆମେ ବଡ଼ କାମ କରୁଛୁଁ ଆମର ମୁଣ୍ଡ ଆମର ମଝି, ଆମର ଗୋଡ଼ ସବୁ 

ବଡ଼ ! କିନୁ ସଂସାର ତୁମର ଏ ଡେଙ୍ଗୁରା ପିଟାରେ ଭୁଲିବ ନାହିଁ | ତୁମେ କେତେଟା 
ଲୋକଙ୍କୁ କିଛି ସମୟ ପାଇଁ ବୋକା' ବନେଇ ପାର; କିନ୍ତୁ ସବୁ ଲୋକଙ୍କୁ ସବୁ ସମୟ 
ପାଇଁ ବୋକା ବନେଇ ପାରିବ ନାହିଁ । ହିଟଲର କିଛିଦିନ ପାଇଁ ଜର୍ମାନୀ ଲୋକଙ୍କୁ 
ବୋକା ବନେଇଥଲେ କୁହୁକ ମନ୍ତ୍ରରେ, ଏବେ ଘରେ ଅନ୍ଦର ମହଲରେ ପଡୁଚି 
ବୋମା । ତୁମେ ଇଲାଗେ ଲୋକଙ୍କୁ ଠକି ଦେଇପାର; କିନଧୁ ବେଳ ଆସିବ ବେଶୀ 
ଢେରି ନାହିଁ“ ଯେତେବେଳେ ତୁମ ଅନ୍ଦର ମହଲରେ ବୋମା ପଡ଼ିବ, ସେତେବେଳେ 
ଆଲୋ, ମାଲୋ, ମରିଗଲି ଲୋ, ବୋଲି ଡକାଛାଡ଼ି ଆକାଶ ଫଟେଇଲେ ମଧ୍ଯ କେହି 
ଶୁଣିବେ ନାହିଁ; କେହି ଟିକିଏ ଅଣ ହେଜରେ ବି ତୁମକୁ ଚାହିଁବେ ନାହିଁ | 


ପଛ ଲାଙ୍ଗୁଡ଼ଧରା ବଡ଼ଲୋକ ବଡ଼ଲୋକି ନୁହେଁ, ସେ ଗୋଲାମର ଗୋଲାମି 
ମାତ୍ର | ଯଦି ପ୍ରକୃତରେ ଏ ଦେଶର, ଏ ଜାତିର, ଏ ବିଶ୍ଵ ସଭ୍ୟତାର କିଛି କାମ କରି 
ତୁମରି ନାଁ ଅମର ଅକ୍ଷର ଲେଖୁଦେବାକୁ ଇଚ୍ଛା କର, ତା” ହେଲେ ନିଜ ବଟୁଆଟି ଧରି 
ନିଜ ବାଟ ନିଜ ଗୋଡ଼ରେ ଚାଲ |! ଏଣିକି ତେଣିକି ଚାହିଁ ଯେ ଚାଲେ ସେ ବାଟ 
ଜାଣେ ନାହିଁ; ସେ ନିଶ୍ଚେ ବାଟ ଭୁଲିବ | ଯେ ବାଟ ଜାଣେ, ଯାହାର ଲକ୍ଷ୍ୟ ଠିକ୍‌ ସେ 
ତା ରାସ୍ତାରେ ଡାଲିବ । ସେ ରାସ୍ତା ଅନ୍ଯକୁ ଅସୁନ୍ଦର ଦିଶିପାରେ, ଅନ୍ୟ ନାକ 
ଟେକିପାରେ, ରାଗିପାରେ, ଥଟା ପରିହାସ କରିପାରେ; କି ଯାଏ ଅସେ ସେଥରେ ? 
ମୋର ବାଟ ଏ, ଏ ବାଟରେ ମୁଁ ଯିବି । ସେଥୁରେ ଯେବେ ମୁଁ ଲକ୍ଷ୍ୟ ସ୍ଥାନରେ ନ 
ପହଞ୍ଚପାରେ ତା? ହେଲେ ମଧ୍ଯ ମୋର ଗୌରବ ଓ ଜାତିର ଉନ୍ନତି | ଆଉ କଂ ଣ 
କହିବି ? ଖାଲି ଏତିକି । 

He either fears his fate too much 

Or his deserts are small 

That dares not put it to the touch 

To gain or lose it all. 

ଇଂରେଜି କିଆଁ ? ତୁମେକି ଦେଶୀ କି ? 

ରାଅରାଜକ୍ଯୟ ଓ ରାଖାୟଣ 
ଗୋଲୋକବିହାରୀ ଧଳ 


ଉପାସରେ ଓଡ଼ିଆ ନିଦଗଲା ପରି ଦେଢ଼ବର୍ଷ ହେଲା ଆମ ଗାଁ ଲୋକେ 
ଘୁମାଇପଡ଼ି ରହିଥିଲେ | ସହର ବଜାରରେ ରେଳ ମଟର ଚାଲୁଥିଲା, ଡାକ ତାର 
ଚଳୁଥିଲା, ବିଜୁଳିବତୀ ଜଳୁଥିଲା, କୋଠାମହଲା ଉଠୁଥିଲା | ସତେକଯ୍େମିତି 
ବେଲ ପାଚିଲେ କାଉର ଜି ଯାଏ, ଗାଁ ଲୋକଙ୍କର ସେଥିରେ କିଛି ଯାଏ ଆସେ 
ନଥୁଲା | ନିଜ ଭାଗ୍ଯକୁ ନେଇ ସେମାନେ ପଡ଼ିରହିଥଲେ ! ପୁଲିସ, ପିଆଦା, 
ଅମୀନ, ହାକିମ କେହି କେବେ ଗାଁ ଗହଳିକୁ ଓହ୍ଲାଇଗଲେ, ସେମାନେ ଜାଣୁଥିଲେ 
ସର୍ବମୟ ସରକାର ଅଛନ୍ତି । ଜାତିର ଜୀବନସ୍ରୋତ ସହିତ ସମ୍ପର୍କ ସେମାନଙ୍କର 
ଥିଲା ସେତିକି | 

ଯୁଗ ଯୁଗ ଧରି ଆମ ଗଁ ଲୋକେ ଯାହା ଦେଖିନଥଲେ ଏବେ ମାତ୍ର 
ଷୋଳବର୍ଷ ଭିତରେ ସବୁ ଦେଖିଗଲେ ! ଆଗ ଦେଖିଲେ ଜିପ୍‌ ଗାଡ଼ି, ତା' ପରେ 
ଦେଖିଲେ ଯୋଜନା । ଜିପ୍‌ ଓ ଯୋଜନା ଏବେ ଏମିତି ଭାବରେ ସଂପ୍ୂକ୍ତ ଯେ, 
ଗୋଟିଏ ଛାଡ଼ିଦେଲେ ଆଉ ଗୋଟିଏ ନାହିଁ । ଏହି ଯୋଜନା ସୁଅରେ ଦଣ୍ଡା 
ବାଟରେ ଏବେ ପକ୍କା ସଡ଼କ, ଭାଗବତ ଟୁଙ୍ଗ ଜାଗାରେ କବ୍‌ ଘର, ଦଳ 
ପୋଖରୀ ଜାଗାରେ ମାଛ ପୋଖରୀ, ହାତତନ୍ତ ଜାଗାରେ କଳତନ୍ତ, କେଉଁଠି 
ଅବା ବିଜୁଳିବତୀର ଆଲୁଅ । ଆଗେ ଯେଉଁ ହାକିମମାନେ ପୂରାପୂରି ସହର 
ବଜାରରେ ରହି ଜୀବନ କାଟିଦେଉଥଲେ, ଏବେ ସେମାନଙ୍କ ଭିତରୁ ଅନେକ 
ଆସି ଗୀ ଗହଳରେ ରହିଲେଣି । ଅବଶ୍ୟ ତାଙ୍କ ଭାଷା ଓ ପୋଷାକ 
ଗାଁବାଲାଙ୍କଠାରୁ ଭିନ୍ନ ରହିଛି । ସହରର ଆଶା ପୁରାପୁରି ଯାଇନି । 

ଗାଁ ଲୋକେ ଆଗେ ବେଶୀ କଥା ଶୁଣିବାକୁ ପାଉନଥଲେ କିମ୍ଭା ତାଙ୍କୁ 
କହିବା ପାଇଁ କେହି ଦରକାର ବି ମନେ କରୁନଥିଲେ ! ଏବେ କିନ୍ତୁ ଏକା 
ଲହରୀରେ ଏତେ କଥା ଆସୁଛି ଯେ, ଶୁଣିବାକୁ ତାଙ୍କୁ ବେଳ ନାହିଁ । ସଞ୍ଜ 

ସକାଳେ ରେଡ଼ିଓ ଓ ଅନ୍ଯବେଳେ ଗୀ ଗହଳରେ ରାମରାଜ୍ୟ ବାଣ୍ଟୁଥବା 
ହାକିମମାନଙ୍କର କଣ୍ଠ ରେକର୍ଡ | ଯୋଜନା ସଭ୍ୟତାର ନୂତନ ପରିବେଶ ମଧ୍ଯରେ 
ଓଡ଼ିଆ ଭାଷାରେ ରାମରାଜ୍ୟ ବାଣ୍ଟିବା? ଏକ ଇଡ଼ିୟମରେ ପରିଣତ ହେଲାଣି; 
ତାର ଅର୍ଥ ହେଉଛି ଟୁର ପକାଇ ଲାଭ ଉଠାଇବା । ଲୋକେ ଯେତେକଥା 
ଶୁଣୁଛନ୍ତିୟ ତାର ଖୁବ୍‌ କମ୍‌ ଅଂଶ କରିବା ପାଇଁ ଚେଷ୍ଟା କରୁଛନ୍ତି । ତା” ଛଡ଼ା 
ଯେତିକି କରୁଛନ୍ତି ସେଥୁରେ ତାଙ୍କର ପ୍ରାଣ ନାହିଁ କିମ୍ବା ବିଶ୍ଵାସ ନାହିଁ । ଯେ 
କୌଣସି ଯୋଜନା ପାଇଁ ଜନତାର ପ୍ରାଣ ଓ ବିଶ୍ଵାସ କେତେ ଦରକାର ତାହା 
କାହାକୁ ବୁଝାଇବା ଦରକାର ନାହିଁ । ଆଶ୍ଚର୍ଯ୍ୟ ଲାଗେ ଯେଉଁ ଜାତି ପାଣି, ପବନ, 
ଆକାଶ, ପୃଥୁବୀ ପ୍ରଭୃତି ନିର୍ଜୀବ ବସ୍ତୁମାନଙ୍କୁ ଦେବତା ବୋଲି ବିଶ୍ଵାସ 
କରିଆସିଛି । ଇନ୍ଦ୍ର ରୁଦ୍ର ବରୁଣ ଭବିଷ୍ୟତରେ କେତେ ଆଶୀର୍ବାଦ ଦେବେ 
ବୋଲି ସେମାନଙ୍କ ଉପରେ ଆସ୍ଥା ରଖି ଯୁଗ ଯୁଗ ଧରି ମୁଣ୍ଡିଆ ମାରି ଆସିଛି, 
ସେହି ଜାତିର ଲୋକେ ହାତକୁ ହାତ ଯେଉଁମାନଙ୍କଠାରୁ ଅର୍ଥ, ଆଶ୍ଵାସନା ଓ 
ଆଶୀର୍ବାଦ ପାଇଛନ୍ତି, ସେମାନଙ୍କୁ ବିଶ୍ଵାସ କରୁନାହନ୍ତି କାହିଁକି ୨ ୟା ଭିତରେ 
ନିଶ୍ଚୟ ଗୋଟାଏ କେଉଁଠି କିଛି ଥୁବ | ହୋଇପାରେ ମହାତ୍ମା ଗାନ୍ଧି 
ଯେତେବେଳେ ଖାଲି କୁଡ଼ିଆ ଘର କଥା କହୁଥିଲେ, ଆଜି କୋଠା ମହଲା କଥା 
ଶୁଣି ସେମାନେ ଚମକୁଥବେ | ଯେଉଁମାନେ ମାଛ କାତିକୁ ଖାଇଯାନ୍ତି, 
ସେହିମାନଙ୍କଠାରୁ ମତ୍ସ୍ୟପାଳନ ଯୋଜନା ଶୁଣି ବିଶ୍ଵାସ କରୁନଥବେ । 

କିନ୍ତୁ ତଳେଇ ଦେଖିଲେ ଦୁଇଟି କଥା ମନକୁ ଆସେ । ଏକରେ ପ୍ରାଚୀନ 
ସଂସ୍କୃତି ଉପରେ ଗାଁ ଲୋକଙ୍କର ଗଭୀର ବିଶ୍ଵାସ, ଦୁଇରେ ଆଧୁନିକ ସଭ୍ୟତା ଓ 
ଶାସନ ପ୍ରତି ଘୋର ସନ୍ଦେହ | ଗଲା ଦୂଇଶହ ବର୍ଷ ଭିତରେ ଯଦି କାହାର କିଛି 
ଯରିବର୍ଭନ ହୋଇଥାଏ, ତା'ହେଲେ କେବଳ ହୋଇଛି ଅମ ଶିକ୍ଷିତ ଲୋକଙ୍କର, 
ଆମ ଉପର ବାଲାଙ୍କର | ଶିକ୍ଷିତ ଲୋକେ ରାମାୟଣ ଛାଡ଼ି ସେତେବେଳେ 
ବାଇବେଲ ପଢ଼ୁଥଲେ | ଧୋତି ଛାଡ଼ି ପ୍ୟାଣ୍ଟ ପିନ୍ଧୁଥଲେ, ମଥୁରାମଙ୍ଗଳ ଛାଡ଼ି 
ମଡ଼ନ୍‌ କବିତା ପଢୁଥିଲେ, ଦେଶୀ ଛାଡ଼ି ବିଦେଶୀ ଚାହୁଁଥଲେ, ଚୂଡ଼ା ଛାଡ଼ି ଚା” 
ଖୋଜୁଥିଲେ | ଏବେ ପୁଣି ଗାନ୍ଧିଙ୍କ ଆଣ୍ୁଟେକା ଖଦି ଦେଖି, ଗୀତା ଶୁଣି ଟିକିଏ 
ପଛକୁ ଫେରି ଆସିଛନ୍ତି । ଏବେ ରେଡ଼ିଓ ପୁଣି ମଥୁରାମଙ୍ଗଳ ଗାଇଲେଣି, 
ତନ୍ତବୂଣା ଇଣ୍ଡଷ୍ଟି ଲୁଗା ପସନ୍ଦ ହେଲାଣି । ମୋଟ ଉପରେ ଆମେ ଯେଉଁ ଶିକ୍ଷିତ 
ଲୋକେ ସାହେବ ହେବା ନିଶାରେ ଆଗେଇ ଯାଇଥୁଲୁ, ଏବେ ଟିକିଏ ଗୁଞ୍ଚ 

ଆସିଛୁ । କିନ୍ତୁ ଗାଁ ଯେମିତି ପଡ଼ିଥିଲା ସେମିତି ପଡ଼ିଛି । ମଡ଼ନ୍‌ କବିତା ସେଠି 
ପଶିନାହିଁ । ମଥୁରାମଙ୍ଗଳ ଚାଲିଛି; ଚଣ୍ଡୀପୁରାଣ, ମହାଭାରତ ଓ ରାମାୟଣର 
ଚର୍ଟ୍ଚା ଚାଲିଛି । ଇନ୍ଦ୍ର ଅଗ୍ନି, ରୁଦ୍ର ବରୁଣ ଦେବତା ଏବେମଧ୍ଯ ବଡ଼ ହୋଇ 
ରହିଛନ୍ତି । ଗାଁ ଲୋକଙ୍କର ଯେଉଁ ଧର୍ମଧାରଣା, ଯେଉଁ ଅଖଣ୍ଡ ଉନ୍ନଳ ବିଶ୍ବାସ, 
ତାକୁ ଛାଡି ସାହେବୀ ଶାସକମାନଙ୍କୁ ବିଶ୍ଵାସ କରିବା ପାଇଁ ସେମାନେ ମୋଟେ 
ଆରମ୍ଭ କରି ନାହାନ୍ତି ¦ ସରକାର କହିଲେ ସାଧାରଣ ଲୋକଠାରୁ ଭିନ୍ନ ବହୁତ 
କାଗଜପତ୍ର, ମିଛ ସତ, ଭିତିରି କାରବାର, ସେମାନଙ୍କର ଏହିଭଳି ଗୋଟାଏ 
ଅବିଶ୍ବାସ ରହିଛି । ଏମିତିକି ଆଖି ଆଗରେ ରାସ୍ତାଘାଟ କଳକାରଖାନା ଦେଖି ମଧ୍ଯ 
ସେମାନେ ବିଶ୍ଵାସ କରିବାକୁ ରାଜି ନୁହନ୍ତି । ସେମାନେ ଭାବୁଛନ୍ତି ୟା ଭିତରେ 
କ”ଣ ଗୋଟାଏ ଅଛି । ସବୁଠୁଁ ଅସୁବିଧା କଥା ହେଉଛି, ଯେଉଁମାନେ ତାଙ୍କର 
ପ୍ରତିନିଧ୍ୂ ବୋଲାଉଛନ୍ତି ସେହିମାନଙ୍କୁ ସେମାନେ ବିଶ୍ଵାସ କରୁନାହାନ୍ତି । 


ତାଙ୍କର ଧର୍ମଧାରଣା, ପୋଥୁ ପୁରାଣ ତାଙ୍କୁ କେମିତି ସାହସ ଦେଉଛି 
ଦେଖିବାର କଥା | ରାମାୟଣରେ ଅଛି ସୀତା ସତୀ ନୁହନ୍ତି ବୋଲି ଜଣେ ତା 
ନିଜ ଘରେ ତା ସ୍ତୀକୁ କହିଲା  ଘଟଣାଟା ଅତି ପ୍ରାଇଭେଟ୍‌ । ଏଥରେ କାହାରି 
କିଛି ଯାଏ ଆସେ ନାହିଁ । ମନ ନିର୍ମଳ ଥଲେ ଗାଡ଼ିଆ ଗଙ୍ଗା । ସୀତାଙ୍କୁ 
ଯେତେବେଳେ ଅଗ୍ଵି ପରୀକ୍ଷା କରିସାରି ରାମଚନ୍ଦ୍ର ନିଜେ ଆଣିଥଲେ, 
ସେତେବେଳେ ବାହାରେ କିଏ କେଉଁଠି ଫୁସ୍‌ଫାସ ହେଲା, ସେ କଥା କାହିଁକି 
ଶୁଣିଯାନ୍ତେ । କିନ୍ଧୁ ସେ ଶୁଣିଲେ । ଏହି ସାମାନ୍ଯ କଥାରେ ସୀତାଙ୍କୁ ବଣକୁ 
ପଠାଇଦେଲେ | କିନୁୁ ଆଜି ବହୁଲୋକଙ୍କ “ ବିଷୟରେ ବହୁ ଅନାଚାର କାହାଣୀ 
ଶୁଣାଯାଉଛି । ସେମାନେ ନିଜକୁ ନିଜେ ଶୁଦ୍ଧ .କରିବା ତ ଦୂରର କଥା, 
ସେମାନଙ୍କୁ ଛୁଇଁବାକୁ କାହାରି ସାହସ ହେଉନାହିଁ । ଓଲଟା ଶାପମୁକ୍ତି ପରେ 
ସେମାନଙ୍କୁ ପ୍ରମୋସନ ମିଳୁଛି | ଆଛୁ ଯେଉଁ ଲୋକଙ୍କର ରକ୍ତମାଂସରେ 
ରାମାୟଣର ଆଦର୍ଶ ପୁରୁଷାନୁକ୍ରମେ ମିଶିଗଲାଣି, ଦୋଷୀକୁ ପୁରସ୍କାର ଦେଉଥିବା 
ଶାସନ ବ୍ୟବସ୍ଥାକୁ ସେମାନେ କ”ଣ ବିଶ୍ଵାସ କରୁଥିବେ ? ବୋଧହୁଏ ନୁହେଁ । 
ବିଶ୍ବାସରେ ବିଷ ଖାଇଲେ ମଧ୍ଯ ପାର ହୁଏ; କିନୁ ଅବିଶ୍ଵାସରେ ଅମ୍ପତ ମଧ୍ଯ ଅଜୀର୍ଣ୍ 
ସୃଷ୍ଟିକରେ | ସେହି ହୋଇଛି ଆମର ଅବସ୍କା । ରାଜତନ୍ତ୍ରରେ ଏହି ବିଶ୍ଵାସ 
ଅବିଶ୍ଵାସର ବିଷେଶ କିଛି ଯାଏ ଆସେ ନଥୁଲା ! କିନ୍ତୁ ଗଣତନ୍ତ୍ରରେ ଯେଉଁଠି 
ଜନତା ହିଁ ଶାସନର ନିର୍ଦ୍ଦେଶକ, ସେଠି ଯଦି ତାର ବିଶ୍ବାସ ସୃଷ୍ଟି କରାଯାଇ ନ 

ପାରିଲା, ତେବେ ଦେଶ, ଜାତି ଓ ଯୋଜନା ଯାହା କହ, କିଛି ଆଗେଇ ପାରିବ 
ନାହିଁ । କଳନାମୂଳେ କାଳ ଥିଲା ପରି ସବୁ ବିଧ୍ଵସତ ହୋଇଯିବ | 


ଆମ ଗାଁ ଲୋକଙ୍କର ଖାଇବାକୁ ନାହିଁ, ସେମାନେ ଯେମିତି ଅଳସୁଆ 
ସେମିତି ଦରିଦ୍ର । ସେମାନଙ୍କର ପିଲାପିଲିଙ୍କୁ ସୁସ୍ଥ ସବଳ କରିବା ପାଇଁ ଗୁଣ୍ଡ 
ଦୁଧ, ଅଣ୍ଡା ମାଛ ମହାଳିଆ ବଣ୍ଟାହେଉଛି । ଲୋକେ ଯାହା ପାଉଛନ୍ତି; ବାକୀ 
ଆଖି ଆଗରେ ଗୁଣ୍ଡଦୁଧର ଚୋରା କାରବାର ଦେଖୁଛନ୍ତି । ଏମିତି ଚୋରି 
ବିଦ୍ୟାରେ ନିତାନ୍ତ ଅପାରଗ ନିରୀହ ଶିକ୍ଷକମାନେ ମଧ୍ଯ ବେଳେ ବେଳେ ଲୋଭ 
ସମ୍ଭାଳି ନ ପାରି ଏଥିରେ ପଡ଼ିଯାଉଥାନ୍ତି । ବର୍ଭମାନ ପ୍ରଶ୍ନ ହେଉଛି ଗୁଣ୍ଡଦୁଧ ଖାଇ 
ଚମଡ଼ା ଚିକ୍କଣ ହେଉ ବା ନହେଉ ଆମ୍ମା ତେଣେ ସଂପୂର୍ଣ୍ଣ କଳୁଷିତ 
ହୋଇଯାଉଛି । ସାଧାରଣ ଲୋକ ଦୁଃଖୀ ହୋଇପାରେ, ଦରିଦ୍ର ହୋଇପାରେ 
କିନ୍ତୁ ତା'ର ଆତ୍ମା ଏତେ ପତିତ ନୁହେଁ । କଷ୍ଟରେ ପଡ଼ି ଏହି ମୁହୂର୍ଭରେ ସେ 
ଭୁଲ କରିପାରେ; କିନ୍ତୁ ପର ମୁହୂର୍ଭରେ ସେ ଭୁଲ ବୁଝିପାରେ । ଯେତେବେଳେ 
ତା'ର ଆତ୍ଵଚେତନା ଆସେ, ସେତେବେଳେ ସେ ଆମ୍ମାଶୁଵି ପାଇଁ ଚେଷ୍ଟା 
କରେ | ଭାରତରେ ଯଦି ଦାନ, ଧର୍ମ, ଧ୍ଯାନ ବୋଲି କିଛି ଅଛି ତାହା କେବଳ 
ତା'ର ଧର୍ମଜ୍ଞାନ ଓ ସଂସ୍କୃତି ଯୋଗୁଁ । ପୁଣି ଏହି ସଂସ୍କୃତି ରହିଛି ଗାଁ ଗହଳରେ । 
ପୁନର୍ଜନ୍ସନରେ ଆମ ଗାଁ ଲୋକେ ପୂରା ବିଶ୍ଵାସ କରନ୍ତି । ଏହି ବିଶ୍ଵାସ ନଥୁଲେ 
ବୋଧହୁଏ ଦେଶରେ ଆଉ ଧର୍ମର ନାଁ ଗନ୍ଧ ନଥାନ୍ତା । ଯେଉଁମାନେ କେବଳ 
ଏହି ଜୀବନରେ ବିଶ୍ଵାସ କରନ୍ତି, ସେମାନଙ୍କ ପକ୍ଷରେ ଅନ୍ୟଠୁ ରଣ ଖାଇଦେଇ, 
ମୁଣ୍ଡରେ ହାତ ବୁଲାଇ ଚୂପ୍‌କରି ଚାଲିଯିବା ସହଜ । କିନ୍ତୁ ଯାର ବିଶ୍ଵାସ ଅଛି, 
ରଣ ଶୁଝି ନପାରିଲେ ସାହୁକାର ବାଡ଼ିରେ ତାକୁ ଲଙ୍କାମରିଚ ଗଛ ହୋଇ ଜନ୍ମ 
ହେବାକୁ ପଡ଼ିବ, ତା'ର ଶୁଝିବା କ୍ଷମତା ନ ଥଲେ ତାକୁ ଦେଲେ ମଧ୍ଯ ସେ ରଣ 
ନେବ ନାହିଁ | ତେଣୁ ତା ପକ୍ଷରେ ଖାଇ ମୁହଁ ପୋଛି ନେବାର ପ୍ରଶ୍ନ ମଧ୍ଯ 
ଉଠେନାହିଁ । 


ଆମ ବିଶ୍ଵାସ, ଆମ ସଂସ୍କୃତି ବର୍ଭମାନ ଆମକୁ ଏମିତି ଏକ ସହ୍ଦେହାମ୍ମକ 
ଛକ ରାସ୍ତାରେ ଛି ଡ଼ାକରାଇଛି ଯେ ଆମେ ଆଗକୁ ହେଉନାହୁଁ କି ପଛକୁ 
ହେଉନାହୁଁ । ମହିଳା ସମିତି କୁକୁଡ଼ା ପାଳୁଛି । ମହିଳାମାନଙ୍କର ଅଣ୍ଡା ମାଂସ 
ଖାଇବା କଥା | ଆଜିକୁ ଦଶ ପନ୍ଦର ବର୍ଷ ତଳେ ଗାଁ ଭିତରେ କୁକୁଡ଼ାଟିଏ 
ମାରିଖାଇଲେ ଲୁଚାଇକରି ଖାଇବାକୁ ହେଉଥଲା । ସ୍ତୀମାନଙ୍କ ପକ୍ଷରେ ଅଣ୍ଡା, 

କୁକୁଡ଼ା ଛୁଇଁବା କଥା ନୁହେଁ । ଯଦି ବା ସ୍ଵାସ୍ଥ୍ୟ ଲୋଭରେ ଆଜି ଖାଇବାକୁ 
ହେଉଛି, ମାଣବସା ଗୁରୁବାର ଦିନ ତାକୁ ଛୁଇଁବ କିଏ ? ଆମର କର୍ମଫଳ 
ଉପରେ ଏମିତି ବିଶ୍ଵାସ ଅଛି ଯେ, ଦୈନନ୍ଦିନ ଜୀବନରେ ଯାହା ଘଟୁଛି ତାକୁ ବି 
ଆମେ କର୍ମଫଳ ବୋଲି ବିଶ୍ଵାସ କରୁଛୁ । ଗର୍ଭବତୀ ନାରୀ ଗର୍ଭାବସ୍ଥାରେ ଅଣ୍ଡା 
ଖାଇଲାବେଳେ କୁକୁଡ଼ା ବଂଶର ଗର୍ଭ ନଷ୍ଟ କରୁଛି ବୋଲି ଡରୁଛି । ଡରିଲା 
ବେଳେ ଯେଉଁମାନେ ଡରନା ବୋଲି ତାକୁ ଉପଦେଶ ଦେଉଛନ୍ତି ସେମାନଙ୍କୁ ସେ 
ବିଶ୍ଵାସ କରୁନାହିଁ । କାରଣ ଯେଉଁ ଡାକ୍ତର ଜନ୍ମନିରୋଧ ପାଇଁ ଖିଷଧ ବଣ୍ଟନ 
କରୁଛନ୍ତି, ତାଙ୍କର ଖାଳେଇଏ ଛୁଆ ଦେଖ ଲୋକେ ତାଙ୍କୁ ବିଶ୍ଵାସ କରୁନାହାନ୍ତି । 
ଗୀଗଣ୍ଡା ପରିଷ୍କାର ରଖିବା ପାଇଁ ପ୍ରଚାରପତ୍ର ବଣ୍ତା ହେଉଥିବାବେଳେ ନିଆଁ 
ଖୁଣ୍ଟାରୁ ଓଡ଼ିଶାର ସଭ୍ଯତାର କେନ୍ଦ୍ର କଟକ ସହର” କବିତା ପଢ଼ି ଲୋକେ 
ନିରାଲମ୍ବ ହୋଇ ବସିଯାଉଛନ୍ତି | ‘ହରିବୋଲ ବାରିକ” ହସ୍ତିଟାଲକୁ ଯାଇ କଟକ 
ସହରରେ ମଣିଷ ଦେଖିନାହିଁ । ତେଣୁ କଟକ ସହରଠାରୁ ଛୋଟ ସହରରେ 
ଯେଉଁମାନେ ଅଛନ୍ତି ସେମାନଙ୍କୁ ସେ ବିଶ୍ଵାସ କରିବ କାହିଁକି ? 


ମୋଟ ଉପରେ ଯୋଜନା ବା ସଂପ୍ରସାରଣ ଖାଲି ବାହାରର କଥା ନୁହେଁ | 
ପଇସୀପତ୍ର କିମ୍ଭା ଜିପ୍‌ ଓ ଜାଲ୍‌ କାଗଜପତ୍ର ଖେଳ ନୁହେଁ । ତାହା ଜନତାର 
ଅନ୍ତରର ଆହ୍ଵାନର କଥା | ସେଥୁପାଇଁ ଏପରି ବାୟୁମଣ୍ଡଳ ସୃଷ୍ଟି କରିବାକୁ 
ହେବ | ଯେଉଁଥୁରେ ଜନତାର ଯୁଗ ଯୁଗର ବିଶ୍ଵାସର ପରିପୁଷ୍ଠି ହେବ । ମନୁଷ୍ଯ 
ମନୁଷ୍ଯକୁ ବିଶ୍ଵାସ କରିବା ପାଇଁ ବାଧ୍ୟ ହେବ । ହାକିମାତିର କାଗେଜି ଜାଲରେ 
ଗଢ଼ି ଯୋଜନା ଫାଶରେ ଚତୁର ଗ୍ରାମବାସୀ ପଡ଼ିବ ନାହିଁ । ଆଦର୍ଶ ଓ ବିଶ୍ଵାସର 
ଆକର୍ଷଣରେ ହିଁ ତାକୁ ଜୟ କରାଯାଇପାରେ । ସୁନା ପିତ୍ତଳ ଚିହ୍ନିବାକୁ ଲୋକଙ୍କୁ 
ଆଉ ସମୟ ଲାଗୁନାହିଁ । ରାମରାଜ୍ୟ ଗଢ଼ିବାକୁ ହେଲେ ରାମାୟଣର ଆଦର୍ଶ ସୃଷ୍ଟି 
କରିବାକୁ ହେବ । 

ଜନଜ-ଜୀବଜ ଓ ଜନ ସାହିତ୍ୟ 
ଚିତ୍ତରଞ୍ଜନ ଦାସ 


ଜନସାହିତ୍ୟ ଅର୍ଥାତ୍‌ ଜନଗଣର ସାହିତ୍ୟ । ଆଗେ ସାହିତ୍ଯ ଭିତରେ 
ଜନଗଣଙ୍କର ସ୍ଥାନ ନଥିଲା । ରାଜପ୍ରାସାଦର ପରିଚର୍ଯ୍ୟା ପାଇଁ କେତେକ ଇତର 
ଲୋକଙ୍କୁ ସେପରି ବାଧ୍ୟହୋଇ ଭୃତ୍ଯୟରୂପେ ନିଯୁକ୍ତ କରି ରଖାଯାଏ, ସେହିପରି 
ଆମର ପ୍ରାଚୀନ କବି ଓ ମହାକବିମାନେ ହୁଏତ ବାଧ୍ୟହୋଇ ସାଧାରଣ ଇତର 
ଲୋକମାନଙ୍କୁ ସେମାନଙ୍କ ଦ୍ଵାରା ଲିଖିତ କାବ୍ୟ ଓ ନାଟକମାନଙ୍କରେ କିଞ୍ଚିତ୍‌ ମାତ୍ର 
ସ୍ଥାନ ଦେଉଥିଲେ । ସାହିତ୍ୟର ମର୍ଯ୍ୟାଦା ହାନି ଘଟିବା ଭୟରେ ସେମାନେ ଏହି 
ସାଧାରଣ ପତ୍ରପାତ୍ରୀଙ୍କୁ ରାଜା ଓ ରାଜଗଣଙ୍କଠାରୁ ପୃଥକ୍‌ କରି ଦେଖାଇବା ଲାଗି 
ସବୁମନ୍ତେ ଚେଷ୍ଟା କରୁଥିଲେ | ନାଟକର ନାୟକ-ନାୟିକା, ସେତେବେଳେ ରାଜା 
ରାଣୀ, ରାଜକୂମାର ଓ ରାଜକନ୍ୟାଙ୍କ ବ୍ଯତୀତ ଆଉ କେହି କବି କଳ୍ପନାର 
ନାୟକ-ନାୟିକା ହୋଇପାରୁ ନଥଲେ, ଶୁଦ୍ଧ କାବ୍ଯାଳଙ୍କର ମଶ଼୍ିତ ସଂସ୍କୃତ 
ଭାଷାରେ ହିଁ କଥାବର୍ଭା କରୁଥିଲେ | ଦାସଦାସୀମାନେ ଅଣ-ସଂସ୍କୃତ ଏକ କଥୁତ 
ଭାଷାରେ କଥାବାର୍ଭା କରୁଥିଲେ । କଥୁତ ଭାଷାରେ ଅଳଙ୍କାର ଓ ରସ ଖଞ୍ଜିବା 
ସମ୍ଭବ ବୋଲି ସେ କାଳର କବିମାନେ ହୁଏତ କଳ୍ପନା ହିଁ କରିପାରୁନଥଲେ । 
ଇଉରୋପର ମଝ୍ଯଯୁଗରେ ବି ସାହିତ୍ୟ ସୂଜନର ସ୍ଵୀକୃତି ଭାବରେ ପ୍ରଧାନତଃ ଏହି 
ନାଟ ଚାଲିଥିଲା । ସେତେବେଳେ କାବ୍ୟ ସାହିତ୍ୟ, ଗଣିତ ଓ ଦର୍ଶନ ସବୁ ଲାଟିନ୍‌ 
ଭାଷାରେ ଲେଖା ହେଉଥଲା । ଲାଟିନ ଭାଷାରେ ନ ଡ଼ାକିଲେ ଗୀର୍ଚାରେ 
ଭଗବାନ ଅବତୀର୍ଣ୍ଣ ହେଉନଥଲେ । ଲାଟିନ୍‌ ନଜାଣିଥବା ଜନଗଣ କେବଳ 
ଲାଟିନ ବୁଝୁଥବା ଭଗବାନଙ୍କ ସହିତ ଆପଣଙ୍କର ଆଧ୍ଯାମ୍ଭିକ ଦୁଃଖ ସୁଖ ହେବାକୁ 
ବାଧ୍ଯ ହେଉଥଲେ | ଅର୍ଥାତ୍‌ ସେତେବେଳେ ସାହିତ୍ୟ କହିଲେ କେବଳ 
କେତେଜଣ ଉଚ୍ଚବଂଶୀୟ ଓ ଉଚ୍ଚପଦସ୍ଥ ଭାଗ୍ୟବାନ୍‌ଙ୍କର ଅବସର ବିନୋଦନକୁ ହିଁ 
ମାନି ନିଆଯାଉଥୁଲା ! କହିବା ବାହୁଲ୍ୟ, ଏହି କାରଣରୁ ସେତେବେଳେ ଭାଗ୍ୟ ହିଁ 
ସାହିତ୍ୟର ନାୟକ ହୋଇ ରହିଥଲା | 

ଜନ-ସାହିତ୍ୟ ଏବେର କଥା | ନାଟକ ଓ ଉପନ୍ୟାସ ଜନଗଣଙ୍କ ଲାଗି 
ଜାଗା ଛାଡ଼ିଦେବାର ପ୍ରବୃତ୍ତି ସାହିତ୍ୟ ଜଗତରେ ଅତଏବର ପ୍ରବୃତ୍ତି | ସାହିତ୍ୟରେ 
ଜନଗଣଙ୍କ ଭାଷାକୁ ଯଥାସମ୍ଭବ ସ୍ଵୀକୃତି ଦେବା ମଧ୍ଯ ଅତି ଏବର କଥା | ତଥାପି, 
ଅନ୍ତତଃ ଆମ ଦେଶରେ ସ୍ଵୀକାର କରିବାକୁ ହେବ ଯେ ଜନଂ-ସାହିତ୍ଯ କହିଲେ 
ଆଜି ମଧ୍ଯ ଜନଗଣଙ୍କର ସାହିତ୍ୟ ବୋଲି ବୁଝାଇବ ନାହିଁ । କାରଣ ଆମ 
ଦେଶରେ ଅଧକ ସଂଖ୍ଯକ ଜନତା (ଓଡ଼ିଶାରେ ଶହରେ ପ୍ରାୟ ଅଶୀ ଜଣ) 
ପକ୍ଷରେ ସାହିତ୍ୟ କଥା ତେଣିକି ଥାଉ, ଯେ କୌଣସି ଛାପା ଅକ୍ଷର ପଢ଼ିବା ମଧ୍ଯ 
ଏପର୍ଯ୍ୟନ୍ତ ସମ୍ଭବ ହୋଇନାହିଁ | କାରଣ ସେମାନେ ପଢ଼ି ଜାଣିନାହାନ୍ତି । 
ଚଷମାଟାକୁ ଆମେ ଯେତେ ଶସ୍ତା, ସୁଲଭ ବା ସୁଦ୍ଧଶ୍ୟ ଚକ ଚକକରି ଗଢ଼ି 
ଥୋଇଦେଲେ ମଧ୍ଯ ଅନ୍ଧ ମଣିଷ ତାହାଦ୍ଵାରା କିପରି ଉପକ୍ୃତ ହୋଇପାରିବ ? 
ଅଧ୍ବକାଂଶ ମଣିଷ ଅନ୍ଧ ହୋଇ ରହିଥବାବେଳେ ଆମେ ଗୋଟାଏ ଜନତା ଚଷମା 
ଷ୍ଟୋର ଖୋଲିଦେଲେ ତଦ୍ବାରା ଆଉ ଯିଏ ଉପକୃତ ହେଉଥାଉ ପଛକେ, ଜନତା 
ବା ଜନଗଣ କଦାପି ଉପକୃତ ହେବେନାହିଁ । ଆଗେ ଆମ ଦେଶର ଲୋକମାନେ 
କୁଆଡ଼େ ବେଦ ଆଉ ପୁରାଣକୁ ଶୁଣି ଶୁଣି ମନେ ରଖି ପାରୁଥିଲେ । ସେଥୁପାଇଁ 
ପଣ୍ଡିତମାନେ ବେଦକୁ ଶ୍ରତି ବୋଲି କହିଛନ୍ତି । ଆମ ଦେଶରେ ଏବେ ମଧ୍ଯ 
ଏପରି ଲୋକ ଅଛନ୍ତି ଯେଉଁମାନେ କି କେବଳ ଶୁଣି ଶୁଣି ଛାନ୍ଦ ଓ ଚଞ୍ଚୁମାନ 
ମନେ ରଖିପାରନ୍ତି ¦ ତୁଳସୀ ଦାସଙ୍କର ରାମାୟଣକୁ ପଇଟାଇ ଦେଇପାରନ୍ତି । 
ଜ୍ଞାନଦେବଙ୍କର ଜ୍ଞାନେଶ୍ବରକୁ ମଧ୍ୟ ଆବୃତ୍ତି କରି ଥୋଇଦେଇ ପାରନ୍ତି । ଆମ 
ସଂସ୍କୃତି ପରମ୍ପରାର ନାନା ଶ୍ରେୟଃ ଭିତରୁ ଏଇଟି ହେଉଛି ଗୋଟିଏ । ଏହି 
ଦୃଷ୍ଟିରୁ ଆମେ ଏହି ଦେଶର ସାହିତ୍ଯକୁ ବି ଶ୍ରୃତି ବୋଲି କହିପାରିବା । ଅନ୍ତତଃ ଏ 
ଦେଶର ବହୁସଂଖ୍ଯକ ଲୋକଙ୍କ ଲାଗି ସାହିତ୍ଯ ଆଜି ମଧ୍ଯ ମୁଖ୍ୟତଃ ଶ୍ରତିହୋଇ 
ରହିଛି |. 


ତେଣୁ ଏପରି ଏକ ପରିସ୍ପିତିରେ ଜନସାହିତ୍ୟ କହିଲେ ଆମେ ଆପାତତଃ 
ଜନଗଣର ସାହିତ୍ୟ ବୋଲି ବୁଝିବା ନାହିଁ । ଆମେ ଏହାକୁ ଜନଗଣଙ୍କ ଲାଗି 
ସାହିତ୍ୟ ବୋଲି ବୁଝିବା । ଆମ ସାହିତ୍ୟ ଜରିଆରେ ଆମେ ଜନଗଣଙ୍କ ଲାଗି 
କ”ଣ ସବୁ ଆଣିଦେବାର ବା ବାଢ଼ିଦେବାର ବାସନା ରଖିବା ? ଜନଗଣଙ୍କ ହିଁ 
ଆପଣାର ଯଜମାନ ବୋଲି ଗ୍ରହଣ କରିଥବା ସାହିତ୍ୟିକ ଆପଣା ସାହିତ୍ଯରେ 
କାହାକୁ ଧ୍ଷେୟ ବୋଲି ମାନିବ ? ସିଏ ଜନଗଣଙ୍କୁ ପ୍ରଧାନତଃ କେଉଁ ଦୃଷ୍ଟିରେ 

ପ୍ରବନ୍ଧ ଗୌରବ ॥ ୧୪୧ 


ଦେଖିବେ, ତାହାରି ଉପରେ ହି ଏହି ଧେୟଟିର ନିର୍ଣ୍ଣୟ କରିବା ଅନେକ 
ପରିମାଣରେ ନିର୍ଭର କରୁଛି । ସବୁ ଦେଶର ବା ସବୁ ଯୁଗର ସାହିତ୍ୟ ମନୁଷ୍ୟକୁ 
ବା ଜନଗଣଙ୍କ ସମାନ ଦୃଷ୍ଟିରେ ଦେଖନ୍ତି ନାହିଁ । ଆମ ସ୍କୁଲମାନଙ୍କରେ ପଢ଼ୁଥବା 
ପିଲାଙ୍କ ଲାଗି ହି ଭୂଗୋଳ ଓ ଭୂଗୋଳ ସହଚର ଉଭୟ ବହି ଲେଖାଯାଏ । 
ଭୂଗୋଳ ପ୍ରତି ପିଲାର ଆଗ୍ରହ ଓ ଉତ୍ସକତା ବଢ଼ାଇବା ଲାଗି ଜଣେ ଭୂଗୋଳ ବହି 
ଲେଖିପାରେ | ଗଧ ବା ଅତି ସହଜରେ ପରୀକ୍ଷାର ନଦୀକୁ ସନ୍ତରଣ କରିବା 
ଲାଗି ଇଛା କରୁଥିବା ପିଲାମାନଙ୍କ ଲାଗି ଭୂଗୋଳର ସହଚର ବି 
ଲେଖାଯାଇପାରେ | ଏହି ଦୁଇ ସ୍ତରର ଲେଖକ ପିଲାମାନଙ୍କୁ ସମାନ ଦୃଷ୍ଟିରେ 
ଦେଖନ୍ତି ନାହିଁ । ଜ୍ଞାନର ଆଗ୍ରହ ବଢ଼ାଇବା ଉଦେଶ୍ଯରେ ପ୍ରଥମ ଗୋଷ୍ଠୀର 
ଲେଖକ ବହି ଲେଖନ୍ତି । ଦ୍ବିତୀୟ ଶ୍ରେଣୀ ଜ୍ଞାନର ବୋଝକୁ ଯେନତେନ 
ପ୍ରକାରେଣ ଛାତ୍ରର ମୁଣ୍ଡ ଉପରୁ ଉତାରି ଦେବାକୁ ହିଁ ବହି ଲେଖନ୍ତି । ଜଣେ ଛାତ୍ର 
ଭିତରେ ଜ୍ଞାନାର୍ଜନର ଶ୍ରଦ୍ଧା ବଢ଼ାଏ, ବେଗ ବଢ଼ାଏ, ଅଧକ ଅନ୍ବେଷଣ କରିବା 
ଲାଗି ତାକୁ ପ୍ରବୂତଭ କରାଏ । ଆଉ ଜଣେ ଛାତ୍ର ଭିତରେ ରହି ଛାତ୍ରକୁ କୂମନ୍ତ୍ରଣୀ 
ଦେଉଥୁବା ଆଳସ୍ୟ ଏବଂ ଆହୁରି ନାନାବିଧ ଓ ଦୁର୍ବଳତା ଓ ଅସହାୟତାର ବେଶ୍‌ 
ଫାଇଦା ଉଠାଏ । ଜଣେ ଆହୁରି ଅଧ୍ବକ ଜାଣିବା ଲାଗି ଏକ ଅସନ୍ତୋଷ 
ଆଣିଦିଏ ! ଆଉଜଣେ ଅଳ୍ପକେ କାମ ସାରିଦେବାର ଫିକର ବଢ଼ାଇଦିଏ, ଶୀତଳ 
କରିଦିଏ । ଆଉ ସାହିତ୍ୟିକ ମନକଲେ ଏଇଟା କରିପାରେ ଅଥବା ସେଇଟା ମଧ୍ଯ 
କରିପାରେ | ନିଆଁ ଲଗାଇ ଦେଇପାରେ, ଶୀତଳ ବି କରି ଦେଇପାରେ । 


ସ୍ଵାଧୀନତାର ପରବର୍ଭୀ କାଳରେ ଆମ ଦେଶରେ ମଣିଷ ହେବାର ସାଧନ 
ଯେତିକି ବଢ଼ିଛି, ମଜା କରିବାର ସାଧନ ମଧ୍ଧ ପ୍ରାୟ ସେତିକି ବଢ଼ିଛି । ଦୁଇଟି 
ମଧ୍ଯରୁ ଆମେ ମଜା କରିବାର ସାଧନଗୁଡ଼ିକୁ ଯେ ଆମେ ବ୍ଯବହାରରେ ଅଧ୍ବକ 
ପରିମାଣରେ ଆମେ ଲଗାଇଛୁ, ଅନେକ ଦୃଷ୍ଟିରେ ବିଚାର କଲେ ଆମ ମନରେ 
ହୁଏତ ଏଇଭଳି ଗୋଟିଏ ସଂଶୟ ବି ଆସି ଉପସ୍ଥିତ ହୋଇଥାଏ । ଗତ ସେହି 
କାଳଟିର ପଇସା, ନେତୃତ୍ଵ ଓ ରାଜନୀତି ପରି ସେହି କାଳଟିର ସାହିତ୍ୟ ମଧ୍ଯ 
ଆମ ଦେଶରେ ମଣିଷ ଗଢ଼ିବାର ସାଧନ ଅପେକ୍ଷା ମଜା ବଢ଼ାଇବା ସାଧନ 
ହିସାବରେ ହିଁ ଅଧ୍ଵକତର ପରିମାଣରେ ବ୍ୟବହୃତ ହୋଇଛି । ଆପଣାର ଏକ 
ନାଟକରେ ସେକ୍ସ୍ପିଅର “ ସର୍କସ? ଶବ୍ଦର ପ୍ରୟୋଗ କରି ଆମକୁ ଯାହା 
ବୁଝାଇବା ଲାଗି ଚେଷ୍ଟା କରିଛନ୍ତି ଏଠାରେ ମଜା କହିଲେ ମୁଁ ସାଧାରଣତଃ 

୧୪୨ ॥ ପ୍ରବନ୍ଧ ଗୌରବ 


ତାହାକୁ ହିଁ ବୁଝୁଛି । ଭୋଜନ ଓ ସର୍କ୍ରସକୁ ସିଏ ମଣିଷ ମନର ନାନା 
ଅସନ୍ତୋଷକୁୂ ଶାନ୍ତ କରିଦେବାର ସାଧନ ବୋଲି କହିଛନ୍ତି । ଫେଟକ ଜାଗାରେ 
ମଣିଷକୁ ଦୂୁଇପେଟ ଭୋଜନ ଦିଅ, ମୁଣାଏ ଜାଗାରେ ଦୂଇମୁଣା ସର୍କସ ଅର୍ଥାତ୍‌ 
ମଉଜ କରିବାର ସାଧନ ଯୋଗାଇ ଦିଅ | ତେବେ ମଣିଷ ତୁମ ଆସନର ବଶ 
ହୋଇ ରହିବ ! ଆପଣା ଭିତରର ମଣିଷଟା ଉପବାସ ପଡିଥୂଲେ ମଧ୍ଯ ସିଏ 
ଆଦୌ କୌଣସି ପ୍ରକାର ଅସନ୍ତୋଷ ଅନୁଭବ ହିଁ କରିବ ନାହିଁ । ସିଏ ଅଧୁକ କିଛି 
ମୋଟେ ଇଛା କରିବ ନାହିଁ । କୌଣସି ବିଦ୍ରୋହ କିମ୍ବା ଅଶାନ୍ତିକୁ ମନ କରିବ 
ନାହିଁ । ଅଫିମ ଖାଇଥ୍‌ବା ନେଉଳ ପରି ସିଏ ତୁମରି ପିଣ୍ଡା ଓ ତୁମରି ଗୋହିରିର 
ସୀମା ଭିତରେ ହିଁ ପଡ଼ି ରହିଥିବ | ଜନଗଣ କହିଲେ ଆମ ଦେଶର ଯେଉଁ 
ମଣିଷମାନଙ୍କୁ ବୁଝାଇବା ଉଚିତ୍‌, ଆଜି ମଧ୍ଯ ସେମାନଙ୍କ ଭିତରୁ ଅଧ୍ରକାଂଶଙ୍କର 
ପେଟ ପୂରୁନାହିଁ ¦ ତେଣୁ କେବଳ ମଣିଷ ହେବାର ଭୋକକୁ ନୂହେଁ, ପେଟର 
ଭୋକଟାକୁ ମଧ୍ଯ ଭୁଲାଇ ରଖିବା ଲାଗି ଆଜି ଆମ ଦେଶରେ ଆହୁରି ଅଧକ 
ମଜାର ଆବଶ୍ଯକତା ରହିଛି ବୋଲି ହୁଏତ ଅନେକେ ବିଚାର କରୁଛନ୍ତି । 
ସମାଜରେ ଯେଉଁବର୍ଗ ବା ଯେଉଁ ବେବର୍ଭାମାନେ ସମାଜକୁ ସବୁଦିନ ସକାଶେ 
ଠିକ୍‌ ଏହିପରି ଭାବରେ ହିଁ ରଖିବାକୁ ଆପଣାର ସ୍ଵାର୍ଥ ଦୃଷ୍ଟିରୁ ଉଚିତ ବୋଲି 
ମନେକରୁଛନ୍ତି, ସେମାନେ ମଉଜ ବଢ଼ାଇବାର ଏହି ଅଭିଯାନରେ ଅଗ୍ରଣୀ ହୋଇ 
ବାହାରିବା କଥା । ଆମେ ସାହିତ୍ଯିକମାନେ ଅନ ବହୁତ ସେମାନଙ୍କର ପେଷଣିଆ 
ହୋଇ ବାହାରି ନାହୁଁ ତ ? 


ସ୍ବାଧୀନତା ପରବର୍ଭୀ କାଳରେ ଆମର ସଙ୍ଗୀତ, ଆମର ସିନେମା ଓ 
ଆମର ତଥାକଥତ ଲୋକପ୍ରିୟ ସାହିତ୍ୟର ବେପାର ପ୍ରଧାନତଃ ଯେଉଁ ମାର୍ଗରେ 
ଗତି କରି ଆସିଛି, ସେଥରୁ ଆମେ ଏହିପରି ଏକ ମନ୍ତବ୍ୟ କରି ବସିଲେ କାହାର 
ମନରେ ଖୁବ୍‌ ବେଶୀ ଆଘାତ ଲାଗିବ ନାହିଁ ତ ? 


ମୁଁ ଭାବେ ସାହିତ୍ୟ ହେଉଛି ପ୍ରଧାନତଃ ଭୋକ ସୃଷ୍ଟି କରିବା ପାଇଁ, ଭୋକ 
ମାରିଦେବା ପାଇଁ ନୁହେଁ । ନିଆଁ ଲଗାଇଦେବା ପାଇଁ, ଶୀତଳ କରିଦେବାପାଇଁ 
ନୁହେଁ ! ତା” ନହେଲେ ନୂତନ ଭୋକର ସନ୍ଦେଶ ବହନ କରି ଆସିଥିବା ଆମର 
ଜାତୀୟତା ଆମ ସାମୂହିକ ଜୀବନର ଏକାଧ୍ବକ କ୍ଷେତ୍ରରେ ପ୍ରଧାନତଃ ଆମର 
ଭୋକକୁ ଭୁଲାଇ ରଖିବାର ଏକ ସାଧନ ରୁପେ ବ୍ୟବହୃତ ହେଉଥୁବା ପରି ଆମର 
ସାହିତ୍ୟ ମଧ୍ୟ ବଡ଼ ବିଡ଼ମ୍ବନାରେ ପଡ଼ିଯିବ । ଆମ ସାହିତ୍ୟକମାନେ ବି ବଡ଼ 

ବିଡ଼ମ୍ବନାରେ ପଡ଼ିଯିବେ । ଏହି ଜାଲଟି ଭିତରେ ପଡ଼ିଗଲେ ସେମାନେ ଆପଣାର 
ଧର୍ମ ହରାଇ ବସିବେ, ଏବଂ ଧର୍ମ ହରାଇ ବସିଲେ ସେମାନେ ହୁଏତ ପୂଜା ବା 
ପୁରସ୍କାର ପାଇବେ ପଛକେ, ମାତ୍ର ସେମାନଙ୍କର ବାଣୀ ଅମର ହୋଇ ପାରିବ 
ନାହିଁ, ସେମାନଙ୍କର ସାହିତ୍ୟ ସୃଷ୍ଟି ଜୀବନର ଅଭିବୃବ୍ଧିରେ କୌଣସି ସହଯୋଗ 
କରିପାରିବ ନାହିଁ । ଆମ ଦେଶର ଜାତୀୟ ପତାକା ପରି ସେମାନେ ଲମ୍ବା 
ବାଉଁଶ ଅଗରେ ବନ୍ଧାହୋଇ ଉଡ଼ିବେ ସତ, ମାତ୍ର ଭୂଇଁ ଉପରେ ବାଟ ' ଚାଲୁଥିବା 
ମଣିଷ ସେମାନଙ୍କ ଆଡ଼କୁ ମୁହଁ ଟେକି ଅନାଇବାର ଆବଶ୍ୟକତା ହିଁ ଅନୁଭବ 
କରିବ ନାହିଁ । ଆମ ଜନ-ସାହିତ୍ୟ ମଧ୍ୟ ଏହିପରି ଭୋକ ଭୁଲାଇବାର ଫନ୍ଦିରେ 
ପଡ଼ିଯାଇପାରେ, ଜନଗଣର ନାମକୁ ଆପଣା ସହିତ ଯୋଡ଼ି କରି ରଖିଥିଲେ ମଧ୍ଧ 
ତଥାପି ତାହା ଜନଗଣର ମନକୁ ଶୀତଳ ଓ ଦନ୍ମଡ଼ା କରିଦେବାରେ ବେଶ୍‌ 
ସାହାଯ୍ୟ କରିବ | ଯେତେବେଳେ ଦେଶର ନାମ ନେଇ ଆମ ଦେଶରେ ଆଜି 
ଦେଶବାସୀଙ୍କର ଭୋକ ଭୁଲାଇବା ସମ୍ଭବ ହେଉଛି । ଜନତାର ନାମ ନେଇ 
ସେହିପରି ଜନଗଣର ଭୋକ ଭୁଲାଇବା ସମ୍ଭବ ନ ହେବ ବା କାହିଁକି ? ସିଆଣିଆ 
ମଣିଷ ସବୁ କରିପାରେ | ବିଶେଷତଃ, ଏହି ଦେଶ ଓ ଏହି ସଂସ୍କୃତିକୁ ଗଢ଼ିଥିବା 
ଜନଗଣ ଯେତେବେଳେ କୂର୍ମ ପରି ହିଁ ଭାଗ୍ୟକୁ ମାନି ରହିଛନ୍ତି ସେତେବେଳେ 
ସିଆଣିଆ ମଣିଷ ଏଠି କ”ଣ କରିନପାରେ ? 

ସଭା-ସାହିତ୍ୟ ହେଉଛି ସିଆଣିଆ ମଣିଷର ସାହିତ୍ୟ । ସଭା ସାହିତ୍ୟକୁ 
ସୁଲଭ, ସରଳ ଓ ଚକଚକ କରିଦେଇ ହାଟବାଟରେ ଲଟକାଇ ଦେଲେ ତାହା 
ଜନସାହିତ୍ୟ ହୋଇଯାଏ ନାହିଁ । ଏଥିଲାଗି ଜନଗଣଙ୍କ ଏବଂ ଜନ-ମନକୁ 
ଆପଣାର ଯଜମାନ ବୋଲି ମାନିବାକୁ ହୁଏ । ଜନଗଣର ଭୋକ ବୁଝିବାକୁ 
ହୁଏ । ସେମାନଙ୍କ ମନରେ ନୂଆ ଭୋକମାନ ସୃଷ୍ଟି କରିବାକୁ ହୁଏ । 
ସେମାନଙ୍କର ଗାଆଁ ବା ବସ୍ତିର ସଡ଼କକୁ ସାମୁହିକ ଜୀବନର ବଡ଼ ସଡ଼କଟି ସହିତ 
ମିଶାଇ ଦେବାକୁ ହୁଏ । ସେମାନଙ୍କର ଶାନ୍ତ, ସାନ ଓ ସନ୍ଧୁଷ୍ଠ ଘରଟିରେ ନୂଆ 
ଆହ୍ଵାନ ଓ ନୂଆ ଆବଶ୍ୟକତା କବାଟ ଓ ଝରକାମାନ ଲଗାଇ ଦେବାକୁ ହୁଏ । 
ଯେଉଁ ସାହିତ୍ୟ ଏହିପରି କରିପାରେ, ଆମେ ତାହାକୁ ଜନ-ସାହିତ୍ୟ ବୋଲି 
କହିବା ବା ମଣିଷର ଜୀବନ ଅନିତ୍ୟ ମଣିଷର ଆବଶ୍ୟକତା ଗୁଡ଼ିକ ଅପୂରଣୀୟ, 
ମଣିଷର ଆଶା ହେଉଛି ବୈତରଣୀ ନଦୀ ତେଣୁ ଜୀବନ ଥବା ତକ ଅଧକ ଆଶା 
ନକରି ଓ ଅଧକ ବାଟ ନଖୋଜି, ତୁମକୁ ଯେତିକି ମିଳୁଛି, ତୁମେ ସେତିକି ମଜା 

ମାରିନିଅ । ସେତିକି ଖୁସୀ କରିନିଅ ଓ ତାହାକୁ ହିଁ ସାର୍ଥକତା ବୋଲି ଗ୍ରହଣ 
କର, ଏହିପରି ସାହିତ୍ୟ କହୁଥିବା ସାହିତ୍ୟ ହେଉଛି ଶୀତଳ କରିଦେବାର 
ସାହିତ୍ୟ । ଏଭଳି ସାହିତ୍ଯର ଦାନଗୁଡ଼ାକ ପେଟ ଭିତରକୁ ଗଲେ ମଣିଷ ଗଧ 
ହୋଇଯାଏ । ତାର ହୃଦୟ ଦନ୍ଧଡ଼ା ହୋଇଯାଏ |! ତା'ର ଜୀବନବାସନା ଡେଣା 
ହରାଇ ବସେ । 


ଜନସାହିତ୍ୟ ଜନଗଣଙ୍କ ନୂଆ ହେବାର ପ୍ରେରଣା ଦେଉ, ବର୍ଗସାହିତ୍ୟର 
ସୁଲଭ ନକଲମାନ ପ୍ରଚାର କରି ଜନଗଣର ମନକୁ ଭୁଲାଇ ନ ଦେଉ । ଜନ 
ସାହିତ୍ୟ ନୂତନ ବିଚାର ହେଉ | ନୂତନ ମାର୍ଗ ଅନ୍ଵେଷଣ କରିବାର ପ୍ରବୃତ୍ତ 
ଜାଗ୍ରତ କରୁ । ନୂତନ ଅସନ୍ତୋଷର ଇଙ୍ଗିତ ହେଇଯାଉ । ଏହି ଦେଶର 
ଜନତାଙ୍କୁ ଆଜି ଅନେକ ବାଟ ଯିବାକୁ ବାକି ରହିଛି । ଏ ଦେଶର ସଭ୍ୟତା, 
ସଂସ୍କୃତି ଓ ସାହିତ୍ୟ ସବୁ ଅଛି । ତଥାପି ଏହି ଦେଶର ଜନଗଣ ଏଗୁଡ଼ିକୁ 
ଏପର୍ଯ୍ୟନ୍ତ ନିଜର କରିପାରି ନାହାନ୍ତି ¦ ହୁଏତ ପ୍ରଧାନତଃ ସେଇଥୁପାଇଁ ହି ଆମ 
ସାହିତ୍ୟିକ ମଧ୍ଯ ତା'ର ଆପଣା ଦେଶରେ ପ୍ରାୟ ବିଦେଶୀ ପରି ହୋଇ ରହିଛି । 
ଆମ ଦେଶରେ ଶାସନ ବି ଚାଲିଛି । ଆଜି ସେହି ଶାସନକୁ ତୁଲାଉଥବା 
ସାଆନ୍ତମାନେ ମଧ୍ୟ ଜଗଗଣଙ୍କ ଆଖିରେ ଏପର୍ଯ୍ୟନ୍ତ ଅଜାତିଆ ହୋଇ ରହିଛନ୍ତି । 
ଆମ ଦେଶରେ ସଭା ହେଉଛି | ସଂସ୍କୃତି ଓ ସାହିତ୍ୟକୁ ନେଇ କେତେ ଉତ୍ସବ ଓ 
ସଂକୀର୍ଭନମାନ ହେଉଛି । ତଥାପି ଦେଶର ଜନଗଣ ଯେପରି ଏହିସବୁ 
କାର୍ଯ୍ୟକଳାପକୁ ଏକ ପୋଷାକୀ କାରବାର ବୋଲି କହି ଦୂରଛଡ଼ା ହୋଇ 
ରହିଛନି । ଯାହାଲାଗି ଦେଶର ନବ ବିଧାନ ହେଉଛି, ଯାହାଲାଗି ଏହି ଦେଶକୁ 
ନୂଆକରି ଗଢ଼ା ହେଉଛି, ସତେ ଯେମିତି ତାର ସେକଥା ମନେ ବି ନାହିଁ । 
ସଂସାରର ସବୁ ନୂଆ ବିଚାର, ନୂଆ ସ୍ଵପ୍ନ ଓ ନୂଆ ବିଶ୍ଵାସ ସ୍ରୋତ ପରି ହୋଇ 
ଆଜି ଜନଗଣର: ଜୀବନ ପରିଧୂଟି ଭିତରେ ପ୍ରକୃତରେ ପ୍ରବେଶ କରୁ | ଯେ 
କୌଣସି ଜନସାହିତ୍ୟର ମୂଳତଃ ଏହାହିଁ ଧୟ ହୋଇ ରହିବା ଉଚିତ୍‌ । ଏହି 
ସ୍ରୋତର ସ୍ତର୍ଶ ବାଜି ଜନଗଣର ବି ଜୀବନ ବିଶ୍ଵାସ ବଢ଼ୁ ! ତା'ର ନିଦ୍ରାଭଙ୍ଗ 
ହେଉ | ଉଦାସୀତନା ଭାଙ୍ଗିଯାଉ । ନୂଆ ନାମରେ ଆମ ଦେଶରେ ଆଜିଯାଏ 
ଯେଉଁ ସାଆନ୍ତିଆ ଅନ୍ୟଯାୟଗୁଡ଼ାକ ଚାଲିଛି, ତାହାକୁ ଭାଗ୍ୟବୋଲି ମାନି ନ 
ନେବାକୁ ଜନଗଣ ଭିତରେ ନୂଆ ଆଖୁ ଖୋଲିଯାଉ |! ଏହା ଜନସାହିତ୍ଯର 
କାର୍ଯ୍ୟ । ଆମ ଦେଶରେ ବା ପ୍ରଦେଶରେ ବର୍ଭମାନ ଯେତେ କବି ବା ଉପନ୍ୟାସ 

ବା ଗଛ ଛାପା ହୋଇ ବାହାରୁଛି, ଏଣିକି ତାହାର ଦଶଗୁଣ ଅନୁଶୀଳନ ହେଉ, 
ମାତ୍ର ଏହି ସବୁର ଜରିଆରେ ମଣିଷ ହିସାବରେ ମଣିଷର ଭୋକଗୁଡ଼ାକ କଦାପି 
ଭୁଲି ହୋଇ ନ ଯାଉ, ପୁରାତନ ଭାଗ୍ୟବାଦକୁ ଜିତି ଆସିଥବାର ନିଶାରେ 
ଆଧୁନିକ ସାହିତ୍ୟିକ ଜନଗଣଙ୍କୁ ଯେପରି କୌଣସି ଆଧୁନିକ ଭାଗ୍ଯବାଦୀ 
ଅସହାୟତା ଭିତରେ ଆଣି ପକାଇ ନଦେଉ |! ଆମ ସାହିତ୍ୟ ଜନଗଣଙ୍କୁ ସବଳ 
କରାଉ, ତା”'ମନରେ ବିଶ୍ଵାସ ଭରିଦେଉ । ଆମର ଭାଷା ଯେତେ ପ୍ରାନ୍ଥଚୀୟ ଓ 
ଯେତେ ଆଞ୍ଚଳିକ ହେଲେ ମଧ୍ଯ ତାହାରି ମାଧ୍ୟମରେ ଯେପରି ବିଶ୍ଵର ସକଳ 
ବିପୁଳତା ଓ ପ୍ରାଣମୟତାକୁ ଆପଣା ନୀଡ଼କୁ ଆମନ୍ତିତ କରିନେଇ ଆସିବାର 
ସାମର୍ଥ୍ୟ ଆମ ସାହିତ୍ୟଟି ଭିତରେ ଆସୁ । 


ଆମ ସାହିତ୍ୟ ଏ ପର୍ଯ୍ୟନ୍ତ ପ୍ରଧାନତଃ-ସାହିତ୍ୟ ହୋଇ ରହିଛି।। ଏହାକୁ 
ଜନସାହିତ୍ୟରେ ରୂପାନ୍ତରିତ କରିବାର କାମ ହେଉଛି ଏ ଯୁଗର ପ୍ରତ୍ୟେକ 
ସାହିତ୍ଯିକର | ଯଥାର୍ଥ ସାହିତ୍ୟ ଜନ-ସାହିତ୍ୟ ହିଁ ହୋଇପାରିବା ଉଚିତ | ତେଣୁ 
ଜନ-ସାହିତ୍ୟ ଶବ୍ଦଟା ଅନେକ ସମୟରେ ଏକ ପୁନରାବୃତ୍ତି ପରି ହିଁ ମନେ 
ହୋଇପାରେ । ତଥାପି ଗତ ଅନେକ ଶତାବ୍ଦୀ ଧରି ଆମେ ମଣିଷକୁ ସାହିତ୍ୟଠାରୁ 
ଏତେ ଦୂରରେ ରଖୁ ଆସିଛୁ ଯେ ବର୍ଭମାନ ହୁଏତ ସାହିତ୍ଯକୁ ମନୁଷ୍ଯଭିମୁଖୀ 
କରିବାର କର୍ରଭବ୍ୟକୁ ଆମେ ଏକ ବିଶେଷ ଆବଶ୍ୟକତା ବୋଲି ଅନୁଭବ କରୁଛୁ । 
ଜନଙ-ସାହିତ୍ୟ ଜନଗଣର ମନକୁ ତିଆରି କରିବାର ଦାୟିତ୍ବଟିକୁ ଗ୍ରହଣ କରୁ । 
କୌଣସି ଶାସନର ନିମିତ୍ତ ହେବା ଲାଗି ନୁହେଁ, ମାତ୍ର ସବୁ ଶାସନକୁ ମଣିଷର ଓ 
ଜୀବନର ଅଭିବୃଦ୍ଧି ଉଦ୍ଦେଶ୍ୟରେ ଲଗାଇ ପାରିବାର ଶକ୍ତି ହାସଲ କରିବା ସକାଶେ 
ଏହା ଜନଗଣର ମନକୁ ଅନୁରୂପ ଭାବରେ ତିଆରି କରୁ । ପ୍ରତ୍ୟେକ ମଣିଷ 
ତା'ର ଆପଣା ଭିତରେ ରହିଥିବା ଅତୁଳ ସମ୍ଭାବନାମୟ ମନୁଷ୍ୟ ଶକ୍ତିକୁ ଆବିଷ୍କାର 
କରି ଶିଖୁ । ଏହା ହେଉଛି ଏ ଯୁଗର ସବଳତମ ଆହ୍ଵାନ 1 

ଅଧ୍ୂସନ୍ଧାନ 
ଚନ୍ଦ୍ରଶେଖର ରଥ 


ଘୋଷଣା ହେଲା ଯେ ଦୁଃଖଂ ସତ୍ଯମ୍‌ ! ହେଲା, କେହି ତ ମନା 
କରୁନାହିଁ ! ତା' ପାଇଁ ପ୍ରମାଣ ମଧ୍ଯ ଦାବି କରୁନାହିଁ । କିନ୍ତୁ ସତ୍ଯ କଂଣ କେବଳ 
ଦୁଃଖ ? ସଂସାର କ”ଣ ଗୋଟିଏ ମାତ୍ର ବିଶୁଦ୍ଧ ଉପାଦାନକୁ ନେଇ ଚଳିପାରେ ? 
ଏଠି ବିଶୁଦ୍ଧ କିଛି ନାହିଁ । ଦୁଃଖ ବି ନୁହେଁ । ଏଠି ବରଂ ଅପରିମେୟ ଦୁଃଖର 
ବୋଝକୁ ଓହଳେଇ ରଖୁବା ପାଇଁ ଗୋଟିଏ ଡେମ୍ପର ପ୍ରୟୋଜନ ହୁଏ ଏବଂ 
ତାହାରି ସନ୍ଧାନରେ ବିତିଯାଏ ଜୀବନ । ସ୍ଵପ୍ନଭଳି, ସୃତିଭଳି ସେ ମେଦୁର 
ଆକାଶରେ ଚମକି ଉଭ୍େଇଯାଏ । ତାକୁ ଆମେ ଖୋଜୁଥାଉ ଦେଶ ଦେଶାନ୍ତର, 
ନଦୀ, ଗିରି, ବନ ଏବଂ ଉପତ୍ଯକାରେ; ମଣିଷର ଆଖରେ, ମୁହଁରେ, ଭିତରେ 
ଏବଂ ବାହାରେ । ସେ ମିଳେ କି ମିଳେନା କହିବା ଦୂଷ୍ଠର; ଜିନ୍ତୁ ସେ ଯେ ଆସେ 
ଏବଂ ଯାଏ ସେତିକିରେ ବରଫକୁ ବାମ କରିଦିଏ, ସମୁଦ୍ରରେ ଢେଉ ଫୁଙ୍କିଦିଏ, 
ପୃଥବୀଟିକୁ ବୁଲେଇଦିଏ ତା'ର ଅକ୍ଷଦଣ୍ଡରେ ଏଥରେ ସନ୍ଦେହ ନାହିଁ । ତା”ରି 
ସ୍ପର୍ଶରେ, ସେଇ ଆଭାସରେ ଜୀବନ ଚଞ୍ଚଳ ହୋଇଉଠେ । ହୁଏତ ଆହୁରି 
ଯାତନା-ଯୋଗ୍ୟ ହୋଇଉଠେ | 


ଧରାଯାଉ କେହି ଜଣେ ହାରିଯାଇଛି | ତା' ଆକାଶରୁ ପବନ 
ସରିଆସୁଛି । ସେ ନଇଁ ଆସୁଛି, ଦୁର୍ବହ ବୋଝ ତଳେ ଶୋଇଯିବ, ପେଷି 
ହୋଇଯିବ | ଏତିକିବେଳେ ଅକସ୍ଟାତ୍‌ ତାକୁ ଚାହିଁ ଜଣେ ଝିଲ ଝିଲ ହସି 
ଦେଇଛି । ସେତିକିରେ ସେ ତେଜିଉଠିଛି । ଏଇ ସେ ହସିଟିକୁ ଧରିବାକୁ ହାତ 
ବଢ଼େଇ ଦେଇଛି | ହସ ଘୁଞ୍ଚଜଯାଇଛି ଗହୀରରୁ ଗହୀରକୁ । ଓଟାରି ହୋଇ କିଛି 
ବାଟ ବୁଡ଼ିଗଲା ପରେ ହୁଏତ ଆଖରେ ନିଆଁଝୁଲ ଫୁଟେଇ ଆକାଶକୁ ଚାହିଁ ସେ 
ଚିକ୍ରାର କରିଛି¬ ' ମୋତେ ଅଗ୍ନି ଦେ, ଆଲୋକ ଦେ, ଅମୂୃତ ଦେ, ଭରିଦେ 
ମୋର ବିବର ! ଏଇ ଗହୀରରୁ ମୋର ଅଭିଯାନ ଆରମ୍ଭ ହେଲା ।'-ନିଟୋଳ 

ପ୍ରବନ୍ଧ ଗୌରବ ॥। ୧୪୭ 


ସୁଧାବିନ୍ଦୁ ପରି ଗୋଟିଏ ଜହ୍‌ ଗହ୍ଵର ମୁହଁରେ ପଶି ବାହାରିଯାଏ । ତାକୁ 
ଚୋବେଇବାକୁ ତା”ର ଦାନ୍ତ ନାହିଁ । ଜୀର୍ଣ୍ଣ କରିବାକୁ ଉଦର ନାହିଁ । ଥରେ 
ଗିଳିଦେଲେ ପୁଣି ଗିଳିବାକୁ ସେ ତା” ପଛରେ ଗୋଡ଼େଇଥାଏ | ତାକୁ ସେ 
ଆକାଶ ସାରା ଜୀବନସାରା ଖୋଜୁଥାଏ-ପାଏ କି ପାଏନା କହିବା ଦୁଷ୍ପର । 


ହୁଏତ ଏକପ୍ରକାର ପାଏ |! ପାଉନଥଲେ ବଞ୍ଚବାର ଏଇଳି ଉଚ୍ଚାଟ ଆସନ୍ତା 
କାହୁଁ ? ସଂଘର୍ଷ କରିବାର ପ୍ରବୃରି ବା ଆସନ୍ତା କାହୁଁ ୨ ବରଂ ଥରେ ନଇଁଗଲେ 
ଆଉଥରେ ମୁଣ୍ଡ ତୋଳି ଚାହିଁବାର ଇଚ୍ଛା ସମ୍ଭବ ହୁଅନ୍ତା ନାହିଁ; କିନ୍ତୁ ପରିବାର 
ଜଞ୍ଜାଳରେ ହାଲିଆ ହୋଇ ବସିପଡ଼ିଲାବେଳେ ସାନପୁଅ ବେକରେ ଓହଳି ଟିକିଏ 
ନାଚିଦିଏ । ଝିଅ ମୁଣ୍ଡ ଉପରୁ କୁଟାଟିକୁ କାଢ଼ି ଦେଇ ଆଉଁଷି ଦିଏ । ପନ୍ନୀ ଟିକିଏ 
ହସିଦିଅନ୍ତି । ବାଆସ୍‌, ଏତିକିରେ ଘା'ରେ ବକଳା ବାନ୍ଧିଯାଏ । ପୁଣି ଥରେ 
ସିଂହର ବଳ ଚଢ଼ିଆସେ ଆଣୁ ଗଣ୍ଡି ଉପରକୁ ଏବଂ ପୁଣି ଯୁଦ୍ଧ କରି ରକ୍ତାକ୍ତ 
ହେବାରେ ଏଣିକି ଆଉ ଆପତ୍ତି ନଥାଏ । ପଦେ ବବାହାବା” ଶୁଣିଦେଲେ 
ଦୁଇଗୁଣ ବୋଝ ଉଠେଇବା ପାଇଁ ମନହୁଏ ଟିକିଏ ଯଶ, ଟିକିଏ ସମ୍ମାନ 
ପାଇଁ 1 ସେଇଭଳି ଟିକିଏ ସ୍ବେହ, ମମତା, ରତି, ପ୍ରୀତି ପାଇଁ, ସୁଖସ୍ବାକୁନ୍ଦ୍ୟ ପାଇଁ 
ଜୀବନର ଦୈନନ୍ଦିନ ଭାର ବହନ କରିବାକୁ ସାମର୍ଥ୍ଯ ଆସିଯାଏ | ଏଇମାତ୍ର 
ପୁରସ୍କାରର ସମ୍ଭାବନା, ଏଇ ଆଶା, ଏଇ ସ୍ଵପ୍ନ ପାଇଁ ସଂଘର୍ଷ ହୋଇଯାଏ 
ସାର୍ଥକ- ନ ହେଲେ ଶ୍ରମ ଏବଂ ଘର୍ମର ସେଭଳି କିଛି ଅର୍ଥ ନାହିଁ । 


~~ ~~ ~~ 


ଯେଉଁ ଟିକକ ମହୁ ଚଟେଇଦେଇ ଢ଼ିଙ୍କ ଗିଳିବାକୁ କୁହାଯାଏ ଏବଂ 
ଯାହାର ଖାତିରରେ ଦିଅଁଙ୍କ ରାଣ ପକେଇ ଢ଼ିଙ୍କିଗିଳା ଚାଲିଛି, ସେଇ ଧୁମବସୁଟିକୁ 
ସଂପୂର୍ଣ୍ଣ ଆୟତ୍ତ କରିବାକୁ ଧୀଧପଡ଼ ଚାଲିଛି କେଉଁ ଆଦିମ କାଳରୁ । ସେ ଯଦି 
ଉଭେଇ ଯାଆନ୍ତା, ଆଉ ସମସ୍ୟା ନଥିଲା | ଦୁର୍ଗଚୂଡ଼ାର ଗବାକ୍ଷରେ ପଦ୍ଧଫୁଲ 
ପରି ମୁହଁଟିଏ ଆଦୌ ନ ଫୁଟିଲେ ଏ ପଥରକାନ୍ଧଗୁଡ଼ାକ ପାଇଁ କେହି କ'ଣ 
ସଂଗ୍ରାମ କରନ୍ତା | ସେ ମୁହଁଟି ପ୍ରଥମେ ଉଞ୍ଚରେ ଥାଇ ତତେଇ ଦିଏ; କ'ଶ 
ଗୁଡ଼ାଏ ଅମ୍ପତ ବର୍ଷିଦେବ ବୋଲି ଟକମକ ଫୁଟୁଥିବା ରକ୍ତର ସୈନିକମାନଙ୍କୁ 
ଠାରିଦିଏ । ତା'ପରେ ଚାଲେ ସଂଗ୍ରାମ । ଏ ପଥର ଟାଳିଦେଲେ, ଏ ପାହାଡ଼କୁ 
କାଖେଇପାରିଲେ, ସେ ପଦ୍ୃଫୁଲ ମୁକୁଳିବ । ଏ ଭୂଇଁକୁ ସାତତାଳ ଗହୀର 
ପର୍ଯ୍ୟନ୍ତ ବିଦାରିଗଲେ ହୀରା ଝଟକିବ । ଏ ସାତଟାଯାକ ସମୁଦ୍ରକୁ କ୍ଷେପିଗଲେ 
ଲବଙ୍ଗ ମହକିବ ! ଭଳି ପାଞ୍ଚଲକ୍ଷ ମୁଣ୍ଡ ଗଡ଼େଇଲେ ପାଞ୍ଚହାତ ମାଟିର 

୧୪୮ ॥ ପ୍ରବନ୍ଧ ଗୌରବ 


ଇଲାକା ମିଳିଯିବ । ସବୁପ୍ରକାର ଯୋଜନା ଏବଂ ସଂଘର୍ଷ ଶେଷକୁ ଏଇଭଳି 
ଟିକିଏ କଂ ଣ ସ୍ଵପ୍ନ ବୋଳି ଦିଆ ହୋଇଥାଏ | ତାହାରି ଆଶୀରେ ଜୀବନକୁ ପଣ 
ଲଗେଇ ଯୁଦ୍ଧ ଜାରିହୁଏ । ଏ ଯୁଦ୍ଧ ହୁଏତ ସରେନା | ଗୋଟିଏ ଭୂମିରେ ଉତ୍ତାପ 
କମ ଆସିବାବେଳକୁ ଆଉ ଏକ ଭୂମିରେ ଆଉ ଟିକିଏ କ”ଣ ଝଲସି ଉଠେ ଏବଂ 
ସେଇଆଡ଼େ ଓଟାରି ହୋଇଯାଏ ଆଶାୟୀ ମଣିଷ । ଫାଶରୁ ଫାଶକୁ ବେକ 
ଗଳେଇ ଘୋଷାରି ହୋଇଯିବ ତା ଜୀବନ । ପ୍ରତ୍ୟେକ ସଂଗ୍ରାମ ଶେଷରେ 
ପ୍ରତିଶୃତି ପୁରସ୍କାରଟି ମିଳେ ନା ନାହିଁ ବୋଲି ପଚାରିବା ପ୍ରୟୋଜନ ନାହିଁ; 
କାରଣ ସେଇଟା ମିଳେ ଏବଂ ମିଳେନା | ରାତ୍ରିରେ ସମୁଦ୍ରକୂଳରେ ଦୁର୍ମୁଲ୍ୟ 
ମାଣିକ୍ୟ ପରି ଝଟକୁଥିବା ପଦାର୍ଥଟି ମଲା ଚିଙ୍ଗୁଡ଼ି ଖୋଳଟିଏ | ଦୁର୍ଗ ଉପରୁ 
ପଦ୍ଧଫୁଲ ପରି ମୁକୁଳିଥବା ରାଜକନ୍ଯାଟି ବାଙ୍ଗୁରୀ ମୋଟୀ ମାଇକିନିଆଟିଏ । 
ହୀରାଗୁଡ଼ିକ ଝକମକି ଗୋଡ଼ି । ସ୍ବପ୍ନରେ ପହଁରୁଥବା ପର୍ଯ୍ୟନ୍ତ ସେ ସବୁ ମଧୁମୟ 
ମାଦକ-ସମ୍ପଦ | ପାଖରେ ଆଖୁ ଫିଟିଗଲେ ନିଶୁର ଟେଳାଏ ଲେଖା ଠୋସ୍‌ 
ବସ୍ତୁ | 

ଏ ପ୍ରକାର ବିଡ଼ମ୍ବନା ସନ୍ଗେ ଏବଂ ବାରମ୍ବାର ଅପହସିତ ହେବା ସତ୍ତ୍ବେ 
ମଧ୍ଯ ସ୍ଥାନର ପକ୍ଷୀଟିକୁ ଉଞ୍ଚ ଡାଳରେ ଦେଖୁ ଆମେ ଜାଲ ପିଙ୍ଗି ଚାଲିଯାଉ । 
ଜୀଲ ଛନ୍ଦି ହୋଇଯାଏ ଡାଳରେ । ପକ୍ଷୀ ଉଡ଼ିଯାଏ ଅନ୍ୟ ଡାଳକୁ । ଏମିତି ବହୁ 
ଡାଳରେ ସେ ବସୁଥାଏ ଏବଂ ସବୁଠାକୁ ଭିଡ଼ିହୋଇ ଶେଷରେ ଜାଲଖଣ୍ଡି 
ଛିଣ୍ତିଯାଏ ! ଛିଣ୍ଡା ଜାଲଟିକୁ ନୂଆଁଣିଆ ଭୂରୁତଳୁ ଅନାଇଁ ରଫୁ କଲାବେଳେ 
ସୁନାପକ୍ଷୀ ଉପରୁ ପ୍ରାୟ ଆସ୍ଥା ତୁଟି ଆସିଥାଏ । “ଆବ୍‌ ବେ ଯାଃ! ମୁଁ ଢ଼େର 
ଦେଖୁଛି ସେ ପକ୍ଷୀର ଖେଳ | ସେଇଟା ଖାଲି କୁହୁକ । ଆମକୁ ବେକୁବ୍‌ 
ବନେଇବା ପାଇଁ ଗୋଟାଏ ଷଡ଼ଯନ୍ତ୍ର ।” ପାଚିଲାମୁଣ୍ଡିଆ କ୍ଲାନ୍ତ କିରାତର କଥା 
କେହି ପ୍ରାୟ ଶୁଣନ୍ତି ନାହିଁ । ତାଙ୍କ ପାଇଁ ତ ସୁନାପକ୍ଷୀ ସହସ୍ର ରୂପରେ ଆକାଶ 
ପାଣି ପବନରେ ଉଡ଼ି ବୂଲୁଥାନ୍ତି ପଲ ପଲ ହୋଇ । ମହୁରେ ତିଆରି ସୁନାପରି 
ଢଳ ଢଳ ଯାଯାବର ପକ୍ଷୀଗୁଡ଼ିଏ ମେଘ ଉପରେ ଧାଡ଼ି ଧାଡ଼ି ହୋଇ ମଣ୍ଡି 
ହୋଇଯାନ୍ତି । ରୂପସୀର କମଳା ବଗିଚାଯାକ ସୁନା ପକ୍ଷୀଙ୍କର ଭିଡ଼ତ ପୃଥବୀରେ 
ଆଉ କିଛି ନାହିଁ ସେମିତି । ଆଣି ତୋଳି ଚାହିଁଦେଲେ ଦିଗ୍ବଳୟ ସାରା ଜକଜକ୍‌ 
କରୁଛି ଡେଣା ମେଲିଥବା ସୁନାପକ୍ଷୀମାନଙ୍କର ଗହଳିରେ | କୁହୁକ ବିଛେଇ 
ହୋଇଯାଏ । ଜୀବନସଂଗ୍ରାମ ମଧ୍ୟ ତଦୂପ ବିଛେଇ ହୋଇଯାଏ । ସୁନାପକ୍ଷୀ 

ଧରାପଡ଼େ ନାହିଁ । ତାକୁ ଧରିବାକୁ ସହସ୍ର ସହସ୍ର ଜାଲ ଏଠି ସେଠି ଫିଙ୍ଗାହୋଇ 
ଚିରିଯାଏ । ସବୁ କିରାତ କ୍ଲାନ୍ତହୋଇ ଦିନେ ଜାଲଟିରୁ ରଫୁ କରିବାକୁ କୌଣସି 
ଗଛମୂଳେ ବସିଯାନ୍ତି | ସୁନାପକ୍ଷୀ ନିରୋଳା ତାରା ଉପରୁ ଡେଣା ଝାଡ଼ିଦିଏ । 
ଶେଷ ଉଚ୍ଚାଟରେ ଜାଲ ଫିଙ୍ଗଦେଇ କିରାତ ତାକୁ ଧରି ଓହଳିପଡ଼େ ! ଜାଲଟି 
କେବଳ ପୂଳାଏ ପବନ ଛାଣିପକାଏ । କିରାତ ହାନମ୍ଭୁଡ଼ି ପଡ଼ିଯାଏ । ଉଭୟଙ୍କ 
ଉପରେ ଗୁଡ଼ିଏ ଶୁଖଲା ପତ୍ର ବୁଣି ହୋଇଯାଏ । ନୀରବ ଅନ୍ଧାରରେ କିଛି କାକର 
ବଷିଯାଏ | 


ପ୍ରବାଦ ଅଛି ଯେ ସୁନାପକ୍ଷୀଟିଏ ଏକଦା ଅଗ୍ନି ରୂପରେ ଧରାପଡ଼ିଥଲା । 
ସେ ବିରଳ ମଧୁ ଉଦ୍ଯାନରେ ଚହଳ ପଡ଼ି ଯାଇଥଲା ଏବଂ ପକ୍ଷୀମାନେ 
ଘରେରିଯାଇଥଲେ ସେ ବୀର ପୁରୁଷଟିକୁ ! ଲୁହା ଶିଙ୍କୁଳିରେ ପାହାଡ଼ କାନ୍ଧରେ 
ତାକୁ ବାନ୍ଧି ଦିଆଯାଇଥ୍‌ଲା ଏବଂ ତା ପୋଷା ଶାଗୁଣାମାନେ ଜୀଅନ୍ତା 
ଖାଇଯାଇଥଲେ | ଆଉଥରେ କୁଆଡ଼େ ସମୁଦ୍ରରୁ ଉଠି ମହୁ ରୂପରେ ସେ ଶୂନ୍ୟେ 
ହରଣଚାଳ ହୋଇଯାଉଥଲା । ଏ ରାଜ୍ୟରୁ କେହି ଯାଇ ତାକୁ ଅଧ୍ବକାର କଲା । 
ସାଙ୍ଗେ ସାଙ୍ଗେ ଏକଚାଟିଆ ବେପାରୀମାନେ ତାଙ୍କ ରାଜାଙ୍କୁ କହି ସେ ବିଚରାଟିର 
ମୁଣ୍ଡକାଟ କରିଦେଲେ । ସେଇଦିନଠାରୁ କଟା ମୁଣ୍ଡଟିଏ ପାଟି ମେଲେଇ ଶୂନ୍ଯ 
ଆକାଶରେ ପହଁରୁଚି । ମହୁ ବୋଲି ଜହୁଟାକୁ ବାରମ୍ବାର ଗିଳିଚାଲିଛି । ଯେଉଁ 
ଟିକକ ଚାଖୁଦେଇ ସେ ଅତୀତରେ ଥରେ ବାଉଳା ହୋଇଥିଲା, ତାକୁ କିନ୍ତୁ ଆଉ 
ଖୋଜି ପାଉନାହିଁ । ମଧୁ ସନ୍ଧାନ ଚାଲିଛି ଏ ଗୋଡ଼ି, ମାଟି, ପଥର ଏବଂ ଲୁଣିଆ 
ସମୁଦ୍ରମାନଙ୍କରେ; ସ୍ଥାବର, ଜଙ୍ଗମ ଏବଂ ମଣିଷମାନଙ୍କ ଭିତରେ । 

ବୋଧହୁଏ ଏ ଅଗ୍ନି ହିଁ ମଧୁ । ଏ ଆଲୋକ-ପିଣ୍ଡଗୁଡ଼ିକ ମଧୁବିନ୍ଦୁ । ସେ 
ଯେଉଁ ଜଳିଯାଉଛି ନାନା ରୂପ ଏବଂ ବର୍ଣ୍ଣରେ, ସେ ବହୁ ରଙ୍ଗର ଫୁଲ, ସେ 
ସବୂଜ, ବଣ, ନେଳି ନେଳି ଆକାଶ, କଳାଘୁମର ମେଘ, ଘନନୀଳ ପାହାଡ଼, ସେ 
ଛଳ ଛଳ ଆଖୁ ସେ ଓଠ ଭୁରୁ ଠାଣି, ରଙ୍ଗ -ସେ ସମସ୍ତ କଣ ମଧୁ ¦ ! 

ହୋଇପାରେ, ଏ ପବନ ହିଁ ମଧୁ । ପ୍ରଥମ ବର୍ଷାରେ ମାଟିର ବାସ୍ବା, 
ମାଳତୀ, ମରୁଆ, ଗଜଦନ୍ତର ସୌରଭ, ଶିଶୁର ଗନ୍ଧ, ଏ ଝଙ୍କାର, ଏ କାକଳି, ଏ 
ଦରୋଟି ଲାଳାୟିତ ଶବ୍ଦ- ଏ ସବୁ କଣ ମଧୁ ? 


କିମ୍ବା ହୋଇପାରେ ଏ ପାଣି ହିଁ ମଧୁ । ତା'ହେଲେ ସେ ରଙ୍ଗ ଟହ ଟହ 
କମଳା ବଗିଚା, ସେ ଷଡ଼ରସର ବ୍ୟଞ୍ଜନ, ସେ ଛେନା, ଦୁଧ, ଲହୁଣି ଏବଂ ସେ 

ଚୁମ୍ବନଗୁଡ଼ିକ କଂ ଣ ମଧୁ ? ସେ ଚିକକଣ ଉଷୁମ ମାଂସପିଣ୍ଡଗୁଡ଼ିକ, ସେ ଆଶ୍ଵେେଷ 
ସେ ଶୃଙ୍ଗାର କ”ଣ ମଧୁ ? 

ବହୁ ସହସ୍ର ଥର ଏମାନଙ୍କୁ ଆସ୍ବାଦନ କଲା ପରେ ବର୍ୁଳ ଜହ୍ମପରି 
ଆମର କଟାମୁଣ୍ଡବାଟେ ଏମାନେ ଗଳିପଡ଼ନ୍ତି । ଆମେ ଜିଭ ଲମ୍ବେଇ ଏମାନଙ୍କ 
ପଛରେ ପୁଣି ଗୋଡ଼େଇଥାଉ | ଏଣୁ ମନେହୁଏ ଯେ ଏମାନେ ମଧୁ ନୁହନ୍ତି; 
ବରଂ ସୃଷ୍ଟିର ପ୍ରାରମ୍ଭରେ ଯେଉଁଠି ଅମୂତର ସ୍ଵାଦ ଥରେ ସ୍ପର୍ଶ କରିଥଲା, ସେଇ 
ରସନାର ସତି ଯୁଗଯୁଗାବ୍ଧ ଧରି କ୍ଷୁଧା ରୂପରେ ଦହକୁଛି ଏବଂ ତା”ରି ଦାହରେ 
ଏସବୁ ମଧୁର ଜଣାପଡୁଛନ୍ତି । କ୍ଷୁଧୀ ହିଁ ତା ହେଲେ ମଧୁ । ମନରେ ହେଉ, 
ଦେହରେ ହେଉ, କ୍ଷୁଧା ମାତ୍ରେ ସେଇ ଆଦିମ ସୃତି । ସବୁ ଇଚ୍ଛା, ସବୁ 
ଆକାଙ୍କ୍ଷାତ ସବୁ ଅଭୀପ୍‌ସା ସେଇ ଏକମାତ୍ର ଅନୁସନ୍ଧାନଃ ଯାହା ହଜିଯାଇଛି 
ତା'ର ସନ୍ଧାନ | 


କଟାମୁଣ୍ଡଟି ହୁଏତ ତା'ର ଅନ୍ୟାନ୍ୟ ଅବୟବକୁ ଖୋଜୁଥାଏ ! ଖୋଜୁଥାଏ 
ତା'ର ପୂର୍ଣଵତା । ଏଇ ପ୍ରୟାସରେ ସେ ପାଏ ମମତା, ପ୍ରେମ, ପ୍ରୀତି, ସ୍ବେହ, 
ସୋହାଗ ଏବଂ ଏସବୁ ଗୋଟାଏ ପ୍ରକାର ମାନସିକ ଅବୟବର ବିସୃତି । 
ସେଥରେ ସେ କ୍ଷୁଧାକୁ ଆଉରି ବିସ୍ତୀର୍ଣ୍ଣ କରେ । ଜିଭକୁ ଆଉରି ଲମ୍ବେଇଦିଏ 
ଏବଂ ଆଉରି ଗୁଡ଼ିଏ ବସ୍ତୁ ଆଉରି ଗୁଡ଼ିଏ ଭାବ ଏବଂ ଆବେଗକୁ ନେଇ 
ପରୀକ୍ଷା କରେ | କେଉଁଠି ସତେ ସେ ଅମ୍ପତ ଲୁଚିଗଲା ? ହୁଏତ ଜୀବନରେ ! 
ହୁଏତ ମୂତ୍ୟୁରେ ! ! ଜୀବନକୁ ଆଖୁବୁଜି କୋଳି ଚାଖଲା ପରି ଅନେକ ପରଖୁବା 
ପରେ ପାଇଛି ବୋଲି କହିହୁଏ ନାହିଁ । ମୂତ୍ୟୁରେ ବଡ଼ି ବାହାରି ହୁଏ ନାହଁ | ଏଣୁ 
ସେଠି ମଧ୍ଯ କହିହୁଏ ନାହିଁ, ସେ ଅଛି ନା ନାହିଁ । ଯଦି ନିଶ୍ଚିତରୂପେ 
ଜଣାପଡ଼ିଯାନ୍ତା ଯେ ତାହା ଏଠି ନାହିଁ କି ସେଠି ନାହିଁ, ମୋଟ ଉପରେ ମଧୁ 
ବୋଲି କିଛି ମାତ୍ର ନାହିଁ, ଗୋଟାଏ ପ୍ରକାର ସ୍ମିର ଅବସ୍ଥା ଆସିଯାନ୍ତା । ତେଣିକି 
ନଥବା ବସ୍ତୁଟିଜି ଭୁଲିଯବା ପାଇଁ ଯୋଜନା କରାଯାଇ ପାରନ୍ତା । ନତୁବା ଯଦି 
ସେଇଭଳି ନିଶ୍ଚିତ ରୂପେ ଜଣା ପଡ଼ିଯାଆନ୍ତା ସେ ଏଇଟା ବା ଏ ସମସ୍ତ ଯାହା 
କିଛି ଦିଶୁଛି ସବୁ ମଧୁ, ତେଣିକି ଆଖୁ ବୁଜି ପିଇଯିବା ଭଙ୍ଗୀରେ ଉଲ୍ଲସିତ 
ହେବାକୁ ପ୍ରସ୍ତୁତ ହୁଅନ୍ତେ | 

କିନ୍ତୁ ଅବସ୍ଥା ତା' ନୁହେଁ । ଏଠି ସେଠି କେବଳ ଗୋଟିଏ ଛାଇ 
ବେଳେବେଳେ ଦିଶିଯାଏ | ସେଇ ଆଭାସ ପାଇ ତାକୁ ମହରଗରେ ଗେଙ୍ଗୁଟି 

ପ୍ରବନ୍ଧ ଗୌରବ | ୧୫୧ 


ଭଳି ଆମେ ଗିଳି ଦେଉ | ଏହା ଯେ ତାହା ନୂହେ, ଏତକ ଜାଣିବାକୁ ବାରମ୍ବାର 
ଅନେକ ଦୁଃଖର ମୂଲ ଦେବାକୁ ପଡ଼େ; କିନଧୁ ଚାଲିଥାଏ ବାଉଳା ମଧୁ 
ମଧୁସନ୍ଧାନ | 


ପରିଶେଷରେ ଭୟଙ୍କର ରାଗିଯାଇ କେହି ଜଣେ କହନ୍ତି, “ ଶୁଣ, ଏସବୁ 
ନିରର୍ଥକ ପରିଶ୍ରମଙ୍କ ବ୍ୟାପାର | ମୁଁ ଦେଖୁଛି, ମୁଁ କହୁଛି, ମୁଁ ଶୁଣୁଛି ମୁଁ ହିଁ 
ଖୋଜୁଛି । ମୁଁ ବଞ୍ଚଛି ଏବଂ ମରୁଛି । ଏଣୁ ମୁଁ ହିଁ ସବୁ । ମୁଁ ହିଁ ମଧୁ ।” ୟା 
ପରେ ତାଙ୍କର ତାଟିକବାଟ ପଡ଼ିଯାଏ ¦! ବହୁବିଧ ଜଗତଟି ଉଭ୍େଇଯାଏ — 
ସୁଦ୍ୂର-ବିସ୍ବତ ତାରା ରାଜ୍ୟରୁ“ ଅବୟବଗୁଡିକୁ ଗୋଟେଇ ଅସଂଖ୍ଯ ବସ୍ତୁ ଉପରୁ 
ଜିଭଗୁଡ଼ିକୁ ଓହରେଇ ଆଣି, ମୁଁ ” ଗୋଟାଳି ବାନ୍ଧିଯାଏ । ନିଜକୁ ନିଜେ 
ଢ଼ୋକିଦେଇ ଗୁମ ହୋଇଯାଏ । ତେଣିକି ମଧୁ ନାହିଁ କି ଅମଧୁ ନାହିଁ “ଖୋଜା 
ଖୋଜି ସବୁ ବନ୍ଦ । ପାଣିକୁଆ ଯେମିତି ବୁଡ଼ମାରି ଅନ୍ତର୍ବାନ ହୋଇଯାଏ, 
ମନେହୁଏ ଯେ ସେ ଆଉ ବାହାରିବ ନାହିଁ; କିନ୍ତୁ ଆଉ ଠାଏ ପୁଣି ମୁଣ୍ଡ ଟେକି 
ସେ ଅନାଏ ଏବଂ ପବନ ଶୋଷେ, ସେଇଭଳି ଏ ସମାହିତ ମହାତ୍ମାମାନେ ଯେ 
ଗମ୍ଭୀର ଭିତରୁ ଉଠିଆସି ପୁଣି ଏ ବହୁବିଧ ସଂସାରକୁ ଚାହିଁବାର ଦେଖାଯାଏ । 
ମଧୁସ୍ବାନ ପରେ ତାଙ୍କ ଆଖୁକୁ ସବୁ ମଧୁମୟ ଦିଶିବା ସ୍ବାଭାବିକ । “ ମଧୁବାତା 
ରତୟତେ ମଧୁ କ୍ଷରନ୍ତି ସିନ୍ଧିବଃ ।” ସେମାନେ ହିଁ ଶେଷକୁ ଏଇ ମଧୁ ବାର୍ଭା 
ପ୍ରଚାର କରନ୍ତି ଏବଂ ଗୁଡ଼ିଏ ସଚ୍ଚୋଟ ସଂସାରୀ ମଣିଷକୁ ବାଉଳା କରିପକାନ୍ତି ! 
କିନ୍ତୁ ତାଙ୍କ ଭିତରୁ ଯେଉଁମାନେ ଅସଂଖ୍ୟ ପଥର ପଡ଼ିବା ସହି ସହି ସଂସାର 
ଭିତରେ ଘର କରି ରହିଛନ୍ତି, ସେମାନେ ଆଦୌ ବିଚଳିତ ହୁଅନ୍ତି ନାହିଁ । ବରଂ 
ତାଙ୍କ ମୁହଁରେ ଶୁଖୁଲା ହସଟିଏ ଦେଖାଯାଏ । ସେ କହନ୍ତି, “ଆମେ ମହାମ୍ବାଙ୍କୁ 
ସମ୍ମାନ କରୁଛୁ । ସେ ଆମ ଭିତରୁ ଜଣେ ବୀରପୁରୁଷ । କିନ୍ତୁ ସେ ଯାହା 
ପାଇବାକୁ ବୁଡ଼ା ମାରିଥିଲେ ସେ ବି ସେଇଆ । ଦୂରରେ ସବୁଠି ଟିକିଏ କିମିଆ 
ଲାଗିଲା ପରି ଦିଶେ । ସେ ବି ନାହାନ୍ତି। ସେଇଠୁ ଫେରିବା ପରେ ତାଙ୍କ ଚାହିଁବା 
ଢଙ୍ଗ ଟିକିଏ ବଦଳିଯାଇଛି । ମାତ୍ର ଏ ବସ୍ତୁ ଯେମିତି ଥଲେ ସେମିତି । ଏ 
ସଂଗ୍ରାମ ଏ ସନ୍ଧାନ ଏ ବିଡ଼ମ୍ବନା ଯେମିତି ଥଲା ସେମିତି । ଏଣୁ ବୋଧହୁଏ 
ଏଠି ଆଉ କିଛି ନାହିଁ । କେବଳ ଦୁଃଖଂ ସତ୍ୟମ୍‌ ! 

ଜୁଆ ମଣିଷ 
ଶ୍ରୀ ଶରତ କୁମାର ମହାନ୍ତି 


ଗୋଟିଏ ପ୍ରଭାବଶାଳୀ ମତ ଅଛି ଯେ, ସଭ୍ୟତା ଏକ କୃତ୍ରିମ ଜିନିଷ । 
କୃତ୍ରିମଂକାରଣ ଏହା ପ୍ରାକୃତିକ ନୁହେଁ । ବିବର୍ରନ ଏକ ପ୍ରାକୃତିକ ଧାରା । 
ଶିଉଳି, ବେଙ୍ଗ, ମର୍କଟ ଓ ଗରିଲାରୂପୀ ପାହାଚଗୁଡ଼ିକ ଅତିକ୍ରମ କରି ଜୀବନ 
ମଣିଷ ପାଖରେ ପହଞ୍ଚବାକୁ ଲକ୍ଷ ଲକ୍ଷ ବର୍ଷ ସମୟ ଲାଗିଲା । ମଣିଷ ବିବର୍ଭନ 
ଧାରାର ଶେଷ ପାହାଚ । ଲକ୍ଷେ ବର୍ଷ ପୂର୍ବେ ମଣିଷ ଭୂମିଷ୍ଠ ହେଲା । ଆଜି ସେ 
ଲକ୍ଷେ ବର୍ଷ ପୂର୍ବର ପ୍ରକୃତିର ସନ୍ତାନଠାରୁ ଅନେକ ଭିନ୍ନ । କିନ୍ତୁ କୌଣସି ସିଡ଼ି 
ତାକୁ ଉପରକୁ ଉଠେଇ ନେଇ ନାହିଁ । ମଣିଷ ଆଦ୍ଯରୁ ନିଜର ଅନ୍ତବୋଧ, 
ନିଜର ବୁବି ବଳରେ ଉଠିଛି | ଏହାକୁ ଆମେ ସଭ୍ୟତା କହୁ ଏବଂ ସଭ୍ୟତା ଏକ 
ଅପ୍ରାକୃତିକ ବ୍ୟାପାର । ପ୍ରକୃତି ସଭ୍ୟତାର ବୀଜ ଯୋଗାଇ ଦେଇନାହିଁ । 


ନିଆଁରେ ପୋଡ଼ିହୋଇ ସିଝିଥବା ମାଂସ ତାକୁ ଭଲ ଲାଗିବା ଓ ମାଂସକୁ 
ନିଆଁରେ ପୋଡ଼ିବା ଶିଖ୍ସବା ଦିନଠାରୁ ମଣିଷ ପ୍ରକ୍ୃତିଠାରୁ ପାହାଚ ପାହାଚ କରି 
ଘୁଞଯାଇଛି । ଗଛର ବକ୍କଳକୁ ଅଣ୍ଟା ଚାରିପଟେ ଗୁଡ଼େଇ ହେବାକୁ କାହିଁକି ବା 
ସେ ମନ କଲା ? ଏବଂ ସେହିଦିନୂ ଆଜି ପର୍ଯ୍ୟନ୍ତ କେତେ ହଜାର ପ୍ରକାରର ଓ କି 
ବିଚିତ୍ର ସୁନ୍ଦରିଆ ପୋଷାକମାନ ସେ ତିଆରି ନ କରିଛି! ଚକଚକିଆ ରଜା 
ପୋଷାକଠାରୁ ଏପରି ବିଚିକିଟିଆ ହୋଇଯାଇଛି ଯେ, ଏକ ଆଧୁନିକ କାଳରେ 
ସେମାନେ ସମାଜରୁ ବାହାରିଯାଇ ସ୍ଵତନ୍ତ୍ର ଉଲଗ୍ନ ସମାଜ ପ୍ରତିଷ୍ଠା କରିଛନ୍ତି । 
କେବଳ ଉଲଗ୍ନ ଗୋଷ୍ଠୀ ନୁହେଁ, ପ୍ରକୃତି କୋଳକୁ ଫେରିଯିବା ପାଇଁ ଅନେକ 
ଗୋଷ୍ଠୀ ଅଣ୍ଟା ଭିଡ଼ି ବାହାରିଛନ୍ତି । ଏ ସମସ୍ତ ଗୋଷ୍ଠୀର ଗୋଟିଏ ସାଧାରଣ 
ବିଶ୍ଵାସ ଅଛି | ତାହା ହେଉଛି, ସଭ୍ୟତା ପ୍ରକୃତି ମାଆ କୋଳରୁ ମଣିଷକୁ ଛଡ଼େଇ 
ଆଣିଛି ଓ ପ୍ରକୃତି କୋଳର ଉଷୁମ ଫେରି ପାଇବାକୁ ହେଲେ ସଭ୍ୟତାକୁ ବର୍ଜନ 
କରିବାକୁ ହେବ | 

ଏ କାର୍ଯ୍ୟକୁ କଷ୍ଟକର ବୋଲି କହିବା ଠିକ୍‌ ହେବନାହିଁ । କାର୍ଯ୍ୟଟି 
ଅସମ୍ଭବ । ' ମଣିଷ ଏତେକାଳ ଧରି ସଭ୍ୟତାର ଫଳସବୁ ଭୁଞ୍ଜିଛି ଯେ, ସଭ୍ୟତା 
ତା'ର ରକ୍ତ, ମାଂସ ଅସ୍ଥି ମଜାରେ ମିଶିଯାଇଛି । ସଭ୍ୟତା ଗୋଟିଏ ସାଜନୁହେଁ 
ଯେ ତାକୁ ଉତାରି ଫିଙ୍ଗି ଦେଇ ହେବ | ବଣ ଜଙ୍ଗଲରେ ପ୍ରକୃତି ସହିତ ମିଶି 
ବେପରୁଆ ଭାବେ ବଞ୍ଚଥବା ପ୍ରାକ୍‌ ସଭ୍ୟତା କାଳର ମଣିଷ ଜୀବନକୁ ହିପପୀ ଓ 
ସମଗୋତ୍ରୀ ଯୁବକ ଯୁବତୀ ଆଦର୍ଶ କରିନିଅନ୍ତି । ମନରେ ପ୍ରଶ୍ନ ଉଠେ, ବଣ 
ମଣିଷର ଜୀବନ କ”ଣ ସତରେ ବେପରୁଆ ଥଲା ? ବାଘ ଭାଲୁ ପରି ହିଂସ୍ରଜନ୍ତୁଙ୍କ 
ଭୟ, ତୋଫାନ, ଶୀତ ଓ ଅଗ୍ନିକାଣ୍ଡ ରକ୍ଷା ପାଇବାର ଚିନ୍ତାକୁ ସେ ଘଉଡ଼େଇ 
ଦେଇ ପାରୁଥିଲା ? 


ସେ ଯାହାହେଉ; ଦୂର ପର୍ବତ ସୁନ୍ଦର ନ୍ୟାୟରେ ବଣମଣିଷ ବେପରୁଆ ଓ 
ଜଞ୍ଜାଳଶୂନ୍ୟ ଜୀବନ ବଞ୍ଚଥଲା ବୋଲି ଆମେ ଧରିନେଉ । ହିପ୍ପୀ ଓ ତା'ର 
ସମଗୋତ୍ରୀମାନେ ସଭ୍ୟତାର ଚାକଚକ୍ୟ ଛାଡ଼ନ୍ତି । ମାତ୍ର ସଭ୍ୟତାର ସବୁ ଦାନକୁ 
ସେମାନେ ବର୍ଜନ କରିପାରନ୍ତି ନାହିଁ । ଆମେ ଦେଖୁବାକୁ ହିପପୀଟିଏ-ଦେହରେ 
ଅତି ସାଧାରଣ ମଇଳା ଅଛ ଲୁଗା, କାନ୍ଧରେ ଛୋଟିଆ ବ୍ଯାଗ ସାଙ୍ଗରେ ସୀତାର 
ବା ସେଇଭଳି କିଛି ଖଣ୍ଡ ବାଦ୍ୟଯନ୍ତ୍ର । ତା'ର ସେତିକି ଆବଶ୍ୟକ, ସେତିକି ତା'ର 
ସଂସାର | କ'ଣ କମ୍‌ କି! ବଣରେ ହେଉଥ୍‌ବା ବାଉଁଶରୁ ବଇଁଶୀ ତିଆରି 
କରିବାପାଇଁ ମଣିଷ କେତେ ହଜାର ବର୍ଷ ମାତିଲା ¦! ସେ ବଂଶୀରେ ସୁର ଦେବା 
ପାଇଁ, ନୂଆ ନୂଆ ସୁର ଦୃଷ୍ଚି କରିବା ପାଇଁ କେତେ ହଜାର ବର୍ଷ ସାଧନ 
ନକଲା ? ସୀତାର ସଂପର୍କରେ ସେଇକଥା କୁହାଯିବ | ତାର ପାଞ୍ଚ ଖଣ୍ଡ ଓ ପାଞ୍ଚ 
ଆଙ୍ଗୁଠି ଚାଳନାର କାରସାଦିରେ ମଣିଷ ଯେଉଁ ସିଦ୍ଧି ଅର୍ଜିଛି, ତାକୁ ସଭ୍ୟତାର 
ଅବଦାନ କହିବା ଯଥେଷ୍ଟ ହେବନାହିଁ । ତାହା ହେଉଛି ମାନବ ସଭ୍ୟତାର ଚରମ 
ବିକାଶର ନିଦର୍ଶନ ! ଏହା ବ୍ୟତୀତ ହିପ୍‌ପୀର ଛୋଟ ବ୍ୟାଗରେ ସର୍ବଦା ବୋତଲ 
ମହଜୁଦ୍‌ । କହିବା ବାହୁଲ୍ୟ ସେ ବୋତଲରେ ପ୍ରକ୍ୃତିଜାତ ଫଳରେ ରସ 
ନଥାଏ | ସାଧାରଣ ହାଶ୍ଡିଆଠାରୁ ଉ୍କୃଷ୍ଟ ମଦ ପ୍ରସ୍ତୁତ କରିବାର ଇତିହାସ ବେଶ୍‌ 
ଲମ୍ବା ଓ ମାଦକତାପୂର୍ଣ । ମଦ ପିଇବାର ନିଶାଠାରୁ ଅଧୁକ ସ୍ଵପ୍ନିଳ ଓ ସ୍ଵାଦଯୁକ୍ତ 
ମଦ ରାନ୍ଧିବା ନିଶା କିଛି କମ୍‌ ନୁହେଁ | ପୁରାଣରେ ବର୍ଣ୍ଣନା ହୋଇଥୁବା ପରି ଯଦି 
ସତରେ କୌଣସି ଗଛକୁ ଫୁଟାଇ ଉତ୍କୃଷ୍ଟ ମଦ ଝରି ଆସୁଥାନ୍ତା, ତେବେ “ବଣକୁ 
ଫେରିଚାଲ” ଡାକରା କେତେ ବଳୀୟାନ୍‌ ହୁଅନ୍ତାଣି ଅନୁମାନ କରନ୍ତୁ ! 

୧୫୪ ॥ ପ୍ରବନ୍ଧ ଗୌରବ 


ସଂସାରତ୍ୟାଗୀ ସନ୍ନ୍ୟାସୀ ଜଣଙ୍କ ବିରାଡ଼ିଟିଏ ପାଳିଲେ ଶେଷରେ ବିରାଡ଼ିକୁ 
କେନ୍ଦ୍ର କରି ତାଙ୍କୁ ସଂସାର ସହିତ ଛନ୍ଦିହେବାକୂ ପଡ଼ିଲା | ହିପ୍‌ପୀର ଯତ୍‌ସାମାନ୍ୟ 
ମନେ ହେଉଥିବା ସମ୍ବଳ ବିରାଡ଼ିଠାରୁ ଅଧ୍ୟକ ଓ ସେତକ ତାକୁ ସଂସାର ସହିତ 
ବାନ୍ଧି ରଖବାକୁ ଯଥେଷ୍ଟ । ସଂସାର ସହିତ ରହିବା ମାନେ ସଂସାରକୁ ଘଷି ମାଜି 
ସରସ ସୁନ୍ଦର କରିବା |! ଅନ୍ଯ ଭାଷାରେ ସଭ୍ୟତା କରିବା । ହୋଟେଲରେ 
ଖାଉଥବା, ଉଡ଼ାଜାହାଜରେ ଉଡ଼ି ଗୋଟିଏ ଦେଶରୁ ଅନ୍ଯ ଦେଶକୁ ଯାଉଥବା, 
ମଦ ଓ ମ୍ୟୁଜିକକୁ ଛାଡ଼ି ନଥିବା ହିପ୍‌ପୀ ଧର୍ମୀ ଲୋକଙ୍କର ସଭ୍ୟତାର ନିନ୍ଦାକୁ 
ତେଣୁ ବିଶେଷ ଗୁରୁତ୍ଵ ଦିଆଯାଏନା । ଉଲଗ୍ନ ଗୋଷ୍ଠୀର ଆଚରଣ ସମ୍ପର୍କରେ ମଧ୍ଯ 
ସେହି କଥା କୁହାଯିବ । ସେମାନେ କହନ୍ତି, ସେମାନେ ଉଲଗ୍ନ । ଆମେ ଦେଖୁ, 
ସମସ୍ତେ ପୋଷାକ ପିନ୍ଧିଛନ୍ତି! ଅବଶ୍ଯ ସେ ପୋଷାକ ସବୁ ଅଦୃଶ୍ଯ ପୋଷାକ | 
ଥରେ ଜଣେ ରାଜା ଲୋକଙ୍କୁ ତାଙ୍କର ଅଦୃଶ୍ୟ ପୋଷାକ ଦେଖାଇବା ପାଇଁ ପାତ୍ର 
ମନ୍ତ୍ରୀଙ୍କ ଗହଣରେ ରାଜ୍ୟସାରା ମହା ଆଡ଼ମ୍ବରରେ ବୁଲିଥିଲେ |! ଲୋକେ ବୁଝିଲେ 
ରାଜା ଲଙ୍ଗଳା । ଆମେ ସେ ଘଟଣା ଜାଣିଛୁ, ସେ ଯୁଗକୁ ଅତିକ୍ରମ କରିଆସିଛୁ । 
ତେଣୁ ସେପରି ଭୁଲ୍‌ର ପୁନରାବୃତ୍ତି କରିବୁ କାହିଁକି ? ବହୁମୂଲ୍ୟ ଦେଇ କିଣିଥିବା 
ଅଦୃଶ୍ୟ ପୋଷାକ ପିନ୍ଧି ସେମାନେ ଆମ ପାଖରେ ଲଙ୍ଗଳା ହୋଇ ବଞ୍ଚପାରିବାର 
ଅହଙ୍କାର କରନ୍ତି । ଆମେ ଜାଣୁ, ଆଦମ୍‌ ଓ ଇଭଙ୍କ ପରଠାରୁ ମଣିଷ ଲଙ୍ଗଳା 
ହେବାର କ୍ଷମତା ହରାଇଛି । 


ପାଞ୍ଚ ହଜାର ବର୍ଷ ଧରି ସଭ୍ୟତାର ବିଭିନ୍ନ ପର୍ଯ୍ୟାୟରେ ବଞ୍ଚ ଆସିବା 
ପରେ ସଭ୍ୟତାର ସଂସ୍କାରଗୁଡ଼ିକୁ ମନ ଭିତରୁ କାଢ଼ି ଫିଟି ଦେବା ସମ୍ଭବ ନୁହେଁ । 
ସଭ୍ୟତା ଗୋଟିଏ ବାହ୍ୟ ସାଜ ନୂହେଁ ଯେ ତାକୁ ଉତାରିଦେଇ ହେବ | ମଣିଷର 
ବୁଵି ସଭ୍ୟତାର ରୂପକାର । ସଭ୍ୟତା କୃତ୍ରିମ ବା ଅପ୍ରାକୃତିକ ହେବାର ମୂଳ 
କାରଣ ଏଇଠି ! ପ୍ରକୃତିର ବୁଦ୍ଧି ନାହିଁ କି ପ୍ରକୃତି-ରାଜ୍ୟରେ ମନୁଷ୍ଯ ବ୍ୟତୀତ 
ଆଉ କାହା ଭିତରେ ବୁଵ୍ଧି ନାହିଁ । ପ୍ରକୃତି ବୁବଧି ଦ୍ଵାରା ନୂହେଁ, ନିୟମଙ୍କ ଦ୍ଵାରା 
ଚାଳିତ |! ଯଦି କେହି ନିୟାମକ ଥାଆନ୍ତି ତେବେ ସେ ଅସୀମ ବୁଦ୍ଧିର ଆଧାର | 
ଗୋଟିଏ କଥା ଭିନ୍ନ । ପ୍ରକୃତିର ବୈଚିତ୍ର୍ୟ ଓ ରହସ୍ୟ ମଧ୍ୟ ଆଉ ଏକ ଭିନ୍ନ 
କଥା । ଗୋଟିଏ କମ୍ଚ୍ୟଟର ଅଭୁତ କାମ ଦେଖାଇପାରେ ଯାହା ତୁଳନାରେ 
ମଣିଷର କର୍ମଦକ୍ଷତା ନଗଣ୍ୟ । ମାତ୍ର କମ୍ପ୍ୟୁଟରର (ବର୍ଭମାନ ପର୍ଯ୍ୟନ୍ତ ବୁଵି 
ନାହିଁ । କମ୍ପୁଟରରେ ଯେପରି ପ୍ରୋଗ୍ରାମ ଖଞ୍ଜି ଦିଆଯାଇଥାଏ, ସେ ତଦନୂସାରେ 

ପ୍ରବନ୍ଧ ଗୌରବ !॥। ୧୫୫ 


କାମ କରେ | ସମୟେ ସମୟେ କମ୍୍ଯଟରର କାର୍ଯ୍ୟ ସ୍ବୟଂ ପ୍ରୋଗ୍ରାମକରାଙ୍କୁ 
ବିସ୍ମିତ କରେ | ଏହାର କାରଣ ନୁହେଁ ଯେ କମ୍ପ୍ୟୁଟରର କିଛି ସ୍ବାଧୀନତା ବା ବୁଵି 
ଅଛି । କାରଣ ହେଉଛି, କମ୍ପୟଟର୍‌ କେତେ ବିଚକ୍ଷଣତାର ସହିତ କାମ 
କରିପାରିବ ସେ କଥା ପ୍ରୋଗ୍ରାମକର୍ଭା କଳନା କରିପାରିନଥାଏ ! ପ୍ରକୃତି ହୁଏତ 
ଏକ ବିରାଟ କମ୍ୟୁଟର ଏବଂ ଜଣେ ମହାନ ବୁଦ୍ଧିମାନ ପ୍ରୋଗ୍ରାମକରା, ପ୍ରୋଗ୍ରାମ 
ଖଞ୍ଜି ତାକୁ ଛାଡ଼ି ଦେଇଛନ୍ତି । 

କୁହାଯାଏ, ମଣିଷ ପ୍ରକୃତି ଉପରେ ଅନେକ ଅତ୍ୟାଚାର କରିଛି ! ଏହି 
ଅତ୍ୟାଚାରର ପରିଣାମ ତାକୁ ଭୋଗିବାକୁ ହେବ |! ଏ କଥା ନିରାଟ ସତ ଯେ, 
ନିଜ ସ୍ଵାର୍ଥ ଦୃଷ୍ଟିରୁ ଏଣିକି ମଣିଷ ପ୍ରକୃତି ପ୍ରତି ଯନ୍‌ ଶୀଳ ହେବା ଜରୁରୀ 
ହୋଇପଡ଼ିଛି | ମଣିଷ ପ୍ରକୃତି ଉପରେ ଅତ୍ୟାଚାର କରିଛି ସତ, ମାତ୍ର ଅନ୍ୟ 
ଦିଗରୁ ଦେଖୁଲେ ପ୍ରକୃତି ଯେ ମଣିଷ ପ୍ରତି ସଦୟ ହୋଇଛି, ତା” ନୁହେଁ ! ମଣିଷ 
ଓ ପ୍ରକୃତି ମଧ୍ୟରେ ଗୋଟାଏ କେଉଁଠି ଶତ୍ତା ରହିଛି । ଅସମ୍ଭବ କଥା! ମାଆ 
ପୁଅ ମଧ୍ଯରେ ଶତୃତା କାହିଁକି ହେବ ? ମାଆ ଯଦି ତା'ର ସନ୍ତାନମାନଙ୍କ ମଧ୍ଯରେ 
ପାତର ଅନ୍ତର କରେ, ତେବେ ଅନ୍ତର ହୋଇଥବା ସନ୍ତାନ ମନରେ ଶତ୍ରୁତା ଭାବ 
ରହିଯିବା ସ୍ଵାଭାବିକ୍‌ | ପ୍ରକୃତି ମଣିଷ ପ୍ରତି ବଡ଼ଧରଣର ପକ୍ଷପାତିତା କରିଛି । 
ପ୍ରଥମତଃ, ଅନ୍ୟ ପ୍ରାଣୀଙ୍କ ତୁଳନାରେ ପ୍ରକୃତି ମଣିଷକୁ ଏତେ ବେଶି ରୋଗ 
ବ୍ୟାଧୂ ଦେଇଛି ? ପ୍ରଶ୍ନ ସରୁ ନ ସରୁଣୁ ଥୋକେ ମାଡ଼ି ବସିବେ- ପ୍ରକ୍ୃତିଠାରୁ 
ଦୂରେଇ ଆସି କୃତ୍ରିମ ଜୀବନ ବଞ୍ଚୁଥିବା ବିଜ୍ଞାନୋନ୍ସତ ଆଧୁନିକ ମଣିଷକୁ ଠିକ୍‌ 
ଫଳ ମିଳିଛି | ଆଜ୍ଞାମାନଙ୍କୁ ଖାଲି ଟିକିଏ ଚେତେଇ ଦେବା ଦରକାର ଯେ 
ଆଧୁନିକ ବିଜ୍ଞାନ ଆଗମନର ବହୁ ଶତାଦ୍ଦୀ ପୂର୍ବରୁ ମଧ୍ଯ କୃଷି ସଭ୍ୟତା ଯୁଗରେ 
କଲେରା, ବସନ୍ତ, ମେଲେରିଆଁ ଓ ପ୍ଲେଗ ପରି ରୋଗରେ ହଜାର ହଜାର ମଣିଷ 
ପୋଛି ହୋଇ ଯାଉଥିଲେ । ବିଜ୍ଞାନ ବରଂ ଏହିସବୁ ମହାମାରୀକୁ ରୋକିଛି । 
ଆଜି ଦରକାର ପଡ଼ିଲେ ଗୋଟିଏ ଅଚଳ ଅଙ୍ଗ ବଦଳେଇ କୃତ୍ରିମ ଅଙ୍ଗ ଲଗାଇ 
ବଞ୍ଚପାରୁଛି । ପ୍ରକୃତି ଯଦି ମଣିଷକୁ ଏତେ ବ୍ଯାଧ୍ବପ୍ରବଣ କରି ଜନ୍ଦେଲା, 
ତେବେ ମଣିଷ ତଥାକଥତ ଓଷଧ ଖାଇ ଓ କୃତ୍ରିମ ଅଙ୍ଗ ଲଗେଇ ବଞ୍ଚ ତା'ର 
ଜବାବ ଦେବା ଯଥାର୍ଥ | 


ମଣିଷ ଶିଶୁକୁ ଏତେ ଦୀର୍ଘକାଳ ପରନିର୍ଭରଶୀଳ କରି ଗଢ଼ିଥିବା ମଣିଷ 
ପ୍ରତି ପ୍ରକୃତିର ଦ୍ଵିତୀୟ ଗର୍ହିଁତ ଅବିଚାର । ଆଉ କେଉଁ ପ୍ରାଣୀର ଛୁଆ ଜନ୍ମ 

୧୫୬ ॥ ପ୍ରବନ୍ଧ ଗୌରବ 


ହେବାର ଦୁଇ ବର୍ଷ ଯାଏ ଭଲକରି ଚାଲିପାରେ ନାହିଁ । ଶତ୍ରୁ ପାଖରୁ ଦୌଡ଼ି 
ଆମ୍ରକ୍ଷା କରିବା ଦୂରର କଥା, ଏପରି ଛୁଆଙ୍କୁ ଧରି ମଣିଷ କେତେକାଳ ଜନ୍ତୁଙ୍କ 
ମେଳରେ ଜଙ୍ଗଲରେ ରହିପାରିଥାନ୍ତା ? ନିଜ ଖାଦ୍ୟ ଯୋଗାଡ଼ କରିବା ଦୂରର 
କଥା, ଚାରି ପାଞ୍ଚ ବର୍ଷଯାଏ ମଣିଷଛୁଆ ଖାଇ ମଧ୍ଯ ଶିଖ ପାରେନା, ସନ୍ତାନମାନଙ୍କୁ 
ଲାଳନପାଳନ କରିବା ଓ ସେମାନଙ୍କୁ ଖାଦ୍ଯ ବସ୍ତ ଯୋଗାଇବାକୁ ମଣିଷ ଅନେକ 
କାଳରୁ ଏକ ସମସ୍ୟା ବୋଲି ମଣୁନାହିଁ । କିନ୍ତୁ ମଣିଷର ଏତେ ଦୀର୍ଘକାଳ ସ୍ଥାୟୀ 
ଶୈଶବାବସ୍କା ତା” ପାଇଁ ଏକ ବଡ଼ ଧରଣର ମନୋବୈଜ୍ଞାନିକ ସମସ୍ୟା ସୃଷ୍ଟି 
କରେ | ଜନ୍ମଦିନରୁ ଅନେକ ବର୍ଷ ଧରି ଅନ୍ୟମାନଙ୍କ ଉପରେ ନିର୍ଭର କରିବା 
ଫଳରେ ମଣିଷ ହୋଇଉଠେ ପରାଶ୍ରୟୀ । କୈଶୋରରେ ସେ ତା”ର ଜନ୍ମକଲା 
ବାପର ବାହୁଛାୟା ତଳୁ ଆପେ ଚାଲିଆସେ । କିନ୍ତୁ ସାରା ଜୀବନ କାହାର ନା 
କାହାର ବାହୁଛାୟା ଖୋଜୁଥାଏ | ଫ୍ରୟେଡ଼ଙ୍କଠାରୁ ଆରମ୍ଭ କରି ଅସ୍ତିତ୍ଵବାଦୀ 
ବୋଭାର ଓ ସାର୍ତ ଏହି କଥାଟି ଭିନ୍ନ ଭିନ୍ନ ଭାଷାରେ କହିଛନ୍ତି । 
ଅସ୍ତିତ୍ଵବାଦୀମାନେ ଦର୍ଶାନ୍ତି ଯେ ମଣିଷ ତା”ର ସ୍ବାଧୀନତା କାହା ପାଦତଳେ 
ଉତ୍ସର୍ଗ କରିଦେବାକୁ ଜ୍ଞାତସାରରେ ବା ଅଞଜ୍ଞାତସାରରେ ସୁଯୋଗ ଉଣ୍ୁଥାଏ ! 
ସ୍ଵାଧୀନତା-ଚେତନା ତାକୁ ନିଜ ଗୋଡ଼ରେ ଛିଡ଼ା ହେବାକୁ ଉତ୍ସାହିତ କରୁଥିଲେ 
ମଧ୍ଯ ନିଜ ଗୋଡ଼ରେ ଛିଡ଼ାହେବା କଥା ଭାବିଲେ ସେ ଭିତରେ ଅରିଉଠେ | 
ବୋଭାର କହନ୍ତି, ଏଥୁପାଇଁ ମଣିଷର ଦୀର୍ଘକାଳ ସ୍ଥାୟୀ ବାଲ୍ୟକାଳ ହି ଦାୟୀ । 
ସ୍ଵାଧୀନତାକୁ ଢାଙ୍କିବାପାଇଁ ମଣିଷ କେତେ ରକମର ଆମ୍ବପ୍ରତାରଣା କରେ ତା'ର 
ଚମଳ୍କାର ବର୍ଣ୍ଣନା ଅସ୍ତିତ୍ଵବାଦୀମାନେ କରିଛନ୍ତି । ପିତାଙ୍କୁ ଖୋଜି ଭୂତ ପିତାଙ୍କ 
ପାଖରେ ପହଞ୍ଚ ମଣିଷ କିପରି ଘୃଣ୍ୟ ଅମାନୁଷିକ କାର୍ଯ୍ୟରେ ଲିପ୍ତ ହୋଇଛି ଓ 
ସମଗ୍ର ମାନବ ଇତିହାସକୁ କଳଙ୍କିତ କରିଛି, ସେ କଥା ଆଧୁନିକ ଯୁଗର 
ଅନ୍ୟତମ ବିଶିଷ୍ଟ ଚିନ୍ତାନାୟକ ଆର୍ଥର କ୍ବେସ୍‌ଲର୍‌ କହିଛନ୍ତି ତାଙ୍କର ଶ୍ରେଷ ଗ୍ରନ୍ଧ, 
“ ଜ଼ାନସ୍‌ ”ରେ | 

ପ୍ରକୃତି ମଣିଷ ପ୍ରତି ଅବିଚାର କରିଥବା ଅଭିଯୋଗ ବିରୁଦ୍ଧରେ କିଛି ଯୁକ୍ତି 
ନାହିଁ ୨ ମଣିଷ ତ ସୃଷ୍ଟିର ଶ୍ରେଷ୍ଠ ଜୀବ | ଏକମାତ୍ର ମଣିଷ ବୁଦ୍ଧିର ଅଧ୍ବକାରୀ । 
ସତକଥା | ଅନ୍ୟ ପ୍ରାଣୀଙ୍କ ତୁଳନାରେ ଦୁର୍ବଳିଆ ହୋଇଗଲା ବୋଲି ମଣିଷ ପାଇଁ 
ଚିନ୍ତିତ ହୋଇ ପ୍ରୋମାଥୁ ଅସ୍‌ ସ୍ବର୍ଗରୁ ଅଗ୍ନି ଚୋରିକରି ମଣିଷକୁ ଆଣି 
ଦେଇଥଲେ | ଏଥିପାଇଁ ସେ ଦେବତାମାନଙ୍କ କ୍ରୋଧର ଶିକାର ହେଲେ । 


Source: Author, Digitized by PPRACHIN, SOA 


ପ୍ରବନ୍ଧ ଗୌରବ ॥ ୧୫୭ 


ମନେହୁଏ ମଣିଷର ଶୁଭ ଦେବତାମାନେ ଚାହାନ୍ତି ନାହିଁ ପ୍ରକୃତି ଚାହେଁନା ! 
ମଣିଷର କଲ୍ୟାଣ କାମନା କରି ପ୍ରକୃତି ମଣିଷକୁ 'ବୁବି ଦେଇଛି ? କିମ୍ବା ମଣିଷକୁ 
ବୂଵ୍ଧିଦେବା ଭିତରେ ଭୟଙ୍କର ଷଡ଼ଯନ୍ତ୍ର ଅଛି ? ମଣିଷ ତା” ବୁଵ୍ି ଯୋଗୁଁ ମରୁ- 
ଏହି ମତଲବ ରଖ୍ନ ପ୍ରକୃତି ବୁବି ଦେଇନାହିଁ ତ ? ବବି ମଣିଷକୁ ରୁଗ୍ଣ କରିଛି । 
ଯଦି କେଉଁ ସୁଦୂର ଗ୍ରହରୁ ସୁସ୍ଥ ବୁଝିମାନ ପ୍ରାଣୀମାନେ ମଣିଷକୁ ଲକ୍ଷ୍ଯ କରୁଥାନ୍ତି, 
ତେବେ ସେମାନେ ନିଶ୍ଚୟ ମଣିଷକୁ ବୁଦ୍ଧିମାନ୍‌ ପ୍ରାଣୀ ପରିବର୍ରେ ଏକ ପାଗଳ 
ପ୍ରାଣୀଜାତି ବୋଲି ଧରିନେଇଥବେ । ଏହି ପାଗଳଙ୍କ ଭୟରେ କଂଣ ସେମାନେ 
ଉଡ଼ନ୍ତା ଥାଳିଆ ଇତ୍ଯାଦି ପଠାଉଛନ୍ତି, କିନୁ ପୃଥିବୀ ସହିତ ପ୍ରତ୍ୟକ୍ଷ ସମ୍ପର୍କ ସ୍ଥାପନ 
କରୁନାହାନ୍ତି ୨ ଏ କଥା ମଧ୍ଯ ଅସମ୍ଭବ ନୁହେଁ । କାରଣ, ଯଦି ସୁଦୂର କେଉଁ 
ଗ୍ରହରୁ କେହି ପୃଥିବୀକୁ ଦେଖୁପାରୁଥାଏ, ତେବେ ସେ ଦେଖୁଥୁବ କ୍ଷେ ତିନି 
ହଜାର ବର୍ଷ ଧରି ପୃଥବୀରେ ଗୋଟିଏ ଜାତିର ଦି” ଗୋଡ଼ିଆ ପ୍ରାଣୀମାନେ 
ପରସ୍ପର ମଧ୍ୟରେ ହଣାମରା ହୋଇ ତଥାପି ଧ୍ଵଂସ ପାଇ ନାହାନ୍ତି ଓ ବର୍ଉମାନ 
ନିମିଷକେ ଧ୍ଵଂସ ପାଇଯିବା ଭଳି ବୋମାଗୁଡ଼ିଏ ସାଇତି ଛକାଛକିରେ ଅଛନ୍ତି । 
ମହାକାଶରୁ ପୂଥବୀକୁ କିଛି ସଙ୍କେତ ଆସୁଛି କି ନାହିଁ ତାହା ଏକ ଭିନ୍ନ 
ପ୍ରସଙ୍ଗ । ତେବେ ବର୍ରମାନର ବିଜ୍ଞାନୀମାନେ ଉଡ଼ନ୍ତା ଥାଳିଆ ପରି ବ୍ଯାପାରକୁ 
ପୂର୍ବପରି  ବାଜେକଥା କହି ଉଡ଼େଇ ଦେଉନାହାନ୍ତି | ବିଖ୍ୟାତ ଜନପ୍ରିୟ ଲେଖକ 
ଡାନିକେନ୍‌ ଦୃଢ଼ଭାବେ କହନ୍ତି ଯେ, ପୃଥିବୀରେ ସଭ୍ୟତାର ଉନ୍ଦେଷ ଘଟିବା 
ପୂର୍ବରୁ ମହାକାଶରୁ ଅତିଥମାନେ ଏକାଧ୍ବକବାର ପୃଥବୀପ୍ୃଷ୍ଠରେ ଓହ୍ଲାଇଛନ୍ତି । 
ତାଙ୍କ କଥାଟି ବିଜ୍ଞାନ ମହଲରେ ଗୃହୀତ ହେବା ସହଜ ନୁହେଁ । ତେବେ, ପାଞ୍ଚ 
ହଜାର ବର୍ଷ ପୂର୍ବେ ଏପରି କେତେକ ଅଭୁତ କାର୍ଯ୍ୟର ଦୃଷ୍ଟାନ୍ତ ଡାନିକେନ୍‌ 
ଦେଇଛନ୍ତି ଯେଉଁଗୁଡ଼ିକ ସେ କାଳର ମଣିଷ ସମ୍ପାଦନ କରିବା ଅସମ୍ଭବ କଥା | 
ଏଗୁଡ଼ିକ ବିଜ୍ଞାନ କ୍ଷେତ୍ରରେ ବହୁ ଆଗୁଆ ଗ୍ରହାନ୍ତରର ଅତିଥଙ୍କ କାର୍ଯ୍ୟ ବୋଲି 
ଡାନିକେନ ଯୁଲ୍ତି କରନ୍ତି । ଏ ଯୁକ୍ତିରେ କିଛି ଓଜନ ଅଛନ୍ତି । ଡାନିକେନ ଆହୁରି 
କହନ୍ତି ଯେ ବିବର୍ଭନ କ୍ରମରେ ମନୁଷ୍ଯର ସୃଷ୍ଟି ହୋଇ ମନୁଷ୍ଯର ଜନକ 
ହୋଇଛନ୍ତି । ମନୁଷ୍ଯାକୃତି ବିଶିଷ୍ଟ ଇତର ପ୍ରାଣୀ ଜାତିଟି ପଚାଶ ହଜାର ବା 
ତଦୁର୍ବ୍ବ କାଳ ବଞ୍ଚଥବା ସତ୍ତ୍ଵେ ସଭ୍ୟତାରେ ଉନ୍ଦେଷ ଘଟିନାହିଁ । ମାତ୍ର ସେହି 
ଯୁଗାନ୍ତକାରୀ ଅସ୍ତ୍ରୋପଚାର ପରେ ଅସଲ ମନୁଷ୍ଯ ଜାତିର ସୃଷ୍ଠି ହୋଇଛି ଓ 
ହଜାର ହଜାର ବର୍ଷର ସ୍ପିର ଅନ୍ଧକାର ଭଙ୍ଗିଯାଇ ହଠାତ୍‌ ପୃଥ୍‌ବୀରେ ଆଲୋକ 


Source: Author, Digitized by PPRACHIN, SOA 


୧୫୮ ॥ ପ୍ରବନ୍ଧ ଗୌରବ 


ବିଛୁରିତ ହୋଇଛି । ମାତ୍ର ହଜାରଟି ବର୍ଷ ଭିତରେ ଭାରତବର୍ଷରେ ବେଦମନ୍ତ୍ 
ପ୍ରତିଧ୍ବନିତ ହୋଇଛି । ଆସିଛନ୍ତି ବୁଦ୍ ଚୀନରେ ଆସିଛନ୍ତି କନ୍‌ଫୁସିୟସ୍‌, 
କ୍ରିଟରେ ସଭ୍ୟତା ସୂର୍ଯ୍ୟ ଉଇଁଛି, ପରେ ଅଧବକତର ଉଜ୍ବଳ ହୋଇ ଉଠିଛି 
ଗ୍ରୀସ୍‌ରେ । 

ଏ ସମସ୍ତଙ୍କର କି ପରିଣତ ଘଟିଛି ? ସବୂଗୁଡ଼ିକ ମଉଳି ପଡ଼ିଛନ୍ତି | 
ମଣିଷମାନେ ଏଇସବୁ ସାଂସ୍କୃତିକ ବୈଭବ ମଧ୍ଯରେ ନ ବଞ୍ଚ ଭଙ୍ଗାରୁଜା ଓ 
ହଣ୍ାକଟାରୁ ମିଳୁଥିବା ପୈଶାଚିକ ଆନନ୍ଦ ଭିତରେ ବଞ୍ଚବାକୁ ଅଧକ ସୁଖକର 
ମଣିଛନ୍ତି । ତ୍ରୟୋଦଶ ଶତାବ୍ଦୀରେ ଇତାଲୀ, ଏଲିଜାବେଥଙ୍କ ସମୟରେ ଇଂଲଣ୍ଡ 
ଓ ଏମିତି କେବେ କେଉଁଠି ଭୂଇଁ ଫୁଟେଇ ଗଛଟିଏ ଉଠୁଛି, ଫୁଲଟିଏ ଫୁଟିଛି ଓ 
ଅଛ କାଳରେ ମଉଳିଯାଇଛି । ମନେହୁଏ ପୂଥବୀରେ କେଉଁଠି କେମିତି ଦି ଦିନକ 
ପାଇଁ ସାଂସ୍କୃତିକ ପୁଷ୍ଠ ଫୁଟିବା ଏକ ବ୍ୟତିକ୍ରମ । ମଣିଷମାନଙ୍କ ମଧ୍ଯରେ 
ଟଣାଓଟରା, ଛକାଛକି, ବିଶ୍ଵବାସଘାତକତା, ମିଥ୍ଯୟାଚାର, ଲୁଣ୍ଠନ ଓ ହଣାମରା 
ପୃଥିବୀର ଚିରାଚରିତ ରୀତି । ଲୋକେ ଆହ୍ଲାଦିତ କରେ । ଟୟେନବି କହନ୍ତି, 
ସଂସ୍କୃତି ଗୋଟିଏ ଫୁଲପରି । ଅଳ୍କାଳ ଫୁଟି ତା' ମହକରେ ସମସ୍ତଙ୍କୁ ଆହ୍ଲାଦିତ 
କରେ | ଫୁଲ ମଉଳି ଗଲା ପରେ ତା'ର ବାସ୍ତା ବାୟୁମଣ୍ଡଳରେ ରହେ । 
ଲୋକେ ସେହି ବାସ୍ବାକୁ ଉପଭୋଗ କରନ୍ତି ଫୁଲକୁ ସ୍ମରଣ କରନ୍ତି । ଝୁରନ୍ତି । 
ଏହି କାଳକୁ ଟୟେନ ବି ସଭ୍ୟତା ବୋଲି କହନ୍ତି । 


ତାଙ୍କ କଥା ଅନୁସାରେ ସଭ୍ୟତା, ଅପେକ୍ଷାକୃତ ଦୀର୍ଘକାଳ ସ୍ଥାୟୀ । 
ସଂସ୍କୃତି ଦିନକର ଫୁଲ । ସଭ୍ୟତା ବେଶୀ ଦିନ ରହୁଥିଲେ ମଧ୍ଯ ମଣିଷ କପାଳକୁ 
ସେତକ ସବୁଦିନେ ମିଳେନା । ଯେତିକି ସଭ୍ଯତା ବଞ୍ଚରହେ, ସେତିକିରେ 
ଭୋକିଲା ମଣିଷର ପେଟ ପୂରେନା | ସେ ଅଖାଦ୍ୟ ଖାଏ, ଅସଭ୍ୟତାକୁ 
ଡାକିଆଣେ | ଅସଭ୍ୟତା ଭିତରେ ଅଧୁକାଂଶ ସମୟ ବଞ୍ଚବା ତା'ର ଭାଗ୍ୟଲିପି ! 


ପୂୃଥଵବୀକୁ ଏତେ ଅବତାର ଆସିଲେ, ମଣିଷକୁ ଆଲୋକ ଦେଖାଇବା 
ପାଇଁ । କେତେ ମହାତ୍ମା ଆସିଲେ, ତଥାପି ଏଠି ଅନ୍ଧକାର ଘୁଞ୍ଚନାହିଁ କାହିଁକି ? 
(ମଣିଷ ଏତେ ବୁଦ୍ଧିର ଅଧ୍ରକାରୀ, ଏତେ କଥା ବୁଝେ ପୁଣି ଅବୁଝା ପାଗଳାଙ୍କ 
ପରି କାହିଁ ବଞ୍ଚେ ?) ଡାନିକେନ୍‌ଙ୍କ କହିବା ଅନୁସାରେ ମନୁଷ୍ୟାକୃତି ପ୍ରାଣୀର 
ମସ୍ତିଷ୍କ ଅପରେସନ ସମୟରେ କିଛି ତୁଟି ରହିଗଲା କି ? ଭୁଲରେ ମସ୍ତିଷ୍କର 
କେତୋଟି ଦରକାରୀ ସ୍ଵାୟୁ କଟିଗଲା ବୋଧେ | ମଣିଷଠାରେ ଯେ କିଛି 

ସାଙ୍ଘାତିକ ତୁଟି ରହିଛି ସେଥୁରେ ସନ୍ଦେହର ଅବକାଶ ନାହିଁ । ତା' ହୋଇ 
ନଥୁଲେ ସେ ସଂଧ୍ୟାବେଳେ ବସି ଭାଗବତ କି କୃଷ୍ଣଚରିତ ଶୁଣୁଛି, 
ସେତିକିବେଳେ କାଲି ସକାଳେ କାହା ଜମିକୁ ଜବରଦସ୍ତ ଚାଷ କଲାବେଳେ 
କିପରି ଦଙ୍ଗାହଙ୍ଗାମା କରିବାକୁ ହେବ, ସେଇକଥା ତା” ମୁଣ୍ଡକୁ ଆସୁଛି ¦! ଭଲ 
ହେବା ପାଇଁ ନିଜ ଭିତରେ ଥବା ମଇଳାକୁ ନିଷ୍କାସନ କରିବା ପାଇଁ ଯେତେ 
ଯେତେ ଉପଦେଶ ଦିଆଯାଇଛି, ସେ ସବୁକୁ ଏଇ ପ୍ରସଙ୍ଗରେ ଉତ୍‌ଥାପନ କରିବା 
ଅପ୍ରାସଙ୍ଗିକ । ସେ ସବୁର ମୁଲ୍ଯ ନାହିଁ ବୋଲି ଆମେ ଆଉ କେବେ ଜାଣିବୁ ! 
ଅସଲ ସମସ୍ୟା ହେଉଛି ଆମ ମୁଣ୍ଡଟା କିପରି ତିଆରି ହୋଇଛି ଯେ ଆମେ 
ସଂଧ୍ୟାରେ ଭାଗବତରେ ଭୋଳହୋଇ ସକାଳେ ଭାଇ ସହିତ ଲହୁଲୁହାଣ 
ହେଉଛୁ ? ଏ ସମସ୍ୟା ସମ୍ପର୍କରେ ଅନେକ ମୂଲ୍ୟବୋଧ ଦାର୍ଶନିକ ତତ୍ତ୍ର ରହିଛି, ଏ 
ସମସ୍ୟାର ମୁକାବିଲା କରିବାକୁ ମହାତ୍ମାମାନେ ମୂଲ୍ୟବାନ ଉପଦେଶ ଦେଇଛନ୍ତି | 
ମଣିଷ କିନ୍ତୁ ଏତିକି ଜାଣି ଆଉ ସନ୍ତୁଷ୍ଟ ରହିପାରିବ ନାହିଁ । ତୈଳାକ୍ତ ଖମ୍ବରେ 
ଚଢ଼ି ବାରମ୍ବାର ଉଠପଡ଼ ହେଉଥିବା ମାଙ୍କଡ଼ର ଦଶା ଭୋଗି ମଣିଷ ଅତିଷ୍ଠ 
ହେଲାଣି | ନିଜ ମୁଣ୍ଡର ତରୁଟିଟିକୁ ନିର୍ଦିଷ୍ଟ ଜାଣିବା ଓ ସମ୍ଭବ ହେଲେ ପ୍ରତିକାର 
କରିବା ମଣିଷ ପକ୍ଷରେ ବର୍ଭମାନ ଜରୁରୀ ହୋଇପଡ଼ିଛି । 

ମଣିଷର ମୁଣ୍ଡ ସମ୍ପର୍କରେ ଜୀବବିଜ୍ଞାନୀଙ୍କର ସର୍ବାଧୁନିକ ଆବିଷ୍ଠୀରକୁ 
ସାଧାରଣ ଭାଷାରେ କହିଲେ ବୁଝାଯିବ ଯେ, ମଣଷର ଗୋଟାଏ ନୁହେଁ କୁଆଡ଼େ 
ଦୁଇଟା ମୁଣ୍ଡ ! ବ୍ରହ୍ମା ଚତୁର୍ମୁଖ । ତାଙ୍କର କିଛି ଅସୁବିଧା ହେଉଛି ? ହେଉନାହିଁ, 
କାରଣ ଚାରି ମୁଖରେ ବେଦଗାନ ଚାଲିଛି ! ମୁଖମାନଙ୍କ ମଧ୍ୟରେ ସଂହତି ଅଛି । 
ଗୋଟିକରେ ବେଦ ଓ ଆଉ ଗୋଟିକରେ ଜେମାଦେଇ କାନ୍ଦ ଗାନ ହେଉଥିଲେ 
ବୈଷମ୍ଯଜନିତ ଅସୁବିଧା ବ୍ରହ୍ମା ଭୋଗୁଥାନ୍ତେ । ମଣିଷ କ୍ଷେତ୍ରରେ ଏହି ଜାତୀୟ 
ଅସୁବିଧା ଘଟୁଛି । ଫଳରେ ଦୁଇଟି ମୁହଁ ତାକୁ ଅଧାବ୍ରହ୍ନା ନକରି ଦୋମୁହାଁ 
କରିଛି ! 

କ୍୍‌ସଲର କେବଳ ଜଣେ ବଡ଼ ଲେଖକ ନୁହ, ଜୀବବିଜ୍ଞାନ ଓ 
ମନୋବିଜ୍ଞାନରେ ଜଣେ ବଡ଼ ପଶ୍ତିତ । ପୂଥବୀରେ ଶ୍ରେଷ୍ଠ ଜୀବବିଜ୍ଞାନମାନଙ୍କର 
ସମ୍ମିଳନୀ ଡାକି ମଣିଷର ମସ୍ତିଷ୍କ ଗଠନରେ କିଭଳି ତୁଟି ରହିଛି, ସେ ସମ୍ପର୍କରେ 
ସେ ଆଲୋଚନା କରାଇଛନ୍ତି । ଅନେକ ଜୀବବିଜ୍ଞାନୀଙ୍କର ସାଧାରଣ ମତକୁ 
କ୍େସଲ୍‌ର ଲିପିବଦ୍ଧ କରିଛନ୍ତି ତାଙ୍କର “ ଜାନ୍‌ସ” ବହିରେ । ମୋଟାମୋଟି ଭାବେ 

ମତଟି ହେଉଛି, ପଶୁଙ୍କର ଅନ୍ୟାନ୍ୟ ଅଙ୍ଗପ୍ରତ୍ୟଙ୍ଗ ବିବର୍ଭିତ ହୋଇ ଯେପରି 
ମଣିଷର ଅଙ୍ଗପ୍ରତ୍ୟଙ୍ଗଠାରେ ପହଞ୍ଚୁଛି; ସେହିଭଳି ପୁରାତନ ଜୈବିକ ମସ୍ତିଷ୍ଠ 
ବିବର୍ରିତ ହୋଇ ମନୁଷ୍ଯ ମସ୍ତିଷ୍ଠରେ ପରିଣତ ହୋଇନାହିଁ । ମଣିଷର ମଧ୍ଯ 
ସରୀସୃ ପୀୟ ମସ୍ତିଷ୍କ ଓ ସ୍ତନ୍ୟପାୟୀ ପ୍ରାଣୀଙ୍କ ମସ୍ତିଷ୍ପ ଅଛି | ସରୀସ୍ୃ ପର 
ଆଗଗୋଡ଼ ରୂପାନ୍ତରିତ ହୋଇ ଚଢ଼େଇର ଡେଣା ଓ ମଣିଷର ହାତରେ ପରିଣତ 
ହେଲା ।! ସେହିପରି ଅନ୍ୟ ଅଙ୍ଗପ୍ରତ୍ୟଙ୍ଗ ରୂପାନ୍ତରିତ ହେଲେ, କିନ୍ତୁ ମସ୍ତିଷ୍ 
ରହିଗଲା ପୂର୍ବଭଳି । ଏହାର ଅର୍ଥ ନୁହେଁ ଯେ ମଣିଷ କେବଳ ସରୀସ୍ୃପୀୟ 
ମସ୍ତିଷ୍ଠ ଓ ସ୍ତନ୍ୟପାୟୀ ପ୍ରାଣୀ ମସ୍ତିଷ୍କର ଅଧ୍ୂକାରୀ | ଏହି ଦୁଇ ମସ୍ତିଷ୍କକୁ ମିଶେଇ 
ଯଦି ଆମେ ପୁରାତନ ମସ୍ତିଷ୍ଠ ବୋଲି କହୁ, ତେବେ ପୁରାତନ ମସ୍ତିଷ୍ଠ ବ୍ଯତୀତ 
ମଣିଷର ଗୋଟିଏ ନୂତନ ମସ୍ତିଷ୍କ ମଧ୍ଯ ଅଛି । ଏହା ଏକ ବିରାଟ ବ୍ୟତିକ୍ରମ ଓ 
ମଣିଷର ତ୍ୁଟିର ମୂଳ କାରଣ । କହିବା ବାହୂଲ୍ଯ ପୁରାତନ ବିବର୍ଭନ ଧାରାରେ 
ରୂପାନ୍ତରିତ ହେବା କଥା । ତା” ନକରି ପ୍ରକୃତି ପୁରାତନ ମସ୍ତି ଷ୍ଠ ଉପରେ 
ଟୋପିଟାଏ ପରି ନୂଆ ମସ୍ତିଷ୍ଠ ଥାପିଦେଲା । ସମୟର ଅଗ୍ରଗତି ସହିତ ନୂତନ 
ମସ୍ତିଷ୍ଠର ଦ୍ଵତ ବିକାଶ ଘଟିଛି କିନ୍ତୁ ପୁରାତନ ମସ୍ତିଷ୍ଠ ସେଇଭଳି ରହିଛି । ପୁଣି 
ପୁରାତନ ମସ୍ତିଷ୍କ ସମ୍ପର୍ଵଭାବେ ନୂତନ ମସ୍ତିଷ୍ଟର ଅନୁଗତ ବା ବାଧ୍ଯ ନୁହେଁ | କିମ୍ବା 
ଦୁହିଁଙ୍କ ମଧ୍ୟରେ ଯଥେଷ୍ଟ ସହଯୋଗ ବା ବୁଝାମଣା ନାହିଁ 


ମଣିଷ ବିରୁଦ୍ଧରେ ପ୍ରକୃତିର ଏ କ”ଣ କମ୍‌ ଷଡ଼ଯନ୍ତ୍ର ! ସମ୍ଭବ, ଆବେଗ 
ଏବଂ ଯୌନ ତାଡ଼ନା ଓ ଅନ୍ୟାନ୍ୟ ଜୈବିକ ତାଡ଼ନାର ଉତ୍ସ ହେଉଛି ପୁରାତନ 
ମସ୍ତିଷ୍କ । ନୂତନ ମସ୍ତିଷ୍ଠ ବିଚାରକ୍ଷମତା ଓ ବୁଵିର କାରଣ | ପୁରାତନ ମସ୍ତିଷ୍କ 
ଉପରେ ବିବର୍ଭନ କିଛି କାମ କରିନାହିଁ ଓ ନୂତନ ମସ୍ତିଷ୍କ ଦୃତଭାବେ ବିକଶିତ ˆ 
ହୋଇଛି । ଦୁଇ ମସ୍ତିଷ୍କର ଏପରି ଅସମ ଅଭିବୃଦ୍ଧି ଯୋଗୁଁ ମଣିଷର ଭାବ ବୃଦ୍ଧି 
ବିଶ୍ଵାସ ଓ ବିଚାର ମଧ୍ଯରେ ଭାରସାମ୍ୟ ରହେନାହିଁ । ପୁଣି ପୁରାତନ ନୂତନର 
ନିୟନ୍ତ୍ରଣାଧୀନ ହୋଇ ନଥବାରୁ ଆଦିମ କ୍ରୋଧ, ହିଂସା ଓ ବିଶ୍ଵାସ ବିଚାରର 
ବୋଲି ଫାଟି ପଡ଼ନ୍ତି | 

ଆକ୍ଷରିକ ଅର୍ଥରେ ମଣିଷ ଆଡ଼ବାଇଆ | କେତେବେଳେ କେଉଁ କଥାରେ 
ଆଡଦବାଟଆାଙ୍କ ମୁଣ୍ଡରେ ପିତ୍ତ ଚଢ଼ିଯିବ ଓ ସେମାନେ ହଣାମରା ହୋଇ ସବୁ 
ଭାଙ୍ଗିରୁଜି ଲଙ୍କାକାଣ୍ଡ ଘଟାଇବେ, ତା'ର ଠିକଣା ନାହିଁ । କ୍ରୋଧ, ଖୁଆଲ ଓ 
ଲଙ୍କାକାଣ୍ଡ ସମୁଦାୟ ମାନବ ଇତିହାସରେ ମୁଖ୍ଯ ରଙ୍ଗ ¦ ମୁଣ୍ଡ ଥଣ୍ଡା ସମୟରେ 

ପ୍ରବନ୍ଧ ଗୌରବ ॥। ୧୬୧ 


ପାଗଳ ଲୋକଟି ବେଶ ଭଲକଥା କହେ । ଏପରିକି ନିଜର ଦୋଷ, ଅଭାବ ଓ 
ପାଗଳାମିର କାରଣ ସମ୍ପର୍କରେ ସୂକ୍ଷ୍ମ ବିଶ୍ଲେଷଣ କରେ । ଭବିଷ୍ୟତରେ ପାଗଳାମି 
କରିବ ନାହିଁ ବୋଲି ପ୍ରତିଶ୍ରତି ଦିଏ । ତା'ର ବ୍ୟବହାର, ବିଚାରବୁଛି ଦେଖୁ 
ଆମେ ବିଶ୍ବାସ କରିଯାଉ | ଯଥା ସମୟରେ କିନ୍ତୁ ପାଗଳ ପୁଣି ମାତେ ! ମଣିଷ 
ଜାତିଟା ମଧ୍ଯ ପ୍ରାୟ ଏହିପରି । 


ପୃଥବୀରୁ ହିଂସା, ଅସହିଷ୍ୁତା ଦୂର ହୋଇ କିପରି ଶାନ୍ତି ଓ ସଦ୍‌ଭାବ 
ପ୍ରତିଶ୍ତିତ ହେବ | ଆଉ ଏକ ଶୀର୍ଷ ସମ୍ମିଳନୀ ଡାକିଲେ କିଛି ହେବ ? 
ଜାତିସଂଘରେ ମର୍ମସ୍ପର୍ଶୀ ଭାଷାରେ ଶାନ୍ତିର ବାର୍ରାଁ ବହନ କରୁଥିବା ସର୍ବସମ୍ମତ 
ପ୍ରସ୍ତାବ ଗୃହୀତ ହୋଇଗଲେ କିଛି ଲାଭ ମିଳିବ ? ମଣିଷ ପାଇଁ ଟିକିଏ ଚିନ୍ତା 
କରୁଥିବା ବ୍ୟକ୍ତିମାନଙ୍କୁ ଏସବୁ କଥା କଟା ଘା”ରେ ଚୂନ ଦେଲ୍ଲାପରି ଲାଗୁଛି । 
ଯାହା ଜଣାପଡୁଛି, ମଣିଷର ସ୍ଵଭାବଗତ ପରିବର୍ଗନ ନ ଘଟିଲେ ତା'ର ଆଉ 
ରକ୍ଷା ନାହିଁ । 

ମଣିଷ ସମ୍ପର୍କରେ କ୍ବେସଲର୍‌ କହୁଥିବା ଜୀବବିଜ୍ଞାନର ସିଦ୍ଧାନ୍ତ ଓ ଶ୍ରୀ 
ଅରବିନ୍ଦଙ୍କ ଦର୍ଶନର ମୁଳକଥା ମଧ୍ୟରେ ଆଶ୍ଚର୍ଯ୍ୟଜନକ ମେଳ । ଶ୍ରୀ ଅରବିନ୍ଦ 
କହିଛନ୍ତି ଯେ ବିବର୍ରନ ଧାରାରେ ମଣିଷର ଅଧ୍ବକତର ବିକାଶ ସମ୍ଭବ ନୁହେଁ । 
ପ୍ରକୃତି ମଣିଷକୁ ଦରଖଣ୍ଡିଆ କରି ଗଢ଼ିଥୋଇଛି, ସଚେତନ ଉଦ୍ୟମ ବଳରେ, 
କେବଳ ସେ ପୂର୍ଣ୍ଣାଙ୍ ହୋଇପାରିବ । ନିମ୍ନ ପ୍ରବୃତ୍ତିର ରୂପାନ୍ତର ନ ହେବା ପର୍ଯ୍ୟନ୍ତ 
ମଣିଷର ଉର୍ଷ୍ବଗତି ହେବନାହିଁ ! ତୈଳାକ୍ତ ଖମ୍ବ ଚଢୁଥବା ମାଙ୍କଡ଼ ପରି ଉଠପଡ଼ 
ଲୀଳା ଚାଲିଥୁବ ! ବାସ୍ତବିକ ! ପୁରାତନ ମସ୍ତିଷ୍କରେ ଉଗ୍ର କ୍ରୋଧ, ଇର୍ଷା, ହିଂସା 
ଖୁନ୍ଦି ହୋଇଥବା ଓ ତତ୍‌ସତ୍ତ୍ଵେ ସଭ୍ୟତାର ଗୋଲାପ ଅମ୍ପାନ ହୋଇ ଫୁଟିବ- ଏ 
କଥୀ କିପରି ସମ୍ଭବ ? 

ମଣିଷର ଭବିଷ୍ୟତ ସମ୍ବନ୍ଧରେ କ୍ବେସଲର ବିଶେଷ ଆଶାବାଦୀ ନୁହନ୍ତି । 
ବିଚାରବୁଵ୍ଧିର ଅକ୍ତିଆରରେ ନ ଥୁବା ମଣିଷମାନେ ଅମୋଘ ଅସ୍ତ୍ର .ଅଧୁକାରୀ 
ହେଲେ ଆଶାବାଦୀ ହେବା କଷ୍ଟକର | ତଥାପି କ୍ଲେସଲର ଏକ ପ୍ରତିକାର ବ୍ୟବସ୍ଥା 
ଦେଇଛନ୍ତି । କଥା ହେଉଛି, ମସ୍ତିଷ୍ଠ ଉପରେ କାମ କଲାଭଳି ଣ୍ଷିଷଧ ଆବିଷ୍କାର 
ହେଲାଣି ! ବିଜ୍ଞାନୀମାନେ ଲାଗିପଡ଼ିଲେ ଅନ କାଳ ମଧ୍ଯରେ ପୁରାତନ ମସ୍ତିଷ୍କର 
ରୂପାନ୍ତର କଲାଭଳି ଞ୍ଷଷଧ ବାହାର କରିପାରିବେ ! ହିଂସା, କ୍ରୋଧ ଓ ପୈଶାଚିକ 
ପ୍ରବୃତ୍ତିରେ ଉଗ୍ରତା ଳାଙ୍ଗିଦେବା ଓ ପୂରାତନ ମସ୍ତିଷ୍କକୁ ନୂତନ ମସ୍ତିଷ୍କର ଅନୁଗତ 

୧୬୨ ॥ ପ୍ରବନ୍ଧ ଗୌରବ 


କରାଇପାରିବା ଭଳି ତିଷଧ ବର୍ଭମାନ ମଣିଷର ହାତପାଆନ୍ତାରେ । କ୍ବେସଲାର 
ପ୍ରସ୍ତାବ ଦିଅନ୍ତି ଯେ ଆରମ୍ଭରୁ ଖଷଧ ଗୁଣ ବୁଝାଇ ଲୋକଙ୍କୁ ଦିଆଯିବ ଓ ପରେ 
ପାଣିଟାଙ୍କରେ ଞଓ୍ଷଧ ମିଶାଇ ଦିଆଗଲେ ସମସ୍ତେ ପିଇବେ ! 


ପ୍ରସ୍ତାବଟି ଶୁଣୁ ଶୁଣୁ ହୃତକମ୍ଚ ହୁଏ । ଏକ ପ୍ରକାର ଖିଷଧ ହାତରେ 
ପଡ଼ିଲେ ଆମକୁ ସବୁ କଥାରେ ହାଜୀ କରି ରଖୁବା ପାଇଁ ରାଷ୍ଟ୍ର ନେତାଙ୍କୁ ସୁଯୋଗ 
ମିଳିବ । ଏ ଓଷଧ ଖାଇ ମଣିଷର ସ୍ଵାଧୀନ ଚିନ୍ତା ମରିବ ଇତ୍ଯାଦି ଆଶଙ୍କାକୁ 
ଅତିରଞ୍ଜିତ କରିବା ଠିକ୍‌ ନୂହେଁ । ଆମକୁ “ହାଁଜୀ” କରି ରଖୁବା ପାଇଁ ନାନା 
ଉପାୟ ବାହାରି ସାରିଲାଣି । ବ୍ଯାଧୂ ଘଟିଗଲେ ମଣିଷ ଡାକ୍ତର ପାଖରେ ନିଜକୁ 
ସମର୍ପଣ କରିଦିଏ । ପ୍ରଥମରୁ ନୂଆ ଚିକିତ୍ସାକୁ ଡରେ । ସାମାନ୍ୟ ଜନ୍ଧନିୟନ୍ତ୍ରଣ 
ଅସ୍ତ୍ରୋପାଚର କରିବାକୁ ଲୋକ କେତେ ଭୟ କରୁଥିଲେ । କେତେ ପ୍ରକାର 
କାଛନନିକ ଆଶଙ୍କା କରୁଥିଲେ | ସେମାନେ ସ୍ବେଚାରେ ଅପରେସନ ହେଉଛନ୍ତି | 


ମହାକାଶରୁ ବିଜ୍ଞାନୀମାନେ ଆସି ମନୁଷ୍ଯାକୃତି ପ୍ରାଣୀଟିର ମସ୍ତିଷ୍ 
ଅପରେସନ କରିଥଲେ ବୋଲି ଡାନିକେନ୍‌ ଯାହା କହିଛନ୍ତି, ତାହା ହୁଏତ କଳ୍ଧନା 
ମାତ୍ର । ଏବେ ଯଦି ମଣିଷର କ୍ଷମତା ଆସିଛି, ତେବେ ନିଜକୁ ଚିକିତ୍ସା କରି 
ମୁଣ୍ଡର ‘ଛିଟ୍‌' ଭଲ କରୁ! ଏ ବିଷୟରେ ଯୁକ୍ତିତର୍କ ଭଲମନ୍ଦ ବିଚାର ବର୍ଭମାନ 
ଏକ ବିଳାସପରି ମନେହୁଏ । ପାଗଳାମାନଙ୍କ ହାତରେ ଗଣ୍ଡା ଗଣ୍ଡା ବୋମା, 
ଆଉ ଦେଖୁବା, ଭାବିବା, ବିଚାର କରିବାକୁ ବେଳ କାହିଁ ? ଯାହା ହେବାର 
ହେବ”, ମନୋଭାବ ନେଇ ଯଥାଶୀଘ୍ର ପାଗଳାମିରୁ ମୁକ୍ତ ହେବାକୁ ମଣିଷ ଜାତିର 
ମାନସିକ ପ୍ରସ୍ତୁତି ଜରୁରୀ ହେଲାଣି ! 

ପକୃଡତିର ଆଭିମୂଖ୍ୟ 
ମନୋଜ ଦାସ 


ଗୋଟିଏ ଅବାସ୍ତବ ଅବସ୍ଥା କହନା କରାଯାଉ । ସୂର୍ଯ୍ୟ ଧରନ୍ତୁ ମଣିଷ 
ତୁଳନାରେ ଅପରିସୀମ ଶକ୍ତିବାନ୍‌ ନହୋଇ କୌଣସିମତେ ଗୋଟିଏ ଦେଶର ଆୟତ୍ତ 
ଭିତରେ ରହିଥାନ୍ତେ | ଧରନ୍ତୁ ସେ ଦେଶ ଦିନେ ବୁଝିପାରିଥାନ୍ତା ଯେ ସେ ଇଚ୍ଛା 
କଲେ ପୂଥବୀର ଯେ କୌଣସି ଦେଶକୁ ସୂର୍ଯ୍ୟକିରଣରୁ ବଞ୍ଚତ କରିପାରିବ । କହିବା 
ବାହୁଲ୍ୟ, ସେ ଦେଶ ତତ୍କ୍ଷଣାତ୍‌ ସୂର୍ଯ୍ୟକିରଣ ଉପଭୋଗ ଉପରେ କରଧାର୍ଯ୍ୟ କରନ୍ତା । 
କ୍ରମେ ହୁଏତ ସେ ବୁଝନ୍ତା ଯେ ସୂର୍ଯ୍ୟ ବିନା ଯେକୌଣସି ଦେଶ ତିଷ୍ଠି ରହିବା 
କଷ୍ଟସାଧ୍ୟ । ସେ ଯଥେଚା କର ବୃଦ୍ଧି କରିଚାଲନ୍ତା । ଅବଶେଷରେ ଯେଉଁ ଦିନ 
“ ସୂର୍ଯ୍ୟର ମାଲିକ” ସେ ଦେଶଟି ବୁଝନ୍ତା ଯେ କାହାରି ପକ୍ଷରେ ସୂର୍ଯ୍ୟ ବିନା ତିଷ୍ଠି 
ରହିବା ଖାଲି କଷ୍ଟସାଧ୍ୟ ନୁହେଁ, ପୂରାପୂରି ଅସମ୍ଭବ, ସେଦିନ ସେ ସାରା ପୂଥବୀକୁ 
ନିଜର ଉପନିବେଶରେ ପରିଶତ କରି ଅଶେଷ ନିର୍ଯ୍ୟାତନା ଦିଅନ୍ତାଓ ମଣିଷର 
ବ୍ୟବହାରରୁ ଏହା ସ୍ପଷ୍ଟ | 


ମାନବଜାତିର ସୌଭାଗ୍ୟ, ଏପରି ଏକ ଅବସ୍ଥାର ଉଭଟ କଳ୍ପନାରେ ହିଁ 
ରହିପାରେ । 


କିନ୍ତୁ ଯାହା ବାସ୍ତବରେ ଘଟୁଛି, ତାହା ବ୍ୟାପକତା ଦୃଷ୍ଟିରୁ ଏ କଳ୍ଚନାର 
ସମତୁଲ ନ ହେଲେ ମଧ୍ଯ ତତ୍ତ୍ଦୃଷ୍ଟିରୁ ସମତୁଲ । ସୂର୍ଯ୍ୟ ଯେପରି ପ୍ରକୃତିର ଏକ 
ପ୍ରକାଶ, ପାହାଡ଼, ପର୍ବତ, ନଦନଦୀ ଓ ସମୁଦ୍ର ମଧ୍ଯ ପ୍ରକୃତିର ସେହିପରି ଏକ ଏକ 
ପ୍ରକାଶ । ଭୂଗର୍ଭରେ ଏଶ୍ଵର୍ଯ୍ୟରାଶି ମଧ୍ଯ ସେହିପରି ପ୍ରକୃତିର ଆହୁରି ଏକ ପ୍ରକାଶ । 

ଏସବୁ ଏଚଶ୍ଵର୍ଯ୍ୟ ମଣିଷ ସୃଷ୍ଟି କରିନାହିଁ । ବସତି, ରାଷ୍ଟ୍ର ଧର୍ମ ଇତ୍ଯାଦିର 
ସ୍ମଜନ ତ ମହାକାଳର ପ୍ରବାହରେ ଏବର କଥା; ମଣିଷଜାତି ସୃଷ୍ଟି ହେବା ପୂର୍ବରୁ ହି 
ଏସବୁ ରହିଛନ୍ତି । 

୧୬୪ ॥ ପ୍ରବନ୍ଧ ଗୌରବ 


ଆଦିମ କାଳରୁ ମଣିଷ ଏସବୁ ଉପରେ ନିର୍ଭର କରିଆସିଛି କାଳକ୍ରମେ ମଣିଷ 
ହୋଇଛି ଜାତି-ଜାତି, ଦେଶ-ଦେଶ ଭିତରେ ବିଭକ୍ତ | ନିଜେ ବିଭକ୍ତ ହେବା ସଙ୍ଗେ 
ସଙ୍ଗେ ପ୍ରକୃତିର ଏଚଶୃଵର୍ଯ୍ୟକୁ ଅନୁରୂପ ଭାବରେ ବିଭକ୍ତ କରିଛି | ନଦନଦୀ, ପର୍ବତ- 
ପ୍ରପାତ, ଅରଣ୍ୟ-ସମୁଦ୍ର ଉପରେ ମାଲିକାନାକୁ କେନ୍ଦ୍ରକରି ଇତିହାସରେ ସମ୍ଭବପର 
ହୋଇଛି ଅଗଣନ ସଂଘର୍ଷ । 


କିନ୍ତୁ ମଣିଷର ଇତିହାସର ଉର୍ଶ୍ଚବକୁ ଯାଇ ଟିକିଏ ବିଚାର କଲେ ଜଣାଯିବ, 
ପ୍ରକୃତିର ଆଭିମୁଖ୍ୟ ଭିନ୍ନ । ସେ ଯେଉଁ ସମ୍ପଦ ଦେଇଛି, ତାହା ସମଗ୍ର ମଣିଷଜାତି 
ସକାଶେ ହିଁ ଦେଇଛି । ହୁଏତ ସ୍ଥାନେ ଭୂଗର୍ଭରେ ରହିଛି ତେଲର ଗନ୍ତାଘର, 
ସ୍ଥାନାନ୍ତରରେ ସୁବର୍ଣ୍ଣ । କିନ୍ତୁ ଯେଉଁ ଦେଶର ମାଟି ତଳେ ସେସବୁ ରହିଛି, ସେ 
ଦେଶମାନ ସେ ସମ୍ପଦକୁ ଆବୋରି ବସି ଚଳିପାରିବ ନାହିଁ; ସେମାନେ ସେସବୁ 
ଅନ୍ୟମାନଙ୍କୁ ଦେବା ଭିତରେ ହିଁ ଯେତିକି ଲଭବାନ୍‌ ହେବେ । ଅନ୍ୟମାନଙ୍କଠାରୁ 
ଅର୍ଥ ଆକାରରେ ବା ଦ୍ରବ୍ୟ ଆକାରରେ ବା କୌଣସି ସେବା ମାଧ୍ଯମରେ ସେମାନେ 
ତାର ମୁଲ୍ୟ ପାଇବେ | 


ପ୍ରକୃତିର କୌଣସି ସମ୍ପଦ ଉପରେ ଭିନ୍ନ ଭିନ୍ନ ଦେଶର ମାଲିକାନା ଗୋଟାଏ 
ପରସର ସୁବିଧାଜନକ ବ୍ୟବସ୍ଥା ମାତ୍ର । ଏ ବ୍ଯବସ୍ଥା ପଛରେ କୌଣସି ମହତ୍ତର 
ସତ୍ୟ ନାହିଁ । ମହତ୍ତର ସତ୍ୟ ହେଲା ପ୍ରକୃତିର ଦୃଷ୍ଟିରୁ ପୃଥୁବୀ ଏକ । ଯେମିତି 
ଗୋଟାଏ ଘରର କେଉଁ କୋଠରିରେ ହୁଏତ ଖାଦ୍ୟଦ୍ରବ୍ୟ ଥାଏ, ଅନ୍ଯ କୌଣସି 
କୋଠରିରେ ହୁଏତ ପଇସାପତ୍ର ଥାଏ, ତୃତୀୟ କୋଠରିରେ ଓିଷଧପାତି 
ରଖାହୋଇଥାଏ- ସେମିତି ପ୍ରକୃତି ତା'ର ଗୋଟାଏ ଘର ଏ ପୃଥିବୀର ଭିନ୍ନ ଭିନ୍ନ 
ସ୍ଥାନରେ ଭିନ୍ନ ଭିନ୍ନ ପଦାର୍ଥ ମହଜୁଦ ରଖିଛି । 


ପ୍ରକୃତିର ଦୃଷ୍ଟିରୁ ଯେହେତୁ ତାର ସମାଗ୍ରୀ ଉପରେ ଦେଶଗତ ବା ଜାତିଗତ 
ମାଲିକାନାର କୌଣସି ବିଶେଷ ମୂଲ୍ୟ ନାହିଁ, ସେ ହେତୁ ଗୋଟାଏ ନିର୍ଦ୍ଦିଷ୍ଟ ସୀମାଯାଏ 
ସେ ସେହି ତଥାକଥିତ ମାଲିକାନାକୁ ସହ୍ୟକରେ; ସୀମା ଅତିକ୍ରମ ହେଲେ ସେ ମଣିଷ 
ଜରିଆରେ ହିଁ ଅନ୍ୟ ବ୍ୟବସ୍ଥା କରିନିଏ । ଆଜି ଯଦି ଆରବ ଦେଶମାନେ ଧରିନେବେ 
ପ୍ରକୃତିର ତୈଳସମ୍ପଦ ଉପରେ ସେମାନଙ୍କ ମାଲିକାନା ଏମିତି ଏକ ସତ୍ଯ ଯେ 
ତାହାଠାରୁ ବଡ଼ ସତ୍ୟ ନାହିଁ, ତେବେ ପ୍ରକୃତିର ଦୁର୍ବଦମ ନିୟମ ଅନୁସାରେ ଦୁଇଟିରୁ 
ଗୋଟିଏ ଘଟଣା ଘଟିବ ହିଁ ଘଟିବ; ହୁଏତ ମଣିଷ ତା” ବୁଵିର କ୍ରମବର୍ଵମାନ 
ବିଭୂତିର ଆଶୀର୍ବାଦରୁ ତୈଳଶକ୍ତିର କୌଣସି ବିକଳ୍ପ ଖୋଜିନେବ- ସୂର୍ଯ୍ୟଶକ୍ତିଗୁ 

ପ୍ରବନ୍ଧ ଗୌରବ ॥ ୧୬୫ 


ହେଉ ବା ବୃକ୍ଷଲତା ଭିତରୁ ହେଉ ବା ବିଦ୍ୟୁତ୍ର କୌଣସି ଅଭିନବ ଉପଯୋଗ ଦ୍ଵାରା 
ହେଉ | ଯଦି ମଣିଷ ତାହା କରିପାରିବ, ତେବେ ବୈଜ୍ଞାନିକ ପ୍ରଗତିର ମାନଦଣ୍ଡରେ 
ତାହା ସ୍ବାଭାବିକ ପଦକ୍ଷେପ ହେବ | 

କିନ୍ତୁ ଯେତେବେଳେ ସଭ୍ଯତା ସ୍ଵାଭାବିକ ପଦକ୍ଷେପ ନେବାକୁ ସମର୍ଥ ହୁଏନାହିଁ, 
ସେତେବେଳେ ପ୍ରକୃତି ମଣିଷ ଭିତରେ ଥବା ପୁରୁଣା ଗୁଣ ବା ଦୁର୍ଟୁଣକୁ କାମରେ 
ଲଗାଇ ତାକୁ ଶିକ୍ଷା ଦିଏ | ଗୋଟାଏ କଥା ମନେରଖିବାକୁ ହେବ- ନୈତିକତା, 
ଜାତୀୟ ଆଦର୍ଶ, ଏସବୁ ମଣିଷର ଗଢ଼ା ନିୟମ | ପ୍ରକୃତି ତା'ର ମୂଳ ଚାହିଦା ପୁରଣ 
କରିବା ଆବଶ୍ୟକ ହେଲେ ଅକାତରେ ଏସବୁ କଥା ଭୁଲାଇଦିଏ | 


ତେଣୁ ସଭ୍ୟତା ତୈଳଶକ୍ତିର ବିକଳ୍ପ ଆବିଷ୍ଠାରରୂପକ ସ୍ଵାଭାବିକ ପଦକ୍ଷେପ 
ନେବାକୁ ପାରଙ୍ଗମ ନ ହେଲେ ପ୍ରକୃତି ମଣିଷ ଭିତରେ ମହଜୁଦ୍‌ଥବା ଶକ୍ତିକୁ କାମରେ 
ଲଗାଇବ | ଅର୍ଥାତ୍‌ ହଠାତ୍‌ କେତେକ ଶକ୍ତିଶାଳୀ ଦେଶ ଏକତ୍ର ହୋଇ ତୈଳସମ୍ପଦର 
ମାଲିକ ବୋଲାଉଥୁବା ଦେଶମାନଙ୍କୁ ଜବତ କରିବାକୁ ଚେଷ୍ଟା କରିବେ ସ୍କୁଳଶକ୍ତି 
ଦ୍ଵାରା । ହେବ ଯୁଦ୍ଧ । ଘଟିବ ନାନା ମର୍ମନ୍ତୁଦ ଘଟଣା | ତାହାରି ଭିତରେ ପ୍ରକୃତି 
ବୁଝାଇବାକୁ ଚେଷ୍ଟା କରିବ ତା'ର ଆଭିମୁଖ୍ୟ କ”ଣ | 


* # * 


ପୂର୍ବଥର ଆଲୋଚିତ ହୋଇଥିଲା, ପ୍ରକୃତିର ଏକ ଅଭିମୁଖ୍ୟ ରହିଛି ! ଆଭିମୁଖ୍ୟର 
ବର୍ଣ୍ଣନା ସହଜ ନୁହେଁ । ମୋଟାମୋଟି ଭାବରେ ଏଥିପାଇଁ ଏକ ସହଜ ଅଭିବ୍ୟକ୍ତି 
ବ୍ୟବହାର କରାଯାଇପାରେ ଚେତନାର ପ୍ରଗତି । 


ଜଡ଼ ଭିତରୁ ଦିନେ ଜୀବନର ସରଣ ହୋଇଥଲା | ଅବଶ୍ୟ ଜଡ଼ ଭିତରେ 
ଜୀବନ ଜଡ଼ିତ ଥିଲା ବୋଲି ତାହା ସମ୍ଭବ ହେଲା; ଯେମିତି ବୀଜଟିଏ ଭିତରେ ନିହିତ 
ଥାଏ ସମଗ୍ର ବୃକ୍ଷର ପ୍ରତିଶ୍ରୁତି । _ 

ସୁରଣ ପରେ ଜୀବନ ଗୋଟିଏ ପର୍ଯ୍ୟାୟରେ ରହିନାହିଁ । ବହୁ ପର୍ଯ୍ୟାୟ ସେ 
ଅତିକ୍ରମ କଲାଣି । ପ୍ରତ୍ୟେକ ଆଗତ ପର୍ଯ୍ୟାୟର ସମ୍ଭାବନା ଗତ ପର୍ଯ୍ୟାୟ ଭିତରେ 
ନିହିତ ଥାଏ । ଯେମିତି ଗତ ପର୍ଯ୍ୟାୟର ସମ୍ଭାବନା ବିଗତ ପର୍ଯ୍ୟାୟ ଭିତରେ ନିହିତ 
ଥିଲା । 

ଜୀବନ ଯେଉଁ ପର୍ଯ୍ୟାୟରେ ଉପନୀତ ହୋଇଛି, ସେହି ପର୍ଯ୍ୟାୟ ଭିତରେ 
ପୁଣି ନିହିତ ରହିଛି ଅନାଗତ ପର୍ଯ୍ୟାୟର ପ୍ରତିଶ୍ରୁତି । 

୧୬୬ ॥ ପ୍ରବନ୍ଧ ଗୌରବ 


ଗୋଟିଏ ପର୍ଯ୍ୟାୟରୁ ଅନ୍ୟଏକ ପର୍ଯ୍ୟାୟକୁ ଗତି ସହଜ ଓ ସାବଲୀଳ ଭାବରେ 
ହୋଇପାରେ ନାହିଁ । ଯେମିତି ବୀଜଟିଏ ଭିତରେ ବୃକ୍ଷର ସତ୍ତା ସଂବୃତ୍ତ ରହିଥୁଲେ 
ସୁଦ୍ଧା ତାର ସୁୁରଣ ତଥା ବର୍ଵନ ସକାଶେ ଆବଶ୍ୟକ ମାଟିର ଅକୁଣ୍ଡ ପୃଷ୍ଠପୋଷକତା, 
ଆବଶ୍ୟକ ଆଲୋକର ଆଶୀର୍ବାଦ, ଆବଶ୍ୟକ ପାଣି ଓ ପବନର ସମର୍ଥନ, ସେହିପରି 
ଚେତନା ଏକ ପର୍ଯ୍ୟାୟରୁ ଅନ୍ଯ ପର୍ଯ୍ୟାୟକୁ ଉନ୍ନୀତ ହେବା ସକାଶେ ପ୍ରୟୋଜନ 
ଅନେକ ଅନୁକୂଳ ସହାୟକ ଶକ୍ତି । 


ଏ ପର୍ଯ୍ୟନ୍ତ ବୀଜଟିଏ ସହ ଗତିଶୀଳ ଚେତନାର ତୁଳନା ଠିକ୍‌ ଅଛି | କିନ୍ତୁ 
ସାମଞ୍ଜସ୍ୟର ଶେଷ ଏହିଠାରେ | ଅବସ୍ଥା ଅନୁକୂଳ ନହେଲେ ବୀଜଟିର ସମ୍ଭାବନା 
ମରିଯିବ । ଚେତନା କ୍ଷେତ୍ରରେ ସେପରି ନୁହେଁ । ପ୍ରତିକୂଳ ଅବସ୍ଥାରେ ତାର ସ୍ଵାଭାବିକ 
ଗତି ଓ ପ୍ରଗତି ବ୍ୟାହତ ହେବ ସିନା; କିନ୍ତୁ ସେ ପରାଭବ ମାନିବ ନାହିଁ । ସେ 
ବିଦ୍ରୋହୀ ହେବ । ପାରିପାର୍ଶ୍ଚିକ ପରିସ୍ଥିତିକୁ ଦୋହଲାଇ ଚହଲାଇ ଦେଇ ଯେକୌଣସି 
ମତେ ନିଜକୁ ପ୍ରକଟ କରିବା ହୋଇପାରେ, ଯେଉଁ ମାର୍ଗରେ ସେ ଅଗ୍ରସର ହେବାକୁ 
ଚାହୁଁଥିଲା, ସେ ମାର୍ଗ ପୂରାପୂରି ବାତିଲ କରିଦେବ | ବାଛିନେବ ଭିନ୍ନ ଏକ ମାର୍ଗ । 

ଇତିହାସର ଘଟଣାବଳୀର ସୁକ୍ଷ୍ମ ବିଶ୍ଲେଷଣ ଦ୍ଵାରା ଏହି ତତ୍ତ୍ର ବୁଝିବା ସହଜ 
ହୋଇପାରେ । ଦୃଷ୍ଟାନ୍ତ ଅନେକ ରହିଛି । ସେଥରୁ ଗୋଟିଏ ଏ ଆଲୋଚନାର 
ପରିସର ଭିତରକୁ ଆଣାଯାଉ । 


ଖ୍ରୀଷ୍ଟପୂର୍ବ ଷଷ୍ଠ ଓ ପଞ୍ଚମ ଶତାଦ୍ଦୀରେ ପାଶ୍ଚାତ୍ୟ ଭୂଖଣ୍ଡରେ ଏଥେନ୍‌ସ ମହାସମ୍ପଦ୍ଧ 
ନଗରୀ | ବିଳାସବ୍ୟସନ, ଲୁଣ୍ଠନ ଓ ଅହଂର ପ୍ରତିଯୋଗିତା ସାଙ୍ଗକୁ ଗୁଡ଼ିଏ ଅନ୍ଧବିଶ୍ଵାସ 
ତଥା ଅବୈଜ୍ଞାନିକ ଓ ଅଯୌକ୍ତିକ ବ୍ଯବସ୍ଥା ଯେତେବେଳେ ଗ୍ରୀକ୍‌ ସମାଜକୁ ସ୍ଥାଣୁ 
କରିଦେଇଛି, ସେତିକିବେଳେ ମହାନ୍‌ ଚିନ୍ତାବିଦ୍‌ ଓ ଦାର୍ଶନିକ ସକ୍ରେଟିସ୍‌ଙ୍କ ଆବିର୍ଭାବ । 
ଯୁବସାମାଜକୁ ସ୍ଵାଧୀନ ଚିନ୍ତାରେ ଉଦବୁଦ୍ଧ କରିବା ସମାଜରେ ପ୍ରଚଳିତ ଅଥର୍ବ 
ମୂଲ୍ୟବୋଧର ଉର୍ଦ୍ଧ କୁ ସେମାନଙ୍କୁ ବାଟ କଢ଼ାଇ ନେବା ଥୁଲା ତାଙ୍କର ବ୍ରତ | 
ସେତେବେଳେ ଏଥେନ୍‌ସ ଘଟଣାବଳୀର ଯୋଗାଯୋଗରେ ଯେଉଁ ଗୁରୁତ୍ଵପୂର୍ଣ ସ୍ଥାନ 
ହସଲ କରିଥଲା, ସେଠରେ ସମାଜରେ ଚିନ୍ତାଧାରାର ଏକ ପ୍ରଗତିଶୀଳ ବିପ୍ଲବ ସାରା 
ପୂଥବୀକୁ ପ୍ରଭାବିତ କରିଥାନ୍ତା | ପ୍ରକୃତି ସେହିଭଳି ଏକ ସମ୍ଭାବନା ଭିତରେ ତା’ 
ନିଜସ୍ଵ ଆଭିମୁଖ୍ୟର ସ୍ଵାଭାବିକ ଚରିତାର୍ଥତା ଖୋଜୁଥିଲା । 

କିନ୍ତୁ ପ୍ରତିବନ୍ଧକ ହେଲା ପ୍ରବଳ । ସମାଜର ନେତାମାନେ ଯେ କେବଳ 
ରକ୍ଷଣଶୀଳ ଥଲେ, ତାହା ନୂହେଁ; ସେମାନେ ଥଲେ ନିର୍ମମ । ପାଞ୍ଚଶହ-ଏକ ଜଣ 

ପ୍ରବନ୍ଧ ଗୌରବ || ୧୬୭ 


ବିଚାରକଙ୍କ ଆଗରେ ସକ୍ରେଟିସଙ୍କର ହେଲା ବିଚାର | ସକ୍ରେଟିସ୍‌ ନିଜ ସପକ୍ଷରେ 
ନିଜେ ଯୁକ୍ତି କଲେ । ଅଭିଯୋଗ ଥଲା, ସେ ଯୁବସମାଜକୁ ବିପଥଗାମୀ କରୁଛନ୍ତି | 
ତାଙ୍କର ଶାଣିତ ଅଥଚ ଭଦ୍ର ଯୁକ୍ତି ଦ୍ଵାରା ସେ ପ୍ରତିପାଦିତ କଲେ, ସେ ଅଭିଯୋଗ 
କେଡ଼େ ଭିତିହୀନ । କିନ୍ତୁ ସମାଜର ସ୍ଥବିର ନେତୃତ୍ଵ ସକାଶେ ସେ ଥଲେ ବିପଜ୍ଜନକ | 
ବିଚାରକମଣ୍ଡଳୀ ଷାଠିଏ ଅଧୂକ ଭୋଟରେ ତାଙ୍କ ବିପକ୍ଷରେ ରାୟ ଦେଲେ । 


ସେ ଦଣ୍ଡ ପାଇବା ପୂର୍ବରୁ ଅବଷ୍ୟ ତାଙ୍କୁ ଚେତାଇ ଦିଆଯାଇଥୁଲା- ସମାଜରେ 
ନିରୀହ ଭାବରେ ବସବାସ କଲେ ତାଙ୍କର କୌଣସି ବିପଦ ହେବ ନାହିଁ । କିନ୍ତୁ ସେ 
ସେଭଳି ସ୍ର ପ୍ରତ୍ୟାଖ୍ୟାନ କଲେ । “ ବିତ୍ତ ଏବଂ ମୂଲ୍ୟହୀନ ଯଶ ଗୋଟାଇବାରେ 
ବ୍ୟସ୍ତ ଏହି ଭ୍ରାନ୍ତ ସମାଜ ବିରୁଦ୍ଧରେ ମୁଁ ଯୁବସମାଜକୁ ଜରୁର ଚେତାଇଚାଲିବି | ଜ୍ଞାନ 
ଓ ସତ୍ୟର ସନ୍ଧାନରେ ବ୍ରତୀ ନ ହୋଇ କାହିଁକି ସେମାନେ ଅଜ୍ଞାନର ପଦାଙ୍କ ଅନୁସରଣ 
କରି ଚାଲିବେ ? ? ” ଏହା ଥଲା ତାଙ୍କର ଘୋଷଣା । 


ଅତଏବ ତାଙ୍କୁ ଦଣ୍ଡ ପାଇବାକୁ ହିଁ ହେଲା । ତେବେ ସେଭଳି “ ଅପରାଧ 
ସକାଶେ ସେତେବେଳେ ଆଇନରେ ଦୁଇଟି ବ୍ୟବସ୍ଥା ଥିଲା: ଜରିମାନା, ନହେଲେ 
ପ୍ରାଣଦଣ୍ଡ | ସକ୍ରେଟିସଙ୍କ ଉପରେ ଜରିମାନା ଧାର୍ଯ୍ୟ କରିପାରିଥାନ୍ତେ ବିଚାରକବର୍ଗ । 
କିନ୍ତୁ ସେଥୁରେ ସମାଜପତିମାନଙ୍କ ଉଦ୍ଦେଶ୍ୟ ସାଧତ ହେବ ନାହିଁ । ତାଙ୍କୁ ପ୍ରାଣଦଣ୍ଡ 
ହିଁ ଦିଆଗଲା । 


ସେ ନିଜେ “ ହେମ୍ଲୋକ” ବିଷ ପାନକରି ଜୀବନ ବିସର୍ଜନ ଦେଲେ । 
ଶିଷ୍ୟପରିବୃତ ହୋଇ ଯେତେବେଳେ ସେ ବିଷପାତ୍ର ମୁହଁ ପାଖକୁ ନେଲେ, 
ସେତେବେଳେ ଶିଷ୍ୟମାନେ କାନ୍ଦିଲେ । ଶାନ୍ତ କଣ୍ଡରେ ସଚ୍ରେଟିସ୍‌ ସେମାନଙ୍କୁ କହିଲେ, 
“ ଜୀବନ ଭଲ କି ମୂତ୍ୟୁ ଭଲ, ସେ କଥା କିଏ କହିପାରିବ ? ଏକମାତ୍ର ଭଗବାନ 
ସିନା ତାହା ଜାଣନ୍ତି ! ” 


ସକ୍ରେଟିସ୍‌ଙ୍କ ଜୀବନାବସାନ ପ୍ରକୃତିର ସ୍ଵାଭାବିକ କର୍ମଧାରା ଉପରେ ମଣିଷର 
କୁଠାରାଘାତ ସଦୃଶ ହେଲା | ଯେଉଁ ନୂତନ ଚିନ୍ତା-ବିପୁବ ଦ୍ଵାରା ପ୍ରକୃତି ଚେତନାରେ 
ଯୁଗାନ୍ତର ଆଣିବାକୁ ଚାହୁଁ ଥଲା, ତାହାକୁ ପ୍ରତିହତ କଲା ଅନ୍ଧକାରାଚଛନ୍ନ ସମାଜ । 
ପ୍ରକୃତି ତା'ର ପଦ୍ଧତି ବଦଳାଇଦେଲା | 

ସେ ପରିବର୍ଭିତ ଆଭିମୁଖ୍ୟର ଅଭିବ୍ୟକ୍ତି ଘଟିଲା ବେଶ୍‌ କିଛିଦିନ ପରେ । 
ସକ୍ରେଟିସ୍‌ଙ୍କ ଶିଷ୍ୟ ପ୍ଲେଟୋ, ପ୍େଟୋଙ୍କ ଶିଷ୍ୟ ଆରିଷ୍ଟୋଟଲ୍‌ । ଘଟଣାଚକ୍ରରେ 
ଆରିଷ୍ଟୋଟଲ୍‌ ବନିଲେ ମ୍ୟଯାସିଡ଼େନ୍‌ର ରାଜପୁତ୍ର ଆଲେକ୍‌ଜାଣ୍ଡାରଙ୍କ ଶିକ୍ଷକ । 

୧୬୮ ॥ ପ୍ରବନ୍ଧ ଗୌରବ 


ଆଲେକ୍‌୍ଜାଣ୍ଡାରଙ୍କ ଭିତରେ ସେ ସଞ୍ଚାର କରିଥିବେ ବିଶ୍ଵଝଏକତାର ଆଦର୍ଶ । ସେ 
ସାଧାରଣ ଶିକ୍ଷକ ନ ଥିଲେ, ସେ ଥିଲେ ଏକ ବିଶେଷ ଶକ୍ତିର ମାନସ-ଉତ୍ତରାଧ୍ବକାରୀ | 

ସଭ୍ୟତାକୁ ଯେଉଁ ଭଦ୍ରମାର୍ଗରେ ପ୍ରକୃତି ଅଗ୍ରସର କରାଇନେବାକୁ ଉଦ୍ୟମ 
କରୁଥିଲା, ତାହା ଯେତେବେଳେ ନ ହେଲା, ସେ କୁର ମାର୍ଗରେ ଯେତିକି ଅଗ୍ରଗତି 
ସମ୍ଭବ, ତାହା କରିବାରେ ମନୋନିବେଶ କଲା । ସେତେବେଳର ପରିପ୍ରେକ୍ଷୀରେ 
ଜାତି-ଜାତି ଭିତରେ ସମ୍ମିଳନୀ ସହଯୋଗର ପ୍ରାଣ ନଥିଲା; ଦେଶ-ଦେଶକୁ ଏକ 
କରିବାକୁ ହେଲେ ଯୁଦ୍ଧ ହିଁ ଥଲା ଏକମାତ୍ର ମାଧ୍ଯମ | 


ପୃଥିବୀକୁ ଏକଶାସନ ଭିତରକୁ ଆଣିବାର ସ୍ବପ୍ନରେ ଉଦ୍‌ବୁଦ୍ଧ ହୋଇ 
ଆଲେକଜାଣ୍ଡାର ଦିଗ୍ବିଜୟ ଅଭିଯାନରେ ବାହାରିଲେ | କୁହାଯାଏ, ଏକ ପରେ 
ଏକ ଭୂଖଣ୍ଡ ଜିଣି ଯେତେବେଳେ ସେ ହଠାତ୍‌ ଦେଖିଲେ ଆଗରେ ସମୁଦ୍ର ଜୟକଲା 
ଭଳି ଆଉ ଦେଶ ନାହିଁ, ସେ କାନ୍ଦିପକାଇଲେ । 


କହିବା ବାହୁଲ୍ୟ, ଆଲେକ୍ଜାଣ୍ଡାରଙ୍କୁ ପ୍ରକୃତି ତା'ର ଏକ ନିର୍ଦ୍ଦିଷ୍ଟ ଆଦର୍ଶର 
ରୂପାୟନ ଦିଗରେ ବ୍ୟବହାର କରୁଥିଲା ଯନ୍ତ୍ର ଭାବରେ | ଆଲେକ୍ଜାଣ୍ଡାର ସଚେତନ 
ଭାବରେ କେତେଦୂର ଆଦର୍ଶବାଦୀ ଥଲେ, ସେକଥା କହିହେବ ନାହିଁ । ତେବେ 
ତାଙ୍କ ଭିତରେ, ଯେତେ ବିଜଳ ଭାବରେ ହେଲେ ବି, କୌଣସି ପ୍ରବଳ ପ୍ରେରଣା ଯେ 
କାମ କରୁଥଲା, ଏଥିରେ ସନ୍ଦେହ ନାହିଁ | ସେହି ପ୍ରେରଣାର ଚାପରେ ସେ ଅଧାପାଗଳିଆ 
ହୋଇଯାଇଥିଲେ, ନିଜକୁ ଦେବତା ବୋଲି ଭାବିବାକୁ ଆରମ୍ଭ କରିଦେଇଥିଲେ | 
ତାହା ଥଲା ଗୋଟିଏ ଅପରିଣତ ଆଧାରକୁ ପ୍ରକୃତି ଏକ ବିଶେଷ କାମରେ ମାଧ୍ଯମ 
ରୂପେ ଉପଯୋଗ କରିବାର ଫଳ | 
ପ୍ରକୃତି କେତେ ସ୍ପଷ୍ଟ କେତେ ଅସ୍ପଷ୍ଟ ଭାବରେ ବୁଝାଇବାକୁ ଚେଷ୍ଟା କରୁଛି 
ଯେ ଏବେ ଅନ୍ତତଃ ସମୟ ଆସିଛି, ଯେତେବେଳେ ମାନବ ଜାତି ଏକତା ଉପଲବ୍ଧ 
କରିବା ଚାହିଁ । ଆଜି ପୂଥବୀରେ ଅଧୁକାଂଶ ସମସ୍ୟା ଏଭଳି ରୂପ ନେଇଛି, ଯାହାକୁ 
ଆଞ୍ଚଳିକ ଭିତ୍ତିରେ ସମାଧାନ କରିବା ସମ୍ଭବ ନୁହେଁ | ସମାଧାନ ନ କରି ବି ଉପାୟ 
ନାହିଁ, ସମାଧାନ ନ କରିବା ଅର୍ଥ ସେସବୁ ସମସ୍ୟାର ଗ୍ରାସରେ ପୂରା ମାନବଜାତିର 
ବିଲୟ | 

» 


ଆଷ୍କଜିକ 
ଡକ୍ଟର ହରେକୃଷ୍ଣ ମହତାବ 


' ଆଧୁନିକ” ଶବ୍ଦଟି ସାହିତ୍ୟ କ୍ଷେତ୍ରରେ ଯେପରି ବହୁଳ ପ୍ରଚଳିତ, ଅନ୍ଯ 
କ୍ଷେତ୍ରରେ ମଧ୍ଯ ସେହିପରି । ସଭ୍ୟତା, ଦୃଷ୍ଟିକୋଣ, ବିଚାରଧାରା, ଏସବୁଥରେ 
ମଧ୍ୟ କୌଣସି ଏକ ନିର୍ଦ୍ଦିଷ୍ଟ ଭାବ ବ୍ୟକ୍ତ କରିବାପାଇଁ .' ଆଧୁନିକ” ଶବ୍ଦ ପ୍ରୟୋଗ 
କରାଯାଇଥାଏ । ବାସ୍ତବିକ ଏ ଶବ୍ଦଟିର ଅର୍ଥ କ”ଣ ଓ ଏଥୁରେ କି ଭାବ ପ୍ରକାଶିତ 
ହୁଏ, ତାହାହିଁ ଏ ପ୍ରବନ୍ଧର ଆଲୋଚ୍ୟ ବିଷୟ | 


ଆଧୁନିକ କହିଲେ ପ୍ରଗତିଶୀଳ-ତେଣୁ ପ୍ରଶଂସନୀୟ ଓ ଅନୁକରଣୀୟ, 

ଏହାହିଁ ସାଧାରଣତଃ ବୁଝାଯାଇଥାଏ । ସାହିତ୍ଯ କ୍ଷେତ୍ରରେ ଏହି ଅର୍ଥରେ 
ଆଧୁନିକ” ବ୍ୟବହୃତ ହୋଇଥାଏ । ସବୁ କ୍ଷେତ୍ରରେ ‘ ଆଧୁନିକ” ହେବାପାଇଁ 
ଉପଦେଶ ଦିଆଯାଏ ଓ “ଆଧୁନିକ” ବୋଲି ଅନ୍ୟମାନଙ୍କୁ ଲଘୁ ଜ୍ଞାନକରି ନିଜକୁ 
ଗୁରୁତ୍‌ ମଧ୍ଯ ଦିଆହୁଏ । କିନ୍ତୁ ଆମ୍ଭେମାନେ କେବେ ଚିନ୍ତା କରିଛୁ କି ଯେ, 

ଯେଉଁଠି ସମାଜର ଜୀବନପ୍ରବାହ ଅତି ଦୀର୍ଘ ଓ ଅବ୍ୟାହତ ସେଠି. ଯେତେ 
ଅଗ୍ରଗତି କଲେ ମଧ୍ଯ ପ୍ରବାହ ଆଧୁନିକ ହୋଇପାରେ ନାହିଁ । ଯେଉଁଠି ସମାଜରେ 
ପୂର୍ବାପର ସଙ୍ଗତି ବ୍ୟାହତ ହୋଇଛି, ସାମାଜିକ ବିପ୍ଲବ, ଯୁଦ୍ଧ ଇତ୍ଯାଦି ଦ୍ଵାରା, 

ସେଠି ପୁଣି ନୂତନ ପ୍ରବାହର ସୃଷ୍ଟି ହୁଏ ଓ ପ୍ରାଚୀନ ଧାରା କେବଳ ଇତିହାସର 
ବସ୍ତୁହୋଇ ରହିଯାଏ; ତାହା ଆଉ ଜୀବନର ଅଙ୍ଗହୋଇ ରହେ ନାହିଁ; ସେଇଠି 
ଆଧୁନିକ” ସବୁକିଛି । ନୀଳନଦୀ ତୀରରେ ଯେଉଁ ପ୍ରାଚୀନ ସଭ୍ଯତାର 
ସାକ୍ଷୀରୂପେ ପିରାମିଡ଼ମାନ ଦଣ୍ଡାୟମାନ, ସେହି ସଭ୍ଯତା ଆଜି ଲୁପ୍ତ । ତେଣୁ 
ଇଜିପ୍‌ଟରେ ପ୍ରାଚୀନ ଓ ଆଧୁନିକ ବୋଲି ସାମାଜିକ ଜୀବନକୁ ଭେଦ କରିଦେଇ 
ହେବ | ପରସ୍ପର ତୁମୂଳ ସଙ୍ଘର୍ଷ ଫଳରେ ଯେତେବେଳେ ଇଉରୋପର 
ଅଞ୍ଚଳମାନ. ବିପର୍ଯ୍ୟସ୍ତ ହୋଇ ନୂଆ ନୂଆ ରାଜ୍ୟ ଆକାରରେ ଧ୍ଵଂସ ଭିତରୁ 
ବାହାରିଲେ, ସେତେବେଳେ ସେଠି ‘ଆଧୁନିକତ୍‌'ର ସୃଷ୍ଟି ହେଲା; କିନ୍ତ 
ଭାରତରେ ଆଧୁନିକତ୍ଵର ସୃଷ୍ଠି ଅତି ଅସ୍ବାଭାବିକ ଅବସ୍ଥାରେ । 

୧୭୦ ॥ ପ୍ରବନ୍ଧ ଗୌରବ 


ସଭ୍ୟତାର ଇତି ହାସରେ ଭାରତବର୍ଷରେ ଯଥାର୍ଥ ସଙ୍ଘର୍ଷ ଘଟିଥୁଲା, 
ଯେତେବେଳେ ଆର୍ଯ୍ୟ ସଭ୍ୟତା, ଆର୍ଯ୍ୟ ପୂର୍ବ ସଭ୍ୟତାରୁ ଅପସରି ନିଜେ ସେ ସ୍ଥାନ 
ନେବାପାଇଁ ଚେଷ୍ଟା କରିଥଲା-ସେତେବେଳେ ଭାରତର ଆଧୁନିକତ୍ଵର ଆରମ୍ଭ; 
କିନ୍ତୁ ଦୁଇଟି ସଭ୍ୟତା, ଗୋଟିଏ ଅନ୍ଯଟିକୁ ବିନାଶ ନ କରି, ନିଜ ମଧ୍ଯରେ 
ଯେତେବେଳେ ମୈତ୍ରୀଭାବ ସ୍ଥାପନକରି ପରସ୍ପର ଆଦାନ -ପ୍ରଦାନ ଦ୍ଵାରା ପରିପୁଷ୍ଟ 
ହୋଇ କ୍ରମେ ଏକ ସଭ୍ୟତା ହେବାରେ ଲାଗିଲେ, ସେତେବେଳେ ଆଉ ଆଧୁନିକ 
ବୋଲି କିଛି ରହିଲା ନାହିଁ; କିନ୍ତୁ ସେହି ସମୟର ଆଧୁନିକତୃକୁ ସ୍ଵୀକାର କଲେ 
ମଧ୍ଯ, ଆକି ତାହା ସହସ୍ର ସହସ୍ର ବର୍ଷର ପ୍ରାଚୀନ ଆଧୁନିକତା । ପାଶ୍ଚାତ୍ଯ 
ଦେଶମାନଙ୍କରେ ବିଜ୍ଞାନର ବିକାଶ ସାଧ୍ତ ହେବା ଫଳରେ ପ୍ରକୃତି ଉପରେ 
ମନୁଷ୍ୟ ଯେଉଁ ଅଧୂବକାର ଲାଭକଲା, ସେହି କୃତିତ୍ଵ ଯୋଗେ ପାଶ୍ଚାତ୍ୟ ସଭ୍ୟତା 
ପ୍ରତି ସାରା ମାନବସମାଜର ସମ୍ମାନ କ୍ରମେ ବଢ଼ିବାରେ ଲାଗିଲା । ସେ କୃତିତ୍ଵର 
ଡିଣ୍ରିମ ଘେନି ଯେତେବେଳ ପାଶ୍ଚାତ୍ୟ ଦେଶମାନେ ଭାରତରେ ପହଞ୍ଚଲେ ଓ 
ବିସ୍ଲୟ ବିସ୍ଫୋରିତ ନେତ୍ରରେ ଚାହିଁଲେ ଭାରତୀୟ ସମାଜର ସେହି କୃତିତ୍ଵ ଆଡ଼କୁ 
ସେତିକିବେଳେ ସ୍ଵର ଉଠିଲା ଆଧୁନିକତ୍ଵର=ସେତିକିବେଳେ ତଥାକଥିତ ଆଧୁନିକ 
ସାହିତ୍ୟର ସୃଷ୍ଟି । ସେତିକିବେଳେ ତଥାକଥିତ ଆଧୁନିକ ସଭ୍ୟତାର ପ୍ରସାର ! ପୁଣି 
ଯେତେବେଳେ ବିଶ୍ଵ ଦର୍ଶନକ୍ଷେତ୍ରରେ ମାର୍କସବାଦ ବହୁ ପୂର୍ବରୁ ରହିଥିଲେ ମଧ୍ଯ 
ପ୍ରଥମ ବିଶ୍ବଯୁଦ୍ଧର ଅବସାନ ପରେ ରୁଷିଆର ମାର୍କସବାଦୀ-ଶାସନ ପ୍ରତିଷ୍ଠିତ 
ହେବା ଫଳରେ ମାର୍କସବାଦ ଉଲ୍କା ପରି ମାନବ ସମାଜକୁ ଆଘାତ କଲା, 
ସେତେବେଳେ ଚାହିଁଲେ ସମସ୍ତେ ଏହି ନବାଗତ ଶଚ୍ତିଆଡ଼କୁ । ସେତେବେଳେ 
ପୁଣି ଉଠିଲା ସ୍ଵର ଆଧୁନିକତାର । “ପ୍ରଗତିଶୀଳ” , ˆ ବାମପନ୍ଛୀ', ' ଆଧୁନିକ! , 
ଏସବୁ ବିଶେଷଣ ବ୍ଯବହୃତ ହେଲା ସାହିତ୍ୟ ତଥା ଅନ୍ୟ କ୍ଷେତ୍ରରେ ଏପରି 
ଭାବରେ ଯେ, ଶେଷରେ ପ୍ରଗତି ବା ଆଧୁନିକତାର ଅର୍ଥ ଦୁର୍ବୋଧ୍ୟ ହେଲା । ଏ 
ସମସ୍ତ ପ୍ରକାର ଆଧୁନିକତାର ଉତ୍ତାଳ ତରଙ୍ଗରେ ପାତ୍ଚାତ୍ୟ ଦେଶମାନ ଯେପରି 
ବିକ୍ଷୋଭିତ ହୋଇଛନ୍ତି ଭାରତ ମଧ୍ଯ ସେହିପରି ହେଉ ବୋଲି ଅନେକେ ଇଚ୍ଛା 
କଲେ ଓ କରୁଛନ୍ତି । କୌଣସି ଇଚ୍ଛା ବଳବତୀ ନ ହେଲେ, ତାହା ବିଚାର ବିଭ୍ରାଟ 
ଘଟାଇଥାଏ । ଫଳରେ ଇଚ୍ଛା ଓ ବାସ୍ତବତା ମଧ୍ଯରେ ପ୍ରଭେଦ ବାରିବାରେ ମନୁଷ୍ୟ 
ଅସମର୍ଥ ହୁଏ । ଶେଷରେ ଇଚ୍ଛା ଇଚ୍ଛାରେ ହିଁ ରହିଯାଏ ଓ ବାସ୍ତବତା ତା'ର 
ସ୍ଵାଭାବିକ ଗତିରେ ଚାଲିଥାଏ | ଏହାହିଁ ଘଟିଛି ଭାରତବର୍ଷ ପକ୍ଷରେ | 

ପ୍ରବନ୍ଧ ଗୌରବ ॥ ୧୭୧ 


ଭାରତବର୍ଷରେ ଆଧୁନିକତା କିପରି କାର୍ଯ୍ୟ କରୁଛି ଦେଖାଯାଉ । ବହୁ 
ସହସ୍ର ବର୍ଷ ପରେ ଭାରତ ଏକ ରାଷ୍ଟ୍ର ହେଲା ଏବଂ ବହୁ ଶତବର୍ଷ ପରେ ଭାରତ 
ସ୍ବାଧୀନ ହେଲା | ସ୍ଵାଧୀନତା ଭାରତ ପକ୍ଷରେ ଏକ ଅତି ଆଧୁନିକ ଘଟଣା; କିନ୍ତୁ 
ସ୍ଵାଧୀନ ଭାରତର ପ୍ରତୀକ ନିର୍ଣ୍ଣୟ କରିବାପାଇଁ ଭାରତକୁ ପ୍ରାୟ ପଚିଶ ଶହ ବର୍ଷ 
ଫେରିବାକୁ ପଡ଼ିଲା ଅଶୋକଚକ୍ରକୁ ବାହାର କରିବାପାଇଁ ! ବହୁ ସହସ୍ର ବର୍ଷ 
ପୂର୍ବେ ତିନୋଟି ସିଂହ ଉପରେ ସ୍ଥାପିତ ବୁଦ୍ଧଙ୍କର ଧର୍ମଚକ୍ର ହେଲା ସ୍ଵାଧୀନ 
ଭାରତର ଆଧୁନିକ ପ୍ରତୀକ | ସାରନାଥରେ ବୁଦ୍ଧ ଧର୍ମଚକ୍ର ପ୍ରବର୍ଭନ କରିଥଲେ | 
ଅଶୋକ ହିଂସାର ଯୁଦ୍ଧ ପରିତ୍ୟାଗ କରି ଧର୍ମଚକ୍ରର ଆଦର୍ଶ ଗ୍ରହଣ କଲେ । ଯୁକ୍ତି 
ଛଳରେ କୁହାଯାଇପାରେ ଯେ ଭାରତ ସେହି ଆଦର୍ଶ ସ୍ଵାଧୀନତା ପରେ ଗ୍ରହଣ 
କଲା, କିନୁ ଏ ଆଦର୍ଶଟି ଅତି ପୁରାତନ | ସ୍ଵାଧୀନତା ପରେ ପରେ ପ୍ରଦେଶ 
ବିଶେଷଙ୍କର ନାମସବୁ ଯେପରି ପଛକୁ ଫେରିଲା, ଯଥା-ସୌରାଷ୍ଟ୍ର ବିଦର୍ଭ, 
ମହାରାଷ୍ଟ୍ର ଆନ୍ଧ ଇତ୍ଯାଦି । ସେଥିରୁ ମନେହେବ, ଯେପରି ପ୍ରାଚୀନ ପୁରାଣଯୁଗ 
ଫେରିଆସିଛି । ଏହା ଭିତରେ କଂଣ କିଛି ଘଟି ନାହିଁ ? ଏହା ଭିତରେ କ'ଣ 
ଭାରତୀୟ ସମାଜକୁ କୌଣସି ଘଟଣା ପୂରାପୁରି ଆଲୋଡ଼ନ କରିନାହିଁ ୨ ଏହାର 
ଉତ୍ତରରେ କୁହାଯାଇ ପାରେ ଯେ, କୌଣସି ଆଲୋଡ଼ନ ଘଟିନାହିଁ । ଝଡ଼ଝଞ୍ଜା 
ଆସିଛି ଉପରେ ଉପରେ ଯାଇଛି; ବହୁ ରାଜତ୍ଵ ଆସିଛି ଓ ଯାଇଛି; କିନ୍ତୁ ସମାଜ 
ରହିଛି ତାର ସେହି ପ୍ରାଚୀନ ସ୍ଥାନରେ ! ରାଜନୀତି କ୍ଷେତ୍ରରେ ଯଦି ଏକ ବିରାଟ 
ବିପୃବ ସଂଘଟିତ ହୋଇ ସ୍ଵାଧୀନତା ପ୍ରାପ୍ତ ହୋଇଥାନ୍ତା ତେବେ ସମାଜରେ 
ଆଲୋଡ଼ନ ଆସିଥାନ୍ତା, କିନୁ ଗାନ୍ଧିଜୀଙ୍କ ଅହିଂସାତ୍ୃକ କାର୍ଯ୍ୟକ୍ରମ ଏକ ଆନ୍ଦୋଳନ 
ମାତ୍ର ଥଲା, ବିପୁବ ନୂହେଁ । ଗାନ୍ଧିଜୀ ଇଚ୍ଛା କରିଥୁଲେ ସାମାଜିକ ବିପୃବ ସାଧନ 
କରିବା ପାଇଁ, କିନୁ ତାହା ଫଳବତୀ ହୋଇନାହିଁ । ହିନ୍ଦୁ ମୁସଲମାନ ଏକତା, 
ଅସୃଶ୍ୟତା ନିବାରଣ ଇତ୍ଯାଦି ସ୍ଵାଧୀନତା ପୂର୍ବରୁ ଯେପରି ସମସ୍ଯା ଥୁଲା, 
ବର୍ଭମାନ ମଧ୍ଯ ସେହିପରି । ଯଦି ଲକ୍ଷ ଲକ୍ଷ ଲୋକଙ୍କ ପ୍ରାଣପାତରେ, ଶିତ ଶତ 
ସହସ୍ର ସହସ୍ର ଗ୍ରାମ ନଗର ଧ୍ଵଂସରେ ଭାରତ ସ୍ଵାଧୀନତାପ୍ରାପ୍ତି ହୋଇଥାନ୍ତା, 
ତେବେ ତାହାରି ଭିତରେ ସାମାଜିକ ଆଲୋଡ଼ନ ଘଟିଥାନ୍ତା; କିନ୍ତୁ ତାହା 
ହୋଇନାହିଁ । 

ଶାସନର ରୂପରେଖ ଗ୍ରାମ ନଗରର ସାଜସଜ୍ଜା ପୂର୍ବେ ଯେପରି ଥଲା ଆଜି 
ମଧ୍ଯ ସେହିପରି । ଦିଲ୍ଲୀ ସହରକୁ ଗଲେ ଆଖରେ ପଡ଼ିବେ ପଞ୍ଚମ ଜର୍ଜ ଓ 


Source: Author, Digitized by PPRACHIN, SOA 


୧୭ ୨ ॥ ପ୍ରବନ୍ଧ ଗୌରବ 


ବଡ଼ଲାଟଙ୍କ ଉନ୍ନତ ପ୍ରତିକୃତିମାନ ଜାତୀୟ ନେତାମାନଙ୍କର ନୁହେଁ । ମୋଟକଥା 
ସ୍ଵାଧୀନତା "ସାମାଜିକ କ୍ଷେତ୍ରରେ ସେପରି ପରିବର୍ଭନକାରୀ ବିପ୍ଲବ ଘଟାଇ ନାହିଁ । 

ସଙ୍ଗୀତକ୍ଷେତ୍ରରେ ଆଧୁନିକ ସଙ୍ଗୀତ ସହିତ ତୁମ୍ୁଳ ସଂଗ୍ରାମ ଚଳାଇ 
ଶେଷରେ ଶାସ୍ତ୍ରୀୟ ସଙ୍ଗୀତ ଆସନ ଅଧ୍ବକାର କରିବସିଛି ! ଏପରିକି ଦ୍ଵିଜେନ୍ଦ୍ରଲାଲ 
ରାୟ ପ୍ରମୁଖ ବଙ୍ଗର ଆଧୁନିକ ନାଟ୍ୟକାରମାନେ ସଙ୍ଗୀତ ଓ ରଙ୍ଗମଞ୍ଚକୁ ଆଧୁନିକ 
କରିବା ପାଇଁ ଯେଉଁ ପ୍ରଯତ୍ନ କରିଥିଲେ, ତାହା ଆଜି ପ୍ରାୟ ବିସ୍ବୃତ । ପଛକୁ 
ଫେରିଯାଇ ଆମେ ଆରମ୍ଭ କଲୁଣି ଭାରତ ନାଟ୍ୟମ” ଠାରୁ ! 


ସାହିତ୍ୟ କ୍ଷେତ୍ରରେ ପ୍ରାଚୀନ ସାହିତ୍ୟର ଆଜି ଯେତେ ଆଦର, ଏପରି 
ବୋଧହୁଏ ସାହିତ୍ୟସୂଷ୍ି ସମୟରେ ନ ଥିଲା |! ଆଧୁନିକ ସାହିତ୍ୟ ଅମଣା ବଳଦ 
ପରି ବହୁ ଲମ୍ପ-ଝମ୍ପ ପରେ ପୋଷାମାନି ସମାଜବନ୍ଧନ ସ୍ବୀକାର କଲାଣି | ମାର୍କସ 
ଯୁଗର ଆଧୁନିକ ସାହିତ୍ୟ ତାଳପତ୍ର ନିଆଁ ପରି ଜଳିଉଠି ଲିଭିବା ଉପରେ ଆସି 
ପହୁଞ୍ଚଲାଣି | ଆଜି ସାହିତ୍ୟିକ ଆଲୋଚନାରେ ବ୍ୟାସ, ବାଳଲ୍ଧୀକିଙ୍କଠାରୁ 
ଆରମ୍ଭକରି ଭବଭୂତି, କାଳିଦାସ ପ୍ରଭୁତିଙ୍କର ଯେତେ ଆଲୋଚନା ହୁଏ; ଆଧୁନିକ 
କବିମାନଙ୍କର ସେପରି ହୁଏ ନାହିଁ । କୁହାଯାଏ, ରବୀନ୍ଦ୍ର ନାଥ ଆଧୁନିକ 
କବିସମ୍ରାଟ; କିନ୍ତୁ ରବୀନ୍ଦ୍ର ନାଥ ଆଧୁନିକ ସାହିତ୍ଯ ମାଧ୍ୟମରେ ପ୍ରାଚୀନ ସାହିତ୍ଯର 
ମହତ୍ତ୍ବ ଯେପରି ବଢ଼ାଇଛନ୍ତି, ଅନ୍ୟ କେହି ଆଧୁନିକ କବି ବୋଧହୁଏ ସେପରି 
କରିପାରି ନାହାନ୍ତି । ସମାଜର ଯେଉଁ ଭାବଧାରା ତାହାହିଁ ସାହିତ୍ୟରେ ପ୍ରତିଫଳିତ 
ହେବ ! ସାହିତ୍ୟ ନୂତନ ଭାବଧାରା ପ୍ରବର୍ରନ କରିପାରେ ଓ କିରିଛି ଅନ୍ଯ 
ଅନେକ ଦେଶରେ, କିନ୍ତୁ ନୂତନ ଭାବଧାରା ପ୍ରବର୍ରନ ସଙ୍ଗେ ସଙ୍ଗେ ସମାଜରେ 
ସେ ସାହିତ୍ୟ ଆଲୋଡ଼ନ ସୃଷ୍ଟିକରେ । ପ୍ରାଚୀନ ଭିତ୍ତି ଉପରେ ଯେ କୌଣସି 
ପ୍ରକାରର ସୈୌଧ ନିର୍ମାଣ କଲେ ମଧ୍ଯ ତାହା କେବଳ ବାହି୍ୟକ ପରିବର୍ଭନର 
ସୂଚନା ଦେବ ସିନା, କୌଣସି ମୌଳିକ ପରିବର୍ଭନ ସେଥ୍‌ରେ ସମ୍ଭବ ନୁହେଁ । 
ଭୂମିକମ୍ପ ପରେ ବା ବ୍ୟୋମଯାନର ବମ୍‌ ବର୍ଷଣ ଫଳରେ ଧୂଳିସାତ୍ହୋଇ 
ଯାଇଥୁ୍‌ବା ସୌଧମାନଙ୍କର ମୌଳିକ ପରିବର୍ଭନ କରାଯାଇପାରେ, କିନୁୁ କୌଣସି 
ଏକ ପ୍ରାଚୀନ ସୌଧର କ୍ଷୁଦ୍ର ଗବାକ୍ଷକୁ ପ୍ରଶସ୍ତ ବାତାୟନରେ ପରିଣତ କଲେ, 
ସୌଧର ବାହ୍ୟାକ୍ୃତିରେ ପରିବର୍ଭନ ଘଟିବ, ମାତ୍ର ପ୍ରକୋଷ୍ଠ ସଂଖ୍ଯା ବା 
ସଙ୍ଗଠନରେ ନୁହେଁ । | 

ପ୍ରବନ୍ଧ ଗୌରବ ॥ ୧୭୩ 


ଜୀବନର ପ୍ରତ୍ୟେକ କ୍ଷେତ୍ରରେ କିପରି ଆଧୁନିକତା ଆମନ୍ତିତ ହେଉଛି ଓ 
କିପରି ଶେଷରେ ପ୍ରାଚୀନତା ସହ ଘରବାନ୍ଧି ରହିଯାଉଛି, ଭାବିଲେ ବିସ୍ୃତ 
ହେବାକୁ ହୁଏ । ଏପରି କାହିଁକି ହେଉଛି ? ଏହାର କାରଣ ଏହି ଯେ, ସମାଜ 
କହିଲେ ବୁଝାଏ ତା'ର ଦୁଇଟି ଅଂଶ, ଆତ୍ଵା ଓ ଶରୀର, ଠିକ୍‌ ମନୁଷ୍ଯ 
ବିଶେଷରେ ଯେପରି | ଜଣେ ପେଣ୍ଟ୍‌ କୋଟ ପରିଧୀନ କଲେ ତା'ର ସତ୍ତା ଯେ 
ପରିବର୍ଭିତ ହେଲା ତା ନୁହେଁ । ପୂର୍ବେ ଲୋକେ ବାଳପେଣ୍ଡା ରଖୁଥିଲେ | ଆଜି 
ସେ ଧରଣର ନାହିଁ । ସେଥର ଯେ ଆଧୁନିକତା ସମ୍ପାଦିତ ହେଲା, ତାହା 
ଶରୀରର, ଅନ୍ତରର ଭାବର ନୁହେଁ | ଶିଖ୍‌ମାନେ ଯେ କ୍ଷୌର ହେଉ ନାହାନ୍ତି ଏହା 
ସେମାନଙ୍କର ବାହି୍ଯକ ଅଭ୍ୟାସ ନୁହେଁ, ଏହା ସେମାନଙ୍କ ଅନ୍ତରର ସତ୍ତାର 
ପରିବର୍ଁନର ବାହିୟକ ଚିହ୍ନ | ଏଥୁପାଇଁ ଶିଖ୍‌ ଗୁରୁମାନେ, ବିଶେଷତଃ 
ଗୁରୁଗୋବିନ୍ଦ ସିଂହ ବାସ୍ତବିକ ନେତା, ଯେ ବହୁ ଲୋକଙ୍କର ସତ୍ତା ଆଲୋଡ଼ନ 
କରିପାରିଥିଲେ | ସମାଜର ସଭା ଆଲୋଡ଼ିତ ହେଲେ ବାହି୍ଯକ ରୂପ ମଧ୍ଯ 
ବଦଳିଯାଏ, କିନୁୁ କେବଳ ବାହି୍ୟକ ରୂପବଦଳାଇ ଦେଲେ ଯେ ସତ୍ତୀର 
ପରିବର୍ଭନ ଘଟିବ, ଏପରି ମନେକରିବା ଉ୍ରମାତ୍ସକ । ସତ୍ତାର ପରିବର୍ଭନ ପାଇଁ 
ଯଥାର୍ଥ ବିପ୍ଲବ ଆବଶ୍ଯକ । ବିପ୍ଳବ ଶବ୍ଦଟି ଏପରି ଲଘୁ ଭାବରେ ଭାରତରେ 
ବ୍ୟବହୃତ ହୋଇଛି ଯେ ସାମାନ୍ୟ ପ୍ରତିବାଦ ବା କେଉଁଠି କଅଣ ଟିକିଏ 
ଅନ୍ୟାୟର ପ୍ରତିରୋଧରେ ଆନ୍ଦୋଳନ, ଶ୍ରମଜୀବୀମାନଙ୍କର ଧର୍ମଘଟ, ଏସବୁକୁ 
ମଧ୍ଯ ଆମ୍ଭେମାନେ ବିପୁବ କହିଥାଉଁ, କିନୁ ବିପୃବ କହିଲେ ବୁଝାଏ, କୌଣସି ବସ୍ତୁ 
ନିଶ୍ଚିହ୍ନ ହୋଇଯାଇ ତାଂ ସ୍ଥାନରେ ସମ୍ପୂର୍ଣ୍ଣ ନୂତନ ବସ୍ତୁର ନିର୍ମାଣ । 

ଏ ପ୍ରକାର ବିପ୍ଲବ ଭାରତରେ ସମ୍ଭବ ହୋଇନାହିଁ, ଭାରତର ସହସ୍ର ସହସ୍ 
ବର୍ଷର ପରମ୍ପରା ଅକ୍ଷୁଣ୍ଡ ରହିଥୁବାରୁ ପ୍ରସିଦ୍ଧ ବୌଦ୍ଧଗୁରୁଙ୍କର ଶିଷ୍ୟ, ଶଙ୍କରାଚାର୍ଯ୍ୟ, 
“ ପ୍ରଚ୍ଛନ୍ନ ବୁଦ୍ଧ” ବୋଲି ସମାଲୋଚିତ ହୋଇଥୁଲେ ମଧ୍ଯ ଭାରତୀୟ ସମାଜକୁ ଏକ 
ଅବୈପ୍ଲବିକ ପନ୍ଧାରେ ବୌଦ୍ଧଧର୍ମରୁ ଆଣି ବ୍ରାହ୍ମଣ୍ୟ ଧର୍ମରେ ପହୁଞ୍ଚାଇଲେ । ମୁର୍ଗି, 
ମନ୍ଦିର ଧ୍ଵସ୍ତବିଧ୍ଵସ୍ତ ହେଉଥଲେ ମଧ୍ଯ ସତ୍ୟପୀର ସମାଜରେ ପୂଜିତ ହେଲେ | 
ହରିହାଟ ପରିବର୍ଭେ ସତ୍ୟପୀର ପୂଜା ଚାଲିବାରେ ସମାଜର ସତ୍ତାର ପରିବର୍ଭନ 
ଘଟିଲା ନାହିଁ । ମଟର କାର ପ୍ରଭୃତି ଯିବାପାଇଁ ପକ୍କା ପିଚ୍ଦିଆ ସଡ଼କ 
ପଡ଼ିଥିଲେ ମଧ୍ଯ ସମାଜର ଅତି ଅଳଛସଂଖ୍ଯକ ଲୋକ ତା”କୁ ବ୍ଯବହାର କରନ୍ତି । 
ବହୁ ସଂଖ୍ଯକ ଲୋକ ପାଦରେ ତଳବାଟ କମ୍‌ ପଡ଼ିବ ବୋଲି ସେଇଥୃରେ 

ଯାଆନ୍ତି । ଏହି ତଳବାଟେ ଯିବା ଲୋକେ ହିଁ ସମାଜ ଓ ଏହିମାନଙ୍କର ପରୋକ୍ଷ 
ପ୍ରଭାବ ମଟରକାରରେ ଯିବା ଲୋକଙ୍କ ବହୁସୂତ୍ରରେ ପଡ଼ିଥାଏ ! 

ଉପରୋକ୍ତ ଆଲୋଚନାରୁ ଜଣାପଡ଼ିବ ଯେ ଭାରତୀୟ ସମାଜ ଦୁଇ 
ଭାଗରେ ବିଭକ୍ତ ହୋଇଛି-ଗୋଟିଏ ଭାଗରେ ଆଧୁନିକତା ପାଇଁ ପ୍ରୟାସ ଓ ଅନ୍ୟ 
ଭାଗଟିରେ ସ୍ବାଭାବିକ ଗତି । ଶିଶୁପାଳଗଡ଼ ଖୋଦନରେ ଦେଖାଗଲା ଯେ, 
ହଜାର ହଜାର ବର୍ଷ ପୂର୍ବେ ଯେପରି ମାଟିନନ୍ଦ କୂଅ ଥିଲା, ଯେଉଁ ଲଙ୍ଗଳ, ଦାଆ 
ପ୍ରଭୃତି ବ୍ୟବହାର କରୁଥିଲେ, ଆଜି ଠିକ୍‌ ସେହିପରି କୂଅ ଓ ଚାଷ ସରଞ୍ଜାମ 
ବ୍ୟବହୃତ ହେଉଛି । ଅଥଚ ଏଣେ ଉଚ୍ଚ ସ୍ଵରରେ ପ୍ରଚାର ଚାଲିଛି, ବୈଜ୍ଞାନିକ 
ପ୍ରଣାଳୀରେ ଚାଷ । ଠାଏ ଠାଏ ଫର୍ଟୁସନ ଟ୍ରାକ୍ଟର ମଧ୍ଯ ଚାଲିଛି ! ଫର୍ଟୁସନ 
ଟ୍ରାକଟର ଯାଇ ସାଧାରଣ ଚାଷୀଠାରେ ପହଞ୍ଚବା ବେଳକୁ, ଯଦି ଏହା କେବେ 
ପହୁଞ୍ଚେ ପୃଥିବୀ ହୁଏତ ଚନ୍ଦ୍ରଲୋକ ବା ମଙ୍ଗଳ ଗ୍ରହରୁ ଖାଦ୍ୟ ସଂଗ୍ରହ କରୁଥିବ । 
ଏହି ଆସ୍ଵାଭାବିକ ପରିସ୍ଥିତିରେ ଏ ଦେଶରେ ଆଧୁନିକତା ଉଧେଇ ପାରୁନାହିଁ 

ତେବେ କଂ” ଣ ଏ ଦେଶ ଚିରକାଳ ପ୍ରାଚୀନ ହୋଇ ରହିଥିବ ? ଏ ପ୍ରଶ୍ନରେ 
ପ୍ରଚ୍ଛନ୍ନ ସୂଚନା ଏହି ଯେ ଏ ଦେଶ କଂ” ଣ ପଛରେ ପଡ଼ିଯିବ ? ଏହାର ଉତ୍ତର 
ଦୈବା କଠିନ । ମୋର ମନେହୁଏ “ ଆଧୁନିକ” କାମୀ ଲୋକେ ଅନ୍ତର୍ମୁଖୀ 
ହୋଇ ଯଦି ସମାଜକୁ ସାଙ୍ଗରେ ନେଇ ଚାଲିବାପାଇଁ ଧୈର୍ଯ୍ୟ ପୋଷଣ କରନ୍ତେ ଓ 
ତଦନୁସାରେ ସେମାନଙ୍କ ନୈତିକ ଓ ଆଧ୍ାତ୍ମିକ ଶକ୍ତି ସଂଗ୍ରହ କରନ୍ତେ, ତେବେ 
ସମାଜରେ ଆଲୋଡ଼ନ ସୃଷ୍ଟି ହୋଇପାରନ୍ତା ¦ ଗ୍ରାମ୍ୟ ଉଦାହରଣଟିଏ ଦେଲେ 
କଥା ସ୍ପଷ୍ଟ ହୋଇଯିବ | ମାଟି ସଡ଼କରେ ଶଗଡ଼ ଚାଲିଛି; କିନ୍ତୁ ଏପରି ବଳଦ 
ଅଛନ୍ତି ଯେଉମାନେ କୌଣସି କାରଣରୁ ଅଡ଼ିଯାଇ ଶୋଇପଡ଼ନ୍ତି ¦ ଯେତେ 
ପାହାର ଦେଲେ ମଧ୍ଯ ଉଠନ୍ତି ନାହିଁ । ତଳକୁ ଓହ୍ଲାଇ ଧୈର୍ଯ୍ୟ ସହକାରେ ଆଉଁଷା- 
ଆଉଁଷି କଲେ ବଳଦ ଉଠେ ! ଭାରତୀୟ ସମାଜ ସେହିପରି ଦରକାର କରେ 
“ ଆଧୁନିକ ନେତୃତ୍ଵକୁ ତଳକୁ ଓହ୍ଲାଇ ଶଗଡ଼ରେ କାନ୍ଧ ଦେବାପାଇଁ | ଏହି ତଳକୁ 
ଓହ୍ଲାଇବା କାର୍ଯ୍ୟକ୍ରମରେ ଆଧୁନିକତାର ଧାର କିଛି ଉଡ଼ିଯିବ; କିନ୍ତୁ ସମାଜ 
ଗତିକରିବ | ତା” ଛଡ଼ା ଭାରତୀୟ ସମାଜ ଅନୁଭୂତ ନୁହେଁ । ଏହି ସମାଜର 
ଉନ୍ନତି ସାଂସ୍କୃତିକ ଓ ଆଧ୍ାତ୍ମିକ କ୍ଷେତ୍ରରେ; କିନ୍ତୁ ଏ ସମାଜ ଭୌତିକ ଉନ୍ନତି 
ଦିଗରେ ଦୃଷ୍ଟି ଦେଇନାହିଁ । ଆଧ୍ଯାତ୍ଧିକ ଭିତ୍ତି ଉପରେ ଭୌତିକ ଉନ୍ନତି ସାଧନାର 
ପ୍ରଚେଷ୍ଟା ହେଲେ ଭାରତୀୟ ସମାଜ ପୂଥବୀରେ ସବୁଠାରୁ ଅଗ୍ରଗାମୀ ଓ ଆଧୁନିକ 

ହେବ । ଆଧୁନିକ ଓ ପ୍ରାଚୀନ, ଏ ଦୂଇଟି ଆପେକ୍ଷିକ ମନୋଭାବ ! ଆଜି ଯେ 
ଆଧୁନିକ, କାଲି ସେ ପ୍ରାଚୀନ । ଏକ ସମୟରେ ରୁଷିଆ ପ୍ରଗତିଶୀଳ ଥଲା । 
ଆଜି ଚୀନ କହେ ଯେ ରୁଷିଆ ପ୍ରତିକ୍ରିୟାଶୀଳ । ଏଣୁ ଅନ୍ଯ ସାଙ୍ଗରେ ତୁଳନା ନ 
କରି, ପ୍ରତ୍ୟେକ ସମାଜ ନିଜର ଆଧ୍ଧାତ୍ମିକ ଓ ଭୌତିକ ଉନ୍ନତି ଦିଗରେ ଦୃଷ୍ଟି 
ଦେଇ ଗତିକଲେ ମଙ୍ଗଳ ଅଛି । ସମାଜର ନେତୃତ୍ବ ଅନ୍ତର୍ୁଖୀ ହେଲେ ସମାଜର 
ଅଗ୍ରଗତି । ନଚେତ୍‌ ବହିର୍ମୁଖୀ ନେତୃତ୍ବରେ ସମାଜ ବିଶ୍ବାସ ହରାଇ ନିଜ ବାଟରେ 
ସେ ନିଜେ ଚାଲେ ! 

ଲେଖକ ପରିଡୟ 

ମଧୁସୂଦନ ଦାସ (୧୮୪୮-୧୯୩୪) : କୁଳବୃଦ୍ଧ ମଧୁସୂଦନ ଦାସ 
ଜଣେ ସାହିତ୍ଯକ ଭାବରେ ବିଶେଷ ପରିଚିତ ନ ହେଲେହେଁ, ସେ ଯେଉଁ ଅଳ 
କେତୋଟି କବିତା ଓ ବିଭିନ୍ନ ସଭାରେ ଅଭିଭାଷଣ ପ୍ରଦାନ କରିଛନ୍ତି, ସେଥିରୁ 
ତାଙ୍କର ସ୍ମଜନଶୀଳ ପ୍ରତିଭାର ଯଥାର୍ଥ ପରିଚୟ ଉପଲବ୍ଧ ହୋଇଥାଏ । ଉତ୍କଳ 
ସମ୍ମିଳନୀର ପ୍ରତିଷ୍ଠାତା ତଥା ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ କ୍ଷେତ୍ରରେ ତାଙ୍କ 
ଅବଦାନକୁ ଅସ୍ଵୀକାର କରାଯାଇପାରିବ ନାହିଁ । ଜଣେ ସ୍ଵାଭିମାନୀ ଓଡ଼ିଆ 
ଭାବରେ ସେ ନିଜର ସ୍ଵତନ୍ତ୍ର ଏକ୍‌ ପରି ଚୟ ସୃଶ୍ଚି କରିବାରେ ସମର୍ଥ 
ହୋଇପାରିଥିଲେ | ତାଙ୍କର ପ୍ରତିଟି ଅଭିଭାଷଣରେ ଜାତି ଓ ଦେଶ ପ୍ରତି ରହିଥିବା 
ନିଷ୍ଠା ତଥା ଆନ୍ତରିକତା ଅତ୍ଯନ୍ତ ସ୍ପଷ୍ଟଭାବେ ବାରିହୋଇ ପଡୁଥିଲା ! ତାଙ୍କର 
ସମଗ୍ର ଜୀବନ ଥିଲା ଓଡ଼ିଆ ଜାତି, ଭାଷା ଓ ମାଟି ଉଦ୍ଦେଶ୍ୟରେ ସମର୍ପିତ । ସେ 
ଯେପରି ସ୍ବାର୍ଥପର ଓଡ଼ିଆମାନଙ୍କୁ ତୀବ୍ର ସମାଲୋଚନା କରିଛନ୍ତି, ସେହିପରି 
ଜାତିପ୍ରାଣ୍ଠ ଓଡ଼ିଆମାନଙ୍କ ପ୍ରତି ଅତ୍ୟନ୍ତ ଶ୍ରଦ୍ଧାଶୀଳ ହୋଇଛନ୍ତି । ‘ ଉଠରେ ଉଠରେ 
ଉତ୍କଳ ସନ୍ତାନ” କବିତାରେ ଉତ୍କଳୀୟଙ୍କ ଉଦ୍ଦେଶ୍ୟରେ ଯେଉଁ ଅଗ୍ନିଗର୍ଭବାଣୀ 
ଉଚ୍ଚାରଣ କରିଛନ୍ତି, ତାହା ବାସ୍ତବରେ ଅତ୍ଯନ୍ତ ଉଚ୍ଚକୋଟିର ଓ ବାସ୍ତବବାଦୀ 
ଦୃଷ୍ଟିକୋଣର୍ଖ ପରିଚାୟକ । 
= “ଜାତୀୟ ଜୀବନ?” ପ୍ରବନ୍ଧଟି ତାଙ୍କର ଏକ ସ୍ଵତନ୍ତ୍ର ପ୍ରବନ୍ଧ ନୁହେଁ; ଉତ୍କଳ 
ସମ୍ମିଳନୀର ଏକ ଅଧ୍ବବେଶନରେ ପ୍ରଦତ୍ତ ଅଭିଭାଷଣର ସଂକ୍ଷିପ୍ତ ରୂପ । ତାଙ୍କ 
ଅଧୁକାଂଶ ଅଭିଭାଷଣ ଜାତୀୟ ଜୀବନ, ଭାଷା ଓ ମାଟିପ୍ରତି ଅଭିପ୍ରେତ | 
ଜାତୀୟ ଜୀବନ ସହିତ ବ୍ୟକ୍ତି ଜୀବନର ରହିଥବା ନିବିଡ଼ ସମ୍ପର୍କର କଥାକୁ 
ଓଜସ୍ଵିନୀ ଭାଷାରେ ସେ ତାଙ୍କ ଅଭିଭାଷଣରେ ପ୍ରଦତ୍ତ କରିଥଲେ | ସେ ସଂକୀର୍ଣ୍ଣ 
ଜାତୀୟତାବାଦ ବା ପ୍ରାଦେଶିକତାରେ ବିଶ୍ଵାସ କରୁ ନ ଥଲେ । ଉତ୍କଳକୁ ବିଶାଳ 
ଭାରତର ଏକ ଅଂଶବିଶେଷ ଭାବରେ ଗ୍ରହଣ କରିଥଲେ ! ଜାତୀୟ ଚରିତ୍ର 
ଜାତୀୟ ଜୀବନ ଗଠନରେ ପ୍ରମୁଖ ଭୂମିକା ଗ୍ରହଣ କରିଥାଏ । ତେଣୁ ସେ 


Source: Author, Digitized by PPRACHIN, SOA 


ପ୍ରବନ୍ଧ ଗୌରବ ॥ ୧୭୭ 


ଉତ୍କଳୀୟଙ୍କଠାରୁ ଆଶା କରିଛନ୍ତି ସମପ୍ରାଣତା, ତ୍ଯାଗ, ସହିଷ୍ୁତା, 
ସଦ୍୍‌ଟୁଣଗ୍ରାହିତା, ସମଧର୍ମତା ଆଦି ଗୁଣ | ଜାତୀୟ ଜୀବନର ସ୍ଵରୂପ 
ଆକଳନରେ ଏହି ଅଭିଭାଷଣଟି ବେଶ୍‌ ସହାୟତା କରିଥାଏ | 

ମଧୁସୂଦନ ରାଓ (୧୮୫୩-୧୯୧୨) : ଓଡ଼ିଆ ପ୍ରବନ୍ଧ ସାହିତ୍ୟର 
ଆଦିପର୍ବରେ ମଧୁସୂଦନ ରାଓ ଥଲେ ଜଣେ ବଳିଷ୍ଠ ପ୍ରାବନ୍ଧିକ । ଜଣେ କବି, 
ଅନୁବାଦକ ଭାବରେ ମଧ୍ଯ ରହିଛି ତାଙ୍କର ଏକ ସ୍ଵତନ୍ତ୍ର ପରିଚୟ ! ଶିଶୁସାହିତ୍ୟ ଓ 
ପାଠ୍ୟପୁସ୍ତକ ରଚନାକରି ଓଡ଼ିଆ ଶିଶୁସାହିତ୍ୟକୁ ସମୃଦ୍ଧ କରିବା ସହିତ 
ପାଠ୍ୟପୁସ୍ତକର ଅଭାବ ପରିପୁରଣ କରିପାରିଛନ୍ତି । ତାଙ୍କର ଅଧ୍ବକାଂଶ ପ୍ରବନ୍ଧ 
ଏବଂ ଗୀତି କବିତାରେ ବ୍ରାହୃଧର୍ମର ଉଚ୍ଚାଦର୍ଶ ତଥା ନୈତିକତା ପରିସ୍ତୁଟ 
ହୋଇଥିବାର ପରିଲକ୍ଷିତ ହୁଏ । ସେ ଥଲେ ସୁରୁଚି ଓ ସୁନୀତିର ଉପାସକ । 
ତାଙ୍କ ପ୍ରବନ୍ଧରେ ଉଚ୍ଚ ଚିନ୍ତା, ପ୍ରଜ୍ଞା ଓ ପ୍ରତିଭାର ଅପୂର୍ବ ସମନ୍୍‌ୟ ସଂଘଟିତ 
ହୋଇଛି । ତାଙ୍କ ପ୍ରବନ୍ଧର ଭାଷା ଯେପରି ମାର୍ଜିତ, ଭାବ ସେହିପରି ଗଭୀର ଓ 
ଦାର୍ଶନିକତତ୍ତ୍ର ସମ୍ବଳିତ, ସାହିତ୍ୟ ପ୍ରସଙ୍ଗ, ପ୍ରବନ୍ଧମାଳା, କୁସୁମାଞ୍ଜଳି, ଉତ୍କଳ 
ଗାଥା, ବସନ୍ତ ଗାଥା, ସାହିତ୍ୟ କୁସୁମ, ଛାନ୍ଦମାଳା, ବର୍ଣ୍ଣବୋଧ ଆଦି ତାଙ୍କର 
ଗୋଟିଏଗୋଟିଏ ଚମଜ୍କାର ସୃଷ୍ଟି ସଞ୍ଚଦ । 

ସୌନ୍ଦର୍ଯ୍ୟ ଓ ରୁଚି” ପ୍ରବନ୍ଧଟି ତାଙ୍କର ପ୍ରବନ୍ଧ ଗ୍ରନ୍ଧ ˆ ପ୍ରବନ୍ଧମାଳା'ରୁ 
ସଂଗୃହୀତ | ସୌନ୍ଦର୍ଯ୍ୟ ସହିତ ରୁଚିର କିପରି ଅଭେଦ ସମ୍ପର୍କ ରହିଛି, ପ୍ରବନ୍ଧଟିର 
ବିଭିନ୍ନ ସ୍ଥାନରେ ତାହା ଦେଖାଯାଇଛି । ନୈତିକତା ଓ ସୌହନ୍ଦର୍ଯ୍ୟବୋଧରୁ 
ଗୋଟିଏ ଜାତିର ଆତ୍ମିକ ପରିଚୟ ଉପଲ ହୋଇଥାଏ । ପ୍ରତ୍ଯେକ ମଣିଷ 
ମଧ୍ଯରେ ସୌନ୍ଦର୍ଯ୍ୟ ପିପାସା ରହିଛି; ˆ କିନ୍ତୁ ବ୍ୟକ୍ତିବିଶେଷ ଭେଦରେ ସୌନ୍ଦର୍ଯ୍ୟର 
ତାରତମ୍ୟ ରହିଛି । ଯେଉଁ ବ୍ୟକ୍ତିର ରୁଚିବୋଧ ଯେତେ ମାର୍ଜିତ ଓ ଉଚ୍ଚକୋଟିର, 
ତା'ର ସୌନ୍ଦର୍ଯ୍ୟ ପିପାସା ସେହିପରି ଉଚ୍ଚଟଗୁଣଯୁକ୍ତ ହୋଇଥାଏ ।! ପ୍ରାବନ୍ଧିକ ବିଭିନ୍ନ 
ଉଦାହରଣ ମାଧ୍ଯମରେ ଗୋଟିଏ ଜାତିର ରୁଚି କିପରି, ତାଂ ସୌନ୍ଦର୍ଯ୍ୟବୋଧରେ 
ପ୍ରତିଫଳିତ ହୋଇଥାଏ, ତାହା ପ୍ରଦର୍ଶନ କରିଛନ୍ତି | 

ପଣ୍ଡିତ ନୀଳକଣ୍ଠ ଦାସ (୧୮୮୪-୧୯୬୭) : ଓଡ଼ିଆ ପ୍ରବନ୍ଧ 
ସାହିତ୍ୟରେ ପଣ୍ଡିତ ନୀଳକଣ୍ଠ ଦାସ ଜଣେ ଉଚ୍ଚକୋଟିର ପ୍ରାବନ୍ଧିକ ରୂପେ 
ସୁପରିଚିତ | ଜଣେ ପ୍ରାଜ୍ଞ ଓ ବୌଦ୍ଧିକ ସମାଲୋଚକ, ଦାର୍ଶନିକ, ନୀାତିନିଷ୍ଠ 
ରାଜନୀତିଜ୍ଞ କବ ଓ ଞ୍ଚାଦକ ଭାବରେ ମଧ୍ଯ ତାଙ୍କର ସ୍ଵତନ୍ତ୍ର ପରିଚୟ ରହିଛି ! 

୧୭୮ ॥ ପ୍ରବନ୍ଧ ଗୌରବ 


ପ୍ରଜ୍ଞା, ପାଣ୍ତିତ୍ୟ ଓ ଦାର୍ଶନିକତାର ଚମକ୍ରାର ସମନ୍ୟ ତାଙ୍କ ପ୍ରବନ୍ଧଗୁଡ଼ିକରେ 
ଦେଖୁବାକୁ ମିଳିଥାଏ । ଏକ ନୂତନ ଦୃଷ୍ଟିଭଙ୍ଗୀ ଓ ମୌଳିକ ଚିନ୍ତନ ନୀଳକଣ୍ଡଙ୍କ 
ପ୍ରବନ୍ଧରେ ବେଶ୍‌ ବାରିହୋଇପଡ଼େ ! ଅନେକ ପ୍ରବନ୍ଧରେ ତାଙ୍କର ସମାଜ 
ସଂସ୍କାର ମନୋବୃତ୍ତି ମଧ୍ଯ ସ୍ପଷ୍ଟ । ସତ୍ୟବାଦୀ ସାଧକମାନଙ୍କ ମଧ୍ଯରେ ତାଙ୍କ 
ପ୍ରତିଭା ବହୁଦିଗରେ ବିଛୁରିତ ! ଓଡ଼ିଶାର ଭାଷା, ସଂସ୍କୃତି, ସମାଜ ଆଦିକୁ 
ଅବଲମ୍ବନ କରି ସେ ବହୁ ପ୍ରବନ୍ଧ ରଚନା କରିଛନ୍ତି | ଦାର୍ଶନିକ, 
ଜୀବନଚରିତମୁଳକ, ସମାଜ ସଂସ୍କାରମୂଳକ, ଜାତୀୟତା, ଶିକ୍ଷା ଓ ଚେତନାଧର୍ମୀ 
ତଥା ସମାଲୋଚନାତ୍ସକ-ଅନେକ ପ୍ରବନ୍ଧ ରଚନାକରି ଓଡ଼ିଆ ପ୍ରବନ୍ଧ ଏବଂ 
ସମାଲୋଚନା ସାହିତ୍ୟକୁ ରଵବ୍ଧିମନ୍ତ କରିଛନ୍ତି । ଓଡ଼ିଆ ସାହିତ୍ୟର କ୍ରମପରିଣାମ, 
ଓଡ଼ିଆ ଭାଷା ଓ ସାହିତ୍ୟ, ଆର୍ଯ୍ୟଜୀବନ, ନୀତି ଓ ପ୍ରକୃତି, ପ୍ରତିଭାପୂଜୀ ଓ 
ପ୍ରତିମାପୁଜା ଆଦି ପ୍ରବନ୍ଧ ଏବଂ ସମାଲୋଚନା ପୁସ୍ତକ; କୋଣାର୍କ, ମାୟାଦେବୀ, 
ଖାରବେଳ, ପ୍ରଣୟିନୀ, ଦାସ ନାଏକ ଆଦି କାବ୍ୟଗ୍ରନ୍ଧ ତାଙ୍କ ପ୍ରତିଭାର ଯଥାର୍ଥ 
ପରିଚୟ ପ୍ରଦାନ କରିଥାଏ | 


ଅଛୁ ଓ ହେବୁ' ତାଙ୍କର ଏକ ସଂସ୍କାରମୂଳକ ପ୍ରବନ୍ଧ | ହିନ୍ଦୁମାନଙ୍କୁ 
ଅଯଥା କୁସଂସ୍କାର ଓ ଜଡ଼ତାରୁ ଉଦ୍ଧାର କରିବା ନିମିତ୍ତ ଏହି ପ୍ରବନ୍ଧରେ ରହିଛି 
ଆଶାନ୍ବିତ ଆହ୍ଵାନ | ଆମର ପୁରୋଦୃଷ୍ଟିହୀନତା ବିଭିନ୍ନ କୁସଂସ୍କାରପାଇଁ ଦାୟୀ 
ବୋଲି ସେ ମନେକରିଥା'ନ୍ତି । ଏଥୁରୁ ମୁକ୍ତ ନ ହେଲେ ଗୋଟିଏ ଜାତିର ସ୍ବାଧୀନ 
ବିକାଶ ସମ୍ଭବ ନୁହେଁ ବୋଲି ତାଙ୍କର ଆଶା । ପ୍ରାବନ୍ଧିକଙ୍କ ମତରେ “ ଅଛୁ' ଶବ୍ଦଟି 
ପାରମ୍ପରିକତା ଓ ରକ୍ଷଣଶୀଳତାର ପ୍ରତୀକ ଏବଂ “ ହେବୁ' ବିକାଶ, ପରିବର୍ଭନ ଓ 
ଉତ୍ତରୋତ୍ତର ଉନ୍ନତିର ପ୍ରତୀକ |  ଅଛୁ' ଶକ୍ତି ପ୍ରତିରୋଧ କରେ; ମାତ୍ର ' ହେବୁ' 
ଶକ୍ତି ସେହି ପ୍ରତିରୋଧକୁ ଅତିକ୍ରମ କରିବାର ଚେଷ୍ଟା କରିଥାଏ ! ନୀଳକଣ୍ଠ ଥଲେ 
ଏହି “ହେବୁ' ଶକ୍ତିର ସମର୍ଥକ ଅର୍ଥାତ୍‌ କୁସଂସ୍କାର ଓ ରକ୍ଷଣଶୀଳତାକୁ ଅତିକ୍ରମ 
କରି ସେ ନୂତନ ବିକାଶ ତଥା ପରିବର୍ଭନପାଇଁ ଆହ୍ଵାନ ଦେଇଛନ୍ତି | ପ୍ରବନ୍ଧାଂଶଟି 
“ଅଛୁ ଓ ହେବୁ'ର କିୟଦଂଶ | କାରଣ ଏହା ଏକ ବଡ଼ ପ୍ରବନ୍ଧ | 

ବିଶ୍ଵନାଥ କର (୧୮୬୪-୧୯୩୪) : ଜଣେ ବାଗ୍ଧୀ୨ ଉଚ୍ଚକୋଟିର 
ପ୍ରାବନ୍ଧିକ ତଥା ପତ୍ରିକା ସମ୍ପାଦକ ଭାବରେ ବିଶ୍ବନାଥ କର ଓଡ଼ିଆ ସାହିତ୍ଯରେ 
ସୁପରିଚିତ | ତାଙ୍କ ପୂର୍ବରୁ ରାଧାନାଥ “ ବିବେକୀ” ଏବଂ ମଧୁସୂଦନ ରାଓ ପ୍ରବନ୍ଧ 
ରଚନା କରିଥଲେ ହେଁ ଓଡ଼ିଆ ପ୍ରବନ୍ଧ ସାହିତ୍ୟ ଶ୍ରୀଯୁକ୍ତ କରଙ୍କ ଲେଖନୀରେ 

ପ୍ରବନ୍ଧ ଗୌରବ ॥ ୧୭୯ 


ହୋଇଛି ଏଶ୍ବର୍ଯ୍ୟ ବିମଣ୍ଡିତ ! “ବିବିଧ ପ୍ରବନ୍ଧ ନାମରେ ତାଙ୍କର ଗୋଟିଏ ମାତ୍ର 
ପ୍ରବନ୍ଧ ସଂକଳନ ପ୍ରକାଶିତ ହୋଇଥଲେହେଁ, “ ଉତ୍କଳ ସାହିତ୍ୟ” ପତ୍ରିକାରେ 
ତାଙ୍କର ସମ୍ପାଦକୀୟ ପୂଷ୍ଠା ତଥା ସଂକ୍ଷିପ୍ତ ସମାଲୋଚନା ମଧ୍ଯ ଉଚ୍ଚକୋଟିର ପ୍ରବନ୍ଧ 
ଓ ଆଲୋଚନାର ଅନ୍ତର୍ଭୁକ୍ତ ହୋଇପାରିବ ! ତାଙ୍କ ପ୍ରବନ୍ଧରେ ଗଭୀର ଅନ୍ତର୍ଦୃ୍ି, 
ମନନଶୀଳତା ଓ ପ୍ରଜ୍ଞାର ମଧୁର ସମନ୍ଵୟ ସଂଘଟିତ ହୋଇଛି । ବ୍ରାହ୍ଧର୍ମ ଗ୍ରହଣ 
ପରେ ସେ ଯେପରି କୁସଂସ୍କାର ଓ ଅନ୍ଧବିଶ୍ବାସ ପ୍ରତି ନକାରାତୃକ ଦୃଷ୍ଟିଭଙ୍ଗୀ 
ପ୍ରକାଶ କରିଛନ୍ତି, ସେହିପରି ସୁରୁଚି ଓ ସୂୁନୀତିର ଉପାସକ ଭାବରେ ଜୀବନକୁ 
ଏକ ପବିତ୍ର ଶୁଚିମୟ ବିନା ଦୃଷ୍ଟିରେ ଦେଖୁବାକୁ ଚେଷ୍ଟାକରିଛନ୍ତି । 

‘ସାହିତ୍ୟ ଓ ଜୀବନ”! ପ୍ରବନ୍ଧରେ ତାଙ୍କର ଏକ ପ୍ରସାରିତ ଦୃଷ୍ଟି ଭଙ୍ଗୀ 
ପରିଲକ୍ଷିତ ହୋଇଥାଏ ! ଜୀବନଠାରୁ ସାହିତ୍ଯ ଅଲଗା ନୁହେଁ; ବରଂ ପରସ୍ସର 
ପରସ୍ତରର ପରିପୂରକ । ଜୀବନ ପ୍ରତି ସାହିତ୍ୟର ପ୍ରତିବଦ୍ଧତା ରହିବା ଆବଶ୍ୟକ 
ବୋଲି ସେ ବିଶ୍ଵାସ କରୁଥିଲେ । ଏହି ପ୍ରବନ୍ଧର ସେ ପ୍ରୟୋଜନ ସଙ୍ଗେ 
ସୌନ୍ଦର୍ଯ୍ୟର ମିଳନ ଘଟାଇ ଏକ ନୂତନ ଭାବାଲେଖ୍ଯ ଅଙ୍କନ କରିଛନ୍ତି । 
ପ୍ରାଚୀନର ଅନ୍ଧାନୁସରଣ ପରିବର୍ରେ ଆଧୁନିକତାକୁ ଆପଣେଇ ନେବାକୁ ସେ 
ଆହ୍ଵାନ ଦେଇଥିଲେ । ଏହି ପ୍ରବନ୍ଧରେ ଜୀବନ ସହିତ ସାହିତ୍ୟର ରହିଥିବା ନିଗୂଢ଼ 
ସଞ୍ପର୍କକୁ ସେ ସୂଚେଇ ଦେଇଛନ୍ତି । 


ଶଶିଭୂଷଣ ରାୟ ( ୧୮୭ ୪-୧ ୯୫୪) : କବିବର ରାଧାନାଥ ରାୟଙ୍କ 
ସୁଯୋଗ୍ୟ ସନ୍ତାନ । ଗଦ୍ୟ ସାହିତ୍ୟ କ୍ଷେତ୍ରରେ ଶଶିଭୂଷଣ ତାଙ୍କ ପ୍ରତିଭାର ଯଥାର୍ଥ 
ନିଦର୍ଶନ ଛାଡ଼ିଯାଇଛନ୍ତି । ପିତା ରାଧାନାଥଙ୍କ ପରି ସେ ମଧ୍ଯ ଥୁଲେ ପ୍ରକୃତିର 
ମୁଗ୍ଧ ଉପାସକ | ତାଙ୍କ ପ୍ରବନ୍ଧରେ ଆବେଗ, କଛନା, ଦାର୍ଶନିକତା ଓ 
ମନନଶୀଳତାର ଚମଜ୍ରାର ସମନ୍ଵୟ ପରିଲକ୍ଷିତ ହୋଇଥାଏ । ଉତ୍କଳର ରତୁଚିତ୍ର, 
ଦାକ୍ଷିଣାତ୍ୟ ଭ୍ରମଣ, ଉକୁଳ ପ୍ରକୃତି, ପଲ୍ଲୀ, ଶିକ୍ଷାା କନିକା ଭ୍ରମଣ, ପ୍ରବନ୍ଧ ପ୍ରବାହ, 
ପ୍ରବନ୍ଧ ସଂଗ୍ରହ, ଚେତନା ଚିନ୍ତା ଆଦି ପୁସ୍ତକ ତାଙ୍କର ସାରସ୍ବତ ପ୍ରତିଭାର ଅଭ୍ରାନ୍ତ 
ନିଦର୍ଶନ । ତାଙ୍କର ପ୍ରବନ୍ଧର ଶୈଳୀ ମୁଖ୍ୟତଃ ବର୍ଣ୍ଣନାତ୍ସକ । ସୌନ୍ଦର୍ଯ୍ୟବୋଧ 
ସହିତ ଜୀବନବାଦିତା ତାଙ୍କ ପ୍ରବନ୍ଧର ବୈଶିଷ୍ଟ୍ୟକୁ ସୂଚିତ କରିଥାଏ । 

“ପ୍ରେମ ପ୍ରବନ୍ଧଟି ତାଙ୍କର ‹ ପ୍ରବନ୍ଧ ପ୍ରବାହ” ସଂକଳନରୁ ଆନୀତ :! ତାଙ୍କ 
ଦୃଷ୍ଟିରେ ପ୍ରେମ ଅତ୍ଯନ୍ତ ସ୍ଵର୍ଗୀୟ ଓ ପବିତ୍ର ଅନୁଭବ । ପବିତ୍ର: ପ୍ରେମ ମଣିଷକୁ 
ଦେବତା ଆସନକୁ ଉଙ୍ଗାତ କରାଇପାରେ | ସମସ୍ତ ସଦ୍ଗୁଣର ମୂଳଉତ୍ସ ହେଉଛି 

୧୮୦ ¦ ପ୍ରବନ୍ଧ ଗୌରବ 


ପ୍ରେମ । ଆମ ଆଧ୍ଧାତ୍ଧିକ ପରମ୍ପରାରେ ଯେଉଁ ବିଭିନ୍ନ ଯୋଗର ପରିକଳ୍ପନା 
କରାଯାଇଛି, ତା'ର ସମସ୍ତ ସତ୍ତା ପ୍ରେମରେହିଁ ବିଦ୍ୟମାନ । ପ୍ରେମ ଓ ଜୀବନ 
ପରସ୍ପରର ପରିପୂରକ ଓ ଦିବ୍ୟ ଅନୁଭବ ! ସାର୍ବିକ ଭାବାପନ୍ସ ବ୍ଯକ୍ତିହି ପ୍ରେମର 
ପ୍ରକୃତ ସ୍ଵରୂପ ଉପଲବଧ୍ବ କରିପାରେ ବୋଲି ପ୍ରାବନ୍ଧିକଙ୍କ ବିଶ୍ଵାସ । 

ରତ୍ନାକର ପତି (୧୮୮୯-୧୯୬୯) : ଶ୍ରୀପତି ଜଣେ ଜ୍ଞାନନିଷ୍ଠ, 
ଦାର୍ଶନିକ, ମୌଳିକ ଚିନ୍ତନ ପ୍ରାବନ୍ଧିକ । ତାଙ୍କ ପ୍ରବନ୍ଧରେ ମାନବିକ ସମସ୍ଯାଠାରୁ 
ଆରମ୍ଭ କରି ନୈତିକତା ପର୍ଯ୍ୟନ୍ତ ସମସ୍ତ ବିଭାବ ଅତ୍ୟନ୍ତ ସ୍ପଷ୍ଟ ଓ ସ୍ଵଚୁ | ଜୀବନ 
ଏବଂ ଜଗତ ସମ୍ପର୍କୀୟ ବିଭିନ୍ନ ଅନୁଭବକୁ ଦାର୍ଶନିକ ପୁଟ ଦେଇ ସେ ଚମଚ୍କାର 
ପ୍ରବନ୍ଧମାନ ରଚନା କରିଛନ୍ତି | ପ୍ରବନ୍ଧ ପ୍ରକାଶ (ପ୍ରଥମ ଓ ଦ୍ଵିତୀୟଭାଗ) 
ସ୍ଵପ୍ନତତ୍ତ୍ ବିବର୍ଭନବାଦ, history of philosophy ପ୍ରଭୃତି ଏକାଧ୍ବକ ପୁସ୍ତକର 
ରଚୟିତା । ଉତ୍କଳମଣି ଗୋପବନ୍ଧୁ ଦାସଙ୍କ ଜାମାତା ଭାବରେ ସେ ଯେପରି ଉଚ୍ଚ 
ଚରିତ୍ରବତ୍ତାର ଅଧ୍ବକାରୀ ଥଲେ | ସେହିପରି ଥଲେ ଜ୍ଞାନ ପିପାସୁ ଅଧ୍ୟାପକ / 
ସାଧାରଣ ବିଷୟକୁ ଅସାଧାରଣ ଭାବରେ ବର୍ଣ୍ଣନାକରି ବିଭିନ୍ନ ଭୌତିକ ଓ 
ଆଧ୍ଧାତ୍ମିକ ଚିନ୍ତାଧାରାକୁ ଯେପରି ଦର୍ଶନର ପୁଟ ଦେଇ ତାଙ୍କ ପ୍ରବନ୍ଧମାଳାରେ 
ବର୍ଣ୍ଣନା କରିଛନ୍ତି, ତାହା ତାଙ୍କ ମୌଳିକ ଦୃଷ୍ଟିଭଙ୍ଗୀର ପରିଚାୟକ । 


' ଅନୁତାପ” ପ୍ରବନ୍ଧରେ ପ୍ରାବନ୍ଧିକ ମଣିଷର ଆତ୍ସଚିନ୍ତନ ଉପରେ ଗୁରୁତ୍ଵ 
ଦେଇଛନ୍ତି । ମନୁଷ୍ଯ ବିଭିନ୍ନ ଦୁଷ୍ପବୃତ୍ତିର ଶିକାର ହେଉଥିବାରୁ ତା” ଚରିତ୍ରରେ 
ସ୍ବଳନ ଦେଖାଯାଇଥାଏ । କୌଣସି ଦଣ୍ଡ ବା ବାହ୍ଯ ପ୍ରଭାବଦ୍ଵାରା ସେହି ପ୍ରବୃରିକୁ 
ଦମନ କରିବା ସମ୍ଭବ ନୁହେଁ, ଯେ ପର୍ଯ୍ୟନ୍ତ ତା'ର ଆଦ୍ଚିନ୍ତା ଓ ଆତ୍ୋନ୍ସତି ନ 
ହୋଇଛି | ଲେଖକଙ୍କ ବିଶ୍ଵାସ କେବଳ ଆତ୍ସସଂସ୍କାର ଇଛୁକ ମାନବର ହୃଦୟ ଓ 
ଆବେଗରୁ ସ୍ପଷ୍ଠ ଅନୁତାପଦ୍ଵାରା ସେହି ପ୍ରବ୍ଧତଭ୍ତିକୁ ନିରାକରଣ କରାଯାଇପାରେ । 
ବିବେକ ଶକ୍ତିର ବିକାଶରେ ଅନୁତାପ ମଣିଷକୁ ସତମାର୍ଗରେ ପରିଚାଳିତ 
କରିବାକୁ ସମର୍ଥ ହୋଇଥାଏ | ସେହିଦୃଷ୍ଟିରୁ ଅନୁପମ ଗଠନ ଶକ୍ତି ଜୀବନର ପୂର୍ବ 
ଦିଗର ଉନ୍ନତିର ମୂଳ ନିଦାନ ବୋଲି ପ୍ରାବନ୍ଧିକ କହିଛନ୍ତି । 

ବିପିନବିହାରୀ ରାୟ (୧୮୮୬-୧୯୭୫) : ବିପିନବିହାରୀ ରାୟ 
ଥିଲେ ଦର୍ଶନର ଅଧ୍ଯାପକ | ତାଙ୍କ ପ୍ରବନ୍ଧରେ ସୃକ୍ଷଦାର୍ଶନିକତା ସହିତ, ବୁଵିଦୀପ୍ତ 
ବିଚାରଶୀଳତା ଓ ମଣିଷ ମନର ଗଭୀର ଅନ୍ତଃରହସ୍ୟ ଉଦ୍‌ଘାଟିତ | ମାନବାତ୍କାର 
ଉତ୍କର୍ଷ ତଥା ସମାଜରେ ସୁରୁଚି ସ୍ଥାପନ ନିମିତ୍ତ ତାଙ୍କ ପ୍ରବନ୍ଧରେ ରହିଛି ଆଶାନ୍ବିତ 

ପ୍ରବନ୍ଧ ଗୌରବ ॥ ୧୮୧ 


ଆହ୍ଵାନ । ଗଭୀର ଜଟିଳ ବିଷୟକୁ ମଧ୍ଯ ସେ ବେଶ୍‌ ସୁବୋଧ୍ଯ ରୀତିରେ ପ୍ରକାଶ 
କରିପାରନ୍ତି । ନୈତିକତା, ଭାବର ଗଭୀରତା, ବିଚାରଶୀଳତା, ମନନଶୀଳତା 
ତଥା ଦାର୍ଶନିକତା ତାଙ୍କ ପ୍ରବନ୍ଧର ଗୌରବ ବୃଦ୍ଧି କରିପାରିଛି । ପ୍ରବନ୍ଧ ସୋପାନ, 
ସାମାଜିକ ପ୍ରବନ୍ଧ (ପ୍ରଥମ ଓ ଦ୍ବିତୀୟ ଭାଗ) ଆଦିରେ ତାଙ୍କର ପ୍ରବନ୍ଧଗୁଡ଼ିକ 
ସଙ୍ଗଳିତ । 

‘ଭଲ ଓ ମନ୍ଦ ' ପ୍ରବନ୍ଧଟି “ପ୍ରବନ୍ଧ ସୋପାନ” ପୁସ୍ତକରୁ ସଂଗୃହୀତ । 
ପ୍ରାବନ୍ଧିକ ମତରେ ମନ୍ଦ ସମ୍ପର୍କରେ ଧାରଣା ନ ଥିଲେ ଭଲର ସ୍ଵରୂପ ଆକଳନ 
ସମ୍ଭବ ନୁହେଁ | ଭଲର ମହର୍ବ ରହିଛି ତା'ର ବୃହତ୍‌ ପରିଧ୍ଵ ମଧ୍ଯରେ; ମାତ୍ର 
ସଂକୀର୍ଣ୍ଣତା ଓ କ୍ଷୁଦୃତା ମଧ୍ୟରେ ‘ମନ୍ଦ ସୀମାବଦ୍ଧ ! ଏହି ଉଭୟ ଏକଏକ କ୍ରିୟା; 
ଯାହା ମଣିଷକୁ ଉଚ୍ଚ ଓ ନୀଚତ୍ବ ପ୍ରଦାନ କରିଥାଏ | ମୂଲ୍ଯବୋଧଗତ ଭଲତ୍ବର 
ବିଚାର ଅନେକତ୍ର ନିର୍ଭର କରିଥାଏ “ମନ୍ଦଂର ବିଶ୍ଲେଷଣ ଓ ଅନୁଶୀଳନ 
ଉପରେ | 

ଗୋପବନ୍ଧୁ ଦାସ ( ୧୮୭ ୭-୧୯ ୨୮) : ସତ୍ୟବାଦୀ ବନବିଦ୍ଯାଳୟ 
ଓ “ସମାଜର ପ୍ରତିଷ୍ଠାତା ଭାବରେ ଗୋପବନ୍ଧୁ ଦାସ ସୁପରିଚିତ । ଜାତୀୟ 
ସଂଗ୍ରାମର ସେ ଥଲେ ଅନ୍ୟତମ କର୍ଣ୍ଣଧାର | ଓଡ଼ିଆମାନଙ୍କର ଆତ୍ସାକୁ ସେ 
ଯେପରି ଚିହ୍ନିଥଲେ, କ୍ଚିତ୍‌ ଓଡ଼ିଆଙ୍କ ନିକଟରେ ତାହା ଦେଖୁବାକୁ ମିଳେ । 
ଉଦାର ମାନବିକତା, ସଂସ୍କାର ମନୋବୃ ଭି, ଉଚ୍ଚ ଚିନ୍ତାଧାରା, ମାଇଁ ତ 
ବିଚାରବୋଧ ଏବଂ ସ୍ବଦେଶ ଓ ଜାତୀୟଭାବନା ତାଙ୍କ ପ୍ରବନ୍ଧଗୁଡ଼ିକୁ କରିପାରିଛି 
ଉଚ୍ଚଟଟୁଣସମ୍ପନ୍ଧ | ଓଡ଼ିଆ ପ୍ରବନ୍ଧ ସାହିତ୍ୟକୁ ସେ ଉଭୟ ଗୁଣୀତ୍ସକ ଓ 
ପରିମାଣାତ୍ସକ ଦୃଵ୍ଚିରୁ ସମୃଦ୍ଧ କରିପାରିଛନ୍ତି । ଓଡ଼ିଶାର ସଂସ୍କୃତି ଏବଂ 
ଧାର୍ମ କବିଚାର ପ୍ରତି ତାଙ୍କର ରହିଥ୍‌ଲା ଗଭୀର ସମ୍ମାନବୋଧ । ଶିକ୍ଷା, 
ସଂସ୍କାରଧର୍ମିତା, ରାଜନୀତି, ଜାତୀୟ ଚେତନା ଭାବଧାରା ଆଦିକୁ ନେଇ ସେ 
ଅନେକ ପ୍ରବନ୍ଧ ରଚନା କରିଛନ୍ତି । ଧର୍ମପଦ, ନଚିକେତା ଉପାଖ୍ୟାନ, ଗୋ- 
ମହାତ୍ସ୍ୟ, କାରାକବିତା, ବନ୍ଦୀର ଆତ୍ସକଥା, ଅବକାଶ ଚିନ୍ତା, ଆଦି ତାଙ୍କ 
ଉଲ୍ଲେଖଯୋଗ୍ୟ ସୃଷ୍ଟି ' ସତ୍ୟବାଦୀ” ଓ “ସମାଜ” ପତ୍ରିକା ଦୟର ସମ୍ପାଦକୀୟ 
ମାଧ୍ଯମରେ ସେ ବହୁ ପ୍ରବ୍ରନ୍ଧ ପ୍ରକାଶ କରିଛନ୍ତି | 

‘ଜାତୀୟ ଶିକ୍ଷା ଓ ଭାଗବତ! ପ୍ରବନ୍ଧରେ ମାତୃ ଭାଷାର ମହର୍ତ ଓ 
ଉପଯୋଗିତା ସମ୍ପର୍କରେ ଗୁରୁତ୍ଵ ପ୍ରଦାନ କରାଯାଇଛି । ଅତୀତରେ ଭାଗବତହି 

୧୮୨ ॥ ପ୍ରବନ୍ଧ ଗୌରବ 


ଥିଲା ଓଡ଼ିଆମାନଙ୍କୁ ସାକ୍ଷର କରିବାର ପ୍ରଧାନ ମାଧ୍ୟମ | ଏହାବ୍ୟତୀତ ଆମ 
ସଂସ୍କୃତିର "ପାରିବାରିକ ଆଦର୍ଶ ଓ ତ୍ୟାଗପୂତ ଜୀବନର ସମସ୍ତ ଆଦର୍ଶ 
' ଭାଗବତ” ର ବିଭିନ୍ନ ବାଣୀରେ ଝଙ୍କତ ଓ ପରିଶୋଭିତ, ଜାତୀୟ ଶିକ୍ଷା 
ବିସ୍ତାରରେ ଏହା ଗୁରୁତ୍ବପୂର୍ଣ ଭୂମିକା ଗ୍ରହଣ କରିପାରିଛି । ଜାତୀୟଶିକ୍ଷା ଯଦି 
ଅଧକ ପ୍ରେରିତ ଓ ପ୍ରସାରିତ ହେବାରେ କାହାର ସବୁଠାରୁ ମହତ୍ତ୍ଵ ପୂର୍ଣ ଭୂମିକା 
ରହିଥାଏ, ତାହା ହେଉଛି “ ଭାଗବତ” | ଏହି ଦୃଷ୍ଟିରୁ ତା'ର ପଠନ ଓ ପାଠନର 
ଆବଶ୍ୟକତା ରହିଛି ବୋଲି ପ୍ରାବନ୍ଧିକ ମତ ଦେଇଛନ୍ତି | 


ଗୋପାଳଚନ୍ଦ୍ର ପ୍ରହରାଜ (୧୮୭୨-୧୯୪୫) : ଜଣେ ସଫଳ 
ରମ୍ୟରଚକ ଭାବରେ ଗୋପାଳଚନ୍ଦ୍ର ପ୍ରହରାଜ ଓଡ଼ିଆ ସାହିତ୍ୟରେ ସୁପରିଚିତ । 
ସେ ବିଭିନ୍ନ ସାମାଜିକ ସମସ୍ଯା ଉପରେହି ତାଙ୍କ ରମ୍ଯରଚନାଗୁଡ଼ିକ ରଚନା 
କରିଛନ୍ତି । ବ୍ଯଙ୍ଗ ମାଧ୍ୟମରେ କିପରି ସମାଜ ସଂସ୍କାର କରାଯାଇପାରେ, ତା'ର 
କଳା ଗୋପାଳଚନ୍ଦ୍ର ପ୍ରହରାଜଙ୍କୁ ବେଶ୍‌ ଜଣାଥଲା | ଶାଣିତ ଶ୍ଲଳେଷ ମାଧ୍ଯମରେ 
ସମସାମୟିକ ବହୁ ଘଟଣାକୁ ସେ ତାଙ୍କ ସୃଷ୍ଟିରେ ଚମକ୍କାର କଳାରୂପ ପ୍ରଦାନ 
କରିଛନ୍ତି । ତାଙ୍କର ଅଧ୍ବକାଂଶ ରଚନା ସେତେବେଳେ “ଉତ୍କଳ ସାହିତ୍ୟ! 
ପତ୍ରିକାରେ ପ୍ରକାଶିତ ହୋଇଥଲା | “ବାଇମହାନ୍ତି ପାଞ୍ଜି, ‘ ଭାଗବତ ଟୁଙ୍ଗୀରେ 
ସନ୍ଧ୍ୟା', ‘ ଆମଘରର ହାଲଚାଲ!” , “ନାନୀଙ୍କ ବସ୍ତାନି” ଆଦିରେ ତାଙ୍କ 
ରମ୍ୟରଚନାଗୁଡ଼ିକ ସଂକଳିତ | ୯ ପୂର୍ଣ୍ଣଚନ୍ଦ୍ର ଭାଷାକୋଷ”ର ସଂକଳକ ଭାବରେ 
ସେ ଚିରସ୍ମରଣୀୟ ହୋଇରହିବେ । 


‘ ବାଇନାନୀଙ୍କ ବୁଜୁଳି” ରମ୍ୟରଚନାରେ ପୁରୁଷ ପ୍ରଧାନ ସମାଜରେ 
ନାରୀର ଅବସ୍ଥାକୁ ଦେଖାଇ ଦିଆଯିବା ସହିତ ପୁରୁଷର କାପୁରୁଷୋଚିତ 
ମନୋବୂଭ୍ତିକୁ ସମାଲୋଚନା କରାଯାଇଛି । ନାରୀ ପୁରୁଷର ଅର୍ଵାଙ୍ ଓ ସମାଜର 
ସୁଷୁୁ ବିକାଶରେ ସେମାନଙ୍କର ଗୁରୁତ୍ଵପୂର୍ଣ ଭାଗୀଦାରୀ ଥଲେହେଁ ପୁରୁଷ ତାଙ୍କୁ 
ସ୍ବାଧୀନଭାବରେ ବଞ୍ଚିବାକୁ ଦିଏ ନାହିଁ । ଏହା ପଛରେ ପୁରୁଷର କେବଳ 
ହୀନମନ୍ୟତା ନାହିଁ; ବରଂ କାଳେ ନାରୀମାନେ ତାଙ୍କ ଆଗକୁ ବଢ଼ି ଯାଇ 
ସେମାନଙ୍କ ମୁରବି ପଣିଆ ଓ ଖ୍ଯାତିରେ ଆଞ୍ଚ ଆଣିବେ, ସେହି ଭୟରେ 
ସବୁବେଳେ ତାଙ୍କ ଅବଳା ଓ ଦୁର୍ବଳା କରି ରଖୁବାକୁ ଚେଷ୍ଟା କରିଥା'ନ୍ତି । ଏହି 
ରମ୍ୟରଚନାରେ ପୁରୁଷଙ୍କ ସ୍ବାର୍ଥପର ପଣିଆ ଓ ସଂକୀର୍ଣ୍ଣ ମାନସିକତାକୁ 
ସମାଲୋଚନା କରାଯାଇଛି । 

ପ୍ରବନ୍ଧ ଗୌରବ ॥॥ ୧୮୩ 


କପିଳେଶ୍ଵର ଦାସ ( ୧୯ ୦୬-୧୯୯୦) : ଜଣେ ବିଶିଷ୍ଟ ପ୍ରାବନ୍ଧିକ 
ଭାବରେ କପିଳେଶ୍ବର ଦାସଙ୍କ ସୁଖ୍ୟାତି ରହିଛି । ତାଙ୍କ ପ୍ରବନ୍ଧଗୁଡ଼ିକର ଦିଗ ବହୁ 
ବିସ୍ତୃତ । ଉଭୟ ବସୁନିଷ୍ଠ ଓ ବ୍ୟକ୍ତିନିଷ୍ଠ ପ୍ରବନ୍ଧ ରଚନାରେ ସେ ନିଜ ଲେଖନୀର 
ପରାକାଷ୍ଠା ପ୍ରତିପାଦନ କରିଛନ୍ତି | ବିଜ୍ଞାନ, ଦର୍ଶନ, ସାହିତ୍ୟ, ସମାଜ, 
ରାଜନୀତି, ଇତିହାସ, ଶିକ୍ଷା, ଦର୍ଶନ, ସଂସ୍କୃତି ଆଦି ବିବିଧ ବିଷୟକୁ ଉପଜୀବ୍ଯ 
କରି ସେ ପ୍ରବନ୍ଧ ରଚନା କରିଛନ୍ତି | ୧୯୫୨ ମସିହାରେ “ଜୀବନ ଚିନ୍ତା' 
ଶିରୋନାମାରେ ସଂକଳନଟିଏ ପ୍ରକାଶ ପାଇଥଲା, ଯେଉଁଥିରେ ଅସୀମର ଆହ୍ଵାନ 
“ପ୍ରବନ୍ଧ ସଂକଳିତ” | “ କପିଳେଶ୍ଵର ରଚନାବଳୀ”ର ଦୁଇଟି ଖଣ୍ଡରେ ତାଙ୍କ 
ପ୍ରବନ୍ଧଗୁଡ଼ିକ ସଂକଳିତ ହୋଇଛି ! 

“ ଅସୀମର ଆହ୍ବାନ” ପ୍ରବନ୍ଧ ବେଶ୍‌ ଉଚ୍ଚକୋଟିର ଦାର୍ଶନିକ ଭାବଧାରା 
ସମ୍ବଳିତ ପ୍ରବନ୍ଧ | ମଣିଷ ହେଉଛି ଅସୀମର ଅଧକାରୀ । ସେ ଏହି ଅସୀମର 
ଆହ୍ବାନକୁ ଗ୍ରହଣ କରି ସସୀମରୁ ଅସୀମରେ ପହଞ୍ଚପାରିଲେ ମୁକ୍ତ ସମ୍ଭବ, 
ଏଥପାଇଁ ଭାରତୀୟ ଜୀବନଧାରାର କର୍ମଯୋଗ, ଜ୍ଞାନଯୋଗ ଆଦି ଚାରୋଟି 
ମାର୍ଗର ଯେଉଁ ଅବତାରଣା କରାଯାଇଛି, ସେହି ମାର୍ଗକୁ ନିଜର ଶକ୍ତି ଓ ରୁଚି 
ଅନୁଯାୟୀ ଆପଣେଇ ନେଇପାରିଲେ ସେହି ଅସୀମର ଆହ୍ଵାନକୁ ଉପଲବ୍ଧ 
କରିପାରିବ । ପ୍ରତ୍ୟେକ ବସ୍ତୁରେ ଅସୀମର ସତ୍ତା ରହିଛି । ଜଗତର ସର୍ବାଙ୍ଗୀଣ 
ମଙ୍ଗଳପାଇଁ ଏହି ଆହ୍ବାନକୁ ଶୁଣିବା ଓ ତାକୁ ଗ୍ରହଣ କରି ନିଜର ଜୀବନକୁ 
ପରିଚାଳିତ କରିବାପାଇଁ ଏହି ପ୍ରବନ୍ଧରେ ସୂଚନା ଦିଆଯାଇଛି | 

କାଳିନ୍ଦୀଚରଣ ପାଣିଗ୍ରାହୀ ( ୧୯୦୧-୯୧) : ସବୁଜ ସାହିତ୍ୟ 
ଗୋଷ୍ଠୀର ସବୁଠାରୁ ପ୍ରତିଭାଶାଳୀ ସ୍ପଷ୍ଟା । କଥାକାର, କବି, ନାଟ୍ୟକାର, ପ୍ରାବନ୍ଧିକ 
ଆଦି ଭାବରେ ସେ ସୁଖ୍ୟାତି ଲାଭ କରିଛି । ତାଙ୍କ ପ୍ରବନ୍ଧଗୁଡ଼ିକ ତଥ୍ୟନିଷ୍ଠ ତଥା 
ମନ୍ସୟଧର୍ମୀ । ବିଷୟ ନିର୍ବାଚନଠାରୁ ଆରମ୍ଭ କରି ବିଷୟ ସଜୀକରଣ ପର୍ଯ୍ଯନ୍ତ 
ପ୍ରତ୍ୟେକ କ୍ଷେତ୍ରରେ ତାଙ୍କର ବିଶେଷତ୍ଵ ବାରିହୋଇପଡ଼େ | ତାଙ୍କ ପ୍ରବନ୍ଧଗୁଡ଼ିକ 
ଯେପରି ସୁଖପାଠ୍ୟ, ଉପସ୍ଥାପନାଭଙ୍ଗୀ ଦୃଷ୍ଟିରୁ ମଧ୍ୟ ସେହି ପରି ଚମଜ୍କାର । 
' ସାହିତିୟକା' , “ ସାହିତ୍ୟ ସମାଚାର” , “ ନେତୃତ୍‌ ଓ ନେତୃତ”, ଭକ୍ତକବି 
ମଧୁସୂଦନ ଓ ଗୌରୀଶଙ୍କରଙ୍କ ଜୀବନୀ ଆଦିରୁ ତାଙ୍କ ଦୃଷ୍ଟିଭଙ୍ଗୀର ଯଥାର୍ଥ 
ପରିଚୟ ମିଳିଥାଏ । 

୧୮୨୪୮ ॥ ପ୍ରବନ୍ଧ ଗୌରବ 


“ସଂସ୍କୃତି ଓ ଜୀବନ” ପ୍ରବନ୍ଧରେ ପ୍ରାବନ୍ଧିକ ଅତୀତର ଭାରତୀୟ ସଂସ୍କୃତିର 
ମହାନତା ସମ୍ପର୍କରେ ସୂଚନା ଦେବା ସଙ୍ଗେସଙ୍ଗେ ଏହା ମଣିଷ ଜୀବନ ସହିତ 
ଜିପରି ଓତପ୍ରୋତ ଜଡ଼ିତ ହୋଇଯାଇଥଲା, ଉଦାହରଣ ମାଧ୍ଯମରେ ତା”ର 
ଆଲୋଚନା କରିଛନ୍ତି । ସଂପ୍ରତି ବିଶ୍ଵର ଅନ୍ଯ ଦେଶଗୁଡ଼ିକ ଲୋକସଂଖ୍ୟା ଦୃଷ୍ଟିରୁ 
ଭାରତର ଅନେକ ପଛରେ ରହିଥଲେହେଁ, ସେମାନେ ଯେପରି ତାଙ୍କ ସଂସ୍କୃତିକୁ 
ବିଶ୍ଵଦରବାରରେ ଶ୍ରେଷ୍ଠ ବୋଲି ପ୍ରତିପାଦିତ କରିବାକୁ ଚେଙଷ୍ଟାକରିଚାଲିଛନ୍ତି, 
ଭାରତରେ ତାହା ଦେଖୁବାକୁ ମିଳେ ନାହିଁ । ଆମର ମହାନ୍‌ ସଂସ୍କୃତିର ବୈଶିଷ୍୍ଯ 
ସମ୍ବନ୍ଧରେ ପ୍ରାବନ୍ଧିକ ସୂଚନା ପ୍ରଦାନକରିବା ସହିତ ଏହାର ସୁରକ୍ଷା ଓ 
ମୁଲ୍ୟବୋଧକୁ ବିଶ୍ବରେ ପ୍ରଚାରକରିବାକୁ ଆହ୍ଵାନ ଦେଇଛନ୍ତି । 


ଶ୍ରୀମତୀ ରେବା ରାୟ (୧୮୭୬-୧୯୫୭) : ରେବା ରାୟ ଥିଲେ 
ଭକ୍ତକବି ମଧୁସୂଦନ ରାଓଙ୍କ ସାନଭାଇ ଜଗନ୍ନାଥ ରାଓଙ୍କ ଜ୍ୟେଷ୍ଠା କନ୍ଯା ଏବଂ 
ଯାଜପୁର ନିବାସୀ ସାଧୁଚରଣ ରାୟଙ୍କ ଧର୍ମପତ୍ସୀ । ସେ ଥଲେ ନାରୀ ଶିକ୍ଷାପ୍ରତି 
ସମର୍ପିତା ବ୍ୟକ୍ତିତ୍ଵ । ୧୯୦୫ ମସିହାରେ ନିଜ ଉଦ୍ଯମରେ ପ୍ରତିଷ୍ଠା କରିଥଲେ 
ହିନ୍ଦୁବାଳିକା ବିଦ୍ୟାଳୟ | ସେ ଥଲେ ଓଡ଼ିଶାର ପ୍ରଥମ ନାରୀ ଗାଳିକା | ୧୯୦୩ 
ମସିହାରେ ତାଙ୍କର କବିତା ସଂକଳନ “ଅଞ୍ଜଳି” ଓ ୧୯୦୪ ମସିହାରେ ଗଳ୍ପ 
ସଂକଳନ “ଶକୁନ୍ତଳା” ପ୍ରକାଶ ପାଇଥଲା ! ଏହାବ୍ୟତୀତ ସେ ନାରୀ ଶିକ୍ଷା ଓ 
ନାରୀ ସମ୍ପର୍କରେ ବହୁପ୍ରବନ୍ଧ ରଚନା କରିଥିଲେ । ସେ ମଧ୍ଯ ଥିଲେ ଆଶା’ 
ପତ୍ରିକାର ସଂପାଦିକା । ଏଥରେ ନାରୀ ଶିକ୍ଷା ସମ୍ପର୍କୀୟ ଓ ସଂସ୍କାରଧର୍ମୀ ବହୁ 
ଲେଖା ପ୍ରକାଶ କରିଥଲେ । ତାଙ୍କ ପ୍ରବନ୍ଧର ଭାଷା ସରଳ ଓ ସହଜ; ମାତ୍ର 
ସେଗୁଡ଼ିକର ସାମାଜିକ ଉପଯୋଗିତା ଅତୁଳନୀୟ । ନାରୀ ଭାବରେ ସମାଜରେ 
ନାରୀର ସ୍ଥାନ ଓ ଅଧୂକାର ସମ୍ପର୍କରେ ସେ ଜାଣିଥିଲେ ଓ ନାରୀକୁ କେନ୍ଦ୍ରକରି ବହୁ 
ଉପାଦେୟ ପ୍ରବନ୍ଧ ରଚନା କରିଥଲେ । 


“ସ୍ୀ ଶିକ୍ଷା' ପ୍ରବନ୍ଧରେ ସମାଜରେ ନାରୀଶିକ୍ଷାର ଉପଯୋଗିତା ସମ୍ପର୍କରେ 
ଦର୍ଶାଇଛନ୍ତି | ସମାଜର ମୁଖ୍ଯ ସ୍ରୋତରେ ନାରୀମାନେ ସାମିଲ ହୋଇ ନ 
ପାରିଲେ ସମାଜର ସାମଗ୍ରିକ ବିକାଶ ଅସମ୍ଭବ ! ପରିବାରରେ ପିଲାମାନଙ୍କର 
ଲାଳନପାଳନ ଦାୟିତ୍ବ ମୁଖ୍ୟତଃ ନାରୀ ଉପରେ ନିର୍ଭର କରିଥାଏ | ନାରୀ ଶିକ୍ଷିତ 
ନ ହେଲେ ପିଲାମାନେ ଯେ ଉପଯୁକ୍ତ ନାଗରିକ ହୋଇପାରିବେ ନାହିଁ, ଏଥରେ 
ଦ୍ବିମତ ନାହିଁ ! ପୁରୁଷ ଓ ନାରୀ ସମାଜରେ ଦୁଇଟି ସ୍ତମ୍ଭ । ଉଭୟେ ଶିକ୍ଷିତ 

ପ୍ରବନ୍ଧ ଗୌରବ ॥ ୧୮୫ 


ହେଲେ ଉଭୟ ପରିବାର ଏବଂ ସମାଜର ମଙ୍ଗଳ ସାଧ୍ତ ହୋଇପାରିବ । ତେଣୁ 
ପ୍ରାବନ୍ଧିକ ପ୍ରବନ୍ଧଟିରେ ସ୍ତୀ ଶିକ୍ଷାର ଗୁରୁତ୍ଵ ସୂଚାଇବା ସହିତ ଏ କ୍ଷେତ୍ରରେ ପୁରୁଷ 
ସଚେତନ ଭାବରେ ସେମାନଙ୍କ ଶିକ୍ଷାର ଦାୟିତ୍ଵ ଗ୍ରହଣଟେ ସମାଜର ସାମଗ୍ରିକ 
ମଙ୍ଗଳ ସାଧ୍ୂତ ହୋଇପାରିବ । 

କୃଷ୍ଣଚନ୍ଦ୍ର ପାଣିଗ୍ରାହୀ ( ୧୯୧୨-୮୭) : ଡକ୍ଟର କୃଷ୍ଣଚନ୍ଦ୍ର ପାଣିଗ୍ରାହୀ 
ଜଣେ ବିଶିଷ୍ଟ ଏତିହାସିକ, ପ୍ରତ୍ୃତତ୍ତ୍ଵବିତ୍‌ ଓ ପ୍ରାବନ୍ଧିକ ଭାବରେ ଓଡ଼ିଶାରେ 
ସୁପରିଚିତ । ଓଡ଼ିଶାର ଇତିହାସ, ସାହିତ୍ୟ ଓ ସଂସ୍କୃତିକୁ ଆଧାରକରି ତାଙ୍କର ବହୁ 
ପ୍ରବନ୍ଧ ପ୍ରକାଶିତ | ତାଙ୍କର ଏତିହ୍ୟ ସଚେତନତା, ତଥ୍ଯ ପ୍ରମାଣତା ଓ କାବ୍ୟିକ 
ଭାଷା ସର୍ବୋପରି ଚମକ୍ରାର ଶିଳ୍ପଚାତୁରୀ ଓଡ଼ିଆ ପ୍ରବନ୍ଧ ସାହିତ୍ୟରେ ତାଙ୍କୁ ଏକ 
ସ୍ଵତନ୍ତ୍ର ସ୍ଥାନ ପ୍ରଦାନ କରିଛି । ପ୍ରତିଭା ଓ ପାଣ୍ଡିତ୍ୟର ସୁନ୍ଦର ସମ୍ମେଳନ ହେଉଛି 
ତାଙ୍କ ପ୍ରବନ୍ଧମାଳା | ˆ ଇତିହାସ ଓ କିମ୍ବଦନ୍ତୀ? , “ପ୍ରବନ୍ଧ ମାନସ” , “ ସାରଳା 
ମହାଭାରତର ଏତିହାସିକ ଚିତ୍ର , ଓଡ଼ିଶାର ସଂସ୍ୃତି ଓ ଇତିହାସରେ ଯାଜପୁର! , 
* ମୋ ସମୟର ଓଡ଼ିଶା” ଆଦି ହେଉଛି ତାଙ୍କର ସୁପ୍ରସିଦ୍ଧ ରଚନାସମ୍ଭାର | 

“ ଜନୃଭୂମି” ପ୍ରବନ୍ଧରେ ପ୍ରାବନ୍ଧିକ ତାଙ୍କର ଅତୀତର ସତି ରୋମନ୍ସନ 
କରିବା ସଙ୍ଗେସଙ୍ଗେ ଜନ୍ମ ଭୂମିର ମହତ୍ତ ସମ୍ପର୍କରେ ଚମକ୍ରାର ବିଶ୍ଳେଷଣ 
କରିଛନ୍ତି । ପଲ୍ଲୀପ୍ରତି ତାଙ୍କର ଚିର ଆକର୍ଷଣ ରହିଥଲେହେଁ କାର୍ଯ୍ୟବଶତଃ ସେ 
ଜନ୍ମଭୂମିର ମମତାସିକ୍ତ କୋଳକୁ ଫେରିପାରୁ ନ ଥିବାରୁ ଗଭୀର ଦୁଃଖ ପ୍ରକାଶ 
କରିଛନ୍ତି | ମୁଗ୍ଧ ଅନୁଭବର ଭାବାବିଷ୍ଠ ଉଚ୍ଚାରଣ ପ୍ରବନ୍ଧଟିକୁ ଉଚ୍ଚଗୁଣସମ୍ପନ୍ 
କରିପାରିଛି । 

ମାୟାଧର ମାନସିଂହ (୧୯୦୬-୭୩) : ଓଡ଼ିଆ ସାହିତ୍ୟରେ ଜଣେ 
ବହୂପାଠୀ, ବିଜ୍ଞ ସାରସ୍ବତ ସାଧକ ଭାବରେ ତାଙ୍କର ବିଶେଷ ଖ୍ଯାତି ରହିଛି । 
ଜଣେ ରୋମାଣ୍ଟିକ କବି ଭାବରେ ତାଙ୍କର ସ୍ଵତନ୍ତ୍ର ପରିଚୟ ରହିଥିଲେ ହେଁ 
ପ୍ରବନ୍ଧ, ଓଡ଼ିଆ ସାହିତ୍ୟର ଇତିହାସ, ଜୀବନୀ ସାହିତ୍ୟ, ନାଟକ, ଭୁମଣ ସାହିତ୍ୟ 
ଆଦି ବିଭିନ୍ନ ବିଭାଗରେ ସେ ନିଜର ସବ୍ଯସାଚୀତ୍ବ ପ୍ରଦର୍ଶନ କରିଛନ୍ତି । ତାଙ୍କର 
ଗଦ୍ୟଶୈଳୀ ସ୍ଵତନ୍ତ୍ର ଓ ମନ୍ଳୟଧର୍ମୀ । ସ୍ପଷ୍ଟତା, ପ୍ରାଞ୍ଚଳତା ଓ ଆବେଗପ୍ରାଣତା 
ତାଙ୍କ ପ୍ରବନ୍ଧଗୁଡ଼ିକର ମହର୍ତ୍‌ ବି କରିପାରିଛି । କାବ୍ୟକଭାଷା ତାଙ୍କ ଗଦ୍ଯଗୁଡ଼ିକୁ 
ମଧ୍ଯ କବିତାର ରସସ୍ତିଗୃତା ପ୍ରଦାନ କରିପାରିଛି । ଧୂପ, ହେମଶସ୍ଯ, ହେମପୁଷ୍ଠ, 
କମଳାୟନ, ପୂଜାରିଣୀ ଆଦି କାବ୍ଯକୃତି; ପଶ୍ଚିମ ପଥୁକ ଭ୍ରମଣସାହିତ୍ୟ, 

୧୮୬ ॥ ପ୍ରବନ୍ଧ ଗୌରବ 


ଶିକ୍ଷାବିତର ଗାଥା ଜୀବନୀ ସାହିତ୍ୟ, ସରସ୍ବତୀ ଫକୀରମୋହନ, କବି ଓ କବିତା, 
ଓଡ଼ିଆ ସାହିତ୍ୟର ଇତିହାସ ତଥା ଇଂରାଜୀରେ ରଚିତ ଓଡ଼ିଆ ସାହିତ୍ଯର 
ଇତିହାସ, ଫକୀରମୋହନ ଓ ସାରଳା ଦାସଙ୍କ ସମ୍ପର୍କରେ ରଚିତ ଇଂରାଜୀ ପୁସ୍ତକ 
ତାଙ୍କ ପ୍ରତିଭାର ଯଥାର୍ଥ ପରିଚୟ ପ୍ରଦାନ କରିଥାଏ | 


କର୍ମ ଉପରେ ଗୁରୁତ୍ଵ ପ୍ରଦାନ କରୁଥିବା ଓ ଗୀତାର କର୍ମଯୋଗକୁ ନିଜ 
ଜୀବନର ଆଦର୍ଶଭାବରେ ଗ୍ରହଣ କରିଥିବା ମାୟାଧର “ନିଜ ଦାୟିତ୍ବ” ପ୍ରବନ୍ଧରେ 
ସେହି କର୍ମର ବୈଶିଷ୍ଟ୍ୟ ତଥା ମହତ୍ତ୍ବକୁ ପ୍ରତିପାଦିତ କରିଛନ୍ତି । ନିରଳସ 
କର୍ମସାଧନା, ଇନ୍ଦ୍ରିୟ ସଂଯମ ତଥା ନିଃସ୍ବାର୍ଥପରତା କର୍ମର ଭିତ୍ତିଭୂମି । ଆତ୍ସଶକ୍ତିର 
ଉଦ୍‌ବୋଧନ ମାଧ୍ଯମରେ ଉଚିତ୍‌ କର୍ମସାଧନା ହେଉଛି ଆମର ସାଂସ୍କୃତିକ 
ପରମ୍ପରା, ଏହାହିଁ ପ୍ରମାଣିତ କରିବାକୁ ଚେଷ୍ଟାକରିଛନ୍ତି ପ୍ରାବନ୍ଧିକ ଏହି ପ୍ରବନ୍ଧ 
ମାଧ୍ଯମରେ | 

ଜଗବନ୍ଧୁ ସିଂହ (୧୮୭୬-୧୯୪୮) : ଜଗବନ୍ଧୁ ସିଂହ ଜଣେ 
ଉଚ୍ଚକୋଟିର ପ୍ରାବନ୍ଧିକ ରୂପେ ସୁପରିଚିତ । ଓଡ଼ିଶାର ଇତିହାସ, ପ୍ରତ୍ଵତର୍ତ, 
ସାହିତ୍ୟ, ସଂସ୍କୃତି, ଧର୍ମ ଆଦିକୁ ଆଧାର କରି ସେ ଅନେକ ପ୍ରବନ୍ଧ ରଚନା 
କରିଛନ୍ତି | ପ୍ରତ୍ୟେକଟି ପ୍ରବନ୍ଧରେ ତାଙ୍କର ଗବେଷଣାତ୍ସକ ମନୋବୃଭି ସ୍ପଷ୍ଟ 
ରୂପରେ ପ୍ରତିଫଳିତ ହୋଇଛି । ‘ପ୍ରାଚୀନ ଉତ୍କଳରେ ପ୍ରକାଶିତ ପ୍ରବନ୍ଧଗୁଡ଼ିକୁ 
ତାଙ୍କ ଦେଶାତ୍ସବୋଧର ପରିଚୟ ମିଳିଥାଏ । ଉତ୍କଳର ତକ୍ରାଳୀନ ଅବସ୍ଥା ତାଙ୍କ 
ମନରେ ଯେଉଁ ପ୍ରତିକ୍ରିୟା ସୃଷ୍ଟି କରିଥିଲା, ତା'ର ପ୍ରତିଫଳନ ଏହି 
ପ୍ରବନ୍ଧମାନଙ୍କରେ ପରିଦୃଷ୍ଟ ହୋଇଥାଏ । ଜଣେ ସମାଜସେବୀ ଭାବରେ ମଧ୍ଧ 
ତାଙ୍କ ଅନ୍ୟ ପରିଚୟ ରହିଛି । 


' ଭାଗବତ ଘର” ପ୍ରବନ୍ଧରେ ପ୍ରାବନ୍ଧିକ ଏହାକୁ ଏକ ସାଂସ୍କୃତିକ ଓ ଧାର୍ମିକ 
ପୀଠଭାବରେ ବର୍ଣ୍ଣନା କରିବା ସହିତ ଏକଦା ଏହା ଲୋକମାନଙ୍କର ନୈତିକ 
ଶିକ୍ଷାର ପ୍ରାଣକେନ୍ଦ୍ର ଥଲା ବୋଲି ଅଭିହିତ କରିଛନ୍ତି । ଗ୍ରାମବାସୀଙ୍କ ଚରିତ୍ର 
ଗଠନ, ସାମାଜିକ ସଂସ୍କାର, ଆର୍ଥକ ବିକାଶ, ନ୍ଯାୟ-ନିଶାପ, ଶିକ୍ଷା ଆଦି ସମସ୍ତ 
କାର୍ଯ୍ୟ ଭାଗବତ ଘର ମାଧ୍ଯମରେ ସାଧ୍ତ ହେଉଥଲା । ଏହା ଗ୍ରାମବାସୀଙ୍କ 
ମଧ୍ୟରେ ଆପଣାପଣ, ସ୍ଵଦେଶାନୁରାଗ, ଭାତ୍ୃତ୍ବବୋଧ ସୃଷ୍ଟିରେ ମଧ୍ଯ ଗୁରୁତ୍ବପୂର୍ଣ 
ଭୂମିକା ଗ୍ରହଣ କରିଥଲା । ପ୍ରାବନ୍ଧିକ ପରୋକ୍ଷରେ ତା'ର ପୁନଃସଂସ୍କାର କରିବାକୁ 
ଆହ୍ବାନ ଦେଇଛନ୍ତି । 

ପ୍ରବନ୍ଧ ଗୌରବ ॥ ୧୮୭ 


ଭୁବନେଶ୍ବର ବେହେରା ( ୧୯ ୧୬-୨୦୦୧) : ଜଣେ ସୁଦକ୍ଷ ଯନ୍ତ୍ରୀ, 
ପ୍ରଶାସନିକ ଅଧ୍ବକାରୀ, ଶିକ୍ଷାବିତ୍‌, ସାହିତ୍ୟିକ ଭାବରେ ତାଙ୍କର ପ୍ରସିଦ୍ଧି ରହିଛି । 
“ସପ୍ତର୍ଷିଂ ପତ୍ରିକାର ପ୍ରତିଷ୍ଠାତା ଭାବରେ ମଧ୍ଯ ସେ ଚିରସ୍ପରଣୀୟ ହୋଇରହିବେ । 
ସହାବସ୍ଥାନ, ଶୁଣପରୀକ୍ଷତ କଥା ଓ ଲେଖା, ପଶ୍ଚିମ ଆଫ୍ରିକାରେ ଓଡ଼ିଆ ଢେଙ୍କି, 
ଫର୍‌ଫର୍‌ ଉଡ଼େ, ଆନ୍‌ସାରୀ ଚାଚା, କହ ମନ୍ତ୍ରୀବର, ଗାଁର ଡାକ ଆଦି ତାଙ୍କ 
ବହୁପରିଚିତ ସାରସ୍ଵତ ସୃଷ୍ଟି । ସେ ମଣିଷ ପ୍ରତି ସତତ ସମ୍ଭେଦନଶୀଳ ଏବଂ 
ଚଟୁଳ ବ୍ଯଙ୍ଗ୍ଗାକ୍ତି ମାଧ୍ୟମରେ ମଣିଷ ଚରିତ୍ରର ସଂଶୋଧନପାଇଁ ସେ ଲେଖନୀ 
ଚାଳନା କରିଥା'ନ୍ତି ! ତାଙ୍କ ପ୍ରବନ୍ଧ ଓ ରମ୍ୟରଚନାର ଭାଷୀ ସରଳ ଏବଂ 
ସେଥ୍‌ରେ ଉନ୍ନତ ନୀତିବୋଧ ତଥା ସଂସ୍କାରବାଦୀ ଦୃଷ୍ଟିଭଙ୍ଗୀ ସର୍ବଦା ପ୍ରତିଫଳିତ 
ହୋଇଥାଏ | ତାଙ୍କ ପ୍ରବନ୍ଧଗୁଡ଼ିକ ଉଭୟ ଶିକ୍ଷଣୀୟ ଓ ରସୋଛ୍ଛଳ | 


“ଧନ ନୁହେଁ ମନ” ପ୍ରବନ୍ଧରେ ପ୍ରାବନ୍ଧିକ ଭାରତର ମହାନ୍‌ ଏତିହ୍ଯ, 
ସଂସ୍କୃତି ଓ ପରମ୍ପରା ସମ୍ପର୍କରେ ସୂଚନା ପ୍ରଦାନ କରିଛନ୍ତି । ଭାରତୀୟ ସଂସ୍କୃତିର 
ସାର୍ଥକତା ରହିଛି ତ୍ୟାଗରେ, ଭୋଗରେ ନୁହେଁ ! ଏଶ୍ଵର୍ଯ୍ୟ କ୍ଷମତା ହୁଏତ 
ମଣିଷକୁ କ୍ଷଣକାଳପାଇଁ ସନ୍ତୋଷ ପ୍ରଦାନ କରିପାରେ; ମାତ୍ର ଚିରନ୍ତନ ସନ୍ତୋଷ 
ନୁହେଁ । ସ୍ଥାୟୀ ସୁଖ ଏବଂ ଆନନ୍ଦ ସର୍ବଦା ମନ ସହିତ ଜଡ଼ିତ, ଧନ ସହିତ 
ନୁହେଁ । ତେଣୁ ଯିଏ ନିଜ ମନକୁ ନିୟନ୍ତ୍ରଣ କରି ତ୍ୟାଗ ଓ ତିତିକ୍ଷାଦ୍ଵାରା ନିଜର 
ଭାବାଦର୍ଶ ସ୍ଥାପନ କରିପାରେ, ସେହିଁ ଆନନ୍ଦରେ କାଳାତିପାତ କରିଥାଏ | ଏହାହିଁ 
ଏହି ପ୍ରବନ୍ଧଙ୍କର ବୈଶିଷ୍ଟ୍ୟ । 


ନିତ୍ୟାନନ୍ଦ ମହାପାତ୍ର ( ୧୯୧ ୨-୨ ୦୧୨) : ନିତ୍ୟାନନ୍ଦ ମହାପାତ୍ର 
ଜଣେ କଥାକାର ଭାବରେ ପରିଚିତି ଲାଭ କରିଥଲେହେଁ ରମ୍ୟରଚନା ତାଙ୍କୁ 
ଦେଇଛି ସ୍ଵତନ୍ତ୍ର ପରିଚୟ । ସେ ଥଲେ ମଣିଷ ପ୍ରତି ସତତ ସମ୍େଦନଶୀଳ । 
ମଣିଷର ମଣିଷ ପଣିଆକୁ ସେ ସର୍ବଦା ଗୁରୁତ୍ଵ ଦେଇଆସିଛନ୍ତି । ମଣିଷର 
ଚରିତ୍ରକୁ ଟିକିନିଖ ବିଶ୍ଲେଷଣ କରି “ମୁଁ” ଓ “କୁ' ପ୍ରତି ସଚେତନ କରାଇଦେବା 
ନିମିତ୍ତ ସେ ଉଦ୍ୟମ କରିଛନ୍ତି । ତାଙ୍କ ପ୍ରବନ୍ଧ ଓ ରମ୍ୟରଚନା ତୀର୍ଯ୍ୟକ୍‌ ତଥା ଲଘୁ 
ଚପଳତାପୂର୍ଵ । ଭାଷାର ଚମ୍ପକ଼ାରିତା ଓ ଭାବର ସ୍ଵତଃସ୍କୂର୍ରତା ତାଙ୍କ 
ରମ୍ୟରଚନାର ବୈଶିଷ୍ଟ୍ୟ । ଜୀଅନ୍ତା ମଣିଷ, ଭଙ୍ଗାହାତ, ଘରଡିହ, ଜୀବନର 
ଲକ୍ଷ୍ୟ ଜଳନ୍ତା ନିଆଁ ଆଦି ଉପନ୍ଯାସ ଓ “ଏଗାରଟା”, ˆ କ୍ଷଣିକ”, ଧାଳୀାଗୀର 
କଳାଗାର, ରାଜକନ୍ଯା ଆଦି ଗଳ୍ଥପ୍ରସ୍ଥ ପାଞ୍ଚଜଣ, କାଳରଡ଼ି କବିତା ସଂକଳନ, 

୧୮୮ ॥ ପ୍ରବନ୍ଧ ଗୌରବ 


ପତ୍ର ଓ ପ୍ରତିମା ରମ୍ୟରଚନା, ଭାରତୀୟ ଦର୍ଶନ, ପ୍ରବନ୍ଧ ସଂକଳନରୁ ତାଙ୍କ 
ପ୍ରତିଭାର ଭୂରିଭୂରି ନିଦର୍ଶନ ମିଳିଥାଏ । 

“ସମନ୍ଟୟ” ପ୍ରବନ୍ଧରେ ମଣିଷ ଜୀବନରେ ଏହାର କିପରି ମହତ୍ତ ପୂର୍ଣ 
ଭୁମିକା ରହିଛି, ତା'ର ଆଲୋଚନା କରାଯାଇଛି | ମଣିଷ ସର୍ବଦା ଜଞ୍ଜାଳ ଓ 
ବାସ୍ତବତାରେ ପ୍ରପୀଡ଼ିତ । ସଂସାରୀ ଜୀବନରେ ଯଦି ଠିକ୍‌ ଭାବରେ ସମନ୍ଵୟ 
ରଖାଯାଇ ନ ପାରିଲା, ତେବେ ଜୀବନ ଅଧକ ଦୁର୍ବିଷହ ହୋଇପଡ଼ିବା ନିଶ୍ଚିତ । 
ତେଣୁ ପ୍ରତ୍ୟେକ ମଣିଷ ଓ ସମାଜ ଜୀବନରେ ସମନ୍ଟୟର ଆବଶ୍ୟକତା ରହିଛି | 
ଜୀବନକୁ ଏହି ସମନ୍୍‌ୟ ପରମ୍ପରୀର ଆଧାରରୂପେ ଗ୍ରହଣ କରିପାରିଲେ, 
ବଞ୍ଚବାର ଶୈଳୀ ଭିନ୍ନ ହୋଇଯିବ ବୋଲି ପ୍ରବନ୍ଧଟି ସୂଚିତ କରିଥାଏ । 


ଗୋବିନ୍ଦଚନ୍ଦ୍ର ତ୍ରିପାଠୀ ( ୧୮୯୯-୧୯୬୨) : ଗୋବିନ୍ଦଚନ୍ଦ୍ର ତ୍ରିପାଠୀ 
ଅନେକ ଉପନ୍ୟାସ ଓ ନାଟକ ଲେଖଥଲେହେଁ ଜଣେ ରମ୍ୟରଚକ ତଥ ପ୍ରାବନ୍ଧିକ 
ଭାବରେ ସେ ପ୍ରସିଦ୍ଧି ଅର୍ଜନ କରିଛନ୍ତି । ତିର୍ଯ୍ୟକ୍‌ ଭାଷା, ଚମକ୍ରାର ଶୈଳୀ, 
ଅନୁଭୂତିର ଗଭୀରତା ଏବଂ ସର୍ବୋପରି ସ୍ଵାଧୀନ ଚିନ୍ତାଧାରା ତାଙ୍କ ପ୍ରବନ୍ଧଗୁଡ଼ିକୁ 
ବୈଶିଷ୍ଟ୍ୟମଣ୍ଡିତ କରିଛି । ପ୍ରମାଦ, ପତିତାର ଆତ୍ସକଥା, ମାୟାବୀ, ଚତୁର 
ଗଦାଧର ଆଦି ଉପନ୍ଯାସ; ବଳରାମ ଦାସ, ଶକୁନ୍ତଳା, ଗରିବପ୍ରେମ, 
ଶିଶୁପାଳବଧ ଆଦି ନାଟକ ତାଙ୍କ ସାରସ୍ବତ ପ୍ରତିଭାର ଅଭ୍ରାନ୍ତ ନିଦର୍ଶନ । 


“ବଟୁଆ! ଶ୍ରୀତ୍ରିପାଠୀଙ୍କର ପ୍ରସିଦ୍ଧ ଓ ବହୁଚର୍ଚ୍ଚିତ ରମ୍ୟରଚନା | ଏହି 
ରଚନାଟି ମାଧ୍ୟମରେ ଗୋଟିଏ ଜାତିର ସ୍ଵାଭିମାନକୁ ସେ ଦେଖାଇ ଦେଇଛନ୍ତି । 
ତାଙ୍କ ଦୃଷ୍ଟିରେ “ବଟୁଆ” ହୋଇଛି ଓଡ଼ିଆତ୍ଵର ଅଭ୍ରାନ୍ତ ନିଦର୍ଶନ । ଏଥରେ ବ୍ୟଙ୍ଗ 
ଥିଲେହେଁ ଜାତୀୟତାର ସ୍ଵର ଅତ୍ଯନ୍ତ ତୀବ୍ର । ସେ ବର୍ଭମାନର ସଂସ୍କୃତି, 
ସ୍ଵାଭିମାନବିମୁଖ ଓଡ଼ିଆଙ୍କୁ ଆମ ଅତୀତର ମହାନ୍‌ ସଂସ୍କୃତି ତଥା ଜୀବନବୋଧ 
ସମ୍ପର୍କରେ ଏହି ପ୍ରବନ୍ଧ ମାଧ୍ୟମରେ ଅବଗତ କରାଇଦେଇଛନ୍ତି | 


ଗୋଲୋକବିହାରୀ ଧଳ (୧୯୨୧-୭୪) : ଜଣେ ଭାଷାବିତ୍‌ 
ଭାବରେ ଶ୍ରୀଯୁକ୍ତ ଧଳ ଜାତୀୟ ସ୍ତରରେ ପରିଚିତ ଲାଭ କରିଥଲେହେଁ ମୌଳିକ 
ପ୍ରବନ୍ଧ ଆଲୋଚନା ଓ ଅନୁବାଦ କ୍ଷେତ୍ରରେ ମଧ୍ଯ ନିଜର ବିଶେଷତ୍ଵ ପ୍ରତିପାଦନ 
କରିପାରିଛନ୍ତି | ତାଙ୍କର ପ୍ରତିଟି ପ୍ରବନ୍ଧ ଚିନ୍ତାଦ୍ୟୋତକ ଓ ସ୍ଵତନ୍ତ୍ର ଦୃଷ୍ଟି ଭଙ୍ଗୀର 
ପରିଚାୟକ |! ପରମ୍ପରା ଏବଂ ନୂତନ ମୂଲ୍ୟବୋଧ ମଧ୍ଯରେ ସେ ଚମକ୍କାର 

ପ୍ରବନ୍ଧ ଗୌରବ ॥ ୧୮୯ 


ସଂଯୋଗର ସେତୁ ସ୍ଥାପନ କରିପାରିଛନ୍ତି । ତାଙ୍କ ପ୍ରବନ୍ଧର ଜଗତ ଅତ୍ଯନ୍ତ 
ବିସ୍ତାରିତ । ବିଭିନ୍ନ ବିଷୟକୁ ନେଇ ସେ ପ୍ରବନ୍ଧ ରଚନା କରିଛନ୍ତି । ସମାଜ, 
ଭାଷା, ସଂସ୍କୃତି, ଶିକ୍ଷା ତଥା ବିଭିନ୍ନ ସମସ୍ୟାକୁ ଭପଜୀବ୍ଯ କରି ସେ ପ୍ରବନ୍ଧ 
ଲେଖୁଛନ୍ତି । ତାଙ୍କ ପ୍ରବନ୍ଧର ଭାଷା ସରଳ, ସୁବୋଧ୍ଯ ତଥା ଚିନ୍ତା ଓ ଚେତନା 
ଉଦ୍ରେକକାରୀ ! “ଓଡ଼ିଆ କେବେଂ , ‘ବିଚାର ଆଲୋଚନା” ଆଦି ପ୍ରବନ୍ଧ ପୁସ୍ତକରୁ 
ତାଙ୍କର ଆଭିମୁଖ୍ୟ ସମ୍ପର୍କରେ ଜଣାଯାଇଥାଏ | 


' ରାମରାଜ୍ୟ ଓ ରାମାୟଣ” ପ୍ରବନ୍ଧଟି ‘ବିଚାର ଆଲୋଚନା” ଗ୍ରନ୍ଛରୁ 
ସଂଗ ହୀତ | ଭାରତବର୍ଷରେ ରାମାୟଣ ମହାକାବ୍ୟର ଭୂମିକା ଅତ୍ୟନ୍ତ 
ତାପୂର୍ଯ୍ୟପୂର୍ଣଃ କିନ୍ତୁ ଏହି ପବିତ୍ର ଭୂମିରେ ସଂପ୍ରତି ରାମାୟଣ ବର୍ଣ୍ଣିତ ଆଦର୍ଶର 
ଅବମାନନା ବେଶ୍‌ ଚିନ୍ତାଉଦ୍ରେକକାରୀ । ଆଜିର ଅନ୍ଧାନୁକରଣ ଯୁଗରେ ଆଦର୍ଶର 
ତାପ୍ୂର୍ଯ୍ୟ ବିଭିନ୍ନ କ୍ଷେତ୍ରରେ ଘଟିଚାଲିଥ୍‌ବାରୁ ଆମର ସମସ୍ତ ଯୋଜନା 
ପାଣିଫାଟିବା ସହିତ ଲକ୍ଷ୍ୟ ସବୂ ଦିଶାହୀନ ହୋଇପଡ଼ିଛି । ବର୍ଭମାନ ରାମରାଜ୍ଯର 
କଳ୍ପନା କରିବା ପୂର୍ବରୁ ରାମାୟଣର ଆଦର୍ଶ, ବିଚାରବୋଧ ପ୍ରତି ସଚେତନ ରହି 
କାର୍ଯ୍ୟବିଧାନ କରିବା ଉଚିତ୍‌ ବୋଲି ପ୍ରାବନ୍ଧିକ ମତ ଦେଇଛନ୍ତି | 


ଚିତ୍ତରଞ୍ଜନ ଦାସ ( ୧୯ ୨୩-୨ ୦୧୧) : ଓଡ଼ିଆ ସାହିତ୍ୟରେ ଜଣେ 
ବୌଦ୍ଧିକ ସମାଲୋଚକ ଓ ମନନଶୀଳ ପ୍ରାବନ୍ଧିକ ରୂପେ ସୁପରିଚିତ । ତାଙ୍କର 
ସ୍ଵାଧୀନ ଓ ମୌଳିକ ବିଚାରଧାରା ଓଡ଼ିଆ ପ୍ରବନ୍ଧ ସାହିତ୍ଯର ଗୁଣାତ୍ୃକ ମାନ 
ଅଭିବୃଵ୍ଧିରେ ସହାୟତା କରିପାରିଛି । ବିଷୟ ଉପସ୍ଥାପନରେ ଚମକ୍ରାରିତା, 
ବିଚାର-ବିଶ୍ଲେଷଣରେ ସୃକ୍ଷ ଅନୁସନ୍ଧିତସ୍ସା ତାଙ୍କ ପ୍ରବନ୍ଧର ଗୌରବ ବୃଦ୍ି 
କରିପାରିଛି | ସାହିତ୍ୟ, ସଂସ୍କୃତି, ଧର୍ମ, ରାଜନୀତି, ସମାଜ, ଶିକ୍ଷା ଆଦି ବହୁ 
ବିଷୟକୁ ଆଧାର କରି ସେ ପ୍ରବନ୍ଧ ରଚନା କରିଛନ୍ତି । ଆଧୁନିକ ଜ୍ଞାନ- 
ବିଜ୍ଞାନଠାରୁ ଆରମ୍ଭ କରି ପ୍ରାଚୀନ ପରମ୍ପରା ପର୍ଯ୍ୟନ୍ତ ତାଙ୍କ ପ୍ରବନ୍ଧର ବିଷୟବସ୍ତୁ 
ପ୍ରଲନ୍ବିତ । ଚଟୁଳ ବ୍ଯଟ୍ଗୋକ୍ତି, ବ୍ୟଞ୍ଜନାଧର୍ମିତା ସହିତ ଦାର୍ଶନିକତା ତାଙ୍କ 
ପ୍ରବନ୍ଧର ହୋଇଛି ଗୁରୁତ୍ଵପୂର୍ଣ ବିଭାବ । ଶିଳା ଓ ଶାଳଗ୍ରାମ, ତରଙ୍ଗ ଓ ତଡ଼ିତ, 
ମାଂନିଷାଦ, ସଂସ୍କୃତି ଓ ଓଡ଼ିଶା, ନେତା ଓ ନାରାୟଣ, ବିଶ୍ବକୁ ଗବାକ୍ଷ ନଖ 
ଦର୍ଘପଣେନ, ଓଡ଼ିଆ ଓ ଓଡ଼ିଶା, ଶିକ୍ଷା ଓ ଚେତନା, ଚେତନାର ଉନ୍ମୀଳନ ଆଦି 
ତାଙ୍କର ପ୍ରବନ୍ଧ ପୁସ୍ତକ | 

୧୯୦ ॥¦ ପ୍ରବନ୍ଧ ଗୌରବ 


ସାହିତ୍ୟ ସହିତ ଜନସାଧାରଣଙ୍କ ସମ୍ପର୍କ ଓ ଅଧ୍ବକାରକୁ ' ଜନଜୀବନ ଓ ଜନ 
ସାହିତ୍ୟ” ପ୍ରବନ୍ଧରେ ଗୁରୁତୃପ୍ରଦାନ କରାଯାଇଛି ! ଗଣଚେତନାକୁ ପ୍ରକାଶ କରିବା 
କ୍ଷେତ୍ରରେ ସାହିତ୍ୟର ରହିଛି ଗୁରତ୍ଵପୂର୍ଣ ଭୂମିକା ! ସାହିତ୍ୟ ବିଶ୍ଵର ଗବାକ୍ଷ ଖୋଲି 
ଦେଇଥାଏ | ତା” ମାଧ୍ଯମରେ ପ୍ରତ୍ୟକ୍ଷ କରି ହୋଇଥାଏ ଗୋଟିଏ ଜାତିର, ଆଶା, 
ଆକାଂକ୍ଷା, ସ୍ଵପ୍ନ ଓ ଭବିଷ୍ୟତର ଯୋଜନା । ସାହିତ୍ଯ ମୁକ୍ତିର ଆଲୋକ ବିତରଣ 
କରିଥାଏ | “ବହୁଜନ ହିତାୟ ଓ ବହୁଜନ ସୁଖାୟ” ହେଉଛି ସାହିତ୍ୟର ଆଦର୍ଶ, 
ଆଧୁନିକ ସାହିତ୍ୟ ମଣିଷର ଏହି ଲକ୍ଷ୍ଯ ପରିପୁରଣ ସହିତ ମଣିଷର ପ୍ରକୃତ ଶକ୍ତିର 
ଆବିଷ୍କାର କରିବା ଉଚିତ୍‌ ବୋଲି ପ୍ରାବନ୍ଧିକଙ୍କ ମତ | 

ଚନ୍ଦ୍ରଶେଖର ରଥ ( ୧୯ ୨୯- ) : ଓଡ଼ିଆ ପ୍ରବନ୍ଧ ସାହିତ୍ୟକୁ ବିଭିନ୍ନ ଦିଗରୁ 
ସମ୍ପଦ୍ଧ କରିବା କ୍ଷେତ୍ରରେ ପ୍ରାବନ୍ଧିକ ଚନ୍ଦ୍ରଶେଖର ରଥଙ୍କ ଅବଦାନ ଅତୁଳନୀୟ । 
ତାଙ୍କ ପ୍ରବନ୍ଧ ଜଗତ ବୈଚିତ୍ର୍ୟମୟ | କଥା ସାହିତ୍ୟରେ ତାଙ୍କର ସିଵ୍ଧି ରହିଥଲେହେଁ, 
ପ୍ରବନ୍ଧ ଓ ରମ୍ୟରଚନା କ୍ଷେତ୍ରରେ ମଧ୍ଯ ତାଙ୍କର ସମଧ୍ଵକ ଗୌରବ ରହିଛି । କବିତ୍ଵପୂର୍ଣ 
ଶୈଳୀ, ଚିତ୍ରଧର୍ମୀଭାଷାୟ ଆବେଗ ଓ ନାଟକୀୟତାର ଚମକ୍ରାର ସଂଯୋଗ ତଥା 
ବିଷୟବସ୍ତୂର ସୁକ୍ଷ ବିଶ୍ଳେଷଣ ତାଙ୍କ ପ୍ରବନ୍ଧର ଗୌରବ ବୃଦ୍ଧି କରିପାରିଛି । ମନ 
ଅରଣ୍ୟ, ଦୃଷ୍ଟି ଓ ଦର୍ଶନ, ମୁଁ ସତ୍ୟଧର୍ମା କହୁଛି, ମଧୁସନ୍ଧାନ, ଅଶୁତସ୍ବର, ରଥସପ୍ତକ 
ଆଦି ପ୍ରବନ୍ଧ ସଂକଳନ ତାଙ୍କ ପ୍ରତିଭାର ଯଥାର୍ଥ ନିଦର୍ଶନ |! 

' ମଧୁସନ୍ଧାନ ପ୍ରବନ୍ଧ ମଧ୍ଯରେ ପ୍ରାବନ୍ଧିକ ମଣିଷର ସୁଖ ଅନ୍େଷଣ ପ୍ରବୃତଭିର 
ପରିଚୟ ଦେବା ସହିତ ଏଥପାଇଁ ସେ କିପରି ଦୁଃଖ ପଥ ଦେଇ ଗତି କରିଥାଏ, 
ବିଭିନ୍ନ ଉଦାହରଣ ମାଧ୍ଯମରେ ତା'ର ଚମଜ୍କାର ବିଶ୍ଲେଷଣ କରିଛନ୍ତି । ମଣିଷର 
ସମସ୍ତ ବିଷାଦ ଓ ଦୁଃଖ ମଧ୍ୟର ସୁଖ ଅନୁସନ୍ଧାନ ପ୍ରବୃରିହିଁ ' ମଧୁସନ୍ଧାନ' ବୋଲି 
ପ୍ରାବନ୍ଧିକଙ୍କ ମତ ! “ ସୁନାପକ୍ଷୀଂ ପରି ଗୋଟିଏ ଗ୍ରୀକ୍‌ ମିଥ୍‌ ମାଧ୍ଯମରେ ମଣିଷର 
ପରିବର୍ଭିତ ମୁଲ୍ଯବୋଧକୁ ଲେଖକ ଏହି ପ୍ରବନ୍ଧରେ ସୂଚେଇ ଦେଇଛନ୍ତି ¦ ସୁଖ 
ପଛରେ ଧାଇଁଧାଇଁ ନୟାନ୍ତ ହେବା ଅପେକ୍ଷା, ମଣିଷ ନିଜ ଭିତରେ ସୁଖକୁ ଅନ୍ଵେଷଣ 
କରିଥାଏ ଓ ସେଥୁରୁ ସେ ଆନନ୍ଦ ଲାଭ ପାଏ ! “ ଦୁଃଖ ସତ୍ୟମ୍‌' ଏବଂ ମୁଁ ହି ମଧୁ 
ଏହାହିଁ ହେଉଛି ପ୍ରବନ୍ଧର ମୁଖ୍ୟ ବକ୍ତବ୍ୟ | 


ଶରତ କୂମାର ମହାନ୍ତି ( ୧୯୩୭-୨ ୦ ୦ ୬) : ଯେଉଁ କେତେଜଣ ଓଡ଼ିଆ 
ପ୍ରାବନ୍ଧିକ ଉଭୟ ଗୁଣାତ୍ସକ ଓ ପରିମାଣାତ୍ସକ ଦିଗରୁ ଓଡ଼ିଆ ପ୍ରବନ୍ଧ ସାହିତ୍ୟକୁ ସମ୍ପଦ୍ଧ 
କରିଛନ୍ତି, ସେମାନଙ୍କ ମଧ୍ୟରେ ଶରତ କୁମାର ମହାନ୍ତି ଅନ୍ୟତମ | ତାଙ୍କ ପ୍ରବନ୍ଧଗୁଡ଼ିକ 

ପ୍ରବନ୍ଧ ଗୌରବ ॥ ୧୯୧ 


ଜ୍ଞାନବିଜ୍ଞାନର ଅନେକ ଦିଗକୁ ସ୍ପର୍ଶ କରିଯାଇଛି । ବିଜ୍ଞାନ, ଦର୍ଶନ, ସମାଜତର୍ତଵ 
ଆଦିର ଚମକ୍ରାର ଭାବାତ୍ଧକ ବିଶ୍ଲେଷଣ ତାଙ୍କ ପ୍ରବନ୍ଧର ବୈଶିଷ୍ଟ୍ୟ । ବୌଦ୍ଧିକତା 
ସହିତ ଗଭୀର ଅନ୍ତର୍ଦଧଷ୍ଠି ଯୋଗୁଁ ତାଙ୍କ ପ୍ରବନ୍ଧଗୁଡ଼ିକ ଅତ୍ୟନ୍ତ ଚିନ୍ତାଉଦ୍ରେକକାରୀ । 
ବିଭିନ୍ନ ପାଶ୍ଚାତ୍ଯ ଦର୍ଶନର ଜଟିଳ ତତ୍ତ୍କୁ ବେଶ୍‌ ରସସିକ୍ତ ଭାବରେ ସେ ତାଙ୍କର 
ପ୍ରବନ୍ଧମାନଙ୍କରେ ପ୍ରକାଶ କରିଛନ୍ତି । ଜୀବନର ବୃହତ୍ତର ମୂଲ୍ୟବୋଧ ପ୍ରତି ସେ 
ବେଶ୍‌ ସଚେତନ | ସୀମ୍ପତିକ ସାହିତ୍ୟ, ଶିକ୍ଷା, ଧର୍ମ, ସଂସ୍କୃତି ଆଦି ସମ୍ବନ୍ଧରେ ମଧ୍ଯ 
ଅନେକ ଉପାଦେୟ ପ୍ରବନ୍ଧ ରଚନା କରିଛନ୍ତି । ଆକାଶର ଆହ୍ଵାନ, ବୋଦାଙ୍କର 
ଦାଦାଗିରି, ଏଣୁତେଣୁ କିଛି, ସଂସ୍କୃତି ଅପସଂସ୍କୃତି, ଗାନ୍ଧୀ ମଣିଷ, ଅସ୍ତିତ୍ଵବାଦର 
ମର୍ମକଥା ଆଦି ତାଙ୍କର କେତୋଟି ଚମକ୍କାର ପୁସ୍ତକ । 

ଆଜି ବିଜ୍ଞାନ ବିକାଶର ଚରମ ସୀମାରେ ଉପନୀତ ! ଏହାଦ୍ଵାରୀ ଆମର 
ଉଭୟ ଉପକାର ଓ ଅପକାର ସାଧ୍ୂତ ହୋଇଛି | ଯାହାକୁ ଅତୀତରେ ଅବିଶ୍ବସନୀୟ, 
ଉଭଭଟ ଓ ବାଜେ ଘଟଣା ବୋଲି କୁହାଯାଉଥିଲା | ଆଜି ବିଜ୍ଞାନ ତାହା ପ୍ରମାଣିତ କରି 
ଦେଖାଇଦେଇଛି । ମଣିଷର ଜୀବନଚର୍ଯ୍ୟାରେ ଅସମ୍ଭବ ପରିବର୍ଭନ ଲକ୍ଷ୍ୟକରାଯାଉଛି । 
ଏହା ଯେ, କେବଳ ବିଜ୍ଞାନଦ୍ଵାରା ସମ୍ଭବ ହୋଇପାରିଛି-ଅସ୍ବୀକାର କରାଯାଇ ନ 
ପାରେ | ‘ନୂଆ ମଣିଷ” ପ୍ରବନ୍ଧର ବିଜ୍ଞାନ ସଂସ୍ପର୍ଶରେ ମଣିଷର ଜୀବନ ଓ 
ଚିନ୍ତାଧାରାରେ ଯେଉଁ ପରିବର୍ଭନ ହୋଇଛି, ତା'ର ବିଶ୍ଲେଷଣ ରହିଛି | 

ମନୋଜ ଦାସ ( ୧୯୩୪) : ଜଣେ ବିଶିଷ୍ଟ କଥାଶିଳୀ, ଭୁମଣ ସାହିତ୍ୟ 
ରଚୟିତା, କବି ଭାବରେ ପରିଚିତ ହେଲେହେଁ, ଓଡ଼ିଆ ପ୍ରବନ୍ଧ ସାହିତ୍ୟକୁ ତାଙ୍କର 
ଅବଦାନ ମଧ୍ଯ କମ୍‌ ନୁହେଁ । ତାଙ୍କ ପ୍ରବନ୍ଧର ଭାଷା ସରଳ କିନ୍ତୁ ମନନଶୀଳ । 
ସଂସ୍କାରଭାବନା ସହିତ ଚମଳ୍କାର ବିଶ୍ଳେଷଣ ଧର୍ମିତା, ନାଟକୀୟ ପରିବେଷଣ ଶୈଳୀ 
ଏବଂ ଶାଣିତ ବକ୍ରଦୂଷ୍ଚି ତାଙ୍କ ପ୍ରବନ୍ଧଗୁଡ଼ିକରେ ଗୌରବ ବୃଦ୍ଧି କରିପାରିଛି । ୬ଟି 
ଉପନ୍ୟାସ, ବହୁଗଛ ଗ୍ରନ୍ଧ ସହିତ କେତେ ଦିଗନ୍ତ, ଦୂରଦୂରାନ୍ତର ବହୁଗ୍ରନ୍ଧର ରଚୟିତା । 

“ପ୍ରକୃତିର ଆଭିମୁଖ୍ୟ” ପ୍ରବନ୍ଧର ପ୍ରାବନ୍ଧିକ ପ୍ରକୃତିର କାର୍ଯ୍ୟକାରିତା ଶକ୍ତି 
ସମ୍ପର୍କରେ ସଚେତନ କରାଇ ଦେଇଛନ୍ତି, ପ୍ରକୃତି କୌଣସି ଜାତି ବା ଦେଶର ସକ୍ପୂର୍ଣ 
ଏକକ ସମ୍ପଦ ନୁହେଁ, ଏହା ବିଶ୍ଵର | ଭାରସାମ୍ୟ ରକ୍ଷା ଉଦ୍ଦେଶ୍ୟରେ ପ୍ରକୃତି ବିଭିନ୍ନ 
ସ୍ଥାନରେ ବିଭିନ୍ନ ପଦାର୍ଥର ସମାବେଶ କରିଛି ଏବଂ ମଣିଷ ପରସର ସହମତିରେ 
ତାକୁ ନିଜ କାବ୍ୟରେ ବ୍ୟବହାର କରୁଛନ୍ତି; କିନ୍ଧୁ ଯେଉଁ କ୍ଷେତ୍ରରେ ଏହାର ବିପରୀତ 
ଉପଲବ୍ଧ ହୋଇଛି, ସେଠାରେ ବିପର୍ଯ୍ୟୟ ଏବଂ ଜୀବନ ନଷ୍ଟ ହୋଇଯାଇଛି | ମଣିଷ 

୧୯୨ ॥ ପ୍ରବନ୍ଧ ଗୌରବ 


କେତେବେଳେ ପ୍ରକୃତିର ଆଭିମୁଖ୍ୟକୁ ଠିକ୍‌ ଭାବରେ ବୁଝିପାରୁ ନ ଥିବାରୁ ବିଭିନ୍ନ 
ସମସ୍ୟାର ସମ୍ମୁଖୀନ ହେଉଛି । ଏହି ପ୍ରବନ୍ଧ ମାଧ୍ୟମରେ ଲେଖକ ପ୍ରକୃତିର ମୂଳଲକ୍ଷ୍ୟ 
ହୃଦୟଙ୍ଗମ ସହିତ ବସୁଧୈବ କୁଟୁମ୍ବକମ୍‌ ନୀତିଙ୍କୁ ଆପଣେଇ ନେଇପାରିଲେ, ତା'ର 
ଜୀବନ ଶକ୍ତି ଓ ସମ୍ପଦ୍ଧିରେ ଭରପୂର ହୋଇପାରିବ ବୋଲି ସୂଚିତ । 


ହରେକୃଷ୍ଣ ମହତୀବ ( ୧୮୯୯-୧୯୮୭) : ଜଣେ ବିଶିଷ୍ଟ ରାଜନୀତିଜ୍ଞ 
ରୂପେ ଜାତୀୟ ସ୍ତରରେ ପରିଚିତ ଲାଭ କରିଥଲେହେ, ସାହିତ୍ୟ ଓ ସଂସ୍କୃତି ପ୍ରତି 
ତାଙ୍କର ଅବଦାନ କମ୍‌ ନୁହେଁ । ଏତିହାସିକ ଭାବରେ ମଧ୍ଯ ତାଙ୍କର ଅନ୍ୟ ଏକ 
ପରିଚୟ ରହିଛି । ପ୍ରଜାତନ୍ତ୍ର ଝଙ୍କାର, ମୀନାବଜାର ଆଦି ପତ୍ରପତ୍ରିକା ପ୍ରକାଶକରି 
ଓଡ଼ିଆ ସାହିତ୍ୟ, ସଂସ୍କୃତି ଆଦିର ଯଥେଷ୍ଟ ଉନ୍ନତି ସାଧ୍ୂତ କରିପାରିଛନ୍ତି । ଗଳ, 
ଉପନ୍ୟାସ, ନାଟକ, କବିତା ଆତୃଜୀବନୀ, ପ୍ରବନ୍ଧ ଆଦି ସାହିତ୍ୟର ବିଭିନ୍ନ ବିଭାଗରେ 
ଲେଖନୀ ଚାଳନା କରି ବିଶେଷ କୃତିତ୍ଵର ଅଧ୍ୟକାରୀ ହୋଇପାରିଛନ୍ତି । ଅବ୍ୟାପାର, 
ଟାଉଟର, ପ୍ରତିଭା, ସାଧନାରପଥେ, ଆରବ ସାଗରରୁ ଚିଲିକା, ଓଡ଼ିଶା ଇତିହାସ, 
ତୃତୀୟ ପର୍ବ, ୧୮୭୫, ଗାଁ ମଜଲିସ୍‌ ଆଦି ବହୁ ପୁସ୍ତକର ରଚୟିତା ଭାବରେ 
ସୁବିଖ୍ୟାତ | ଚାଙ୍କ ପ୍ରବନ୍ଧର ଭାଷା ସରଳ, ମାର୍ଜିତ, ରୁଚିପୂର୍ଣ ତଥା ବିଶ୍ଲେଷଣଧର୍ମୀ | 
ସମୟେସମୟେ ଚଟୁଳ ବ୍ୟଙ୍ଗାନ୍ତି ତାଙ୍କ ପ୍ରବନ୍ଧକୁ ରସପୂର୍ଣ୍ଣ କରିଥାଏ ! 

ଆଧୁନିକ” ପ୍ରବନ୍ଧରେ ପ୍ରାବନ୍ଧିକ ଶବ୍ଦଟିର ତର୍ଜମା କରି କୁହନ୍ତି | ପାଶ୍ଚାତ୍ୟ 
ଜଗତରେ ଯେଉଁ ଅର୍ଥରେ ଆଧୁନିକ ବ୍ୟବହୃତ, ପ୍ରାଚ୍ୟ ଜଗତରେ ତାହା ନୁହେଁ । 
ଏବେ ମଧ୍ଯ ଆମେ ପରମ୍ପରାର ହାତ ଧରି ଚାଲିଛୁ । ସାମାନ୍ଯ ବାହ୍ଯ ପରିବର୍ଭନ 
ଆଧୁନିକତାର ଲକ୍ଷଣ ନୁହେଁ, ଏହା ଏକ ସମଗ୍ରତାକୁ ବୁଝାଇଥାଏ | ଆମର ସାମାଜିକ 
କ୍ଷେତ୍ରରେ ସେପରି ପରିବର୍ଭନକାରୀ ବିପ୍ଲବ ଘଟିନାହିଁ । ଆମେ ଆଧୁନିକ ହେବାପାଇଁ 
ପ୍ରୟାସକରି ମଧ୍ଯ ସ୍ଵାଭାବିକ ଗତିରେ ଜୀବନଧାରଣ କରିଚାଲିଛି | ସଙ୍ଗୀତ, ସାହିତ୍ୟ 
କ୍ଷେତ୍ରରେ ମଧ୍ଯ ଠିକ୍‌ ତାହା । ତେଣୁ ଆମ ପରମ୍ପରାରେ ଆଧୁନିକତା ହେଉଛି 
ବାହ୍ୟଆଚରଣ, କାରଣ ଆମେ ଏଯାବତ୍‌ ଅନ୍ତର୍ମୁଖୀ ହୋଇପାରିନାହଁ | 

